



प्राप्तिस्थानम्—

चौखम्बा संस्कृत पुस्तकालय

बनारस सिटी ।



गोभिलीयगृह्यसूत्रस्यभूमिका

समुपजोषमद्य मुद्रापयित्वा प्रकाशयतेऽदःकौथुमीयानान्त्रैवर्णिकानां कृते म-
हर्षिणा (पारस्कराऽपरपर्याय-कात्यायन-पित्रा) श्रीमद्रोभिलाचार्येण प्रणीतं गृह्य-
(कल्प)सूत्रं, यत्र सर्वकर्मसाधारणविधिमुखेनाग्न्याधानप्रभृति-विवाहादि-दशक-
मान्तोभागः सपरिकरःप्रकाशितोऽस्ति । यद्यप्यत्र (गो० गृ०सूत्रे) अन्येऽपि-
विधय उपनिबद्धा महर्षिणा किन्तु तेऽस्मिन्नलसप्राये त्रैवर्णिकसमाजे क्रमेण
नामशेषतामापादिता इति पुरा महामहत्तकवीरेश्वरादिभिर्दशैव संस्कारविधयः
प्रामाणिकगृह्यसूत्रानुसारिणस्सामगानां वाजसनेयिनाञ्च कृते सुस्पष्टम्पद्धतिरूपेण
निर्माय प्रथिताः सन्ति । एष्वपिनित्या नामकरण-चूडाकरणो-पनयन विवाहा-
एव यथाकथञ्चिदनुष्ठीयन्ते, नापरे । येषाञ्चातीवावश्यकत्वं स्मृतिशास्त्रेषूपवणि-
तमस्ति ।

तथाहि-संस्काराएवात्रखलु सर्वेषां स्वरूपप्रतिपादका भवन्ति । यानन्तरा
अचेतनाअपि व्यवहार्या न भवन्ति किमुतचेतनाः । मानुषादिशरीराणि हि
शुक्रशोणितसम्बन्धात्पितृमातृतोभवन्ति संस्कारैरेव पुन्यन्ते । येषामेवहि ते-
(संस्कारा) भवन्ति त एव संस्कारोत्कर्षक्रमेण जात्युत्कर्ष भजन्ते । येषाञ्चते
न कथञ्चिदपि सन्ति त एवासंस्कृतजातयोऽस्पृश्या अच्छोपाश्चेत्यन्यन्ते ।

तथाचाहस्म भगवान्मनुः—“वैदिकैः कर्मभिः पुण्यैर्निषेकादिर्द्विजन्मनाम् ।
कार्यैः शरीरसंस्कारः पावनः प्रेत्य चेह च ॥”

इति । निषेकादिः गर्भाधानादिः । प्रेत्य-परलोके । इह-अस्मिंल्लोके ।

तथा—“गाभ्रमैर्होमैर्जातकर्म-चौल-मौञ्जीनिबन्धनैः ।

वैजिकङ्गार्भिकरूचैर्नोद्विजानामपमृज्यते ॥”

इति । गाभ्रमै-गर्भसंस्कारार्थैः । होमशब्देऽत्र जहदजहल्लक्षणया कर्मविशे-
षोपलक्षकः । तेन गर्भाधानादेः परिग्रहः । वैजिकं-शुक्रश्लेषजम् । गार्भिकं-गर्भा-
शयस्थशोणितसम्बन्धजम् । एनः पापम् । अत्र यद्यपि पापक्षयरूपफलदर्शना-
त्सर्वेषां संस्काराणां काम्यत्वमेवायाति । तथापि चूडाकरणं नित्यम् । आव-
श्यक(१)शिषाधारणार्थत्वात् । नामकरणमपि नित्यम् आवश्यकामिवादानादिक
र्मार्थत्वात्(२) । अत एव यथोचितकालाननुष्ठिते नामकरण-चूडाकरण-कर्मणी
उपनयनाव्यवहितपूर्वकालेऽनुतिष्ठन्ति शिष्टाः । उपनयनमपि तथा (नित्यम्)

(१) “विश्विषोव्युपवीतञ्च यत्करात न तत्कृतम्” इति कात्यायनवचनात् ॥

(२) “अभिवादात्परं विप्रो ज्यायांसमभिवादन् ॥ असौ नामाहमस्मीति स्वना-
म परिकीर्त्तयेत्” इति स्मरणात् । विप्र इत्युपलक्षणम् ।

“अत ऊर्ध्वं स्पतन्त्येते सर्वकर्मवहिष्कृताः”

इति याज्ञकत्वयेन गौणकालपर्यन्तमप्यनुपनीतेषु पातित्याभिधानात्। विवाहोऽपि नित्यः । आवश्यक-सत्प्रजात्पादनार्थत्वात् ।

“तस्मात्सर्वप्रयत्नेन कर्तव्योदारसंग्रहः”

इति देवलवचनात् । “दारान्सर्वप्रयत्नेन विशुद्धानुद्ग्रहेत्ततः”

इति कश्यपवचनाच्च । गर्भाधानादि तु न तथा । अतएवानावश्यकत्वान्नानु-
तिष्ठन्ति बहव इति मुरारिमिश्रादयः । अत्र गर्भाधानं क्षेत्रसंस्कारद्वारा-
अपत्यसंस्कारकम् । पात्रसंस्कारस्य प्रक्षालनादेस्तत्रस्थजलादिसंस्कारकत्व-
वत् । पुंसवन-सीमन्तोन्नयने अपि तथा । स च क्षेत्रसंस्कारः प्रथमगर्भएव-
संपन्नश्चेन्नैतेषान्त्रयाणां प्रतिगर्भमावृत्तिः । आरम्भणीयान्यायात् ।

“सकृच्चसंस्कृता नारी सर्वगर्भेषु संस्कृता ।

ययंगर्भं प्रसूयन्ते स सर्वः संस्कृतोमवेत्”

इति हरीतवचनाच्च । पत्नीभेदे तु भवत्येव त्रयाणामावृत्तिः । “प्रधानावृत्तौ
गुणावृत्तिरि”-निन्यायात् । जातकर्मादिकन्तु न स्त्रीद्वाराऽपत्यसंस्कारकमिति
न तत्प्रत्यपत्यमावर्त्तते । अत्र याज्ञवल्क्यः—

“ब्रह्म-क्षत्रिय-विट्-शूद्रा वर्णास्त्वाद्यास्त्रयोद्विजाः ।

निषेकाद्याः श्मशानान्तास्तेषां वै मन्त्रतः क्रियाः”

मातुर्यदप्रे जायन्ते द्वितीयं मौखिबन्धनात् ।

ब्राह्मण-क्षत्रिय-विशस्तस्मादेते द्विजाः स्मृताः” ” इति ।

इमे च संस्काराः पुंसामिव स्त्रीणामपि चातुर्वर्ण्येषु नियमिता महर्षिभिः ।
केवलमेषु विवाह एव समन्त्रकोऽन्येसंस्कारा अमन्त्रका एव भवन्तीति—

“तूष्णीमेताः क्रियाः स्त्रीणां विवाहस्तु समन्त्रकः ।

इति स्मृत्योक्तम् । तूष्णीम्-अमन्त्रिकाः । एता-जातकर्मादिकाः । यस्वत्र

“निषेकाद्या” इति मुरारिमिश्रैरुक्तन्तदयुक्तम् । जन्मतः पूर्वं स्त्रीत्वनिर्णयास-
म्भवात् ।

मनुः—“अमन्त्रिका तु कार्येयं स्त्रीणामावृदशेषतः ।

संस्कारार्थं शरीरस्य यथाकालं यथाक्रमम् ॥

वैवाहिकोविधिः स्त्रीणामौपनायनिकः स्मृतः ।

पविसेवा गुरौ वासोगृहार्थोऽग्निपरिक्रिया” ॥

इति । औपनायनिकः । उपनयनकार्यं—(प्रायत्य-) कारी । स्त्रीणामुपन-
नयस्थाने विवाहएवेति यावत् । गुरुशुश्रूषणस्थाने-पतिसेवा । अग्निपरिचरण-
स्थाने गृहकार्यम् । एतेसंस्काराः शूद्राणाममन्त्रका भवन्ति । तथा च यमः

“शूद्रोऽप्येवं विधः कार्योविनामन्त्रेण संस्कृतः ।

न केन चित्समसृजच्छन्दसा तं प्रजापतिः ॥”

इति । एवंविधोऽदुष्टकर्मा । यथोदितकर्मा च । “अशूद्राणामदुष्टकर्मणा-
मि”-ति आपस्तम्बेनोपनयने शूद्रपर्युदासात्तस्यामन्त्रकमप्युपनयनं निषि-
द्धम् । अत एव—

“तस्मादस्याधिकारोस्ति न वेदेषु न च स्मृतौ”

इति तस्य वेदाद्यध्ययननिषेधः ।

तथा—“विवाहमात्रस्कारं शूद्रोऽपि लभतां सदा ।”

इत्यत्र मात्रप्रहणाद्विशेषविहितव्यतिरिक्तनिवृत्तिरितिनोक्तवचनविरोधः ।

इदंवाक्यं विवाहे कन्यादानादिवाक्यसम्बन्धोभवति । संस्कारान्तरेषु च
लौकिकवैदिक-सर्वविधवाक्यनिवृत्तिरित्येतत्तात्पर्यकमित्यपरे वदन्ति ।

अथास्य प्रकाशेन निदानम्

एकदा वर्तमानमिथिलेश-तात्पादा रहस्येतमर्थमस्माभिः सविनयं प्रबोधिता
यदेतेःसंस्कारा नाधुना पठनपाठनक्रमेण समाहृताइति यथापुस्तकमधीतशास्त्रान्त-
राअपि पौरोहित्यमनुतिष्ठन्तो “यथालिखितपाठक”-तया

“गीतो-शीघ्री-शिरः कम्पी यथालिखितपाठकः ।

अनर्थज्ञोऽल्पकण्ठश्च षडैते पाठकाधमाः ॥”

इति पाणिनिशिष्या पाठकाधमेषु परिगणिताः सन्तोयथावत्कर्मकारयितु-
मपारयन्तः पुरोहिताअपि पुरोऽहिताः प्रायोवृत्त्या सम्बोभुवति ततएव कर्मका-
ण्डग्रन्थपठनपाठनक्रमोऽभिनवौद्घाटितमुजफ्फरपुरीयधर्मसमाजसंस्कृतमहा-
विद्यालये धर्म्यइति कृत्वा स्थापितश्चेद्भविता तदा महती धर्मोन्नतिः (धर्म्य-
कर्मज्ञानेन) सम्पादिता स्यादिति ।

एवमस्मदभ्यर्थनया लुप्रप्रचारस्यास्य (कर्मकाण्डग्रन्थपठनपाठनक्रमस्य)
सम्पाठनमुखेनराजकीयपरीक्षायामपिशास्त्रान्तरवदुपयोजयितुमावर्जितस्वान्तैरु-
क्तास्मत्प्रभुवरैर्मिथिलामहामहेन्द्रैः श्रीधमद्रमेश्वरसिंहवीरविक्रान्तैर्विहारोत्क-
लप्रान्तीयः सम्राड्द्वितीयप्रतिनिधिः सपुरस्कारान्तदर्थमार्थिकसाहायकदानेनानु-
कूलितः । ततश्चास्य श्रौत-स्मार्त्ता-गमऽऽभेदभिन्नस्य त्रिविधस्यापि कर्मकाण्डस्य
सर्वाअपि प्रथमादिका उपाध्यन्ताः परीक्षास्तेन तत्र महाविद्यालयेकालेन प्रवर्त्तिताः

अथ तत्रोक्तविषयाध्यापनायोक्तप्रभुवरैर-हमेव तत्र नियोजयितुसुपश्लोकितो-
ऽथानुमतश्च “गवर्निड्बड़ी”-समाख्यसभया समलमकार्षमुक्ताध्यापनस्थानम् ।
अथ गते बहुतिथे काले विहारोत्कलप्रान्तीय-“संस्कृत-कौन्भोकेसन” सभायाः
सभ्येष्वन्यतमः संवृत्तः ।

अथ तत्र (सभायां) सभ्यैरनतिप्रचाराणां दुर्बोधानाञ्च कर्मकाण्डे
पाठ्यग्रन्थानां सरलव्याख्यं प्राकाश्यमभिलष्यमाणानां प्राचीनानाम्मध्ये

लाट्यायनीय-श्रौतसूत्रस्य तावज्ज्योतिऽष्टोमान्तभागस्य तत्प्रास्तुवन् । यत्र च पुरस्कारदानमपि यथानियमं सभायामुद्घोषितमाकर्ण्य प्रावर्त्तिषि तन्निर्माणे-
ऽन्तेवसङ्गिरभ्यर्थितः । सुसम्पाद्य च तां यथावकाशमग्निमे वर्षे तस्यां (पूर्वोक्त-
सभायां) समर्पितवान् । अथ यथाकालं सभ्यैः सुपरीक्षितायां तस्यां पादेन शत-
मुद्राः पारितोषिकन्ततोलब्ध्वा काश्यां कृतनिवासायै दरभङ्गामहीमहेन्द्रस्य स्व-
र्वासि-श्रीमल्लदमीश्वरसिंहवीरविक्रान्तस्य ज्येष्ठायै धर्मपत्न्यै पूर्वं द्वादशवर्षाणि
यावत्संसेवितायै संक्षिप्त-तज्जीवनचरित्रवर्णनात्मकखण्डकाव्येन सह सादरं
समर्पितवान् । ताञ्च काशिक-चौखम्बासंस्थानस्थित-विद्याविलासयन्त्रालयाध्यक्ष
द्वारा मुद्रापयित्वा परारि प्रकाशितवानस्मि । यत्र च सर्वोऽध्यधिकारः पुनर्मुद्रापणे
तस्माएव प्रत्तोऽस्ति ।

अथापरं सामगानां गृह्य-(कल्प-) सूत्रमप्येतत्प्राधान्येन चन्द्रकान्तभाष्य-
नारायणभाष्य-भवदेव-मुरारिमिश्र-तत्त्वकारादीनां व्याख्यानमवलम्ब्य स्वेपल्ल
व्याख्यया “मृदुलया” सह मुद्रापयितुमुपक्रान्तं प्रामाणिकैश्छन्दोगपरि
शिष्ट-गृह्यासाङ्गप्रहादिभिः कातीयगोभिलीयै-रन्यैरपि वचनजातै-रुपबृंहितं मिथि-
लामहीमहेन्द्र-महाराजरुद्रसिंहस्य पौत्रपत्न्यै श्रीमज्जनेश्वरीदेव्यै संक्षिप्त-तज्जी-
वनचरित्रवर्णनात्मकखण्डकाव्येन सह सादरं समर्पितवांस्तामथैनां तेभ्यः का-
शिक-चौखम्बासंस्थानस्थित-विद्याविलास-यन्त्रालयाध्यक्षेभ्यः ससर्वाधिकारं सम-
र्पितवानस्मि ।

अथास्यैव परिशिष्टरूपेण गोभिलीयं श्राद्धकल्पमपि राजकीयोक्तपरीक्षायां
सन्निवेशितमिति तदपि महता यत्नेन सुसरलया दिशा भाष्याद्यनुसारिण्योक्त-
व्याख्यया संवलित-मनतिविस्तृतमुक्तवैश्यवरेभ्य एव मुद्रापयितुं समर्पितवानस्मि ।
यदम्यत्पीयसैवकालेनैतत्प्रकाशनानन्तरं मुद्रापयितुं प्रतिश्रुतवन्तः सन्तीति
सप्रमोदस्पाठकमहाभागेभ्यश्चावेदयामः ।

अथापरमप्येतदभ्यर्थयामहे ।

“मुद्राप्रमादजं दीषं दृष्टिदोषञ्च मामकम् ।
संशोध्य धीधनैरैतदुपयोज्यं स्वकर्मसु ॥ १ ॥

अथ च—

गच्छतः स्वलनं कापि सुपयिष्वपि स्यान्नृणाम् ।
हसन्त्यसावस्तत्र समादधति सज्जनाः ॥ २ ॥

इति सहृदयोक्तमनुस्मृत्य विरमामो निरर्थकाद्विस्तरादिति शम् ॥

श्रीगणेशायनमः ।

अथ गोभिलीयगृह्यसूत्राणि-

- १ अथातो गृह्याकर्म्मण्युपदेक्ष्यामः ॥
- २ यज्ञोपवीतिनाऽऽचान्तोदकेन च कृत्यम् ॥
- ३ उदगंयने पूर्वपक्षे पुरयेऽहनि प्रागावर्चनादह्नः कालं विद्यात् ॥
- ४ यथादेशञ्च ॥
- ५ सर्वाण्येवान्वाहार्यवन्ति ॥
- ६ अपवर्गोऽभिरूपभोजनं यथाशक्ति ॥
- ७ ब्रह्मचारी वेदमधीत्यान्त्यां समिधमाधास्यन् ॥
- ८ जायाया वा पाणिञ्जिवृक्षन् ॥
- ९ अनुगुप्ता अप आहृत्य प्रागुदक्प्रवणं देशं समं वा परिसमुह्योपलिप्य मध्यतः प्राचीं लेखामुल्लिख्योदीचीञ्च संहतां पश्चात् । मध्ये प्राची- स्तिस्र उल्लिख्याभ्युक्षेत् ॥
- १० लक्षणानृदेषा सर्वत्र ॥
- ११ भूर्भुवःस्वरित्यभिमुखमग्निं प्रणयन्ति ॥
- १२ प्रेते वा गृहपतौ परमेष्ठिकरणम् ॥
- १३ तथा तिथिनक्षत्रपर्वसमवाये ॥
- १४ दर्शो वा पौर्णमासे वाऽग्निमाधानङ्कुर्वीत ॥
- १५ वैश्यकुलाद्वाऽम्बरीषाद्वाऽग्निमाहृत्याभ्यादध्यात् ॥
- १६ अपि वा बहुयाजिन एवागाराद्ब्राह्मणस्य वा राजन्यस्य वा वैश्यस्य वा ॥
- १७ अपिवाऽन्यं मथित्वाऽभ्यादध्यात् ॥
- १८ पुण्यस्त्वेवाऽनर्घुकोभवतीति ॥
- १९ यथाकामयेत तथा कुर्यात् ॥
- २० स यदेवान्त्यां समिधमादधाति जायाया वा पाणिञ्जिवृक्षन् जु- ह्वाति तमभिसंयच्छेत् ॥
- २१ स एवास्य गृह्योऽग्निर्भवति ॥
- २२ तेन चैवास्य प्रातराहुतिर्हुता भवति ॥
- २३ सायमाहुत्युपक्रम एवात ऊर्ध्वं गृह्योऽग्नौ होमोविधीयते ॥
- २४ पुरा प्रादुष्करणवेलायाः सायम्प्रातरनुगुप्ता अप आहरेत्परिचरणीयाः ॥
- २५ अपि वा सायम् ॥
- २६ अपि वा कुम्भाद्वा मणिकाद्वा गृहीयात् ॥

- २७ पुरास्तमघादग्निं प्रादुष्कृत्यास्तमिते सायमाहुतिञ्जुहुयात् ॥
२८ पुरोदयात्प्रातः प्रादुष्कृत्योदितेऽनुदिते वा प्रातराहुतिञ्जुहुयात् ॥
इति प्रथमप्रपाठकस्य प्रथमा कण्डिका ॥ १ ॥ १ ॥ * ॥

अथ द्वितीया कण्डिका—

- १ यज्ञोपवीतं कुरुते सूत्रं वस्त्रं वाऽपि वा कुशरज्जुमेव ॥
२ दक्षिणं बाहुमुद्घृत्य शिरोऽवधाय सव्येऽसे प्रतिष्ठापयति, दक्षिणं
कक्षमन्ववल्ग्वं भवत्येवं यज्ञोपवीती भवति ॥
३ सव्यं बाहुमुद्घृत्य शिरोऽवधाय दक्षिणेऽसे प्रतिष्ठापयति, सव्यङ्क-
क्षमन्ववल्ग्वं भवत्येवं प्राचीनावीती भवति ॥
४ पितृयज्ञेत्वेव प्राचीनावीति भवति ॥
५ उदगश्रेष्ठसृष्य प्रक्षाल्य पाणी पादौ चोपविश्य त्रिराचामेद्भिः
प्रमृजोत ॥
६ पादावभ्युक्ष्य शिरोऽभ्युक्षेत् ॥
७ इन्द्रियाण्यङ्गिः संस्पृशेत् ॥
८ अक्षिणी नासिके कर्णाविति ॥
९ यद्यन्मीमांस्यं स्यात्तत्तदङ्गिः संस्पृशेत् ॥
१० तत्रैतदाहुः ॥
११ नोपस्पृशेद्ब्रजन् ॥
१२ न तिष्ठन् ॥
१३ न विलोकयन् ॥
१४ नाप्रणतः ॥
१५ नाङ्गुलीभिः ॥
१७ नातीर्थेन ॥
१८ न सशब्दम् ॥
१९ नानवेक्षितम् ॥
२० न वाह्यांसः ॥
२१ नान्तरीयैकदेशस्य कल्पयित्वात्तरीबताम् ॥
२२ नोष्णामिः ॥
२३ न सफेनामिः ॥
२४ न च सोपानत्कः क्वचित् ॥
२५ कासकिकः ॥

२६ गले बद्धः ॥

२७ चरणौ न प्रसार्य च ॥

२८ अन्ततः प्रत्युपस्पृश्य शुचिर्भवति ॥

२९ हृदयस्पृशस्त्वेवाप आचामेत् ॥

३० उच्छिष्टोहैवातोऽन्यथा भवति ॥

३१ अथ प्रत्युपस्पर्शनानि ॥

३२ सुप्त्वा-भुक्त्वा-क्षुत्वा-स्नात्वा-पीत्वा-विपरिधाय च-रथ्यामाक्रम्य
श्मशानञ्चाचान्तः पुनराचामेत् ॥

इति प्रथम प्रपाठकस्य द्वितीया कण्डिका ॥ १ ॥ २ ॥ * ॥

अथ तृतीया कण्डिका—

- १ अग्निमुपसमाधाय परिसमूह्य दक्षिणजान्वक्तो दक्षिणेनाग्निमदितेऽ-
नुमन्यस्वेत्युदकाञ्जलिं प्रसिञ्चेत् ॥
- २ अनुमतेऽनुमन्यस्वेति पश्चात् ॥
- ३ सरस्वत्यनुमन्यस्वेत्युत्तरतः ॥
- ४ देवसवितः प्रसुवेति प्रदक्षिणमग्निं पर्युञ्चेत् सकृद्वा त्रिर्वा ॥
- ५ पर्युक्षणान्तान्वयतिहरन्नभिपर्युक्षन्होमीयम् ॥
- ६ अथ हविष्यस्यान्नस्याग्नौ जुहुयात् कृतस्य वाऽकृतस्य वा ॥
- ७ अकृतञ्चेत्प्रक्षाल्य जुहुयात् प्रोदकङ्कत्वा ॥
- ८ अथ यदि दधि-पयो-यवागृत्वा, कंसेन वा चरुस्थाल्या वा ॥
- ९ अग्नये स्वाहेति पूर्वां, तूष्णीमेवोत्तरां मध्ये चैवापराजितायां दिशी-
ति सायम् ॥
- १० अथ प्रातः-सूर्याय स्वाहेति पूर्वां, तूष्णीमेवोत्तरां मध्ये चैवापराजि-
तायान्दिशि ॥
- ११ समिधमाधायानुपर्युक्ष्य तथैवोदकाञ्जलीन्प्रसिञ्चेदन्वमंस्था इति
मन्त्रविशेषः ॥
- १२ प्रदक्षिणमग्निं परिक्रम्यापां शेषं निनीय पूरयित्वा चमसं प्रतिष्ठाप्य
यथार्थम् ॥
- १३ एवमत ऊर्ध्वङ्गृह्योऽग्नौ जुहुयाद्वा हावयेद्वाऽऽजीवितावभृथात् ॥
- १४ अथाप्युदाहरन्ति ॥
- १५ कामं गृह्योऽग्नौ पत्नी जुहुयात्सायं प्रातर्होमौ गृहाः पत्नी गृह्य एषोऽ-
ग्निर्भवतीति ॥

१६ निष्ठिते सायमासप्रातराशे भूतमिति प्रवाचयेत् ॥

१७ ऋतेऽभगया वाचा शुचिर्भूत्वा ॥

१८ प्रतिजपत्योमित्युञ्जैस्तस्मै नमस्तन्मात्ना इत्युपांशु ॥

इति प्र० प्र० तृतीया कण्डिका ॥ १ ॥ ३ ॥ * ॥

अथ चतुर्थी कण्डिका—

१ अथ वाग्यतोबलीन्हरेत् ॥

२ भाषेतान्नसंसिद्धिमतिथिभिः कामं सम्भाषेत ॥

३ अथ हविष्यस्यान्नस्योद्धृत्य हविष्यैर्व्यञ्जनैरुपसिच्ययाग्नौ जुहुयात् तू-
र्णापाणिनव ॥

४ प्राजापत्या पूर्वाऽऽहुतिर्भवति सौविष्टकृत्युत्तरा ॥

५ अथ बलीन्हरेत् बाह्यतोवाऽन्तर्वा सुभूर्मि कृत्वा ॥

६ सङ्कदपोनिनीय चतुर्धा बलिं निदध्यात् सङ्कदन्ततः परिषिञ्चेत् ॥

७ एकैकं वाऽनुनिधानमुभयतः परिषिञ्चेत् ॥

८ स यत्प्रथमं निदधाति स पार्थिवोबलिर्भवति । अथ यद्द्वितीयं स
वायव्यो यत्तृतीयं स वैश्वदेवो यच्चतुर्थं स प्राजापत्यः ॥

९ अथापरान्बलीन्हरेत् । उदधानस्य, मध्यमस्य द्वारस्याब्दैवतः प्रथमो-
बलिर्भवत्योषधिवनस्पतिभ्यो द्वितीय, आकाशाय तृतीयः ॥

१० अथापरं बलिं हरेत्-शयनं वाऽधिवञ्चो वा स कामाय वा बलिर्भवति
मन्यवे वा ॥

११ अथ संस्तूपं स रक्षोजनेभ्यः ।

१२ अथैतद्बलिशेषमद्भिरभ्यासिच्यापसलवि दक्षिणा निनयेत्तत् पितृभ्यो
भवति ॥

१३ आसीन एवाग्नौ जुहुयात् ॥

१४ आसीनः पितृभ्यो दद्यात् यथोपपादमितरान् ॥

१५ स्वयन्त्वेवैतान्यावद्वसेद्बलीन्हरेत् ॥

१६ अपि वाऽन्योब्राह्मणः ॥

१७ दम्पती एव ॥

१८ इति गृहमेधिव्रतम् ॥

१९ स्त्री ह सायं प्रातः पुमानिति ॥

२० सर्वस्वत्वेवाऽन्नस्यैतान्बलीन्हरेत्-पिण्डस्य वा स्वस्त्ययनस्य वाऽर्था-
र्थस्य वा ॥

२१ यज्ञादेव निवर्त्तते ॥

- २२ यद्येकस्मिन्काले त्रीहियवौ प्रक्रियेयाताम अन्यतरस्य कृत्वा कृतं मन्येत ॥
- २३ यद्येकस्मिन्काले पुनः पुनरन्नं पच्येत सकृदेवैतद्वलितन्नं कुर्वीत ॥
- २४ यद्येकस्मिन्कुले बहुधान्नं पच्येत गृहपतिमहानसादेवैतद्वलितन्नं कुर्वीत ॥
- २५ यस्य त्वेषामग्रतः सिद्ध्येत् । नियुक्तमग्नौ कृत्वाऽग्रं ब्राह्मणाय दत्त्वा भुञ्जीत ॥
- २६ यस्यो जघन्यं भुञ्जीतैवेति ॥
- २७ अथाप्युदाहरन्ति ॥
- २८ एतस्यैव बलिहरणस्यान्ते कामं प्रब्रुवीत भवति हैवास्य ॥
- २९ स्वयन्त्वेवासस्यं बलिं हरेत् । यवेभ्योऽध्यात्रीहिभ्यः, त्रीहिभ्योऽध्या-
यवेभ्यः । स त्वासस्योनाम बलिर्भवति ॥
- ३० दीर्घायुर्हैव भवति ॥
- ३१ विश्राणिते फलीकरणानामाचामस्यापामिति बलिं हरेत् स रौद्रो-
भवति स रौद्रोभवति ॥

इति प्रथमप्र० चतुर्थी कण्डिका ॥ १ ॥ ४ ॥ ❀ ॥

अथ पञ्चमी कण्डिका

- १ अथ दर्शपौर्णमासयोः ॥
- २ सन्ध्याम्पौर्णमासीमुपवसेत् ॥
- ३ उत्तरामित्येके ॥
- ४ अथ यद्दहश्चन्द्रमा न दृश्येत ताममावास्याम् ॥
- ५ पक्षान्ता उपवस्तव्याः पक्षादयोऽभियष्टव्याः ॥
- ६ आमाघास्येन हविषा पूर्वपक्षमभियजते पौर्णमासेनापरपक्षम् ॥
- ७ यः परमो विप्रकर्षः सूर्य्याचन्द्रमसोः सा पौर्णमासी, यः परमः सङ्कर्षः
सा अमावास्या ॥
- ८ यद्दहस्त्वेव चन्द्रमा न दृश्येत ताममावास्याकुर्वीत ॥
- ९ दृश्यमानेऽप्येकदा गताध्वा भवति ॥
- १० त्रयः पौर्णमासी काला भवन्ति, सन्ध्यावाऽस्तमितोदया वोऽचैर्वा ॥
- ११ अथ यद्दहः पूर्णोभवति ॥
- १२ पृथगेवैतस्य ज्ञानस्याध्यायो भवति अधीयीत वा, तद्विद्मथोवा प-
र्थागमयेत् ॥

- १३ अथ यद्दहृषपवसथो भवति तद्दहः पूर्वाह्न एव प्रातराहुतिं हुत्वैतद्गनेः
स्थण्डिलङ्गोमयेन समन्तं पश्युं पलिम्पति ॥
- १४ अथेध्मानुपकल्पयते, खादिरान्वा पालाशान्वा ॥
- १५ खादिरपालाशालाभे-विभीतक-तिल्वक-बाधक-नीप-निम्ब-राजवृ-
क्ष-शाल्मल्य-ऽरलु-दधित्य-कोविदार-श्लेष्मातक-वज्जं, सर्ववन-
स्पतीनामिध्मोयथार्थं स्यात् ॥
- १६ विशाखानि प्रतिलुनाः कुशा वर्हिः ॥
- १७ उपमूललुनाः पितृभ्यः ॥
- १८ तेषामलाभे-शुक-तृण-शर-शीर्ष्य-बल्वज-मुतव-नल-शुरठ-वज्जं,
सर्वतृणानि ॥
- १९ आज्यं स्थालीपाकीयान्नीहीन् वा यवान्वा चरुस्थालीं मेक्षणं स्रुव-
मनुगुप्ता अप इति ।
- २० यानि चानुकल्पमुदाहरिष्यामः ॥
- २१ न तद्दहः प्रसृज्येत् ॥
- २२ दूरादपि गृहानभ्येयात् ॥
- २३ अबहुवादी स्यात् ।
- २४ अन्यतस्तु धनं क्रीणीयात्त विक्रीणीत ॥
- २५ सत्यं विवदिषेत् ।
- २५ अथापराह्ण एवाप्लुत्यौपवसथिकन्दम्पती भुञ्जीयातां, यदेनयोः काम्यं
स्यात् सर्पिमिश्रं स्यात्कुशलेन ॥
- इति प्र-प्र-पञ्चमी कण्डिका ॥ १ ॥ ५ ॥*

अथ षष्ठी कण्डिका—

- १ मानतन्तव्योहोवाचाहुता वा पतस्य मानुष्याहुतिर्भवति य औपव-
सथिकन्नाशनाति ॥
- २ अनीश्वरो ह क्षौद्रुकोभवत्यकाम्योजनानां, पापवसीयसी हास्य
प्रजा भवति ॥
- ३ य औपवसथिकं भुङ्क् ईश्वरोह भवत्यक्षौद्रुकः काम्योजनानां वसी-
यसी हास्य प्रजा भवति ॥
- ४ तस्माद्यत्कामयेतौपवसथिकं भुञ्जीयाताम् ॥
- ५ अथ एवैताश् रात्रिं शयीयाताम् ॥
- ६ तौ क्लु जाप्रन्मिश्रावेवैतां रात्रिं विहरेयातामितिहासमिश्रेण वा
केन चिद्वा ॥

७ जुगुप्सेयातान्त्वेवात्रत्येभ्यः कर्मभ्यः ॥

८ न प्रवसन्नुपसेदित्याहुः ॥

९ पत्न्या व्रतम्भवतीति ॥

१० यथा कामयेत तथा कुर्यात् ॥

११ एवमेवाहिताग्नेरप्युपवसथो भवति ॥

१२ यच्चाभ्नायो विद्भ्यात् ॥

१३ अथ पूर्वाह्ण एव प्रातराहुतिं हुत्वाऽग्नेणाग्निं परिक्रम्य दक्षिणतोऽग्नेः प्रागग्रान्दर्भानास्तीर्थ्य ॥

१४ तेषां पुरस्तात्प्रत्यङ्मुखस्तिष्ठन्सव्यस्य पाणोरङ्गुष्ठेनोपकनिष्ठिकया चाङ्गुल्या ब्रह्मासनात्तृणमभिसङ्गृह्य दक्षिणापरमष्टमन्देशं निरस्यति "निरस्तः परावसुरि"ति ॥

१५ अप उपस्पृश्याथ ब्रह्मासन उपविशत्या "वसोः सद्ने सीदामी"ति ॥

१६ अग्निमभिमुखोवाग्यतः प्राञ्जलिरास्त आकर्मणः पर्यवसानात् ॥

१७ भाषेत यज्ञसंज्ञिद्धिम् ॥

१८ नायज्ञियां वाचं वदेत् ॥

१९ यद्ययज्ञियां वाचं वदेत् वैष्णवीमृचं यजुर्वा जपेत् ॥

२० अपि वा नमोविष्णव इति ब्रूयात् ॥

२१ यद्यु वा उभयञ्चिर्षेद्वौत्रञ्चैव ब्रह्मत्वञ्चैवैतेनैव कल्पेन छत्रं वोत्तरासङ्गं वोदकमण्डलं दर्भवटुं वा ब्रह्मासने निधाय तेनैव प्रत्याव्रज्याथान्यच्चेष्टेत् ॥

इति प्रथमप्र० षष्ठी कण्डिका ॥ १ ॥६॥*

अथ सप्तमी कण्डिका —

१ अथोलुखलमुशले प्रक्षाल्य शूर्पञ्च पश्चादग्नेः प्रागग्रान्दर्भानास्तीर्थ्योपसादयति ॥

२ अथ हविर्निर्वपति त्रीहीन् वा यवान् वा कण्डसेन वा चरुस्थाल्या वा ॥

३ "अमुष्मै त्वा जुष्टं निर्वपामी"ति देवतानामादेशं सकृत् द्विस्तुष्णीम् ॥

४ अथ पश्चात्प्राङ्मुखोऽवहन्तुमुपक्रमेत, दक्षिणोत्तराभ्यां पाणिभ्याम् ॥

५ त्रिःफलीकृतांस्तण्डुलान् त्रिर्देवेभ्यः प्रक्षालयेदित्याहुर्द्विर्मनुष्येभ्यः, सकृत् पितृभ्य इति ॥

६ पवित्रान्तर्हितांस्तण्डुलानावपेत् ॥

७ कुशलशृतमिव स्थालीपाकं श्रपयेत् प्रदक्षिणमुदायुचन् ॥

- ८ शृतमभिघ्रादयोद्दगुद्वास्य प्रत्यभिघारयेत् ॥
 ९ अग्निमुपसमाधाय कुशैः समन्तं परिस्तृणुयात् । पुरस्तादक्षिणत
 उत्तरतः पश्चादिति ॥
 १० सर्वतस्त्रिवृतं पञ्चवृतं वा ॥
 ११ बहुलमयुग्मरूंहतम् ॥
 १२ प्रागग्रैरग्रैर्मूलानिच्छाद्यन् ॥
 १३ पश्चाद्वाऽऽस्तोर्यं दक्षिणतः प्राङ्घ्रं प्रकर्षति तथोत्तरेण ॥
 १४ दक्षिणोत्तराण्यग्राणि कुर्यात् ॥
 १५ एष परिस्तरणन्यायः सर्वेष्वेवाहुतिमत्सु ॥
 १६ परिधीनप्येके कुर्वन्ति-शामीलान्पार्णान्वा ॥
 १७ उत्तरतोऽपां पूर्णः स्रुवः प्रणीता ॥
 १८ भावे न वा स्यादित्येके ॥
 १९ बर्हिषि स्थालीपाकमासाद्येध्मनभ्याधायज्यं संस्क्रुते ॥
 २० सर्पिस्तैलं दधिपयोयवाम् वा ॥
 २१ तत एव बर्हिषः प्रादेशमात्रे पवित्रे कुरुते ॥
 २२ औषधिमन्तर्याय च्छिनत्ति, न नखेन "पवित्रे स्थो वैष्णव्यावि"ति ॥
 २३ अथैने अद्भिरनुमार्ष्टि-"विष्णोर्मनसा पुतेस्थ" इति ॥
 २४ सम्पूयोत्पुनात्युदगग्राभ्यां पवित्राभ्याम् ॥
 २५ अङ्गुष्ठाभ्याञ्चोपकनिष्ठिकाभ्याञ्चाङ्गुलिभ्यामभिसंगृह्य प्राकशस्त्रिरु-
 त्पुनाति-"देवस्त्वा सवितोत्पुनात्वच्छिद्रेण पवित्रेण वसोःसुर्यस्य
 रश्मिभिरिति सकृद्यजुषा द्विस्तृष्णीम् ॥
 २६ अथैने अद्भिरभ्युदयाग्नावप्युत्सृजेत् ॥
 २७ अथैतदाज्यमधिभित्तयोद्दगुद्वासयेत् ॥
 २८ एवमाज्यस्य संस्करणकल्पो भवतीति ॥

इति प्र० प्र० सप्तमी कण्डिका ॥ १ ॥ ७ ॥

अथ-अष्टमी-कण्डिका—

- १ पूर्वमाज्यमपरः स्थालीपाकः ॥
 २ पर्युक्ष्य स्थालीपाक आज्यं अनीय मेक्षणेनोपघातश्चेत्तुमेवोपक्रमते ॥
 ३ युष्वा उपस्तीर्णाभिघारितञ्जुहुयात् आज्यभागावेव प्रथमौ जुहुयात्
 ४ चतुर्गृहीतामाज्यं गृहीत्वा पश्चावत्तन्तु भृगूणाम् । "अग्नये स्वाहे"
 त्युत्तरतः "सोमाय स्वाहे"ति दक्षिणतः प्राकशो जुहुयात् ॥

- ५ अथ हविष उपस्तीर्यावद्यति ॥
 ६ मध्यात्पूर्वाद्धार्द्धानुरवत्तीचेद्भवति ॥
 ७ अभिघारयत्यवदानानि ॥
 ८ प्रत्यनक्त्यवदानस्थानान्ययातयामतायै ॥
 ९ अग्नये स्वाहेति मध्ये जुहुयात् ।
 १० सकृद्वा त्रिवैतेन कल्पेन ॥
 ११ अथ स्विष्टकृत उपस्तीर्यावद्यत्युत्तरार्द्धपूर्वाद्धार्द्धसकृदेव भूयिष्ठमवद्य
 द्विरभिघारयेत् ॥
 १२ यद्यु पञ्चावत्ती स्याद्द्विरुपस्तीर्यावदाय द्विरभिघारयेत् ॥
 १३ न प्रत्यनक्त्यवदानस्थानम् यातयामतायै ॥
 १४ अग्नये स्विष्टकृते स्वाहेत्युत्तरार्द्धपूर्वाद्धै जुहुयात् ॥
 १५ महाव्याहृतिभिराज्येनाभिजुहुयात् ॥
 १६ प्राक् स्विष्टकृत आवापः ॥
 १७ गणेष्वेकं परिसमूहनमिध्मोवर्द्धिः पर्युक्षणमाज्यमाज्यभागौ च ॥
 १८ सर्वेभ्यः समवदाय सकृदेव सौविष्टकृतं जुहोति ॥
 १९ हुत्वैतन्मेक्षणमनुप्रहरेत् ॥
 २० प्रक्षाल्य वैनेन (उद्घृत्य) भुञ्जीत ॥
 २१ न स्रुवमनुप्रहरेदित्येक आहुः ॥
 २२ आग्नेय एवानाहिताग्नेरभयोर्दशपूर्णमासयोः स्थालीपाकः स्यात् ॥
 २३ आग्नेयो वाऽग्नीषोमीयोवाऽऽहिताग्नेः पौर्णमास्याम् ॥
 २४ ऐन्द्रोवैन्द्राग्नोवा माहेन्द्रोवाऽमावास्यायाम् ॥
 २५ अपिवाऽऽहिताग्नेरप्युभयोर्दशपूर्णमासयोरग्नेय एव स्यात् ॥
 २६ समिदाधायानुपर्युक्ष्य यज्ञवास्तु करोति ॥
 २७ तत एव वर्हिषः कुशमुष्टिमादायाज्ये वा हविषि वा त्रिरवद्भ्याद्-
 प्राणि मध्यानि मूलानी "त्यक्तं रिहाणा ब्यन्तु वय" इति ॥
 २८ अथैनमद्भिरभ्युक्ष्याग्नावर्ष्यं जपेत् "यः पशूनामधिपतीरुद्रस्तन्तिचरो-
 वृषा पशून्स्माकं माहिसीरेतदस्तु हुतन्तव स्वाहे"ति ॥
 २९ एतद्यज्ञवास्वित्याचक्षते ॥

इति प्र०प्र० अष्टमी कण्डिका ॥ १ ॥ ८ ॥

अथ—नवमी—कण्डिका—

- १ अथैतद्धविरुच्छिष्टमुद्गुद्वास्योद्घृत्य ब्रह्मणे प्रयच्छेत् ॥
 २ तं तितर्पयिषेत् ॥

- ३ “ब्राह्मणस्य तृप्तिमनुत्प्यामी”ति ह यज्ञस्य वेदयन्ते ॥
४ अथ यदस्यान्यदन्नमुपसिद्धं स्यात् ॥
५ अथ ब्राह्मणान्भक्तेनोपेक्षेत् ॥
६ पूर्णपात्रोदक्षिणा तं ब्रह्मणे दद्यात् ॥
७ कर्षंसं चमसं वाऽन्नस्य पूरयित्वा कृतस्य वाऽकृतस्य वाऽपि वा
फलानामेवैतं पूर्णपात्रमित्याचक्षते ॥
८ ब्रह्मैवैकं श्रुत्विकू ॥
९ पाकयज्ञेषु स्वयं होता भवतीति ॥
१० पूर्णपात्रोऽवमः पाकयज्ञानां दक्षिणा ॥
११ अपरिमितम्पराद्धर्मम् ॥
१२ अपि ह सुदाः पैजवन पेन्द्राग्नेन स्थालीपाकेनेष्टुा शतं सहस्राणि ददौ ॥
१३ अथ यदि गृहोऽग्नौ सायं प्रातर्होमयोर्वा दर्शपूर्णमासयोर्वा हव्यं वा
होतारं वा नाधिगच्छेत् कथं कुर्यादिति ? ॥
१४ आसायमाहुतेः प्रातराहुतिर्नात्येत्याऽऽप्रातराहुतेः सायमाहुतिरामा-
वास्यायाः पूर्णमासं नात्येत्यापूर्णमास्या आमावास्याम् ॥
१५ पतेनैवावकाशेन हव्यं वा होतारं वा क्षिप्सेत् ॥
१६ अपि वा यज्ञियानामेवौषधिवनस्पतीनां फलानि वा पलाशानि वा
श्रपयित्वा जुहुयात् ॥
१७ अप्यप एवान्ततो जुहुयादिति ह स्माह पाकयज्ञ पेडोहुतं ह्येव ॥
१८ अहुतस्य प्रायश्चित्तं भवतीति ॥
१९ नात्रतो ब्राह्मणः स्यादिति ॥
२० अथाप्युदाहरन्ति ॥
२१ यावन्न हूयेताभोजनेनैव तावत्सन्तजुयात् ॥
२२ अथ यदाधिगच्छेत् प्रतिजुहुयात् ॥
२३ एवमस्य व्रतं सन्ततं भवतीति ॥
२४ एषोऽत ऊर्ध्वं ईहविराहुतिषु न्यायः ॥
२५ मन्त्रान्ते स्वाहाकारः ॥
२६ आज्याहुतिष्वनाज्यमेव सस्कृत्योपघातं जुहुयात् नाज्यभागौ न
स्विष्टकृत् ॥
२७ आज्याहुतिष्वनादेशे पुरस्ताच्चोपरिष्ठाच्च महाव्याहुतिभिर्होमः ॥
२८ यथा पाणिग्रहणे तथा चूडाकरणे चोपनयने गोदाने च ॥
२९ अपवृत्ते कर्मणि वामदेव्यगानंशान्त्यर्थं शान्त्यर्थम् ॥
इति प्र० प्र० नवमी कण्डिका ॥ १ ॥ ९ ॥
समाप्तश्च प्रथमः प्रपाठकः ॥*॥

अथ द्वितीयप्रपाठके प्रथमा कण्डिका—

- १ पुण्ये नक्षत्रे दारान्कुर्वीत ॥
- २ लक्षणप्रशस्तान्कुशलेन ॥
- ३ तदलाभे पिण्डान् ॥
- ४ वेद्याः सीताया हृदाद्गोष्ठाच्चतुष्पथादादेवनादादहनादीरिणात् ॥
- ५ सर्वेभ्यः सम्भार्य्यं नवमम् ॥
- ६ समान् कृतलक्षणान् ॥
- ७ पाणावाधाय कुमार्या उपनामये—“दूतमेवप्रथममृतं नात्येति कश्चनर्त-
इयं पृथिवी श्रिता सर्वमिदमसौ भूयादि”ति तस्या नाम गृहीत्वैषा-
मेकं गृहाणेति ब्रूयात् ॥
- ८ पूर्वेषाञ्चतुर्णाङ्गुलान्तीमुपयच्छेत् ॥
- ९ सम्भार्य्यमपीत्येके ॥
- १० क्लीतकैर्यवैर्मार्गैर्वाऽऽप्लुताऽसुहृत्सुरोत्तमेन सशरीरां त्रिर्मूर्धन्य-
भिषिञ्चेत्—“काम वेद ते नाम मदेनामासी”ति समानयामुमिति
पतिनामगृहीयात्—स्वाहाकारान्ताभिरुपस्थमुत्तराभ्यां प्लावयेत् ।
- ११ श्वातिकर्मैतत् ।
- १२ पाणिग्रहणे पुरस्ताच्छालाया अग्निरुपसमाहितोभवति ॥
- १३ अथ जन्मानामेको ध्रुवाणामपां कलशं पूरयित्वा सहोदकुम्भः प्रावृतो
वाग्यतोऽग्नेणाग्निं परिक्रम्य दक्षिणत उदङ्मुखोऽवतिष्ठते ॥
- १४ प्राजनेनान्यः ॥
- १५ शमीपलाशमिश्रांश्च लाजांश्चतुरञ्जलिमात्रान् शूर्पेणोपसादयन्ति ।
पश्चादग्नेः ॥
- १६ दूषत्पुत्रञ्च ॥
- १७ अथ यस्याः पाणिं ग्रहीष्यन्भवति सशिरस्का साऽऽप्लुता भवति ॥
- १८ अहतेन वसनेन पतिः परिदध्यात् “याअकृन्तन्” एतयश्चां“परिधत्त
घत्त बाससे”ति च ॥
- १९ प्रावृतां यज्ञोपवीतिनीमभ्युदानयन् जपेत् “सोमोऽऽददन्नन्धर्वायेति” ॥
- २० पश्चादग्नेः संवेष्टितङ्कटमेवं जातीयं वाग्यत् पद्मा प्रवर्तयन्तीं वा-
चयेत्—“प्रमे पतियानः पन्थाः कल्पतामि”ति ॥
- २१ स्वयं जपेद्जपन्त्यां “प्रास्या” इति ॥
- २२ वहिषोऽन्तं कटान्तं प्रापयेत् ॥
- २३ पूर्वं कटान्ते दक्षिणतः पाणिग्राहस्योपविशति ॥
- २४ दक्षिणेन पाणिना दक्षिणमण्डलं समन्वारब्धायाः षड्ज्याहुतीर्जुहा-

ति-“अग्निरेतु प्रथम” इत्येतत्प्रभृतिभिः ॥

२५ महाव्याहृतिभिश्च पृथक् ॥

२६ समस्ताभिश्चतुर्थीम् ॥

इति द्वितीयपाठकस्य प्रथमा कण्डिका ॥ २ ॥ १ ॥

अथ द्वितीया कण्डिका—

- १ हुत्वोपोत्तिष्ठतः ॥
- २ अनुपृष्टं पतिः परिक्रम्य दक्षित उद्दुम्बुखोऽवतिष्ठते । वध्वञ्जलिं गृहीत्वा ॥
- ३ पूर्वा माता लाजानादाय भ्राता वा वधूमाक्रामयेदशमानं दक्षिणेन प्रपदेन ॥
- ४ पाणिग्राहो जपति “इममश्मानमारोहे”ति ॥
- ५ सकृत्सङ्गृहीतं लाजानामञ्जलिं भ्राता वध्वञ्जलावावपति ॥
- ६ तं सोपस्तीर्णाभिघारितमग्नौ गुहोत्यविच्छन्दत्यञ्जलिं “इयं नार्यु-पन्नूत” इति ॥
- ७ “अर्यमणन्नु देवं” “पूषणमि” त्युत्तरयोः ॥
- ८ हुते पतिर्यथेतं परिव्रज्य प्रदक्षिणमग्निं परिणयति मन्त्रवान्वा ब्राह्मणः “कन्यलापितृभ्य” इति ॥
- ९ परिणीता तथैवावतिष्ठते तथाऽऽक्रामति, तथा जपति तथाऽऽवपति तथा जुहोति ॥
- १० एवं त्रिः ॥
- ११ शृणुष्व शेषमग्रावोप्य प्रागुदीचीमभ्युत्क्रामय “नत्येकमिष” इति ॥
- १२ दक्षिणेन प्रक्रम्य सव्येनानुक्रामेत् ॥
- १३ “मा सव्येन दक्षिणमतिक्रामे”ति ब्रूयात् ॥
- १४ ईक्षकान्प्रतिमन्त्रयेत् “सुमङ्गलीरियं वधू” रिति ॥
- १५ अपरेणाग्निमौदकोऽनुसंव्रज्य पाणिग्राहं मूर्द्धदेशेऽवसिञ्चति, तथेतरां “समञ्जन्निव”त्येतयर्चा ॥
- १६ अवसिकायाः सव्येन पाणिनाऽञ्जलिमुपोद्गृह्य दक्षिणेन पाणिना दक्षिणं पाणिं साङ्गुष्ठमुत्तानं गृहीत्वैताः षट् पाणिग्रहणीया जपति “गृभ्णामित” इति ॥
- १७ समाप्तासुद्ब्रह्न्ति ॥ * ॥

इति द्वितीयपाठकस्य द्वितीया कण्डिका ॥ २ ॥ ३ ॥

अथ तृतीया कण्डिका —

- १ प्रागुदीच्यान्दिशि यद्ब्राणकुलमभिरूपम् ।
 २ तत्राग्निरूपसमाहितो भवति ॥
 ३ अपरेणाग्निमानडुहं रोहितश्चर्मं प्राग्ग्रीवमुत्तरलोमास्तीर्णम्भवति ॥
 ४ तस्मिन्नेनां वाग्यतामुपवेशयन्ति ॥
 ५ सा खल्वास्त एवानक्षत्रदर्शनात् ॥
 ६ प्रोक्ते नक्षत्रे षडाज्याहुतीर्जुहोति 'लेखासन्धिवि'त्येतत्प्रभृतिभिः ॥
 ७ आहुतेराहुतेस्तु सम्पातं मूर्धनि बध्वा भवनयेत् ॥
 ८ हुत्वोपोत्थायोपनिष्क्रम्य ध्रुवन्दर्शयति ।
 ९ "ध्रुवमसि ध्रुवाहम्पतिकुले भूयासममुष्यासावि"ति पतिनाम गृह्णी-
 यादात्मनश्च ।
 १० अरुन्धतीञ्च ॥
 ११ "रुन्धाहमस्मी"त्येवमेव ॥
 १२ अथेनामनुमन्त्रयते "ध्रुवाद्यौरि"त्येतयर्चा ॥
 १३ अनुमन्त्रिता गुरुं गोत्रेणाभिवादयते ॥
 १४ सोऽस्या (वाग्) विसर्गः ॥
 १५ तावुभौ तत्प्रभृति त्रिरात्रमक्षरलवणाशिनौ ब्रह्मचारिणौ सह शयी-
 याताम् ॥
 १६ अत्रार्घ्यमित्याहुः ॥
 १७ आगतेष्वित्येके ॥
 १८ हविष्यमन्नं प्रथमं परिजपितं भुञ्जीत ॥
 १९ श्वोभूते वा समशनीयं स्थालीपाकं कुर्वात ॥
 २० तस्य देवता अग्निः प्रजापतिर्विश्वेदेवा अनुमतिरिति ॥
 २१ उद्धृत्यस्थालीपाकं व्यूह्यैकदेशं पाणिनाऽभिमृशेत् "अन्नपाशेन
 मणिने"ति ॥
 २२ भुस्कोच्छ्रुं षध्वै प्रदाय यथार्थम् ॥ गौर्दक्षिणा ॥
 इति द्वि० तृतीया कण्डिका ॥ १ ॥ ३ ॥ ❁ ॥

अथ चतुर्थी कण्डिका—

- १ यानमारोहन्त्यां "सुकिंशुकं शालमंशुलिमि"त्येतामृचं जपेत् ॥
 २ अध्वनि चतुःपथान्प्रतिमन्त्रयते नदीश्च विषमाणि च महावृक्षान्
 श्मशानञ्च "मा बिदन् परिपन्थिन" इति ॥

- ३ अश्रमङ्गे नद्धविमोक्षे यानविपर्यासेऽन्यासु चापत्सु यमेवाग्निं हरन्ति
तमेवोपसमाधाय व्याहृतिभिर्हुत्वाऽन्यद्द्रव्यमाहृत्य “यस्मृते चिद-
भिश्चिपः” इत्याज्यशेषेणाभिव्यञ्जेत् ॥
- ४ वामदेव्यं गीत्वाऽऽरोहेत् ॥
- ५ प्रातेषु वामदेव्यम् ॥
- ६ गृहागतायां पतिपुत्रशीलसम्पन्ना ब्राह्मणयोऽवरोऽघ्यानडुहे चर्मणि
उपवेशयन्ति “इहगावः प्रजायदूध्वमिति ॥
- ७ तस्याः कुमारमुपस्थ मादध्युः ॥
- ८ तस्मै शकलोटानज्जलावावपेयुः ॥
- ९ फलानि वा ॥
- १० उत्थाप्य कुमारं ध्रुवा आज्याहुतीर्जुहोत्यष्टा “विहृतिरिति” ॥
- ११ समाप्तासु समिधमाधाय यथावयसं गुरुन्गोत्रेणाभिवाद्य मथार्थम् ॥
इति द्वि० प्र० च० कण्डिका ॥ २ ॥ ४ ॥ * ॥

अथ पञ्चमी कण्डिका

- १ अथातश्चतुर्थीकर्म ॥
- २ अग्निमुपसमाधाय प्रायश्चित्ताज्याहुतीर्जुहोति “अग्ने प्रायश्चित्त”
इति चतुः ॥
- २ अग्नेः स्थाने वायुचन्द्रसूर्याः ॥
- ४ समस्य पञ्चमीं बहुवद्द्वय ॥
- ५ आहुतेराहुतेस्तु सम्पातमुदपात्रेऽवनयेत् ॥
- ६ तेनैनाष्ट सकेशनखामभ्यज्य हासयित्वाऽऽऽलावयन्ति ॥
- ७ ऊर्ध्वन्निरात्रात्सम्भव इत्येके ॥
- ८ यदर्चुमती भवत्युपरतशोणिता तदा सम्भवकालः ॥
- ९ दक्षिणेन पाणिनेपस्थमभिसृशेद् “विष्णुर्योनिं कल्पयत्वि”त्येतयश्चां
“गर्भंघेहि शिनीवाली” ति च ॥
- १० समाप्यर्चौ सम्भवतः ॥
इतिद्वि० पञ्चमी कण्डिका ॥ २ ॥ ५ ॥

अथ षष्ठी कण्डिका—

- १ तृतीयस्य गर्भमासस्यादिसदेशे पुष्टसवनस्य कालः ॥
- २ प्रातः सशिरस्काऽऽप्लुतोद्गग्नेषु दर्भेषु, पश्चादग्नेरुद्गग्नेषु दर्भेषु
प्राच्युपविशति ॥

- ३ पश्चात्पतिरवस्थाय दक्षिणेन पाणिना दक्षिणमङ्गलमन्ववमुश्यान्त-
र्हितं नाभिदेशमभिमृशेत् । “पुमांश्चौ मित्रावरुणावि”त्येतयर्चा ॥
- ४ अथ यथार्थम् ॥
- ५ अथाऽपरम् ॥
- ६ प्राग्गुदीच्यान्दिशि न्यगोधशुक्लामुभयतः फलामन्नामामकृमिपरिस्-
प्तां त्रिःसप्तैर्यौगैर्मानैर्वा परिक्रीयात्थापयेत् ॥
- ७ “यद्यसि सौमी सोमाय त्वा राज्ञे परिक्रीणामि, यद्यसि वारुणो वरु-
णायत्वा राज्ञे परिक्रीणामि, यद्यसि वसुभ्यो वसुभ्यस्त्वा परि-
क्रीणामि, यद्यसि रुद्रेभ्यो रुद्रेभ्यस्त्वा परिक्रीणामि, यद्यस्यादित्येभ्य
आदित्येभ्यस्त्वा परिक्रीणामि, यद्यसि मरुद्भ्यो मरुद्भ्यस्त्वा परि-
क्रीणामि, यद्यसि विश्वेभ्यो देवेभ्यो विश्वेभ्योदेवेभ्यस्त्वा परिक्रूणामि ॥
- ८ “ओषधयः ! सुमनसोभूत्वाऽस्यां वीर्यं समाधत्तेयङ्कर्मकरिष्यतीत्यु”
स्थाप्य तृणैः परिधायाऽऽहृत्य वैहायसीं निदधात् ॥
- ९ दूषदं प्रक्षाल्य ब्रह्मचारी व्रतवती वा ब्रह्मवन्धूः कुमारी वाऽप्रत्याह-
रन्ती पिनष्टि ॥
- १० प्रातः सशिरस्काऽऽप्लुतोदगग्रेषु दर्धेषु, पश्चाद्गनेरुदगग्रेषु दर्धेषु
प्राक् शिराः संविशति ॥
- ११ यश्चात्पतिरवस्थाय दक्षिणस्य पाणेरङ्गुष्ठेनोपकनिष्ठिकया चाङ्गुल्या-
ऽभिसङ्गृह्य दक्षिणे नासिकास्रोतस्यवनयेत् । “पुमानग्निः पुमानि-
न्द्र” इत्यतेयर्चा ॥
- १२ अथ यथार्थम् ॥

इति द्वि० प्र० षष्ठी कण्डिका ॥ २ ६ ॥

अथ सप्तमी कण्डिका—

- १ अथ सीमन्तकरणप्रथमगर्भं ॥
- २ चतुर्थे मासि षष्ठेऽष्टमे वा ॥
- ३ प्रातः सशिरस्काऽऽप्लुतोदगग्रेषु दर्धेषु, पश्चाद्गनेरुदगग्रेषु दर्धेषु
प्राच्युपविशति ॥
- ४ पश्चात्पतिरवस्थाय युग्मन्तमौदुम्बरं शलाटुग्रप्समावध्नाति ।
“अयमुज्जोवतोवृक्ष” इति ॥
- ५ अथ सीमन्तमूर्ध्वन्नयति “भूरि”ति दर्भपिञ्जलीभिरेव प्रथमं, “भुव-
रि”ति द्वितीयं, “स्वरि”ति तृतीयम् ॥
- ६ अथ वीरतरेण “येनादितेरे” तयर्चा ॥

- ७ अथ पूर्णचात्रेण “राकामहमित्ये” तयर्च्चा ॥
 ८ त्रिश्वेतया च शल्लया “यास्ते राके सुमतय” इति ॥
 ९ कृसरः स्थालीपाक उत्तरघृतस्तमवेक्षयेत् ॥
 १० “किम्पश्यसी” त्युक्त्वा “प्रजामि”ति वाचयेत् ॥
 ११ तं सा स्वयम्भुञ्जीत ॥
 १२ “वीरसूर्जवसूर्जवपत्नी”ति ब्राह्मणयो माङ्गल्याभिर्वाग्भिरुपासीरन् ॥
 १३ अथ सोऽप्यन्तीहोमः ॥
 १४ प्रतिष्ठिते वस्तौ परिस्तीर्यार्गिमाज्याहुती जुहोति “या तिरश्ची”
 त्येतयर्च्चा “विपश्चित्युच्छ्रमभरदि”ति च ॥
 १५ “पुमानयं जनिष्यतेऽसौ नामे”ति नामधेयं गृह्णाति ॥
 १६ यत्तद्गुह्यमेव भवति ॥
 १७ यदास्मै कुमारं जातमाचक्षीरन्, ब्रूयात् “काङ्क्षत नाभिक्रान्तनेन
 स्तनप्रतिधानेन च ॥
 १८ व्रीहियवौ पेपयत्तयैवाऽऽवृता यथा शुक्लाम् ॥
 १९ दक्षिणस्य पाणेरङ्गुष्ठेनोपकनिष्ठिकया चाङ्गुल्याऽभिसंगृह्य कुमारस्य
 जिह्वायां निर्म्मीष्टी-“यमाङ्गे”ति ॥
 २० तथैव मेघाजननं सर्पिःप्राशयेत् ॥
 २१ जातरूपेण वाऽऽदाय कुमारस्य भुखे जुहोति “मेघान्ते मित्रावरुणा-
 वि”त्येतयर्च्चा “सदसस्पतिमद्भुतमि”ति च ॥
 २२ कृन्तत नाभिमिति ब्रूयात्स्तनञ्च प्रतिधत्तेति ॥
 २३ अत ऊर्ध्वमसमालम्बनमादशरात्रात् ॥
 इति द्वितीयप्रपाठके सप्तमी कण्डिका ॥ २ ॥ ७ ॥

अथाष्टमी कण्डिका—

- १ जननाद्यस्तृतीयोज्यौत्सनस्तस्य तृतीयायां प्रातः सशिरस्कं कुमार-
 माप्लाव्यास्तमिते वीते लोहितिमन्यजलिकृतः पितोपतिष्ठते ॥
 २ अथ माता शुचिना वसनेन कुमारमाच्छाद्य दक्षिणत उदञ्चं पित्रे
 प्रयच्छत्युदक्षिरसम् ॥
 ३ अनुपृष्ठं परिक्रम्योत्तरतोऽवतिष्ठते ॥
 ४ अथ जपति-“यत्ते सुसीम” इति । “यथायन्नप्रमीयेत पुत्रोऽजनिऽया-
 अघी”ति ॥
 ५ उदञ्चं मात्रे प्रदाय यथार्थम् ॥
 ६ अथ येऽत ऊर्ध्वङ्गयौत्सनाः प्रथमोद्दिष्ट एव तेषु पितोपतिष्ठतेऽपामङ्ग-

लिं पूरयित्वाऽभिमुखश्चन्द्रमसम् ॥

७ "यददश्चन्द्रमसो"ति सकृद्यजुषा द्विस्तूष्णीमुत्सृज्य यथार्थम् ॥

(अत ऊर्ध्वं ज्योत्स्नेष्वेतत्कर्मसंवत्सरम्)

८ जननाद्दशारात्रे व्युष्टे शतरात्रे सव्वत्सरे वा नामधेयकरणम् ॥

९ अथयस्तत्कारिष्यन्भवति पश्चादग्नेरुदगग्रेषु दर्भेषु प्राद्भुपविशति ॥

१० अथमाता शुचिना वसनेन कुमारच्छाद्य दक्षिणत उदञ्चं कर्त्रं प्रयच्छत्युदकशिरसम् ॥

११ अनुपृष्टं परिक्रम्योत्तरत उपविशत्युदगग्रेषु दर्भेषु ॥

१२ अथ जुहोति प्रजापतये धितये नक्षत्राय देवताया इति ।

१३ तस्य मुख्यान्प्राणान्संमृशन् "कोऽसि कतमोऽसौ"त्येतं मन्त्रं जपति ।

१४ "भाहृस्पत्यं मासं प्रविशासावि"त्यन्ते च मन्त्रस्य घोषवदाद्यन्तरन्तः स्थं दीर्घाभिनिष्ठानान्तं कृतं नाम दध्यात् ।

१५ एतदतद्धितम् ॥

१६ अयुग् दान्तं स्त्रीणाम् ॥

१७ मात्रे चैव प्रथमं नामधेयमाख्याय यथार्थम् ॥

१८ गौर्दक्षिणा ॥

१९ कुमारस्य मासि मासि सव्वत्सरे, साव्वत्सरिकेषु वा पर्वस्वग्नीन्द्रौ धावापृथिवी विश्वान्देवांश्च यजेत ॥

२० दैवतमिष्ट्वा तिथिन्नक्षत्रञ्च यजेत ॥

२१ विप्रोप्य ज्येष्ठस्य पुत्रस्योभाभ्यां पाणिभ्यां मूर्धानं परिगृह्य जपेत् ।
यदा वा पिता म इति विद्यात् । उपेतस्य वा "ऽङ्गादङ्गात् सङ्-
स्रवसो"ति ॥

२२ "पशूनान्त्वा हिङ्कारेणामिजिघ्रामो"त्यभिजिघ्रथ यथार्थम् ॥

२३ एवमेवापरेषाम् ॥

२४ यथा ज्येष्ठर्च्यथोपलभ्यं वा ॥

२५ स्त्रियास्तूष्णीं मूर्धन्यभिजिघ्रणं मूर्धन्यभिजिघ्रणम् ॥

इति द्वितीयप्रपाठकस्याष्टमी कण्डिका ॥ २ ॥ ८ ॥

अथ-नवमी-कण्डिका-

१ अथातस्तृतीये वर्षे चूडाकरणम् ॥

२ पुरस्ताच्छालाया उपलिप्तेऽश्लिषपसमाहितो भवति ॥

३ तत्रैतान्युपकल्पानि भवन्ति ।

४ एकविंशतिर्दर्भपिल्लय उष्णोदककण्ठस औदुम्बरः क्षुर भादर्शो

- वा क्षुरपाणिर्नापित इति दक्षिणतः ॥
५ आनडुहगोमयः कृसरः स्थालीपाको वृथापक इत्युत्तरतः ॥
६ व्रीहियवैस्तिलमाषैरिति पृथक्पात्राणि पूरयित्वा पुरस्तादुपनिदधुः ॥
६ कृसरानापिताय सर्वबीजानि ज्ञेति ॥
= अथ माता शुचिना वसनेन कुमारमाच्छाद्य पश्चाद्गनेरुदग्रेषु दर्भेषु प्राच्युपविशति ॥
९ अथ यस्तत्करिष्यन्भवति पश्चात्प्राङ्भवतिष्ठते ॥
१० अथ जपत्या—“यमगात्सविता क्षुरेणे”ति सवितारम्भनसाऽऽध्याय-
नापितं प्रेक्षमाणः ॥
११ “उष्णेन पाय उदकेनैधी”ति वायुं मनासाध्यायन् उष्णोदककण्ठं सं
प्रेक्षणमाणः ॥
१२ दक्षिणेन पाणिना अप आदाय दक्षिणाङ्गपुष्णिकामुन्दति “आप
उन्दन्तु जीवस” इति ॥
१३ “विष्णोर्दूर्ध्वोऽसी”ति औदुम्बरं क्षुरं प्रेक्षत आदर्शं वा ॥
१४ “ओषधे त्रायस्वैनमि”ति सप्त दर्भपिङ्गलीर्दूर्ध्वक्षिणायां कपुष्णिका-
यामभिशिरोप्रा निदधाति ॥
१५ तां वामेन पाणिना निगृह्य दक्षिणेन पाणिनौदुम्बरं क्षुरं गृहीत्वा
(क्षुरमा)ऽऽदर्शं वा ऽभिनिदधाति “स्वधिते मेनश्हिंश्सीरि”ति ॥
१६ “येन पूषा बृहस्पतेरि”ति त्रिः प्राञ्चम्प्रोह’त्यप्रच्छिन्दन्सकृद्यजुषा
द्विस्तुष्णीम् ॥
१७ अथाऽऽयसेन प्राच्छिद्यानुडुहे गोमये निदधाति ।
१८ एतयैवाऽऽवृता कपुच्छलम् ॥
१९ एतयोत्तरां कपुष्णिकाम् ॥
२० उन्दनप्रभृत्येवाभिनिर्वर्त्तयेत् ॥
२१ उभाभ्याम्पाणिभ्याम्मुद्धानम्परिगृह्य जपेत् ॥
२२ एतयैवावृता स्त्रियाः ॥
२३ तूष्णीम् ॥
२४ मन्त्रेण तु होमः ॥
२५ उदगग्नेरुत्सृप्य कुशलीकारयन्ति यथागोत्रकुलकल्पम् ॥
२६ आनडुहे गोमये केशान्कृत्वाऽरण्यश्दृत्वा निखनन्ति ॥
२७ स्तम्बे हैके निदधति ।
२८ यथार्थम् ।
२९ गौर्दक्षिणा ॥

इति द्वि० प्र० नवमी कण्डिका ॥ ९ ॥

अथदशमी—

- १ गर्भार्ष्टमेषु ब्राह्मणमुपनयेत् ॥
- २ गर्भैकादशेषु राजन्यम् ॥
- ३ गर्भद्वादशेषु वैश्यम् ॥
- ४ आषोडशाद्वर्षाद्ब्राह्मणस्यानतीतः कालोभवत्याद्वाविंशत्क्षत्रि-
यस्याचतुर्विंशत्क्षत्रैश्यस्य ॥
- ५ अत ऊर्ध्वम्पतितसावित्रीका भवन्ति ।
- ६ नैतानुपनयेयुर्नाध्यापयेयुर्नैभिर्विवहेयुः ॥
- ७ यदहरुपैश्यन्माणवकोभवति प्रग एवैनं तदहर्भोजयन्ति कुशली-
कारयन्त्याप्लावयन्त्यलङ्कुर्वन्त्यहतेन वाससाऽऽच्छादयन्ति ॥
- ८ क्षौमशाणकार्पासौर्णान्येषां वसनानि ॥
- ९ ऐशेयरौरवाजान्यजिनानि ॥
- १० मुञ्जकाशतामुन्यो रशनाः ।
- ११ पार्णनैल्वाश्वत्था दण्डाः ॥
- १२ क्षौमशृशाणं वा वसनं ब्राह्मणस्य, कार्पाशं क्षत्रियस्याऽऽविकं नै-
श्यस्य ॥
- १३ एतेनैवेतराणि द्रव्याणि व्याख्यातानि ॥
- १४ अलाभे वा सर्वाणि सर्वेषाम् ॥
- १५ पुरस्ताच्छालाया उपलिप्तेऽग्निरुपसमाहितोभवति ॥
- १६ “अग्ने व्रतपते” इति हुत्वा पश्चादग्नेरुदगग्रेषु दर्भेषु प्राडाचार्य्योऽ-
वतिष्ठते ।
- १७ अक्षरेणाग्न्याचार्य्यो माणवकोऽञ्जलिहृतोऽभिमुख आचार्य्यमुदग-
ग्रेषु दर्भेषु ॥
- १८ तस्य दक्षिणतोऽवस्थाय मन्त्रवान्ब्राह्मणोऽपामञ्जलिम्पूरयति ॥
- १९ उपरिष्ठाच्छाचार्य्यस्य ।
- २० प्रेक्षमाणोजपत्या“गन्त्रा समगन्मही”ति ॥
- २१ “ब्रह्मचर्य्यमागामि”ति वाचयति ॥
- २२ “कोनामासी”ति नामधेयम्पृच्छति ॥
- २३ अभिवादनीयनामधेयङ्कल्पयित्वा ॥
- २४ देवताश्रयं वा नक्षत्राश्रयं वा ॥
- २५ गोत्राश्रयमप्येके ॥
- २६ उत्सृज्यापामञ्जलिमाचार्य्योदक्षिणेन पाणिनां दक्षिणं पाणिंशुभ्रं
गृह्णाति “देवस्य ते सवितुः प्रसवेऽश्विनोर्वाहुभ्यां पूरणोहस्ताभ्याश्-

- हस्तं गृभ्णाम्यसावि"ति ॥
२७ अथैनं प्रदक्षिणमावर्त्तयति "सूर्यस्यावृतमन्वावर्त्तस्वासावि"ति ॥
२८ दक्षिणेन पाणिना दक्षिणमण्डलमन्ववमृश्यानन्तर्द्विद्वान्नामिमभिमृशेत
"प्राणानां प्रन्धिरसो"ति ॥
२९ उत्सृप्य नाभिदेश"महुर" इति ॥
३० उत्सृप्य हृदयदेशं "कृशन" इति ॥
३१ दक्षिणेन पाणिना दक्षिणमण्डलमन्वालभ्य "प्रजापतये त्वा परिददा-
म्यसावि"ति ॥
३२ सव्येन सव्यं "देवायत्वा सवित्रे परिददाम्यसावि"ति ॥
३३ अथैनं संप्रेष्यति "ब्रह्मचार्यस्यसावि--"ति ॥
३४ "समिधमाधेह्यपोऽशान कर्म कुरु मा दिवा स्वाप्सोरि"ति ॥
३५ उदगग्नेस्तसृप्य प्राडाचार्यं उपविशत्युदगग्रेषु दर्भेषु ॥
३६ प्रत्यङ्माणवकोदक्षिणजान्वक्तोऽभिमुख आचार्यं उदगग्रेष्वेव
दर्भेषु ॥
३७ अथैनं त्रिः प्रदक्षिणं मुञ्जमेखलाम्परिहरन् वाचयति "इयं दुरुक्तात्
परिबाधमाने"-ति "ऋतस्य गोप्त्री"-ति च ॥
३८ अथोपसीद"त्यधीहि भोः सावित्री मे भवाननुब्रवीत्वि--"ति ॥
३९ तस्मा अन्वाह-पच्छो-ऽर्द्धश ऋक्छु इति ॥
४० महाभ्याहृतीश्च विहृता ओकारान्ताः ॥
४१ वार्क्षश्चास्मै दृण्डमप्रयच्छन्वाचयति "सुश्रवः सुश्रवसं मा कुर्वि"ति ॥
४२ अथ भैक्षञ्जरति ॥
४३ मातरमेवाग्रे, द्वे चान्ये सुहृदौ, यावत्यो वा सन्निहिताः स्युः ॥
४४ आचार्याय भैक्षनिवेदयति ॥
४५ तिष्ठत्यहः शेषं वाग्यतः ॥
४६ अस्तमिते समिधमादधाति "अग्नये समिधमाहार्षमि"-ति ॥
४७ त्रिरात्रमक्षारलवणाशी भवति ॥
४८ तस्यान्ते सावित्रञ्जरुः ॥
४९ यथार्थम् ॥
५० गौर्दक्षिणा ॥

इति द्वि० प्र० दशमी कण्डिका ॥ १० ॥

इति द्वितीयः प्रपाठकः ॥ २ ॥

अथ तृतीयप्रपाठकस्य चतुर्थी कण्डिका—

- १ ब्रह्मचारी वेदमधीत्य ॥
- २ उपन्याहृत्य गुरवे ॥
- ३ अनुज्ञातो दारान्कुर्वीत ॥
- ४ असगोत्रान् ॥
- ५ मातुरसपिएडान् ॥
- ६ नशिका तु श्रेष्ठा ॥
- ७ अथाऽऽप्लवनम् ॥
- ८ उत्तरतः पश्चाद्वाऽऽचार्य्यकुलस्य परिवृतम्भवति ॥
- ९ तत्र प्रागग्नेषु दर्भेषुडङ्गाचार्य्य उपविशति ॥
- १० प्राग् प्रह्लाचार्य्युदगग्नेषु दर्भेषु ॥
- ११ शीतोष्णाभिराचार्य्योऽभिषिञ्चत् ॥
- १२ स्वयमिव तु ॥
- १३ मन्त्रवर्णो भवति ॥
- १४ “येऽश्रन्तरग्नयः प्रविष्टा” इत्यपामञ्जलिमवसिञ्चति ॥
- १५ “यद्पां घोरं यद्पां क्रूरं यद्पामशान्तमि”ति च ॥
- १६ “यो रोचनस्तमिह गृह्णामो”त्यात्मानमभिषिञ्चति ॥
- १७ “यशसे तेजस” इति च ॥
- १८ “येन स्त्रियमकृणुतमि”—ति च ॥
- १९ तूष्णीञ्चतुर्थम् ॥
- २० उपोत्थायादित्यमुपतिष्ठते “उद्यन्भ्राजभृष्टिभि”—रित्येतत्प्रभृतिना मन्त्रेण ॥
- २१ यथालिङ्गं वा विहरन् ॥
- २२ चक्षुरसीत्यनुबध्नीयात् ॥
- २३ मेघलामवभुञ्चत “उदुत्तमं वरुणपाशमि”ति ॥
- २४ ब्राह्मणान्भोजयित्वा स्वयम्भुक्ता केशश्मश्रुलोमनखानि वापयीत शिखावर्ज्जम् ॥
- २५ स्नात्वाऽलङ्कृत्याऽहते वाससी परिधाय स्रजमावध्नीत “श्रीरसि मयि रमस्वे”ति ॥
- २६ “नेऽयौ स्थो नयतम्मामि”—स्युपानहौ ॥
- २७ “गन्धर्वोऽसी”ति वैणवदण्डं गृह्णाति ॥

- २८ आचार्य्यं सपरिषत्कमभ्येत्याचार्य्यपरिषदमोक्षते ॥ “यक्षमिव च-
क्षुषः प्रियो वो भूयासमि-”ति ॥
- २९ उपोपविश्य मुख्यान्प्राणान्तसंस्पृशन् “ओष्ठापिधाना नकुली”ति ॥
- ३० अत्रैनमाचार्य्येऽर्हयेत् ॥
- ३१ गोयुक्तं रथमुपसंक्रम्य पक्ष्मली कूवरं बाहुं वाऽभिमृशेत् ॥
“वनस्पते वोड्वङ्गो हि भूया” इति ॥
- ३२ ‘आस्थाता ते जयतु जेत्वानी-”त्यातिष्ठति ॥
- ३३ प्राङ्बोदङ्बुवाऽभिप्रयाय प्रदक्षिणमावृत्त्योपयाति ॥
- ३४ उपयातायाध्यमिति कौहलीयाः ॥
इति समावर्त्तनम् ॥ * ॥

अथार्हणा सूत्राणि—

चतुर्थमपाठके दशमी कण्डिका—

- १ उत्तरतोगां बध्वोपोत्तिष्ठेरन् “अर्हणा पुत्रवाससे”ति ॥
- २ “इदमहमिमां पथां विराजमन्नाद्याद्याधितिष्ठामी”-ति प्रतितिष्ठमा-
नो जपेत् ॥
- ३ यत्रैनमर्हयिष्यन्तः स्युः ॥
- ४ यदावाऽर्हयेयुः ॥
- ५ विष्टरपाद्याध्याचमनीयमधुपक्कानिकैकशस्त्रिस्त्रिवदयेरन् ॥
- ६ “या ओषधीरि-”त्युदञ्चं विष्टरमास्तीर्याध्युपविशेत् ॥
- ७ द्वौ चेत्पृथगृग्भ्याम् ॥
- ८ पादयारन्यम् ॥
- ९ “यतोदेवीरि-”त्यपः प्रेक्षते ॥
- १० “सद्यं पादमवनेनिज” इति सद्यं पादम्प्रक्षालयेत् । “दक्षिणं पाद-
मवनेनिज” इति दक्षिणं पादम्प्रक्षालयेत् ॥
- ११ “पूर्वमन्यमपरमन्यमि-”त्युभौ शेषेण ॥
- १२ “अन्नस्य राष्ट्रिरसो-”त्यव्यं प्रतिगृह्णीयात् ।
- १३ “यशोऽसो-”त्याचमनीयमाचामेत् ॥
- १४ “यशसोयशोऽसो-”ति मधुपक्कं प्रतिगृह्णीयात् ॥
- १५ “यशसोभक्षोऽसि, महसोभक्षोऽसि, श्रीभक्षोऽसि श्रियम्मयि घेही”
ति त्रिःपिबेत् ॥
- १६ तूष्णीञ्चतुर्थम् ॥
- १७ भूय पेवामिपाय शेषं ब्राह्मणाय दद्यात् ॥

- १८ आचान्तोदकाय गौरिति नापितस्त्रिर्ब्रूयात् ॥
 १९ “मुञ्च गां धरुणपाशाद्द्विषन्तंम्मेऽभिधेहीति-तज्जहमुपचोभयोः-
 स्सृजगामस्तु तृणानि विबतूदकम्” इति ब्रूयात् ॥
 २० “माता रुद्राणामि”त्यनुमन्त्रयेत् ॥
 २१ अन्यत्र यज्ञात् ॥
 २२ कुर्वतेत्यधियज्ञम् ॥
 २३ षड्व्यां भवन्ति ॥
 २४ आचार्य्य ऋत्विक् स्नातको राजा विवाह्यः प्रियोऽतिथिरिति ॥
 २५ परिसर्वैस्सरानर्हयेयुः ॥
 २६ पुनर्यज्ञविवाहयोश्च पुनर्यज्ञविवाहयोश्च ॥

इति च० प्र० दशमी कण्डिका ॥ १० ॥ * ॥

प्रपाठकश्चायं समाप्तश्चतुर्थः ॥ ४ ॥ * ॥

(अथ संस्कारकुशण्डिकापरिशिष्टसूत्राणि)

चतुर्थप्रपाठकेपञ्चमी कण्डिका—

- १ काम्येष्वत ऊर्ध्वम् ॥
 २ पूर्वेषुचैके ॥
 ३ पश्चाद्ग्रेभूमौन्यञ्चौपाणीप्रतिष्ठाप्ये—“दम्भुमेर्भजामह” इति ॥
 ४ वस्वन्तरात्रौ धनमिति दिवा ॥
 ५ “इमंस्तोममि”ति तृचेनपरिसमूहेत् ॥
 ६ वैरूपाक्षः पुरस्ताद्धोमानाम् ॥
 ७ काम्येषु च प्रपदः ॥
 ८ “तपश्चतेजश्चे”—ति जपित्वा प्राणानायम्यार्थमना वैरूपाक्षमारभ्यो-
 च्छ्वसेत् ॥
 इति गोभिलगृह्यसूत्रे चतुर्थं प्र०प०मकण्डिकायामादितोवसुसूत्राणि ॥*॥

अथाभ्युदयिकश्राद्धसूत्राणि—

चतुर्थी कण्डिका—

अथाभ्युदयिके श्राद्धे युग्मानाशयेत्प्रदक्षिणमुपचार ऋजवोदर्भा य-
 वस्तिलार्थः । सम्पन्नमिति तृप्ति प्रश्नोदधिवदराक्षतमिश्रान्पिण्डान्नान्दी-
 मुखाः पितरः प्रीयन्तामिति वा चयेदिति पितृभ्यः पितामहेभ्यः प्रपिता-
 यहेभ्यो मातामहेभ्यः प्रमातामहेभ्योवृद्धप्रमातामहेभ्यः स्वाहोच्यतामि-
 त्यस्तुस्वाहेत्युक्ते नस्वधाम्प्रयुञ्जीत ॥ ४-१-१० ॥ इति ॥



प्राप्तिस्थानम्—

चौखम्बा संस्कृत पुस्तकालय
बनारस सिटी ।



* श्रीः *

अथ—

गोभिलगृह्यसूत्रे—

श्रीमदाद्यापदाम्भोजद्वन्द्वन्नत्वा सताम्सुदे ।
गोभिलीये गृह्यसूत्रे सद्वाख्याम्सुदुलाम्बुवे ॥ १ ॥
महाराजाऽधिराजश्रीपरमेश्वरसुपालिता ।
नित्यं विजयते ह्येषा मिथिला कर्मठाऽऽवृता ॥ २ ॥
तत्र ग्रामे हरिपुरे हाटीतप्पान्तरेऽभवम् ।
श्रीमत्कृष्णपदाम्भोजद्वन्द्वेन्द्विन्दिरमानसात् ॥ ३ ॥
नन्दलालाद्योगमायादेव्याङ्कुरमहान्वये ।
गौभिलः श्रीमुकुन्दोऽहम्प्रार्थितोऽकरवं पुरः ॥ ४ ॥
प्रकाशङ्कर्मकाण्डस्य मन्त्रार्थानात्रिजैस्सुदुः ।
अन्तेवसद्भिः सुमना इमाङ्कुरेऽत्र (१)तन्सुदे ॥ ५ ॥
सूत्रोपन्यस्तमन्त्रार्थाश्छायाया विवृता मया ।
अत्र, तत्रावशिष्टास्तु(२) कर्मकाण्डप्रदीपके ॥ ६ ॥
अस्य पूर्वेः कृता व्याख्या नैकधा याऽस्फुटाशया ।
ततोऽपि प्रामाणिकार्था उद्धृताः पूर्वसम्भताः ॥ ७ ॥

अथ तत्रभवान्भगवान्सामगाचार्यः (पारस्करापराम्भिवानस्य कात्याय-
नस्य पिता) गोभिलः कृतसमावर्त्तनानाङ्कौथुमशाखिनाङ्कर्मकाण्डं यथाश्रुति-
स्मृति दर्शयञ्छास्त्रमिदमारेभे । यस्येदमादिमं सूत्रम्—

अथातो गृह्या-कर्मण्युपदेक्ष्यामः ॥ १ ॥

इति । अत्राथशब्दोऽग्रन्थारम्भार्थोतकोनिपात इति कश्चित् । आनन्तर्य-
वचनोमङ्गलप्रयोजन(३)कश्चेति राद्धान्तिकाः ॥

(१) गोभिलीये गृह्यसूत्रे तेषामन्तेवसतां श्रौतस्मार्त्त-कर्मकाण्ड-परीक्षादित्सुना-
न्तदर्थमधिजिगांसमानानां निरवशेषेण सताञ्चान्येषाङ्कर्मकाण्डतत्त्वबुभुत्सूनां सुद
इत्युक्तार्थस्यैव विशदीकृतोऽर्थः पुनस्तपनिबद्धः ।

(२) मन्त्रा-अर्था-स्तद्विशेषाश्च । तत्र-प्रसिद्धे कर्मकाण्डमन्त्रार्थप्रदीपे मयैव वि-
वृता इत्यन्वितोऽर्थः ।

(३) यथा यात्राकाले दधि-मत्स्यादि-दर्शनम्मङ्गलं, यथा वा मृदङ्गादिध्वनिश्रव-
णम् । तथैतद्धारणस्मरणे महतेऽभ्युदयाय ग्रन्थारम्भेऽवकल्पेत इति भावः । अनुपदसुप-
दर्शयिष्यमाणस्मृतौ माङ्गलिकावित्यस्य मङ्गलप्रयोजनकावित्यर्थं (पा० ६।१।१०९) उक्ता
साधनात् । एतद्द्वयोतकत्ववाचकत्वे उभावपि पक्षौ निपातेषु व्यवस्थितावित्येवमवद्वतम् ।

“मङ्गलानन्तरारम्भप्रश्नकात्स्न्यैष्वथो अथ” इत्यमरात् ।

ॐ कारश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तस्मान्माङ्गलिकावुभौ” ॥ इति स्मरणाच्च ॥

अथ—वेदाध्ययन-तदर्थ्यावगमानन्तरम् यतोयथावद्विचारशास्त्र(१)मधिगत्य स्थितानां स्नातकानां गार्हस्थ्यानुसरणं शास्त्रार्थः ।

“अतः परं समावृत्तः कुर्याद्दारपरिग्रहम्” इति ।

“वेदानधीत्य वेदौ वा वेदं (२)वापि यथाक्रमम् ।

अविप्लुतब्रह्मचर्योगृहस्थाश्रममावसेत्” ॥ इति चैवमादिस्मरणात् ।

यतश्च—

“यस्मात्त्रयोऽप्याश्रमिणो ज्ञानेनाग्नेन चान्वहम् ।

गृहस्थेनैव धार्यन्ते तस्माच्छ्रेष्ठोगृहाश्रमी” ॥

इत्यादिस्मृतेस्तस्यो(३)त्तमत्वमवगतम् । अतः—एतस्मात्कारणाद्गृह्या कर्मणि । गृहे गृहस्थाश्रमे साधूनि (योग्यानि) “तत्र साधुः” (पा० ४।४।९८) इति साध्वर्थे यत्प्रत्ययः । लक्षणया गृह्यामिसाध्यानि वा कर्माणि धर्म्मभूतानि(४) आदित एव । उपदेश्यामः(५) । कथयिष्याम इत्यर्थः । गृह्येति दीर्घ-श्रद्धान्दसः(६) । (पा० ६।३।१६७) “छन्दोवत्सूत्राणि भवन्ती”ति हि पातञ्ज-

(१) मीमांसाम् ।

(२) वेदशब्दोऽत्र विभिन्नशाखापरः । स्वशाखाध्ययनपूर्वकं वेदशाखानां ग्रंथं द्वयमेकां वा शाखां मन्त्रब्राह्मणक्रमेणाधीत्य गृहस्थाश्रमं गृहस्थविहितकर्मकलापरूपमावसेदनु-तिष्ठेदिति तदर्थः । कृतदारपरिग्रहोगृहस्थः ।

(३) गृहस्थाश्रमस्य ।

(४) कर्माण्येव स्वव्यापारादृष्टरूपेण परिणमन्ति धर्म्मा इत्युच्यन्ते । तदेतद्भूतशब्दप्रयोगेणावेदितम्भवति । तथाचात्र कर्मधारयः समासः । गृह्याकर्माणीति ।

(५) उपदेशशब्दार्थमाह—गृह्यभाष्यकारः “उपदेश उपसन्नस्यान्तेवासिनः स्वर्गाप-वर्गादिसाधकपदार्थसाधकथनम्” इति । तथाचात्र दिशिश्चारणक्रियोभावे घञ् । उप-देशानुपदेश इति ।

(६) यद्वा गृहे साध्वी गृह्या पत्नी तथा सहितस्य यानि कर्माणि तानीत्यर्थः । मध्यम-पदलोपी समासः । (पा० २।१।६० वा०) अथवा गृह्या इति प्रस्तुतायाः स्मृतेरभिधानम् । तथा—चाचार्यपुत्रेण कात्यायनेन कृतोऽस्या एव स्मृतेः श्लोकेन सङ्ग्रहोगृह्यासङ्ग्रहपदेनैवाभिधीयत इति । तथाच गृह्यासङ्ग्रह एव—

“पत्न्यः पुत्राश्च कन्याश्च जनिष्याश्चापरे सुताः । गृह्या इति समाख्याता यजमानस्य दायकाः ॥ ३५ ॥ तेषां संस्कारयोगेन शान्तिकर्मक्रियासु च । आचार्यविहितः कल्पस्त-स्माद्गृह्या इति स्थितिः” ॥३६॥ इति । वस्तुतस्तु—गृह्याः शालागिरावसथ्यः । औपा-संन इत्यनर्थान्तरम् । तस्मिन्स्माच्चैऽनौ यानि कर्तव्यानि कर्माणि तानि गृह्याकर्मा-णि “श्लोकेऽसि बहुलम्” (पा० ६।१।९०) इति जेर्जेसः स्थाने विहितस्य लोपः । गृह्याणीति ।

लमहाभाष्यम् ॥ तदनेन सूत्रेणाभिधेयादीनि (१) शिष्यप्रवृत्त्युपयोगीनि स्वर-
सतोदर्शितानि ।

तत्राभिधेयः कर्म यथोक्तम् । श्रेयः प्रयोजनम् । सम्बन्धोऽपि यथायथं
सुखबोधः प्रतिपाद्यप्रतिपादकभावादिः । अथशब्देनानन्तर्यावगमादधिकार्यपि
प्रतिपादितकरूप एवेत्यास्तां विस्तरः ॥ १ ॥

तत्र तावत्साधारणकर्माङ्गभूताः केचन धर्माः परिभाष्यन्ते—

यज्ञोपवीतिनाऽऽचान्तोदकेन च कृत्यम् ॥ २ ॥

यज्ञार्थ—(२) सुपवीतं—ब्रह्मसूत्रस्यैथावद्विहितस्यैस्यास्ति स यज्ञोपवीती
मत्वर्थे इतिः प्रत्ययः । (पा० ५।२।११५) तेन यज्ञोपवीतिना । आचान्तमा-
चमनविधिनेष(३) द्धक्षित(म्पीत)मुदकयेनासावाचान्तोदकस्तेन । चकाराद्ध-
शिखेन । कृत्यम्—कर्म “कर्त्तव्यमि”ति सूत्रशेषः । तथाचच्छन्दोगपरिशिष्टम्—

“सदोपवीतिनाः भाव्यं सदा बद्धशिखेन च ।

विशिखोव्युपवीतश्च यत्करोति न तत्कृतम्” ॥ १ ॥ इति ।

यज्ञोपवीताचमनयोः स्वरूपमुपरिष्ठाद्व्यति—“यज्ञोपवीतङ्कुरुते” (१।२।१)
इत्यादिना ।

इदानीङ्कर्माङ्गेषु वक्तव्येषु कालमेव तावत्परिभाषते—

उदगयने पूर्वपक्षे पुण्येऽहानि प्रागावर्त्तनादङ्गः कालं विद्यात् ॥ ३ ॥

उदगयनं मकरादिपरमासूर्यावत्सूर्यस्योदगमनात्प्रसिद्धं ज्यौतिषे । तत्र
पूर्वपक्षे “पक्षौ पूर्वापरौ शुक्लकृष्णौ मासस्तु तावुभौ” इत्यमराच्छुक्लपक्षे । पुण्ये-
पुनीते (शोभने) विष्टादि-दोषरहिते यथोक्ते । अहनि-दिवसे । तत्रापि अहो-
वासरस्याऽऽवर्त्तनाच्छायायाः परिवर्त्तनात् । प्राक्-पूर्वपूर्वाह्ने इत्येतं कालं वि-
द्यात्-जानीयात् । प्रकृतस्य कृत्यस्य (गृह्याकर्म्मणः) इत्यर्थः । स्मरन्ति च—
“आवर्त्तनन्तु पूर्वाह्नेऽपराह्णस्ततः परम्” इति ।

अत्र पूर्वाह्ने इत्येव वक्तव्ये प्रागित्याद्यभिधान “पूर्वाह्णवै देवानाम्मध्य-

(१) एतच्चतुष्टयमेवानुबन्धवदप्रतिपाद्यं चद्विना ग्रन्थादौ मङ्गलमुपनिबद्धमपि न
शस्यते इत्युक्तमभियुक्तैः । यथा—

“विना विषयसम्बन्धौ तथैवार्थाधिकारिणौ ।

अध्याख्येयोभवेद्ग्रन्थः स्याद्ग्रन्थे तच्चतुष्टयम्” इति ॥

“विनाऽनुबन्धं ग्रन्थादौ मङ्गलं नैव शस्यते” इति चैवमादि । तल्लक्षणञ्च “ग्रन्थाऽध्य-
यनप्रवृत्तिप्रयोजकज्ञानविषयत्वम्” इति । प्रवृत्तिजनकञ्चेष्टसाधनताज्ञानं, कृतिसाध्यता-
ज्ञानश्च । तज्जनकज्ञानुबन्धज्ञानम् । विशिष्टबुद्धौ विशेषणज्ञानं कारणम् । इति ॥

(२) अत्र तादर्थ्यचतुर्थ्या समासः । (३) आ-इतीषदर्थेऽव्ययम् ।

न्दिनं मनुष्याणामपराद्धः पितृणाम्” इति श्रुत्युक्तदिनप्रथमतृतीयभागात्मक-
पूर्वाह्नव्यवच्छेद(१)दायेति बोध्यम् ॥ ३ ॥

एवन्तर्ह्युदगयनाद्यभावे शास्त्रबलादप्यनुष्ठीयमानस्य पिण्डपितृयज्ञादेः स-
मयवैगुण्यं स्यादत आह—

यथाऽऽदेशश्च ॥ ४ ॥

कालं विद्यादित्यनुवर्त्तते । आदेश आज्ञा शास्त्रस्य । तमनतिक्रम्येत्यर्थः ।
आदिशति च शास्त्रं किञ्चित्कर्मोदगयनाद्यभावेऽपीति तत्राऽनङ्गत्वैवामीषा,—
मङ्गता च यथोक्तानाम् ॥ ४ ॥

सर्वाण्येवान्वाहार्यवन्ति ॥ ५ ॥

अनुपश्चादाहियते प्रकृतङ्कर्म यस्मादिति, अनुपश्चादाहियते यत्प्रस्तुतात्क-
र्मणः । इति चान्वाहार्यं नान्दीमुखश्राद्ध(२)न्दक्षिणा चोच्यते । अत एव गु-
ह्यान्तरम्—

“यच्छ्राद्धङ्कर्मणामादौ या चान्ते दक्षिणा भवेत् ।

अमावास्यान्दितीयस्येदन्वाहार्यन्तदुच्यते” इति ॥

तद्विद्यते येषान्तानि । तदयमर्थः । सर्वाण्येव प्रकृतत्वाद् गृह्यकर्मणि ।
अन्वाहार्यवन्ति तत्पूर्वकाणि । एवकारोऽयोगव्यवच्छेद(३)दार्थः । अतो गृह्या-
नुक्तेष्वपि अन्नप्राशनादिषु शास्त्रान्तराच्छ्राद्धं (नान्दीमुखं) दक्षिणा च न
विरुद्धचते । क्वचित्तु—निषिध्यतेऽपि यथोक्तं कर्मप्रदीपे—

“नाष्टकालु भवेच्छ्राद्धं न श्राद्धे श्राद्धमिष्यते ।

न शोष्यन्ती-जातकर्म-प्रोषितागतकर्मसु ॥”

इत्यादि । अमावास्यामिति । अमावास्यां प्रकृत्य (प्रतिपदि) मासिकं श्राद्धं
(साग्नीनाम्) अन्वाहार्यम्(४) । यथाह मनुः—

(१) वस्तुतस्तु- कर्मणोवृद्धिश्राद्धपूर्वकत्वाच्छ्राद्धस्य चोदयसन्निधौ—

“रात्रौ श्राद्धं कुर्वीत राक्षसां कीर्त्तिता हि सा ।

सन्ध्ययोस्सभयोश्चैव सूर्ये चैवाचिरोदिते” ॥

इति मनुना प्रतिषिद्धत्वात् । तथाभूत एव कालोऽनायत्या कर्मौपयिक इति
बोध्यम् । विसमासकरणमेकैकस्य बाहुगुण्यद्योतनार्थम् । समुच्चितोपलब्धौ तु महानभ्यु-
दय इति गृह्यभाष्यकारः ।

(२) याज्ञिकप्रसिद्धिरेषा आभ्युदयिकश्राद्धस्य नान्दीमुखस्य नामेदमिति । एतच्च
श्राद्धस्मात्कापूजापूर्वं स्यात्तथा च छन्दोगपरिशिष्टम् । “कर्मादिषु तु सर्वेषु मातरः स-
गणाधिपाः । पूजितव्याः प्रयत्नेन पूजिताः पूजयन्ति ताः” इति । तद्विधिश्च वक्ष्यते
(४।१।१०) ॥

(३) यथा—“शङ्खः पाण्डुर एवे”—त्यत्र पाण्डुरवर्णायोगोव्यवच्छिद्यते ।

(४) अनु-पश्चादमावास्याया एतदाहियत इति ।

“पिण्डान्वाहार्यकं श्राद्धं कुर्यान्मासानुमासिकम्” । इति ।

गोभिलोऽपि—अमावास्यायां पिण्डपितृयज्ञमभिधाय “इतरदन्वाहार्यं मा-
सीनम्” (३।५।३) इत्याह । तदेतत्साग्निना प्रतिपदि आह्वियते ॥ ५ ॥

अपवर्गेऽभिरूपभोजनं यथाशक्ति ॥ ६ ॥

क्रियापरिसमाप्तिरपवर्गस्तस्मिन् । अभिरूपोविद्वान् कृतबुद्धिरनुष्ठाता चे-
त्स्माद्दुः(१) । तादृशस्याभिरूपस्याभिरूपयोरभिरूपाणां वा भोजनम् । यथाश-
क्ति-शक्तिमन्तिक्रम्य वित्तशाठ्यमन्तरा “गृह्याकर्मसु विद्यादि”ति वाक्यशो-
षः । तथा च शक्तिसत्त्वेऽन्यथाकरणं निषेधति मनुः—

“प्रभुः प्रथमकल्पस्य योऽनुकल्पेन वत्तते ।

न साम्परायिकन्तस्य दुर्मतेविद्यते फलम् ॥” इति ।

साम्परायिकं (२) पारलौकिकम् ॥ ६ ॥

इति सर्वकर्मसाधारणविधयः ॥ ❀ ॥

(अथाग्न्याधानविधिः)

एवं सर्वकर्मसाधारणं परिभाष्य प्रायेणाग्निसाध्यत्वात्कर्मसाधारणमग्न्याधान-
कालन्तावदाह(३)—

ब्रह्मचारी वेदमधीत्यान्तां समिधमाधास्यन् ॥ ७ ॥

ब्रह्म वेदस्तदध्ययनार्थं व्रतमपि ब्रह्म, तच्चरत्यनुतिष्ठतीति ब्रह्मचारी । ता-
च्छील्ये णिनिः । (पा० २।२।७८) उपधावृद्धिः । उपकुर्वाण एव न नैष्ठिकः ।
तस्य ह्यामरणङ्गुल एवावस्थानानुज्ञानम् ॥ स वेदमिति जात्येकवचनम्—

“वेदानधीत्य वेदौ वा वेदं वापि यथाक्रमम् ।

अविप्लुतब्रह्मचर्यो लक्षणयां स्त्रियमुद्रहेतु ॥”

(१) तथाचामरः “प्राप्तरूपसरूपाभिरूपा बुधमनोज्ञयोः” इति । “अभिरूपोबुधे
रम्ये” इति मेदिनी चा सर्वज्ञेदमुपनिबद्धं गृह्यासङ्ग्रहे—“यत्र विद्या च वित्तञ्च सत्यं धर्मः
शमोदमः । अभिरूपः स विज्ञेयः स्वाश्रमे योव्यवस्थितः” । इति ।

(२) “युद्धायत्योः सम्पराय” इत्यमरादायतिशब्देन परलोकमुच्यते । ततो “वि-
मयादित्वात् (पा० ६।४।३४) ठक् । ठस्येकः (पा० ७।३।६) आदिवृद्धिः । (पा० ७।
२।११८) इति भानुजिदीक्षिताः । वस्तुतस्तु—“उत्तरः काल आर्यातिरित्यमरादायति-
शब्दउत्तरकालवचन इति कालाट्टठक्” (पा० ४।३।११) इति ठनेवात्रेति बोध्यम् ।

(३) अन्ये तु व्याचक्षते—उक्तं गृह्याकर्मसाधारणं इति तत्र कोऽसौ गृह्योऽग्निः ? इति
प्रथमन्तावत्स एवोपदिश्यते—“ब्रह्मचारी”त्यारभ्य “स एवास्य गृह्योऽग्निर्भवती”ति
(१।१।२१) एतदन्तेन सूत्रसन्दर्भेणेति ।

इति मनुस्मरणात् । यथाशक्ति-अधीत्य अग्न्यामन्ते ब्रह्मचर्यावसाने भवाम् । “भवेच्छन्दसि” (पा० ४।४।११०) इति यत्प्रत्ययः । समिधं यथोक्त-लक्षणाम्(१) आधास्यन् आऽऽभिमुख्येन (प्रातराहुतौ) धास्यन्नग्नौ प्रक्षेप्यन् “अग्निःसमाधानङ्कुर्वीत” (१।२।१४) इति परस्मात् सिंहावलोकितकेन सम्बध्यते । तथा च ब्रह्मचारिणा ब्रह्मचर्य समाप्य गृहस्थाश्रमं प्रविविक्षुणा या पश्चिमा समिदाधेया सा अपामाहरणादिपूर्वकमग्निप्रणयनं कृत्वैव (२) तत्र स्वकीयेऽग्नौ तामन्त्यां समिधमादधीतेति सूत्रकदम्बार्थः । अत्र च “निराश्रमी न तिष्ठेत क्षणमेकमपि द्विजः” इति दक्षस्मरणात्स एवादधीत यस्मै पूर्वमेव काचित्कन्या केन चिद् वाचा दत्ताऽऽसीदिति स्पष्टयति कात्यायनः—

“यस्य दत्ता भवेत्कन्या वाचा सत्येन केन चित् ।

सोऽन्त्यां समिधमाधास्यन्नादधीतैव नान्यथा ॥” इति ॥ ७ ॥

अथाधानस्य कालान्तरमाह—

जायाया वा पाणिं जिघृक्षन् ॥ ८ ॥

यदि ब्रह्मचर्यसमापकान्त्यसमिदाधानकाले दैवादग्निग्रहणं न कृतम्भवेत्तदा पूर्वपूर्वदिनवद्गुरोरगनावेव तामन्त्यां समिधमादधीत ॥ पुनः कोऽग्निग्रहणकालः ? इत्याह जायायावेति । वा-अथवा । जायाया जायात्वेनाग्नि(३)संहिताया पाणिङ्करं जिघृक्षन्-प्रहीतुमिच्छन् (पाणिग्रहणात् पूर्वमेव) अग्निःसमाधानङ्कुर्वीत (१।१।१४) । तदत्र “भार्यादिरग्निः” इति शास्त्रदर्शनाद्भार्यासम्बन्ध एक एव निमित्तमग्न्याधानस्य । तस्य च कालद्वयमुक्तम् “आधास्यन्नि”-ति । “जिघृक्षन्नि”ति च ॥ ८ ॥

(१) तथाच वक्ष्यति—“अथेधमानुपकल्पयते” (१।१।१४-१५) इत्यादि । इधमं समिदित्यनर्थान्तरम् । यल्लक्षणमाह कर्मप्रदीपः—

“नाङ्गुष्ठादधिका ग्राह्या समिस्स्थूलतथा क्वचित् ।

न वियुक्ता त्वचा चैव न सकीटा न पाटिता ॥

प्रादेशान्नाधिका नोना न तथा स्याद्विशिखिका ।

न सपर्णा न निर्वीर्या होमेषु च विजानता ॥” इति ।

अन्त्यालक्षणमाह गृह्यासङ्ग्रहः—

“आचार्येणाभ्यनुज्ञात आचार्याग्नौ विधिर्धथा ।

प्रणीतेऽग्नौ समिद्ध्यादन्त्या सा ब्रह्मचारिणाम्” ॥ इति ॥

(२) न तु यथाऽन्वहमाचार्याग्नावेव “न स्वेऽग्नावन्यहोमः स्यान्मुक्तवैकां समिदाहु-तिम् । स्वगर्भसंस्क्रियार्थाश्च यावन्नासौ प्रजायते” । इति कर्मप्रदीपवचनात्समिधमादधा-तिस्म तथा तदानीमादधीतेति ।

(३) भाविनि भूतवदुपचारेणेदम् । तथा च श्रुतिः “पतिर्जायां प्रविशति गर्भोभूत्वे-ह मातरम् । तस्यां पुनर्नवोभूत्वा दशमे मासि जायते ॥ तज्जाया जाया भवति यदस्यां जायते पुनः” इति । एष चोपचारः सूत्रशाटकवत् ॥

अथाग्न्याधानविधिः

अनुगुप्ता अप आहत्य प्रागुदक्प्रवणन्देशं समं वा परिसमुह्योपलिप्य
मध्यतः प्राचील्लैस्त्रासुल्लिख्योदीचींश्च संहतां पश्चात् मध्ये प्राची-
स्तिस्र उल्लिख्याऽभ्युक्षेत् ॥ ६ ॥

अनुगुप्ता आच्छादिताः “कुशैरि—”ति शेषः । “कशैराच्छादिता अप आ-
नयस्ती—”ति गृह्यान्तरसंवादात् । प्रच्छादनञ्च पतितादिभिरुदकदर्शनं मा भू-
दित्येतदर्थम् । अट्टप्राथ वा । अप उदकम् आहत्य—अनिषिद्धजलाशयादानी(१)
य । प्रागुदक्प्रवणम्—प्राग्वा उदग्वा प्रागुदग्वा(२) प्रवणं क्रमनिष्कम् । “प्रवणं
क्रमनिम्नोर्व्याम्” इत्यमरः । देशं—भूमिभागं, समं—अपाङ्नीचादिरहितम् ।
वाराब्दो विकल्पार्थः । तद्व्यवस्थामाह—गृह्यासङ्ग्रहः

“प्राङ्नीचं ब्रह्मवर्चस्यमुदङ्नीचं यशोन्नतम् ।

पित्र्यन्दक्षिणातोनीचं प्रतिष्ठालम्भकं समम्” ॥ इति ।

प्रतिष्ठालम्भकम्—प्रतिष्ठाप्रापकम् ॥ परिसमुह्य—परि—सर्वतः । समुह्य—
कुशैः पांश्वादिकमपसार्य । तथाच भरद्वाजः—

“कुशैः संमार्जयेद्भूमिं शुद्धामादौ, शुचिस्ततः ।

हस्तमात्राञ्चतुरस्राङ्गोमयेनोपलेपयेत्” ॥ इति ।

यद्वा “परिसमुह्य वितस्तित्रये उत्तरत उत्करं करोती”ति गृह्यान्तरदर्शना-
दुत्तरस्यान्दिशिवितस्तित्रयोपरिदेशे प्रक्षिप्य । वितस्तिर्द्वादशाङ्गलः । अत्र—मान
कर्तारमाह कर्मप्रदीपः—

“मानक्रियायामुक्तायामनुक्ते मानकर्त्तरि ।

मानकृद्यजमानः स्याद्विदुषामेष निर्णयः” ॥

इति । परिसमूहनकुशानाञ्च परित्यागोविधेयः । अन्यत्र तथादृष्ट-
त्वात् । यथा “सम्मार्जनान्यपास्यती”ति । परित्यागश्चैशान्याम् “द्वारमेव हि
द्रव्याणां प्रागुदीच्यान्दिशि स्मृतम्” इति वचनात् । प्रागुदीची—ऐशानी ॥
उपलिप्य—गोमयोद(३)केनेति वाक्यशेषः । “गोमयोदकेन समन्तं (स्तं) पर्यु-

(१) अत्र “ताभिः प्रक्षालितपाणिपादः” इति भट्टभाष्यन्त-“दावान्तोदकेने”ति
(१।१।२) सूत्रेण गतार्थम् ।

(२) अत्र “दिङ्नामान्यन्तराले” (पा०२।२।२६) इति बहुव्रीहिणा ऐशानीति तदर्थः ।

(३) गोमयमिश्रितोदकेनेति मध्यमपदलोपी समासः (पा०२।१।६० वा०) एतेन गो-
मयोदकाभ्यामिति वक्तव्ये “सर्वोद्बन्धोविभाषैकवद्भवती”ति परिभाषाश्रयणं मुरारिमिश्रा-
णामपार्थक्यबोधयम् । तथा चोक्तभारद्वाजवचने “गोमयेने”ति सवारिणेत्येतदाक्षिपति ।
तथा च शौनकः “गोमयेन सवारिणा । उपलिप्य स्यण्डिलन्तु चतुरस्रन्तु सर्वतः” इति ।

पलिम्पती—”ति गृह्यान्तरदर्शनात् ॥ देशमिति सम्बध्यते । मध्यतः स्थण्डि-
लाभ्यन्तरे । दक्षिणांश एव न तु मध्यांशे । हस्तमात्रस्थण्डिलेऽपि उदग्गतैक-
विंशत्यङ्गुलरेखास्तन्मूललग्नायाः करणोपदेशान् । अत एव च स्मर्यते—

“अङ्गुष्ठमात्रं भूभागं त्यक्त्वा दक्षिणतः सुधीः ।

उत्तरे द्व्यङ्गुलन्त्यक्त्वा पश्चिमेऽप्यङ्गुलद्वयम्” इति ।

प्राचीं—प्राग्गताम् । लेखां—द्वादशाङ्गुलप्रमाणां पार्थिवीम्पीतवर्णां
दक्षिणहस्तेन(१) कुशेन (२)फलपुष्पान्यतरेण वा उल्लिख्य । उदीचीमु-
दग्गताश्च लेखामेकविंशत्यङ्गुलप्रमाणामाग्नेयीं लोहितवर्णांमुल्लिख्य । चका-
रोलेखामुल्लिख्येत्यनुषङ्गार्थः । ताभिमा(मुदीचीं लेखां)विशिनष्टि—संहताम्—प्राग्ग-

स्थण्डिलं माञ्जनादिसंस्कृता समभूमिः । गोमयं च बन्ध्यादीनां न ग्राह्यम् । तथा-
च शाब्दायनः—

“अमेध्यसेविनी—बन्ध्या—प्रसूतानाञ्च गोमयम् । जीर्णयाश्चोपलेपार्थं नाहर्त्तव्यं कदा-
चन” ॥ इति । अमेध्यसेविनी—पुरीषादिभक्षिणी । प्रसूता—अनतीतदशरात्रप्रसवा ॥
अत्र भूमावुपलेपनवन्मृदाच्छादनमपि केचिदाचक्षते । तथाच गृह्यासङ्ग्रहः—

“मेदस्युद्दधियमाणे तु शेषङ्किञ्चिच्च तिष्ठति । अन्तर्द्धानं मृदा चेदि दीयते वेदनिश्च-
यः” इति । ननु—“विष्णुपादपरिक्रान्ता वराहेणोद्भृता मही । अतः पृथ्वी सदा पूता
किमर्थमुपलिप्यते ?” ॥ इति चेदत्राहाङ्गिराः—“इन्द्रेण वज्राभिहतः पुरा वृत्रोमहासुरः ।
मेदसा तस्य सङ्कीर्णां तदर्थमुपलिप्यते” इति ।

(१) तथाच कात्यायनः—“कर्मापदिश्यते यत्र कर्तुरङ्गं न चोच्यते । दक्षिणस्तत्र
विज्ञेयः कर्मर्णां पारगः करः” इति ।

(२) तथाच कात्यायनः—“लक्षणे प्राग्गतायास्तु प्रमाणं द्वादशाङ्गुलम् । तन्मूल-
लग्ना योदीची तस्या एतन्नवोत्तरम् ॥ उदग्गतायाः संलग्नाः शेषाः प्रादेशमात्रिकाः ।
सप्तसप्ताङ्गुलांस्त्यक्त्वा (लास्तास्युः) कुशेनैव समुल्लिखेत्” । इति ॥ लक्षणे—अनुपदं
(१।१।१०) वक्ष्यमाणलक्षणे । एतद्—द्वादशाङ्गुलम् । नवोत्तरं—नवाधिकम् । कुशेनैवे-
त्येवकारोविशेषविहितफलाद्यतिरिक्तव्यवच्छेदकः । तथाचाङ्गिराः “न नखेन न काष्ठेन ना-
श्मना मृन्मयेन वा । प्रोल्लिखेल्लक्षणं विप्रः सिद्धिकामस्तु योभवेत् ॥ भवेन्नखेन कुनखी
काष्ठेन व्याधिमुच्छति । अश्मना धनहानिः स्यान्मृन्मयेन कलिधूर्त्तम् ॥ फलेन फलम् ।
प्रोति पुष्पेण श्रियमुच्छति । पर्णेन चार्थकामासिर्दीर्घायुस्तु कुशेन वै ॥ तस्मात्फलेन प
र्णेन पुष्पेणाय कुशेन वा । प्रोल्लिखेल्लक्षणं विप्रः सिद्धिकामस्तु योभवेत्” इति ॥
अत्रान्ते “कर्मसु” इति पाठान्तरम् । अतएव फलपुष्पकुशानामन्यतमेन लेखाङ्गुयादिति
महामृत्कवीरेश्वरादिपद्धतिलेखनमपि सङ्गच्छते । अत्र सप्ताङ्गुलान्तरालात्वं कुशेनैवरे-
खाकरणमभिप्रेत्य । गृह्यासङ्ग्रह—“सूक्ष्मास्ता ऋजवः कार्यां लेखास्ताः सुसमाहिताः”
इत्युपसंहारदर्शनात् । तस्योपलक्षणतया फलादिना लेखाकरणे तु तासां स्थूलत्वात्ता
भ्यामङ्गुलत्रयस्थलव्यापनात् षडङ्गुलांस्त्यक्त्वेत्येव युज्यते । अत एव षडङ्गुलान्तरालाः
सप्तसप्ताङ्गुलान्तराला वै ३ श्रीदत्तोपाध्यायाः स्वाह्निके प्राहुः । प्रादेशमात्रिका इत्यत्र
तु विशेषोऽनुपदं द्रष्टव्यः ।

तायाः संलग्नां, पश्चात्-पश्चिमे-प्राग्गताया इत्यादिः । मध्ये-अनन्तरोक्तत्वाद्दु-
दग्गतायाः । संलग्नाः प्राचीः प्राग्गतास्तिस्रोलेखाः । तत्र मध्ये द्वे प्रादेशप्रमाणे ।
अन्त्या द्वादशाङ्गुला । सर्वाः षडङ्गुलान्तराला(१) दक्षिणत उपक्रमदर्शनाद्दु-
त्तरोत्तरा उल्लिख्य । आसाञ्च तिसृणां लेखानामेका प्राजापत्या कृष्णवर्णा,
द्वितीया चैन्द्री नीलवर्णा, तृतीया सौमी शुक्लवर्णेत्यवगन्तव्यम् ॥

तदेतत्सर्वं छन्दोगपरिशिष्टवचनात्स्मृत्यन्तरसंवादाच्चावसीयते । तथाचा-
ङ्गिराः—

“प्राग्गता(२) पार्थिवी ज्ञेया चाग्नेयी चाप्युदग्गता ।
प्राजापत्या तथा चैन्द्री सौमी च प्राक्कृता(३) स्मृता ॥
पार्थिवी पीतवर्णा स्यादाग्नेयी लोहिता भवेत् ।
प्राजापत्या भवेत्कृष्णा नीलामैन्द्रीं विनिर्दिशेत् ॥
श्वेतवर्णा च सौमी स्याद्रेखाणां वर्णलक्षणम् ॥”

इति । रेखाणां-लेखानाम् । “लेखालिपिराजिकयोर्मता” इति मेदिन्यां
“लेखास्तु राजयः” इत्यमरे च लादित्वस्यैव श्रवणात् । रलयोरैक्याद्रे-
खामुल्लिख्येति पाठः । आसां वर्णाश्च यथोद्दिष्टा ध्येया एव न तु द्रव्या-
न्तरेण तद्वर्णकरणम् । “विनिर्दिशेदि”ति वचनस्वरसादिति शुभकर्मनिर्णये
मुरारिमिश्राः । अतएव ध्येयपीतवर्णा लेखा लिखितव्येति पद्धतिकृतः
(महामहत्तकवीरेश्वरादयः) पठन्ति । एतच्च लेखोत्लेखनं यावद्गनिस्थापनं
सव्यहस्तं भूमौ निधाय कर्त्तव्यम् इत्याहाङ्गिराः—

“सव्यं भूमौ प्रतिष्ठाप्य प्रोल्लिखेद्दक्षिणेन तु ।
तावन्नोस्थापयेत्पाणिं यावदग्निं निधापयेत्” ॥

(१) तथाचाङ्गिराः—“पार्थिवी चैव सौमीश्च लिखेद्द्वे द्वादशाङ्गुले । एकविंशति-
राग्नेयी प्रादेशिन्यावुभे स्मृते ॥ षडङ्गुलान्तराः कार्या अग्नेयी संहतास्तु याः । पार्थिव्या-
श्चैव रेखाया—स्तिन्नस्ता उत्तरोक्षराः” ॥ इति ॥ ननु—“शेषाः प्रादेशमात्रिकाः” इति
कात्यायनवचनेन सौम्या अपि प्रादेशप्रमाणकत्वबोधनाद्विरोध इति चेन्मैवम् । तस्य
न्यूनसंख्याव्यवच्छेदमात्रपरत्वात् । अन्यथा विरोधस्य परिहर्तुमशक्यत्वात् । अत एव
“द्वादशाङ्गुलप्रमाणा सोमदेवताका” इति निर्विचिकित्सितं स्वस्वपद्धतौ वीरेश्वरादयो-
लिखितवन्तः । यद्वा ऐच्छिको विकल्पः । फलभूमा व्यवस्थितेति दिक् । द्वादशाङ्गुलत्वा
दिकन्तु यजमानाङ्गुलिबृहत्पर्वभिः कार्यम् । तथाच कात्यायनः—

“मानक्रियायामुक्तायामि”त्याद्युक्तवचनान्ते “अङ्गुष्ठाङ्गुलिमानन्तु यत्र यत्रोपदि-
श्यते । तत्र तत्र बृहत्पर्वप्रन्थिभिर्मिनुयात्सदा” ॥ इति ॥

(२) (३) अत्र श्रिता इति मुरारिमिश्रसम्मतः पाठः । प्राक् श्रिता-पूर्वाप्रा-हृत्येवन्त-
ध्याख्यानं शुभकर्मनिर्णये । अत्र (गुह्यासद्वयवचने) पार्थिवीसौम्योः क्रमेण शुक्लपीतत्वा-
निधानं वीरेश्वराद्यननुमतत्वात्पाठभ्रमेणैवेति बोध्यम् ।

इति । एवमुल्लेखनानन्तरमेव ताभ्य (१) उत्कर (स्मृद) मुद्धृत्य प्रागुदीच्या-
न्दिश्यरत्निमात्रे (२) निधाय । अभ्युक्षेत्-“उक्षसेचन” (भ्वा० प०) इति
स्मरणादाभिमुख्येन—

“उत्तानेनैव हस्तेन प्रोक्षणं समुदाहृतम् ।

न्यञ्चताऽभ्युक्षणं प्रोक्तं तिरश्चावोक्षणं मतम् ॥”

इति स्मृत्यन्तरोक्तप्रकारेण सिञ्चेत् । अद्भिरिति सामर्थ्यात् । यथोक्तेरेखा
इत्यर्थः ॥ ९ ॥

लक्षणाऽऽवृद्धेऽपि सर्वत्र ॥ १० ॥

परिसमू (३) हनादि अभ्युक्षणान्तं कर्म लक्षणसंज्ञं, तस्य आवृत्-परिपाटी ।
“आनुपूर्व्या स्त्रियां वाऽवृत्परिपाटी अनुक्रमः” इत्यमरः । एषा अनन्तरोक्ता
न तु विपरीता । सर्वत्र । यत्र यत्रवचनादर्थयुक्त्या वाऽग्निः प्रणीयते तत्र
तत्रेत्यर्थः । इदञ्च ‘भूसंस्कारकङ्कर्म, अग्नि संस्कारकञ्च’ (४) तथा च गृह्यान्तरम्
“सम्मृज्योपलिप्योल्लिख्योद्धृत्याभ्युक्षेदेष भूसंस्कारोऽग्नावनुगते भूय” इति ।
इति भाष्यकारः ॥ १० ॥

“भूर्भुवः स्वारि” त्यभिभुवमग्निप्रणयन्ति ॥ ११ ॥

अग्नि—वक्ष्यमाणयोनिं कांस्यपात्रस्थं कृत्वा तथा नीत्वा (५) आवर्त्य स-
म्यग्भ्रामयित्वा च अभिमुखं—यथा भवति (आत्मनः) तथा “भूर्भुवःस्वः”
इति—अनेन मन्त्रेण प्रणयन्ति प्रणयेयुः । लिङ्घ्यं लेट् (पा० ३।४।७)

(१) यच्चा—“प्युद्धृत्याभ्युक्षे”-दिति क्त्वा श्रवणादानन्तर्यमनयोरित्येके प्रवदन्ति ।
तन्मुधैव । पूर्वोत्तरभावस्यैव “समानकर्तृकयोः पूर्वकाले” (पा० २।४।२१) इति क्त्वा-
विधिस्मृत्या बोधनात् । अतएव “उल्लिख्योद्धृत्याभ्युक्षेदि”-ति कात्यायनसूत्रमनुसन्धाय
“उत्करं गृह्य रेखाभ्योऽरत्निमात्रे निधापयेदि” इति गृह्यासङ्ग्रहघृताङ्गिरोचनमपि सङ्गच्छते ॥

(२) ऐशान्याम् । अरत्निश्चतुर्विंशतुलः । यथाह कात्यायनः—

“अङ्गुलस्य प्रमाणान्तु षड्यवाः षड्वेसम्मिताः । चतुर्विंशतुलः रत्निर्वितस्तिर्द्वाद-
शाङ्गुलः ॥” इति ।

(३) अबाहरणाद्यभ्युक्षणान्तमिति केषाञ्चिद्द्वयाख्यानम् ।

(४) यत्र यत्राग्निप्रणयनं क्रियते तत्र तत्र भुवः संस्कारविधानाद्दसंस्कारकम् ।
अनुगतेऽग्नौ संस्कृताया अपि भुमेः पुनः संस्कारविधानादग्नि संस्कारकम् ॥

(५) प्राञ्चं नीत्वाऽऽवर्त्य स्थापयन्ता”-ति स्मरणात् । गृह्यासङ्ग्रहे तु—“लक्षणन्त-
त्प्रवक्ष्यामि प्रमाणन्दैवतञ्च यत् ।” इत्येवमभिधानाद्देखाकरणमात्रं लक्षणमिति प्रती-
यते । किन्तु सुरारिभिश्चादिभिः कर्मैः प्रसिद्धयोभयमेव व्याख्यातम् ॥

लेखोपरिस्थाप(१)येयुरित्यर्थः । एवमग्रेऽपि यथायथमूह्यम् ।(२) पात्रविशेषो-

(१) सर्वकर्मसु सर्वै रेवकम्मिभिरेवमग्निप्रणयनङ्कार्यमिति सामान्यविधित्वख्यापनायैव बहुवचनं, सर्वे प्रणयेयुरिति ।।

(२) अत्र “क्रव्यादमग्निप्रहिणोमि दूरं यमराज्यङ्गच्छतु रिप्रवाहः” इत्यर्द्धचंन क्रव्यादाग्निमितोनिः सार्याग्निप्रणयनमिदङ्काय्यम् । “आनीयाग्नि सुपात्रेण क्रव्यादांगं परित्यजेद्दि”-ति-अग्निपुराणवचनात् । मन्त्रलिङ्गाच्च । तथाहि-अहं क्रव्यादमाममांसादं “क्रव्ये च” (पा० ३।२।६९) इत्यदेविट्प्रत्ययः । आममांसशब्दस्य क्रव्यादेशः पृषोदरादि-त्वात् (पा० ६।३।९०) तन्नामकमाग्नि दूरं विप्रकृष्टदेशे (लोकान्तरं) प्रहिणोमि प्रस्थापयामि । असौ मानुषाननुममिलव्यतीत्यमङ्गलत्वात् यमराज्यं यमाधिकारं गच्छतु । किम्भूतः ? रिप्रवाहः रिप्रं पापं वहतीति कर्मण्यण् (पा० ३।३।१) तथाच निरुक्तम् “रिपोरिप्रमिति पापनामनी भवतः” (४।२१) इति । अत्राङ्गिराः-

“सर्वतः पाणिपादश्च सर्वतोऽक्षिशिरामुखः । विधरूपो महानग्निः प्रणीतः सर्वकर्मसु” इति । इवञ्च ध्यानपरम् । स्वरूपाख्यानस्य प्रयोजनान्तराभावादिति द्रष्टव्यम् ॥ यथाहुः “अविदित्वा तु योऽग्निं होमयेद्विचक्षणः । न दुतं न च संस्कारान स कर्मफलं लभेत् ॥ ज्ञात्वा स्वरूपमाग्नेयं योऽग्नेराराधनञ्चरेत् । ऐहिकामुष्मिकैः कामैः सारथिस्तस्य पावकः ॥ आहूयैव तु होतव्यं योऽत्र विहितो भवेत्” इति । अत्र “तमिति” शेषः । एवञ्च स्थापनावसरे सर्वत्र विश्वरूप एवाग्निरुक्तरूपोऽध्यातव्यः । ततोविशेषतो-यस्मिन्कर्मणि योऽग्निरुक्तः स चिन्तनीयः । तमाह-गृह्यासङ्ग्रहः-

“लौकिके पावकोऽपिः प्रथमः परिकीर्तितः ।
अग्निस्तु मारुतोनाम गर्भाधानेऽभिधीयते ॥
पुंसवने चन्द्रनामा शुक्लाकर्मणि शोभनः ।
सीमन्ते मङ्गलानाम प्रगल्भोजातकर्मणि ॥
नाम्नि स्यात्पार्थिवोऽग्निः प्राशने च युचिस्तथा ।
सत्यनामा च चूडायां व्रतादेशे समुद्भवः ॥
गोदाने सूर्यनामा स्यात्केशान्ते ह्यग्निरुच्यते ।
वैशानरोऽवसगे च विवाहे योजकः स्मृतः ॥
चतुर्थ्यान्तुशिली नाम पृथिरग्निस्तथा परे ।
प्रायश्चित्ते विद्युश्चैव पाकयज्ञे च साहसः ॥
लक्षहोमे च वह्निः स्यात्कोटिहोमे हुताशनः ।
पूर्णाहुत्यां मृडोनाम शान्तिके वरदस्तथा ॥
पौष्टिके बलदश्चव क्रोधोऽग्निश्चाभिचारिके ।
कोष्ठे तु जाडोनाम क्रव्यादोऽमृतभक्षणे ॥”

इति । व्रतादेश उपनयनम् । व्रतस्य ब्रह्मचर्यस्य तत्र क्रोडीकारात् ॥ तदत्र तन्तमग्निमावाह्य स्थापयित्वा सम्पूज्य च होतव्यमिति सकलवाक्यपर्यवसितार्थ इति ध्येयम् ॥ वह्निस्थापनानन्तरञ्च “इहैवायमितरोजातवेदा देवेभ्योऽहव्यं वहतु प्रजानन्” इति मन्त्रेणाग्रेरुपस्थानं, मन्त्रलिङ्गात् । मन्त्रार्थस्तु-अयमितरः क्रव्यादादन्योमङ्गलस्यः । इहैव मदीयगृह एव जातवेदाः जातप्रज्ञः जातधनोवा । वेत्तेज्ञानार्थललाभार्थाद्वा असुन् (उ० ४।१८८) अग्निः । वेद इत्यसुक्ततोऽधननामसु (निघं० २।१०।४) पठ्यते । प्रजानन्-

पादानमाह—गृह्यासङ्ग्रहः—

“कपालैर्भिन्नपात्रैर्वा न त्वामैर्गोमयेन वा ।
अग्निप्रणयनङ्कार्यं यजमानभयावहम् ॥
अरुपः प्रणीतोविच्छिन्नोऽसमिद्धश्चापरिश्रुतः ।
त्वरया पुनरानीतोयजमानभयावहः ॥
तस्माच्छुभेन पात्रेण अविच्छिन्नाकृशं बहु ।
अग्निप्रणयनं कुर्याद्यजमानसुखावहम् ॥
शुभं पात्रन्तु कांस्यं स्यात्तेनाग्निं प्रणयेद्बुधः ।
तस्याभावे शरावेण नवेनाभिमुखञ्च तम् ॥” इति ।
यत्तु—“शरावे भिन्नपात्रे वा कपाले वोन्मुकेऽपि वा ।
नाग्निप्रणयनं कुर्याद्वाधिहानिभयावहम्” ॥

इति स्मृत्यन्तर्गतदुदाहृतवचनविरोधात्कौथुमादिव्यतिरिक्तविषयम् ।
कांस्यादिपात्रसद्भावे शरावनिषेधकमिति राघवभट्टप्रभृतयः ॥ ११ ॥
एवं लक्षणादिकर्माभिधायान्यानपि आधानकालानुपदिशति—
त्रिभिः सूत्रैः

प्रेते वा गृहपतौ परमेष्ठिकरणम् ॥ १२ ॥

वा—अथवा गृहपतौ गृहस्वामिनि पितरि । अत्र वा शब्दोवैकल्पिकत्वमस्य
(आधानकालस्य) दर्शयति(१) । प्रेते—इति प्रपूर्वा “दिण्गतावि”—ति (अ०
प०) घातोः “गत्यर्थाकर्मके”—(पा० ३।४।७२)—त्यादिना कर्त्तरि क्तः । प्रक-
र्षेण इते गते अस्मात्लोकास्लोकान्तरं, मृते इति तदर्थः । भ्रातृमतस्तु ज्येष्ठेन
सर्वानुमतेन पैतृकधनविभागकाले(२) परमेष्ठिकरणम् । परमे श्रेष्ठे स्थाने ति-

स्वीयमधिकारं प्रकर्षेण जानानः । देवेभ्योऽस्मत्प्रत्नं हव्यं हवनीर्यं (हविः) वहतु-
प्रापयतु । इति ॥

(१) वस्तुतस्त्वनास्थायाम् । अग्निम-(१।१।२०)—सूत्रदर्शनेन कालद्वयस्यैव
मुख्यत्वेन सूत्रकृतोपसंहृतत्वावगमात् ॥

(२) पृथक् गौतममतम् । वस्तुतस्त्वेतज्ज्येष्ठक्रमज्ञानरुन्धे । पृथक् पृथक् धन-
स्वाम्यात् । यद्येकत्र तिष्ठेत्तदा तत्र—“ज्येष्ठः कुर्यात्तथाधानम्” इति कात्यायनस्वरसः ।
तथा च गौतमः । “भार्यादिरग्निर्दायादिवो” इति । “दायाद्यकाल एकेषाम्” इति च गृह्या-
न्तरम् । दायः पैतृकधनम् । परेते हि गृहस्वामिनि दायसम्बन्धः पुत्राणामिष्यते ।
“ऊर्ध्वस्पितुश्च मातुश्च समेत्य भ्रातरस्समम् । भजेरन्पैतृकमुक्थमनीशास्ते हि जीवतोः ॥
इति “पितर्युपस्ते पुत्रा विभजेयुर्धनं पितुः । अस्वाम्यं हि भवेदेषां निर्दोषे पितरि स्थिते” इति
चैवमादि । तच्चैकादशेऽहनि स्यात्प्रागनधिकारात् । दोषश्चाऽयथाविनियोक्तृत्वादिः ।
तथा च याज्ञवल्क्यः “अथवा विनियोक्ता च न विभागे पिता प्रभुः” इति । कर्कोपाध्याया-
स्त्वाहुः ष्यवस्थितोऽथ गौतमाद्युक्तोविकल्पः । अभ्रातृकस्य दारकालः । भ्रातृमतोदायाद्य-

ष्टतीति परमेष्ठी अग्निस्तस्य करणं यथोक्तेन विधिना स्वीकरणं समाधानं
“कर्त्तव्यमि”ति वाक्यशेषः । अन्येत्वाचक्षते—क्रियाविशेषणमेतत् । परमेष्ठी-
तयाग्नेः स्वीकरणं यथा स्यात्तथाऽग्निसमाधानं कुर्वीत (१।१।१४) इति । त-
न्मते तु परमेष्ठीकरणमिति पाठः । एतच्चैकादशेऽहनि स्यात्प्रागनधिकान् । इति
भट्टभाष्यम् ॥ कात्यायनस्तु—

“एतद्गृहपतौ प्रेते कुर्यादेकादशेऽहनि ।

प्रागेवैकादशाच्छ्राद्धात्सद्योजागरणादिकम्” इत्यभिधाय—

“ज्येष्ठः कुर्यात्तथाधानं कनीयांश्च विवर्जयेत् ।

सैकादशेऽह्निकुर्वीत द्वादशे वा विचक्षणः” ॥

इत्याह । तदत्र वृद्धिश्राद्धन्न भवति—

“न तत्पूर्वयतः प्रोक्तः सपिण्डनविधिः क्वचिन् ।

वृद्धिश्राद्धस्य लोपः स्यादुभयोरपि पक्षयोः” ॥

इति कर्मप्रदीपदर्शनात् ॥ १२ ॥

तथा तिथिनक्षत्रपर्वसमवाये ॥ १३ ॥

तथेति । अग्न्याधाने यथाऽन्त्यसमिदाधानादिः (१) कालोऽपेक्षितस्तद्वदित्य-
र्थः । तिथिनक्षत्रपर्वणान्त्रयाणामेवेषां शुभानां यथोक्तानां समवाये—संयोगे सति
अग्निसमाधानं कुर्वीते—(१।१।१४)—ति परेणाभिसम्बन्धः । केचित्तु व्याचक्ष-
ते—तथेति वैकल्पिकत्वं दर्शयति । नक्षत्रशब्दश्चैकोलुप्तवद्दृष्टव्यः (२) ति

काल इति । तेषामयमाशयः विभागमन्तरेण साधारणधनस्य परित्यागासम्भवादनधि-
कार एवाविभक्तानां धनसाध्येऽस्वाधानादिषु । अतो आत्मतोविभागकाले एवाधि-
कारः । स एव कालोदायाद्यकाल इत्युच्यते । इति । गोभिलाचार्यैस्तु—“प्रेते वा गृह-
पतावि”—ति द्वितीयवाशब्देन त्रिविध एव कालोऽनुमन्यते । तत्राद्यौ मुख्यावन्त्योगौणः ।
न चाविभक्तधनस्य कथं परित्याग इतिवाच्यम् । स्वस्वत्वस्य तथाप्यविशेषात् । नि-
र्दोषे पितरि स्थिते पुत्राणामस्वाम्यमिति स्मरन्मुनिः प्रेते पितरि स्वाम्यमेषामनुमन्यते ।
नारदोऽपि स्मरति—

“यद्येकजाता बहवः पृथग्धर्माः पृथक्क्रियाः ।

पृथक् कर्मगुणोपेता न चेत्कार्येषु सम्मताः ॥

स्वभागादथ दृष्टुस्ते त्रिक्रीणीयुरथापि वा ।

कुर्युर्थेष्वेष्टन्तस्सर्वमीशास्ते स्वधनस्य व ॥” इति ॥

(१) आदिना जायापरिग्रहेच्छा—पितृमरणे । यत्तु—

“आधानस्य तु चत्वार उक्ताः कालाः पृथक् पृथक् ।

अन्त्या समिद् १ विवाहश्च २ विभागः ३ परमेष्ठिनः ४ ॥”

इति गृह्यासंग्रहवचनम् । तत्र तृतीयः कालोगौतमीयानाम् ।

तदितरे राणायनीयकौशुमानाम् ॥

(२) तन्त्रावृत्तिन्यायेन सोऽत्रायंबशादुच्चेयः । तिथिनक्षत्रपर्वणामेकत्र समवाया-

थिश्च नक्षत्रं च तिथिनक्षत्रे । नक्षत्रञ्च पर्वं च नक्षत्रपर्वणी । तयोस्तयोश्च
समवायः संयोगस्तस्मिन् । तिथिरत्र पर्वंतरा(१)पर्वेति पुनः करणात् । नक्षत्रं
(२)मघामृगशिरोहस्तादि । तयोः समवाये । पर्वणि तु(३)—

“चतुर्दश्यष्टमीचैव अमावास्या च पूर्णिमा ।

पर्वण्येतानि राजेन्द्र ! रविसंक्रान्तिरेव च” ॥

इत्यन्यत्रोक्तानि । अत्र रविसंक्रान्तिरित्येकम्पदम् । “पञ्च पर्वणी”ति
पृथक् स्मृतेः । ततश्च तिथिनक्षत्रयोः, नक्षत्रपर्वणोश्च समवाये इत्यर्थः । उपलक्ष
णञ्चेदम्—

“बह्निग्रहं कुज-गुरु-ज्ञ-दिनेश-वारे माघादिषट्सु च मृदुध्रुववाहभेषु ।

कुम्भान्तभांशकविलग्नमशुद्धकालं लग्नस्थशीतगुसितौ च विहाय कुर्यात्”

इत्यादे व्यौतिः शास्त्रोक्तकालविशेषस्य ॥ १३ ॥

तादृशः समयः शीघ्रं न घटेत चेत्तत्राह—

दर्शं वा पौर्णमासे वाऽग्निसमाधानञ्कुर्यात् ॥ १४ ॥

वा-अथवा दर्शं-अमावास्यायाम् । पौर्णमासे-पूर्णिमायाम् वा अग्नि
समाधानम् । अग्नेः सम्यक्(४) (यथाशास्त्रम्) आधानम्-आभिमुख्येन स्था-

सम्भवात् । एवमर्थकरणं युज्यत एव । भट्टभाष्येतु-“नक्षत्रशब्दः काकाक्षिगोलकन्याया-
दुभयत्र संबध्यते” इत्युक्तम् । वाशब्दोल्लसवद्द्रष्टव्य” इति च ॥

(१) “पौर्वापर्ये सति पूर्वदौर्बल्यम्” इतिन्यायात् । एषन्यायः “विप्रतिषेधे परं
कार्यम्” (१।४।२) इति पाणिनिस्मृतिमूलकः ॥

(२) अत्र नक्षत्रं माससंज्ञानिमित्तं चित्रादिकमित्तिचन्द्रकान्तभाष्यम् । वसन्तर्तो-
रेवाग्न्याधानकालत्वेन विप्रेषु प्रसिद्धेऽग्नित्रायाः स्वोपलक्षितमासस्य वर्षादिव्यापकत्वात् ।
वस्तुतस्तु न चित्राया एवस्वोपलक्षितमासान्तस्य वर्षादिज्ञापकत्वम् । अतएवाग्रहायणिक
इतिसमाख्या कोशेषु वर्षादिमासस्योपपद्यते । मघाद्यानामेवाधानत्वंज्यौतिषे । यथा-
चोपरिष्ठाद् व्यक्तीभविष्यति ॥

(३) अत्रपर्वं पौर्णमासम् । तयोः समवाये वाऽग्निसमाधानं कुर्यातेति चन्द्रकान्त-
भाष्यम् । यद्वाऽत्र (उत्तरवाक्ये) नक्षत्रपदं श्रुत्युक्तनक्षत्रपरं, तथाच “कृत्तिकासु रोहिण्यां
भृगुशिरसि फल्गुनोषु विशाखयोरुत्तरयोः प्रौष्ठपदयोरेतेषां कस्मिंश्चित्” इतिश्रौताश-
लायनयोः “या वैशाखस्यामावास्या रोहिण्या सम्बध्यते तस्यामादधोत” इति श्रुत्यु-
क्तयोर्वा समवाये इत्यर्थः । तदिदमाधानकालद्वयं, यद्च तिथिनक्षत्रसमवायः । यद्च नक्ष-
त्रपर्वसमवायः । इति ॥ भट्टभाष्येतु तिथिना पौर्णमास्या यानि नक्षत्राणि समाख्या-
यन्ते तानि तिथिनक्षत्राणि मघादीनि द्वादश । तेषामन्यतमस्य पर्वणा पौर्णमासेन सम-
वायः संयोगस्तिथिनक्षत्रपर्वसमवायस्तस्मिन् इत्युक्तम् । अस्मिंश्च नयेऽनेन सूत्रेणैक
एवाधानकालोऽभिहित इत्यवगन्तव्यम् ॥

(४) अन्ये तु व्याचक्षते—समेत्य मिलित्वा आधानं समाधानम् । अन्यथाजन्या-
धानं कुर्यातेत्युक्त्यापि प्रकृतार्थसिद्धिसम्भवात्समिति व्यर्थं स्यादिति । केनेति सहका-

पनं तदनु पोषणं (रक्षणं) (१) च कुर्वीत । इदञ्चाधानमप्रजे क्लीबत्वादिदोषरहिते तदैव कार्यं, यदासोऽनुमन्यते नान्यथा । तथा चोक्तं शङ्खेन—

अप्रजः स्याद्यदाऽनग्निरधिकार्यनुजः कथम् ? ।

अप्रजानुमतः कुर्यादग्निहोत्रं यथाविधि” ॥

इति पितर्यनगनावपि पुत्रस्याधानाऽधिकारो न विहन्यते तथाचोक्तं तेनैव (श०)

“पितुर्यस्य न चाधानं कथम्पुत्रस्तु कारयेत् ? ।

अग्निहोत्राधिकारोऽस्ति शङ्खस्य वचनं यथा” ॥

आधानपरिपाटी चाचार्येणानुक्ताऽपि—

“परिधायाऽहत्तं वासः प्रावृत्त्य च यथाविधि” इत्येवमादिकर्मप्रदीपवचनेभ्य एवावगन्तव्यन्नत्वध्वर्युभ्योगृहीतव्यम् । परोक्त(२)त्वात् । वा शब्दद्वयं तुल्यवद्विकल्पार्थम् । इति भाष्यकृतः । वस्तुतस्तु । कालविलम्बस्य सोढुमयोग्यत्वात् यदा तदा वा भूटिति समाधान(३)मग्नेः कुर्वीतेति-अनास्थायामपरोवाशब्दः ॥ १४ ॥

यांकाङ्क्षायामाह कर्मप्रदीपः—“नैकयाऽपि विना कार्यमाधानं भार्यया द्विजैः । अकृत-न्तद्विजानीयात्सर्वां न त्वारभन्ति यत्” इति । अत्र विशेषमाह-कात्यायनः—

“वर्णज्यैष्ठ्येन बह्वीभिः सवर्णाभिश्च जन्मतः ।

कार्थमग्निच्युते नाभिः साध्वीभिर्मर्थनं पृथक् ।।

नात्र शूद्रां नियुञ्जीत न द्रोहद्वेषकारिणीम् ।

नाशासनस्थां नान्येन पुंसा च सह संगताम् ॥

ततः शक्तिवरा पश्चादासामन्यतमैव या ।

उपेतानाञ्चान्यतमा मन्येदग्निं निकामतः ॥” इति ॥

(१) दधातेर्द्धारणपोषणोभयार्थत्वस्मरणात् । पोषणमत्र संरक्षणन्दधातेरर्थः ।

(२) परोक्तत्वेनाक्रियात्वात् । तथाचच्छन्दोगपरिशिष्टम्—

“अक्रिया त्रिविधा प्रोक्ता विद्वद्भिः कर्मकारिणाम् ।

अक्रिया च परोक्ता च तृतीया चायथाक्रिया ॥

स्वशाखाश्रयमुत्सृज्य परशाखाश्रयञ्च यः ।

कर्तुमिच्छति दुमेषा मोघन्तत्तस्य चेष्टितम् ॥” इति ॥

(३) दश वा पौर्णमासे वा यस्मिन्कस्मिन्नप्येकस्मिन्न तु नक्षत्रयोगाद्यपेक्षया करणविलम्बी स्यात् । “न ऋःश्रुपासीत कोहि मनुष्यस्य श्वोवेद” इति श्रुतेः । “ऋः कार्यमद्य कुर्वीत पूर्वाह्ने चापराह्निकम् । नहि प्रतीक्षते मृत्युः कृतं वाऽस्य न वाकृतम्” इति स्मृतेश्च । कालाऽतिक्रमेऽप्यग्न्याधानस्य प्रायश्चित्तमाहकात्यायनः “यावन्त्यब्दान्यतीतानि निरग्नेर्विप्रजन्मनः । तावन्ति कृच्छ्राणि चरेद्धौम्यन्द्याद्यथाविधि” ॥ इति । तथा चातिक्रान्तसर्व्वत्सरसंख्यया प्राजापत्यव्रतरूपं प्रायश्चित्तमुखव्यविधिना चरित्वा तद-शक्तौ प्रतिप्राजापत्यन्वेष्टुं तन्मूल्यं वा दत्त्वा द्वादशब्राह्मणभोजनमयुतगायत्रीजपं वा गायत्र्या तिलाज्यसहस्रहोमं वा शक्त्यपेक्षयाऽन्यतमं विधाय होम्यं-सायम्प्रातर्होमद्वयं प्रत्यहमाहुतिचतुष्टयपर्याप्तमतिक्रान्तदिवसान्गणयित्वा ब्राह्मणेभ्योदद्यात् । अत्र प्रशंसा

अथ कुतोऽग्निरुपादेय इत्यग्नियोनयस्त्रिभिः सूत्रैरभिधीयन्ते—

वैश्यकुलाद्वाऽम्बरीषाद्वाऽग्निमाहृत्याऽभ्यादध्यात् ॥ १५ ॥

वैश्योद्विजेषु तृतीयोवर्णः शुद्ध एवाभिजनतस्तस्य कुलाद्गृहात् “कुलञ्जनपदे गोत्रे सजातीयगणेष्वपि । भवनेऽपि तनौ क्लृप्तकृत्यौषधे कुली” इति मेदिनी । वा-अथवा । अम्बरीषात्-भ्राष्ट्रात् । (यवादिभर्जनसाधनात्) “अम्बरीषञ्च भ्राष्ट्रोना” इत्यमरः । अग्निमाहृत्यानीय अभि-आभिमुख्येनादध्या-त्स्थापयेत् - वा शब्दौ(?) व्याख्यातौ । स खल्वयमग्निर्हुतोच्छिष्टः संस्कृतोवा गृह्यते । अविशेषादिति कर्कोपाध्यायाः ॥ १५ ॥

अपिवा बहुयाजिन एवागाराद्ब्राह्मणस्य वा राजन्यस्य वा ॥ १६ ॥

अपिवा-अथवा । इत्यम्बरीषात्पक्षान्तरमुपदिशति । बहुभिः (सोमैः) येनेष्टं स बहुयायीत्युच्यते । तस्यैवेत्येवकारस्तदितरं व्यवच्छिनत्ति । (२) अगारात्-गृहात् । “गृहङ्गेहोद्वसितं + + + भवनागारमन्दिरम्” इत्यमरः । अग्निमाहृत्याभ्यादध्यादिति गतेनाभिसम्बध्यते । कस्य बहुयाजिन इत्यपेक्षाया-माह ब्राह्मणस्य वेत्यादि । तदयमर्थः । बहुयाजिनोऽग्न्याहरणं विधेयम् । स च त्रयाणामन्यतमोयः कश्चन भवेन्नाम । वाशब्दत्रयं तुल्यवद्विकल्पार्थम् । वैश्य-कुलादिति सामान्यतोऽभिधाय तस्यैव बहुयाजित्वविशेषणेन पुनरुपादानमपुनरुक्तिरेव । पूर्वत्रानुपादाने बहुयाजिन एव ततोऽग्निराधेयः स्यान्नावहुयाजिनो-पीत्यत उभयत्रोपादानम् ॥ १६ ॥

अपिवाऽन्यं (३) मथित्वाऽभ्यादध्यात् ॥ १७ ॥

अपिवा-अथवा मथित्वा । “अरणिद्वयमि”-ति शेषः । तत्तल्लक्षणन्तु-

“अश्वत्थोयः समीगर्भः प्रशस्तोर्वीसमुद्भवः ।

तस्य या प्राङ्मुखी शाखा वोदीची वोर्ध्वगाऽपिवा ।

वाक्यं तत्र गृह्यकाण्डे—

“नावसथ्यात्परोधर्मोनावसथ्यात्परन्तपः ।

नावसथ्यात् परन्दानं नावसथ्यात्परन्धनम् ॥

नावसथ्यात्परं श्रेयोनावसथ्यात्परोयशः ।

नावसथ्यात्परा सिद्धिर्नावसथ्यात्परा गतिः ॥

नावसथ्यात्परं स्थानं नावसथ्यात्परं व्रतम् ॥”

इत्यावदयकत्वात्त्रित्यम् । श्रुतिरपि—“यावज्जीवमग्निहोत्रञ्जुहुयादि”ति । तस्मात्तदकरणे प्रत्यवाय इति तत्क्षयार्थमप्रायश्चित्तमुचितम् ॥

(१) अनुपदं १४ सूत्रे ॥

(२) कथं नाम यद्योनिकः प्रथमाधानेऽग्निराहितोऽनुगतोऽपि पुनस्तस्या एव याने-
शाहार्थं इति । तथाच शाखान्तरम् “पूव वाऽनुगतेऽग्नेौ योनिः पुनराधेये”-ति ।

(३) परिशिष्टप्रकाशे तु “अपिवाऽरणिम” इति पाठः ॥

अरणिस्तन्मयी प्रोक्ता तन्मध्येवोत्तरारणिः” इति कर्मप्रदीपोक्तम् ॥

अरणिः—अधरारणिः । गृह्यासङ्ग्रहेऽपि—

“देवयोनिः स विज्ञेयस्तत्र मध्योहुताशनः” इति ।

मथनप्रकारोऽपि—

“विभ्रयात्प्राङ्मुखोयन्त्रमावृत्या वक्ष्यमाणया”

इत्यादिना कर्मप्रदीप एवोक्तः ॥ अन्यम् । अपरम् । नूतनमेवाग्निम्

अभ्यादध्यात् । “अरणिप्रदानमेके” इति “आरण्यमुरु(१)पुण्यकोषकाम”

इति च गृह्यान्तरदर्शनात् ॥ १७ ॥

पुण्यस्त्वेवानर्द्धको भवतीति ॥ १८ ॥ यथाकामयेत तथा कुर्यात् ॥ १९ ॥

ऋद्धिरिति ब्रह्मवर्चसादिकमुच्यते । तां न जनयतीत्यनर्द्धकः । आर्षः प्रयोगः । प्रकृतत्वाद्यमारण्योऽग्निनर्द्धकः । ऋद्धिजनकोन अपितु पुण्यस्तज्जकएव भवति । तुश(२)द्वोवैशेष्यमवगमयत्यारण्यस्य । ब्राह्मणकुलादियोनयः खल्वग्नयोजनयन्ति ब्रह्मवर्चसादिकाऽऽग्निम् । अयन्तु न तथेत्यनर्द्धक इत्याह । तथाच गृह्यान्तरम्—“ब्राह्मणकुलाद्ब्रह्मवर्चसाकामोऽग्निमाहृत्याभ्यादधीत । राजन्यादो(३)जोवीर्यकामः । वैश्यात्पुत्रपशुकामः । अश्वरीषाद्धनधान्यकामः । आरण्यमुरुपुण्यकोषकाम” इति । इति-रेतावत्यएवाग्निजोनयइतिदर्शयति । अन्ये(४)त्वाचक्षते-इतिहेतौ । अतोहतौः यथाकामयेत तथाकुर्यात् ॥ स यदि ऋद्धिं कामयेत तदा ब्राह्मणादिकुलादेरग्निमाहृत्याभ्यादध्यात् । यदि तु पुण्यमात्रं कामयेत तर्ह्यरणिभिर्मध्यैवेति ॥ १८ ॥ १९ ॥

स यदेवान्त्यां समिधमादधाति, जायाया वा पाणिञ्जिष्ट-

क्षञ्जुहोति, तमभिसर्यच्छेत् ॥ २० ॥

(१) उरुपुण्यकोषजनयन्नारण्यस्तेनैव ब्रह्मवर्चसमधिकमपि जनयितुमलं भवति तदधीनत्वात्तेषां, तथाच स्मर्यते—“नहि पुण्यकृतः किञ्चिद्विषु लोकेषु दुर्लभम् । दुष्प्राप-मपि येनासं ब्राह्मण्यं गाधिसुनुना ॥” इति । स्वाधीनाचेयमन्त्या योनिः पराधीना चान्या । देवाच्च पुनराधातव्ये पूर्वैव योनिराश्रयितव्या भवति । “पूर्वैव योनिः पूर्वाऽऽवृत्पुनराधानकर्मणि” इति कान्थायनस्मरणात् । तत्र च स्वाधीनाऽन्त्यैव योनिः सुलभा । न तथायेति तद्वलाभे पुनराधाता प्रत्यवेयादेव । अन्येऽजनयः कर्मणैवाधानेनार्द्धकः । अयन्तु आरण्यः स्वनिष्ठद्विसाधनहोमैः शक्नोति प्रणालया ऋद्धिं साधयितुमित्यदोषः । अतएवाह कर्मप्रदीपः—“पुण्यमेवादधीताग्निं स हि सर्वैः प्रशस्यते । अनर्द्धकत्वं यत्तस्य का-म्यैस्तन्नीयते शमम्” इति ॥

(२) तदेतदनुपदमुक्तं गृह्यान्तरव्याख्यायाम् ।

(३) राजन्यात्तत्कुलादेवमग्नेऽपि व्याख्येयम् ॥

(४) एतच्च चन्द्रकान्तव्याख्यानं, तन्मते उत्तरसूत्रस्य सत्स्वेतेष्वधानकालेषु सतीषु चैतास्वग्नियोनिषु यथा कामयेतेच्छेताधानकर्त्ता तथा कुर्यादाधानमिति वाक्यशेषः ।

स-यथोक्तः कर्ता । यदेव(१) यस्मिन्नेवाग्नौ-अन्यां .समिधमादधाति । यस्मिन्नेव वा जायायाः पाणिश्चिदृचञ्जुहोति । लाजादिकमित्यर्थवशादुन्नेयम् । तमग्निमभिसर्ध्वच्छेत्-यत्नेनरचेत् ॥ २० ॥

स एवास्य गृहोऽग्निर्भवति ॥ २१ ॥

सं यथोक्त एव न पुनरन्य इत्यन्यस्मिन्नग्नावस्य होमस्य प्रतिषेधोगृह्याग्निसं-पाद्यकर्मसु, अन्याहिते गृहोऽपीति विज्ञायते(२) । अस्य-आधातुः गृह्यः गृहाय हितः । गृहकर्मोपयोगी (३) गृह्यनामा वा ऽग्निर्भवति । सोऽयमग्निरस्याधातुरेव गृहोभवति । न पुनरन्यस्येति वा सूत्रार्थः । तदेतत्सर्वमाह कात्यायनः—

“नह्याहिताग्नेः स्वङ्कर्म लौकिकेऽग्नौ विधीयते” इति ।

तथा—

“यस्याग्नावन्यहोमः स्यात्स वैश्वानरदैवतम्—

चहं निरुप्य जुहुयात्प्रायश्चित्तन्तु तस्य तत् ॥” इति ।

“परेणाग्नौ हुते स्वार्थं परस्याग्नौ हुते स्वयम्” ॥

इति चैवमादि । अस्य चापवादः पुरस्तादेवोक्तः(४) ॥ २१ ॥

अपिच—

तेनैवास्य प्रातराहुतिर्हुता भवतीति ॥ २२ ॥

तेनैव अन्यसमिधाधानेन लाजहोमेन वा अस्याग्नेराधातुः प्रातरा-हुतिः हुता दत्ता भवति । तद्दिने अपरा प्रातराहुतिर्नापेक्ष्यते(५) इतिभावः । अयमर्थः । दिवा रात्रौ वा विवाहे तद्दिनेऽपरदिने वा सायमेवाहुतिर्भवति नापरेद्युः प्रातरिति । तथाचोक्तम्—“यदा अह्नि विवाहहोमस्तदा सायं काले-होमारम्भः । यदा तु रात्रौ विवाहहोमस्तदोत्तरेद्युः सायङ्काल एव होमारम्भः” इति । तथाच स्मृत्यन्तरम्—

“यस्मिन्नह्नि विवाहः स्यात्सायमारभ्य तस्य तु ।

परिचर्या विवाहाग्नेर्विधीत स्वयं द्विजः ॥

(१) चन्द्रकान्तस्तु—एवकारादितिकर्त्तव्यतान्तरं व्यवच्छिनत्ति । तथाच तमेवा-ग्निमाभिसुख्येन (पूर्णाहुत्या संस्कृतम्) सध्व्यच्छेद्धारयेत् (रक्षेत्) नान्यामिति कर्त्त-व्यतामपेक्षेतेति तदर्थः ॥ आधानं प्रत्यविलम्बित्वज्ञापनाय हि पुनर्वचनम् । इति । अत्र यदिदित्यस्मिन्नर्थेऽव्ययम् ॥

(२) एवकारस्वरसात् ।

(३) गृहपदमत्र गृहस्थपरं तदाग्नेमस्थस्य सायम्प्रातराहुत्यादिसकलश्रौतस्मार्त्त-ङ्कर्मोत्र गृहकर्मोभिधीयते । न लौकिकाग्निस्वयम्गाकादीति बोध्यम् ॥

(४) ब्रह्मचारीत्यादिसूत्रे (१ । १ । ७) ॥

(५) तत्कार्यस्य तेनैव निरूपत्यभ्युपगमात् ॥

यदि रात्रौ विवाहाग्निरुत्पन्नः स्यात्तथा सति ।

उत्पन्नस्योत्तरस्याहः सायं परिचरेदमुम्” ॥ इति ।

इति शब्द आधानप्रकरणसमाप्तिद्योतकः ॥ २२ ॥

(इत्यग्न्याधानप्रकरणम्)

उक्तमर्थमनुवद-त्रित्यहोमकालारम्भ उच्यते—

सायमाहुत्युपक्रम एवात ऊर्ध्वं गृह्येऽग्नौ होमोविधीयते ॥ २३ ॥

अतः यथोक्ताग्निपरिग्रहात् । ऊर्ध्वम् अनन्तरम् । प्रातराहुत्युपक्रमः । प्रातराहुत्या य उपक्रम्यत आरभ्यते स तथाविध एव होमो(१)गृह्येऽस्मिन् अग्नौ । विधीयते-उपदिश्यते(२) । आचार्येण । एवकारेणैतद्दर्शयति यत्केषाञ्चिच्छाखिनामग्निहोत्रं यथाप्रातराहुत्याऽऽरभ्यते सायमाहुत्या च सन्तिष्ठते(३) न तथा कौथुमादीनामिति । तदत्र सायमाहुत्युपक्रमं प्रातराहुत्यन्तमेकङ्कर्मैति विज्ञायते । यथाह कात्यायनः—

“सायमादिप्रातरन्तमेकङ्कर्म प्रचक्षते” इति ॥ २३ ॥

पुरा प्रादुष्करणवेलायाः सायम्प्रातरनुगुप्ता अप

आहरेत्परिचरणीयाः ॥ २४ ॥

प्रादुष्करणवेलायाः “पुरस्तादग्निम्प्रादुष्कृत्ये”—(१-१-२२८)-त्यादिसूत्राभ्यां वक्ष्यमाणायाः पुरा पूव सायं प्रातश्च(४) अनुगुप्ता अप आहरेत् काः ? परिचरणीयाः परिचर्यन्ते निर्वाह्यन्ते आचमनादीनि यामिरिति बाहुलकात् (पा० ३।३।११३) करणेऽनीयत् ॥ २४ ॥

अपि वा सायम् ॥ २५ ॥

अपि वा-अथवा सायम् । पुनर्वचनात्सायमेव अप आहरेत्परिचरणीया इति सम्बध्यते । सायमाहृताभिरेवाद्भिः सायम्प्रातश्च परिचरेदित्यर्थः ॥ २५ ॥

अपि वा कुम्भाद्वा माणिकाद्वा गृह्णीयात् ॥ २६ ॥

(१) देवतोद्देशेन समन्त्रं द्रव्यत्यागोहोमः । स च येनैव इविषा कृतेनाकृतेन वा दध्ना पयसा वा सायं होमः कृतस्तेनैव प्रातर्होमोऽपि समापनीयोऽन्यत्र प्रतिनिधेः । प्रतिनिधिश्च कात्यायनेनोक्तः । “यथोक्तवत्स्त्वसम्पत्तां प्राह्यन्तदनुकारित्यत् । यवानामिव गोधूमाः व्रीहीणामिव शाल्यः ॥” इति ॥

(२) अत्राऽपवर्गाविहितमप्यभिरूपभोजनं प्रातराहुत्यनन्तरमेवेति बोध्यम् ॥ अनुपदं प्रदर्शयित्वामाणकात्यायनवचनात् । उपदेशश्च तत्प्रकारस्यानन्तरसूत्रैः पञ्चभिः ॥

(३) समाप्तिङ्गच्छति । “संस्थाऽऽधारे स्थितौ मृतौ” इत्यमरः ॥

(४) आदिना राणाथनीयपरिग्रहः ॥

(५) त्रिनाऽपि द्वं समुच्चयो द्योत्यते “गामद्वं पुरुषं पशुम्” इत्यत्र यथा ।

अपिवा-अथवेत्याहरेदित्यपेक्षया विकल्पार्थः । अपिवा गृहीयादिति । कुम्भान् घटान् वा मणिरिव माणिकस्तस्मात् अलिञ्चरात् वा “अलिञ्चरः स्यान्मणिक” इत्यमरः । सहतोजलकुम्भाद्वा । वाशब्दद्वयन्तुल्यवदनयार्थिक-त्यर्थम् । गृहीयात्-प्रकृतत्वादपः परिचरणीयाः । “निर्णक्तकरचरणमुखी-पत्नी शिष्योवाऽऽचम्य कुम्भादेरप उद्धृत्याऽऽचमनन्दद्यात्ताभिः परिचरेदि”ति भट्टभाष्यम् ॥ ६ ॥

पुरास्तमयादग्निं प्रादुष्कृत्यास्तमिते सायमाहुतिञ्जुहुयात् ॥ २७ ॥

पुरा-प्रथमम् । कस्मात् ? अस्तमयाद् अर्थात्सवितुः । कात्यायनोऽप्याह—

“सूर्येऽस्तशैलमप्राप्ते षट्त्रिंशद्भिरथाङ्गुलैः ।

प्रादुष्करणमग्नीनां पुरा भासाञ्च दर्शनात्” ॥ इति ।

तस्मिन्काले अग्निमाहितं प्रादुष्कृत्य प्रकटीकृत्य प्रज्वाल्य अस्तमिते स-वितरि ।

“यावत्सम्यङ् न भाव्यन्ते नभस्यक्षाणि सर्वतः ।

न च लौहित्यमापैति तावत्सायञ्च हूयते” ॥

इति कर्मप्रदीपपरिदर्शिते काले सायमाहुति-मग्निहोत्रलक्षणा ङुहुयात् २७

पुरोदयात्प्रातः प्रादुष्कृत्योदितेऽनुदिते वा प्रातराहुतिञ्जुहुयात् ॥ २८ ॥

इतिगोभिलीये गृह्यसूत्रे प्रथमप्रपाठकस्य प्रथमाकण्डिका ॥ १ ॥ १ ॥ ❀ ॥



पुरा-पूर्वमुदायात् सवितुः । तमिमं सामान्येनाभिहितं कालं विशिनष्टि प्रा-तरिति “चतस्रोघटिकाः प्रातररुणोदय उच्यते” इति स्मृत्युक्तक्षणे इत्य-र्थः । अत एव कात्यायनोऽपि “प्रातर्भासाञ्च दर्शनात्” इत्याह ।

एतस्मिन्नेव खलु काले प्राचीदिगरुणकिरणारुणीकृता भवति । तदैत-स्मिन् काले प्रादुष्कृत्य प्रज्वाल्य प्रकृतत्वादग्निम् । उदिते उद्गते रवौ—

“हस्तादूर्ध्वं रविर्यावद्भिरि हित्वा न गच्छति ।

तावद्गोमविधिः पुण्यो नान्योऽभ्युदितहोमिनाम्” ॥

इति कर्मप्रदीपस्पष्टीकृते काले अनुदितेऽल्पो(१)दित इति चन्द्रकान्त(२)

(१) नजोल्पाथत्वमनुदराकन्येत्यादौ दृष्टम् । यथाहुः “तत्सादृश्यमभावश्च तद-न्यत्वं तदालपता । अप्राशस्त्यं विरोधश्च नजथाः षट् प्रकीर्त्तिताः” इति ॥

(२) तस्यायमाशयः “रिषामात्रन्तु दृश्येत रश्मिभिश्च समन्वितम् । उदयन्तं विजा-नीयात् होमङ्कुर्योद्विचक्षणः” इति गृह्यपरिशिष्ट-(गु० सं०)-वचने उदयमित्यल्पोदयपरं “अल्पत्वात्सत्त्वमुपचर्यते” इति न्यायत्यालपधनोऽधन एकपुत्रोऽपुत्र इत्यादौ दर्शनात् । तथाभूत उदयोऽनुदय एव । अत एवोदितहोमिनाङ्गालः कर्मप्रदीपेन “हस्तादूर्ध्वं रवि

भाष्यम् । रात्रेः षोडशमे भागे इति प्रामाणिकाः । तथाच गृह्यासङ्ग्रहे कात्यायनः ।

“रात्रेः षोडशमे भागे प्रहनक्षत्रभूषिते ।

अनुदयं विजानीयाद्दोमन्तत्र प्रकल्पयेत्” ॥

इति । तथाचानुदित इत्यस्योदयमप्राप्त इत्येवार्थः । प्रातराहुतिमग्निहोत्रलक्षणाम् जुहुयात् । वाशब्दादुदितानुदितहोमयोर्वैकल्पिकत्वं दर्शयति ।

यथाह मनुः—

“उदितेऽनुदिते चैव समयाध्युषिते तथा ।

सर्वथा वर्त्तते यज्ञ इतीयं वैदिकी श्रुतिः ॥”

इति । सम्पूर्णादित्यमण्डलरूपदर्शनोपलक्षितः काल उदितः । उदयात्पूर्व-
मरुणकिरणवान्प्रविरलतारकोऽनुदितः । सूर्यनक्षत्रवर्जितः कालः सम(१)या-
ध्युषितः । अनयोरनुदित एवान्तर्भावः । तत्र वाजसनेयिनां नियमेनानुदितहो-
मः । “सूर्योह वा अग्निहोत्रम्” इत्यारभ्य “तस्मादुदितहोमिनां विच्छिन्नमग्नि-
होत्रं मन्यामहे” इत्यन्तेन (श० थ-) श्रुतिसमाप्तनायेनोदितहोमनिन्दापूर्वकम-
नुदितहोमस्य समर्थितत्वात् । छन्दोगानानुदितानुदितयोर्विकल्पः । आश्वलाय-
नानां पुनरुदितहोमनियमः । तथाच तैत्तिरीयब्राह्मणम्—

“प्रातः प्रातरनुतन्ते वदन्ति पुरोदयाञ्जुहति येऽग्निहोत्रम् ।

दिवा कीर्त्यमदिवा कीर्त्तयन्तः सूर्योऽज्योतिर्न च ज्योतिस्तदेषाम्” ॥

इति अनुदितनिन्दार्थवादपुरस्सरमुदितहोमस्यैव “उदिते होतव्यम्” इति श्रुत्या बोधनात् ॥

अत्र भट्टभाष्ये—“प्रादुक्करणोपदेशाच्च पृथगग्न्यगारन्दर्शयति पृथक् च महानसम् । अग्न्यगारात्प्रभृति धूमं शातयन्निति च लिङ्गात् । अन्यथा सदैव प्रादुक्कृतत्वात् प्रादुक्करणमेव न स्यात् । यत्रार्थयुक्त्या महानसादावग्न्यवयवाः

र्थावदि” त्यादिना स्पष्टीकृतः । व्याख्यातञ्च परिशिष्टप्रकाशकृता “अभ्युदित” इत्यभि-
शब्दस्य सर्वतोभावायंकल्पोपादानात्सम्पूर्णसूर्यमण्डलदर्शने उदितहोमो न त्वर्योदिता
दावित्यवगन्तव्यमिति । अत एव मन्वर्थमुक्तावल्यां हरिहरभाष्ये च सम्पूर्णसूर्यमण्डल-
रूपदर्शनोपलक्षितः कालएवोदितपदेनोक्तः । एवमुक्तलक्षणे रेखासात्रोदितरूपानुदिते
कृतश्रितप्रतिबन्धाद्धोतुमशक्नुवतामनुदितहोमिनां लोप एव प्रातराहुतेरापद्येतातस्त-
त्राशक्तोऽभ्युदिते जुहुयादिति कर्मप्रदीपवचनार्थः । श्रुतिश्चास्यामेवाशक्तिदशायामुदित-
होमं निन्दति “इयावोऽस्याहुतिमन्यवहरति य उदिते जुहोती” ति । “यथाऽति-
थये प्रद्वतायान्नमाहरेयुस्तादृक् तद्यदुदये जुहोतीति” चैवमादिका ॥ इयावः इवानविशेषः ।
“इवानौ द्वौइयावशवलो वैवस्वतकुलोऽज्ञवौ । तान्यां पिण्डं प्रयच्छामि स्यातामेताव-
हिंसकौ ॥ इत्यत्र तथाभिधानात् ॥

(१) तथाच “ततः प्रभातसमये नष्टे नक्षत्रमण्डले । रविबिम्बे न दृश्यते समयाध्यु-
षितं स्मृतम्” इति ॥ मन्वर्थमुक्तावल्यादावप्येवमेव ॥

प्रणीयन्ते । तत्र तदर्थनिवृत्तौ पुनस्तत्रैवोत्सुकं नयेत् । यत्र तु वचनात्—यथा
“पुरस्ताच्छालाया उपलिप्य शालाग्नेरग्निं प्रणयन्ती”ति तत्र नेति(१) ॥ २८ ॥

इतिश्रीमद्रोमिलीयगृह्यसूत्रव्याख्यायां “मृदुला”ख्यायां मुकुन्दशर्मसङ्कलितायां
प्रथमप्रपाठकस्य प्रथमा कण्डिका ॥ १ ॥ १ * ॥

अथ द्वितीया कण्डिका ।

(अथोपवीताविधिः)

पूर्वं “यज्ञोपवीतिनाऽऽचान्तोदकेन च कृत्यम्” इत्यनेन यज्ञोपवीताचम-
नयोः कर्माङ्गतोक्ता । अथेदानीन्तदुभयमपि क्रमेण व्याचिख्यासुः शिष्यानुजि-
घृक्षया यज्ञोपवीतन्तावदाह—

यज्ञोपवीतङ्कुरुते सूत्रं वस्त्रं वाऽपि वा कुशरज्जुमेव ॥ १ ॥

कुरुत इति विधौ लेट् (पा० ३।४।७) कुर्वीत—धारयेदित्यर्थः । कीदृशान्त-
दित्याह—सूत्रम्—सूत्रनिर्मितम् । तच्च नवभिस्तन्तुभिस्त्रिवृद्भवति ।

तथाच—

“त्रिवृ(२)दूर्ध्ववृत्ङ्कार्यन्तन्तुत्रयमधोवृत्तम् ।

त्रिवृत्त्र्योपवीतं स्यात्तस्येकोप्रन्थिरिष्यते” ॥

इति कर्मप्रदीपोक्तलक्षणमित्यर्थः । अत्र मनुः—

“कार्पासमुपवीतं स्याद्विप्रस्योर्ध्ववृत्तं त्रिवृत् ।

शाणसूत्रमयं राज्ञो वैश्यस्याविकसौत्रिकम्” ॥

इति चैवमादि स्मृत्यन्तरेभ्योऽवगन्तव्यम् । त्रिवृदिति नवगुणं सूत्रनवकमि-
त्यर्थः । “नवैव त्रिवृदि”ति श्रुतेः । तथाच देवलः “यज्ञोपवीतङ्कुर्वन्ति सूत्रेण
नवतन्तुकम्” इति । मुख्यश्चायं पक्षः(३) । इह वाशब्दाभावान् । उत्तरत्र वा-

(१) अत्र पांशुतुषारादिनाऽन्तर्हिते रवौ कर्माह कात्यायनः—

“रजोनीहारधूमाभ्रवृक्षाग्रान्तरिते रवौ । सन्ध्यामुद्दिश्य जुहुयाद्भ्रतमस्य न लुप्यते”
इति सन्ध्यामुभयामेव सायं प्रातश्च विधेयम् । तामुद्दिश्य यथा यदा सा समुपास-
नीया तथा तदैव जुहुयादपि । उभयोरेक एव काल इत्यर्थः ॥

(२) “ऊर्ध्वन्तु त्रिवृत्ङ्कार्यमि”ति प्रचुरः पाठः । तत्रायमयं । नामावर्त्तवितसूत्र-
त्रयं त्रिगुणं कृत्वा तदेव त्रिगुणं सङ्कट् दक्षिणावर्त्तवितं कार्यन्तदेव त्रिवृत्तं त्रिसरं सदेक-
मुपवीतम् । तस्य चैकोप्रन्थिरेकमेव कौटिल्यं, अस्मिन्तु प्रवरानुसारेणेति ॥

(३) अत्र संस्कारदीपके निगमे—“कार्पास-शौम-गोबाल-शाण वल्क-तृणोज्ज्वम् । सदा
सम्भवतोधार्यमुपीतं द्विजातिभिः ।”इति । तृणमुलपादि । सम्भवत इत्यभिधानात्पूर्वपू-
र्वभाषैः । ततोत्तरविधिः । अत्र निगमपरिशिष्टम् “वाससा यज्ञोपवीतङ्कुरुते तद्भावे त्रिवृता
सूत्रेण । कुश-सुअ बाल प्रतिसर-रज्जुभिर्वा” इति । बालोगोबालः । प्रतिसर उलपादिः ।

शब्दास्नानात् । वस्त्रं वा । वाशब्देऽभावविकल्पार्थः । अरण्यादावुपवीतनाशे सूत्रलोभासम्भवात् । तद्यज्ञोपवीतङ्कुरुते । अन्यथा व्युपवीतस्य मेहनादावनर्थः स्यात् । उद्भूतमूत्रपुरीषक्षुत्पिवासादिवेगस्य क्षणमपि स्थातुमशक्यत्वात् ।

“पिवतोमेहतश्चापि भुञ्जतोऽनुपवीतिनः ।

प्राणायामत्रिकं षट्कं नवकञ्च क्रमान्मतम्” ॥

इति स्मरणात् । अपिवा-अथवा (चौरादिभिररण्यादौ वस्त्रस्याप्यपहारे) कुशरज्जुमेव यज्ञोपवीतङ्कुरुते । एवकारो(१)ऽत्र सदोपवीतित्वनियमार्थोऽन्यथा कर्माधिकार एवास्नानात्कर्मज्ञमेव यज्ञोपवीतमिति मन्यमानः कर्मण्येवोपवीती स्यान्न सदवैति वदेत् । तच्च नो युज्यते तथाचोक्तमनुकात्यायनाभ्याम्-

“सदोपवीतिना भाव्यं सदा बद्धशिखेन च ।

विशिखो व्युपवीतश्च यत्करोति न तत्कृतम्” ॥ इति ।

अस्य लम्बत्वप्रमाणमाह मनुः—

“पृष्ठवंशे च नाभ्याञ्च धृतस्यैद्विन्दते कटितम् ।

तद्धार्यमुपवीतं स्यान्नातोलम्बं न चोच्छ्रितम्”

इति । इदञ्च वामस्कन्धे धृत्वा परिमेयम् । अत्र स्मृत्यर्थसारे-

“विच्छिन्नं वाप्यधोयातं भुक्त्वा निर्मितमुत्सजेत् ॥”

मनुः—

“मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृह्णीतान्यानि मन्त्रवत्”

इति । मन्त्रवत्-समन्त्रकम् । मन्त्रश्चात्र उपनयनप्रकरणे प्रदर्शयिष्यते ॥१॥

तस्यैव खल्विदानीं यज्ञोपवीतस्य विन्यासविशेषः परिभाष्यते विनियोग विशेषविवक्षया-द्वाभ्याम्—

दक्षिणं बाहुमुद्धृत्य शिरोऽवधाय सर्व्येऽशे प्रतिष्ठापयति ।

दक्षिणं कक्षमन्ववलम्बं भवत्येवं ज्ञयोपवीती भवति ॥२॥

दक्षिणं बाहुमुद्धृत्य उत्तिष्ठ्य शिरः मूर्द्धान-मवधाय वेष्टयित्वा सर्व्ये दक्षिणेतरे वामेऽशे स्कन्धे इत्यर्थः । प्रति विशिष्टेन प्रकारेण स्थापयति । यज्ञोपवीतम् (तथासति) दक्षिणं कक्षं बाहुमूलकोटरप्रदेशम् अनुअधः अवलम्बं लम्बमानं भवति यज्ञोपवीतमर्थात् । पुरुषस्तु एवमनेन प्रकारेण यज्ञोपवीती भवति ।

अत्र वस्त्राभावे सूत्रविधानं त्रितन्तुकमात्रपरमतो न प्रकृतसूत्रविरोधः । अत्र वाससा यज्ञोपवोतार्थः स्त्रीशूद्राणाङ्कुरुते देवपितृकर्मणोरुपपद्यत इति द्रष्टव्यम् ॥

(१) अत्र संस्कारदीपके मैथिलमहामहोपाध्यायहर्षनाथशर्मणस्तु—“एवकारोऽयं वस्त्रकुशरज्जोर्यज्ञोपवीतानुकल्पयोस्त्रिसरत्वादिव्यवच्छेदकः । सूत्रं—सूत्रविशेषः । इत्येवमाहुः ॥

सेयं परिभाषा कर्मार्था । “उपवीतं देवानामुपव्ययते” इत्येवमादिशास्त्रशेषभूता च । विध्येकवाक्यतया खल्वर्थवादानां प्रामाण्यमनुमन्यन्ते तान्त्रिकाः “विधिना चैकवाक्यत्वास्तुत्यर्थेन विधीनां स्युरि-”ति (जै० सू० १।२।१) ॥ २ ॥

सव्यं बाहुमुद्धृत्य शिरोऽवधाय दक्षिणोऽंशे प्रतिष्ठापयति ।

सव्यं कक्षमन्वबलम्भं भवत्येवं प्राचीनावीती भवति ॥३॥

सव्यं वामम् “वामं शरीरं सव्यं स्यादपसव्यन्तु दक्षिणम्” इत्यमरः । व्याख्यातमन्यत् । यज्ञोपवीतिना कृत्यमित्येतद्वाचिख्यासुराचार्यः प्राचीनावी-
तित्वमप्यभिधानोयज्ञोपवीतमस्यास्तीत्यमुमेवार्थन्तत्रावगमयति भाष्यकल्पा-
खल्वेषा काण्डिका यज्ञोपवीतिनेति सूत्रस्य ॥ ३ ॥

यदर्थं विन्यासविशेषः परिभाषितः स विनियोगविशेष इदानीमभिधीयते—

पितृयज्ञे त्वेवं प्राचीनावीती भवति ॥ ४ ॥

पितृभ्यः पितृणां वा यज्ञः “यजति चोदनाद्रव्यदेवताक्रियं समुदाये कृता-
र्थत्वान्” (जै० सू० ४।५।२२) इत्युक्तलक्षणस्तस्मिन् पितृयज्ञे पितृकर्माणि ।
तु शब्दश्चशब्दार्थोऽन्यदपि सव्यजान्वञ्चनादि समुच्चिनोति । तदाह कात्यायनः—

“दक्षिणं पातयेज्जानु देवान्परिचरन् सदा ।

पातयेदितरज्जानु पितृन्परिचरन्नपि ॥” इति ।

एवमशब्दान्यदैवतकर्ममध्यपातिन्यपि पित्र्ये कर्माणि प्राचीनावीतित्वं निय-
मयति । स्मरति च भगवान्मनुः—

प्राचीनावीतिना सम्यगपसव्यमतन्द्रिणा ।

पित्र्यमा निधनात्कार्यं विधिवद्दर्भपाणिना” ॥ इति ।

ऋज्वर्थमन्यत् ॥ ४ ॥

(इत्युपवीतविधिः)

(अथाचमनविधिः)

एवं यज्ञोपवीतिना कृत्यमित्यंशं व्याख्यायाचान्तोदकेन कृत्यमित्येतदिदानीं
व्याख्यायते—

उदगग्रेरुत्सृप्य प्रक्षाल्य पाणी पादौ चोपविश्य त्रिराचामेद्विः

परिमृजीत ॥ ५ ॥

अग्निसाध्यस्याग्निहोत्रस्य प्रकृतत्वाद्गृह्यकर्मणाञ्च प्रायेणाग्निसाध्यत्वाद्दु-
दगग्नेरित्याह । उदगुत्तरतः । कस्य ? अग्नेः । उत्सृप्य-उत्क्रम्य गत्वेत्यर्थः ।
सुपिर्गत्यर्थः (भ्वा. प.) पाणी हस्तौ पादौ चरणौ च प्रक्षाल्य प्रकर्षेणाद्विः शोध-
यित्वा । “क्षलशौचकर्मणि” (चु. प.) तदितिकर्तव्यतामाह देवलः !

“प्रथमं प्राङ्मुखः स्थित्वा पादौ प्रक्षालयेच्छनैः ।

उदङ्मुखो वा दैवत्ये पैतृके दक्षिणामुखः” इति ॥

क्रमश्च पादप्रक्षालने “सव्यं पादमवनेनिजे” इति सव्यं पादं प्रक्षालयेत् ।
“दक्षिणं पादमवनेनिज” इतिदक्षिणम्पादं प्रक्षालयेद्—(४-१०-१०) ति
लिङ्गदर्शनादवगन्तव्यः ।

“सव्यं प्रक्षाल्य दक्षिणं प्रक्षालयती”ति गृह्यान्तरम् । उपविश्य ।

“अन्तर्यानु शुचौ देशे उपविष्ट उदङ्मुखः ।

प्राग्या ब्राह्मण तीर्थे त द्विजो नित्यमुपस्पृशेत् ॥”

इतिस्मृत्यन्तरोक्तप्रकारेणेत्यर्थः । त्रिः त्रिवारम् । क्रियाभ्यावृत्तिगणने
“द्वित्रिचतुर्भ्यःसुच्” (पा०५।४।१८) इति सुच्प्रत्यय एवमग्रेऽपि । आचामेत् ।
“आचान्तोदकेन कृत्यम्” इत्यस्य परिदर्शकतया अप इति वाक्यशेषः । “त्रिः
पिबेदम्बुवीक्षितम्” इति च स्मृत्यन्तरम् । अत्र त्रिराचामेदित्यभिधान आचा-
र्यस्त्रिरभक्षणमाचमनमन्यदितिकर्तव्यतेति दर्शयति । मन्वर्थमुक्त्वावस्यामन्ये-
वम् । द्विः द्विवारम् परिमृजीत(१) “संवृत्याङ्गुष्ठमूलेन द्विःप्रमृज्यात्ततोमुखम्”
इतिदक्षस्मरणात्संवृतं मुखमङ्गुष्ठमूलेन प्रमृज्यादित्यर्थः ॥ ५ ॥

पादावभ्युक्ष्य शिरोऽभ्युक्षेत् ॥ ६ ॥

अङ्घ्रिरिति सामर्थ्यात् । ऋज्वन्यत् । विसमासकरणं पादाभ्युक्षणशेषेण शि-
रोऽभ्युक्षणनिषेधार्थमिति भट्टभाष्यम् ॥ ६ ॥

इन्द्रियाण्यङ्घ्रिः संस्पृशेत् ॥ ७ ॥

इन्द्रियाणि । इन्द्रियाणाममूर्त्तत्वात्तदायतनानि । अङ्घ्रिः करणभूताभिः
उदकाद्रेण हस्तेन प्रतीन्द्रियमित्यर्थतः । संस्पृशेत् । सम्यक् स्मृत्यन्तरोक्त(२)
प्रकारेण स्पृशेत् ॥ ७ ॥

कानि तानीन्द्रियाणीत्याह—

(१) “मृजुशौचालङ्कारयोः” (सु०उ०) इत्यस्याद्यधीयत्वाणिजभावपक्षे विधा
लिङ्गि रूपम् । प्रमृज्यादिति तु “मृज् शुद्धौ” (अ०प०) इत्यस्य । अत्र कात्यायनः “त्रिः
प्राध्यापोद्विहन्मृज्य मुख, मेतानुपस्पृशेत् । आस्यनाशाक्षिकर्णोश्चानाभिवक्षः शिरोऽसकान्”
इति । पतञ्जाचान्तोदकेनेति सूत्रांशं स्फुटीकरोति । वारत्रयमपः प्रकषेण भक्षयेत् । भक्षण-
प्रकर्षश्च कर्मकरणकर्तृप्रकर्षात् । तत्रकर्मप्रकर्षोऽनुष्णत्वाऽपेनत्वाबुद्बुदत्वहृदयगामित्वा-
दिरूपः । कर्तृप्रकर्षश्च कृतपाणिपादशौचत्वासीनत्वप्राङ्मुखत्वादिरूपः । करणप्रकर्षश्चात्र
ब्राह्मतीर्थत्वादिः । एवमपोभक्षयित्वा मुखं वारद्वयमूर्ध्वं लोमस्थाने मार्जयेत् । नत्त्वलोमके ।
पुनराचमनेऽनवस्थाप्रसङ्गात् । तथाच परिशिष्टम् “आचान्तःपुनराचामेत् वासश्चपरिधायो-
ष्टौ संस्पृश्य यत्रालोमकौ” इति ।

(२) तथाच मनुः “त्रिराचामेदपः पूर्वं द्विःप्रमृज्यात्ततोमुखम् । खानि चैव स्पृशेद-
द्द्विरात्मानं शिर एव च ॥” इति । अस्यार्थः । प्राङ्मुख उदङ्मुख ऐशान्याभिसुखोवाऽनु-

३ गो० गृ० सू०

अक्षिणी नासिके कर्णाविति ॥ ८ ॥

संस्पृशदिति सम्बध्यते । इतिशब्दोऽन्यदपि स्मृत्यन्तरोक्तं समुच्चिनोति ।
आद्यर्थत्वात्तस्य । “अवलितिकसन्तेभ्योः” (पा. ३।१।१४०) इत्यत्र यथा ।
उपन्यासमात्रमेतत् । क्रमश्च—

“त्रिःप्राश्यापोद्विरुन्मृज्य मुखमेतानुप(१)स्पृशेत् ।

आस्यनासाक्षिकर्णाश्च नाभिवक्षःशिरोंऽसकान्” ॥

इति कर्मप्रदीपोक्त एव भवति । तमेतं स्पष्टमाह दक्षः—

“प्रक्षाल्य पाणी पादौ च त्रिःपिबेदम्बु वीक्षितम् ।

संवृत्याङ्गुष्ठमूलेन द्विः प्रमृज्यात्ततोमुखम् ॥

संवृत्य तिसृभिः पूर्वमास्यमेवमुपस्पृशेत् ।

अङ्गुष्ठेन प्रदेशिन्या घ्राणं पश्चादनन्तरम् ॥

अङ्गुष्ठानामिकाभ्याञ्च चक्षुःश्रोत्रे पुनःपुनः ।

नाभिं कनिष्ठाङ्गुष्ठेन हृदयन्तु तलेन वै ॥

सर्वाभिश्च शिरः पश्चाद्वाहू चाग्रेण संस्पृशेत्” ।

इति । तिसृभिरित्यङ्गुलीभिस्तर्जनीमध्यमानामिकाभिः । उपस्पृशेत् । ओष्ठौ ।
तदेतद्भोक्ष्यमाणविषयम् । तथाचापस्तम्बः—“भोक्ष्यमाणस्तु—प्रयतोऽपि द्विराचा-
मेदिद्वः परिमृजेत्सकृदुपस्पृशेत्” इति । एतच्चाङ्गुलित्रयेणेत्याचारचिन्तामणिः ।
मुखमिति—संवृतस्यावान्ताधरोष्ठम् । पुनःपुनरिति चक्षुर्द्वयश्रोत्रद्वयाभिप्रायेण ।
तेनैकं चक्षुः स्पृष्ट्वाऽपरं स्पृशेदक्षिणवामक्रमेण । अत्र प्रमार्जनानन्तरं प्रभूतज-
लेन दक्षिणहस्तं प्रक्षाल्य तत एवम्भूतमेवास्यं मुखमोष्ठौ श्मश्रुतोऽधः स्यावा-
दुपरि द्विरुपस्पृशेत् । ततोदक्षिणपाणिं प्रक्षाल्य वामपाणिं पादौ शिरश्चाभ्यु-
क्ष्या(२)ङ्गुष्ठानामिकाभ्यां सजलाभ्यामक्षिणी स्पृष्ट्वा—तर्जन्यङ्गुष्ठाभ्यां सजला-

ष्णाभिरफेनाभिरद्भिर्ब्राह्मेण कायत्रैदशिकान्यतरेण वा तार्थेन स्तोत्रं हृत्कण्ठतालुगाभिर-
त्यन्यन्नाभिधानात् क्रमेण द्विजातिभिस्त्रिःपः प्राश्यानन्तरं संवृत्योष्ठाधरौ वारद्वयमङ्गुष्ठ-
मूलेन संस्पृश्यात् । खानीन्द्रियाणि मुखस्थानि त्रीणि चान्नाभि जलेन स्पृशेत् । तत्र तर्ज-
न्यङ्गुष्ठाभ्यां दक्षिणवामक्रमेण नासिकागुटे अङ्गुष्ठमध्यमाभ्यां नेत्रे अङ्गुष्ठानामिकाभ्यां कर्णौ
अङ्गुष्ठकनिष्ठाभ्यां नाभिं स्पृष्ट्वा पुनर्जले स्पृशेत् । ततस्तलेन हृदयं स्पृष्ट्वा जले स्पृष्ट्वा सर्वा-
ङ्गुलीभिः शिरश्चाङ्गिरेव स्पृशेत् । पादौ शिरश्च पृथग्जलेन स्पृशेत् । इति ॥ अत्रान्ते चका
राद्वाहुमूले अपीति दक्षस्मृत्याऽनुपदे व्यक्तीभविष्यति ।

(१) एवमादावुपेत्यविवक्षितम् । तेन “उपस्पर्शस्त्वाचमनम्” इत्यानेयकोशेन समं
न विरोधः ॥

(२) तथाचापस्तम्बः “त्रिरोष्ठौ परिमृजेद्विरित्येके, सकृदुपस्पृशेत् । दक्षिणेन पा-
णिना सव्यं प्रोक्ष्य पादौ शिरश्च इन्द्रियाण्युपस्पृशेत्” इति । सकृदिति ओष्ठावित्यनु-
षङ्गः । उपस्पृशेत्—उपसमीपे स्पृशेत् । तेन स्यावोपरि लोमोदयादधःस्पृशेत् । तदेतन्नि-
बन्धेषु व्यक्तम् ।

भ्यां नासापुटद्वयं स्पृष्ट्वाऽङ्गुष्ठकनिष्ठाभ्यां सजलाभ्यां कर्णौ स्पृष्ट्वा कनिष्ठाङ्गुष्ठाभ्यां नाभि स्पृशेत् । प्रकृतसूत्रानुसाराद् चोक्तः क्रमोऽत्र कल्पे न विवक्षितः । स हि सर्वशाखेसर्ववर्णसाधारणः कल्प (१) । तत्र तर्जन्यङ्गुष्ठाभ्यां सोदकाभ्यां नासापुटे स्पृष्ट्वाऽङ्गुष्ठानामिकाभ्यां सोदकाभ्यामक्षिणी स्पृष्ट्वा एवमेव (२) श्रोत्रे ततः कनिष्ठाङ्गुष्ठाभ्यां नाभि स्पृशेदिति ।

तथाच शङ्खः—

“तर्जन्यङ्गुष्ठयोगेन स्पृशेन्नासापुटद्वयम् ।

अङ्गुष्ठमध्यायोगेन स्पृशेन्नेत्रद्वयं ततः ॥

अङ्गुष्ठानामिकायोगे श्रवणौ समुपस्पृशेत्” ।

इत्येवं विशेषोद्दश्यते । परिगृहीतश्चायमाचारेणापि बहूनाम्—अत्र कर्णस्पर्शं कनिष्ठाङ्गुष्ठयोगः । “कनिष्ठाङ्गुष्ठाभ्याञ्च कर्णावालभते ततः” इत्याचारविवेकधृतभविष्यपुराणवचनात् । ततः पाणिं प्रक्षाल्य करतलेन हृदयं सर्वाङ्गुलीभिः शिरोऽङ्गुल्यग्रेणांसद्वयं स्पृष्ट्वा शेषं जलङ्किञ्चिद्द्वामहस्ते दद्यात् । इदमाचमने, द्विरचमने तु पादप्रक्षालनवर्जमखिलमावर्तते । भोजनोपक्रमाचमने सकृदेवोष्ठस्पर्श इति निबन्धारः ॥ ८ ॥

यद्यन्मीमांस्यं स्यात्तत्तदङ्घ्रिः संस्पृशेत् ॥ ९ ॥

यद्यत् इन्द्रियमन्यद्वाऽङ्गं मीमांस्यं विचार्य (विचारार्हं) स्यात्तत्तदङ्घ्रिदकैः संस्पृशेत् । प्रक्षालयेत् । न तु (३) संशयनिरासाय विचारमेव कुर्यादित्यर्थः ९

तत्रैतदाहुः ॥ १० ॥

तत्र तस्मिन्नाचमने एतत्—“नोपस्पृशेद्ब्रजन्नि”त्यादि—“उच्छिष्टोहैवातोऽन्यथ भवति” (१।२।३०) इत्येतदन्तं वक्ष्यमाणमाहुः “ब्राह्मणवाक्यानी”ति वाक्यशेषः १०

नोपस्पृशेद्ब्रजन् ॥ ११ ॥

ब्रजन्—गच्छन् । नोपस्पृशेत्—नाचामेत् । “उपस्पर्शस्त्वाचमनम्” इत्यमरः ॥ ११ ॥

न तिष्ठन् ॥ १२ ॥

स्थितिरूर्ध्वावस्थानम् । उपस्पृशेदित्यग्रेऽपि यथायथमभिसम्बध्यते ॥ १२ ॥

न हसन् ॥ १३ ॥

न हसन्हास्यङ्कुर्वन्स्मयमानोवा । तन्मनाः सुमनाश्चेत्यर्थः ॥ १३ ॥

न विलोकयन् ॥ १४ ॥

(१) तत्र प्राणं पश्चादनन्तरं चक्षुरित्येव तदभिमतमिति कश्चित् ॥

(२) अङ्गुष्ठानामिकाभ्यां सोदकाभ्याम् ॥

(३) मीमांसा—विचारः इदमङ्गं शुद्धं जातन्न वेति सन्देहनिरासायेत्यर्थः ॥

विलोकयन्—इतस्ततः किञ्चित्पश्यन् । अन्यमनस्क इत्यर्थः ॥ १४ ॥

नाप्रणतः ॥ १५ ॥

उपविष्टोऽपि । अप्रणतः अनवनतशरीरः । उच्छिष्टानामपामङ्गेषु पातः सम्भवादिति भावः । अत्यन्तावनतकायस्तुन “तिष्ठन्नाचामेत्प्रहोवे” त्यापस्तम्ब-सम्वादात् ॥ १५ ॥

नाङ्गुलीभिः ॥ १६ ॥

अङ्गुलीभिरूर्ध्वमुदकमुत्क्षिप्य “कायत्रैदशिकाभ्यां वे”ति मनुक्ताचमनतीर्थविकल्पपक्षेऽपि नोत्क्षेपस्तत्र (१) कार्यः किन्तु संहताभिरङ्गुलीभिः सावधानः शनैराचामेत् । नित्यन्तु ब्राह्मतीर्थमेवाचमने विप्राणाम् । “ब्राह्मेण विप्रस्तीर्थेन नित्यकालमुपस्पृशेत्” इति मनुक्तेः ॥ १६ ॥

नातीर्थेन ॥ १७ ॥

तीर्थादाचमनार्थं विहितादन्येन प्रकारेण । प्रतिषिद्धतीर्थेन (२) पित्र्येण वा । तथाच मनुः—

“ब्राह्मेण विप्रस्तीर्थेन नित्यकालमुपस्पृशेत् ।

कायत्रैदशिकाभ्यां वा न पित्र्येण कदाचन” ॥ इति ।

विप्र इत्याचमनकर्तृमात्रोपलक्षणम् । आचमनोद्देशेन तीर्थविधानात् । कायं—प्राजा (३) पत्यम् । त्रैदशिकन्दैवम् । अत्र सम्भवे ब्राह्मतीर्थनैवाचमनम् । नित्यकालमिति श्रवणान् । त्रणादिना ब्राह्मतीर्थावरोधे कायत्रैदशिकाभ्यांवेति व्यवस्थितो विकल्पः । पित्र्यन्तु सदा निषिद्धं “न पित्र्येण कदाचने”ति निषेधादित्याचारादर्शादयः । पित्र्येण तज्जन्यङ्गुष्ठमध्येन । तान्येतानि तीर्थानि—

‘कनिष्ठादेशिन्यङ्गुष्ठमूलान्यग्रं करस्य तु ।

प्रजापतिपितृब्रह्मदेवतीर्थान्यनुक्रमात् ॥”

इति याज्ञवल्क्योक्तान्यवगन्तव्यानि ॥ १७ ॥

न सशब्दम् ॥ १८ ॥

शब्देन सह यथा भवति तथा नाचामेत् । क्रियाविशेषणमेतत् । “क्रिया-विशेषणानाङ्गुष्ठमूर्त्वं नपुंसकत्वञ्चे—”त्यनुशासनप्रसिद्ध्याऽत्र द्वितीयान्तमे-त्तत्पदम् ॥ १८ ॥

(१) पामरास्तु—अङ्गुलीभिर्मृदादिना दन्तान्प्रक्षालयाचामन्ति तेऽप्यनेन निराकृता वेदितव्याः पृथगपि (दन्तधावनप्रकरणे) निषिद्धं तदन्यत्रेत्यवगन्तव्यम् ।

(२) तथाचात्राप्राशस्त्यार्थं नञ् बोध्यः । “अपशवोऽन्ये गोऽश्वेभ्यः” इत्यत्र यथा ।

(३) को ब्रह्मा देवताऽस्त्येत्यर्थेऽण् । “अस्त्येत्” (पा० ४।२।२६) इति—अस्त्येत्त्वे बुद्धिरायादेशश्च ॥

नानवेक्षितम् ॥ १६ ॥

अनवेक्षितं—दृष्ट्या अपूतम् । हस्तगृहीतपुराणनवेक्ष्यैव यथातथ्यं हश्य-
केशकीटादिसहितं नोपस्पृशन् । “रात्रावधीक्षितेनापि शुद्धिपक्ता अनीषिभिः ।”
इति स्मरणाद्वात्रावेप नियमान् । किन्तु तत्र (यात्रा) वस्त्रपूतन्तदपेक्षितमिति
द्रष्टव्यम् ॥ १९ ॥

न बाह्यांसः ॥ २० ॥

बाह्यौ जानुभ्यां बहिष्कृतावस्तौ कन्धौ (१) यस्य तथाभूतः सन् नोपस्पृशन् ।
“अन्तर्बोरोरत्नी कृत्वा त्रिरपोहादीः (२) पयोदि”ति हारीतः कृतिदर्शनात् ॥ २० ॥

नान्तरीयैकदेशस्य कल्पयित्वा चरीर्यत्ताम् ॥ २१ ॥

अथः परिधानवस्त्रमन्तरीयमुच्यते तद्वत्कदेशस्य तद्वत्प्रवश्य । उत्तरीयता-
कल्पयित्वा । एकवासा इत्यर्थः । याजुषास्तु तद्विधीयते । (पा०पृ० २।६।२२) २१

नोष्णाभिः ॥ २२ ॥

उष्णाभिर्बद्धितप्राभिरङ्गिर्न पुनर्वर्ष्मत्तप्राभिरपीत्यर्थः । भट्टभाष्येतु—अ-
स्यापवादकवचनमुपन्यस्तम् “उदकेगतुराणाञ्च तथोष्णेनोष्णपायिनाम्” इति २२

न सफेनाभिः ॥ २३ ॥

अङ्गिरेव ॥ २३ ॥

न च सोपानत्कः क्वचित् ॥ २४ ॥

चशब्दोऽप्यर्थोभिन्नत्रमश्च । उपानहौ प्रसिद्धे ताभ्यां सहितः सोपानत्कः ।
क्वचित् क्वचिदपि कस्याश्चिदप्यवस्थायान्नोपस्पृशन् । देवलः—

“सोपानत्कोजलस्थोवा मुक्तकेशोऽपि वा द्विजः ।

उष्णीपी वापि नाचामेद्रक्षोणाऽऽवेष्ट्य वा शिरः ॥” इति ।

अत्र विशेषो गोभिलीये—

“जानुभ्यामूर्ध्वमाचम्य जले तिष्ठन्न दुष्यती”त्युक्तम् ।

सोपानत्क इत्युपलक्षणम् । पादुकास्थोऽपि नाचामेत् । तथाच मरीचिः—

“न बहिर्जानु न त्वरया नासनस्थोन चोत्थितः ।

न पादुकास्थानान्यचित्तः शुचिः प्रयतमानसः ॥

उपस्पृशेद्द्विजानित्यं शुद्धः पूतोभवेन्नरः ।

मुक्त्वाऽऽसनस्थोऽप्याचामेन्नान्यकाले कदाचन ॥” इति ॥ २४ ॥

कासक्तिकः ॥ २५ ॥

नोपस्पृशेदित्यनुवर्तते । के शिरसि—आसक्तिका—आवेष्टिका (वस्त्रबन्धनं)

(१) तत्प्रधानौ बाहू इति तदर्थः ।

(२) हृद्गाः । एतच्च विप्रविषयम् । “हृद्गाभिः पूयते विप्रः” इत्याद्यनुपदं (२९ सूत्रे) व्यक्ता भविष्यति ॥

कृता येन सोऽयं कामक्तिकः । कृतशिरोवेष्टनः । उपलक्षणमेतत् । बद्धपरिकरः
कञ्चुकीचैवमुच्यते इत्यन्ये ॥ २५ ॥

एवम्—

गले बद्धः ॥ २६ ॥

गलावलम्बितवासाः । प्रावृत्तोत्तरासङ्गः । नोपस्पृशेत् ॥ २६ ॥

चरणौ न प्रसार्य च ॥ २७ ॥

उपस्पृशेदित्यनुवर्त्तते । चरणौ—पादौ । प्रसार्य—वितत्य । चशब्दः—“आ-
सनारूढचरणानाचामेन जपेत्कचित्” इति स्मृत्यन्तरोक्तं समुच्चिनोति ॥ २७ ॥

अन्ततः प्रत्युपस्पृश्य शुचिर्भवति ॥ २८ ॥

अन्ततः । अन्ते । सार्वविभक्तिकस्तसिः । (पा० ५।४।४४ वा०) आर-
ध्ववैधकर्मणाम् अनुपदवक्ष्यमाणशयनादीनाञ्चान्तेऽवसाने प्रत्युपस्पृश्य—
पुनराचम्य शुचिः शुद्धोभवति । अत्र “सावधारणं सर्वं वाक्यमवभक्तोवायु-
भक्त” इति वदुपस्पृश्यैव शुचिर्भवति नान्यथेत्यर्थः । अत्र प्रत्युपस्पृश्येत्यस्य
स्पृष्ट्वोदकम्पाणिनेति भट्टभाष्यसम्मतोऽर्थः । सचार्यं जलस्पर्शः पूर्व[८]सूत्र-
व्याख्याने स्पष्टमभिहितः । अन्येत्वाहुः—अन्ततोमध्यत इन्द्रियायतनानि
उपस्पृश्य(१) शुचिर्भवति न पार्श्वत इति ॥ २८ ॥

हृदयस्पृशस्त्वेवापआचामेत् ॥ २९ ॥

हृदयस्य स्पृशः(२) । क्रिञन्तमेतत्पदम् । अपः । ब्राह्मणविषयमेतत्(३) ।

(१) उपस्पृशयित्वा । “जलेने”ति शेषः । अत्राचमनविध्यनन्तरं देवलः—

“रेतोमूत्रशक्नुमोक्षे भोजनेऽध्वपरिश्रमे ।

शौचमेवं विधमप्रोक्तमीशचान्यत्र वर्त्तते ॥” इति ।

एवं विधं—यथोक्तसकलाङ्गसम्पन्नम् । ईषत्—आचमनमात्रमपि । इन्द्रियरूपशोदिर-
हितम् । त्वरादिवशादन्यत्र शुद्धये भवतीत्यर्थं इत्याचारचिन्तामणौ वाचस्पतिमिश्राः
प्राहुः । अन्यत्रेत्युक्तिर्वैधकर्मव्यतिरिक्तविषया । तत्र विशिष्य तद्विधानात् । अत्र
(आचमने) प्रौढपादत्वं निषेधति कात्यायनः—“स्नानमाचमनं होमं भोजनं देवता-
र्चनम् । प्रौढपादो न कुर्वीत स्वाध्यायं पितृतर्पणम् ॥ तल्लक्षणं यथा—

“आसनारूढपादस्तु जानुनोर्जङ्घयोस्तथा ।

कृतावसक्थिकोयस्तु प्रौढपादः स उच्यते ॥” इति ।

आसनारूढपाद आसनारूढपादतलः । जानुनोर्जङ्घयोः कृतावसक्थिकः, कृतजानुज-
ङ्घावन्धः । तुद्वयेन भेदप्रतीतेः । अत्रचा—“नेकोद्वाहो दाक्षशिले भूमिसमे । इष्टकाश्च सङ्की-
र्णाभूता” इति बौधायनवचनात्तथाविधपादोऽपि तत्र कुर्यात् । इति बोध्यम् ॥

(२) षष्ठी समासः । यत्तु हृदयं स्पृशन्तीति विजग्राह कश्चित्तत्र तथासति “कर्म-
ष्यण्” (पा० ३।२१) इत्यगोपधागुणे हृदयरूपशीरिति प्रसज्येत ॥

(३) भट्टभाष्ये तु हृदयस्पृश एव यथा भवन्ति तथाचामेज्जान्यथेति । तथा च त्रिः

यद्वा चार्थेतु शब्दो—

“हृद्गाभिः पूयते विप्रः कण्ठगाभिस्तु भूमिपः ।

वैश्योऽङ्घ्रिः प्राशिताभिस्तु शूद्रं स्पृष्टाभिरन्ततः” ॥

इति मनूक्तं समुच्चिनोति । प्राशिताभिरन्तरास्यप्रविष्टाभिः कण्ठमप्रा-
प्ताभिरपि । शूद्रस्तु जिह्वोष्ठान्तेनापि स्पृष्टाभिरङ्घ्रिः पूतोभवति । अन्तत इति
तृतीयान्तात्तसिः । (पा० ५।४।४४ वा०) ॥ २९ ॥

उच्छिष्टोहैवातोऽन्यथा भवति ॥ ३० ॥

हेत्यैतिह्याख्यापकमव्ययम् । अतोऽस्माद्यथोक्ताचमनादन्यथाऽन्येन प्रका-
रेण कृताचमनोऽपि उच्छिष्टएवभवतीतिवृद्धैराम्नायते । इतिर्ब्राह्मणवाक्यस-
माप्तिं द्योतयति ॥ ३० ॥

अथ प्रत्युपस्पर्शनानि ॥ ३१ ॥

अथ—उपस्पर्शनकथनानन्तरं प्रति—पुनरुपस्पर्श्यन्ते येषु (निमित्तेषु) तानि
प्रत्युपस्पर्शनानि । द्विराचमाननिमित्तानि “वर्च्यन्ते” इति शेषः(१) ॥ ३२ ॥

सुप्त्वा, भुक्त्वा, क्षुत्वा, स्नात्वा, पीत्वा विपरिधायच, रथ्या-
माक्रम्य, श्मशानञ्चान्ततः पुनराचामेत् ॥ ३२ ॥

इति गोभिलीये गृह्यसूत्रे प्रथमप्रपाठकस्य द्वितीया कण्डिका ॥ १ ॥ २ ॥ ❀

सुप्त्वा—निद्रामासेव्य । भुक्त्वा—अन्नादि भक्षयित्वा । क्षुत्वा—क्षुतं कृत्वा ।
स्नात्वा—आप्लुत्य । पीत्वा—पेयमुदकादि । विपरिधाय वास । चः समुच्चये—
“होमे भोजनकाले च सन्ध्ययोरुभयोरपि ।

आचान्तः पुनराचामेद्वासोविपरिधाय च ॥”

इत्येवमादि स्मृत्यन्तरोक्तनिमित्तान्तरं समुच्चिनोति । रथ्या—प्रतोली—वि-
शिष्येति समानाऽभिधानम् । तामाक्रम्य श्मशानं (२) चकारादाक्रम्येत्यनुषज्यते ।

प्राशिता आपोयदि हृदयङ्गमा न भवन्ति तदा चतुः प्राशयेत् । तथाच गौतमः—“त्रिष्व-
तुर्वाऽपभाचामेदि”ति । तुशब्दात्क्षत्रियस्तु कण्ठगाभिरेव शुद्धेत । वैश्योभक्षितमात्राभि-
रेव । शूद्रोमुखप्रविष्टाभिरेवेत्युक्तम् ॥

(१) एतान्येव प्रत्युपस्पर्शनपदाऽभिधेयानि पुनराचमननिमित्तान्यष्टौ सांख्यातानी-
ति सत्यव्रतसामश्रमिणः ॥

(२) शवानां शयनम् । इति चन्द्रकान्तः । निरुक्ते तु श्मशयनं श्मशानम् । श्मश-
रीरम्” (३।६।३) इति । तच्चशवस्त्यैव । तथाचोक्तं स्कान्दे काशीखण्डे—“श्मशब्देनशवः
प्रोक्तः शानं शयनमुच्यते । निर्वचन्ति श्मशानार्थं मुने शब्दार्थकोविदाः” इति ।
(अ० ३० श्लो० १०३) ।

आचान्तः कृताचमनोऽपि पुनराचामेत् । तथाच (१)द्विराचमनेषु निमित्तेषु कर्तव्यमन्यत्र कर्मकालात् । तथाच पराशरः—

“दृते निष्ठीविते लुप्रे परिधानेऽनुपातने ।

कर्मस्थ एषुनाचामेद्दक्षिणं श्रवणं स्पृशत्()” ॥ इति ।

निष्ठीविते—लुखेन कठिनश्लेष्मत्यागे । नासानिस्सूते कठिनश्लेष्मणि च । पतितानाञ्चसम्भाषेऽधोवायुसमुस्सर्गेऽनृतभाषणे । एवमन्येष्वपि निमित्तेषु स-
त्सु कर्मस्थाऽसमर्थः समर्थोऽपि नाचामेत् किन्तु—दक्षिणं कर्णमेव स्पृशेत् । इति स्मृतिदीपिकायां महामहो० वासुदेवोपाध्यायाः । तथा च वृद्धशातातपः—

“वातकर्मणि निष्ठीव्य दन्तशिलष्टे तथाऽनृते ।

क्षुत्ते पतितसम्भाषे दक्षिणं श्रवणं स्परोत् ॥” इति ॥ ३२ ॥

(इति सर्ववर्णसाधारणप्रकरणम्)

इति श्रीमद्भोमिलीयगृह्यसूत्रव्याख्यायां “मृदुला”ख्यायां मुकुन्दगर्भसङ्कलिता-
याम्प्रथमप्रपाठकस्य द्वितीया कण्डिका ॥ १ ॥ २ ॥ * ॥



(१) द्विराचमनानन्तरं—विष्णुस्मरणमाह—आचारचिन्तामणिघृतं ब्रह्मपुराणम्—
“द्विराचम्य ततः शुद्धः स्मृत्वा विष्णुं सनातनम्” इति ।

(२) एतच्च विप्रस्यैव । “विप्रस्य दक्षिणे कर्णे सर्वास्तिष्ठन्ति देवताः” इति परा-
शरवचनात् । विप्रान्यस्तु—भृष्टादिस्पृशेनमनुकल्पान्तरं कुर्यात् । तथा च वासुदेवोपा-
ध्यायकृतस्मृतिदीपिकाघृत-मार्कण्डेयपुराणम् ।

“कुर्यादाचमनं स्पर्शं गोपृष्ठस्यार्कदर्शनम् ।

कुर्वीताऽऽलम्भनञ्चापि दक्षिणश्रवणस्य च ॥

यथाविभवतोह्येतत्पूर्वाभाषे ततःपरम् ।

न विद्यमाने पूर्वस्मिन्नुत्तरप्राप्तिरिष्यते ॥” इति ॥

गोपृष्ठस्य—भूतलस्य । “गौरिला कुम्भिनी क्षमा” इति भूमिपर्यायेऽमराभिधानात् ।
उपक्रान्तवचने पृष्ठित्युक्त्या एकदेशानुमत्या तुल्ययुक्त्या चान्यत्राप्येतत्कर्मस्थस्यानु-
जानाति । भूतलमात्रमित्याचारदीपिकाकाराः । “आर्द्रन्तुणम्भूमिङ्कोमयञ्चोपस्पृशेत्”
इति बौधायनस्मरणाद् । आचमननिमित्तानि विशेषतो नित्यकृत्याण्येव द्रष्टव्यानि । तत्र
कर्मस्थस्य रौद्रादिमन्त्रजपादौ—आचमनमाह—योगियाज्ञवल्क्यः—

“रौद्रपैत्रासुरान्मन्त्रांस्तथा चैवाभिचारिकान् ।

व्याहृत्यालम्य चात्मानमपःस्पृष्ट्वाऽन्यदाचरेत् ॥”

अत्मानमालम्य—हृदयं स्पृष्ट्वा । स्वं स्तुत्वा वा । अपःस्पृष्ट्वा—आचम्येत्याचारचि-
न्तामण्याद्यः । एतेनात्मस्तुतिरात्मवन्नतुल्येति महाभारतोकं समर्थितमभवति । अप्रा-
प्त्यस्मरणात् ॥

(अथनित्यहोमप्रकरणम्)

उक्तौ सायम्प्रातर्होमकालौ । उक्ता च सर्वकर्मसाधारणी परिभाषा । सा-
म्प्रतं पूर्वप्रकृतस्य होमकर्मण इतिकर्तव्यताभिधत्ते—

अग्निमुपसमाधाय परिसमुह्य दक्षिणजान्वक्तोदक्षिणेनाग्निं 'म-
दितेऽनुमन्यस्वे' त्युदकाञ्जलिम्प्रसिञ्चेत् ॥ १ ॥

प्रादुष्कृतमग्निमुपसमीपे होमकालस्य । यद्वाऽऽत्मनः । समाधाय इन्धनेन सम्य-
गाधाय । यद्वा सम्मुखमाधाय स्थापयित्वा(१) परि-सर्वतोभावेन-समुह्य-नि-
षिद्धेतरशुष्केन्धनानि अमन्त्रमग्नौ(२) प्रक्षिप्य(३)दक्षिणजान्वक्तः-दक्षिणं जा-
(१) अत्रार्थे प्रज्वालनं, स्थापनकार्यस्य तद्विनाऽनिष्पत्त्याऽर्थायातमेव । यथा
घटमानस्य जलमाहरिष्य इत्युक्तौ निश्चिद्रत्वादिगुणयोगोऽनुक्तोऽपि जलाहरणाऽन्यथा-
ऽनुपपत्त्याऽभ्युद्यते तद्वत् ।

(२) एतेन "इमंस्तोममि"—त्यादिमन्त्रकरणकमुपसमूहनमत्र नास्तीत्यावेद्यते । क्षि-
प्रहोमत्वादस्य । यथाह कर्मप्रदीपे क्वात्यायनः—

"न कुर्यात्क्षिप्रहोमेपु द्विजः परिसमूहनम् ।

वैरूपाक्षं न च जपेत्प्रपदञ्च विवर्जयेत्" ॥ इति ।

समिदादिपु होमेषु मन्त्रदैवतवर्जिता ।

पुरस्ताच्चोपरिष्ठाच्च इन्धनार्था समिद्धवेत्" ॥ इति च ।

क्षिप्रं ह्यन्ते ये ते शिप्रहोमाः । सायं प्रातर्होमादय उच्यन्ते । वैरूपाक्षं—विरूपाक्ष-
शब्दोयस्मिन्नस्ति तम् । मत्वर्थीयाचप्रत्ययान्तात्स्वाथेऽण् (पा० ६।४।३८) "भृभुवः-
स्वरोमहान्तमात्मानमप्रपद्ये" इत्यादिकम् । प्रपदन्तु—“तपश्च तेजश्चे”त्यादि—“मामव-
न्तिव”त्यन्तम् । तदेतदुपरिष्ठाञ्चकीभविष्यति । (४।१।६) एवं स्तरणमप्यत्र न कर्त्त-
व्यम् । इतःपरं स्तरणाघ्नानात् । तदप्याह कर्मप्र०कात्यायनः—

"यान्यधःस्तरणाघ्नानान्न तेषु स्तरणं भवेत् ।

एककार्थार्थसाध्यत्वात्परिधीनपि वर्जयेत्" ॥ इति ।

ब्रह्मस्थापनमपि, नास्त्येव । क्षिप्रहोमत्वादेव । अतएवगृह्यान्तरम् ।

"एकसाध्येष्ववर्हिष्पुनस्यात्परिसमूहनम् ।

नोदगासादनञ्चैव क्षिप्रहोमा हि ते स्मृताः" ॥ इति ।

न्यञ्जकरणन्तु—“इदमभूमेर्भजामहे” इति कर्तुमुचितम् । “पूर्वेषु चैके” (४।१।२)
इति तस्य पक्षप्राप्तत्वात् । तत्स्वरूपन्तु—

"दक्षिणं वामतोबाह्यमात्माभिमुखमेव च ।

करं करस्य कुर्वीत करणे न्यञ्जकर्मणः" ॥

इति कर्मप्रदीप उक्तम् । नखल्वेतत्प्रतिषिध्यतेऽपि । तथाच पक्षप्राप्तस्यानिषिद्धस्या-
स्य करणेऽभ्युद्योऽकरणे दोषाभाव इत्यवगन्तव्यम् । भट्टभाष्येऽप्येवमेवाऽमन्त्रकं परि-
समूहनमुक्तम् ।

(३) तथाचाहुः स्वपद्धतौ महामहत्तक बीरेक्षरादयः—“परिसमूहनं च शुष्कनिषि-
द्धेतरेन्धनस्याग्नौ प्रक्षेप इति । समिदाधानञ्चैवं सम्प्रोक्ष्य कार्यमित्याद्वापस्तम्बाः, 'त-
त्प्रोक्षितमिन्धनमघ्नावादध्यादि"ति ।

नु-अक्तं भूमिगतं यस्य स' । “अञ्जूव्यक्तिन्नृणकान्तिगतिषु” (६० प०) इत्यस्माद् “गत्यर्थाकर्मके”—(पा० ३।४।७२) त्यादिना कर्त्तरि क्तः । कुत्वं, भूगतदक्षिणजानुः । दक्षिणेनाग्निम् । दक्षिणस्यामदूर्वर्त्तिन्यां दिश्यग्नेः । अत्र “एनवन्यतरस्यामदूर्रेऽपञ्चम्या” (पा० ५।३।३५) इति विहितेनबन्तयोगे “एनपा द्वितीया” (पा० २।३।३१) इति द्वितीया षष्ठ्यर्थे । “उपपदविभक्तित्वात् । “उप-पदविभक्तीनां सम्बन्धोऽर्थः पष्ठ्यपवादत्वात् । “उत्सर्गसमानदेशा ह्यपवादा भवन्ती”ति महाभाष्योक्तेः । एवमग्रेऽपि यथायथमूह्यम् । “अदिते अनुमन्यस्व” इति अनेन मन्त्रेण करणभूतेन । तेन मन्त्रं पठित्वेत्यर्थः । “मन्त्रान्ते कर्म्मादी-न्सन्निपातयेत्” (जै०सू० १२।३।१२) इत्यधिकरणसिद्धान्तात् । मन्त्रार्थस्तु-हे अदिते ! देवि ! मामनुमन्यस्व अनुजानीहि । त्वयाऽनुमतः कर्म्मफलं लब्धास्मीति । एवमग्रेतनयोरपि । एताभिस्तिस्मृभिरनुमतः कर्म्म कुर्वाणस्तत्फ-लभागभवतीति आज्ञायते । उदकाञ्जलिम्-उदकपूरितमञ्जलिम् । वस्तुतस्तु—अञ्जलावुदकमिति सप्तमीसमासे “राजदन्तादित्वात्” (पा० २।२।३१) उद-कस्य पूर्वनिपातः । अवच्छेदकस्वरूपविषयता सप्तम्यर्थः । “गृहीत्वाचाऽऽस्य-केशेष्वि”तिवत् । अञ्जल्यवच्छिन्नमुदकमिति तदर्थः । प्रसिञ्चेत्-प्रा(१)गग्रं सिञ्चेत् ॥ १ ॥

“अनुमतेऽनुमन्यस्वे”तिपश्चात् ॥ २ ॥

पश्चात्—पश्चिमायां दिशि अग्नेः । उदकाञ्जलिं प्रसिञ्चेत् । इत्यनुवर्त्तते । उदगग्रमित्यर्थः ॥ २ ॥

“सरवत्यनुमन्यस्वे”त्युत्तरतः ॥ ३ ॥

उत्तरतः । उत्तरस्यान्दिशि । अग्नेः । उदकाञ्जलिं प्रसिञ्चेत्पूर्वाग्रम् ॥ ३ ॥

“देवसवितः प्रसुवे”ति प्रदक्षिणमग्निम्पर्युक्षेत्सकृद्वा त्रिर्वा ॥ ४ ॥

“देवसवितः प्रसुवे”त्येवमादिना मन्त्रेण करणभूतेन । तथाच मन्त्रः “देव-सवितः प्रसुव यज्ञं प्रसुव यज्ञपतिं भगाय । दिव्योगन्धर्वः केतपूः केतन्नः पुनातु वाचस्पतिर्वाचं नःस्वदतु ।” इति । अस्यार्थः—हेदेव ! सवितः ! यज्ञं प्रसुव, क-र्त्तव्यतयाऽनुजानीहि । यज्ञपतिं-यजमानंमाञ्च भगाय भजनीयाय कर्म्मफलाय प्रसुव कर्म्मभागिनं कुर्वित्यर्थः । दिव्यो-दिविभवोगन्धर्वः रसानां धारयिता । केतपूः प्रज्ञाप्रदः । (निघं० ३।९।१) स केतं प्रज्ञां नः पुनातु । (२)निर्ममलाङ्क-

(१) अग्नेःखलु दक्षिणस्यामदूर्वर्त्तिन्यां दिशि अथ प्रसेकः । पूर्वाभिमुखश्च कर्त्ता भवति । “प्राञ्च्युदक्षि वा कर्म्ममाण्यनुतिष्ठेरन्नि”ति च ब्राह्मणम् ।

(२) अत्रैक एवादित्योगन्धर्वरूपेण प्राणरूपेण च स्तूयते । तत्र प्रथमं प्रत्यक्षकृतः । पश्चात्परोक्षकृतः, इत्येवं निगमवाक्यशैली बहुश्रोपलभ्यत इतिद्वष्टव्यम् ।

रोतु । वाचस्पतिः(१)प्राणः । नोऽस्माकं वाचं स्तुतिरूपां स्वदतु स्वादयतु । देव-
ताप्रीतिकरीङ्करोतु । अन्तर्भावितएयथोऽत्र स्वदतिः । व्यत्यनेन पदस्यात्रोपन्य-
स्तः । (पा० ३।१.८५) इति । प्रदक्षिणं यथा भवति तथा अग्निं पर्युक्षेत् ।
परित उक्षेत् सिञ्चेत् । “उक्षसेचने” (भ्वा० प०) विधौलिङ् । उदकाञ्जलि-
धारया प्रदक्षिणमग्निं वेष्टयेत् । इत्यर्थः । सकृद्वा त्रिवेति क्रियाविशेषणम् । वा-
शब्दद्वयेन तुल्यचद्विकल्पेऽपि त्रिरावृत्तिपक्षे तद्विधेरननुष्ठानलक्षणाऽप्रामाण्यमि-
या फलभूमा कल्पनीयः । अतएवाह कात्यायनः—

“यत्र स्यात्कृच्छ्रं भूयस्त्वं श्रेयसोऽपि मनीषिणः ।

भूयस्त्वं ब्रुवते तत्र कृच्छ्राच्छ्रेयोह्यवाप्यते” इति ॥ ४ ॥

पर्युक्षणप्रकारमाह—

पर्युक्षणान्तान्व्यतिहरन्नभिपर्युक्षन् होमीयम् ॥ ५ ॥

अन्त—शब्दोऽत्रार्थः । अग्निप्रोमे द्वितीयायां धुरि “तस्यान्तेऽक्षरेसल्लङ्घे”
इत्यत्र तदर्थकत्वदशनादिति शुभकर्मनिर्णये मुरारिमिश्राः प्राहुः । भाष्यान्तरेऽ-
प्येवमेव । व्यतिहरन्—व्यतिषजन्प्रतिलोमीकुर्वन् । बहुवचनश्रुतिस्त्रिवतिपक्षा-
भिप्राया । तदयमर्थः । पर्युक्षणानाम्पर्युक्षणोदकधाराणा(२)मन्तान् आरम्भान्
व्यतिहरन्नभ्यन्तरतः कुर्वन् । इति । अनेनैतदुक्तमभवति—पर्युक्षणारम्भकोटि-
मभ्यन्तरतोऽवसानकोटि च बहिः कुर्यादिति । वीरेश्वरादयोऽप्येवमेवाहुः । हो-
मीयम्—होमार्थमुपकल्पुं ब्रीह्यादि । तस्मै हितमित्यर्थे—“विभाषा हविरपूपादिभ्यः”
(पा० ५।१।४) इतिद्व्यस्तस्येयादेशः । (पा० ७।१।१) अभिपर्युक्षन्—पर्युक्षण-
धारयाऽभ्यन्तरतः कुर्वन् इत्यर्थः । यद्वाऽआभिमुख्येन सिञ्चन्त्स्पर्शान्यपयुक्षेद-
गिनम् इति सम्बध्यते ॥ ५ ॥

अथहविष्यस्यान्नस्याग्नौ जुहुयात्कृतस्यवाऽकृतस्यवा ॥ ६ ॥

अथ—इत्यानन्तर्यार्थोविशिष्टमानन्तर्यमभिद्योतयति—पर्युक्ष्य तूष्णीं समिध-
माधायथजुहुयान् इति चन्द्रकान्तभाष्यम् । तेन हि प्रथमसूत्रे परिसमुह्येत्यस्य
विक्षिप्तानग्न्यवयवानेकीकृत्यामन्त्रकमितिव्याख्यातम् । तदेतदननुमतं पूर्वपाम् ।
यच्चोद्धृतन्तेन—

“समिदादिषु होमेषु मन्त्रदैवतवर्जिता ।

पुरस्ताच्चोपरिष्टाच्च इन्धनार्था समिद्धवेत्” ॥

इति कर्मप्रदीपवचनं तदपि पूर्वार्थापरिज्ञानविजृम्भितमितिनकिञ्चिदेतत् ।
हविष्यस्य—हविषि होतव्ये वस्तुनि साधोः “तत्र साधुः” (पा०४।४।९८) इति

(१) तथाच “पुनरेहि वाचस्पते” (ऋ० सं० १०।६।१३।७) इतिमन्त्रे वाचस्पति-
पदेन प्राण एव संबोधितः सायणाचार्यदुर्गाचार्यादिभिः ।

(२) तथाचात्रोक्षतेः करणे ल्युटि योरनादेशाद्व्यत्यवगन्तव्यम् ।

साध्वर्थे यत्प्रत्ययः । “हविः सर्पिषि होतव्ये” इति हैमः । अन्नस्य-अदनीयस्य माषकोद्रवादि(निषिद्ध)(१)भिन्नस्य यवादेः । अत्रयवलक्षणोऽत्र पृष्ठी । तेनाऽवः शेषोऽध्यस्योक्तो भवति । तथा चनिर्वापप्रमाणे कात्यायनः—

“यावता होमनिष्पत्तिर्भवेद्यः यत्र कीर्त्तिता ।
शेषञ्चैव भवेत्किञ्चित्तावन्तं निर्वपेत्त्वरुम्” ॥ इति ।

अग्नौ-सुसमिद्धे(२) वह्नौ । जुहुयात् । हविष्याण्याह बृहस्पतिः—

“हैमन्तिकं सितास्विन्नं धान्यं मुद्गास्तिला यवाः ।

कलायकङ्कुनीवारा वास्तूकं हिलमाचिका ॥ १ ॥

षष्टिका कालशाकञ्च मूलकङ्के(३)मुकेतरत् ।

कन्दं, (४)सैन्धवसामुद्धे गव्ये च दधिसर्पिषी ॥ २ ॥

(१) तथाच च्छन्दोगपरिशिष्टम्—

“हविष्येषु यवा मुख्यास्तदनु ग्रीहयःस्मृताः ।

माषकोद्रवगौरादीन्सर्वालाभेषपिषर्जयेत्” ॥

इति । गौरो—गौरसर्षपः । आदिना कुलत्थमसूरादिपरिग्रहः ।

(२) तदेतदुक्तप्रथममपि प्रतिविशिष्टज्ञापनायाग्निपदोपादानमवगमयति । तदुक्तं कर्मप्रदीपे कात्यायनेन—

“योऽर्चापि जुहोत्यग्नौ व्यङ्गारिणि च मानवः ।

मन्दाग्निरामयावी च दरिद्रश्चैव जायते ॥

तरुमात्समिद्धे होतव्यं नासमिद्धे कदाचन ।

आरोग्यमिच्छताऽऽयुश्च श्रियमात्यन्तिकीन्तथा” ॥ इति ।

आत्यन्तिकी-पुत्रपौत्रानुवर्तिनीम् । समिन्धनञ्चाग्नेर्व्यजनादिना कार्यं, मुखेनैव वेत्ये-
के । तदप्याह स एव—

“जुहुषश्च हुते चैव पाणिशूर्पस्फयदारुभिः ।

न कुर्याद्भिधमनं कुर्याद्वा व्यजनादिना ॥

मुखेनैके धमन्त्यग्निं मुखाद्देषोऽव्यजायत ।

नाग्निं मुखेनेति च यल्लौकिके योजयन्ति तत्” ॥

इति । जुहुषन्-होतुमिच्छन् । हुते वा पाण्यादिना वह्निसन्दीपनं न कुर्यात् । किन्तु व्यजनादिनैव कुर्यादिति पूर्ववचनार्थः । कुर्याच्चेति चकारोऽवधारणे । इत्थं हि स्वमतमभि-
धाय मतान्तरमुपन्यस्यति-मुखेनैक इति । “मुखाद्गिरिजयायते”-ति श्रुतेरग्नेर्मुखप्रभवत्वान्मुखेनैव दीपनम् । औचित्यात् । “नाग्निं मुखेनोपधमेदि”ति श्रुतेरसंस्कृताग्निविषय-
त्वेन योजनादित्यर्थः । इदञ्च न स्वमतम् । “कुर्याच्चव्यजनादिने”ति सिद्धान्तिते आका-
ङ्क्षानिष्टुचौ मुखेनेति पुनरभिव्यानायांगात् ।

(३) क्वचि-“त्कन्दं वै केमुकेतरत्” इतिपाठः । आचारचिन्तामणौ “केमुकेतरत्”
इतिपठितम् । तत्र केचुकं “क्रुञ्जु” इति मिथिलाभाषायां प्रसिद्धम् ।

(४) “लवणे सैन्धवसामुद्धे” इति स्मृतिसुधाकरधृतः पाठः । सामुद्रन्-समुद्रीति
प्रसिद्धम् । पुरुषोत्तमज्ञेत्तदौ “खरलेति” प्रसिद्धम् ।

पयोऽनुद्धृतसारञ्च पनत्ताम्रहरीतकी ।

पिप्पली जीरकञ्चैव नागरङ्गञ्च तिनित्ठी ॥ ३ ॥

कदली लवली धात्री फलान्य, -गुडमैत्रवम् ।

अतैलपक्कं मुनयोहविष्यान्नं प्रचक्षते” ॥ ४ ॥ इति ।

हैमन्तिकम्—वार्षिक(१)धान्यव्यतिरिक्तम् । सितपदेन श्यामतुष-श्यामत-
पडुलयोर्निवृत्तिः । अस्विन्नपदेन स्वन्न(२)निवृत्तिः । कलायपदेन वत्तुलोप्रा-
ह्यः । “कलायस्त्रिपुटोज्ञेयः” इति वैद्यशास्त्रोक्तस्तु “कलायश्चातिवातुलः” इति
प्रकरणीयः “क्षेत्रशाली”पदप्रतिपाद्याऽग्राह्य एवात्र(३) । अत्रा—“तिवर्त्तुल”
इत्यपि पाठः कश्चित् । कङ्गुः कङ्कुणिकः(४) । नीवारो—जलधान्यविशेषः ।
वास्तूकं—लम्बपत्रम् । चारवास्तूकस्य निषिद्धत्वात् । हिलमोचिका—“हहौच”
(सर्हौञ्ची) । सर्हौञ्ची इति नाम्ना तत्र २ (देशविशेषेषु) प्रसिद्धः । जलप्रभव-
स्तिक्तशाकविशेष इति स्मृतिसुधाकरकारः । पष्टिका—शारद्धान्यविशेषः । “स-
ट्ठी”ति प्रसिद्धः । अत्राप्यस्विन्नोति विशेषणीयम् । कालशाकः—कालत्वेन पर्व-
तप्रसिद्धः । ईषच्छामपत्रशाकविशेषः । केमुकम् “किडआ” “केबुआ”
इति वा प्रसिद्धः कन्दविशेषस्तदितरत्कन्दं (५)शूरणादीत्यर्थः । पयोऽपि गव्य-
मेव दधिसन्निधानात् । तिनित्ठी चिञ्चैति आग्नेयकोशे । “अविली”ति मध्यदे-
शे । “तेतरि” इति मिथिलायां प्रसिद्धा । लवलीस्थाने दाडिमीति कचित्पाठः ।
लवलीति तु धात्रोसमानाकृतिः पाण्डुवर्णफलविशेषः । “हफी” इति मिथिला-
यां प्रसिद्धा । धात्री—आमलकी । अगुडमित्यैत्रवविशेषणम् । तथाचेक्षुरस
इत्यर्थः । अन्येतु—अगुडपदेनेक्षुविकारसितशर्करादिपरिग्रह इत्याहुस्तदसत् अ-
गुडपदेन तद्विकारस्यापि निषेधप्राप्तेः । अन्यथा गुडस्याप्यपराधाभावात् । गु-
डापेक्षया सितशर्करादौ प्राणिमरणाधिक्यात् । अतैलपक्कमिति तैलपाकनिषे-
धः । तेनाऽपक्कं घृतपक्कं वा हविष्यमुक्तद्रव्यम् । अन्येत्वाहुः—अतैलपक्कमि-
त्युक्तद्रव्यस्यैव निषेधणम् । तेन हविष्यमपि यदा तैलेन पच्यते तदा न
हविष्यमिति ॥ इदमुपलक्षणं निषिद्धेतरत्स्वयमरण्यसम्भवम्पुष्पमूलफलशाका-
दिकं सर्वं हविष्यम् । “शाकेषु मुख्या खलु काकमाची”ति वामनपुराणादिति

(१) वार्षिकं वर्षेप्रभवम् । तत्र “त्र्यूतुः सव्वत्सरः” इति मतेन श्रावणादिमासव-
त्तुष्टयं वर्षर्तुः ।

(२) हरिद्रागोरसन्धान्यमि”त्यादिवचनेन दिनान्तरेण स्वन्नधान्यं पुनः पाकेन शु-
द्धं भुक्त्वाऽपि न दोष इति स्मृतिसुधाकरकारादयः ॥

(३) हविष्यप्रकरणेय । अयं च मिथिलायां “खेसाड़ी” वदेन प्रसिद्धः ॥

(४) “कडुनी”ति गौडभाषायाम् । “काडनि” इति तु मिथिलायां प्रसिद्धः ॥

(५) “जिमोकन्द” इति पश्चिमोत्तरे । “ओल” इति मिथिलायां प्रसिद्धः । “अ-
शौन्नः शूरणः कन्दम” इत्यमरः ।

स्मृतिदीपिकायां वामदेवोपाध्यायाः प्राहुः । अयञ्च होमः पाणिनैव कार्यः ।
तथा च कर्मप्रदीपः—

“होमपात्रमनादेशे प्रवद्रव्ये स्रुवः स्मृतः ।

पाणिरिवेतरस्मिस्तु स्रुचा चात्र न हूयते ॥” इति ॥

आहुतिप्रमाणमपि तत्रैव—(क० प्र०)

“पाण्याहुतिर्द्वादशपर्वपूरिका कंसादिना चेत्सवमात्रपरिका ।

दैवेन तीर्थेन च हूयते हविर्व्यङ्गारिणि स्वर्चिषि तच्च पावके ॥

इति । अत्रापि विशेषः स्मर्यते—

“उत्तानेनैव हस्तेन अङ्गुष्ठाग्रेण पीडितम् ।

संहताङ्गुलिपाणिस्तु वाग्यतोजुहुयाद्धविः ॥” इति ।

अन्नस्येति विशिनष्टि—कृतस्य—ओदनादेः । अकृतस्य त्रीह्यादेर्वा, तदाह
कात्यायनः—

“कृतमोदनसत्कादि तरुडुलादि कृदाकृतम् ।

त्रीह्यादि चाकृतम्प्रोक्तमितिहव्यं त्रिधामतम् ॥” इति ।

व्याख्यातौ वा शब्दौ । प्रतिनिधिरपि यथोक्तवस्त्वलाभे कात्यायनोक्त उक्तः
प्राक् । (१।१।२३) ॥ ६ ॥

अकृतश्चेत्प्रक्षाल्य जुहुयात्प्रोदकं कृत्वा ॥ ७ ॥

अकृतं—त्रीह्यादि चेज्जुयात्तर्हि पूर्वमेव (१) तत् प्रक्षाल्य “त्रिदैवेभ्यः (२) प्र-
क्षालयेत्” (१।७।५) इति दर्शनाद्देवार्थत्वाच्चस्य “वारत्रयमि”ति शेषः । प्रो-
दकं—प्रगतोदकम् । “प्रादिभ्योधातुजस्य वाच्यो वा चोत्तरपदलोपः” (पा० २।
२।२४ वा०) इति बहुत्रीहौ गतपदलोपः । शुक्ञ्च कृत्वा जुहुयात् ॥ ७ ॥

अथ यदि दधि पयोयवागूं वा कंसेन(३) वा चरुस्थाल्या वा

स्रुवेण वैवा ॥ ८ ॥

अथ—त्रीहियवयोरलाभे यदि दधि पयोयवागूं (४) जुहुयात्तदा केन ?

(१) होमदिनात्पूर्वदिन एव तथाभूतं सम्पाद्य शुचौ भाजने स्थापयेत् । होमस-
मये तत् एनोद्घृत्योद्घृत्य शुष्कन्तज्जुहुयात् । सद्यः प्रक्षालने प्रगतोदकेनापिवहरेपचयस-
म्भवादिति भावः ।

(२) अत्र प्रक्षालनं दानस्याप्युपलक्षणम्मत्वा पुष्पाद्यपि त्रिदैवेभ्योऽर्पयन्ति । तत्र
कृच्छ्रभूयस्त्वेन फलभूमेव (२।३।३) उक्तकातीयवचनादवकल्पते । अन्येतु त्रिःप्रक्षा-
लितस्य कृतप्रायत्वं मन्यन्ते । मनुष्येभ्योऽपि द्विर्दानन्दध्यादेराजानिकशिष्टाचारानुगतं
दृश्यत इति ॥ वस्तुतस्तु “त्रिःकृतमथेन्देवामन्यते” इति शतपथश्रुतिरेवत्रिः पुष्पादिदाने
मूलमिति द्रष्टव्यम् ॥

(३) मधुभाष्येऽप्येन सूत्रद्वयं कृतम् ।

(४) यवागूंशुष्टयवचूर्णं दुरधपकम् ॥

तत्राह—कंसेन । कांस्य(१)मयभाजनविशेषेण । चरुस्थाल्या चरुयंत्रस्थापयते सा चरुस्थाली तथा—

“तिर्यगूर्ध्वं समिन्मात्री दृढा नातिबृहन्मुखी ।

मृन्मय्यौदुम्बरी वापि चरुस्थाली प्रशस्यते ॥

इति कर्मप्रदीपोक्तलक्षणा । तिर्यगिति । विशालतोच्चैस्त्वाभ्यां प्रादेशप्र-
माणा “प्रादेशमात्राः समिध” इत्यन्यत्रान्नानात् । मृन्मयी—मृदा निर्मिता ।
हस्तघटिता । न तु कुलालचक्रनिर्मितेत्यप्याह—स एव —

“कुलालचक्रघटितमासुरं मृन्मयम्भवेत् ।

तदेव हस्तघटितं स्थाल्यादि खलु दैवतम् ॥” इति ॥

औदुम्बरी—ताम्रमयी । “औदुम्बरंभवेत्ताम्रे फलादौ यज्ञशाखिनः” इत्य-
जयः । सुवेणवै वा । अत्र विषमशिष्ट(२)त्वादेवमवगम्यते—शक्त्यपेक्षयाऽत्र
विकल्पो नत्वभिधानक्रमपेक्षयेति । सुवोनामाऽरत्निमात्रः खादिरादिर्यज्ञकाष्ठ-
मयो होमपात्रमुच्यते । तथाच कर्मप्रदीपः—

“खादिरोवाऽथ पाणोवा द्विवितस्तिः सुवः स्मृतः ।

सुग्वाहुमात्री विज्ञेया वृत्तस्तु प्रग्रहस्तयोः ॥

सुवाप्रे प्राणवत्खातं द्यङ्कुष्टपरिमण्डलम् ।

सुचः शराववत्खातं सनिर्वाहं षडङ्गुलम् ॥

प्राक् शस्तेषां कुशैः कार्यः सम्प्रमार्गोजुहूषता ।

प्रतापनञ्च लिप्तानां प्रक्षाल्योष्णेन वारिणा ॥” इति ।

पार्णः— पालाशः । “पलाशः किंशुकः पर्ण” इत्यमरः । तस्येदमित्यर्थेत्राण् ।
प्रगृह्यतेऽत्रेति प्रग्रहोदण्डः । स च तयोः सुवसुचोर्वृत्तोवर्तुलः कार्यः । द्राण-
वत्—नासास्रोतोवत् । तेन द्विपुष्करत्वमायाति । तथा चोक्तम्—“सुवाप्रे खननं
कुर्यात्पङ्के मृगपदाकृति ।” इति । अत्र विशेषमाह—श्रीदेवभाष्ये—आपस्तम्बः—
“वैकङ्कत्यग्निहोत्रहवणी बाहुमात्री अरत्निमात्री वा प्रसृताकृतिरिति”ति । वैक-
ङ्कती—सुवावृत्त- (गम्भारी—) सम्भवा । “वैकङ्कतः सूवावृत्तः” इत्यमरः ॥ अ-
ग्निहोत्रहवणी—सुक । सुवश्च । “आकुञ्चितपाण्याकृतिर्हस्ताकृतिः सुव”

(१) व्रीहियवयोः पाण्यादुत्तरुक्तत्वात् ॥

(२) सुवोद्घात्रोत्पत्तिशिष्टः । अन्यौ चोत्पन्नशिष्टौ । अयमर्थः । सुवेण वा जुहुयात्
वै इति प्रसिद्धार्थकोनिपातः सुवस्यैवं विधेषु होमेषु प्रसिद्धिन्द्योतयति । कात्यायनोऽ-
प्याह—“होमपात्रमनादेशे द्रवद्रव्ये सुवः स्मृतः” इति । तस्मात्सुवेणैवेति प्रथमः क-
ल्पः । तद्भावे कंसेन वा चरुस्थाल्यावेति । अभावविकल्पोऽथ तुल्यबलः । दधिपय आ-
दावपि पूर्वपूर्वाभावे उत्तरात्तरोविधीयत इति ।

इति स्मृतिसुधाकरः(१) । सनिर्वाहं-घृतनिर्गममार्गसहितमित्यर्थः । प्राकशः मूलमारभ्य तदप्रदेशाभिमुखम् । तेषां-स्रुवादीनाम् । संप्रमार्गः । संप्रमार्जनम् । जुहूषता-होतुमिच्छता । अत्र कातीयश्रौतसूत्रम्-“विपर्यस्य वह्नि-मूर्तेः” इति । तथा च पद्धतिद्वयोर्वीरेश्वरादयोलिखन्ति-सम्मार्जनकुशानामग्रे-रन्तरतोमूर्तेर्वाद्यतः स्रवं संसृज्ये-’ति । लिप्तानां घृतादिलेपवताम् । उभयोः संस्कारे प्रसक्तं स्रुव एवादौ संस्कार्यः । “स वै स्रुवमेवाग्रे सम्प्राष्ट्यथेतरा स्रुचः” इति सुरारिमिश्रधृतशतपथश्रुतेः । प्रतापनञ्च सर्वेषां (लिप्तानामलिप्ता-नाञ्च) उक्तं चैतस्कारिकायाम्—

“प्रतापयेत्ततोवह्नौ रक्षसां वारणाय च ।

स्रुवखाते च ये सन्ति पापिष्ठाः पापयोनयः ॥

वह्निप्रतापिताः सर्वे भस्मीभवन्ति तत्क्षणात् ॥” इति ।

अत एवाधोमुखस्य प्रतापनं निबन्धुर्भिलिखितं, तथासति खाततापस्य सुकरत्वात् ॥ ८ ॥

अथ सामवेदिनां सायमारभ्यैवोपासनपरिचरणस्योक्तत्वात् (१।१।२३) तत्प्रकारन्तयैवाह—

अग्नये स्वहेति पूर्वा, तूष्णीमेवोत्तराम् ।

मध्ये चैवाऽपराजितायाञ्चैव दिशीति सायम् ॥ ९ ॥

पूर्वाम्—प्रथमामाहुतिं मध्य एवाग्नेर्जुहुयात् । इति प्रकृतमनुवर्तते । उत्तराम्—द्वितीयाम्—च आहुतिं तूष्णीम्—अमन्त्रकमेव । मनसा प्रजापतये स्वाहेति मन्त्रदेवते अनुसन्धाय अपराजितायामैशान्यां दिशि अग्नेर्जुहुयात् । तथाच कात्यायनः—

“आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥” इति ।

(१) प्रकारान्तरं यथा-प्रहयागपद्धतौ—

“खादिरन्तु स्रुवं निद्याच्चतुर्विंशद्भुलं बुधः । चतुर्थांशेन पाणिः स्यात्तावता कलशौ स्मृतौ ॥ सभूषणौ भागयुगे गःडी कार्या सुवर्तुला । एकाङ्गुलोऽत्र कण्ठः स्यात्तत्स्त्र्यङ्गुलहानियुक् ॥ हस्तो निकुञ्जाङ्गुलिको माध्यन्दिनकाराकृतिः । समीपाङ्गुलिसंलभनाश्चतस्रोऽङ्गुलयोऽन्तरे ॥ बहिः किञ्चिद्विभिन्नाः स्युरङ्गुलस्तलसंस्थितः । अनामिकामध्यपवांद्वाधोरेखा गतोभवेत् ॥ पवित्रञ्चाङ्गुरीयञ्च पाण्योस्तलगतं भवेत् । अङ्गुष्ठपृष्ठसंलग्नं पुष्करन्नखतः पृथक् ॥ तन्मध्ये निखनेत्कूपं कर्षाज्यग्रहणक्षमम् । कलशौ तत्रःकर्त्तव्यौ मणिबन्धे परान्तिके ॥ प्रथमेत्र्यङ्गुलं त्रिद्याद्द्वितीयञ्चतुरङ्गुलम् । तयोः पार्श्वेषु कार्याणि कङ्कणानि विशारदैः ॥” इति । गण्डी-वृण्डा । कर्षः शोडशमाषमितः “गुरुजाः पञ्चाद्यमाषकाः । ते षोडशा-क्षः कर्षोऽस्त्री” इत्यमरः । मणिबन्धः पाणिप्रकोष्ठसन्धिः ।

अनादेशो द्रव्यस्य, आज्यं(१) गव्यं घृतमेव द्रव्यम् । जुहोतिषु—होमक्रियासु । “इक्षितपौ धातुनिर्देशे”(२) (पा० ३।३।१०८ वा०) इति स्मरणात् । धातुपदमत्र तदर्थस्यापि बोधकम् । शब्दार्थयोरभेदात् । अनादेशे—इत्युत्तरार्द्धेऽप्यनुष्यते । मन्त्रस्यानादेशो—प्रजापतिस्तद्देवत्योमन्त्रः “भूर्भुवाःस्वरि”ति ।

स एव च देवता । तथाच मनुः—

“अकारञ्चाप्युकारञ्च सकारञ्च प्रजापतिः ।

वेदत्रयात्रिरदुहद्भूर्भुवः स्वरितीति च ॥” इति ॥

स्थितिः शास्त्रमर्यादा । तदेतद्द्रव्यं—सायम् “अग्नये च प्रजापतये च सायं जुहोती”ति । “तस्मात् प्राजापत्यां मनसा जुहोति मनोहि प्रजापतिः” इति च ब्राह्मणम् । “अग्नये स्वाहा प्रजापतये स्वाहा” इति सायम् । “सूर्याय स्वाहा प्रजापतये च स्वाहे”ति च प्रातः” । इति च गृह्यान्तम् । अत्रचन्द्रकान्तभाष्यम्—“ताञ्चेमां मध्य एवाग्नेर्जुहुयान्न तु दध्यादिहोमपक्षेऽग्नेरपचयाशङ्कां कुर्यात् । इत्येवकारार्थः । स्तूष्णीमेवेत्येवकारोवाग्व्यापारप्रातर्षेधनियमयत्युत्तेरस्यामाहुतौ । न खलु वग्व्यापारप्रतिषेधनियमेऽपि मनसोव्यापारः प्रतिषिद्धो भवति । तस्मात्प्रजापतये स्वाहेत्यर्थं मन्त्रोमनसैवोच्चारणीयोहोमार्थमिति ॥९॥

अथ प्रातः सूर्याय स्वाहेति पूर्वा, तूष्णीमेवोत्तराम्, मध्ये चैवापराजितायाञ्चैव दिशि ॥ १० ॥

अथेति पूर्वप्रकृतार्थम् । येनैव हविषा तायं हीमः कृतस्तेनैव प्रातरपि होतव्यमन्यत्र प्रतिनिधेरित्येवोचाम । (१।१।२३) प्रातर्यथोक्तलक्षणे । अपराजितायामैशान्याम् ॥ १० ॥

समिधमाधायानुपर्युक्ष्य तथैवोदकाञ्जलीन्प्रसिञ्चे—“दन्वमंस्था” इति मन्त्रविशेषः ॥ ११ ॥

समिधमन्त्रदैवतवर्जितां प्रकृतहामापवर्गविहितामिन्धनार्थमाधाय निःक्षिप्याग्नौ अनुपर्युक्ष्य अग्निम् । “देवसवितरि”—त्यादिना पूर्वं—(१।३।४)—प्रकृतेन मन्त्रेणेत्यर्थः । तथैव—तेनैव प्रकारेण (पूर्वोक्तयैवाऽऽवृता) उदकाञ्ज-

(१) आज्यलक्षणमाह—कात्यायनः (गृ० सं०) “अग्निना चैव मन्त्रेण पवित्रेण च क्षुषा । चतुभिरपि यत्पूतन्तदाज्यनितरदृष्टम् ॥ घृतं वा यदि वा तैलं पयोवा यदि-यावकम् । आज्यस्थाने नियुक्तानामाज्यशब्दोविधायते ॥ आज्यानां सर्पिरादीनां संस्कारे विधिनोदिते । अनघिश्रयणंदहनः श्लेषाणां श्रपणं स्मृतम् ॥ यथा सीमन्तिनो नारी पूर्वगर्भेण संस्कृता । प्वमाज्यस्यसंस्कारः संस्कारे विधिनोदितः ॥” इति ।

(२) “आहौ प्रभृतादिभ्यः” “पृच्छतौ, सुस्नातादिभ्यः” (पा० ४।४।३ वा०) इत्यादौ तथा दर्शनात् ॥

लीन् । अनेन त्रिरित्युक्त-(१।३।४)-पक्षस्य मुख्यत्वमवगमयति । प्रसिञ्चेत्
“अदिते” इत्येवमादिभिर्मन्त्रैः । इत्येतस्मिंश्च स्थानत्रये “अन्वमंस्था” इति
मन्त्रविशेषः । मन्त्रविशेषः । क्वचित्तथैव पाठः । “कर्त्तव्य” इति शेषः । अस्या-
र्थस्तु—हे अदिते ! त्वमनुज्ञातवत्यसीति कर्मदेवं फलवद्भूद्भवतु वेति ॥ ११ ॥

प्रदाक्षिणमग्निम्परिक्रम्यापां शेषान्निनीय पूरयित्वा चमसं

प्रतिष्ठाप्य यथार्थम् ॥ १२ ॥

प्रदक्षिणं—दक्षिणेन प्रगतं यथा भवति तथाऽग्नि परिक्रम्य अपां—परि-
चरणीयानां शेषम् अथशिष्टं (परिचरणकर्मणः) निनीय—पात्रादपनीय(१) ।
पुनरुदकान्तरेण सपुष्पं पूरयित्वा चमसं(२)—पात्रविशेषं प्रतिष्ठाप्य—स्वाध्रे
स्थापयित्वा यथार्थं—कर्मापवर्गविहितं (१।१।२९) वामदेव्यगानं(३) प्रातरा-
हुतिपश्चाद्विहितं ब्रह्मयज्ञं(४) वा “कुर्यात्” । इति वाक्यशेषार्थः ॥ १२ ॥

(१) भूमौ निःक्षिप्येत्यर्थः ।

(२) चमसमित्यस्य स्थाने आचमनमित्यपि पाठोऽर्थतौल्यादाचमयतेऽनेनेति ।
तदेतज्जलपात्रधारणं कर्मान्तदक्षिणोत्सर्गार्थं काम्येषु । नैमित्तिकोदकालम्भनार्थञ्च ।
अन्यथाऽदृष्टार्थमेवैतत्स्यादिति सुरारिभिः प्राहुः । उदकालम्भनिमित्तानि चो-
क्तानि । यथा—

“पित्रयमन्त्रानुद्भवणे आत्मालम्भेऽधमेशणे । अधोवायुसमुत्सर्गे प्रहासेऽनृतभाषणे ॥
माजारमृषिकाल्पशो आक्रुष्टे क्राधमम्भवे । निमित्तेष्वेषु सर्गेषुकर्म कुर्वन्नपः सपुशेत ॥
इति अनुद्भवणमिष्टोच्चारणम् । आत्मालम्भो हृदयस्य कर्मः । आत्मस्त्वव इति केचित् । तस्या-
पि अप्रायत्यजनकत्वेन स्मरणात् ॥ गृह्यान्तरञ्च “शौद्रन्तु राक्षसं पित्रयमासुरञ्चाभिचारि-
कम् । उक्त्वा मन्त्रं सृष्टोच्चाप आलभ्यात्मानमेव च ॥” इति । “सकृत्कृते कृतःशास्त्रार्थः”
इति माभूदिति सायमप्रातर्होमयोरहरावृत्तये इदमारभ्यत इति भट्टभाष्यस्वरसः ।

(३) तथाच सूत्रम् “अपवृत्ते कर्मणि वामदेव्यगानं शान्त्यर्थं शान्त्यर्थम्” [१।९।
२९] इति । तदेतदुपरिष्ठादुपपादयिष्यते ॥

(४) तथाच कात्यायनः ।

“योऽयं श्रुतिजपः प्रोक्तो ब्रह्मयज्ञः स उच्यते । स चार्वाकपर्षणात्कायः पश्चाद्वा प्रातराहुतेः ॥
वैश्वदेववावसाने वानान्यत्रत्वे निमित्तकात् ॥” इति । निमित्तमेव निमित्तकन्तस्मादन-
न्तरोक्तात् निमित्तत्रिकात् । अथञ्च व्यवस्थितो विकल्पः । तत्र-तर्षणात्पूर्वं श्रुति (गायत्री)
जपरूपो याजुषानाम् । सामगानांचपश्चात् । १ । अतएवपश्चादित्यत्र देहलीदीपन्यायआश्रितः ।
प्रातराहुत्यनन्तरमव्ययनाव्यापनरूपा “द्वितीये च तथा भागे वेदाभ्यासोविधीयते” इति
दक्षोक्तः । २ । वैश्वदेववावसाने वामदेव्यजपरूपः । ३ । ब्रह्मयज्ञ इतीह स नोक्तः किन्तु
तत्रैव (१।९।२९) वक्ष्यते । अतएव कात्यायनः “वामदेव्यं गणस्यान्ते बल्यन्ते वैश्व-
देविके” इत्यभिदधौ । तस्याथे उपरिष्ठात् (१।९।२९) व्यक्तीभविष्यति । नञ् वामदे-
व्यजपरस्य च । देवादिर्कर्मार्ङ्गत्वाच्च प्रवानब्रह्मयज्ञरूपतेति वाच्यम् । तर्षणवत्सम्भवात् ।
(यथास्नानान्नाङ्गमपि तर्षणं षडृत्यज्ञतयाऽभिहितम् “यदेव तर्षयत्यङ्गिः पितृस्नानात्वा द्विजो-
चमः । तेनैव कृत्स्नमाप्नोति षडृत्यज्ञाक्रियाफलम्” इतिस्मृत्या) अत्रोपम्यस्ते द्विः

एवमत ऊर्ध्वङ्गृह्येऽग्नौ जुहुयादाऽऽजीवितावभृथात् ॥ १३ ॥

एवम् अनेन प्रकारेण । अत एतस्मादनुपदोक्ताद्ब्रामद्वयात् । ऊर्ध्वम्—
परतः । गृह्येऽग्नौ । पुनरुपादानादन्यान्यपि याान कर्मणि गृह्येऽग्नौ विधीयन्ते
तेष्वपि, न पुनरग्निहांत्रमात्रे । जुहुयात् । स्वयम् । सति सम्भवे । वा—अथवा
(स्वयमसम्भवे) हावयेद्वा—पुत्रादिभिः असम्भवकारणं चोक्तं कर्मप्रदीपे—

“सूतके च प्रवासे च अशक्तौ श्राद्धभोजने ।

एवमादिनिमित्तेषु हावयेदिति याजयेत् ॥”

इति । यदा पुनरसमर्थोव्याध्यादिना हावयति ।

तदा यत्कर्त्तव्यन्तदप्याइ—स एव—(क०प्र०)

“सायं होमाऽसमर्थस्य समीपमुपसर्पणम् ।

तत्राऽप्यशक्तस्य सतः शयनाच्चोपवेशनम् ॥”

इति । तदनेन नायन्तुल्यवद्विकल्पः किन्तर्हि ? व्यवस्थितः ।

सम्भवे जुहुयादसम्भवे हावयेदिति यथोक्तैव व्यवस्था ॥

“सन्ध्याकर्म्मवसाने तु स्वयं होभोविधीयते ।

स्वयं होमे फलं यत्तु तदन्येन न जायते” ॥ इति च स्मृत्यन्तरम् ॥

तदत्राद्यमग्निहोत्रहोमद्वयं स्वयमेव कर्त्तव्यम् । अत ऊर्ध्वमित्यभिधानात् ।

तस्यास्यावधिरुच्यते—आजीवितावभृथादिति । अवभृथशब्दोयज्ञान्तवचनोऽपीह
जहद्दहलक्षणया विनाशमात्रमभिधत्ते जीवितक्षयपर्यन्तमित्यर्थः । तथा च
श्रूयते—“यावज्जीवमग्निहांत्रञ्जुहोती”ति । ब्राह्मणे तु—“एतद्वै जरामर्थ्यं सत्रं
यदग्निहोत्रम् । जरया वा होवास्मान्मुच्यते मृत्युना च”वमादि । अन्येतु व्या-
चक्षते—जीविताऽवभृथमिति समाहारद्वन्द्वः । तथा चाऽऽजीवितादाऽवभृथात्
अयोतिष्टोमादेरित्यर्थः । तथाच वक्ष्यति “यज्ञादेव निवर्त्तत” (१।४।२१)
इति(१) ॥ १३ ॥

विवे(ऽध्ययनाध्यापनरूपे) ब्रह्मयज्ञे आद्य एव मुख्यः । “अहरहःस्वाध्यायमधीयीते”—ति
ब्रह्मयज्ञोत्पत्तिश्रुतेः । अत्र श्रुतिजप एव ब्रह्मयज्ञः कार्य इति साम्प्रदायिकाचार इत्या-
चारद्वैतविवेके विभाकरोपाध्यायाः प्राहुः । आचागचिन्तामणिस्वरसाऽप्येवम् । तथाचात्र
वा शब्द एवार्थः पूर्वपक्षेऽस्वरसमेव सूचयताति ध्येयम् । भट्टभाष्ये तु अत्र “अथवाग्यतो-
बलान्दूरेत्” इति । इत्युक्तम् । युक्तञ्चैतत्तथा सति “देवभूतपितृब्रह्ममनुव्याणा मनुक्रमादि”
ति कर्मप्रदीपोक्तः पञ्चमहायज्ञकम उपपन्नो भवति । “हामादंबालिर्भात” इति च तदु-
क्तकर्मः । पितृयज्ञस्तत्र “श्राद्धं वा पितृयज्ञः स्यात्पित्रोर्बालिर्भातयापिर्वति तेनैवोक्त एव ।
यत्तु “पितृयज्ञस्तु तर्पणम्” इत्यतः प्राक्तेनोक्तं तत्स्नानानंतरकृत्यतया तेनैवोक्तम् ।
“यदेव तपयत्यद्भिरि” इत्यादि पूर्वोक्तम् ।

(१) यद्यपीदं बलिहरणमुपक्रम्यंवाभिहितं तथापि तद्धोमादीनामप्युपलक्षणमिति
तत्रैव वक्ष्यते ।

अथाऽप्युदाहरन्ति ॥ १४ ॥

अथे—ति पूर्वप्रकृतःऽनेनम् । अथयत्प्रकृते—हावयेदिति । तदस्यार्थस्य द्र-
ढिन्ने ब्राह्मणवाक्यमपि । उदाहरन्ति—अभिदधति “याज्ञिका” इतिशेषः । १४।

कामं गृहोऽग्नौ पत्नी जुहुयात्सायम्प्रातर्होमा । गृहाः पत्नी ।

गृह एषोऽग्निर्भवतीति ॥ १५ ॥

काममित्यनुमत्यर्थको(१)निपातः । स्वस्यासामर्थ्ये गृहोऽग्नौ सायम्प्रातर्हो-
मौ पत्नी (पत्यनुमता) जुहुयात् । कुतः ? समा(२)ख्यावलादित्याह—गृहा इति ।
तथा च स्मर्यते—

“न गृहं गृहमित्याहुर्गृहिणी गृहमुच्यते ।

तथा हि सहितः सर्वान्पुरुषार्थान्समश्नुते ॥”

इति । ततश्च यावता हामसम्पत्तिर्भवति तावन्मात्रं मन्त्रजातं पत्नीमध्या-
पयेत् । इति पत्नी जुहुयादिति विधेर्गम्यते ।

आश्वलायनोऽपि—“पाणिग्रहादिगृह्यं परिचरेत्स्वयं, पत्न्यपित्रे”—त्याह ।
अतएव च गृह्य एषोऽग्निर्भवति । गृहेषु साधु(३)रित्यर्थे यत् (पा० ४।४।९८)
प्रत्ययः । इतिब्राह्मणवाक्यपरिसमाप्त्यर्थः । सायम्प्रातर्होमसमाप्त्यर्थोवा ॥ १५ ॥

(अथ वैश्वदेवप्रकरणम्)

तदेवमुपदिष्टः सायम्प्रातर्होमः । उपदिष्टश्च तदनन्तरविहितो ब्रह्मयज्ञो(४)
ऽपि—(१।३।१३) अथ वैश्वदेवं तुरीयकण्डिकया विवक्षुस्तदङ्गभूतङ्कर्माह—
निष्ठिते सायमाश—प्रातराशे “भूतामि”—ति प्रवाचयेत् ॥१६॥

(१) तथाचामरः “कामं प्रकामं पर्याप्तं निकामेष्टं यथेप्सितम्” इति ।

(२) समाख्या यौगिकः शब्दः ।

(३) गृहेर्दोरेः परिचरणीय इत्यर्थः ।

(४) यथार्थमित्युक्त्या तदर्थबोधनस्य प्रागुक्तत्वात् । स खल्वर्थं पञ्चसूनापनुत्तये म-
न्वादिभिः (ज० ३।६।८।७१) विहितानाम्पञ्चमहायज्ञानामादिभूतोमुख्यइत्यर्थः । तथा
च कर्मप्रदीपे—

“देवभूतपितृब्रह्ममनुष्याणामनुक्रमात् । महासन्नाणि जानीयात् एव हि महामन्त्राः ॥
अध्यापनं ब्रह्मयज्ञः पितृयज्ञस्तु तर्पणम् । होमोर्देवोबलिर्भौतोत्थज्ञोऽतिथितर्पणम् ॥
इत्युक्तम् । अत्रानुक्रमादिति प्रकृतक्रमविधिः । तेन प्रथमोदेवयज्ञः । ततोभूतयज्ञः ।
ततः पितृयज्ञः श्राद्धरूपः । ततोमनुष्ययज्ञः । इति क्रमः । ब्रह्मयज्ञस्तु—“सचावाक्कर्षणां-
स्कार्यः” । इत्यादिना पृथगेवोक्तः । तथा तर्पणोत्तरकालोऽप्यसौ शाक्यायनाद्युक्तः । तर्पण-
मपि “स्नात्वा पञ्चमस्नानान्तु प्रथमं तर्पणं स्मृतम्” इति जावालोक्तकालमिति तदुभय-
विद्वाथोक्तक्रमादरः । अत्र विशेषो नित्यकृत्याणैवे व्यक्तोद्बुध्यः ॥

निष्ठिते(१)—सम्पन्नै । सायमश्यत इति सायमाशः । एवं प्रातरश्यत इति प्रातराशः । “अशुभोजने” (क्रथा० प०) कर्मणि घञ्, उपधावृद्धिः । स च स चेति द्वन्द्वैकवद्भावः । तस्मिंस्तथोक्ते । अत्राङ्पूर्वत्वमभिमत्य रात्रिन्दि-वभोजनाय पर्याप्तैऽन्नपाकेऽभिनिष्पन्न इति तदथ इतिचन्द्रकान्तः । तथाचात्र सायं प्रातः शब्दौ दिवारत्रिपरौ—“मुनिभिर्द्विरशनमुक्त विप्राणाम्मर्त्यवासिनां नित्यम् । अहनि च तथातमस्विन्यां सार्द्धं प्रहरयामा(२)न्तः” ॥ इति कर्मप्रदी-पदर्शनात् । भूतम् ? निष्पन्नम् ? इति पत्नीम् । सवर्णां वा स्त्रियं पाकेऽधिकृता-मिति चन्द्रकान्तः[३] । प्रवाचयेत् । प्रश्नपूर्वकं वाचयेत् । शब्दकर्मकत्वाद्द्वेः कर्मणि, द्वितीया । (पा० १।५।५२) भट्टभाष्ये तु—“भूतमिति” ब्रूहीत्यक्त्वा प्रकर्षेण वाचयेत् । कः ? प्रकृतत्वात् गृहपतिः । कां ? पत्नीम् । अन्नपक्त्वा-स्पत्या एवाधिकारात् । तथा च मनुः—

“अर्थस्य संग्रहे चैनां व्यये चैव नियोजयेत् ।

शौचे धर्मैऽन्नपक्त्वाच्च पारिणाह्यस्य चे(वे)क्षणे” ॥

इति । धनस्य संग्रहणे विनियोगे च । द्रव्यशरीरशुद्धौ भर्त्रभिश्चुश्रुषादिकेऽ-न्नपचने गृहोपकरणस्य शय्यासनकुण्डकटाहादेरवंचक्षणे—एनां—पत्नीं नियोजयेत् ॥ वेक्षणे इति पाठेऽवस्यादिलोपो द्रष्टव्यः(४) ॥ १६ ॥

अथ प्रवाचनस्य कालप्रकारावाह—

ऋते भगया वाचा शुचिर्भूत्वा ॥ १७ ॥

ऋते—गते—“ऋगतौ” (भ्वा० प०) कत्तरिक्तः (पा० ३।४।७२) प्रकृतस्वा-दन्ने । होमार्थमग्निसान्नाधावासादिते सति—इत्यर्थः । अस्मिन्काले प्रवाचयेत् । भगया—भजनीयया(५) (सेवनीयया) वाचा । “भजसेवायाम्” (भ्वा० उ०)

(१) “निष्ठा निष्पत्तिनाशान्ताः” इत्यमरात्रिष्टा—निष्पत्तिः सा सञ्जाता अस्येत्यर्थे (पा० २ । २ । २६) इतच्प्रत्ययः । पाके सम्पन्न इति फलितोऽर्थः ।

(२) तथाच महभाष्यमपि—“एतच्च भूतप्रवाचनं पत्न्याः—कुतश्चित्कारणाद्स-न्निधौ—अन्यथापि सवर्णया पाकेऽधिकृतया कार्यम् । अपि वा प्रणवादि कुर्यात् । तथा-चोक्तम् (गृ० सं०) ।

“भूतप्रवाचने पत्नी यद्यसन्निहिता भवेत् । रजोयोगादिना तत्र कथञ्चुर्वन्ति याज्ञिका” ॥ महानसेऽन्नं या कुर्यात्सवर्णान्तां प्रवाचयेत् । प्रणवाद्यपि वा कुर्यात् कात्यायनवचोयथा” ॥

इति । अत्र सा यदि भूतमिति वक्तुं न शक्नोति तदान्यदर्थकाराहि—सम्मत्तिप्रति-पादकं कुर्यादित्यर्थ इति रत्नाकरः । तथाच भूतप्रवाचनमिह सिद्धेऽन्ते पत्न्या भूतमिति-प्रश्नपूर्वकं वाचनम् ।

(४) तथाचाक्तम्—“वष्टि भागुरिरल्लोपमवाप्योरुसर्गोः । आपञ्चैव हलन्तानां यथा वाचा निशा दिशे”ति ।

(५) चन्द्रकान्तस्तु—अभगया वाचेतिच्छित्वा पञ्चम्यर्थंऋते योगे तृतीयामभि-

कर्मणि घः(१) । (पा० ३।३।१२५) “वजोरि०” (पा० ७।३।५२)ति कु-
त्वम् । टाप् । तथा च गृहपतिना भगया (शोभनया(२)विस्पष्टया) वाचा
“ब्रूही”त्येवमभिहिता पत्नी-शुचिभूत्वा आचमनादिना । तथाभूतयैव वाचा-
“भूतम्” इति “ब्रयादिति” शेषः । गृहपतेस्तु—“आचान्तोदकेन कृत्यम्”
(१।१।२) इति पूर्वमभिधानाच्छुचिभूत्वेति पत्नीसम्बन्धविवक्षयैव सूचित-
माचार्येण ॥ १७ ॥

प्रतिजप“स्योमि”त्युच्चैः । “तस्मै नमस्तन्माक्षाः” इत्युपांशु ॥१८॥

इति प्रथमप्रपाठकस्य तृतीया कण्डिका ॥ १ ॥ ३ ॥ * ॥

ॐ इति उच्चैः प्रतिजपति । गृहपतिः । “तस्मै नमस्तन्माक्षा” इति च उपां-
शु-अव्यक्तम् यथा भवति तथा प्रतिजपतीत्यर्थः । उपांशु लक्षणमाह-रत्नाकर
धृतं नरसिंहपुराणम्—

“शनैरुच्चारयेन्मन्त्रमीषदोष्टौ च चालयेत् ॥

किञ्चिच्छब्दं स्वयं विद्यादुपांशुः स जपः स्मृतः ॥”

इति ॥ मन्त्रार्थस्तु-ओमित्यङ्गीकारे अनुमतौ कर्मोपसंग्रहे वा । तथाचा-
मरः-“ओमेवं परमं मते” ईति । मते-अङ्गीकारे । “ओमित्यनुमते प्रोक्तं
प्र-वणे (णवे) चाप्युपक्रमे” । इति च विश्वः । तस्मै-सुसम्पन्नायान्नाय नमः ।
तत्-अन्नम् । मा-मां प्रति । अक्षाः । प्रत्यहमश्नोतु-व्याप्नोतु । “अशूव्याप्तौ”
(स्वा० आ०) प्रतिदिनमुपतिष्ठतामिति । “अक्षाः अश्नोतेरित्येवमेके” इति
(५।३।१) निरुक्तम् ॥ १८ ॥

इति श्रीमद्गोमिलीयगृहसूत्रव्याख्यायां “मृदुलाः”ऽऽख्यायां मुकुन्दशम्भसङ्कलितायां
प्रथमपाठकस्य तृतीया कण्डिका ॥ १ ॥ ३ ॥ * ॥

प्रयन् अभजनीयया अभगया ऋते-विना । शोभनयेत्येवं कष्टरूपनामङ्गीचकार । अ-
न्यस्तु ऋते-प्रज्वलिते प्रकृतत्वादप्रौ “वद्वदेवार्थमिति” शेषः । भगया विस्पष्टयेत्येवं
व्याचख्यौ ।

(१) यद्यपि लिङ्गानुशासने-“पुमान्-”इत्यधिकृत्य “वजबन्तः” “वाजन्तश्चे”-
ति पाणिनिनोक्तम् । तथापि-मावार्थपदेदम् । नपुंसकत्वविशिष्टे भावे कल्पयुद्भयां, स्त्री-
त्वविशिष्टे तु किञ्चादिभिर्बाधेन परिशेषात् । कर्मादौ तु घनाद्यन्तमपि विशेष्यलिङ्गम् ।
तथाच भाष्यं “सम्बन्धमनुवर्तिष्यते” इति । इतिदीक्षितचरणास्तद्वृत्तावाहुरिति स्त्री-
लिङ्गत्वयाऽत्र निर्देशः ।

(२) केचित्त्वाचक्षते-भजनीया वाक् नित्यं या व्यवहियते देशभाषारूपा सेहं
गुणत इति ।

चतुर्थी कण्डिका ।

(अथ बलिवैश्वदेवप्रकरणम्)

अथ पत्न्योपक्लृप्तस्यान्नस्य विनियोगमाचष्टे—

अथ वाग्यतोवलीन्हरेत् ॥ १ ॥

अथेति—प्रकृतापेक्षार्थकम् । प्रक्रान्तेनान्नेन वाग्यतः सख्यतवाक् (मौनी) सन् बलीन्—देव—भूत—(१)पितृ—बलीन् वक्ष्यमाणान् । हरेत्—बद्यादित्यर्थः । श्लिपदं चोपलक्षणं होमादेरपि(२) । “स्वशखाविधिना हुत्वा तच्छेषेण बलीन्हरेत्” इति कात्यायनवचनात् ॥ १ ॥

अथ वाग्यत इत्यस्यापवादमाह—

भाषेतान्नसंसिद्धिम् । अतिथिभिः कामं सम्भाषेत ॥ २ ॥

अन्नसंसिद्धिम्—उपक्लृप्तस्यान्नस्य सम्यक् सिद्धिं “प्रकृत्य” इति शेषः । किमिदमन्नमुपसिक्तं न वेति भाषेत—वदेत् । एवम् अतिथिभिः(३) अभ्यागतैः सह कामम्—इच्छया सम्भाषेत । बलिहरणकालेऽपि । अतिथिगुणविशेषादिकं ज्ञात्वा इच्छया सम्भाषेत न वा सम्भाषेतेत्यनियमोऽत्र कामम्—देन दर्शितो भवति एतदुभयादन्यत्र मौनमित्यर्थः ॥ २ ॥

अथ हविष्यस्यान्नस्योद्धृत्य हविष्यैर्व्यञ्जनैरुपसिच्याग्नौ जुहुयात्तूष्णीम्पाणिनैव ॥ ३ ॥

अथेति प्रकृतापेक्षममन्त्रकपरिसमूहनादिपर्युत्तणान्तं कर्म स्मारयति । कर्मप्रदीपोऽप्याह—

“पर्युत्तणञ्च सर्वत्र कर्तव्यमदितेऽन्विति ।

अन्ते च वामदेव्यस्य गानङ्कुर्यादचस्त्रिधा ॥”

इति । सर्वत्र—सर्वस्मिन्होमकर्मणि “वामदेव्यगानं शान्त्यर्थं शान्त्यर्थम्” (१।९।२१) इति । हविष्यस्यान्नस्य पूर्वोक्त—(१।३।६) रूपस्य । अवयव-लक्षणाऽत्र षष्ठी । सावशेषः खल्वेष होमो भवति । एतदवशिष्टेनैवान्नेन बलि-

(१) यद्यपि—कात्यायनेन “होमो देवो बलिभौतः” इत्युक्तं, तथापि देवपदमिह देह-लीदीपन्यायेन पूर्वोत्तरयोस्त्वयि द्रष्टव्यम् । एवं “पित्र्यो बलिरथापि वे”त्युक्त्या तृतीयो-ऽपि । मनुष्येभ्यस्तु—हन्तेत्युक्तेन बलित्वेन प्रदानमभिहितमितित्रयो बलयोऽन्न (वैश्व-देवे) बहुवचनेनोपात्ताः । नमोऽन्तएवायं बलिर्भवतीति ।

(२) आदिनाऽतिथिभोजनम् । ततश्च स्वेभ्योऽपि ।

(३) न द्वितीया—तिथिरस्येति अतिथिरुच्यते । बहुवचननिर्देशात्सतिसम्भवे बहु-व्योऽप्यतिथयो भवन्ति इति दर्शयति ।

हरणस्थोक्तवान् । गृहमेधिनोभोजनमप्येतदवशिष्टेनव । अमृत(१)रूपत्वादस्य
अन्नस्येत्युक्तस्या नात्र चरारावृदस्तीति(२) वाध्यते । स्थालीपाके खलु चरौ ता-
मावृतं वक्ष्यति । नात्र स्थालीपाकः श्रूयते । अनुरण्याह—

“वैश्वदेवस्यसिद्धस्य गृह्येऽग्नौ विधिपूर्वकम् ।

आभ्यःकुर्याद्देवताभ्यान्नाह्वणोहोममन्वहम् ॥”

इति । विश्वेषां (सर्वेषां) देव-भूत-पितृ-मनुष्याणामिदमित्यर्थेऽणु (पा०
४।३।१२०) वैश्वदेवमन्त्रम् तस्येत्यर्थः । व्यञ्जनैरिति । चारलवणासंसृष्टै-
रित्यर्थः । “न चारलवणहोमो विद्यते, तथा परान्नसंसृष्टस्ये”-त्यापस्तम्बस्मर-
णान् । चारलवणसंसृष्टेन हविषा न होतव्यमिति मदनपारिजाते व्याख्या-
तम् । चारलव(३)णमिति समाहारद्वन्द्वः । “चारञ्चलवणं सर्वं वैश्वदेवे विवर्ज-
येन्” इति मदनपारिजातधृतस्मृतेः । तत्र चारगणः शुभकर्मनिर्णयेस्मर्यते—
“तिलमुद्राहते शिम्बिसस्ये गोधूमकोद्रवौ ।

चीनकन्देवधान्यञ्च सर्वशाकन्तथैव च ।

स्विन्नन्धान्यन्तथौषर्यं स्थूलं चारगणः स्मृतः ॥”

इति । लवणं च सर्वविधं निषिद्धम् । उपसिच्य । सत्रीय । तूष्णीमिति
वाग्वापारप्रतिषेधान्मनसा मन्त्रमुच्चार्येत्यर्थः(४) । पाणिनैवेत्येवकारः सुवा-
दिपात्रान्तरं(५) व्यवच्छिनन्ति । अत्र (पाण्याहुतौ) अङ्गुष्ठयोग आवश्यकः ।

(१) यज्ञास्वशिष्टस्यामृतत्वमभिधीयते “अमृतं विषलोयज्ञशेषभोजनशेषयोः”
इति । भगवानण्याह—“यज्ञशिष्टामृतभुजोयान्ति ब्रह्म सनातनम्” इति । एतच्चाक्षं पर्यु-
षितादि न ग्राह्यम् । “अक्षंपर्युषितञ्चैव परान्नं पायसन्तथा । दग्धमक्षं तथा क्षारं वैश्वदेवे
विवर्जयेत्” । इति धर्माधर्मप्रबोधिण्यां प्रेमनिघिडहुराः प्राहुः ।

(२) तथाच । गृह्यपरिशिष्टे—“अथवैश्वदेवोदिवास्य प्रारम्भोनात्रपाकयज्ञतन्त्रमौपा-
सनवचनं वा परिसमुह्य पर्युष्यायतनमलङ्कृत्य सिद्धं हविष्यमधिश्रित्याग्निः प्रोक्ष्योदगु-
द्रास्याग्नेः प्रत्यक् दग्धेषु निधाय सर्पिषाऽभ्यज्यः सव्यं पाणितलं हृदये न्यस्य सकृदवदानेन
शुहुयात् । अक्षाभावे तण्डुलादिभिः कुर्यात् । अक्षे च परिसमुह्य पर्युषेदेवं नात्र तन्त्र-
मिति” । अन्नम्-भक्तम् । “भित्सास्त्रीभक्तमन्धोऽन्नम्” इत्यमरः ।

(३) पारस्कारोऽपि—“त्रिरात्रमक्षारलवणाशिनौ, स्याता म”ति वधूरनियमप्रक्रमे
पृथगेव क्षार-लवणावभिहितवान् । तत्र क्षारञ्च लवणञ्चेति हरिहरादिभाष्येषु स्पष्टम-
भिहितम् ।

(४) “वाग्यतोबलीन्हरेदि”-(५ । ४ । १) ति बलिहरण एव वाग्यतत्वमुक्तमि-
तोह, होमे न प्राप्नोतीत्यतोऽन्नतूष्णामित्युक्तम् ।

(५) तदेतद्धवनं देवतीर्थेन जानुमव्यधृतकरणे च कार्यम् । तथाच हारीतः—“मार्जना-
चमनसो जनाग्निं दवेने”-ति । बौधायनश्च—“भोजने, हवने दानमुपहारः प्रतिग्रहः । बहि-
र्ज्ञानु न कार्याणि तद्दावचमनं स्मृतमि—”ति ।

वैश्वदेवाहुतिस्तु—द्वादशपर्वपूरिका मुख्या—

“पाण्याहुतिर्द्वादशपर्वपूरिका रसाहुतिश्चेत्सुवमात्रपूरिका ।

द्वैवेन तीर्थेन च हूयते हविः स्वङ्गारिणि स्वर्चिषि तच्च पावके ॥”

इतिच्छन्दोगपरिशिष्टात् । तथा चच्छन्दोगाह्निके श्रीदत्तोपाध्यायाः प्राहुः ।

“क्षारं लवणं परान्नं च विहाय हविष्यमन्नं हविष्यव्यञ्जनान्वितं घृताक्तं दध्यक्तं पयोक्तं वा, असम्भवे जलाक्तमपि, दक्षिणकराङ्गुलिद्वादशपर्वपूरकं स्वङ्गारिणि स्वर्चिषि बह्वौ कालीकरालीप्रभृतिसप्तजिह्वा लेलिहाना ध्यायन् प्राङ्मुखो बाहुजान्वासनारूढपादोऽकृतावसक्थिकोजानुद्वयमध्यगतवाहुः साङ्गुष्ठदक्षिणकरात्रेण जुहुयादि”ति ॥ अत्र होमात्प्राक् अग्निः पूज्यः ।—

तथाच वायुपुराणम्—

“दानं प्रतिग्रहोहोमोभोजनं वलिरेवच ।

साङ्गुष्ठेव सदा कार्यमसुरेभ्योऽन्यथा भवेत् ॥” इति ।

“पूजयेच्च ततोवह्निं दद्यादाहुतयः क्रमात्” ।

इति च मार्कण्डेयपुराणात् ॥ ३ ॥

प्राजापत्या पूर्वाऽऽहुतिर्भवति । सौविष्टकृत्युत्तरा ॥ ४ ॥

प्राजापत्या—प्राजापतिदेवताका । पत्युत्तरपदत्वाण्यत् (पा० ४ । १ । ८५)

पूर्वा प्रथमा । आहुतिर्भवति । सौविष्टकृती—स्विष्टकृत्—दग्नि—देवताका(१) ।

उत्तरा—द्वितीया ऽऽहुतिर्भवति । अत्र “प्राजापतयेस्वाहा” “अग्नये स्विष्टकृते स्वाहा” इत्येवं होममन्त्रः पर्यवस्यति । स्वाहायोगे चतुर्थ्या (पा० २ । ३ । १६)

विधानात् । अत्राद्या मनसैवेत्युक्तमधस्तात् () । “होमोदैव”

इतिवचनादयन्तावद्देवयज्ञो—वैश्वदेव—इतिवोच्यते । एष आहिताग्नेर्विधिरुक्तः ।

अनाहिताग्नेस्तु कर्त्तव्यमाह—कात्यायनः—

“अग्न्यादिर्गौतमेनोक्तो होमः शाकल एव च ।

अनाहिताग्नेरेवैष युज्यते वलिभिः सह ॥”

इति । यःखलुअग्न्यादिर्होमः “अग्ना—वग्निरध्वन्वन्तरिर्विश्वेदेवाः(२) प्राजा-

(१) सु—शोभनमिष्टमभिलषितं करोतीति स्विष्टकृत् । यद्वा—इष्टं—यजनं शोभनं यथाविहितफलसम्पादकं करोतीति स्विष्टकृत् अग्निरुच्यते । “अग्नये स्विष्टकृते स्वाहेत्युत्तरार्द्धं—पूर्वार्द्धं जुहुयात्” (१ । ८ । १४) इतिलिङ्गात् । “देवा वै अग्नि स्विष्टकृतमशुवन् इव्यं नोवहेति । सोऽब्रवीत्किमे ततः स्यात् इति । यत्कामयसहन्त्यब्रवन् । सोऽब्रवीत्सर्वत्रेष्टिपु केवला सौविष्टकृतीति । तथेतिसोऽब्रहृद्वर्षोपि” इति च ब्राह्मणं भवति । स देवताऽस्याहृत्यर्थे तस्येदमित्यर्थे वाऽण् (पा० ४ । २ । २४ + ४ । ३ । १००) तस्मिन् “न स्वाभ्यामि” (पा० ७ । ३ । ३) ति वृद्धपवादाद्भूत आद्यच ऐजागमः । ङीप् ।

(२) अग्नावित्युक्तेर्गौतमकल्पेन लौकिकामावधेति छन्दोगाह्निके श्रीदत्तोपाध्यायाः । तदेतत् पयुक्षणान्दं विधाय कायम् । एतदन्तं पितृभ्यः

पतिःस्विष्टकृदितिहोमाः” इत्येवं गौतमेनोक्तः। स तदुक्तैरेव बलिभिः “दिग्देवता-
भ्यश्च यथान्वं द्वारेषु मन्त्रद्वयोर्गृह्यदेवताभ्यः, गृहं प्रविश्य ब्रह्मणे मध्ये, अद्भ्य-
उदकुम्भे, आकाशायेत्यन्तरिक्षे, नक्तचरेभ्यश्च सायम्” इत्येवंलक्षणैः सहित
इत्येकः कल्पः । यश्च शाकलहोमो(१) “देवकृतस्यैनसः” इत्याद्यष्टाहुत्यात्मकः स
सामवेदपठितः । सचाग्निपुराणाद्युक्तबलिभिः सहित इत्यन्यः कल्पः । तथा-
चाग्निपुराण-योगियाज्ञवल्क्यौ—

“अन्नं व्याहृतिभिर्हुवा(२) तथा मन्त्रैश्च शाकलैः ।

भूतेभ्यश्च बलिन्दत्त्वा(३) ततोऽग्नीयादनग्निमात्रं” ॥

इति । भूतेभ्यश्चेति चकारादादौ देवबलिरन्ते च पितृबलिरित्याचक्षते ।

(४) तस्मादग्निनाऽपि गृह्योक्ता बलयोदेया । काम्याश्च बलयो विष्णुपुराणादौ
पठितास्ते गौतम-शाकला-न्यतरकल्पं कृत्वा भूतोपकारार्थं शुचिभूमौ
देयाः । ते यथा—

“ततोऽन्यदन्नमादाय भूमिभागे शुचौ पुनः ।

दद्यादशेषभूतेभ्यः स्वेच्छया तत्समाहितः ॥”

स्वधे”ति पितृबलिं हरेत् । अत्रैव वामदेव्यगानङ्केविदिच्छन्ति । वस्तुतस्तु । काम्यबलौ
क्रियमाणे तदन्त एव तत्कार्यम् । नित्यकृत्यार्णवे तु-अग्नौ गौतमकल्पेन वैश्वदेवहोमम-
भिधाय अथवाऽग्नेः पश्चिमतः एकत्रैव स्थाने अतिकृष्टान् परस्परासंलग्नान्सर्वांनेतान्बलीन्
ऽाच्यादिदिक्षु तथैव दद्यात् । अस्मिंश्च पक्षेउदकुम्भबलिभूमौमात्रेव । आकाशबलौ त्वन्त-
रिक्षक्षेपेऽपि-अविरोधः । ततोबलीनग्नौ जले वा प्रक्षिप्याचम्याग्निं प्रदक्षिणीकृत्य पात्रस्थ-
सुदकनेषं भूमौ निःक्षिप्याद्भिः पात्रं प्रपूर्य ताः स्पृष्ट्वा वामदेव्यं गायेत्” इतिगौतमकल्प-
इत्युक्तम् ।

(१) काष्ठशाकल- (खण्ड-)-साध्योज्योतिष्टोमे होमः शाकल इत्युच्यते । अनयोः
(गौ० शा०) कल्पयोः पद्धतिनित्यकृत्यार्णवादौ द्रष्टव्या । अत्र “मन्त्रान्ते स्वाहाकारः”
(१ । ९ । २५) इति सूत्रणात्स्वाहान्ततैवाऽमीषाम् । यत्तु श्रौतसूत्रम्” अष्टावष्टौ शक-
लान्याहवनीये प्रहरेयुर्देवकृतस्येत्येतत्प्रभृतिभिरिकान्तैरि” (ला० श्रौ० सू० २ । ११ । १४)
ति तन्मन्त्रस्वरूपज्ञापनार्थम् । तदेतदग्निस्वामिभाष्ये द्रष्टव्यम् । अयमपि अग्नौ पूर्वव-
त्परिसमूहनाद्यग्निपूजान्तं कृत्वा कार्यः ।

(२) व्यस्तैः समस्तैश्चेति चतुर्दाहोमः ।

(३) स्विष्टकृद्धोमश्च शाकलाष्टहोमान्ते स्वाहान्त एव । “मन्त्रान्ते स्वाहाकारः”
इति (१ । ९ । २५) सूत्रणात् । पितृभ्यश्च स्वधान्तः । पितृभ्यः स्वधेति । तत्र देव-
भ्योभूतेभ्यश्च नमोऽन्ता एव बलिभूमौ स्वाग्रे अग्नेर्जलादेर्वा तत्स्थानीयात्पश्चात् । पितृ-
भ्यश्च दक्षिणस्यामपसव्धेन चेति व्यक्तमन्यत्र । ततोभूतबलिस्तथाच स्कान्दे शाकलहो-
मान्ते + तथास्विष्टकृद्गनये । विद्वेषेभ्यश्चापि देवोभ्योभूमौ दद्यात्ततो बलिम् । सर्व-
भ्यश्चापि भूतेभ्योनमोदद्यात्तदुत्तरे दक्षिणेऽपि पितृभ्यश्च प्राचीनावीतिकोददेत्” इत्यादि ।

(४) अत्राष्टबल्यन्ते “अग्नये स्विष्टकृते स्वाहा”-ति स्विष्टकृद्धोमोऽत्रकल्पे पर्व-
स्माद्विधीयः ।

(तत्रमन्त्राः)

“देवा मनुष्याः पशवोवयांसि सिद्धाः सयत्नोरगदैत्यसङ्घाः ।
 प्रेताः पिशाचास्तरवः समस्ता ये चात्रमिच्छन्ति मया प्रदत्तम् ॥
 पिपीलिकाः क्रीटपतङ्गकाद्या बुभुक्षिताः कर्मनिबन्धवद्वाः ।
 प्रयान्तु ते वृत्तिमिदं मयात्रं तेभ्योविसृष्टं सुखिनोभवन्तु ॥
 येषां न माता न पिता न बन्धुर्नैवान्नसिद्धिर्न तथान्नमस्ति ।
 तत्तृप्तयेऽन्नमभुवि दत्तमेतत्तेयान्तु वृत्तिमुदिता भवन्तु ॥
 भूतानि सर्वाणि तथात्रमेतद्दहञ्च विष्णुर्न यतोऽन्यदस्ति ।
 तस्माद्दहं भूतनिकायभूतमन्नं प्रयच्छामि भवाय तेषाम् ॥
 चतुर्दशोभूतगणोय एष तत्र स्थिता येऽखिलभूतसङ्घाः ।
 वृष्ट्यर्थमन्नं हि मया विसृष्टं तेषामिदन्ते मुदिता भवन्तु ॥
 इत्युच्चार्य नरोदद्यादन्नं श्रद्धासमन्वितः ।
 भुविभूतोपकाराय गृही सर्वाश्रयोयतः ॥
 श्वचाण्डालविहङ्गानां श्वपचां पापरोगिणाम् ।

वायसानाङ्कमीणाञ्च शनकैर्निःक्षिपेद्भुवि ।” इति । अत्रान्यदन्नमादाये-
 त्युक्त्या काम्यबलिदानमन्येनाऽपि भवितुमर्हतीति बोध्यते । श्वादिबलिदानञ्च
 यत्र तेषामुपयोगस्तत्र विधेयमिति निबन्धारः । क्रमस्त्वत्र नाद्रियते किन्तु अन्य-
 त्रोक्तक्रमेण वायसबलिः श्वबलिस्ततः पतित-चाण्डाल-पापरोगि-कृमिबलयः ।
 इदञ्च काम्यबलिदानं सर्वशास्त्रिसाधारणं सङ्कोचे मानाभावात् । एवमेवा-
 चारादर्शादयः । तदत्र “देवा मनुष्या” इत्यादिकां पञ्चश्लोकीमुच्चार्य एकएव-
 बलिर्दातव्यः । इतिना प्रकृतवाचिना पञ्चश्लोक्याः परामर्शात् । अन्नमिति
 चैकवचननिर्देशादिति वाचस्पतिमिश्रादयः । एवमन्येऽपि कल्पपास्तन्त्रान्तरे
 द्रष्टव्याः । स खल्वयं वैश्वदेवहोमो(१) लौकिकान्नौ जलादावपि कर्त्तव्यः ।
 शाकलकरूपेन ।

“लौकिके वैदिके वाऽपि हुतोच्छि(त्सृ)ष्टे,(२) जलेक्षितौ ॥

(१) अत्र द्वैतपरिशिष्टे-केशवमिश्राः । यदा च नित्यश्राद्धकरणे तदा ततः प्रागेव वैश्व-
 देवबलिकर्मणी कर्त्तव्ये । यदातु पार्वणमेकोदिष्टं वा तदा पार्वणानन्तरं वैश्वदेवबलिकर्म
 णी । एकोदिष्टानन्तरन्तु वैश्वदेवबलिनित्यश्राद्धन्तदानीमिति विशेषः” इत्याहुः । एते पञ्च
 महायज्ञाः पञ्चशुनापनुत्तये विहिता इति शूद्रस्यापि कर्त्तव्या भवन्ति । “दानन्दद्याच्च-
 शूद्रोऽपि पाकयज्ञैर्जते च” इति विष्णुपुराणात् । शूद्र इत्यनुवृत्तौ “भार्यारतः शुचिर्भृत्य-
 भर्त्ता श्राद्धक्रियान्वितः । नमस्कारेण मन्त्रेण पञ्चयज्ञाच्च ह्यपयेदि” इति याज्ञवल्क्यवच-
 नाच्च । भार्यारतः स्वभार्यामात्ररतः । एवञ्च होमोऽपि “ब्रह्मणे नमः” इत्यादिक्रमेण तः
 कार्यान् तु स्वाहान्तदेवतानाम्नेति बोध्यम् ।

(२) एव “हुतोत्सृष्ट” इति पाठेरत्नाकरीयः ।

वैश्वदेवन्तु कुर्वीत पञ्चसूनापनुत्तये ।

वैश्वदेवेन ये हीना आतिथ्येन विवर्जितः ।

सर्वे न शृण्वन् ज्ञेयाः प्राग्भेदा अपि द्विजाः ।”

इति शातातपीयान् । लौकिके पाकसाधने । वैदिके आवसथ्याग्नौ । एतच्च साग्निपरं, शेषं निरग्नेः । हुतोच्छिष्टे-अन्येन हुत्वा त्यक्ते । इदं त्वन-शनताऽपि गृहस्थेनातिथ्याद्यनुरोधेन द्विष्पाकतापक्षे द्विरवश्यङ्कार्यम् ।

“सायं प्रातर्वैश्वदेवः कर्त्तव्यो बलिरेव च ।

अनशनताऽपि सततमन्यथा क्विसिर्षा भवेत् ॥”

इतिच्छन्दोगपरिशिष्टादित्याचारचिन्तामणिः । अत्र जलादावपि होमे पर्यु-क्षणमाचरन्ति प्रामाणिकाः । युक्तञ्चैतन् । पर्युक्षणं हि होमाङ्गं न बह्व्यङ्गम् । तथाच बह्विवाधे तदाधानाङ्गं परिसमूहनादिकं बाध्यतां, होमाङ्गं पर्युक्षणं कथं बाध्येतेत्याचारविवेकः । वाचस्पतिमिश्रास्तु जलक्षित्योः पर्युक्षणादिकमपि नास्त्येव । अग्नावेव तदाग्नानादित्याहुः ॥ ४ ॥

अथवलीन्हरेद्दवाह्यतोवाऽन्तर्वा सुभूमिङ्कृत्वा ॥ ५ ॥

अथेति पूर्वप्रकृतार्थम् । अथ पूर्वप्रकृतेनैवाग्नेन होमावशिष्टेन । “देवेभ्यश्च हुतादन्नाच्छेषाद्भूतबलि हरेदि”ति याज्ञवल्क्योक्तेः । अपचारे च शेषस्य, अन्यदप्युपादाय वलीहरेत् । पाकासम्भवे एकादश्यादौ तदङ्गुलैर्वा पयोदधिघृतफलोदकादिभिर्वा कार्यं इति धर्मसिन्धुः । वाह्यतो-बलिविधानाद्बहिर्वा प्रकृतत्वाद्गन्धगारस्य । तथाचाग्न्यगारान्निष्क्रम्य तस्मिन्स्वस्मिन्प्रदेशे तं तं बलि हरेत् । यो-योयस्मिन्स्वस्मिन्प्रदेशे समाग्नातः । अन्त-र्मध्येवाऽग्न्यगारस्यैव । एकस्मिन्नेव प्रदेशे यथासम्भवं वलीहरेत् । सुभूमिं कृत्वा । यथासम्भवं सम्मार्जनोपलेपनादिभिः । तथाचापस्तम्बः-“वलीनान्तस्यतस्य देशस्य संस्कारोहृस्तेनोपमृज्यावो-द्य न्युप्य पश्चात् परिषेचनम् ।” इति । तस्यतस्येति वीप्सातः प्रत्येकसम्मार्जनादि । अत्रोद्य-सिक्का । न्युप्य वलिन्दत्त्वा । परिषेचनं-बलेरुपरिसेकः(१) ॥ ५ ॥

सकृदपोनिनीय चतुर्द्धा वलिं निदध्यात्सकृदन्ततः परिषिञ्चेत् ॥६॥

सकृदे-कवारमप(२) उदकं निनीय-भूमौ निषिच्य चतुर्द्धा चतुर्षु स्थानेषु बलिं-(३)जातावेकवचनम् बलिचतुष्टयम् । निदध्यात्-स्थापयेत् । अत्र समा-चारात्तदंशं बलिचतुष्टयमात्रं सकृद्गृहीत्वा चतुर्षु स्थानेषु निदध्यात् । बलिमि-त्येकवचनाच्चतुर्धेति वचनाच्च । तथाच बलिचतुष्टयार्थं सकृदेव सेकः । अन्ततः-

(१) परिषेचनं बलीनामुपरि उदकेन वेष्टनमिति कल्पतरुः ।

(२) अत्र “एकस्य सकृच्च” (पा० ९ । ६ । ४ । १९) इति क्रियाऽभ्यावृत्तिगणने सुचः संयोगान्तलोपः । एकशब्दस्य सकृदादेशश्चेति बोध्यम् ।

(३) प्रकारार्थेऽत्र धाप्रत्ययः तद्भेदश्च स्थानभेदादित्येवं व्याख्यातम् ।

अन्ते । सार्वविभक्तिकस्तसिः । (पा० ५ । ४ । ४४) उपरिष्टादपि सकृदेक-
वारमेव परिपिञ्चेत्—बलीन् । बलिप्रमाणमाह कर्मप्रदीपः—

‘ न चावराद्धर्चा बलयो भवन्ति महामार्जारश्रवणप्रमाणात् ।

एकत्र चेद्विकृष्टा भवन्ति इतरेतरमसंयुक्ताश्च ॥ ”

इति । अवराद्धर्चाः । अवरस्मिन्नर्थभवा इत्यर्थे अत् (पा० ४ । ३ । ५)
ऊनपरिमाणा इत्यर्थः । असम्भवे त्वशुष्कामलकमाना अपि कार्याः ।

“आर्द्रामलकमानेन कुर्याद्भोमहर्विबलीन् ।

प्राणाहुतिबलिञ्चैव मृदङ्गान्न विशाधिनीम् ॥ ”

इति छन्दोगपरिशिष्टटीकालिखितवचनादित्याचारचिन्तामणिः । एकत्र
चेदित्यादिना नानास्थाने बलिदानासम्भवे एकस्मिन्नैव यदा बलयोदीयन्ते तदा
अविकृष्टा अव्यवहिता इतरेतरमसंयुक्ताः परस्परमसंलग्नाश्च दातव्या इत्यर्थः ।
एतच्च परिमाणमङ्गुष्ठपूर्वमात्रमिति भट्टभाष्यम् ॥ ६ ॥

एकैकं वाऽनुनिधानमुभयतः परिपिञ्चेत् ॥ ७ ॥

एकैकमेकमेकं वा बलिम् । अनुनिधानम् निधानमनु— लक्ष्मीकृत्य । प्रत्येकं
निहितान्बलीन्प्रत्येकमेवोभयतः पुरस्ताच्चोपरिष्टाच्च परिपिञ्चेत् ॥ ७ ॥

किन्देवत्या एते बलय इत्याह—

स यत्प्रथमं निदधाति स पार्थिवो बलिर्भवति । अथ यद्द्वितीयं

स वायव्यो, ऽथयत्तृतीयं स वैश्वदेवो, यच्चतुर्थं

स प्राजापत्यः ॥ ८ ॥

स यजमानः प्रथमं यन्निदधाति इति यदर्थोनिधानक्रियाविशेषणम् । व्य-
त्ययाद्वा नपुंसकम् । यद्यं बलिं प्रथमं निदधाति स पार्थिवः पृथिवीदेवताकः ।
बलिर्भवति । अन्येनैव सूत्रशेषोव्याख्यातः । “अनिरुक्तं प्राजापत्यम्” इतिवच-
नान्मानसः प्राजापत्यबलिः । तदत्र मन्त्रानुपदेशात्—

“ओंकारादिसमायुक्तं नमस्कारान्तकीर्त्तितम् ।

स्वनाम सर्वसस्वानां मन्त्र इत्यभिधायते ॥ ”

इति स्मृत्यन्तरदर्शनात् “ॐ पृथिव्यैतमः” इत्येवमादिकोबलिमन्त्रः सि-
द्धयति । यत्तु—आचार्य एव वक्ष्यति “नमोत्रह्वारे इति दिवि” इति तदपि
पदद्वयकीर्त्तनाभिप्रायं न क्रमपरम् । अत एव—

“पायसोवाऽपि दातव्यः स्वनाम्ना सर्वतः क्रमात् ।

नमस्कारान्तयुक्तेन प्रणवाद्येन सर्वतः ॥ ”

इति वास्तुबलावेव स्मृत्यन्तरम् । एवमेवाचार्याशयं स्पष्टयाश्चकार क-

र्मप्रदीपे कात्यायनः—

“अमुष्मै नमः” इत्येवं बलिदानं विधीयते ।

बलिदानप्रसिद्धचर्चभ्रमस्कारः कृतोयतः ॥”

इति । अत्र इतिः पदद्वयक्रीत्तनार्थो न तु परिक्लेदार्थः । एवमिति क्रमार्थम् ८

अथापरान्वलीत्तहरेदुद्धानस्य, मध्यमस्य द्वारस्याब्दैवतः प्रथमो बलिर्भवति, ओषधिवनस्पतिभ्यो द्वितीयः । आकाशाय तृतीयः ॥६॥

अथेति पूर्वविद्वच्चतुर्कर्षणार्थम् । पूर्वेषामिवामीपामपि बलीनामुभयतः परिषेक इत्यर्थः । कर्मप्रदीपोऽप्याह “सर्वेषामप्युभयतः परिषेक” इति ॥ अ-परानन्यान् । एषां स्थानान्याह—उद्धानस्य । उदकं धीयत अस्मिन्नित्यधिकरणे ल्युट् (पा० ३।३।११७) “उदकस्योदः संज्ञायाम्” (पा० ६।३।५७) इति उदकस्योदादेशः । मणिकस्य कलशस्यवा, सामीप्येऽत्र षष्ठी । एवमत्रेऽपि । द्वारस्येति अग्निशरणगृहस्येत्यर्थात् । अब्दैवतः आपोदेवता अस्येत्यर्थेऽण् (पा० ४।२।२४) शिवभागवतवत्तद्विधितार्थे समासः (पा० २।१।५९) प्रथमः प्रकृतानां बलीनामाद्यो बलिर्भवति । द्वितीयस्तु गृहमध्यमद्वारसमीपनिहित ओषधिवनस्पतिभ्यः भवति । तृतीयश्चाकाशाय । स चान्तरीक्षे (तदुद्दिश्य) निधातव्यः । “आकाशायेत्यन्तरीक्षे” इति गौतमीयस्मरणात् । तथाच “ओमद्भ्योनमः ।” “ओमोषधिवनस्पतिभ्योनमः” । “ओमाकाशायनमः” इत्येवं मन्त्रप्रयोगः ॥ एवमत्रेऽपि ॥ ९ ॥

अथापरं बलिं हरेत् शयनं वाऽधिवर्चोवा(१), स यमाय

बलिर्मन्यवे वा ॥ १० ॥

अथापरं बलिं हरेदित्युक्तार्थम् । बलिमित्येकवचनात्स्थानद्वयनिर्देशाच्च बलिद्वयमात्रं सकृद्गृहीत्वा द्विधा निदध्यादिति भट्टभाष्यम् । शयनं शय्येत्यनर्थान्तरम् । अधिवर्चोमूत्रोच्चारप्रदेशः । वा शब्दाश्च(२) कारणार्थाः । शयनञ्चा-

(१) अधिवर्चं वेति भट्टभाष्ये पाठः । स च “येसान्तास्तेऽद्गन्ताः” इति न्यायमूलकः । सान्तपाठस्तु सर्वत्र दृश्यते । सोऽपि विष्टाऽर्थे । तथाचामरः “तेजः पुरोषयोर्वर्चः” इति । “वर्चोनपुंसकं रूपे विष्टायामपि तेजसि । पुंसि चन्द्रस्य तनये” इति मेदिनी च । पाणिनिरपि “ब्रह्महस्तिभ्यां वर्चसः” (पा० ५।४।७८) इति वर्दस्तेजसि पुरीषे च प्रयोजयति । ब्रह्मवर्चसं हस्तिवर्चसमिति । मूत्रार्थे तु न कापि प्रयुक्तोऽन्यत्र । तथापि अधिशब्देन बहुव्रीहिणासो ऽर्थउन्नीतो भट्टभाष्यादां । अत्र द्वितीया प्रतिशब्दाध्याहारार्थेत्यपि भट्टभाष्यम् ।

(२) अन्ये तु वाशब्दान्विकल्पार्थानाहुः । एक एवायं बलिः शयनं वा प्रति देयोऽधि वर्चं वा । स च कामदेवत्यो भवति मन्युदेवत्यो वा । अपरे तु विनिवेशविकल्पमाहुः । शयनं प्रति कामाय रात्रौ अधिवर्चं प्रत्यहनि । तदेतदुभयमपि युक्तम् । कुतः ? “अथ तद्वि-

धिवर्चश्च प्रति बलिं हरेत् । इतश्च स बलिः कामाय भवति मन्यवे च । इति यथासङ्ख्यम् । तदयमर्थः । शयनं (१) प्रति यो बलिं निधीयते स मन्युदेवताभ्यां भवतीति ॥ अत्र कामो मन्यथः । मन्युः क्रोधः ॥ १० ॥

अथ संस्तूपं स रक्षोजनेभ्यः ॥ ११ ॥

अथेति विशिष्टमानन्तर्यन्योतयति । मन्युबलिदानानन्तरमिन्द्राय वासु-
कये ब्रह्मणे इति बलित्रयं दत्त्वाऽथानन्तरमित्यर्थः । तथा चायमाचार्यो याम्नु-
बलौ दशदिक्षु इन्द्रादिवलिदशकमभिधायासूत्रगतं “प्राच्यूर्ध्वाप्राचीभ्योऽहर-
हर्नित्यप्रयोग” इति । प्राच्यूर्ध्वाधोदिक्षु खल्विन्द्र-ब्रह्म-वासुकिदेवत्या बलयो
वास्तुकर्मणि समाप्ताः । तेषामहरहर्नित्यं प्रयोगो भवतीति सूत्रयत्राचार्यः
स्पष्टमिदमाह यदहरहरिन्द्र ब्रह्मवासुकि बलयो भवन्तीति । परिशिष्टप्रकाशेऽयु-
क्तम् “गृह्यान्तरानुसारेण मन्युबलेरनन्तरमिन्द्र ब्रह्म वासुकिदेवत्या बलयो देया
स्तोरज्ञः पितृबली” इति । “चतुर्दश नित्याः” इति च कर्मप्रदीपः । संस्तूपः
सम्मार्जनरेणुपुञ्जादिप्रक्षेपस्थानम् । तम्प्रति रक्षोजनेभ्यः बलिं हरेदित्यर्थः ॥ ११ ॥

अथैतद्बलिशेषमद्भिरभ्यासिच्यापसलवि दक्षिणा निन-
येत्तत्पितृभ्यो भवति ॥ १२ ॥

अथ शब्दः प्राचीनावीतित्व-सव्यजानुपात-दक्षिणामुखत्वानि स्मारयति ।
एतद्बलिशेषम् एतद्बलिदानावशिष्टमत्रम् । अद्भिरभ्यासिच्याऽऽलपान्य (२) अप-
पसलवि अपसव्येन पितृतीर्थेन चेत्यर्थः । तथा च गृह्यान्तरम् “प्रदेशिन्यङ्गुप्रयोर-
न्तराऽपसलवि अपसव्यं वा, तेन पितृभ्यो ददाती”-ति । दक्षिणा दक्षिणस्या
मदूरे दिशि । अत्र “दक्षिणादाच्” (पा० ५।३।३६) इत्युक्तार्थे आक्षेपप्रत्ययेऽ-
व्ययत्वम् । (पा० १।१।३८) । निनयेत् हरेत् । तदिदं पितृभ्यो भवति । तथा च
पित्रर्थत्वान्नात्र नमस्कारप्रयोगः किन्तु “पितृभ्यः स्वधे”ति स्वधाकारणैव बलि-
र्दातव्यः । तदाह कात्यायनः—

स्वाहाकारनमस्कारवषट्कारा दिवौकसाम् ।

स्वधाकारः पितृणाञ्च हन्तकारो नृणाम्मतः ॥

स्वधाकारेण निनयेत्पित्र्यं बलिमतः सदा ।

तमप्येके नमस्कारैः कुर्वते नेति गौतमः ॥”

न्यास” इत्यारभ्य बलिहृत्यस्यापि सायं प्रातर्विधानात् “सर्वेषाम् दक्षिणाः पितृभ्य इति चतु-
र्दश नित्या” इति सङ्ख्यावचनस्यार्थपरत्वात् ।

(१) अत्र योग्यतावशात्तत्सञ्ज्ञिहितं स्थानमभिधीयते तस्माच्चायं सत्य । न हि सत्त्वं
बलिं निधीयते । नाऽपि वर्चसि । तथा चोद्दिश्येत्यध्याहारेणात्र द्वितीया बोध्या ।

(२) तदिदमाह्मत्वं रक्षोबलयवशिष्टत्वाद्ब्रह्मस्य संस्काराथम्भवति । तच्च सङ्घेदेव
“त्रिदेवभ्यो द्विर्मन्त्रेभ्यः सङ्घित्पितृभ्यः” (१।७।१) इति प्रक्षालनप्रकरणेऽभिधानात् ।

इति । एके-वाजसनेयिनः । तथाच तेषां स्वधानम् (१) इत्येवं पित्र्यबलि-
दानम् । नेति गौतम इतिच्छन्दोगानभिप्रेत्य । अथास्य निधानक्रम एकत्र-
चेदित्याद्युक्तवचनेनैकत्र चेत्सर्वं बलया निधीयन्ते तर्हि यथा निधातव्यमित्यु-
पक्रम्य (१३—१४) कर्मप्रदीपे (१४—१) कात्यायनः ॥

“अथ तद्विन्यासो वृद्धिपिण्डानिवोत्तरोत्तरांश्चतुरोबलीन्निदध्यात्—“पृथि-
व्यै,” “वायवे” “विश्वेभ्योदेवेभ्यः” “प्रजापतये” इति । सव्यत एतेषामे-
कैकस्यैकैकम् “अद्भ्यः” “ओषधिवनस्पतिभ्यः” “आकाशाय” “कामाय” इ-
ति । एतेषामपि “मन्यवे” “इन्द्राय” “ब्रह्मणे” “वासुकये” इति । एतेषामपि
“रक्षोजनेभ्यः” इति । “सर्वेषान्दक्षिणतः पितृभ्यः” इति । चतुर्दश नित्या ।
आसस्यप्रभृतयः काम्याः । सर्वेषामुभयतः परिषेकः । पिण्डवच्च पश्चिमा
प्रतिपत्तिरिति पिण्डवच्चेति । यथा पिण्डप्रतिपत्तिर्विप्रगवादिषु तथा बली-
नामपि चरमा प्रतिपत्तिरित्यर्थः ॥

आधानदिने च वैश्वदेवबलिकर्मणी साधमाहुत्यनन्तरं रात्रावेव कर्त्तव्ये ।
तदाह-कर्मप्रदीपः

“उर्ध्वम्पाण्याहुतः कुर्यात्सायं होमादनन्तरम् ।

वैश्वदेवन्तु पाकान्ते बलिकर्मसमन्वितम् ॥

ब्राह्मणान्भोजयेत्पश्चाद्भिरूपान्स्वशक्तितः ।

यजमानस्ततोऽश्नीयादिति कात्यायनोऽब्रवीत् ॥”

इति । सोऽयं भूतयज्ञः “बलिर्भौतः” इति वचनात् । एतदनन्तरं वामदे-
व्यगानं कर्त्तव्यं “बल्यन्ते वैश्वदेविकम्” इति वचनात् । स खन्वयं ब्रह्मय-
ज्ञस्य पूर्वोक्तस्तृतीयः कालः । (२) अथेदानीन्मनुष्ययज्ञः । तदर्थमतिथिभ्भो-
जयेदिति मुख्यः पक्षस्तमाह कात्यायनः—“नृत्यज्ञोऽतिथिभोजनम् (२)” इति ।

(१) तथाच वाजसनेयकल्पे शुद्धाधिकारस्तत्र वैदिकमन्त्रसम्बन्धाभावात् । “शुद्धा
वाजसनेयिनः” इत्यतएव प्रसिद्धेऽथेति आचारविवेके शूलपाणिप्रहामहोपाध्यायाः प्राहुः ।

(२) पितृयज्ञस्तु तर्पणरूपः कात्यायनोक्तः स्नानानन्तरं विहितः । यतः प्राग्गायत्री
जपरूपा ब्रह्मयज्ञः । स एष स्नानसुत्रमुपक्रम्याद्ये व्यक्तः । यश्च श्राद्धरूपोबलिरूपोवा “श्राद्धं
वा पितृयज्ञः स्यात्पित्र्योबलिरथाऽवे” इति कात्यायनेनोक्तः । स साग्नेर्गैश्वदेवान्वएव निय-
मतः । तथाच लौगाक्षिः “पक्षान्तङ्कर्मनिर्वर्त्यं वैश्वदेवं च साग्निःपिण्डयज्ञन्ततः कुर्या-
त्ततोऽन्वाहार्यं कं बुधः” इति । पक्षान्तमन्वाधानम् । अन्वाहार्यकन्दर्शश्राद्धम् । देवलोऽ-
प्याह “अहुते वैश्वदेवे तु स्थालोपाकः प्रकीर्तितः । अन्यत्र पिण्डयज्ञात् सोऽपराह्णे विधी-
यते” इति । स्थालीपाकश्चान्नेनात्र स्थालीपाकसाध्यानि कर्म्मोण्युच्यन्ते । एतानि पक्षा-
न्तादीनि कर्माणि वैश्वदेवात्पूर्वमेव कर्त्तव्यानि । पिण्डपितृयज्ञस्थापि स्थालीपाकसाध्य-
त्वेन तस्यापि पूर्वत्र कर्त्तव्यतायाम्प्राप्तयाम्पवाद् । अन्यत्रेति । पिण्डपितृयज्ञादन्यत्रेत्य-
र्थः । दक्षश्राद्धस्य पिण्डपितृयज्ञानन्तर्यमाह मनुः “पिण्डयज्ञस्तु निर्वर्त्यं विप्रश्चन्द्रक्षयेऽ

“कृत्वैतद्ब्रह्मलिङ्गमैवमतिथिम्पूर्वमाशयेत् ।

भिक्षाञ्च भिक्षवे दद्याद्यथावद्ब्रह्मचारिणे ॥”

इति स्मरति । अतिथावनागच्छति ब्राह्मणायान्यस्मा अपि भोजनन्दद्यात् । भोजनासम्भवे हन्तकार(१)-पुष्कल-भिक्षो-दपात्राणायथ्यासम्भवमेकतमन्दद्यात् । यथाह—

“भिक्षां वा पुष्कलं वापि हन्तकारमथापि वा ।

असम्भवे सदा दद्यादुपदात्रमथापि वा ॥”

इति ॥ तन्मानमाह—

प्रासमात्री भवेद्विद्या पुष्कलन्तश्चतुर्गुणम् ।

पुष्कलानि च चत्वारि हन्तकारं विदुर्बुधाः ॥”

इति ॥ तत्रकारमाह—

“इदमन्नं मनुष्येभ्योहन्तेत्युक्त्वा समुत्सजेत् ॥” इति ॥

तथाचाभ्यागताय, यतिने, ब्रह्मचारिणे, वा, अन्यस्मै ब्राह्मणाय वा प्राङ्मुखोपविष्टाय भोजनपर्याप्तमन्नन्तदभावे षोडशप्रासरूपं हन्तकारं वा, चतुर्प्रासरूपमन्नं वा प्रासमात्ररूपां भिक्षां वा, फलमूलादिकं वा यथाविभवमुदङ्मुखो निवीती कुशत्रयतिलजलैः इदमन्नं ॐ मनुष्याय हन्त इतिप्राजापत्यतीर्थेन दद्यात् । यत्याद्यभावेऽपि इदमन्नम् “ॐ सनकादिमनुष्येभ्यो हन्त” इत्युक्तविधिना दद्यात् । अथ गोप्रासः । तत्र सान्नवासमुष्टिं परस्य गवे दद्यात् । तामुद्दिश्य वोत्सजेत् । तत्र मन्त्रः

“ॐ सौरभेभ्यः सर्वहिताः पवित्राःपुण्यराशयः ।

प्रतिगृह्णन्तु मे प्रासं गावस्त्रैलोक्यमातरः” इति ॥

(इतिपञ्चमहायज्ञविधिः)

अथेदानीमुक्तस्यैव विशेषोऽभिधीयते—

आसीन एवाग्नौ जुहुयात् ॥ १३ ॥

आसीन उपविष्ट एव नोर्ध्वो न वा प्रह्वः ॥ १३ ॥

(२) नित्यकृत्याणवे तु—मनुष्ययज्ञे चात्रातिथित्वमविवक्षितमतिथेरनित्यत्वान्मनुष्ययज्ञस्य नित्यत्वात्तेनातिथ्यभावेऽन्येनापि ब्राह्मणेन मनुष्ययज्ञजिद्धिः । अत एव अहरहब्राह्मणेभ्योऽन्नं दद्यादादामूलफलशाकेभ्योऽर्थेन मनुष्ययज्ञं समाप्नोति ॥” इति ब्राह्मणमात्रं विवक्षति । एवञ्च सनकाद्यन्नदानरूप एव मनुष्ययज्ञ इति अमो हेयः । सति-सम्भवेऽतिथये तदभावे ब्राह्मणाय कस्मिं चिद्दयं, सनकादिभ्योऽपीति । अयमपि वक्ष्यति “अथं ब्राह्मणाय दत्त्वा भुञ्जाते” (१।४।२६) इति ॥ अत्रातिथिपूजाप्रयोगोनित्यकृत्याणवे प्रयोगपद्धतावन्यत्र च द्रष्टव्यः ॥

(१) एवञ्चायमनुष्यज्ञोऽपि त्रिविधः । तत्र मुख्योऽतिथिभोजनम् । तदसम्पत्तौ हन्तकारादिदानम् । तदसम्पत्ताद्दपात्रदानमपीति ॥

आसीनः पितृ(१)भ्यो दद्यात् । यथोपपादमितरान् ॥ १४ ॥

आसीन उपविष्टः पितृभ्यो बलिन्दद्यात् हरेत् । इतरान् पित्र्यबलेरन्यान् बलीन् यथोपपादं यथोपपद्यते दानन्तथैव दद्यात् न पुनरासीन एवेत्यस्ति नियम इत्यर्थः । तेनाधिवर्द्धः प्रदेशस्याशुचितया दूरस्थ एव प्रक्षिप्य दद्यादूर्ध्वः सन् । एवमन्यत्रापि । कच्चिप्रह्वः कचिच्चान्यादृश एवेति यथायथमूहनीयम् ॥ १४ ॥

स्वयन्त्वेवैतान्यावद्वसेद्बलीन्हरेत् ॥ १५ ॥

यावत् गृहे वसेत् तावत् एतान्सर्वान्बलीन् पुनः पित्र्यबलेरवरानेवेत्यर्थः ॥ स्वयमेव यजमानो हरेत्—निदध्यात् । अनलसः । अत्र यावद्वसेदित्युक्त्या प्रव- सन्नन्यद्वारापीति सूचयति । एतद् (बलिहरणं) होमादीनामप्युपलक्षणम् । तुशब्दः स्वयङ्करणपक्षे फलविशेषं द्योतयति ॥ १५ ॥

अपिवाऽन्यो ब्राह्मणः ॥ १६ ॥

अपिवा अथवाऽशक्तौ यजमानस्य, प्रवासे वा अन्यो ब्राह्मणो बलीन्हरेत् ॥ तथा च स्वयमशक्तावत्रिः—

“पुत्रोभ्राताऽथवाऽशुक्लिविक् शिष्यस्वस्त्रीयमातुलाः ।

पत्नी श्रोत्रिय याज्याश्च दृष्टाश्च बलिकर्मणि ॥”

इति । दृष्टाः । “प्रतिनिधित्वेने”ति शेषः ॥

अथवाऽपिवेति क्षत्रियविषयमाचार्यस्य पक्षान्तरम् । तथा च मनुः—

“पुरोहितश्च कुर्वीत वृणुयादपि चर्त्विजम् ।

तेऽस्य गृह्याणि कर्माणि कुर्युर्वैतानिकानि च ॥” इति ॥ १६ ॥

तत्रापि विशेषमाह—

दम्पती एव ॥ १७ ॥

दम्पती जाया च पतिश्चेति द्वन्द्वे “राजदन्तादित्वात्” (पा० २।२।३१) निपातितम् । “दम्पती जम्पती जायापती भार्यापती च तौ” इत्यमरः । पतिः पत्नीचोभौ एव बलीन्हरेतामिति वचनव्यत्ययेन पूर्वोक्तेनाभिसम्बन्धः । अत्रै पाककरणेन सहावस्थानेन च (२)साहित्यम् । “न स्त्री जुहुयान्नानुपेत” इति वचनेन वैश्वदेवहोमे पत्न्या अनधिकारात्तत्सहभूतबलिहरणमपि पत्न्याः साम्प्रतिवैदेश्ये सायमेव । तदपि सति पाके पतिताद्यन्नदानान्तं ह्येव । “साय- न्त्वन्नस्य सिद्धस्य पत्न्यमन्नं बलिं हरेत्” इति मनुना बोधितमिति स्मृतिदा- पिकाकारः । इदंपत्नीकर्त्तृ कबलिहरणं यजमानानुपस्थितावित्याचारादर्शः ॥ १७ ॥

(१) अन्नदद्यादित्यन्तः पाठोभट्टभाष्ये पूर्वसूत्र एव दृष्टः ॥

(२) द्वन्द्वार्थोहि साहित्यन्तदेत—“द्वैश्वदेवनिमित्तन्तु पत्न्या सार्द्धं बलिं हरेदिति विष्णुपुराणीयवचनव्याख्यायाम्पत्न्या सार्द्धमिति वाक्यमुपादाय स्मृतिदोषिकायां व्या- ख्यातमित्यनुपदं स्फुटीभविष्यति ॥

इति गृहमेधिव्रतम् ॥ १८ ॥

इति एवमहरहः पञ्चानां यज्ञानामनुष्ठानं गृहमेधिव्रतम् गृहैर्दारैर्मैधन्ते सङ्गच्छन्त इति गृहमेधिनः । “मेधुसङ्गमे” ताच्छ्रीत्ये णिनिः (पा० ३।१।७८) सपत्नीकास्तेषां व्रतम् शास्त्रविहितोनियमइत्यर्थः । तदेवम् । पञ्चयज्ञावशिष्ट-मन्नन्दम्पती भुञ्जीयाताम्—

“मुक्तवत्स्वथ विप्रेषु स्वेषु भृत्येषु चैवहि ।

भुञ्जीयातान्ततः दश्चादवशिष्टन्तु दम्पती ॥”

इति-स्मरणात् । स्वेषु-आत्मीयेषु गृहस्थितवन्धुवर्गेषु बालवृद्धातुरपूर्व-केषु ॥ अकृत्वा च पञ्च महायज्ञान्भुञ्जतोस्तयोर्व्रतलोपोभवति । ऋते सुवासिनीप्रभृतिभ्यः । तदाह मनुः—

“सुवासिनीः कुमारीश्च रोगिणो गर्भिणीस्तथा ।

अतिथिभ्योऽप्र एवैतान्भोजयेद्विचारयन् ॥

अदत्त्वा तु य एतेभ्यः पूर्वं भुङ्क्तेऽविचक्षणः ।

स भुञ्जानो न जानाति श्वगर्भैर्जग्धिमात्मनः ॥”

इति । गौतमोऽपि “भोजयेत्पूर्वमतिथि कुमारव्याधितगर्भिणीसुवासिनी-स्थविराञ्जवन्यांश्चे”ति ॥ १८ ॥

स्त्री ह सायं प्रातः पुमानिति ॥ १९ ॥

स्त्री-पत्नी ह किल । स खस्वयमैतिह्यार्थो(१) निपातः । एवं ह्याख्यायते बृद्धैः।सेयं पत्नी सायं रात्रौ (पुनःपाके सति(२)) बलिं हरेदमन्त्रं तूष्णीमि-

(१) इति होचुर्वृद्धा इत्यैति म्मुच्यते । इतिहेति निपातसमुदायात्स्वाथेऽन्यप्रत्ययः । (पा० १।४।२३) वस्तुतस्तु प्रसिद्धार्थं एवेति बोध्यम् ।

(२) एष कुण्डलितः पाठः वैश्वदेवहोमस्य पाकसंस्कारकत्वपक्षं कक्षीकृत्य । तथा चाचारचिन्तामणौ ‘सायं प्रातर्वैश्वदे-ः कृत्तव्योबलिरेव च । अनज्ञाताऽपि सत्रतमन्यथा किलिषोभवेत् ॥’ इति ऋग्वेदोपरिशिष्टादनश्नताऽपि गृहस्थेनातिथ्याद्यनुरोधेन द्विः पाकतापक्षे ढिद्वयवैश्वदेवद्वयार्थमिति वाचस्पतिः ॥ स्मृतिदीपिकायां वामदेवमहामहो-पाध्याया अपि—वैश्वदेवमुपक्रम्य-पुनः पाकाभावे तु नेदङ्कार्यमित्याहुः ॥

वस्तुतस्तु—पुरुषसंस्कारेषु पञ्चयज्ञानाम्पाठोगौतमेन दृतः “...सहधर्मचारिणो-संयोगः । पञ्चानामहोयज्ञानामनुष्ठानन्देव-पितृ-मनुष्य-भूत-ब्रह्मणाम्” इति । “वैश्वदेवं हि नामैतत्सायं प्रातर्विधीयते” इति मनु-ऽऽवशेषतथेवास्य विधानेनापि पुरुषार्थत्वम-वगम्यते । “स्वाध्यायेन व्रतैर्हामैखविद्येनेज्यया सुतैः । महायाज्ञैश्च यज्ञंश्रवाम्नीयं क्रियते तनुः ॥” इत्यादिमःनवादिस्मरणाच्च पुरुषार्थमिदङ्गुर्म्मं यथाकथञ्चिन्निरवर्त्तनीयमिति स्थि-तिः ॥ अत एव स्मृतिदीपिकायामुक्तम् “वैश्वदेवश्च नाज्ञसंस्कारकः । मानोभावात् । “आध्याः प्रयता अन्नसंस्कारकः” इत्यापस्तम्बवचनन्तु अन्नपाचकत्वं प्रयतानाम्बो-धयति न तु वैश्वदेवस्य सिद्धान्नसंस्कारकत्वम् । अत एवाऽकृते वैश्वदेवे श्राद्धं सिद्धान्नेन

त्यर्थः । तथाच मनुः—

“सायन्त्वन्नस्य सिद्धस्य पत्न्यमन्त्रं बलिं हरेत् ।
वैश्वदेवं हि नामैतत्सायम्प्रातर्विधीयते ॥”

इति । तदनेन रोत्रावपि वैश्वदेवबलिकर्मणोरविशेषेण कर्तव्यत्वन्दर्शितम् (१) । प्रातरहनि पुमान् समन्त्रमित्यर्थः । बलिं हरेत् ॥ अत्र स्मृतौ—सिद्धस्यान्नस्येति पक्षप्राप्तमनूयते न तु विधित्सितम् ; सायं बलिं हरेदित्येव । तन्नाम्नाभावे फलादिनाऽपि । तथाच चतुर्विंशतिमते—

“अलाभे येन केनापि फलशाकोदकादिभिः ।
पयोदधिकृतैर्वापि वैश्वदेवं स्तुवेण तु ॥
हस्तेनान्नादिना कुर्यादङ्गिरञ्जलिना जले ॥”

इति । तत्रापि यद्ददनीयन्तेनैव होमस्तथाच परिशिष्टे—

“शाकं वा यदि वा पत्रं मूलं वा यदि वा फलम् ।
सङ्कल्पयेद्यदाहारं तेनैव जुहुयाद्विः ॥”

इति । इतिकरणं बलिप्रकरणसमाप्तिख्यापकम् ॥ १९ ॥

तदिदं बलिहरणमहरहर्ह्यत्पच्यते तेनैवान्नेन कर्तव्यम् । न खल्वेष नियमो वैश्वदेवेनैवान्नेन विधेयमित्याह—

सर्वस्य त्वेवान्नस्यैतान्बलीन्हरेत् पितृस्य वा स्वस्त्ययनस्य
वाऽर्थार्थस्य वा ॥ २० ॥

सर्वस्येत्यनेन येन केनाऽपि बलीन्हरेत् । पितृस्यं पितृकर्म्मार्थं शतस्य अमावस्यादावन्वाहार्याद्यर्थस्येत्यर्थः । अत्र तस्येदमित्यर्थं “पितुर्यच्च” (पा० ४।३।७९) इति यति “रीडृतः” (पा० ७।४।२७) इति रीडो “यस्येतिच”

युज्यते वैश्वदेविकपाकान्ननिषेधश्च भोजनप्रकर्णीयोः वैश्वदेवविमुखस्वामिन्नान्नविषयको “नास्माध्म्पावधेदन्नमि”ति निषिद्धपाकान्नपरोवेति ॥

(१) अत्र च्छन्दागाह्नके श्रीदत्तोपाध्यायः आहुः “इदं पत्नीकर्त्तृकं बलिहरणं यजमानतत्पुत्रादीनामसन्निधान इति केचित् । अन्ते तु—“स्वयन्त्वैतान्बलीनि”त्यारभ्य—“स्त्री हि सायं प्रातः पुमानि”ति गोभिलगृह्यानुसाराद्गृहमेधिव्रतपक्षे सायं पत्नीकर्त्तृकमेव बलिहरणं तत्परञ्च । मानववचनमिति वर्णयन्तीति । वसिष्ठः “वैश्वदेवं सायम्प्रातर्गृह्येऽग्नौ जुहुयात्” इत्यादि । वैश्वदेवं विश्वदेवदेवताकम् । अथमिति । पुनः पाकान्नेन “पुनः पाकसुपादाय सायमप्यवनीपते । वैश्वदेवनिमित्तन्तु पत्न्या साद्धं बलिं हरेत् ॥ तत्रापि श्वपचादिभ्यस्तथैवान्नापवर्जनम् ॥” इति विष्णुपुराणवचनात् । गृह्ये—आवसध्याग्नौ इति तु साम्प्रविषयम् । इत्याचारचिन्तामणिः । पत्न्या साद्धमिति पाककरणेन सहावस्थानेन च साहित्यम् ।

(पा० ६।४।१४८) इतीकारलोमः ॥ वा-अथवा स्वस्त्ययनस्य(१) तदर्थं पक्कस्य । अर्थार्थस्य स्वसमीहितसिद्धयर्थस्या । (२)वाशब्दोऽयं कैमुतिकन्यायमनुस्मारयति । पूर्वतनावनास्थायान्तेन यथाकथञ्चित्पक्कस्येत्यर्थ आयाति । अत्र तु शब्दोऽस्यैव बलिहरणस्य कालविशेषद्योतनार्थः । पूर्वन्तु तावद्बलिहरणकुर्यात्पश्चाद्ब्राह्मणं भोजयेदिति चन्द्रकान्तभाष्यम् ॥ २० ॥

तदिदं बलिहरणम् ।

यज्ञादेव निवर्त्तते ॥ २१ ॥

यज्ञो ज्यातिष्टोमादिस्तस्माद्धेतोनिवर्त्तते । यद्वा सप्तम्यर्थे व्यत्ययेन (पा० ३।१।८५) पञ्चमी । यज्ञे निवर्त्तते । बलिहरणञ्च होमादीनामप्युपलक्षणम् । “तस्माद्दीक्षितो न ददाति, न पचति, न जुहोति” इति च ब्राह्मणम् । न ददातीत्यादि दीक्षणीयेष्टेरन्यत्र बोध्यम् । एवशब्दो बलिहोमादेरावश्यकत्वप्रदर्शनार्थः । नान्यथा आपद्यपि निवर्त्तते इति । तथा च स्मरन्ति—

“आपद्यपि हि कष्टायां पञ्चयज्ञान्न हापयेत् ।

स्वर्गापवर्गयोः प्राप्तिं महायज्ञैः प्रचक्षते ॥”

इति । सोऽयं सामान्यविधिरपवादविधिनाऽनेनोपरुध्यते । न पुनरेतावताऽशौचेऽपि कर्त्तव्यतैवाभीषामिति भ्रमितव्यम्—

“सन्ध्यां पञ्चमहायज्ञान्नैत्यकं स्मृतिकर्म च ।

तन्मध्ये हापयेत्तेषां दशाहान्ते पुनः क्रिया ॥”

इति-स्मरणात् ॥ “पञ्चयज्ञविधानञ्च न कुर्यान्मृत्युजन्मनोः” इतिचैवमादिस्मरणात् ॥ २१ ॥

यद्येकस्मिन्काले त्रीहियवौ प्रक्रियेयातामन्यतरस्य कृत्वा कृतम्पन्येत २२

यदि-एकस्मिन् भोजनकाले दिवैव वा रात्रावेव वा-इत्यर्थः । त्रीहियवौ उभौ । नानाजातीयान्नोपलक्षणमेतदित्याचारचिन्तामणिः । प्रक्रियेयाताम् । प्रकर्षेण भक्तकरम्भपायसशक्कुल्यादिभेदेन क्रियेयाताम् कृतौ भवेतान्तर्हि अन्यतरस्य एकतरस्य त्रीहै र्यवस्य वा विकारैः कृत्वा बलिहरणं कृतं सम्पादितं मन्येत जानीयात् । न पुनरन्यस्यापि कर्त्तव्यमित्यर्थः ॥ २२ ॥

यद्येकस्मिन्काले पुनः पुनरन्नं पचयेत् सकृदेवैतद्बलितन्नं कुर्यात् २३

(१) स्वस्तीत्याभिप्रेतार्थः सिद्धिमाचष्टे-तस्यायनं प्रापकं यत्कर्म ब्राह्मणभोजनादि कृतस्वस्त्ययनं, स्वस्ति ईयते प्राप्यतेऽनेनेति करणे ल्युट् । “स्नेहवदमांसमन्नं ब्राह्मणान्नोजयित्वा स्वस्ति हैषाम्भवती”त्येव तादिवचनात् ।

(२) चन्द्रकान्तभाष्ये तु — अर्थोधनम् अर्थः प्रयोजनं यस्य पुरूपस्य सोऽयमर्थार्थः । यस्मात्पुरुषादर्थभासास्यते तदर्थमपक्कस्येत्यर्थ इत्युक्तम् ॥ अवयवलक्षणा च न षष्ठी पूर्ववत् ।

यद्येकस्मिन्काल इत्युक्तार्थम्। पुनः पुनर्भूयोभूयः। अन्नं पच्येत अतिध्यादि-
बाहुस्यवशात्। तथापि सकृदेकवारमेव एतद्वलितन्त्रम्बलिहरणं कुर्वीत न प्रति-
पचनमित्यर्थः ॥ २३ ॥

भ्रातृणां मिन्नपाकत्वेऽपि मुख्यपाकादेव बलिहरणमित्याह—

यद्येकस्मिन्कुले बहुधाऽन्नं पच्येत गृहपतिमहानसादेवैतद्—

लिकर्म कुर्वीत ॥ २४ ॥

यदि—एकस्मिन्कुले गृहे एकपाकोपजीविभ्रात्रादिवर्गवा। तथाच मेदिनी
“कुलं जनपदे गोत्रे सजातीयगणेऽपि च। भवने च तनौ क्लोवम्” इति ॥
बहुधा बहुप्रकारेण (बहुषु महानसेषु) अन्नं पच्येत कुतश्चित्कारणात्कदाचि-
द्भ्रातृपुत्रादीनां भोजनसौकर्यार्थं वा, तर्हि एषां यो गृहपतिस्तस्य महानसादेव
नप्रति महानसात्। स्मरति च बृहस्पतिः—

“एकपाकेन वसतां पितृदेवद्विजाऽर्चनम्।

एकं भवेद्विभक्तानां तदेव स्याद् गृहे गृहे ॥”

इति। देवार्चनं वैश्वदेवः। कः कुर्वीतित्यपेक्षायां? गृहपतिस्तदशक्तौ त-
त्प्रतिनिधिर्वेति बोध्यम् ॥ २४ ॥

अमीषाम्मध्येऽमुख्यस्यादौ पाके तेन तूष्णीमेवाग्रौ किञ्चिदलवणं प्रक्षिप्य
किञ्चिच्च ब्राह्मणाय दत्त्वा भोक्तव्यमित्याह—

यस्य त्वेषामग्रतः सिद्ध्येत् (१)नियुक्तमग्नौ

कृत्वाऽग्रं ब्राह्मणाय दत्त्वा भुञ्जीत ॥ २५ ॥

एषामेकपाकोपजीविनाम्मध्ये यस्य तु अग्रतः प्रथमम्। गृहपतिपाकात्
सिद्ध्येत् निषद्येत पाकः, स किञ्चिदन्नम् अग्नौ नियुक्तं कृत्वा—हुत्वा। अग्रं
चतुर्ग्रासमितमन्नं ब्राह्मणाय दत्त्वा भुञ्जीत ॥ तुशब्दो विशेषार्थः। अनावश्य-
कत्वेऽपि वैश्वदेवादीनामयमस्य विशिष्यते यद्ग्नौ नियोज्यमग्रं च ब्राह्मणाय
दातव्यमिति ॥ २५ ॥

यस्योजघन्यं भुञ्जीतैवेति ॥ २६ ॥

उ इति पुनरर्थोनिपातः। अपार्थोवा। (२)यस्य पुनर्जघन्यं पश्चात् गृहपति-
पाकात् सिद्ध्येत्पाकः स भुञ्जीतैव न पुनरग्नौ नियुञ्जीत ब्राह्मणाय वा दद्या-
द्वलि वा हरेत्। अन्ये तु पठन्तियः सोजघन्यं भुञ्जीतैवे”ति। अत्र पाठे
भुञ्जीतेति पूर्वप्रकृतमनुवर्तते। यः जघन्यं पश्चाद्भुञ्जीत स उ भुञ्जीतैव ना-
न्यत्किञ्चित्कुर्यादित्यर्थः। अत्रार्थे सोर्लोपा—(पा० ६।१।१३२) भावश्छान्द-

(१) “स निहनुतमेवाग्रौ हुत्वाऽग्रमित्येवं पाठः क्वचित्पुस्तके निहनुतंतूष्णीम्।

(२) निरर्थकः। (निरु० १।६)

सः । इति नित्यबलिर्कर्मप्रकरणसमाप्तिं द्योतयति(१) ॥ २६ ॥

अथाऽप्युदाहरन्ति ॥ २७ ॥

अथ-अनन्तरं यत्कर्त्तव्यन्तदप्युदाहरन्ति “ब्राह्मणवाक्यानि” इति शेषः २७
एतस्यैव बलिहरणस्यान्ते कामं प्रब्रवीत भवति हैवास्य ॥ २६ ॥

एतस्य नित्यस्य एव बलिहरणस्यान्तेऽवसाने, न पुनः काम्यानामपि
बलीनामनन्तरमित्यर्थः । कामं काम्यत इति कामस्त(२)मभिलषितमायुरारो-
ग्यादिकं प्रब्रवीत प्रकर्षेण लामार्थङ्कथयेत् । अग्निमुद्दिश्य प्रार्थयेदित्यर्थः ।
“मनोह वै देवा मनुष्यस्य जानन्ती”ति श्रवणान्मनसैव प्रार्थना माभूदिति
व्यक्तवागर्थस्य ब्रवीतेः प्रार्थनार्थकलिङ्गन्तस्य प्रयोगः । प्रार्थनाचेयं वामदेव्य-
गानात्पुरस्तात्कर्त्तव्या तदाह नित्यान्वलीनभिधाय कात्यायनः—

“स्पृष्ट्वापो व्रीह्यमाणोऽग्निं कृताञ्जलिपुटस्ततः ।

आयुरारोग्यमैश्वर्यं प्रार्थयेद्द्रविणोदसम् ॥”

इति । द्रविणोदसमग्निम्(३) ।

तथा—

“आयुरारोग्यमैश्वर्यं धीर्धृतिः शं बलं यशः ।

ओजोवर्द्धः पशून्वीर्यं ब्रह्म ब्राह्मण्यमेव च ॥

सौभाग्यङ्कर्मसिद्धिञ्च कुलज्यैष्ठं सकर्त्तताम् ।

सर्वमेतत्कर्मसाक्षिन्द्रविणोदो रिरिहि नः ॥”

इति । रिरिहि—प्रयच्छ । आयुरारोग्यमित्यादिप्रार्थनामन्त्रः । सखलवयं प्रा-
र्थितः कामो भवति निष्पद्यत एव ह किल । अस्य प्रार्थयितुरित्यर्थः ॥ २८ ॥

स्वयन्त्वेवासस्यं बलिं हरेद्यवेभ्योऽध्याब्रीहिभ्यो ब्रीहिभ्योऽध्या-

यवेभ्यः । सत्वासम्यो नाम बलिर्भवति ॥ २८ ॥

तुशब्दः सुभूमिकरणादिकं विशेषं स्मारयति । नित्यबलिवत्सुभूमिकरणम्

(१) अत्र चन्द्रकान्तभाष्यम् “सेयम्पञ्चसूत्री द्रव्यस्य कर्मार्थतामाह । कर्मणश्च
पुरुषार्थताम् । कर्मणां द्रव्यार्थत्वे खलवावर्त्तत प्रति द्रव्यङ्कर्म, तदननुजानान आचार्यः
पुरुषार्थत्वममीषान्दर्शयति । द्रव्यार्थत्वे खलवमीषां वचनानामदृष्टार्थत्वङ्कल्पनीयं स्यान्न
चेत्तदुचितं सम्भवन्त्यां गतौ । तस्माद्यथोक्त एवार्थः । इति ॥

(२) काममित्येकवचनेनायुरादीनामन्यतमं यं यमिच्छेत्तन्तमेव प्रार्थयेत् नैकस्मि-
न्काले बहुनिवति । “दीर्घायुष्यं मेऽस्तु” “ऐश्वर्यममेऽस्तु” “पशवो मे सन्तु” इत्येवमादी-
नामेकामिति महभाष्यम् ।

(३) तथाच निरुक्तम् “अथमेवाग्निर्द्रविणोदा इति शाकपूणिः (८।२।६) द्रविणसु
शब्दोऽर्थलोकेऽदन्तः प्रयुज्यते । तथाच हैमः “द्रविणं काञ्चने धने । पराक्रमे बले
च स्यादि” ति ॥

उभयतः परिषेक इत्येवमादिक्रिया रीत्या आसस्यं तन्नामकं बलिं स्वयमेव हरेत् न पुनःप्रवासादावप्यन्येन तं कारयेत् । उक्तश्रायमर्थः “स्वयमेव हरेत्कामान्” इत्यादिगृह्यान्तरेण । कोऽयमासस्योनाम बलिः कस्मै च हर्त्तव्यः ? इत्यत्राह— यवेभ्य इति । अत्र चतुर्थ्या त्यागोद्देश्यत्वलक्षणं देवतात्वं यवानामभिधीयते । यथाचोक्तम्—

“तद्धितेन चतुर्थ्या वा मन्त्रलिङ्गेन चेष्यते ।

देवतासङ्गतिस्सत्र दुर्बलन्तु परं परम् ॥”

इति । तस्माद्यवदैवतोऽयं बलिः “यवेभ्योनमः” इति प्रयोक्तव्यः । बलि-कालमाह—अधि उपरि । अर्थाद्यवोत्पत्तरेव । अवधिकालमाह आत्रीद्विभ्य इति । त्रीद्व्युत्पत्तरे—अर्वाक् । इत्यर्थः । एतेन त्रीद्विभ्योऽध्यायवेभ्य इति व्याख्यातम् ॥ स त्वासस्य इति । स इति प्रकृतपरामर्शिनो सर्वनाम्ना निरपेक्षं बलिद्वयं परामृश्यते । तुशब्दोऽन्येभ्योवलिभ्योऽस्य वैशेष्यमवगमयति(१) । स खल्वयं बलिरेकस्मात् सस्यादारभ्यापरसस्यपर्यन्तं कर्त्तव्यत्वादासस्योनाम(२) भवति ॥ २९ ॥

दीर्घायुर्हैव भवति ॥ ३० ॥

दीर्घमायुर्यस्य सोऽयं दीर्घायुर्ह—किल(नूनं) भवत्येव । नाऽल्पायुर्यं यजमानोभवतीत्यर्थः ॥ ३० ॥

विश्राणिते फलीकरणानामाचामस्यापामिति बलिं हरेत्

स रौद्रो भवति स रौद्रो भवति ॥ ३१ ॥

इति गोभिलीयगृह्यसूत्रे चतुर्थी कण्डिका ॥ १ ॥ ४ ॥ ❀ ॥

विशेषेण श्राणिते “श्रणुदाते” (चु०प०) इति स्मरणाद्दत्तेऽन्ने क्षीण-प्राये इत्यर्थः । एवञ्च रात्रा(३)वयं बलिर्भवति । तत्र हि सर्वमन्नं श्राणितन्दत्तं क्षीणप्रायं भवतीति भट्टभाष्यम् ॥ शिष्टान्नानां फलीकरणानां तुषाणामाचाम-स्य भक्तमण्डस्य “मासराचामनि (वि)स्त्रावा मण्डे भक्तसमुद्भवे” इत्यमरः । स्मर्यते च “ओदनाप्रद्वं प्राहुराचामं हि मनीषिणः” इति । अपाम् उदकस्य च । अवयवार्थेऽत्र षष्ठ्यः । इतिना मिलितमुच्यते । त्रीण्येतान्येकीकृत्येत्यर्थः ।

(१) स्वयमेव खल्वयं बलिर्हर्त्तव्योलोप एवास्य प्रवासादावित्युक्तप्राथम्यम् ।

(२) अन्नार्थां हीर्यं संज्ञा आशङ्कत्सस्यादावसन्तसस्येन यस्य हरणम् । एवमावस-न्तसस्यादाशरत्सस्येनेति । सोऽयमासस्योनामेति ॥

(३) तथाच गृह्यान्तरम्—

“यक्ष्मणे चोदकन्दद्याद्यस्मैतत्त इति श्रुवन् । आरोग्यमस्य तेन स्यात्सायं रौद्राद्यथेप्सित-म् ॥” इति । अन्नयथेप्सितमिति वचनाद्यतिकञ्चित्कामयते तद्रौद्रबलेः फलमवगच्छामः ॥

९ गो० गृ० सू०

बलिं हरेत् । स खल्वयं बलिः रौद्रो रुद्रदेवताको भवति ॥ अन्तेऽभ्यासः क-
ण्डिकापवर्गघोतनार्थः ॥ ३१ ॥

इति श्रीमद्रौमिलीयगृह्यसूत्रव्याख्याया-“मृदुला” ख्यायां मुकुन्दशर्मसङ्कलितायां
प्रथमप्रपाठकस्य चतुर्थी ऋण्डिका ॥ १ ॥ ४ ॥ * ॥

अथ पञ्चमी काण्डिका—

(अथ दर्शपौर्णमासप्रकरणम्)

पञ्चमहायज्ञानभिधायेदानोन्तद्वन्नित्यौ दर्शपौर्णमासौ विवक्षुराह—

अथ दर्शपौर्णमासयोः ॥ १ ॥

अथे-स्यग्रमधिकारार्थः । दर्शश्च पौर्णमासश्च(१) तयोरधिकार “इदानीं
वर्तिष्यत” इति वाक्यशेषः ॥ १ ॥

तत्र तावदुपवासपूर्वकत्वाददर्शपौर्णमासयोरुपवासव्यवस्थैव प्रथममभिधा-
तव्या । तत्रापि-“दर्शान्तं पौर्णमासाद्यमेकमेव प्रचक्षते” इति कर्मप्रदीपवच-
नात्पौर्णमासादित्वावगमात् पौर्णमास्यास्तावद्वचवस्थोच्यते—

सन्ध्यां पौर्णमासीमुपवसेत् ॥ २ ॥

राज्यहोः सन्धिः सन्ध्या-(स्वार्थे(२)यत्प्रत्ययः)

“अहोरात्रस्थ यः सन्धिः सूर्यनक्षत्रवर्जिततः ।

सा च सन्ध्या समाख्याता मुनिभिस्तत्त्वदर्शिभिः ॥”

इत्युक्तलक्षणा । सा खल्वियं परैव सन्ध्या गृह्यते इति वक्ष्यामः । यद्वा(३)
सन्धिकालावच्छिन्नां, यस्यां किल वौर्णमास्यां सन्ध्यायामेव-(सवितुरस्तमय-
समकालमेव) पूर्णश्चन्द्रमाः समुदेति सा पौर्णमासी सन्ध्येत्युच्यते । तामिमा-
म्प्राप्य-तस्यामुपवासङ्कुर्यादित्यर्थः । उपवासः खल्वयमुपावृत्तस्य पापेभ्यो गुणैः
सह वासोवक्ष्यमाणोपवसथानुष्ठानं यथोक्तकारालञ्चाभोजनमुच्यते । न पुनर-
होरात्रमभोजनम् । “अपवथिकं दम्पती भुञ्जीयाताम्” इति तदहर्भोज-
नोपदेशात् ।

(१) ततश्च यथा पूर्वत्र विकल्पो जुहुयाद्वा हावयेद्वेति एवमिहापीति बोध्यम् ।

(२) “तद्धिता.” (पा० ४।१।७६) इत्यधिकारसूत्रे बहुवचनमनुक्तानामिन्द्रिक-
न्यदादीनामपि, विधानायेति व्यक्तं मनोरमादौ ।

(३) पूर्वव्याख्यायां लक्षणामपेक्ष्यावच्छेदकत्वलक्षणविषयसप्तम्यन्ताद्भवार्थं (पा०
४।३।११०) यद्वन्नकल्पे साचीयान्प्रति भाति । दृष्टश्यामवच्छेदकत्वलक्षणसप्तम्यर्थः ।
“गृहीत्वा चास्य केशेष्विव-”त्यादिषु ॥ (मा० पु० दे० मा०)

“उपावृत्तस्य पापेभ्यो यस्तु वासोगुणैः सह ।

उपवासः स विज्ञेयो न श रीरविशोषणम्” इति च स्मरणम् ।

एके पुनः “उपास्मिन् श्वोयक्ष्यमाणा देवा वसन्ति एवं विद्वानग्निमुपस्त्वृणाति” इति तैत्तिरीयब्राह्मणं पश्यन्तः “उपवासोऽन्याधानम्” इति वर्णयन्ति । तदप्यादरणीयम् “पूर्वेद्युरग्निं गृह्णाति उत्तरमहर्देवतां यजते” इत्येवमादिशास्त्रादप्येतदवगमात् ॥ २ ॥

उत्तरामित्येके ॥ ३ ॥

सन्ध्याम्पौर्णमासीमनुष्य पौर्णमासीमुपवसेत्सखण्डामपीत्येक आचार्या मन्यन्ते । अपरे पुनरुत्तराम्पौर्णमासीतः, प्रतिपदमुपवसेत् । इति मन्यन्ते । न वयमेवं ब्रूम इत्यर्थः । तथाच रौरकीये ब्राह्मणम् । “द्वे ह वै पौर्णमास्यौ द्वे अमावास्ये, तस्मात् प्रतिपद्युपवसन् यजेतापरेद्युः” इति । तस्मात्परशाखिकोऽयं पक्षः कौथुमीयो न भवति ॥ ३ ॥

अत्र “त्रयः पौर्णमासीकाला भवन्ती” त्यत्र पौर्णमासीकथायाः सम्भाविनं प्रसङ्गमपर्यवस्यन्नेवामावास्यायाः खल्विदानीं व्यवस्थोच्यते—

अथ—यदहश्चन्द्रमा न दृश्येत ताममावास्याम् ॥ ४ ॥

अथ—उभयत्रामावास्यालाभे यदहर् यस्मिन्नहनि चन्द्रमा न दृश्येत नावलोक्येत । ताममावास्यामुपवसेदित्यनुवर्त्तते । सा खल्विवयं कुहूः कथ्यते इति सैवोपवस्तव्या न सिनीवाली । तस्यां खल्ववलोक्यते प्रातश्चन्द्रमाः । तस्मान्नात्र क्षयलक्षणा । तदिदं सूत्रं वर्द्धमानाभिप्रायम् । कात्यायनोऽप्याह—

“वर्द्धमानाममावास्यां लक्षयेदपरेऽहनि ।

यामांस्त्रीनधिकान्वापि पितृयज्ञस्ततोभवेत् ॥” इति ॥ ४ ॥

कस्याश्चिदमावास्यायाः कस्याश्चिच्च पौर्णमास्या उपवासव्यवस्थामभिधाय अथेदानीन्दर्शपौर्णमासयोः कश्चिन्नियमः पौर्णमास्यमावास्यायोश्च स्वरूपं वक्तव्यमित्युत्तरोग्रन्थ आरभ्यते—अथ तत्र—

कस्मात्पुनः कारणात्पौर्णमास्याममावास्यायाञ्चोपवासो व्यवस्थाप्यते ? न पुनश्चतुर्दश्यामुष्य तयोरेवेज्यते(?) इत्यस्यां जिज्ञासायामिदं सूत्रमारभ्यते ।

पक्षान्ता उपवस्तव्याः पक्षादयोऽभियष्टव्याः ॥ ५ ॥

पक्षोऽर्द्धमासः । स च शुक्लकृष्णभेदाद्द्विविधः । तदन्तातिथिश्च द्वयी पौर्णमासी अमावास्या च । बहुवचनं व्यक्तिभेदाभिप्रायम् । तदयमर्थः । पक्षाणा-

(१) तथा चामरः “सा दृष्टेन्दुः सिनीवाली सानष्टेन्दुकला कुहूः” इति । सा अमावस्या । अमा—सह—वसतश्चन्द्राको यस्यां सा । अमोपपदाद्वसेरधिकरणे ण्यत् । वृद्धोसत्थां पाक्षिकोद्भवश्चनिपात्यते इति “अमावस्यदन्यतरस्याम्” (पा० ३।१।१२) इति सूत्रेवृत्तिकृतः प्राहुः ॥

मन्ता अवसानतिथय उपवस्तव्यः । पक्षाणामादयः प्रतिपदश्च अभियष्टव्याः
आभिमुख्येन यष्टव्या इति । अस्मादपि कारणात् पौर्णमासीमुपवसेन्नोत्तरा-
मित्यवधार्यते ॥ ५ ॥

अमावास्येन हविषा पूर्वपक्षमभियजते पौर्णमासेनापरपक्षम् ॥६॥

अमावास्यायार्य्यदुपक्लृप्तं हविस्तदामावास्यम् इत्युच्यते । तेनामावास्येन
हविषा पूर्वपक्षं शुक्लपक्षमभियजते । पौर्णमासेन पौर्णमास्यामुपक्लृप्तेन हविषा
अपरपक्षं कृष्णपक्षम् अभियजत इत्यनुषङ्ग्यते । पूर्वपक्षप्रतिपदिष्ट्या कृत्स्न एव
पूर्वः पक्ष इष्टोभवति । अपरपक्षप्रतिपदिष्ट्या च कृत्स्नोऽपरपक्ष इत्यभिप्रायः ।
न खलु पक्षमभिव्याप्येष्टिराम्नायते तस्माद्यथोक्त एवार्थः ॥ ६ ॥

अथ केयं पौर्णमासी का वाऽमावास्या ? तदुच्यते—

यः परमोविप्रकर्षः सूर्याचन्द्रमसोः सा पौर्णमासी

यः परमः सङ्कर्षः साऽमावास्या ॥ ७ ॥

यः परमो महान् विप्रकर्षो व्यवधानं सप्तमराश्ववस्थानं सूर्याचन्द्रमसोः सा
पौर्णमासी पूर्णिमा । इत्येकोऽर्थः । सा इति विधेयपौर्णमास्यपेक्षया स्त्रीत्वम् ।
यः खलु परमः सङ्कर्षः सन्निकर्षः । एकराश्ववच्छेद्देनैकांशावस्थानं सूर्याचन्द्रम-
सोः सा अमावास्या दर्शः सूर्येन्दुसङ्गम इत्यनर्थान्तरम् ॥ ७ ॥

एवं प्रासङ्गिकाङ्कथामवसाय प्रकृतामेवामावास्याव्यवस्थामाह—

यदहस्त्वेव चन्द्रमा न दृश्येत, ताममावास्यां कुर्वीत ॥ ८ ॥

न दृश्येत न दर्शनं सम्भाव्येत आगमवलात् क्षीण इत्यवगम्येत ताममावा-
स्यां कुर्वीत । तुशब्दश्चशब्दार्थः समुच्चये । एवशब्दोऽवधारणार्थः । उपवास-
मन्यश्च यद्विहितम् “अमावास्यायां तच्छ्राद्धमितरदन्वाहार्य्यम्” इति । तदपि
तस्यामेव कुर्वीतित्येवमवधियते । तदनेन उपवासपिण्डपितृयज्ञान्वाहार्य्यश्राद्धा-
नामेकस्मिन्काले कर्तव्यत्वमवगम्यते । अत एव कात्यायनोऽमीभिरेव वचनैः
श्राद्धमपि व्यवस्थापयाञ्चकार ॥ तदिदं क्षीणामावास्याऽभिप्रायं सूत्रम् । क्षय-
श्चात्र लक्ष्यते अतो “यदहश्चन्द्रमा न दृश्येत ताममावावस्याम्” इत्य-
नेन सूत्रेण न पौनरुक्त्यम् । तत्र खल्ववलोकनाभावोऽर्थः, वर्द्धमानाभिप्रायञ्च
वचनम् । इत्यवोचाम । तदाह कात्यायनः—

“पिण्डान्वाहार्य्यकं श्राद्धं क्षीणे राजनि शस्यते ।

वासरस्य तृतीयांशे नातिसन्ध्यासमीपतः ॥

यद्वा चतुर्दशी यामं तुरीयमनुपूरयेत् ।

अमावास्या क्षीयमाणा तदैव श्राद्धमिष्यते ॥

यदुक्तं यदहस्त्वेवं दर्शनं नैति चन्द्रमाः ।

तत्क्षयापेक्षया ज्ञेयं क्षीणे राजनि चेत्यपि ॥

इति । तथाच श्रूयते “अपराह्णे ददाति तस्मिन् क्षीणे ददाति” इति । “एष वै सोमो राजा देवानामग्रं यच्छन्द्रमाः । स एतां रात्रिं क्षीयते तस्मिन्क्षीणे ददाति” इति च शतपथीये ॥ ८ ॥

यस्माच्चतुर्दश्यामपि चन्द्रमाः क्षीयते—तस्मान्—

दृश्यमानेऽप्येकदा गताध्वा भवतीति ॥ ६ ॥

दृश्यमानेऽपि चन्द्रे । तदिदं चतुर्दशीमभिप्रेत्य वचनम् । अस्यापि ख-
ल्वमावास्याविषयत्वे पूर्वणैव सूत्रेण सिनीवास्या विधानादर्हत एव तत्र प्रात-
श्चन्द्रमसोदर्शनस्य प्राप्तत्वाद्नुवादापत्तेः । एकदा—एकस्मिन्काले । यदा खलु
विप्रकृष्टायाममावास्यायामपेक्ष्यमाणायां सन्ध्यासमीपमुहूर्त्तं स्यात्तदैव न स-
र्वदा इत्यर्थः । गताध्वा—गतः प्राप्तो देवपितृलोकप्रापणाय अध्वा मार्गः अनया
सेयं गताध्वा प्रशस्ता भवति चतुर्दश्यपि । तदाह कात्यायनः—

“यच्छोक्तं दृश्यमानेऽपि तच्छतुर्दश्यपेक्षया ।

अमावास्यां प्रतीक्षेत तदन्ते वापि निर्वपेत् ॥” इति ।

अतएव—

“दर्शस्तत्र निमित्तं वै कालश्चन्द्रक्षयात्मकः ।”

इति क्षीणामावास्याविषयं स्मरणम् । इतिरमावास्याव्यवस्थोपसंहारार्थः ॥९॥

एवममावास्याकथामवसाय पर्यवसिताम्पौर्णमासीकथामनुवर्त्तयति—

त्रयः पौर्णमासीकाला भवन्ति, सन्ध्यावाऽस्तमितोदया वोच्चैर्वा ॥१०॥

त्रय—स्त्रिसंख्याका एव । ते खल्विमे विभज्य प्रदर्श्यन्ते—सन्ध्या वेति । सन्ध्या
तावदुक्तलक्षणा सा वा । अस्तमितोदिता वा । अस्तमिते सवितरि चन्द्रमा उदितो
यस्यां सेयमस्तमितोदिता सा वा । उच्चैर्वा । यस्यामुच्चैः स्थिते कलाहीने समुदिते
चन्द्रमसि पश्चात्सवितुरस्तमयः स्यात्सेयमुच्चैः पूर्णमास्युच्यते । सा वा । इयं
किल चतुर्दशीमिश्रा भवति । पुराणेऽपीत्यमेव पौर्णमासीप्रकारा वर्णिताः—

“राका चानुमती चैव द्विविधा पूर्णिमा मता ।

पूर्वोदितकलाहीने पौर्णमास्या निशाकरे ॥

पूर्णिमाऽनुमती ज्ञेया पश्चास्तमितभास्करे ।

यस्मात्तामनुमन्यन्ते देवताः पितृभिः सह ॥

तस्माद्नुमती नाम पूर्णिमा प्रथमा स्मृता ।

यदाचास्तमिते सूर्ये पूर्णचन्द्रस्य चोद्गमः ॥

युगपत्, सोत्तरा रागात्तदानुमतिपूर्णिमा ।

राकान्तामनुमन्यन्ते देवताः पितृभिः सह ॥

रश्नाच्चैव चन्द्रस्य राकेतिकवयोऽब्रुवन् ॥ इति ।

पश्चास्तमितेति पृषोदरादित्वान् (पा० ६।३।१०९) साधुः । यद्वा “पञ्चपश्चा च छन्दसि” (पा० ५।३।३३) इति निपातितस्यात्रापि बच्चसि प्रयोगः । कलाहीने निशाकरे पूर्वमुदिते सति यत्रभास्करोऽस्तमेति सेयमनुमती नाम पूर्णिभो-
च्यते । इयमेव “उच्चै”रिति सूत्रिता । अस्तमिते सूर्ये चन्द्रस्योद्गमः, युगपच्च सूर्यस्यास्तमयः पूर्णचन्द्रस्याद्गमश्च, इति द्वयो राका भवति । अत्राद्या अस्तमितोदिता । द्वितीया सन्ध्येत्यस्मदीयन्दर्शनम् । एतस्मा-
ल्लिङ्गान् । सन्ध्या पौर्णमासी अपि अस्तमयसन्ध्यासम्बन्धिनी गृह्यते न पुनरुदयसन्ध्यासम्बन्धिन्यपि इति युक्तम् । सेयमभिद्यमानेऽप्यर्थे भिन्नयोराचार्ययोर्भिन्नरीतिरित्यनवद्यम् ॥ (इति चन्द्रक्रान्तभाष्यम्) ॥१०॥

उच्चैः पौर्णमासी तावच्चतुर्दशीमिश्रा भवति, सेयमुदयदिनगामिनी । क-
तरा पुनरत्रोपोष्या ? तत्राह—

अथ यदहः पूर्णो भवति ॥ ११ ॥

अथेत्येनन्तरायामुच्चैः पौर्णमास्याम् एष एव विधिरिति दर्शयति । अथ शब्दः
सूत्रभेदप्रज्ञापनार्थः । अन्यथा पूर्वेण सूत्रेणास्यैकसूत्रता स्यात् । उच्चैर्वा यदहः
पूर्णो भवति” इत्येके वर्णयन्ति । यदह्यस्मिन्नहनि पूर्णः—सकलकलोपचया-
दखण्डमण्डलश्चन्द्रमा भवति । तामुपवसेदित्यर्थः ॥ ११ ॥

कदा पुनरेवं भूतश्चन्द्रमा भवति ? कः खलु ज्ञानोपायोऽस्यार्थस्येत्याका-
ङ्क्षायामाह—

पृथगेवैतस्य ज्ञानस्याध्यायो भवति, अधीयीत वा तद्विद्भ्यो वा
पर्वागमयेत् ॥ १२ ॥

पृथक् अन्य एव एतस्य पूर्वविवक्षितस्य उपायभूतो ज्ञानस्य अध्यायः
अधीयत इत्यध्यायो ग्रन्थः । नित्यमधिपूर्वका “दिङ्मध्यन” (अ० आ०)
इत्यस्मात्कर्मणि घञ् (पा० ३।३।१२२) वृद्धिः । भवति । तमधीयीत ।
स्वयं पठेत् । वा अथवा तज्ज्ञानं ये विदन्ति त इमे तद्विदो—ज्योतिश्शास्त्रविदः ।
तेभ्यः सकाशादेव(१) । पर्व-दर्शपूर्णमासाख्यमागमयेत् । सम्यग् मर्यादया
जानीयात् । कस्मिन्काले चन्द्रमाः क्षीयते ? इति । तत्र त्रयकालः कात्यायनेनैव
तत आकृत्य दर्शितः—

“अष्टमांसे चतुर्दश्याः क्षीणो भवति चन्द्रमाः ।

अमावास्याऽष्टमांसे च ततः क्लिप्त भवेदणुः ॥”

इति । पूर्णताकालः परमस्ममाभिर्वक्तुमवशिष्यते । पञ्चदश्यां सुहूर्ते चन्द्रमाः
सकलकलोपचयादखण्डमण्डलो भवति । इति ज्योतिर्विदः कथयन्ति ।

श्लोकमभ्युदाहरन्ति—

“पञ्चदश्याम्पञ्चदशो मुहूर्त्तं चन्द्रमण्डलम् ।

तथा भवति, तद्वक्त्रं सदा तव नृपोत्तम !” (१) इति ॥

स्मरन्ति च—

“राकामभ्यगतश्चन्द्रः पूर्ण इत्यभिधीयते” इति ।

कालवशात्पुनरेतस्याध्यन्यथात्वं जातं, युगपरिवृत्त्या किल कारणभेदो-
ज्जणितगतवस्तुषु भवति । इति सौरागमादिषु व्युत्पादितम् । अत एव ततः
पराचीनेन ज्योतिश्शास्त्रविदा भास्कराचार्येण सिद्धान्तशिरोमणानुक्तम्—

“कक्षाचतुर्थस्तरयोर्हि चन्द्रः कर्णान्तरे तिर्यगिनोयतोऽञ्जात् ।

पादोनषट्काष्ट्रवान्तरेऽतोदलं नृदृश्यस्य दलस्य शुक्लम्” इति ॥१२॥

अथ यदह रूपवसथां भवति तदहः पूर्वाह्ण एव प्रातराहुतिं हुस्वै-

तदग्नेः स्थण्डिलं गोमयेन समन्तं पर्युपलिम्पति ॥ १३ ॥

अथेति पूर्वप्रकृतार्थम् । पूर्वप्रकृते यदहः यस्मिन्नहनि उपवसथो भवति ।
तदहस्तस्मिन्नहनि प्रातराहुतिं पूर्वाह्ण एव अग्नेः । एतद्-अधिकृतं (२) स्थण्डि-
लम्—अग्न्यगारं गोमयेन (सोदकेन) समन्तं चतुरस्रं परि-सर्वतोभावेन ।
उपलिम्पति । उपलिम्पेत् । पूर्वाह्ण एव ! उपलिम्पतीति सम्बन्धादेवकाराच्च
पूर्वाह्ण एव उपवसथन्दर्शयन्ति चतुर्दृश्यामपि । अन्यथा “प्रागावर्त्तनाद-
ह्ण” (१।१।३) इति सिद्धत्वादनुवादापत्तेः । अतएव पूर्वाह्ण एव प्रातराहुतिं
हुत्वा इत्यपि न वर्ण्यते । सिद्धायामपि प्रातराहुतौ प्रातराहुतिं हुत्वेति वचनमौ-
पवसथिकेऽहनि स्वयं होमकरणसूचनार्थम् । हुत्वा पर्युपलिम्पतीति होमपर्यु-
पलेपनयोरेककर्तृत्वाऽवगमात् । स्वयङ्करणोपदेशोहि फलविशेषार्थः । अत्र
स्वयं होमे कृते सर्वदैव स्वयं कृतं भवति । तथा च ब्राह्मणम्—

“एते वै रात्री सर्वा रात्रयः समवयन्ति । या आपूर्यमाणपक्षास्य रात्र-
यस्ताः सर्वाः पौर्णमासीं समवयन्ति । या अपक्षीयमाणपक्षास्य रात्रयस्ताः
सर्वाः अमावस्यां समवयन्ति । स योह वै विद्वान्स्वयमुपवसथञ्जुहोति सर्वादा
हैवास्य स्वयं कृतं भवति” इति ॥ १३ ॥

(१) के नचिज्ज्योतिः शास्त्रकुशलेन कश्चिद्वाजैवमुपबलोकितः ।

(२) एतस्य अधिकृतस्य (प्रातराहुत्यादिसाधनस्य) वाअग्नेः स्थण्डिलम् ॥ एत-
दिति रसवतीनिरासार्थम् । तत्त्वत्वस्य द्वितीयमग्न्यगारम् । स्थण्डिलग्रहणं लौहादिभा-
ण्डस्येअग्नौ होमनिषेधार्थम् । अत्रैतदादि (पर्युपलेपनादि) । दर्शकत्वेन्यतयोपन्यस्ता-
नि कर्माणि तत्रैतदाद्यम् । अथेऽमानिति द्वितीयम् । कुशासादनन्तुतोयम् तत्र पित्रर्थे-
विशेषितञ्चतुर्थम् । आज्यासादनं पञ्चमम् । हविः सम्पादनं षष्ठम् । चरुस्थालीसम्पा-
दनं सप्तमम् । मेक्षणासादनमष्टमम् । सुवसम्पादनं नवमम् । अबाहरणन्दशमम् । इति ।

अथेध्मानुपकल्पयते, खादिरान्यान्यालाशान्वा ॥१४॥

अथानन्तरं श्रोयागार्थम् । इध्मान-समिधः—

“प्रादेशद्वयमिध्मस्य प्रमाणं परिकीर्तितम् ।

एवं विधाः स्युरेवेह समिधः सर्वकर्मभु ॥

समिधोऽष्टादशेध्मस्य प्रवदन्ति मनीषिणः ।

दर्शं च पौर्णमासे च क्रियास्वन्यासु विंशतिम् ॥”

इति कर्मप्रदीपोक्तलक्षणसंख्याकाः । उपकल्पयते—उपसमीपेऽर्थाद्गन्तेः । कल्पयते—आसादयेदित्यर्थः । इध्मान विशिनष्टि—खदिरान्—खादिरमयान्(१) । पालाशान् । खदिरपलाशौ प्रसिद्धौ । वाशब्दद्वयंतुल्यवद्विकल्पार्थम् ॥ १४ ॥

खादिर-पालाशा(लाभे-विभोतक-निवृक्क-वा-वृक्क-नोप-निम्ब-राजवृक्ष-शाल्मल्य-ऽरलु-(रलु)-दधित्थ-कोविदार-श्लेषमातक-वर्जं^१सर्ववन-

स्पतीनामिध्मोयथार्थं^१स्यात् ॥ १५ ॥

खादिर-पालाशयोरलाभेऽसम्भवे विभोतकादिवर्जम् अन्येषां--वनस्पती-नामश्वत्थप्रभृतीनामिध्मोयथार्थं यथा प्रयोजनं प्रहणीयः स्यात् । आसादनीयो-भवति । तदलाभे--इत्यनभिधाय खादिरपालाशालाभे इति जात्या द्रव्यमुपलक्ष-यन्नाचार्यस्तयोरलाभ एव सर्ववनस्पतीनामुपादानन्न तु तत्प्रतिनिधेरप्यलाभ इति दर्शयति । विभोतकादयोवृक्षजातिविशेषाः(२) ॥ १५ ॥

विशाखानि प्रति लूनाः कुशा वर्हिः ॥ १६ ॥

विशाखानि--विकृष्टाः पृथग्भूताः शाखाः पत्राणि येभ्यःस्थानेभ्यस्तानि वि-शाखानि । कुशास्कन्धप्रदेशाः । तानि प्रति-लक्ष्यकृत्य लूनाश्चिह्नानाः समूलाः(३) कुशा वर्हिः । वर्हिस्तरणार्थमासादयितव्या इत्यर्थः । वर्हिः संज्ञका इति वा व्याख्येयम् । तदत्र विधेयप्राधान्यविवक्षया एकवचनं द्रष्टव्यम् । वर्हिष इति बहु-वचनमेव शूलपाण्युपाध्यायाः पठन्ति तदा व्यक्त एवार्थः(४) ॥ १६ ॥

(१) अवयवार्थेऽत्र मययद् । (पा० ४।३।१२५) ।

(२) तत्र विभोतको-बहेडा-इति प्रसिद्धः । तिल्वकोलोमः । बाधकस्तन्नाम्नैवो-दीच्ये प्रसिद्धः । नोपः कदम्बः । निम्बः प्रसिद्धः । राजवृक्षो-“ऽम्लतास” इति नाम्ना प्रसिद्धः । शाल्मली “सोमर” नाम्ना प्रसिद्धः । अरलुः—“सोनपत”-“सोनपाठा” एवं नामा । दधित्थः कपित्थः (कैथ) कोविदारः “कचनार” नाम्ना प्रसिद्धः । श्लेषमातको बहुवारकः “बहुवार” शब्देन प्रसिद्धः ।

(३) अनन्तरसूत्रे उपमूललूनानां पित्रर्थत्वाभिधानात् ॥

(४) एतद्व्याख्याने पत्रत्रयात्मके एकस्मिन् कुशा एव वर्हिःपदप्रयोगः । “वर्हिः कुशाग्नोर्भदितः” इति कोशोऽपीममर्थं पुष्पाति ॥

उपमूलतूनाः पितृभ्यः ॥ १७ ॥

उपमूले—मूलसमीपदेशे तूना-श्लिघ्नाः कुशाः पितृभ्यः पितृकर्मार्थमासाद-
यितव्या इति प्रसङ्गादिहोच्यते । ते खल्विमे मूलसमीपेऽप्यधोभाग एव लवित-
व्या नोर्ध्वभागे ।

“हरिता यज्ञिया दर्भाः पीतकाः पाकयज्ञियाः ।

समूलाः पितृदेवत्याः कल्माषा वैश्वदेविकाः ॥”

इति कर्मप्रदीपे समूलत्वोपदेशान् । कल्माषाश्चित्राः । “चित्रं किर्म्मिरक-
ल्माषशवलैताश्च कर्बुरे” इत्यमरः ॥ १७ ॥

तेषामलाभे शूकतृण-शर-शीर्ष्य-बल्वज-मुतव, नल-लुण्ट

(शुण्ट) वर्ज १० सर्वतृणानि ॥ १८ ॥

तेषां यथादिष्टानां कुशानामलाभे शूकतृणादिवर्जं सर्वतृणानि वर्हिषस्तरणा-
र्थमासादयितव्यानि । वर्हिः संज्ञकानि वा भवन्ति । तैः कुशार्थः कर्षव्य इ-
त्यर्थः । शूकतृणं-शूकमुक्तं तृणं, शूकानि फलपुष्पमञ्जर्यः । यद्वा-शूकतृणं-यव-
गोधूमादिः । शरादयस्त्वरा(१)जातिविशेषाः ॥ १८ ॥

आद्यं स्थालीपाकीयान्त्रीहीन् वा यवान्वा चरुस्थालीं—

मेक्षणम् अनुगुप्ताअप इति ॥ १९ ॥

अत्र प्रतिपदं कल्पयते । इति सम्बध्यते । स्थालीपाकीयान्-स्थालीपाक-
समर्थान् । यावद्भिः स्थालीपाकोनिर्वहति तावतोत्रीहीन्वा यवान्वोपकल्पयते ।
चरुस्थालीम् उक्तलक्षणाम् । मेक्षणम्—

“इध्मजातीयमिध्मार्द्धप्रमाणां(२) मेक्षणं भवेत् ।

वृत्तश्चाङ्गुष्ठपृथ्वग्रमवदानक्रियाक्षमम् ॥

एषैव दर्वी यस्तत्र विशेषस्तमहम्भ्रवे ।

दर्वीद्व्यङ्गुलपृथ्वग्रा तुरीयोनन्तु मेक्षणम् ॥”

इति कर्मप्रदीपोक्तलक्षणम् । अनुगुप्ताः सुरक्षिताः । अपोजलानि । इति
शब्द आद्यर्थः । अन्यदप्येवं भूतं दर्वीप्रभृतिकं सूचयति ॥ १९ ॥

(१) तत्र “शरस्तु-मुञ्जोवाणाख्योगुन्द्रस्तेजनकः सरः” इति वाचस्पत्याभिधाना-
द् दन्त्यादिरपि सरः । मुञ्जमध्यवर्ती “शरकण्डा” इति प्रसिद्धः । शीर्ष्य “ओदाड” इति
मिथिलाभाषायां प्रसिद्धः । बल्वजः “सावय” इति प्रसिद्धः । अयं बहुवचनान्ततयाऽमरे
पठितः । “एको बल्वज” इति महाभाष्यकारवचनादेकवचनान्तोऽपि ।

(२) प्रादेशप्रमाणान् । स्पष्टमभिहितोऽयमर्थोगृह्यासङ्ग्रहे—

“प्रादेशमात्रं कुर्वीत मेक्षणं समिधस्तथा । इध्मः समानवृक्षाणां द्विप्रादेश-
प्रमाणतः ॥” इति ॥

१० गो० गृ० सू०

(अथ तद्दिनप्रतिपाद्यनियमानाह)

यानि चानुकल्पमुदाहरिष्यामः ॥ २० ॥

यानि-तैलादीनि । अनुकल्पं स्वकल्पवस्त्वनुरूपम्(१) । घृतादि प्रतिनिधिभूतानीतियावत् । चशब्दात् यान्युल्ल (दू) खलादीन्युदाहरिष्यामः । तान्यप्युपकल्पयते ॥ २० ॥

न तदहः प्रसृज्येत ॥ २१ ॥

तदह-स्तस्मिन्नहनि न प्रसृज्येत । प्रकर्षेण (अत्यन्तं) सृज्येत(२) त्यजेत् “गृहम्” इति शेषः । सृजतिरिह त्यजतिकर्मा । तदनेनास्याधातुः प्रवासोऽत्र दिने निषिद्ध्यते । एषप्रथमोनियमः ॥ २१ ॥

दूरादपि गृहानभ्येयात् ॥ २२ ॥

तदहरिति वृत्ते । अभ्येयात्-आगच्छेत् । स्वयं होतुं दूराद्दूरं गतोऽपि । एष द्वितीयः । एवमग्रेऽपि बोध्यम् । गृहानिति बहुवचनं पुंस्येव(३) नियतं “गृहाः पुंसि च भूम्येवे-”त्यमरात् ॥ २२ ॥

अबहुवादी स्यात्(४) ॥ २३ ॥

बहुवदितुं शीलमस्येति बहुवादी तद्भिन्नोऽबहुवादी स्याद्भवेत्तदहरित्यनुवर्त्तते । ताच्छील्येऽत्र णिनिः । (पा० ३।२।७८) तेन तत्स्व(५)भावोवाचालोन स्यात् ॥ २३ ॥

अन्यतस्तु धनं क्रीणीयात् ॥ २४ ॥

तदहरित्यनुवर्त्तते । अन्यतः सकाशाद्धनं द्रव्यं क्रीणीयात् तु स्वयं विक्रीणीतान्यस्मै । तदत्र तुशब्दोभिन्नक्रमोद्भूतः ॥ २४ ॥

सत्यं विवदिषेत् ॥ २५ ॥

ऋजुरक्षार्थः । वदेदिति वक्तव्ये सनमिच्छार्थमन्तर्भावयन्मनसाऽप्यसत्यं वक्तुं नेच्छेदित्यभिप्रैति । तथाच श्रूयते “सत्यसंहिता(६)वै देवा अनृतसंहिता मनुष्याः” इति । (ऐ० ब्रा० ३।१।३) ॥ २५ ॥

अथाऽपराह एवाप्सुत्यौपवसथिकन्दम्पती भुञ्जीयातां यदेवैनयोः

काम्यं पुंस्यात्कुशलेन ॥ २६ ॥

इति गोभिलीये गृह्यसूत्रे प्र० प्रपाठके पञ्चमी कण्डिका ॥ १ ॥ ५ ॥ ❀ ॥

(१) सादृश्यरूपे यथाशब्दाद्येऽत्रानुशब्द इत्यव्ययीभावः समासः ॥

(२) अतिदूरं (धावद्भवाऽऽगन्तुन्तदहनि न वाक्यते) न गच्छेदित्यर्थः ॥

(३) नित्यबहुवचनान्तो गृहशब्दः पुंस्येव भवतीत्यर्थः ।

(४) कचित्पुस्तके इदं सूत्रमुत्तरसूत्रानन्तरं पठितम् ॥

(५) सततकरणं हि ताच्छील्यम् ॥

(६) तथाच “देवोभूत्वा यजेद्देवानि-”ति स्मृतिरव्यनेनानुगृह्यते ॥

अथ—इध्माद्योहरणानन्तरम् । आन्दुत्य-स्नात्वा । अपराह्ण एव । दम्पती भुञ्जीयाताम् । इति भिन्नक्रमेण योजनीयम् । पूर्वाह्ण एव स्नानस्याम्नानात् । तद्वाधे च कारणविशेषाभावात् ।

तथाच स्मर्यते—

“मैत्रं प्रसाधनं स्नानं दन्तधावनमञ्जनम् ।

पूर्वाह्ण एव कुर्वीत देवतानाञ्च पूजनम्” इति ।

“चतुर्थे च तथा भागे स्नानार्थं मृदमाहरेत् ।

तिलपुष्पकुशादीनि स्नानं चाकृत्रिमे जले” ॥

इति चैवमादि । “अपराह्णे व्रतोपाय(१)नमश्नीयात्” इति च तन्त्रान्तरेऽपराह्ण एवानयोर्भोजनमुपदिश्यते । तस्माद्यथोक्त एवार्थः । अहोऽपरोभागोऽ(२)पराह्णः । तत्रैव भुञ्जीयातामित्येकदैव भोजनमत्र नियम्यते । “सायम्प्रातर्द्विजातीनामशनं देवकल्पितम्” इति द्विर्भोजनस्य नैसर्गिकस्य पत्रप्राप्तत्वात् । किम् ? औपवसथिकम् । उपवसथेनोपवासेन संसृष्टम् (पा० ४।४।२२) ठक् । ठस्येकः । आदिवृद्धिः । तत्राऽपि यद्विरुद्धम् । यच्चैनयोर्दम्पत्योः काम्यं-कमनीयं रुचितं स्याद्भवेत् । तदपि सर्पिमिश्रं स्यात् । यत्खलु कुशलेन सुखेन । “परिणमेदि”ति शेषः । एतदुक्तम्भवति । इत्थमौपवसथिकमरूपं भुञ्जीयातां यद्भक्तमनयाः सुखेन परिणमति । न मनागपि शरीरवैपम्यमुत्पादयति । येन खल्वविघ्नेन श्रोयागः सम्पत्स्यत इति । क्वितदौपवसथिकन्तदाह-स्मृत्यन्तरम्—

“लवणं मधु मांसं च चारांशोयेन भूयते ।

उपवासे न भुञ्जीत नोरुरात्रौ च किञ्चन ॥”

इति । अत्र-उरुरात्रावित्यधिकरात्रौ भोजननिषेधादिवा दैवादभोजने रात्रेः प्रथमयामेऽपि भोजनन्दर्शयति—

“दिवोदिनानि कर्माणि स्वकाले न कृतानि चेत् ।

शर्बर्याः प्रथमे यामे तानि कुर्यादतन्द्रितः ॥” इति च स्मृत्यन्तरमिति चन्द्रकान्तः । वस्तुतस्तुअपराह्ण एवेत्यक्षरस्वारस्यादेकभक्तरूपस्यौपवसथिकाशनस्य च एव मुख्यः कालः । ततः सूर्यास्तपर्यन्तं गौणस्तथाच निर्णयसिन्धौ स्कान्दे—

“दिनार्द्धसमयेऽतीते भुज्यते नियमेन यत् ।

एकभक्तमिति प्राक्तमतस्तस्याद्विवैव हि” इति ।

दीपिकायान्तु-मध्याह्ना न्यदले त्रिभागसमये स्यादेकभक्तमि”त्युक्तम् ॥ २६ ॥

इति श्रीमद्गोभिलीयगृह्यसूत्रव्याख्याया-“मृदुला” खयायां मुकुन्दशम्भसङ्कलितायां

प्रथमप्रपाठकस्य पञ्जमी कण्डिका ॥ १ ॥ ५ ॥ * ॥

(१) व्रतमुपेयते स्वीक्रियत अनेनेति-अयतेःकरणे ल्युट् योरनः ॥

(२) वृत्तीयः ।

अथ षष्ठी काण्डिका—

अथोपवसथिकभोजननियमद्रष्टिस्ने ब्राह्मणमुदाहरति—

मानतन्त्व्योहोवाचाहुता वा एतस्य मनुष्याहुतिर्भवति य

औपवसथिकनाशनाति ॥ १ ॥

मानतन्त्व्योनामाचार्यः । ह—किल—उवाच । किम् ? अहुता—हुतफलर-
हिता वै—नियमेन एतस्य औपवसथिकमनश्नुवानस्य मनुष्याहुति—मनुष्योपका-
रार्था—आहुतिः सायम्प्रातर्होम—वैश्वदेवादि—लक्षणा भवति । सर्वोऽपि होमानि-
ष्कलोभवतीत्यर्थः । मनुष्याहुतिः प्राणाग्निहोत्रलक्षणा वा । तथा च स्मर्यते—

“गृहस्थोब्रह्मचारी च यस्त्वनश्नंस्तपश्चरेत् ।

प्राणाग्निहोत्रलोपेन अवकीर्णी भवेत्तु सः ॥” इति ।

“अनड्वान्ब्रह्मचारी च आहिताग्निश्च ते त्रयः ।

अश्नन्त एव सिद्धयन्ति नैषां सिद्धिरनश्नताम् ॥”

इति चैवमादि । एतस्येत्याचार्य एव विवृणोति य इत्यादि । नाशनाति-
नभुङ्क्ते ॥ १ ॥

अनीश्वरोहि क्षोधुकोभवति, अकाम्योजनानाम्

पापवसीयसी हास्य प्रजा भवति ॥ २ ॥

क्षोधुकः क्षुधात्तः । अनीश्वरो—ऽकरुपः । (कर्मानर्हः) ह—किल भव-
ति । अतृप्तः सदा भवतीत्यर्थः । अकाम्योऽकमनीयोऽस्पृहणीयोजनानां—लो-
कानां भवति । किञ्च—

पापवसीयसी पापशीला—ह—किल अस्य औपवसथिकमनश्नुवानस्य प्रजा-
सन्ततिर्भवति । पापं प्रसिद्धम् । वसीयः पुण्यं तदुभयवत्यस्य प्रजा भवतीति
वा वर्णनीयमित्तिचन्द्रकान्तभाष्यम् ॥ २ ॥

एवमनश्नुवानस्य दोषमभिधायाश्नुवानस्य गुणानाह—

य औपवसथिकं भुङ्क्ते ईश्वरो ह भवत्यक्षोधुकः काम्योजनानां

वसीयसीहास्य प्रजा भवति ॥ ३ ॥

वसीयसी कल्याणी पुण्यवतीत्यनर्थान्तरम् । सुस्थिता इति भट्टभाष्यम् ।
अपापवसीयसीति वाठे उक्तवैपरीत्येनार्थो निर्वक्तव्यः । स्पष्टमन्यत् ॥ ३ ॥

तस्माद्यत्कामयेतौपवसथिकम्भुञ्जीयाताम् ॥ ४ ॥

यस्मादनश्नुवानस्यैते दोषा, अश्नुवानस्य चैते गुणा भवन्ति, तस्मात्
यत् औपवसथिकं सुपवासानुरूपं सुहितं कामयेत गृहपतिः । तद् उभावपि
दम्पतीं भुञ्जीयाताम् । पत्न्याः पतिचित्तानुवर्चनस्यासकृच्छ्रुतावनुविधानात् ।

व्यत्ययोवा वचनस्य (पा० ३।१।८ ५) कामयेयातामिति ॥ ४ ॥

अथ व्रतान्तरमभिधाति—

अथ एवैतांश्रान्त्रिंशयीयाताम् ॥ ५ ॥

अथः भूमावेव कुशास्तरणादौ न पत्यङ्कादावित्यर्थः । एतामुपवसथदिव-
सीयां रात्रिम् । एतस्यां रात्रौ अत्यन्तसंयोगे द्वितीया (पा० २।३।५) दम्पती
शयीयाताम् ॥ ५ ॥

कथम् ? शयीयातामिदं—

तौ खलु जाग्रन्मिश्रावेवैतांश्रान्त्रिं विहरेयाताम् । इतिहासमिश्रे-
ण वा केनचिद्वा ॥ ६ ॥

तौ—दम्पती । खलु निश्चयार्थोनिपातः । जाग्रन्मिश्रौ (१) जाग्रदवस्थयैव
स्वापं मिश्रयन्तावेवैतामौपवसथिकां रात्रिं व्याथ विहरेयाता—न्नयेयाताम् ।
विरत्र सहाथो हरतिर्नयतेरथे (प्रापणे) वर्त्तते । अतिवाहनमिह नयत्यथः ।
कथञ्च जाग्रन्मिश्रौ भवेतान्तदुपायमाह—इतिहासमिश्रेणेति । इतिहासः पुरा-
वृत्तम् तन्मिश्रेण (२) केन चित्सद्व्यहारेण परस्परसंलापादिना । इत्यम्भूतल-
णणे तृतीया (पा० २।३।२१) केन चिदन्येन वा पुण्यकथादिनेत्ययमभ्युपायो-
जाग्रन्मिश्रेणे ॥ ६ ॥

जुगुप्सेयातान्त्वेवाव्रत्येभ्यः कर्मभ्यः ॥ ७ ॥

जुगुप्सेयाताम्—निन्देताम् । गुपेर्निन्दायांसन् (३) । व्रते साधु व्रत्यं “तत्र
साधुः” (पा० ४।४।९८) इति साध्वर्थे यत्प्रत्ययः । तत्र भवतीत्यव्रत्यं
व्रतविरुद्धम् । तेभ्यः कर्मभ्यः । आम्य (४) धर्मादिभ्यः । तानि कर्माणीत्यर्थः ।
अत्र “जुगुप्साविरामप्रमादार्थानामुपसंख्यानम्” (पा० २।३।२८ वा०) इति
पञ्चमी । तुशब्दः सम्भवकालं व्यवच्छिनन्ति । एवशब्दश्च प्रकृतं नियमयन्
व्यतिरेके व्रतभङ्गमवगमयति । अत एव—स्मर्यते—

(१) मिद्धा (नाङ्गी) मनः संयोगावस्था स्वापः । त्वङ्मनोशोमोज्ञानसाधनभू-
तस्तत्राप्यनुवर्तत इति । बहिरिन्द्रियमनः संयोगावस्था च जाग्रदवस्थेति विवेकः ॥ अं-
शशोनिद्रितावंशशोजागरितौ ॥

(२) अत्र भावप्रधानो निदेशः । इत्यम्भावे तृतीया । इतिहासमिश्रतया तदालो-
चनयेति चन्द्रकान्तभाष्ये व्याख्यानम् ॥

(३) अत्र ‘गोप्तुमिच्छा वा जुगुप्सोच्यते । तदा खलवव्रत्येभ्यः (कर्मभ्यः) आ-
त्मानं रक्षितुम् इच्छेतामिति व्यक्तैव वचनव्यक्तिरित्येवं व्याख्यंश्चन्द्रकान्तोऽपाणनीय-
त्वमात्मनोव्यनक्ति । “गुप्तिञ्जिह्वयः सन्” (पा० ३।१।५) इति सूत्रे “गुपेर्निन्दा-
याम्” इति वार्त्तिकोक्त ॥

(४) “ग्राम्यधर्म्मोमैथुनमि”त्यमरः ॥

“स्मरणं कीर्तनञ्जेलिः प्रेक्षणं गृह्यभाषणम् ।
सङ्कल्पोऽध्यवसायश्च क्रियानिर्वृतिरेव च ॥
एतन्मैथुनमश्राङ्गमप्रवदन्ति मनीषिणः ।

(अनुरागात्कृतञ्चैव ब्रह्मचर्यविरोधकम्)

विपरीतम्रह्मचर्यमेतदेवाष्टलक्षणम् ॥” इति ॥

“उपवासे तथा यौनं हन्ति सप्तकुलानि वै ।

स्त्रीणां सम्प्रेक्षणात्स्पर्शात्ताभिः सङ्कथनादपि ।

ब्रह्मचर्यं विपद्येत, न दारेष्वृतुसङ्गमात् ॥” इति चैवमादि ॥

अत्र च संप्रेक्षणात्सङ्कथनादित्यत्र सरागत्वं संशब्दार्थः । साहचर्यात्स्पर्शोऽपि तथा इति शूलपाण्युपाध्यायः । तुशब्दश्चशब्दार्थोवा गा-
त्राभ्यङ्गादीनि समुच्चिनोति ।

“गात्राभ्यङ्गं शिरोऽभ्यङ्गं ताम्बूलञ्चानुलेपनम् ।

व्रतस्था वर्जयेत्सर्वं यच्चान्यद्वलरागकृत् ॥”

इत्येवमादि स्मरणात् ॥ ७ ॥

न प्रवसन्नुपवसेदित्याहुः ॥ ८ ॥

प्रवसन्—प्रवासमनुत्तिष्ठन् । न उपवसेत् इत्याहुरेके आचार्याः । एतस्मादे-
वावगम्यते—प्रवसन्नप्युपवसेदित्यन्ये आचार्या मन्यन्ते इति ॥ ८ ॥

यदातु खलु प्रवसन्गृहपतिर्नोपवसति तदापि—

पत्न्या व्रतं भवतीति ॥ ९ ॥

व्रतम्—औपवसथिकम् । इति आहुराचार्याः ॥ ९ ॥

तदेवं प्रवसतानोपवस्तव्यमित्येकेषामाचार्याणाम्मतम् । प्रवसताऽप्युपव-
स्तव्यमिति चापरेषाम्—एतस्मिंश्च विकल्पे सति—

यथा कामयेत तथा कुर्यात् ॥ १० ॥

स्पष्टोऽर्थः ॥ ० ॥

एवमेवाहिताग्नेरप्युपवसथो भवति ॥ ११ ॥

आहिताग्निरिह पञ्चाग्निरुच्यते । स च

“पवनः पावनस्त्रेता पञ्च यस्याग्नयोगृहे ॥”

इति स्मृत्युक्तः । पवन आवसथ्योऽग्निः । पावनः सभ्योऽग्निर्यः शीतापनो-
दनार्थं बहुषु देशेष्वपि विधीयते । इति कुल्लूकभट्टः । त्रेता—“दक्षिणाऽग्नि-
गार्हपत्याऽऽहवनीयास्त्रयोऽग्नयः । अग्नित्रयमिदन्त्रेता” इत्यमरोक्तः । ऋज्व-
न्यत् । औपासनाग्निमधिकृत्योपवसथस्य सूत्रितत्वादाहिताग्नेरेष न प्राप्नोती-
स्येवमतिदिश्यते ॥ ११ ॥

यच्चाम्नायोबिदध्यात् ॥ १२ ॥

आ—मर्यादया (परिपाट्या) म्नायतेऽभ्यश्यतेऽसावाम्नायोत्रेदः । आङ्-पूर्वाम्नातेरभ्यासार्थात् (भ्वा० प०) कर्मणि घञ् (पा० ३।३।१९) “आतो-युगि” (पा० ७।३।३३) ति युक् । स खलु शाखान्तरीयोऽपि यदन्यद्विदध्या(१)-दस्य कृते । “तदपि कर्त्तव्यम्” इति वाक्यशेषः ॥ शाखान्तराधिकरणन्याया-दित्यभिप्रायः । चः पूर्वोक्तमेव समुच्चिनोति ॥ १२ ॥

अथ पूर्वाह्न एव प्रातराहुतिं हुत्वाऽ(२)ग्नेणाग्निं परिक्रम्य
दक्षिणतोऽग्नेः प्रागग्रान्दर्भानास्तीर्य ॥ १३ ॥

अथ अपरदिने । प्रातराहुतिं हुत्वेति सिद्धाया अपि प्रातराहुतेः पुनरभिधानङ्कमार्थम् । कथं नाम ?—प्रातराहुतिं हुत्वा समिदाधानान्तं विधाय व-दयमाणङ्कर्म कुर्यात् । इति । कुतः ?

“आधाय समिधञ्चैव ब्रह्माणमुपवेशयेत् ॥”

इति कर्मप्रदीपदर्शनात् । “अग्निमुपसमाधाय दक्षिणतोब्रह्मासनमास्ती-र्य” इति च गृह्यान्तरम् । तदयमर्थः । प्रातरहुतिं हुत्वा पूर्वाह्न एव प्रति-पदभावेऽपि । अथ ब्रह्मस्थापनप्रकारमाहाग्नेणामिति । अग्नेण—पूर्वया दि-शाऽग्निं परिक्रम्य प्रदक्षिणीकृत्य—गत्वा । दक्षिणतोदक्षिणस्यान्दिश्यग्नेः । सार्वविभक्तिकस्तसिः । (पा० ५।४।४४ वा०) प्राङ्मुख उपविश्य—

“उदधा(३)रामविच्छिन्नामग्निमारभ्य दक्षिणम् ।

दद्याद्ब्रह्मासनस्थाने प्राङ्मुखीं सर्वकर्मसु ॥”

इति गृह्यासङ्ग्रहवचनादविच्छिन्नां पूर्वाग्रां वारिधारां ब्रह्मासने दत्त्वा तत्र प्रागग्रान्दर्भान् । ब्रह्मोपवेशनार्थम् आस्तीर्य तृणं निरस्यतीति वदयमाणेन स-म्बन्धः । अत्रोपवेशनं प्राङ्मुखता च परिभाषाबलात् । तथाचकात्यायनः—

“आसीन ऊध्वः प्रह्वोवा नियमोयत्र नेदशः ।

तदासीनेन कर्त्तव्यं न प्रह्वेण न तिष्ठता ॥”

(१) “यन्नाम्नातं स्वशाखायां पारक्यमविरोधि च । विद्वद्भिस्तदनुष्ठेयमग्निहोत्रा-दिकर्मवत्” । इतिकात्यायनोक्तेः ॥

(२) अत्र समिधमाधायाग्नेतेत्यादिशूलपाणिधृतः पाठः साधोयाम्प्रतिभान्ति । तथाच तदीयं व्याख्यानम्—समिधमिति । समिदिर्यमिन्वचनत्वेनापेया तूष्णीमेव । तथाच कात्यायनः—

(३) “समिदादिषु होमेषु।मन्त्रदैवतवर्जिता । पुरस्ताच्चोपरिष्टाञ्च इन्धनार्थां समि-ञ्जवेत्” इति । पृवमादि । तदेतत्प्रदर्शितमथस्तात् । (१।३।६)

इति । पङ्केण-अवनतेन । न तिष्ठता-नोर्ध्वजानुना । तथा—

“यत्र दिङ्नियमोनास्ति जपहोमादिकर्मसु ।

तिस्रस्तत्र दिशोज्ञेया ऐन्द्री सौम्याऽपराजिता ॥”

इति । ऐन्द्री-पूर्वा । सौमी-उत्तरा । अपराजिता-ऐशानी ॥ १३ ॥

तेषाम्पुरस्तात्पत्यङ्मुखस्तिष्ठन्सव्यस्य पाणेरङ्गुष्ठेनोपकनिष्ठिकया

चाङ्गुल्या ब्रह्मासनात्तृणमभिसङ्गृह्य दक्षिणापरमष्टमदेशान्नि-

स्यति “निरस्तः परावसुरि-”ति ॥ १४ ॥

तेषाम्—आसनास्तदूर्धाणां पुरस्तात्-पूर्वदिशि । पत्यङ्मुखः-पश्चिमा-
भिमुखस्तिष्ठन्-ऊर्ध्वावस्थितः । सव्यस्य-वामस्य । पाणेः-करस्य । अङ्गुष्ठे
न(१) उपकनिष्ठिकया अनामिकया चाङ्गुल्या तृणं दर्भं सामान्यशक्तस्यापि वा-
क्यैकवाक्यतया विशेषे तात्पर्यनिर्णयात् । दक्षिणापरमं-दक्षिणस्याश्चापरायाश्च-
दिशोर्यदन्तरालं स दक्षिणापरस्तमष्टमदेशं(२)निर्ऋतिकोणलक्षणमुद्दिश्य(३)
निरस्यति-क्षिपति । तत्र करणमन्त्रमाह “निरस्त” इति । मन्त्रार्थस्तु-अपकृ-
ष्टोभागोरचोऽधिष्ठानभूतः “परावसुः” इत्युच्यते । स चानेन तृणनिरसनेन
स्थानादस्मान्निरस्तानिराकृतः वेदितव्यः । “पत्यादिष्टोनिरस्तःस्यात्पत्याख्या-
तोनिराकृतः” इत्यमरः । तेनैतत्स्थानं पवित्रतरमुपजातमित्यर्थः ॥ १४ ॥

अप उपस्पृश्याथ ब्रह्माऽऽसन उपविशति । “भावसोः सदने

सीदामी”-ति ॥ १५ ॥

अप उदकम् । उपस्पृश्य(४) -आचम्य । “उपस्पर्शस्वाचमनम्” इत्यमरः ।
अन्यच्छेष्टेति” इति वक्ष्यमाणेन (१।६।२१) अस्याभिसम्बन्धोवर्णनीयः । तथा
च श्लोकमपठति—

“येन यस्याभिसम्बन्धो दूरस्थस्यापि तस्य सः ।

अर्थतोह्यसमर्थानामान-तर्यमकारणम् ॥”

(१) कनिष्ठासुपगतोपकनिष्ठिकेति तत्पुङ्खः समासः । (पा० १।४।७९) चन्द्रकाः
न्तभाष्येषु तु कनिष्ठिकाया उपसमीपे तिष्ठतीति व्युत्पत्तिर्दृशिता ॥

(२) प्रत्यङ्मुखस्त्वावस्थितस्य यजमानस्य प्रथमोदेशः प्रत्यग्भवति सम्मुखः, ततश्चा-
ष्टमः प्रादक्षिण्येन निर्ऋतिकोण एव भवतीति साधीयसी वचनव्यक्तिः ।

(३) तथाचोद्दिश्येत्यध्याहार्यम् । चन्द्रकान्तभाष्ये तु सप्तम्यर्थे व्यत्ययेन (पा०
३।१।८९) द्वितीया दर्शिता ॥

(४) अत्राचमने गिमिच्छं नैर्ऋतस्य (निर्ऋतिदेवताकस्य) आपुरस्य मन्त्रस्य जप
पुवेति प्रतिभाति । “रौद्रपैत्राऽऽसुरान्मन्त्रांस्तथा चेवाभिचारिकान् । व्याहृत्यालम्ब्य
चात्मानमपः स्पष्टा शिविर्भवेत्” इति कातीर्थस्मरणान् ॥

इति । अत्र (तत्रापि च) यजमान एव कर्ता । अतः परं ब्रह्मणः कर्मजां-
पदिशति—अथेत्यादि । अथानन्तरं ब्रह्मा आशने—यजमानोपकल्पिते समा-
स्तुतदर्शे । उपविशति ? तत्र सन्त्रसाह—आशनेष्विति । अस्यार्थः । वसु ध-
नम् । (१)दक्षिणाद्व्ययम् । आ तत्प्राप्ते ! सद्ने-कुरास्तरेणस्थानेऽहं सीदान्यु-
पविशामीति ॥ वीरेश्वरादिपद्धतिषु तु “ॐ आ(१)वसोः सद्ने सीद” इत्येवं
यजमानेन धृतदक्षिणाकरः स्वासन उपवेशिनोब्रह्मा “ॐ सीदामीति” ब्रूयादि-
त्युक्तम् ॥ १५ ॥

स खल्वयम्—

अग्निमभिसुखोवाग्यतः प्राञ्जलिरास्त आकर्मणः पर्यवसानात् ॥ १६ ॥

अग्निमभिसुखः । आभिसुखेनाग्नेरवस्थितः । उदङ्मुख इत्यर्थः । वाग्यतः
संयतवाक् । प्राञ्जलिः कृताञ्जलिपुटः लग्न्ये—उपविशति । क्रियन्तं का-
लम् ? आ कर्मणः पर्यवसानात् । कर्मसमाप्तिपर्यन्तमित्यर्थः ॥ १६ ॥

वाग्यत इत्यत्र प्रतिप्रसवसाह—

भाषेत यज्ञसंसिद्धिम् ॥ १७ ॥

यज्ञसंसिद्धिम्—“अधिकृत्ये”—ति शेषः । होत्राऽन्यथा क्रियामाणे कर्मणि
तत्संसिद्धयर्थमेतदेवं कुरुष्वेतत्कृत्वैतत्कुरुष्वेत्यादि भाषेत । एतदन्यत्रास्य वाग्य-
तत्वमित्यर्थः । कृताऽकृताऽवेक्षणं हि तत्कर्म निर्दिष्टं च च “ब्रह्मा चतुर्विद्योभव-
ती”ति । चतुर्विद्यः(३) सर्वार्थविदिति सर्वङ्कर्म यथाबहुपदेषुमीष्टे । तथाचै-
तदन्यत्रास्य मौनमुक्तम्भवति ॥ १७ ॥

तदेवाह—

नायज्ञियां वाचं वदेत् ॥ १८ ॥

अयज्ञियाम् । यज्ञा(४)नर्हाम् । संस्कृतामपि वाचन्न वदेत् । कुतः पुनर-
संस्कृताम् । यत्र हि “साधुभिर्भाषितव्यं न म्लोच्छित्तवै—(५)नापभाषितवै” इति
श्रुतिर्विरुध्यते ॥ १८ ॥

(१) “द्रव्यं विचं स्वापतेयं रिक्थमृक्खलं धः वसु” इत्यमरः । लिङ्गव्यत्यय आर्षः ।

(२) मन्त्रार्थस्तु-हे ब्रह्मन् ! त्वं वसोर्दक्षिणाग्नेःसद्ने-पासीद उपविश । अत्राहो
व्यवहितप्रयोगः (पा० १।१।८२) छान्दसः । इत्येवमेकै व्याचक्षते । एतत्तत्त्वमग्नेऽनुपदे
स्फुटीभविष्यति ॥

(३) अतस्मोविद्या यस्य सः ।

“आम्नीक्षिकी त्रयी वार्ता—दण्डनीतिश्च शास्वती ।

विद्या क्लेशाश्चतस्रश्च धर्म्मसंस्थितिहेतवः” ॥ इत्याग्नेयं वचनम् ।

(४) अत्र “यज्ञतिवग्भ्यां वल्लनौ” (पा० ५।१।७) इत्यर्हार्थं वस्येयः । (पा० ७।१।१)

(५) अत्र तव्यार्थे तवै छान्दसः (पा० ३।१।१४) अस्यैव व्याख्यानं “नापभा-
षितवा” इति ।

११ गो० गृ० सू०

यद्यज्ञियां वाचं वदेत् वैष्णवीमृचय्यँजुर्वा जपेत् ॥ १६ ॥

यदि-कुतश्चित्कारणात्(१) अयज्ञियां यज्ञानर्हा वाचं वदेत्तर्हि वैष्णवीं विष्णुदैवताकाम ऋचम् “इद्विष्णुर्विचक्रमे”-इत्यादिलक्षणात् । तदज्ञाने-यजुरपि(२) “विष्णोरराटमसि” इत्यादिकम् । जपेत्तद्दोषशान्त्या इत्यर्थः ।

“प्रमादात्कुर्वताङ्गुर्म प्रच्यवेताध्वरेषु यत् । स्मरणादेव तद्विष्णोः सम्पूर्णं स्यादिति श्रुतिः” इति स्मृत्यन्तराभिधानञ्चात्रोपोद्बलकं द्रष्टव्यम् ॥ १९ ॥

अपि वा “नमोविष्णवे” इति ब्रूयात् ॥ २० ॥

अपि वा-अथवा । तयोरज्ञानदर्शयां क्रियालाघवेन वा । विष्णुस्मरणमात्रस्य विधेयस्य तावताऽप्युपपत्तेरित्यर्थः ॥ २० ॥

यद्यु वा उभयश्चिकीर्षेदौत्रं चैव ब्रह्मत्वञ्चैवैतेनैव कल्पेन ह्यं

बोत्तरासंगं बोदकमण्डलं दर्भवटुं वा ब्रह्मासने निधाय

तेनैव प्रत्यात्रज्यान्यच्चेष्टत ॥ २१ ॥

इति गोभिलगुं प्र० प्रपाठके षष्ठी कण्डिका ॥ १ ॥ ६ ॥ ❀ ॥

यदि-पुनरन्योत्राह्वणो ब्रह्मकर्मसम्पादनसमर्थो न कथञ्चिन्नभ्येतेत्येवं वितर्कैः प्रयुक्तः । तदा निश्चयेन स्वयमेवोभयश्चिकीर्षेत् । कर्तुमिच्छेत् । इति निश्चयार्थं वै शब्दः प्रयुक्तः(३) । किन्तदुभयम् ? तदाह-होत्रञ्चैव-ब्रह्मत्वञ्चैवेति । होत्रं-होतुः कर्म । “तस्येदमि”त्यर्थे (पा० ४।३।१२०) अणादिवृद्धिः । ब्रह्मत्वं-ब्रह्मणः कर्म । अत्र कर्मणि(४)त्वः । कथमित्यपेक्षायामाह-एतेनैव कल्पेन पूर्वोक्तयैवावृता(५) । अत्रेणाभिहित्यादिक्रिया । अत्रास्वर-

(१) अज्ञानाद्वा प्रमादाद्वा सर्वथा यथाभिमतब्रह्मकर्मनिर्वाहुद्विजस्य सर्वदा सर्वत्राभावादेवसुक्तम् ॥

(२) तथाच द्वितीयावाशब्दोऽप्यर्थेऽत्र द्रष्टव्यः ॥

(३) एतेनायं “यद्युवा” इति निपातशब्दोयर्थः । अनथेकोवा-उवा इत्येवं व्याख्यानं हेयमेव ॥

(४) तथाच “आ च त्वादि” (पा० ५।१।१२०) इति सूत्रे गुणवचनादिभ्यः कर्मणि-त्वविधानाथेमिति वृत्तिकृतः (भ० दी०) प्राहुः ॥

(५) अत्र सुरारिमिश्राः—अत्राचेतनब्रह्मपक्षे “आवसो” गति मन्त्रस्य होतृपठनीय यत्तथा सम्बोध्यच्छत्रादीनाञ्चोपवेशनीयतथा मन्त्रोच्चारणासनोपवेशनयोः समानकर्तृकत्वाभावाद्दुक्तमपुरुषप्रयोगासम्भवेन सीदेति मध्यमपुरुषप्रयोग ऊह्यः । एवकारस्य चोह-प्रतिषेधे सामर्थ्याभावादिति तात्पर्यगत्या महामहोपाध्यायवीरेश्वरवीरेश्वरादयः स्वस्वपद्धतावाहुः । सूत्रव्याख्याकृतोनारायणोपाध्यायास्तु-एतेन कल्पेनेति वक्तव्ये यदेते-नैवेत्येवकारकरणं तदस्मिन्नपि पक्षे सीदान्मोत्यत्रोहप्रतिषेधार्थमेवेत्याहुः । तेषामथमाशयः । न हि च्छत्रादय एव ब्रह्माण इति प्रकृतसूत्रार्थाः । अचेतनस्य कृताकृतावैक्षणे सा-

समनुसन्धायाह—छत्रं वेति । छत्रादीनामन्यतमं स्वीयं ब्रह्मासने निधाय स्थापयित्वा । तेनैव पथा । येन पूर्वं परिक्रमणं कृतम् । प्रदक्षिणेनाग्निं प्रत्याव्रज्य—परिक्रम्य । अथानन्तरम् । अन्यत्—वक्ष्यमाणं भूमि(१)जपपरिसमूहनादिकं चरुश्रपणादिकं वा कर्म चेष्टेत—कुर्यादित्यर्थः । छत्रमातपत्रम् । छादयते छायायावा त्रायते इति व्युत्पत्तेः । उत्तरासङ्गमुत्तरीयम् । उदकमण्डलः । उदकपूर्णपात्रम् । “उदकस्योदः संज्ञायाम्” (पा० ६।१।५९) इत्युदादेशः । दर्भवटुः । ब्रह्मप्रन्थियुतमृजुकुशात्रयम् । “कुशाः पवित्रम्” इत्युक्तेरत्र कुशात्रयमुपादीयते । कात्यायनेन तु—

“यज्ञवास्तुनि मुष्ट्याञ्च स्तम्बे दर्भवटौ तथा ।

दर्भसंख्या न विहिता विष्टरास्तरणेष्वपि” ॥

इत्युक्तम् । यज्ञवास्तुनि—दर्भजूटिकाहोमे । मुष्ट्याम्—“पत्नी सकृदाच्छिन्नां दर्भमुष्टिं स्तृणाति” इति विहितायाम् । स्तम्बे—“उत्तरतोऽग्नेर्दर्भस्तम्बं निदधाती—”ति श्रवणाकर्मांके । दर्भवटौ कुशमय्यां ब्रह्मप्रतिकृतौ ॥ गृह्यासङ्ग्रहे तु

मर्त्याभावात् सम्बोधयत्वाभावेन मन्त्रलिङ्गविरोधाच्च । किन्तु होतैव ब्रह्मा तस्य चैकतया स्थानद्वये उपवेशनासम्भवात् तेन स्वस्थानीयं छत्रादीनामन्यतमं ब्रह्मासने स्थापनीयमिति । तदुक्तं होत्रं ब्रह्मत्वञ्चाभयं स्वयमेव चेत्कर्तुमिच्छेदिति । एचञ्चोपवेशन-मन्त्रोच्चारणयोः सामानाधिकरण्यासम्भवेनोत्तमपुरुषप्रयोगेऽनुपपत्त्यभावात् “सोदे”ति मध्यमपुरुषप्रयोगऊहनीयोमानाभाव, दचेतनस्य सम्बोधयत्वात्सम्भवेन मन्त्रलिङ्गविरोधाच्च । नचेद्वापि तथा, छत्रादिरूपेणाहमेवसोदामीत्यर्थात् । सम्बदतिचासुमर्थं दक्षिणाप्रकरणस्थं कात्यायनवचनम् । तथाहि—

“विदध्याद्धौत्रमन्यश्चेद्दक्षिणाद्धंहरो भवेत् ।

स्वयञ्चेदुभयङ्कुर्यादन्यस्मै प्रतिपादयेत् ॥” इति ॥

(१) एतच्च चर्गं नङ्गे द्रष्टव्यम् । चर्गंङ्गेतु कर्मणि ब्रह्मोपवेशनानन्तरं चरुश्रपणमेवेति ।

“ब्रह्माणसुपसङ्कुलप्य चरुश्रपणमाचरेत्”

इत्यङ्गिरोवचनात् । तदेतत्स्वयमनुपदं वक्ष्यति—“अथोल्लखलमुशले” (१।८।१) इत्यादिना ॥ भूमिजप-परिसमूहनादिकमग्रे (४।१।३) पश्चादग्नेर्भूमावित्यादि—सूत्रकदम्बकेन प्रदर्शयिष्यते सूत्रकृता । तस्येहानुपन्यसने बीजस्तु—“काम्येष्वत ऊद्धम्” (४।१।१) इत्युपक्रम्य तत्कर्मोपादानात् । “पूबेषु चैके” (४।१।२) इत्युक्त्या चेद्वापि प्राप्तम् । पूर्वेष्वित्यस्य नित्यनेमित्तिकेष्वित्यथेः । वस्तुतस्तु “दर्शापौर्णमासाभ्यां स्वर्गाकामोथ-जेते”ति श्रुत्याऽनयोरपि काम्यत्वम् । “यावज्जीवं दर्शापौर्णमासाभ्यां यजेते”ति श्रुत्या च नित्यत्वम् । अतएव “सकलांभयत्वे संयोगपृथक्त्वम्” (४।३।३) इति जैमिनीयोन्यायोऽत्र प्रदर्शितस्तान्त्रिकैः ॥

(२) तन्निर्माणप्रकारमाह कालिकापुराणम्—

“द्विरावृत्त्याऽथ मध्ये वै अर्द्धावृत्त्याऽन्तर्देवातः । प्रन्थिः प्रदक्षिणावत्तेः स ब्रह्मप्रन्थि-संज्ञितः” इति ॥

संख्या प्रोक्ता अङ्गिरसः—

‘ब्रह्मविष्टुर्गोत्रादि लन्देहः जलुपस्थितः ।

कतिभिस्तु दुर्गन्धैश्च कतिश्चिद्विष्टुरः स्मृतः? ॥

पञ्चाशद्भिः सुरैरेतेषु तदूर्ध्वेन तु विष्टुरः ।

अध्वकेशोऽन्वैदुर्ब्रह्मा लम्बकेशस्तु विष्टुरः ॥

दक्षोऽवत्तोऽभवंदुर्ब्रह्मा वानावत्तस्तु विष्टुरः ॥’ इति ॥

कुशेरित्युपलक्षणं, तेषु “पञ्चाशत्पत्रकाद्ब्रह्मा तदूर्ध्वेन तु विष्टुरः” इति वचनं संगच्छते । एवञ्चकातीयसंख्याऽनियसोक्तिरेतावत्कुशाद्यभावे इति द्रष्टव्यम् २१

इति श्रीमद्रोभिलीगृह्यसुब्रह्मव्याख्यार्या “नृदुला”ऽऽख्यायां सुकुन्दशर्मसङ्कलितायां
प्र० प्रपाठकस्य षष्ठी कण्डिका ॥ १ ॥ ६ ॥ * ॥

अथ स्वस्ती काण्डिका—

अथोलू(दू)खलमुशले प्रक्षाल्य शूर्पञ्च पश्चादग्नेः प्रागग्रान् द-
र्भानास्तीर्योपसादयति ॥ १ ॥

अथ द्रव्याण्यसाद्य (१) सम्प्रोदय च पूर्वमासादिते उलू(दू) खलमुशले
शूर्पञ्चेत्येतन्नयम्—

“मुशालोलूखले(२)वाच्छे स्वयत्ते सुदृढे तथा ।

इच्छाप्रमाणे भवतः शूर्यं वैणवमेव च ॥”

इति कर्मप्रदीपोक्तलक्षणं प्रक्षाल्य पश्चादग्नेः प्रागग्रान्दर्भानास्तीर्य तत्रो-
पसादयति—स्थापयेदित्यर्थः(३) । पूर्वं खल्वग्नेरुत्तरतः समासादितानां शूर्पालू-

(१) अथात्र चन्द्रकान्तभाष्ये विशेषः । अत्राप्येति विशिष्टमानन्तर्यं द्योतयति कि-
न्तत् ? यथोपयोगमुत्तरतोऽग्नेर्द्रव्याणामधोमुखानामुदगप्राणां पूर्वापूर्वाक्रमेणासादनम् ।
वीक्षणं प्रोक्षणञ्चाङ्गिः कृत्वा । तथाच कर्मप्रदीपः—

“प्राञ्चं प्राञ्चमुदगग्नेरुदगग्रं समीपतः ।

तत्तथाऽऽसाद्येद्द्रव्यं यद्यथा विनियुज्यते ॥” इति ।

सम्ख्यायनगृह्यञ्च ।

“उत्तरतोऽग्नेर्यथोपयोगमवाञ्चि पात्राण्यासाद्येत्” इति ।

“द्रव्याणामुपक्लृप्तानां होमीयानां यथाक्रमम् ।

सादयन्वीक्षणञ्चुर्थादङ्गिरभ्युक्षणन्तथा” ॥ इति च स्मृत्यन्तरम् ॥

(२) पलाशादियशियकाद्यनिर्मिते । अत्र “शूर्पञ्चैषीक्रमेवतु” इति कचित्पाठस्त-
त्राप्यैषीकपदं वैणवस्याप्युपलक्षणम् । स्मृत्यन्तरसेवादात् ॥

(३) केचन विधौ द्रव्यं एवमग्नेऽपीत्युक्तमधस्तान्न विस्मर्त्तव्यम् ।

खलमुशालानामिदानीमग्नेः पश्चिमतः स्थापनं कर्तव्यम् निर्वापाद्यर्थम् ॥ १ ॥

अथ हविर्निर्वपति त्रीहीन्वा यवान्वा कर्षुंसेन चरुस्थाल्या वा ॥२॥

अथेति । उल्लखलमुशालासादनानन्तरम् । इत्यर्थः । हविर्हवनीयं निर्वपति—उल्लखले निःक्षिपेत् । हविर्विशेषाकाङ्क्षायामाह—त्रीहीन्वा (१)यवान्वा । वाशब्दौ तुल्यवद्विकल्पार्थौ । एवमग्रेऽपि । निर्वापसाधनमाह कंसेनेति । तत्र कंसं(२) वर्तुलाकारयज्ञियपात्रभेद इति शब्दकल्पद्रुमः । “कंसोऽस्त्री तैजसद्रव्ये कांस्ये माने ऽसुरे तु ना” इति मेदिनी । “कंसोऽस्त्री पानभाजनमि”त्यमरः ॥ २ ॥

तत्र मन्त्रमाह—

“अमुष्मै त्वा जुष्टं निर्वपामी”ति देवतानामादेशः सङ्कटद्विस्तूष्णीम् ॥३॥

अदः शब्दोविप्रकृष्ट(३)मभिमतमनिर्दिष्टनामानमभिधदिहाग्न्यादिषु कश्चिदभिधधातीत्यमुष्मै—इत्यादिना “ऽग्नये त्वा जुष्टं निर्वपामी”त्येवं देवताया वेदमेय—त्यागोद्देश्याया नाम्न आदेशाम् समु(४)च्चारणं यथा भवति तथा । सङ्कटेकवारम्(५) । निर्वपति । द्वि—(६)र्वारद्वयं तूष्णीममन्त्रं निर्वपामीति सम्बन्धः । अत्र च यावता निरुप्तेन होमोनिर्वर्त्यते किञ्चिच्चावशिष्यते तावत्परिमितमेव हविर्निर्वप्यम् । बहुद्वैवत्ये च चरौ न प्रत्येकमेवानुनिर्वापौ कर्त्तव्यौ किन्तु तन्त्रेण द्वावेवानुनिर्वापौ सर्वशेषे करणीयौ तदेतत्सर्वङ्कर्मप्रदीप आह—

“चरुः समशनीयोयस्तथा गोयज्ञकर्मणि ।

वृषभोत्सर्जने चैव अश्वयज्ञे तथैव च ॥

श्रावण्यां वा प्रदोषे यः कृष्यारम्भे तथैव च ।

कथमेतेषु निर्वापाः ? कथञ्चैव जुहोतयः ? ॥

(१) पदतलाभे शाल्यादिकमपि ।

“यथोक्तवस्त्वसम्पत्तौ ग्राह्यन्तद्वज्रकारि यत् ।

यवानामिव गोभूमा त्रीहीणामिव शाल्यः ॥” इतिकर्मप्रदीपोक्तेः ।

(२) स च (कंसः) कांस्यनिर्मित इति सुरारिमिश्राः ॥

(३) तथाचाहुरभियुक्ताः

“इदमस्तु सन्निकृष्टे समीपतरवर्त्ति चैतदोरूपम् ।

अइसस्तु विप्रकृष्टे तदिति परोक्षे विजानीयात्” इति ॥

(४) “आहू पूर्वोदिशिरुच्चारणक्रिय” इति वृत्तिकृतः प्राहुः ।

(५) अत्र क्रियाभ्यावृत्तिगणने कृत्वसुचः (पा० ५।४।१७) अर्थसुच् “एकस्य सकृच्च” (पा० ५।४।१९)ति सङ्कटादेशे संयोगान्तलोपः ।

(६) अत्र “द्वित्रिचतुर्भ्यः सुच्” (पा० ५।४।१८) इति कृत्यसुचोऽर्थे सुच् । अभ्यासुचित्पुनम् ।

देवतासंख्यया ग्राह्या निर्वापाश्च पृथक्पृथक् ।

शेषश्चैव भवेत्किञ्चित्तावन्तं निर्वापेच्छरम् ॥”

इति । अत्र एतेषु इति—एतत्प्रकारेष्वन्येष्वपीत्यर्थः ॥ ३ ॥

अथ पश्चात्प्राङ्मुखोऽवहन्तुमुपक्रमते दक्षिणोत्तराभ्यां पाणिभ्याम् ४

अथेति पूर्वप्रकृतार्थम् । अथ पूर्वप्रकृतेनासादितेन मुशलेन पश्चात्—निर्व-
वनस्य उदूखलस्य वा । प्राङ्मुख आसीनश्च । परिभाषाबलात् । पूर्वप्रकृतानेव
निरुहान्त्रीहीन्वा यवान्वा, अवहन्तुं—कण्डितुम् । उपक्रमते—आरभेत ।
कथम् ? दक्षिणोत्तराभ्यां दक्षिणः (करः) उत्तर उपरि गतोयथोस्ताभ्यां पा-
णिभ्यां गृहीतेन मुशलेनेत्यर्थः । उपक्रमत इति वचनादुपक्रम एवायं नियमः ।
तत्रश्च शिष्येनापि पश्चादवहन्तङ्कारयतो न दोषः । इति भट्टभाष्यम् । मुरारि-
मित्राश्चैवमेवाहुः ॥ ४ ॥

त्रिः फलीकृताऽस्तएडुळांस्त्रिर्देवेभ्यः प्रक्षालयेदित्याहुर्द्विर्मनुष्ये-

भ्यः सकृत्पितृभ्यः ॥ ५ ॥

त्रि—वार्त्रयं, फली(१)कृतास्त्रिस्तुषीकृतान्शूर्पेण, तएडुलानित्युपलक्षणम्
यवादीनामपि । देवेभ्योदेवानुद्दिश्य त्रिष्प्रक्षालयेदित्येवमाहुराचार्याः ॥ ५ ॥

पवित्रान्तर्हितांस्तएडुळानावपेत् ॥ ६ ॥

“अनन्त(२)र्गभिणं साप्रं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्र चित् ॥”

इति कम्मप्रदीपोक्तलक्षणोऽनन्तर्हितान्यवहितान् (पूर्वं चरुस्थाल्यामुत्तरा-
प्रं पवित्रं निधाय तदुपरि) तएडुळानावपेत्—निःक्षिपेत् । चरुस्थाल्यामित्यर्थः ॥६॥

कुशलशृतमिव स्थालीपाकऽश्रपयेत् प्रदक्षिणमुदायुवत् ॥ ७ ॥

कुशलेन पाकक्रियानिपुणेन शृतम्पकमिव स्थालीपाकं श्रपयेत्—पचेत् ।

(१) “फलनिष्पत्तौ” (भ्वा० प०) इति धातोनिष्पादकं कर्मयोग्यतासम्पादन-
मर्थः । तच्च निस्तुषीकृतानामेव सम्भवति । एतदेव च शूर्पकर्म । तेन कण्डनेऽपि त्रि-
त्वान्वयवचनान्तरादेवावगन्तव्यः ।

तथाच स्मरणम् । “कण्डनं सेचनञ्चैव तथैवोदूखलक्रिया ।

सकृदेव पितृणां स्याद्देवे त्रित्वं विधीयते” इति ।

एतेन पुष्पादिदानेऽपि त्रित्वमनुगमयन्ति शिष्टाः ॥

वस्तुतस्तु “त्रिष्कृतमर्थं देवा मन्यन्ते” इति शं० ब्रा० मध्यत्रायं विनिगमकं द्रष्टव्यम् ॥

(२) अनन्तर्गभिणमन्तर्गतगर्भान्यगभिभिन्नमिति यावदिति केचित् । अपरे तु
अन्तर्गतोर्गर्भोयस्य तदन्तर्गर्भं गर्भिदलम् । तदस्यास्तीति अन्तर्गर्भि । गर्भात्तुतोय-
दलम् । तद्भिन्नमनन्तर्गभिणम् । आर्षत्वाद्भिन्नकैरलुक् । इत्याहुः । विशेषस्त्वस्याधे-
स्फुद्विष्यति । (२।७।२१) ॥

“आपाके” ग्यन्ताङ्गि । पुगागमः । मित्वाद्भ्रस्वत्वमपधायाः (पा० ६।४।९२)
तच्चादग्धमकठिनमनतिशिथिलमधीतरसं, लाकप्रसिद्धेः । कर्मप्रदीपोऽप्याह—

“स्वशाखोक्तविधिस्वित्रोह्यदग्धोऽकठिनः शुभः ।

न चातिशिथिलः पाच्योन च वीतरसश्चरुः ॥”

इति । प्रदक्षिणं—दक्षिणावर्त्तं यथाभवति तथा मैक्षणेनोक्तक्षणेन (१।५।१९)
उदायुवन् “युमिश्रणे” (अ० प०) इति स्मरणादूर्ध्वमीषन्मिश्रयन् । श्रपये-
दिति सम्बन्धः । मैक्षणेनेति तु “तस्मिन्नेवाग्नौ श्रपयत्योदनचरुश्च मांसश्च-
रुश्च पृथङ्मैक्षणाभ्यां प्रदक्षिणमुदायुवन्” इति (४।२।१४) अप्रिमसूत्रात् ॥७॥

श्रुतमाभिघार्यार्थेदुद्गास्य प्रत्यभिघारयेत् ॥ ८ ॥

श्रुतम्पकचरुम् । अभिघार्य—सुवगृहीतेनाग्नेनाप्लाव्य । उद्गुत्तरस्या-
मग्नेः । उद्गास्य उक्तार्थं प्रत्यभिघारयेत् पुनस्तथाऽऽप्लावयेत् । गृह्यासंप्रहे—

“पवित्रमन्त(१)रा कृत्वा चरुम्प्राज्ञोऽभिघारयेत् ।

उद्गास्य चैवं विधिवदेवन्तत्र न लुप्यते ॥” इति ॥

“चतुर्मुष्टिश्रचरुः कार्यश्चतुर्णामुत्तरोऽपि वा” इति च ॥ ८ ॥

अग्निमुपसमाधाय कुशैः समन्तं परिस्तृणुयात्पुरस्ताद्दक्षिणत उत्त-
रतः पश्चादिति ॥ ९ ॥

अग्निम् उपसमाधाय-समिद्धिः समिध्य (प्रज्वाल्य) कुशैः पूर्वासादितै-
र्वर्हिः स्वरूपैः (विशाखाप्रतिल्लनैः) (१।५।१६) समन्तं—समन्तात् । सर्वतः
सर्वासु दिक्षु) अग्नेर्वर्हिः । परिस्तृणुयात्—आच्छादयेत् । “स्तृञ् आच्छादने”
(स्वा० उ०) लिङ्बिधौ । स्तरणक्रममाह पुरस्तादिति । पूर्वस्यां दक्षिणस्यामु-
त्तरस्याम्पश्चिमायामित्येवं क्रमेणेत्यर्थः । अत्र समन्तमिति द्वितीया पञ्चम्यर्थं
व्यत्ययेन । (३।१।८५) समस्तमिति पाठः प्रामादिकः ॥ ९ ॥

सर्वतस्त्रिवृतं पञ्चवृतं वा ॥ १० ॥

सर्वतः सर्वासु दिक्षु । त्रिवृतं—त्रिवारं, पञ्चवृतं—पञ्चवारं वा । परिस्तृणुया-
दित्यनुवर्त्तते ॥ १० ॥

अथ कथम्पुनरेकं परिस्तरणं सम्पद्यते ? यस्य त्रिःपञ्चकृतोवा करणमुप-
दिश्यते ? । तदुच्यते—

बहुलमयुग्मसंहतम् ॥ ११ ॥

बहुलं—बहुवृणकम् (२) । अयुग्माः (३)संहताः परस्परं संलग्नाः कुशा यत्र

(१) पवित्रान्तर्हितं कृत्वेत्यपिपाठः क्वचित् ॥

(२) बहुलकुशान् लाति गृह्णातीति बहुलम् । परिस्तरणक्रियाविशेषणमेतत् ।

(३) मुरारिमिश्रास्तु—अयुग्मश्च तत्संहतञ्चेत्ययुग्मसंहतम् । त्रिवृतं पञ्चवृतं वेत्यने-

तत् । तदेवं प्रतिदिशमयुग्मैः परस्परसंलग्नैः कुशैरेकम्परिस्तरणं सम्पद्यते । तस्य खस्वस्य त्रिः पञ्चकृत्वो वा करणमुपदिश्यत इत्यर्थः । तदिदं परिस्तरणं पूर्वस्यामुत्तरान्तादक्षिणान्तं यावत् । दक्षिणस्यां पूर्वान्तात्पश्चिमान्तं यावत् । यथा दक्षिणस्यान्तथोत्तरस्याम् । यथा पूर्वस्यान्तथा पश्चाद्दिशि कर्त्तव्यम् । परिस्तरणक्रियाविशेषणमेतत्सर्वन्द्रष्टव्यमिति मुरारिमिश्राः प्राहुः (१) ॥ ११ ॥
अथेदानीम्परिस्तरणप्रकारोऽभिधीयते—

प्रागग्रैर्मूलानि च्छादयन् ॥ १२ ॥

प्राक् प्रथमं पतितान्यग्राणि येषान्तैस्तथाभूतैः कुशैः समन्तं परिस्तरणया-
दिति सिंहावलोकितकेन समन्वयितव्यम् । तथैव कर्मठप्रसिद्धे । कथमित्यपे-
क्षायामाह—अग्रैरिति । अग्रमूलक्रमेण स्थापितकुशानाम्मूलानि स्थाप्यमानकु-
शाग्रैश्छादयन्नीशानादानेयान्तं वायव्यान्नेऋतान्तं प्राक् प्रतीच्याः । प्राक्प्रत्य-
क्क्रमेण च दक्षिणोत्तरयोरित्येष परिस्तरणक्रम आयाति । किन्तु—“प्राक्च्युदक्षि-
वा कर्माणि सन्तिष्ठन्ते” इति श्रुतेराजानिकशिष्टाचारपरिगृहीतत्वादाग्नेय्या-
मुत्तराप्रास्तीर्णकुशाप्राधस्तादास्तीर्थमाणकुशमूलङ्कार्यमित्येवमुदकसंस्था भवति ।
तथाच साङ्ख्यायनीये—“प्रागग्रैः कुशैः परिस्त्रणो”ति—इत्युपक्रम्य “सर्वाश्चावृतो-
दक्षिणप्रवृत्तय उदकसंस्था भवन्ति” इत्युक्तम् । आवृतः प्रक्रियाः परिपाट्योवां
“आवृत्पपरिपाटी अनुक्रमः” इत्यमरः ॥ आश्वलायनोऽपि—“दिक्षु सर्वासूद-
क्संस्था-प्राच्यादिषु परिस्त्रुतिः” इत्युक्तवान् । अतएव पार्वणे पश्चिमादारभ्य
पूर्वान्तम् । आभ्युदयिके च दक्षिणादारभ्योत्तरान्तमर्घ्यादिक्रमः सकलशिष्टा-
चारपरिगृहीत उपलभ्यते । वीरेश्वरादयोऽपि—“आग्नेयादीशानान्तम्” इत्येवं
परिस्तरणकर्म स्वपद्धतौ वाजसनेयके लिखन्ति स्म । यत्तु—प्रागग्रैरित्यनेन प्रा-
क्पश्चिमयोरपि पूर्वाग्राणामेव कुशानाम्परिस्तरणमिति केषाञ्चिन्मतं तत्र परि-
धिकार्यनिर्वाहकताऽग्रे (१।७।१६) वक्ष्यमाणा नोपपद्यते । इति द्रष्टव्यम् ॥ १२ ॥
परिस्तरणे प्रकारान्तरमाह—

पश्चाद्वाऽऽस्तोर्ग्य दक्षिणतः प्राञ्चं प्रकर्षति तयोत्तरेण ॥ १३ ॥

वा—अथवा । पश्चात्—प्रतीच्यामग्रेः । प्राच्यामिवास्तीर्थ । दक्षिणतः--
दक्षिणस्यां, प्राञ्चं पूर्वपूर्वाग्रक्रमेण यथास्यात्तथा (अग्रैर्मूलानिच्छादयन्)
प्रकर्षति । प्रकीर्णयति । (परिस्त्रुणाति) तथा-तेनैव प्रकारेण । उत्तरेण उत्त-

नैवायुग्मत्वे प्राप्ते एकवृत्तस्यापि प्राप्त्यर्थमिदम् “शब्दाधिक्यादि”—तिन्यायात् । तथा-
चगृह्यान्तरम्—“सकृत्त्रिवां प्रदक्षिणं प्रतिदिशमग्नेरि”—ति । संहतमन्तरालशून्यं, सर्व-
मिदं क्रियाविशेषणमिति द्रष्टव्यम् । अत्रप्रदक्षिणमिति शाखान्तराभिप्रायमित्याहुः ॥

(१) अत्राहचिविषयोऽनुपदं मूलएव द्रष्टव्यः ॥

रतः । पूर्वतस्तुसूर्य्यएव कार्यनिर्वाहको भावनया याज्ञिकानामित्यवगन्त(१)-
व्यम् ॥ १३ ॥

दक्षिणोत्तरायग्राणि कुर्यात् ॥ १४ ॥

दक्षिणानि च तान्युत्तराणि चेति दक्षिणोत्तराणि । अग्राणि । “कुशाना-
म्” इति शेषः । पश्चान् पुरस्ताद्वा यानि वर्हीपि स्तृतानि भवन्ति । तेषामग्राणि
दक्षिणोत्तरक्रमेण कुर्यात् इत्यर्थः । गृह्यवृत्तिकृतोभट्टनारायणोपाध्यायास्तु—पूर्व-
सूत्रे—उभयहस्तेन कुशान् गृहीत्वा दक्षिणहस्तगृहीनैर्दक्षिणतः परिस्तृणाति । स-
व्यहस्तगृहीतैरपि सव्यत इत्यभिधायत्र सूत्रे दक्षिणहस्तगृहीतकुशाग्राणि उत्ता-
राणि—उपरिष्ठान् ऊर्ध्वपूर्वस्यां दिशि, अर्थात्सव्यहस्तगृहीतान्यधराणि पश्चादि-
शि इत्यर्थ इत्याहुः । महाममहो—मुरारिमिश्रास्तु—दक्षिणहस्तगृहीतकुशाग्राणि
उत्तराणि—उपरिष्ठान्कुर्यात् । एवञ्चार्थात्सव्यहस्तगृहीतानि अधराणीत्यर्थ इत्या-
हुः । कतमोऽर्थोऽत्र याज्ञिकावृत्तिरुद्ध इति विद्वांस एव विदाङ्कुर्वन्तु ॥ १४ ॥

एष परिस्तरणन्यायः सर्वेष्व्वाहुतिमत्सु ॥ १५ ॥

एषोऽनन्तरोक्तः परिस्तरणस्य न्यायः प्रकारः । सर्वेष्व्वाहुतिमत्सु । यत्र २
आहुतयस्तत्र २ भवति । अन्यत्र सायम्प्रातर्होमादिभ्यः । तथाच कात्यायनः—

“यान्यधस्तरणान्मानान्त्र तेषु स्तरणं भवेत् ।

एककार्यार्थसाध्यत्वात्परिधीनपि वर्जयेत् ॥”

इति । स्तरणाज्ञानादधः पूर्वं यानि आम्नातानि प्रातर्होमादीनि तेषु स्तरणं
न भवेत्, एकेति—स्तरणवैकल्पिकान्—स्तरणैककार्यकारिस्वात्परिधीनपि तेषु
वर्जयेदित्यर्थः ॥ १५ ॥

कुशानां परिधीनाञ्च (२)खल्वभावे—

परिधीनप्येके कुर्वन्ति शामीलान्पार्शान्वा ॥ १६ ॥

परिधीन्—

“बाहुमात्राः परिधय ऋजवः सत्वचोऽत्रणाः ।

त्रयाभवन्त्यशीर्णाग्रा एकेषान्तुचतुर्दिशम् ॥”

इति कर्मप्रदीपोक्तलक्षणसंख्याकानपि । एके आचार्याः कुर्वन्ति । परि-
स्तरणार्थम् । तानेव विशिनष्टि—शामीलान्—शामीमयान् । “शम्याः प्लव्” (पा०
४।३।१४२) इति विकारार्थे प्रत्ययः । तदलाभे पार्शान्—पलाशमयान् वा । “प-
लाशे किशुकः पर्णोवातपोथः” इत्यमरः ॥ परिधीनां विन्यासप्रकारमाह—कर्म-

(१) परिस्तरणं कुशानान्देवतोपवेशनायेति तान्त्रिकप्रसिद्धिः । असुरोपघातनि-
वृत्तये च परिधिः । तथाचानुपदं सूत्रयिष्यति—“परिधीनप्येके कुर्वन्ती”ति ॥

(२) तथाच गृह्यान्तरम् “दुर्भागां स्थाने शरैः प्रस्तरितव्यम्” इति । शरैरित्युप-
लक्षणम् ॥

१२ गो०गृ० सू०

प्रदीपः—

“प्रागग्रावभित्तः पश्चादुदगप्रमथापरम् ।

न्यसेत्परिधिमन्यञ्चेदुदगप्रः स पूर्वतः ॥” इति ।

अत्र—एके कुर्वन्तीत्यनेनैतदपि सूचयत्याचार्यः । स्तरणकल्पे परिधिरनर्थकः । स्तरणेनैव तत्कार्यस्य कृतत्वात् । परिधिर्हि—असुरोपघातप्रतिषेधाय चतुर्द्विषु क्रियते । गृह्यासङ्ग्रहेतु—

“परिधींस्तु न कुर्वीत गृह्याकर्मसु याज्ञिकः ।

उदकाञ्चलयस्तिस्त्रस्ते वै परिधयः स्मृताः ॥”

इत्युक्तम् ॥ १६ ॥

उत्तरतोऽपां पूर्णः स्रुवः प्रणीता ॥ १७ ॥

उत्तरत उत्तरस्यान्दिशि अग्नेः । अपाम्—अद्भिः । शेषे षष्ठी (पा०२।२।५०) उदकेन पूर्णः सम्भृतः । स्रुवोयथोक्तलक्षणः । स एव प्रणीता—तत्कार्यकृद्भवति । तदनेन संस्कारविशेषादप एवाभिधीयन्ते ताभिश्च पर्युक्षण—पवित्रमार्जनादय उदकार्थाः कर्त्तव्या इत्यभिप्रायः । “प्रणीताभिरुदकार्थः कार्य” इति च गृह्यान्तरम् । अत्र गृह्यासङ्ग्रहे—“विहितप्रतिषिद्धाञ्च प्रणीतां नोपकल्पयेत्” इति । प्रणीतान्तस्पात्रम् ॥ १७ ॥

भावे न वा स्यादित्येके ॥ १८ ॥

भावः सत्तेत्यनर्थान्तरम् । भावे अन्यस्य महतः पात्रस्य प्रणीतादेः । अनन्तरोक्तः स्रुवः प्रणीतार्थकः (१) न वा नैव स्यादित्येके आचार्या मन्यन्ते ॥ १८ ॥

वर्हिषि स्थालीपाकमासाद्येधमभ्याधायज्यं संस्क्रुते ॥ १९ ॥

वर्हिषि आसृते स्थालीपाकं चरुम् । आसाद्य—स्थापयित्वा इधमित्येकवचनं जात्यपेक्षमिधमान्यथोक्तानभि—आत्मनोऽभिमुखम् आधाय—“इध्मोऽप्येधा- (२) र्थमेवानेर्हविराहुतिषु स्मृतः” इति कर्मप्रदीपदर्शनादमन्त्रकमप्रौ पक्षिप्य । अन्यत्राङ्ग (३) होमादिभ्य इति चन्द्रकान्तभाष्यम् । भृङ्गनारायणोपाध्याया अप्येवमेवाहुः । वस्तुतः समन्त्रकमिधमस्येन्धनस्याप्याधनं वचनवलात् । तथा-

(१) चन्द्रकान्तभाष्ये तु—स्याद्वाऽदृष्टार्थमिति वासुदस्वारसिकार्थमाहुः ।

(२) इन्धनमेधः । एधार्थमग्निसमिन्धनार्थम् ॥ “निहन्धीदौतौ” (२० आ०) अस्माद् घञि निपातः । (पा० ६।४।२९) ॥ “इधममेधः समित्त्रियां, त्वमरः ।

(३) कात्यायनः—“अङ्गहोम—समित्त्रन्त्र—सोप्यन्त्याख्येषु कर्मसु । येषाञ्चेत् दुपयुक्तन्तेषु तत्सदृशेषु च ॥ अक्षभङ्गादिविपदि जलहोमादिकर्मणि । कृत्याहुतिषु सर्वेषु नैतेष्विध्मो विधीयते ।” इति । अङ्गहोमाः सर्वप्रायश्चित्तादयः । समित्त्रन्त्रं—ब्रह्मचारिणां समिदाधानहोमः । येषामिति—येषाङ्कर्मणामुपरि सूत्रकृता इध्मोविहितस्तेषु तत्सदृशेषु क्षिप्रहोमादिषु चेत्यर्थः ॥ क्षिप्रहोमोऽनुदितादिहोमः ॥

चाङ्गिराः—

“इधमसन्नहनाधानं चरुश्रपणमेव च ।

तूष्णीमेतानि कुर्वीत समन्त्रञ्चेधममादहेत् ॥”

इति । यद्यपि समन्त्रकृत्वे तूष्णीमिति विरुद्धम् । तथापि—तूष्णीमिति दर्शानामन्त्रस्य स्मरणमात्रं न तु पाठोऽतो विरोधः । अतएव प्रजा(१)पति-मनसा ध्यात्वेति वीरेश्वरादिपद्धतिषु समिदाधान उक्तम् । मन्त्रश्चात्र महाव्याहृतिरूप एव । तदुक्तं छन्दोगपरिशिष्टे—

“आज्यन्द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥”

इति । अनादेशे—अविधाने । “होमद्रव्यस्ये”ति शेषः । मन्त्रस्य देवतायाश्चेत्यत्रानादेश इति सम्बध्यते । मन्त्रस्थानादेशे प्रजापतिदेव(२)ताको महाव्याहृति-मन्त्रः । स च समस्तव्याहृतित्रयात्मकः । देवतायाश्चानादेशे प्रजापतिर्देवतेति-एकस्यैव प्रजापतिरित्यस्यार्थ इति कल्पतरुकारादयः । अत एव वचनान्तरमपि सङ्गच्छते । तथाहि—

“यत्र मन्त्रा न विद्यन्ते व्याहृतीस्तत्र योजयेत् ।

मन्त्राणामेव चोद्देशो मन्त्रैः कर्म समाचरेत् ॥

भूरादयोव्याहृतयो वेदेभ्येनिःसृताः (३)पुरा ।

महत्त्वं व्याहृतित्वञ्च व्याप्तास्तेनैव कर्मणा ॥

ॐकारजननात्तासां महत्त्वं प्रतिभाष्यते ।

व्याप्त्या च व्याहृतित्वञ्च तेन त्रैविद्यतां यजुः ॥”

इति । अत एवाहोमेऽपि सामगत्राह्वणकर्तृकजलाहरणे व्याहृतीनामेव विनियोग इति सकलसमाचार इति शुभकर्मनिर्णये महामहे० मुरारिमिश्रा-प्राहुः ॥ इधमस्वरूपमुक्तमधस्तात् (१-५-१४-१५) अथ तत्र विशेषमाह—

(१) प्रजापतिन्देवतात्वेन, मन्त्रञ्च भुर्भुवस्वरित्येतद्रूपं मनसा ध्यात्वा स्मृत्वेति तदर्थः । देवतास्मरणपूर्वकमन्त्रोच्चारण एवाहृष्टविशेषोत्पत्तेः श्रवणात् ॥

(२) यद्यपि—“त्यज्यमानद्रव्ये ङहेक्ष्यविशेषो देवता, मन्त्रस्तुत्या चे”ति जैमिनी-यपरिभाषणाद् व्याहृतीनामप्रजापतिदेवताकत्वं नोपपद्यते । तथापि प्रकृत-(पूर्वात्तर-) वचनेभ्यस्तथात्वं श्रद्धेयव्याख्यात्-पद्धतिकारादिलिखनादवसीयते । अत्र मन्त्रे स्वाहा-कारोनिषिद्धोऽङ्गिरसैव “स्वाहान्तत्र न कारयेद्दि” । मन्त्रश्लोकः समन्त्रञ्चेधममादहेदि-ति । तथाचोक्ताङ्गिरोवचनेन तूष्णीममन्त्रं समिदाधानमिति व्याख्यानमनादेयमेव । यथोक्तमधस्तात् (१-२-९) टिप्पणे ॥

(३) तथाच-मनुः-अकारञ्चाप्युकारञ्चमकारश्चप्रजापतिः । वेदत्रयाङ्गिरदुहद्भूभु-वःस्वरितीतिच” इति ।

अङ्गिराः—

“इध्मः समानवृक्षाणां द्विप्रादेशः प्रमाणतः ।”

कात्यायनोऽपि—

“समिधोऽष्टादशेध्मस्य प्रवदन्ति मनीषिणः ।

दर्शं च पूर्णमासे च क्रियास्वन्यासु विशतिम् ॥” इति ।

तथा—

“मूलमध्याप्रदेशेषु ईषत्सिक्तांस्तु निर्वपेत् ॥”

इति । अयञ्च सेको घृतादिनैव । अत एवोक्तं वीरेश्वरादिभिः स्वस्वपद्धतौ “मूलमध्याप्रक्रमेणघृताक्तानि”ति । स्थौल्यादिकन्तु यथोक्तं (१।१।७) धर्मा-
न्तरमिध्मस्य । समित्समानमेव ग्राह्यम् । तथाच समित्स्वरूपमुक्त्वा कात्यायनः—

“प्रादेशद्वयमिध्मस्य प्रमाणं परिकीर्तितम् ।

एवं विधाः स्युरेवेह समिधः सर्वकर्मसु ॥”

इति । इह गृह्यकर्मणि । समिध्यतेऽग्निरेभिरिति व्युत्पत्त्या समिध इध्मा
एवं विधा एव समित्समाना एवेत्यर्थ इतिमुरारिमिश्राः । आज्यमिति । अन-
(१)क्तयनेनेत्याज्यं सर्पिरादि । संस्क्रुते-संस्क्रुर्याद्द्रव्यमाणेन विधिना ॥ १९ ॥
किन्तदाज्यन्तदाह—

सर्पिस्तैलं दधि पयो यवागूं वा ॥ २० ॥

सर्पिर्घृतम् “घृतमाज्यं हविस्सर्पिः” इत्यमरः । तैलम् तिलस्नेहम् । यवा-
गूः । भृष्टयवचूर्णं षड्गुणजले (दुग्धे वा) सिद्धं द्रवद्द्रव्यम् । यूयते मिश्रच-
तेऽसाविति “युमिश्रणे” (अ०प०) इत्यस्मात्कर्मणि (उ० ३।८१) अगूचप्र-
त्ययः । “यवागूः षड्गुणजले सिद्धा स्यात्कृशरा घना” इति शाङ्गधरीये
(म०खं०२अ०) अत्र पूर्वपूर्वासम्भवे उत्तरोत्तरोपादानमिति द्रष्टव्यम् ॥ सर्व-
मेतदाज्यमुच्यते तदाह गृह्यासङ्ग्रहे कात्यायनः—

“अग्निना चैव मन्त्रेण पवित्रेण च चक्षुषा ।

क्षतुभिरं व यत्पूतन्तदाज्यमितरद् घृतम् ॥

घृतं वा यदि वा तैलं पयो वा यदि यावकम् ।

आज्यस्थाने नियुक्तानामाज्यशब्दो विधीयते ॥” इति ।

थावकम् । यवागूः ॥ २० ॥

आज्यसंस्कारप्रकारमाह—

तत एव बर्हिषः प्रादेशमात्रं पवित्रे कुरुते ॥ २१ ॥

(१) “अञ्जूव्यक्तिस्रक्षणकान्तिगतिषु” (६० प०) इत्यस्मात् “अक्षेः संज्ञा-
याम्” (पा० ३।१।१०९ वा०) इति क्यपि बाहुलकाद्बुद्धिः । तेनाञ्जन- (स्तिग्धोकरण)
साधनमुच्यते । यस्य इज्यत अनेनेति आज्यमिति चन्द्रकान्तभाष्यादावुक्तन्तदर्थसङ्गति-
मनुस्यस्य व्याख्यानमात्रम् ॥

तत—स्तुतादेवेत्यर्थे इति कौमुदी । तत्रायमाशयः । तत्पदस्य पूर्वप्रकान्त-
वाचकतया स्तुतस्य चाव्यवहितापस्थितत्वात्तत्परामशौचित्यात् । न च विनि-
युक्तविनियोगविराधः । औपदेशिकत्वात् । यथा “ब्रीहीनप्रोक्षती”त्यादौ प्रो-
क्षितानामेव ब्रीहीणामवघातान्वयः । न च तत्र “प्रोक्षिता ब्रीहयोऽवघाताय
कल्पन्त” इति स्मरणात्सामानाधिकरण्यानुरोधत्वात्प्रदेशोगम्यत इति न दोष
इति वाच्यम् । अत्रापि तत्पदस्य प्रकान्तवाचकत्वोपदेशसत्त्वात् । अत एव
“न तर्हि बर्हिष इवे”ति कुसुमाञ्जलौ बद्धमानचरणैर्बर्हिष इवेति व्यतिरेके
दृष्टान्त इत्युक्तम् । धोरवीरादिपद्धतिरप्येवमेव । भाष्यकृतस्तु—तत एव वि-
स्तीर्णशेषादेवेति व्याचक्षते—

“स्तुतेभ्यो न प्रचिनुयाचातयामं स्तृतं स्मृतम्”

इति स्तुतनिषेधात्तेन च स्तरणक्रिययैकदा नियमादृष्टजननात्तैर्नैव पवित्रकरणे
विनियुक्तविनियोगविरोधाच्चानास्तुतादेव प्रहणमुचितमिति तेषामाशयः । प्रादे-
शमात्रे—विस्तृततर्ज्जन्यङ्गुष्ठप्रमाणे । प्रमाणेऽर्थे मात्रप्रत्ययः (पा० ५।१।३७)
पवित्रे कुरुते इति द्विवचनन्दलापेक्षम् । प्रादेशमात्रस्य बर्हिर्द्रव्यस्य खस्वत्र पवि-
त्राकरणमुपदिश्यते । न हि द्विदलपवित्रस्य द्वित्वं शक्यते वक्तुम् । बर्हिषः प्रादे-
शमात्र इत्यभिधानात् । तथाच कर्मप्रदीपे कात्यायनः—

“अनन्तर्गर्भिणं साग्रं कौशं द्विदलमेव च ।

प्रादेशमात्रं विज्ञेयमपवित्रं यत्र कुत्रचित् ॥”

एतदेव हि पिञ्जल्या तक्षण समुदाहृतम् ।

आज्यस्योत्पवनार्थ्यैस्तदप्येतावदेव तु ॥” इति ।

“समावप्रच्छिन्नाग्रौ द्भौ प्रादेशमात्रौ पवित्रे करोति”

इति च ब्राह्मणम् । अत एव शुभकर्मनिर्णये—“नन्वनन्तर्गर्भिणं साग्रं
कौशं द्विदलमेवचे”ति कात्यायनवचनादेतावद्विशेषणयुक्तं कुशपत्रद्वयं पवित्र-
पदार्थस्तत्र च द्विवचनविभक्त्यर्थद्वित्वान्वयात्पत्रचतुष्टयन्तावद्भव्यते तथाचाचा-
रविरोध इति चेन्मैवम् । “प्रादेशमात्रे पवित्रे कुरुते” इत्यत्र पवित्रपदस्य शक्यै-
कदेशपत्रमात्रपरत्वात् । मुख्यपरत्वे हि सूत्रे प्रादेशमात्रे इति विशेषणं व्यर्थ-
मापद्येत विशिष्टशक्तपदादेव तल्लभसम्भवात् । किञ्च “पवित्रे स्थ” इति
मन्त्रलिङ्गात् प्रकृतसूत्राच्च पत्रचतुष्टयविनियोगशङ्कामाभूदिति पवित्रलक्षणम-
भिधाय कात्यायनेनोक्तम् “आज्यस्योत्पवनार्थ्यैस्तदप्येतावदेव तु” इति । ननु-
विनिगमनाविरहात् कथन्तदनुरोधेन सूत्रादौ मुख्यार्थस्याग इति चेन्न तस्य सू-
त्रतात्पर्योन्नायकत्वात् । तदुक्तम्—

“अस्पष्टानां विधिं सम्यग्दर्शयिष्ये प्रदीपवत्”

इति । एवञ्चाचारोपष्टब्धं “पवित्रमन्तरा कृत्वे”ति गृह्यासङ्ग्रहवचनमपि

शङ्कच्छते । एवञ्च “पवित्रे स्थो वैष्णव्यावि”त्यादि मन्त्रस्थपवित्रपदानन्तरं यत्र यत्र द्विवचनविभक्तिरस्ति तत्र तत्र पवित्रपदं शक्यैकदेशदलपरमेव श्रोत्रियपदवत् । देवस्त्वेति मन्त्रस्थ पवित्रपदञ्च मुख्यपरमेव, अनुपपत्त्यभावात् । अतएव तत्र पवित्रेणेत्येकवचनमपि सङ्गच्छते इति दिक् ॥ कश्चित्तु—“कौशन्दिद्वलमेवचे”ति पवित्रलक्षणे दलपदं न पत्रपरमपि तु तदुभयपार्श्वपरमित्येकमेव पवित्रपदार्थस्तथा च न द्विवचनानुपवत्तिरिति प्रकृते समाधानमाह तन्न—एवमप्यर्धादात्रेकपत्रात्मकपवित्रदानापत्तावाचारविरोधस्य “आज्यस्योत्पवनार्थं यत्तदप्येतावदेव तु” इति परिशिष्टवचनविरोधस्य, सूत्र “प्रादेशमात्रे” इति विशेषणवैयर्थ्यस्य चापरिहारादिति सुरारिमिश्राः प्राहुः ॥ २१ ॥

ओषधिमन्तर्द्वायच्छिनत्ति न नखेन, “पवित्रे स्थो वैष्णव्या”विति ॥ २२ ॥

ओषधिम—त्रीह्यादिकम् अन्तर्द्वाय—अन्तरा कृत्वा “पवित्रेस्थ” इति मन्त्रेण छिनत्ति कुशेनैव कुशाग्र इत्यर्थः ॥ हेपवित्रे ! युवां “वैष्णव्यौ” विष्णुदेवताके ‘स्थः’ भवथः । इतिमन्त्रार्थः ॥ २२ ॥

अथैने अद्भिरनुमाष्टिं “विष्णोर्मनसा पूतेस्थ” इति ॥२३॥

अथानन्तरमेवाविमुञ्चन् एने पवित्रे कुशापत्रे अनुमाष्टिं सव्यहस्तेन मूलप्रदेशे गृहीत्वा दक्षिणहस्तेन प्रणीतोदकेन “विष्णोर्मनसे”—ति मन्त्रेणानुमृन्त्यादित्यर्थः ॥ हेपवित्रे ! युवां ‘विष्णोः’ ‘ममसा’ सम्यगनुध्यानेन ‘पूते’ पवित्रे‘स्थः’ भवत इति मन्त्रार्थः ॥ २३ ॥

सम्पुयोत्पुनात्युदगग्राभ्यां पवित्राभ्याम् ॥ २४ ॥

सम्पुयेति—प्रकृतत्वादाञ्चम् । अत्राङ्गिराः—

“पवित्रमन्तरा कृत्वा स्थात्यामाज्यं समावपेत् ।

एतत्सम्पूतनं नाम पश्चादुत्पवनं स्मृतम् ॥”

इति । स्थात्याम् तैजस्यां मृन्मस्यां वा । तथाच कात्यायनः—

“आज्यस्थाली तु कर्त्तव्या तैजसद्रव्यसम्भवा ।

माहेयी वाऽपि कर्त्तव्या नित्यं सवाग्निकम्मसु ॥”

आज्यस्थाल्याः प्रमाणन्तु यथाकामन्तुकारयेत् ।

सुदृढामन्नणाम्भद्रामाज्यस्थालीमप्रचक्षते ॥” इति ॥

माहेयी—मृन्मयी । सा च हस्तमात्रघटिता न तु कुलालचक्रनिष्पन्ना गह्या । तथाच स एव—

“कुलालचक्रनिष्पन्नमासुरन्मृ मयं भवेत् ।

तदेव हस्तघटितं प्रशस्तं हव्यकव्ययोः ॥”

इति । उदगप्राभ्यां पवित्राभ्यां—पवित्रघटितदलाभ्यामित्यर्थः । उत्पुनाति ऊर्ध्वं शोधयति ॥ २४ ॥

कथमिति ? तत्प्रकारमाह—

अङ्गुष्ठाभ्याञ्चोपकानिष्ठिकाभ्याञ्चाङ्गुलिभ्यामभिसंगृह्य प्राक्-

शास्त्रिरुत्पुनाति “देवस्त्वासवितात्पुनात्वच्छिद्रेण पवित्रेण

वसोः सूर्यस्य रश्मिभिः”रिति सकृद्यजुषा द्विस्तूष्णीम् ॥२५॥

तथाचैकहस्तानामिकाङ्गुष्ठाभ्यां मूलदेशे अपरहस्तानामिकाङ्गुष्ठाभ्यामग्रदेशेऽभिसंगृह्य—अर्थात्पवित्रे गृहीत्वोत्तराप्राभ्यान्ताभ्यामाज्यमादाय “देवस्त्वे”ति यजुषा प्राङ्मुखं प्राकशः । त्रिरिति । मन्त्रेण सकृदुत्पुनाति ऊर्ध्वं गृहीत्वा क्षिपति । द्विस्तूष्णीमित्यर्थः ॥ अत्र व्यस्तहस्तानामिकाङ्गुष्ठाभ्याम्पवित्रग्रहणमिति पद्धतिकृतोधीरेश्वरादयः ॥ मन्त्रार्थस्तु हे आज्य ! ‘त्वा’ त्वां ‘सविता’ ‘देवः’ आभ्याम् ‘अच्छिद्रेण’ अच्छिद्राभ्यामव्यवच्छिन्नाभ्याम् ‘पवित्रेण’ पवित्राभ्याम् । ‘उत्’ अधिकं ‘पुनातु’ अज्ञातकेशकीटादिदोषमपनयतु । किञ्च वसु तेजः रश्मिर्वा (निघ० १।५।१०) तत्प्रधानत्वात्सोऽपि (सूर्यः) तथोच्यते । तस्य ‘वसोः’ तेजोनिधेः ‘सूर्यस्य रश्मिभिः’ किरणैः “किरणप्रग्रहौरश्मी” इत्यमरः । त्वामुत्पुनात्विति सम्बन्धः । अभिधानभेदाभिप्रायेण सविता(१)सूर्यादन्यः । पवित्रेणेति व्यत्ययेन एकवचनम् ॥ २५ ॥

अथैने अङ्गिरभ्युक्ष्याग्नावप्युत्सृजेत् ॥ २६ ॥

अथानन्तरमेवाविसुञ्चन्नेव एने पवित्रे सव्येन गृहीत्वा दक्षिणेन अङ्गिः प्रणीताजलेनाभ्युक्ष्य दक्षिणेनैवाग्नावपि उत्सृजेत्त्रिः क्षिपेदित्यर्थः ॥ २६ ॥

अथैतदाज्यमधिश्रित्योदगुद्रासयेत् ॥ २७ ॥

अथोत्पवनानन्तरम् । एतद् अनन्तरोक्तं सर्पिरादिरूपमाज्यम् । अधिश्रित्य—अग्नोरपरि कृत्वा प्रतप्य उदगुत्तरस्यामग्नेः कुशोपरि उद्रासयेत् । अवतार्य स्थापयेत् । अत्र चाधिश्रयणन्दधिभिन्नानामेवाज्यानाञ्च तु दध्नेऽपि तत्र निषेधात् । तथाच कात्यायनः—

“आज्यानां सर्पिरादीनां संस्कारे विधिचेदिते ।

अनधिश्रयणन्दध्नः शेषाणां श्रपणं स्मृतम् ॥”

इति । तथा—

“यथा सीमन्तिनी नारी पूर्वगर्भेण संस्कृता ।

(१) मन्त्रमयीवै देवता इति हि कर्ममीमांसकानामालाश्रयः । तस्य शब्दात्मिका इत्यर्थः । अत एव चणकमसुरादयोऽपि देवतास्तेषामाम्नायन्ते । तदधिष्ठात्र्यो देवता इति हिन्दुत्वविदः प्राहुः ॥

एवमाज्यस्य संस्कारः पूर्वैर्णवोत्तरस्य तु ॥”

इति । एवञ्च यत्किञ्चिद्वशिष्टे संस्कृते घृतादौ पुनर्घृतान्तरप्रवेशने तत्र न संस्कारान्तरापेक्षा । सर्वापचारे पुनस्तदपेक्षैव तत्र संस्काराभावादिति द्रष्टव्यम् ॥ वारत्रयसेपमाज्यसंस्कार इति पद्वतिकृतोधीरश्वरादयः ॥

एवमाज्यस्य संस्करणकल्पोभवतीति ॥ २८ ॥

इति गो० ग० प्र० प्र० के सप्तमी कण्डिका ॥ १ ॥ ७ ॥ ❀ ॥

एवमनेन प्रकारेण आज्यस्य संस्करणकल्पोभवति । यत्र यत्राज्यं संस्क्रियते तत्र तत्रैवङ्कर्तव्यमित्यर्थः । इतिः कण्डिकापरिसमाप्त्यर्थः । सुवादिसंस्कारसमुच्चयार्थो वा । तथाच गृह्यान्तरम्—“सुवं प्रतप्य दर्भैः सम्भृज्याभ्युक्ष्य पुनः प्रतप्य निदध्यान्” इति । कर्मप्रदीपोऽप्याह—

“तेषां प्राक्शः कुशैः कार्य्यः सम्प्रमार्गोजुहूषता ।

प्रतापनञ्च लिप्तानां प्रक्षाल्योष्णेन वारिणा ॥”

इति ॥ २८ ॥

इति श्रीमद्गोभिलीयगृह्यसूत्रव्याख्यायाम्भट्टलारुवायां सुकुन्दशर्मकृतायाम्प्रथमप्रपाठकस्य सप्तमी कण्डिका ॥ १ ॥ ७ ॥ ❀ ॥

अथाष्टमी कण्डिका—

पूर्वमाज्यमपरः स्थालीपाकः ॥ १ ॥

पूर्वापरदेशत्वादनयोरपि पूर्वापरव्यपदेशः । पूर्वस्यान्दिश्याज्यम् आसादयितव्यम् । अपरस्याञ्च स्थालीपाक आसादयितव्य इति शेषः । पूर्व खल्वग्नेरुत्तरतः समासादितयोरनयोरिदानीङ्कियासौकर्याथंमग्नेः पश्चिमतः पूर्वापरभावेन समासादनमिति बोद्धव्यम् । तथाच गृह्यान्तरम्—“होत्रग्न्योरन्तरा आज्यहविषी आसादयेत्” इति । इदानीं हविषः पश्चिमतः समासादनादेव वक्ष्यत्याचार्य्यः “अथैतद्धविरुच्छिष्टमुदगुद्रास्य” इति ॥ १ ॥

पर्युक्ष्य स्थालीपाक आज्यमानीय मेक्षणोपघात^१ होतुमेवोपक्रमते २

“अदितेऽनुमन्यस्व” इत्येवमादिनाऽग्निं पर्युक्ष्यस्थालीपाके चरौ आज्यमानीय—प्रक्षिप्य मेक्षणेन यथोक्तेन (१।५।१९ सू०) उपघातम्—उपघातनामा यथा भवति होमस्तथा होतुमेवोपक्रमते—प्रारभेत इत्यर्थः । विद्वच्चर्थेऽत्रलेट् । एवकारोऽवधारणार्थः । नान्यत् किञ्चिदभिधारणादिकं कुर्यादिति तदर्थः । “चरावाज्यमानीय प्रपदविरूपाक्षौ जपित्वा समिधमाधाय जुहुयादेव” इति भट्टभाष्यम् । तदनेनोपघातहोमे अभिधारणादिकमाज्यभागौ च न भवतीति

सूचयति । द्विविधः खलु होमो याज्ञिकप्रसिद्धः । उपघातः उपस्तीर्णाभिघारितश्च । चरावाज्यं निः क्षिप्य विनैवाभिघारणादिकस्यैद्ध्यते स उपघातः । यश्च स्रुचि स्रुवेणाज्येनाभिघार्यं चरुमवदाय पुनराज्येनाभिघार्यं हूयते स उपस्तीर्णाभिघारित इत्याख्यायते । स्रुवेण स्रुचि यदाज्यं प्रथमङ्गृह्यते तदुपस्तीर्णां, हविरवदायानन्तरं यदाज्यन्दीयते तदभिघारितम् इति व्यपदिश्यते । यथाचोपस्तीर्णाभिघारितं होतव्यन्तदनुपदं व्युत्पादयिष्यते । यथाचोपघातहोमस्तदत्र सूच्यते । तथा च गृह्यासङ्ग्रहः—

पाणिना मेक्षणेनाथ स्रुवेणैव तु यद्वविः ।
हूयते चानुपस्तीर्य उपघातः स उच्यते ॥
यद्युपघातञ्जुहुयाच्चरावाज्यं समावपेत् ।
मेक्षणेनच होतव्यं नाज्यभागौ न स्विष्टकृत् ॥ ”

इति । तदेवमुपघातमिति पारिभाषिकी संज्ञा होमविशेषस्य । स खल्वयमुपघातहोमः समशनीयचरु—पितृयज्ञचर्वोरन्यत्रापि बहुदैवत्ये चरौ आन्वष्टक्यचरौ च भवति । तदाह कर्मप्रदीपः—

“चरौ समशनीये तु पितृयज्ञचरौ तथा ।
होतव्यं मेक्षणेनान्यदुपस्तीर्णाभिघारितम् ॥ ”

इति । “चरौ तु बहुदैवत्ये होमस्तस्योपघातवत्” इति चस्मरणम् । वक्ष्यति चान्वष्टक्ये “कंसे चरुं समादाय मेक्षणेनोपघातञ्जुहुयात्” इति ॥ “तत्रान्वष्टक्यपितृयज्ञयोः क्षिप्रहोमधर्मः । समशनीयेतु ब्रह्मोपवेशनादितन्त्रधर्मः” इति भट्टनारायणोपाध्यायाः । वृषोत्सर्गहोमस्य तु बहुदैवत्येऽपि नोपघातत्वं, तदाह कर्मप्रदीपः—

“एतेभ्य एव जुहुयान्मेक्षणेनावदाय च ।
स्रुच्याहुतीश्वरोः पृथक् सिञ्चेदाज्याभिघारितम्” इति ।
“चतुर्गृहीतं कृत्वाज्यमाभिर्ऋग्भिः पृथक् पृथक् ॥
स्वाहाकारावसानाभिर्जुहुयाद्विधिवत्सदा ॥ ” इति च ॥ २ ॥
यद्युवा उपस्तीर्णाभिघारितञ्जुहुयात्
आज्यभागावेव प्रथमौ जुहुयात् ॥ ३ ॥

उ-इति वितर्कार्थको निपातः । वै-इति निश्चयार्थः । यद्युपस्तीर्णाभिघारितं यथानुपदोक्तलक्षणं जुहुयात्(१) । तर्हि आज्यभागावेव प्रथमौ जुहुयात् । यद्वा तर्ह्येवाज्यभागौ प्रथमौ जुहुयादित्येवमवधियत एवकारेण । तदिमावाज्यभागौ उपघातहोमे न भवत इति दर्शयति । सुरारिमिश्रास्तु-उपस्तीर्णाभि-

(१) अत्र जुहुवेदिति चन्द्रकान्तभाष्यादौ पाठः । होतुमिच्छेदिति तदर्थः ।
१३ गो०गृ० सू०

वारितं लक्षयित्वा तथा वा जुहुयात् । एवकारोभिन्नक्रमस्तथा चोभयोरपि कल्पयोराज्यभागौ प्रथमौ जुहुयादेवेत्यर्थः । विकल्पश्च मेक्षणहोमेन सह व्यवस्थितः । व्यवस्थायामाह कात्यायनः ।

“चरौ समशानीये तु पितृयज्ञचरौ तथा ।

होतव्यं मेक्षणेनान्यदुपर्णाभिधारितम्” इति ॥ ३ ॥

अथ कथमाज्यभागौ जुहुयात्तदुच्यते—

चतुर्गृहीतमाज्यं गृहीत्वा पञ्चावत्तन्तु भृगूणाम् ।

अग्नये स्वाहेत्युत्तरतः सोमाय त्वाहेति दक्षिणतः प्राक्शो जुहुयात् ४

चतुः कृत्वोगृहीतम् सूत्रेण(१) । सूची(२)ति शेषः । गृहीत्वा कृत्वा (३) । “अग्नये स्वाहा” इति मन्त्रोपाग्नेरुत्तरभागे प्राक्शः प्रागतं (४) यथा स्यात्तथा सूचैव जुहुयात् । एवं (तथैव गृहीत्वा) “सोमाय स्वाहा” इत्यग्नेर्दक्षिणभागे प्रागतञ्जुहुयात् । अन्यास्त्वाहुतयोऽग्नेर्मध्यभागे होतव्या इत्यर्थादवगम्यते । तथा च साङ्ख्यायनगृह्यम्—“उत्तरमाग्नेयं दक्षिणे सौम्यमध्येऽन्या आहुतयः” इति । वक्ष्यति चाचार्यः “अग्नये स्वाहेति मध्ये जुहुयात्” इति ॥ अत्राज्यग्रहणे—गोत्रकृतां व्यवस्थामाह पञ्चावत्तन्त्विति । पञ्चावत्तं—पञ्चकृत्वोवदानेन गृहीतन्तु भृगूणाम् भृगुगोत्रापत्यानाम् । अत्र “अत्रिभृगुकुत्सवसिष्ठगौतमाङ्गिरोभ्यश्च” (पा० २।४।६५) इति गोत्रप्रत्ययस्याणोलुक् । भृगुगोत्राणां भार्गवप्रवराणाञ्चेति भवदेवभट्टः । भार्गवप्रवराणामिति भट्टनारायणो पाध्यायाः । तन्त्रान्तरकारास्तु स्मरन्ति—

“जामदग्न्या वत्सविदा वार्षिषेणास्तथैव च ।

भार्गवाश्च्यवनना और्वाः पञ्चावत्तिन ईरिताः ॥” इति ॥ ४ ॥

अथ हविष उपस्तीर्यावद्यति ॥ ५ ॥

अथानन्तरम् । उपस्तीर्य—प्रकृतत्वादाज्यं सूत्रेण सूचि निधाय । हविषः इत्यवयवलक्षणा षष्ठी । तथाच हविषोऽवयवं मेक्षणेन अवद्यति—अवदाय सूचि गृह्णातीत्यर्थः ॥ ५ ॥

(१) आज्यधारणे तस्य गुणत्वात् ।

(२) अत्र सुरारिमिश्राः सूचैव जुहुयात् कृतः ? होमार्थत्वादेव तस्या इत्याहुः । जुहुः प्रदाने गुणभूतेति तान्त्रिकसमयात् । “यस्य पर्णमयो जुहुर्भवति न स पापञ्चलोर्कं शृणोति यस्य खादिरो न सोऽन्नात्परिच्यवते” इति च श्रवणात् । पर्णमयो—पलाशमयो । तथाचोक्तं “द्रव्यसंस्कारकर्मसु फलार्थवादः स्यात्” (जै० सू० ४।३।१) इति । “अग्नेन गृहीतं जुह्वा जुहोति” इति च गृह्यान्तरम् ॥

(३) “अथालममनमालभेत” इत्यादिवदिहापि प्रत्ययार्थमात्रविवक्षा द्रष्टव्या ॥

(४) प्राहसुख इति सुरारिमिश्राः ।

कथमवद्यतीत्युच्यते—

मध्यात्पूर्वाद्धाञ्चतुरवती चेद्भवति, मध्यात्पूर्वाद्धात्
पश्चाद्धादिति पञ्चावती चेद्भवतीति ॥ ६ ॥

मध्यात्—चरोर्मध्यप्रदेशात् । पूर्वाद्धात्—चरोरित्येव । चशब्दश्च समुच्च-
यार्थोल्लसवद्द्रष्टव्यः । तथाचान्यत्राप्युक्तम् “विनापि चं समुच्चयो द्योत्यते गाम-
श्वं पुरुषम्पशुमिति यथे ” ति । तथाच गृह्यान्तरं “मध्यात्पूर्वाद्धाञ्च हविषोऽव-
द्यति” इति । चतुःकृत्वोऽवत्तान्यवदानानि सन्त्यस्येति (१) मत्वर्थ इति ।
(पा० ५।२।११५) एवमप्रेऽपि । चेद्यदि अवदाता भवति तर्हि मध्यात्पूर्वाद्धा-
ञ्चावद्यतीति गतेन सम्बन्धः । चेत्—यदि पुनः परुचावती अवदाता भवति,
तदा चरोर्मध्यात्—पूर्वाद्धात् पश्चाद्धात्—अपरार्धाञ्च(२) अवद्यतीत्यर्थः ।
इति—एवमवदानं भवतीति मन्तव्यम् ॥ ६ ॥

अभिधारयत्यवदानानि ॥ ७ ॥

अवदानानि—यथा श्रुचि गृहीतानि हवींषि अभिधारयति—आज्यसुवेणा-
प्लावयति । बहुवचनं वक्ष्यमाणत्रिहोमापेक्षया । व्यक्तिभेदापेक्षया वा ॥ ७ ॥

प्रत्यवनक्त्यवदानस्थानान्ययातयामतायै ॥ ८ ॥

अवदानानां स्थानानि येभ्योऽवद्यति तानि मेक्षणज्ञतस्थानानीत्यर्थः । बहु-
वचनं पूर्ववद्व्याख्येयम् । प्रति प्रत्येकम् अनक्ति—अक्तानि करोति । आज्यसु-
वेणाप्लावयतीत्यर्थः । किमर्थम् ? अयातयामतायै । यज्ञयोग्यता यातयामते-
त्युच्यते(३) । न यातयामताऽयातयामता तस्यै । एतदुक्तं भवति । मेक्षणज्ञतेन
यातयामता चरोरुत्पद्यते । आज्याप्लावनेन पुनरयातयामता तस्य भवतीति ॥८॥

एवं खल्ववदाय—

अग्नये स्वाहेति मध्ये जुहुयात् ॥ ९ ॥

मध्ये—अग्नेरेव ॥ ९ ॥

(१) यद्यपि “न कर्मधारयान्मत्वर्थीयो बहुव्रीहिरुच्चेत्तदर्थप्रतिपत्तिकर” इति
न्याय—पाणिनीयैराहतस्तथाप्येष “कृष्णशर्षवान्वल्मीकः” इत्यादौ व्यभिवर्तित इत्यु-
पेक्षितोऽत्र तस्य परिग्रहः ॥

(२) पश्चिमाद्धात् । “अपरस्याद्धे पश्चभावो वक्तव्य” (पा१ २।१।१८ वा०)
इति साधुः ॥

(३) तथाच “यो ह वा अविद्धितार्षेयच्छन्दोदैवतमन्त्रेण यजति याजयति अक्षी-
तेऽध्यापयति × × × वा यातयामाग्यस्य च्छन्दांसि भवन्ती”ति ॥ उद्धृत्य शिष्ट-
मुच्छिष्टमित्येष दोषोऽपनीयते प्रत्यङ्गनेनेति वदन्ति ॥

कति जुहुयादित्युच्यते—

सकृद्वा त्रिवैतेन कल्पेन ॥ १० ॥

एतेन कल्पेन-अनन्तरोक्त्याऽऽवृता (परिपाठ्या) इत्यादरार्थमुक्तम् सकृद्वा त्रिर्वा जुहुयात् । वाशब्दद्वयन्तुल्यवद्विकल्पार्थम् । त्रित्वपक्षे च—“एका देया तिस्रोदेया” (१) इत्यादिवच्छ्रेयसोभूयस्त्वं कल्पयितव्यम् । अन्ये-त्वाहुः अभावविकल्पोऽयं, त्रित्वपक्षाशक्तौ सकृत् ॥ १० ॥

अथ स्विष्टकृत उपस्तीर्यावद्यत्युत्तरार्द्धपूर्वार्द्धात् ।

सकृदेव भूयिष्ठमवद्य द्विरभिघारयेत् ॥ ११ ॥

अथ—प्रधानहोमानन्तरं स्विष्टकृतः(२) अर्थे । अवद्यति अवदाय(३) सूचि गृह्णाति । किञ्चत्वा ? उपस्तीर्य—सकृदाज्यं सूवेण सूचि निधाय । कथम् ? चरोरुत्तरार्द्धपूर्वार्द्धात्-अपराजिताया (ऐशान्या) दिशः । सकृदेकवारमेव भूयिष्ठं बहुतरं यथा स्यात्तथा अवद्य-हविर्द्विरभिघारयेत् । आज्यसूवेण वारद्वयमाप्लावयेत् । एवं किल चत्वार्यवदानानि सम्पद्यन्ते । सकृदुपस्तरणमवदानं हविषोद्विरभिघारणञ्चेति ॥ ११ ॥

यद्यु पञ्चावत्ती स्याद्द्विरुपस्तीर्यावदाय द्विरभिघारयेत् ॥ १२ ॥

उ वितक्के(४) । यदि पुनरयं यजमानः पञ्चावत्ती(५) स्यात् तर्हि द्विरुपस्तीर्य अवदाय हविर्द्विरभिघारयेत्-द्विवारमाप्लावयेत् । पञ्चावदानसम्पत्त्यर्थम् ॥ पञ्चावत्तिनस्तु—

“जामदग्न्या विदा वत्सा वार्ष्टिषेणास्तथैव च ।

भार्गवाश्च्यवना और्वाः पञ्चावत्तिन ईरिताः” ॥

इति गोभिल गृह्यभाष्योक्ता बोध्याः ॥ १२ ॥

न प्रत्यवनक्त्यवदानस्थानान्ययातयामतायै ॥ १३ ॥

स्विष्टकृतोऽर्थेऽवद्य होमान्तरकर्त्तव्यताभावात्तदर्थ-मयातयामतायै प्रत्यवने-जनमवदानस्थानस्य नोपयुज्यत इति न प्रत्यवनक्तीति समासार्थः । अत्र “मशकाय धूम” इतिवन्निरवृत्त्यर्थे (६) भाक्तमिदमयातयामताया इति । केचित्तु—

(१) कात्यायनोऽपि “यत्र स्यात्कृच्छ्रभूयस्त्वं श्रेयसोऽपि मनीषिणः । भूयस्त्वं ब्रुवते तत्र कृच्छ्राच्छ्रेयोविशिष्यते” इति ॥

(२) चतुर्थ्यान्तपाठे तादर्थ्ये चतुर्थी बोध्या ॥

(३) घतिरत्र खण्डने (दि० प० ॥

(४) “यद्युवा” इति पाठे सोऽर्थं निपातसमुदायो यद्यर्थ इति भाष्यम् ॥

(५) अत्र “कृष्णसर्पवान्बलमीक” इतिवन्मत्वर्थीय इतिबोधयः । पञ्च-संख्याकम् । अत्रमवदानमस्यास्तीति करैरि पञ्चवर्षे इतिः ॥ (६) लाक्षणिकम् ।

संहितापाठे षष्ठ्यन्तं पठन्ति । तत्र निवृत्त्यर्थमित्यस्याध्याहारः क्लेशः । पञ्च-
म्यन्तत्वे तु हेतौ पञ्चमी “विभाषा” (पा० २।३।८५) इति योगविभागाद्बो-
ध्या । यातयामं पयुषितम् ॥ १३ ॥

अग्नये स्विष्टकृते स्वाहेत्युत्तरपूर्वाद्धे जुहुयात् ॥ १४ ॥

उत्तरपूर्वाद्धे—अग्नेरेव । ऐशान्यामिति तदर्थः ॥ १४ ॥

महाव्याहृतिभिराज्येनाभिजुहुयात् ॥ १५ ॥

भू-भुवः—स्वरिति तिस्रोमहाव्याहृतयः प्रसिद्धाः । कर्मप्रदीपोऽव्याह—
“भूराद्यास्तिस्र एवैता महाव्याहृतयोऽव्ययाः”

इति । ताभिः स्रुवेण (१) कृत्वाऽऽज्येनाभिमुग्व्येन जुहुयात् । स खस्वयम्म-
हाव्याहृतिहोमश्चरुहोमे पश्चादेव । तथैवोपदेशात् । आज्याहुतिषु तु पुरस्ता-
त्परस्ताच्च कर्त्तव्य इति वक्ष्यत्युपरिष्ठात् ॥ १५ ॥

प्राक्स्विष्टकृत आवापः ॥ १६ ॥

स्विष्टकृत—स्तद्धोमात्प्राक्” आउप्यत इत्यावापः । प्रधानहोमः “कर्त्तव्यः”
इति शेषः । मुख्यहोममात्रे—स्विष्टकृत्तदन्ते महाव्याहृतिहोमः । ततः कर्मापवर्ग-
विहितां समिधमाधाय प्रायश्चित्तहोम आज्येनाज्यतन्त्रेण कार्यः । हविषोऽना-
देशात् । स च यद्यपि “सर्वस्यैव प्रायश्चित्तिः” इति श्रुतेरुल्लिखितमुचितः ।
भट्टभाष्येऽपि “एतत्सर्वं प्रायश्चित्तां क्षिप्रहोमवर्जं सर्वत्रैव स्यादि”त्युक्तन्तथा-
प्ययं प्रकृतहोमवैगुण्य एव तत्प्रशमनार्थोविधीयते, इति नाऽसाववैगुण्ये
कर्त्तव्य इति नात्र सूत्रित आचार्येण । अनियतत्वादिति द्रष्टव्यम् ।

अत्र मुख्यहोमेऽकृते यदि चरुर्नश्रोदुष्टोवा भवति तदान्यः पाच्यः । सु-
ख्ये कृते चेन्नाशदुष्टी स्यातान्तदाऽऽज्येनैव स्विष्टकृद्धोम इति सरलाकार आह ।
चन्द्रकान्तस्तु—“एकदेशद्रव्यञ्चोत्पत्तौ विद्यमानसंयोगात्” (४-१-२८) इति
जैमिनीयसिद्धान्तात्स्विष्टकृद्धोमस्य प्रतिपत्तिरूपत्वात्पतिपत्तेश्च प्रतिपाद्याभावे
लोप एवाकरणे निरूपित इत्येवमाह । मुख्यहोमार्थमवत्ते हविषि नष्टे दुष्टे वा
खल्वाज्येन होतव्यम् । न पुनरवदातव्यं न वान्यत्पाच्यं कुतः ? “निर्देशाद्वाऽ-
न्यदागम्यते” (४।४।२) इति जै० सिद्धान्तात् । “यस्य सर्वाणि हवींषि नश्ये-
युर्दुष्यैयुरपहरेयुर्वा, आज्येन ता देवताः परिसंख्याय यजेरन्” इति च हविषो-
नाशे आज्यविधानात् । “तत्र सर्वशब्दस्य निमित्तविशेषणत्वेनाविवक्षितत्वान्ना-
शमात्रे सर्वत्राज्यस्य विधिः” इत्यधिकरणमालायां माधवाचार्याः ।

स खस्वयं प्रायश्चित्तहोमः व्यस्तसमस्तमहाव्याहृतिभिर्वा । “आज्ञातमि”

त्यादिना मन्त्रेण वा प्राजापत्यमन्त्रेण वा कर्त्तव्यः । “तस्मादेतामेव जुहुयादपि-
वाऽऽज्ञातं यदनाज्ञातमि” —त्येवमादिकायां श्रुतौ विकल्पोपदेशात् । व्यक्तमाह
कर्मप्रदीपः—

“यत्र व्याहृतिभिर्होमः प्रायश्चित्तात्मको भवेत् ।

चतस्रस्तत्र विज्ञेयास्त्रीपाणिग्रहणे यथा ॥

अपि वाज्ञाऽऽतमित्येषा प्राजापत्याऽपि वाऽऽहुतिः ।

होतव्या त्रिविकल्पोऽयं प्रायश्चित्तविधिः स्मृतः ॥” इति ॥

तदत्र त्रिविकल्प इत्यनेन कल्पान्तरस्य प्रतिषेधोऽवगम्यते ।

केचिदत्र “पाहिनो यज्ञ एनसे स्वाहा” । इत्यादिकमधिकं प्रायश्चित्तहो-
ममाचक्षते । तदसारम् । इह तस्यानुपदेशात् । यदपि शाठ्यायनकं ग्रन्थान्तर-
मत्राधीयते । तदप्यप्रमाणम् । अनार्षत्वात् । परिशिष्टमध्वान्तः—पातित्वासम्भ-
वाच्चेति भट्टनारायणोपाध्यायाः । शाठ्यायनहोमस्य समूलत्वेऽपि शाखान्तरी-
यवचनमिति(१)तत्त्वकारः ॥ १६ ॥

गणेष्वेकं परिसमूहनमिध्मोवर्हिः पर्युक्षणमाज्यभागौ च ॥ १७ ॥

गणेषु—एकदा क्रियमाणेष्वनेकहोमेषु । एकम् एव परिसमूहनम् । एकशब्दः
परस्तादपि प्रत्येकमनुषञ्जनीयः । अनेनैव सूत्रशेषो व्याख्यातः । प्रत्येकं तत्रविधा-
ने प्राप्तं यानि तन्त्रेण कर्तुं शक्यन्ते तेषान्तन्त्रभाव इहोपदिश्यते । परिकीर्त्तन-
ञ्च परिसमूहनादीनामुदाहरणप्रपञ्चार्थं न परिसंख्यानार्थं, तेनोत्खलमुसला-
दिकमपि एकमेव भवतीति द्रष्टव्यम् । गणेषु इति सामान्यतोऽभिधानाद्विभिन्नदे-
वताकेष्वपि होमेषु एकदा क्रियमाणेष्वेकमेव परिसमूहनादिकमित्यवगम्यते ।
तथा च गृह्यान्तरम्—

“पाकयज्ञात्समासाद्य एकाज्यानेकवर्हिषः ।

एकस्विष्टकृतः कुर्यान्नानापि सति दैवते” ॥

इति ॥ १७ ॥

सर्वेभ्यः समवदाय सकृदेव सौविष्टकृतं जुहोति ॥ १८ ॥

गणेष्विति सम्बध्यते । सकृदेकवारं न पृथक्पृथगित्यर्थः । उपलक्षणमेतत् ।
महाव्याहृत्याद्यपि सकृदेव भवतीति सरलाकारः ॥ १८ ॥

(१) अत्र सुरारि, मेषाः—क्रियार्थस्य मेक्षणस्य तदनन्तरमेव प्रतिपत्तिमां भूदिति
हुत्वेति । व्याहृतिभिरपि हुत्वेत्यर्थः ॥ अनुग्रहरेत्—जुहुयात् । अनुग्रहरतिशब्दोहोमव-
चनः । तथाच श्रौतसूत्रम् “अद्यावद्यौ शकलानि आहवनीयेऽनुग्रहरेयुर्देवकृतस्येति” (ला०
२।१।१४) ।

हुत्वैतन्मेक्षणमतुप्रहरेत् ॥ १६ ॥

एतदिति सत्रिकृष्टं सौविष्टकृतं परामृश्यते । मेक्षणमुक्तलक्षणम् । अनु-
प्रहरेत् अग्नौ क्षिपेत् । सेयङ्कर्मार्थस्य मेक्षणस्य अनन्तरमेव कर्मणः प्रतिप-
त्तिराख्याता । अन्येत्वाहुः—महाव्याहृतिभिरपि हुत्वा मेक्षणमतुप्रहरेन्न स्विष्ट-
कृद्धोमानन्तरमेवेति । स खल्वयं मेक्षणप्रक्षेपोऽन्यत्रद्वकेषु होमेषु प्रत्येतव्यः ।
तत्र चरुशेषस्य तस्मै प्रतिपादयितव्यस्य वक्ष्यमाणत्वात् । अन्यत्र च मेक्षणेनै-
वोद्धृत्य तद्भोजनस्य सूत्रणात् । न चानुप्रहितेनैव मेक्षणेनोद्धरणन्तस्माद्यथोक्त
एवार्थः ॥ १९ ॥

प्रक्षाल्य वैनेनोद्धृत्य(१) भुञ्जीत ॥ २० ॥

प्रक्षाल्य वा मेक्षणम् । एनेन—मेक्षणेनोद्धृत्यचरुशेषं भुञ्जीत यजमानः ।
तथा च यत्र हौत्रं ब्रह्मत्वञ्च स्वयमेव करोति सोऽस्य विषयः । यत्र चान्योत्र-
ह्ना भवति तत्र वक्ष्यति “अथैतद्धविरुच्छिष्टम्” (१९।१।) इत्यादि ॥ अन-
न्वादेशोप्येनादेशश्छान्दसः(२) ॥ २० ॥

न सूचमग्नौ प्रहरोदित्येक आहुः ॥ २१ ॥

सूचमग्नौ न क्षिपेदित्येके आचार्या वदन्ति । अस्मादेवावगम्यते सूच-
मग्नौ क्षिपेदिति—अन्ये वदन्तीति । तस्मादत्र विकल्पः ॥ २१ ॥

आग्नेय एवाऽनाहिताग्नेरुभयोर्दृशपौर्णमासयोःस्थालीपाकः स्यात् ॥ २२ ॥

अनाहिताग्निः । श्रौताग्निरहितः स्मार्त्ताग्निरित्यवगन्तव्यम् । स्पष्टम-
न्यत् ॥ २२ ॥

आग्नेयो वाऽग्नीषोमीयो वा माहेन्द्रो वा अमावास्यायाम् ॥ २३ ॥

ऋज्वर्थं सूत्रम् ॥ २३ ॥

एन्द्रो वा ऐन्द्राग्नी वा माहेन्द्रो वा अमावास्यायाम् ॥ २४ ॥

आहिताग्नेरेव । ऋजुरक्षरार्थः । अत्रैके विनिवेशविकल्पमाहुः । ऐन्द्रमा-
हेन्द्रौ सोमयाजिनः । ऐन्द्राग्नेस्त्वसोमयाजिनः । अत्राप्येकेनेष्टवत ऐन्द्रो, बहु-
भिरिष्टवतोमाहेन्द्र इति । अन्ये तु इच्छाविकल्पमाहुः ॥ २४ ॥

अपिवाऽऽहिताग्नेरप्युभयोर्दृशपौर्णमासयोरग्नेय एव स्यात् ॥ २५ ॥

ऋज्वर्थम् ॥ २५ ॥

समिधमाधाथानुपर्युक्ष्य यज्ञवास्तु करोति ॥ २६ ॥

(१) उद्धृत्येति पाठोऽनुरारिमिश्रै रेव धृतः ॥

(२) अत्र केचित् एनः प्रकृत्यन्तरमिति पठन्ति । अग्नेऽप्येवं क्वचिद्दृश्यते पाठः ।

समिधमाधायानुपर्युक्ष्येत्युक्तार्थम् । तदिदमभिधानङ्कमार्थम्भवति । अ-
नन्तरं यज्ञवास्त्विति ॥ २६ ॥

किमिदं यज्ञवास्तु ? इत्याह--

तत एव बर्हिषः कुशमुष्टिमादायाज्ये वा हविषि वा त्रिरवदध्यादग्राणि
मध्यानि मूलानी "त्यक्तं रिहाणा व्यन्तु वय" इति ॥ २७ ॥

ततस्तस्मादाहृतादेव (१) बर्हिष इति नियमादन्यद्वर्हिष्यवच्छिद्यते । कुशमु-
ष्टिम् अनियतसंख्याकं कुशमादायाज्ये-यथोक्ते । हविषि-चरौ वा त्रिरवदध्या-
द्वारत्रयमञ्जयेत् । अग्राणि-मध्यानि-मूलानीति क्रमेण । "अक्तमि"-त्यादिम-
न्त्रेण वारत्रयपठितेन क्रमशः । प्रधानानुयायित्वाद्गुणानाम्-

"कर्मावृत्तौ तु मन्त्रस्याऽप्यावृत्तिर्गृह्यकर्माणि"

इत्यभिद्युक्तवचनात् । यत्र खल्वनावृत्तिरिष्यते मन्त्राणां, प्रायेण तत्रो-
त्तरत्र तूष्णीमिति करोति । सकृद्यजुषा द्विस्तूष्णीमित्येवम् ॥ मन्त्रार्थस्तु- 'वयः'
पक्षिणः । "वि-विष्किरपतत्रयः" इति पक्षिपर्यायेऽमरः । 'अक्तं' घृतेनाभ्यक्त-
मिदं तृणं 'रिहाणाः' लिहानाः । आस्वादयन्तः लिहेर्वर्णव्यत्ययः । 'व्यन्तु'
खादन्तु इति ॥ २७ ॥

अथैनमद्भिरभ्युक्ष्याग्नावर्ष्य जपेत् "यः पशूनामधिपतीरुद्रस्तन्तिच-
रोवृषा । पशून्स्माकं माहिँसीरेतदस्तु हुतं तव स्वाहा" इति ॥ २८ ॥

अथातन्तरमेवाभिमुञ्चन्नेन कुशमुष्टिमद्भिरभ्युक्ष्याग्नावर्ष्य-प्रक्षिप्य । ज-
पेत्-पठेत् । य इत्यादिस्वाहान्तमन्त्रम् । "एतद्घुतन्तवास्तु" इति मन्त्रलिङ्गात् ।
"अपवर्जयेत्" इति पाठे अपवर्जनन्दानमर्पणमिह तदर्थः । तदिदं प्रतिपत्ति-
कर्म्म कृतार्थानां बर्हिषामिह विनियोगाम्नानात् । तस्मान्पठेष्टु बर्हिःषु न भवति ।
अत्र "अग्नावप्युस्तुजेदि-"ति मुरारिमिश्रधृतः पाठः । दहेदिति तदर्थः । समग्र-
मन्त्रलेखनं पारशाखिकत्वख्यापनाय । मन्त्रार्थस्तु- 'यः' 'पशूनाम्' गवाश्वादी-
नामधिपतिः स्वामी (अध्यक्षः) 'रुद्रः' रोदयिता परेषाम् । (शत्रूणाम्) 'त-
न्तिचरः' (२) अन्तरिक्षगामी । 'वृषा' वर्षिता कामानामभिवर्षको वा जला-
नाम् । इति परोक्षमुक्तवा-अधुना प्रत्यक्षीकृत्योच्यते-हे रुद्र! त्वम् 'अस्माकम्'
'पशून्' गवाश्वादीन् 'माहिँसीः' मा वधीः । 'एतत्' मयाभ्युद्यतं 'हुतम्' हव्यं
'तव' प्रीतये 'स्वाहा' सुहुतम् 'अस्तु' भवतु ॥ २८ ॥

एतद्यज्ञवास्त्वित्याचक्षते ॥ २९ ॥

इति श्रीमद्गोभिलीये गृह्यसूत्रे प्रथमप्रपाठकस्याष्टमी करिडका ॥ १॥ ८ ॥ ११ ॥

(१) तदेतच्चन्द्रकान्तभाष्यप्रतम् । वीरेश्वरादयस्तु-तृतादित्यन्यत्र व्याचक्षुः ।

(२) "तन्नविस्तारः" (त० उ०) संज्ञायां क्तिच् (पा० ३।१।१७४) "तित्तेति"
(पा० ७।२।९) नेट् । तनोतीति तन्तिरन्तरिक्षम् ।

तत एव बर्हिष इत्यादि यदुक्तन्तदेतत्कर्म यज्ञवास्तु (१) इत्याचक्षते आचार्याः । किमर्थमिदमुच्यते ? “यज्ञवास्तु करोति” इति यदुक्तं (१।८।२६) तदत्र निगमनेन ज्ञाप्यते । अथवचने खल्वेतस्य हवि' शेषार्पणमपि यज्ञवास्त्वित्याशङ्क्येतैति । अथात्र (२) पूर्णहोमः ।

तत्र शौनकः--

“अथ पूर्णाहुतिन्दद्याद्रन्ध्रपुष्पफलान्विताम् ।

साक्षतामूर्ध्वकायश्च समपाच्छक्रदिङ्मुखः” ॥

इति । ऊर्ध्वकायस्तिष्ठन् । एतेन परिभा(३)षाबलादासीनेन होमोऽयङ्कार्य इति परास्तम् । सकलदेशीयाचारविरोधाच्च । कात्यायनः--

“ततः पूर्णाहुतिङ्कृत्वा सर्वतन्त्रसमन्विताम् ।

गान्दद्याद्यज्ञवास्त्वन्ते ब्रह्मणे वाससी तथा ॥”

इति । वस्त्रदक्षिणा च विशेषोपदेशस्थल एव । अन्यथा--पूर्णपात्रादिकमेव “या यत्र परिकीर्त्तिते”ति वचनात् ॥ २९ ॥

इति दर्शपौर्णमासहोमप्रकरणम्)

इति श्रीमद्गोभिलीयगृह्यसूत्रव्याख्यायां मृदुलाख्यायां मुकुन्दशर्मसङ्कलिता-
यां प्रथमप्रपाठकल्याणमी कण्डिका ॥ १ ॥ ८ ॥ * ॥

(१) संज्ञेषा । यज्ञः (प्रति) वसत्यस्मिन्निति व्युत्पत्तेः । एतच्चावश्यकत्वात्तद्व्यापनाय । तथाचौतर्हर्विनाशेषि अन्यदादाद्यैतत्कुर्यादैवेति भाष्यकृतः ॥

(२) तथाच गोभिलीये “पूर्णाहुतिञ्च मूर्ध्वानन्दिव इत्यभिपातयेत्” इति । पद्धतौ तु “पूर्णहोमं यज्ञसे” इति मन्त्रेणार्थं पूर्णहोम उक्तः । मन्त्रलिङ्गात्तदप्यविरुद्धमिति दिक् । ततो “वसुभ्यः स्वाहे”त्यविच्छिन्नामाज्यधारान्दद्यात् । तत्र गृह्यासङ्ग्रहकारः--

“यज्ञवास्तुक्रियाङ्कृत्वा विधिविष्टेन कर्मणा । आज्यधारामविच्छिन्नाम्पातयेदनलोपरि ॥” इति । ततः सुवलग्नभस्मना त्रयायुषकरणम् । तत्र च “ततोऽनामिकया कुर्याद्विन्दुं सधृतभस्मना । हृद्यंसयोर्ललाटे च त्रयायुषेतिपदैः क्रमात्” । इति वचनं प्रमाणयन्ति शिष्टाः । तथाच प्रयोगः । “ॐ त्रयायुषं यमदग्ने”रिति हृदि । “ॐ कश्यपस्य त्रयायुषम्” इति दक्षिणबाहुमुले । “ॐ अगस्त्यस्य त्रयायुषम्” इति वामबाहुमुले । “यद्देवानां त्रयायुषन्तन्मेऽस्तु त्रयायुषम्” इति शिरसि विन्दुं कुर्यादिति । मन्त्रार्थस्तु--त्रोणिआयुषि समाह्वतानीति त्रयायुषम् । आयुश्च “शतं वै पुरुषस्यायुरिति श्रुतिसिद्धं वर्षं शतम् । तदेतद्यत्कश्यपागस्त्यदेवानां तन्ममाप्यस्त्विति । अत एव च “भूयश्च शरदः शतात्” । इत्याशास्यते नित्यं सन्ध्यावन्दने याजुषैः ॥

(३) “आसीन ऊर्ध्वाः प्रहोवा नियमोयत्र नेदशः । तदासीनेन कर्त्तव्यं न प्रह्वेन न तिष्ठते”ति कर्मप्रदीपः ॥

१४ गो० गृ० सू०

अथ नवमी कण्डिका—

अथ हविःशेषप्रतिपत्तिं ब्राह्मणोक्तामाह—

अथैतद्वाविरुच्छिष्टमुदगुह्याभ्योद्धृत्य ब्रह्मणे प्रयच्छेत् ॥ १ ॥

अथे—त्यानन्तर्यार्थम् । तदत्र प्रदक्षिणप्रणीताविमोकोदपात्रपूरणानि कृत्वाऽनन्तरमिति भट्टभाष्यम् । एतदभिप्रेतं हविरुच्छिष्टमवशिष्टमुदगु(१)त्तर-
स्यामुद्वास्योद्धृत्य पात्रान्तरे कृत्वा ब्रह्मणे प्रयच्छेत्—दद्यात् । एतदिति सम-
शनीय—नवयज्ञ—वास्तृपशमनादि—चरुभ्योऽन्यद् गृह्यते । तत्रतत्रान्यस्या
अन्यस्याः प्रतिप्रत्तेरुपदेशादिति । एतदपि भिन्नब्रह्मपक्षेऽन्यथा पुरोहितायैवेति
शुभकर्मनिर्णये सुरारिमिश्राः प्राहुः ॥ १ ॥

न केवलं चरुशेषस्य ब्रह्मणे प्रदानमात्रं किन्तहि ?

तन्तितर्पयिषेत् ॥ २ ॥

तं ब्रह्माणं तितर्पयिषेत् । तर्पयितुमिच्छेत् । यथासौ तृप्यति तथा कर्त्तव्य-
मित्यर्थः । सनः प्रयोगोऽत्र मनोविशुद्धप्रदर्शनार्थः । श्रद्धास्तिवयादिगुणवता
मनसा ब्रह्माणं तर्पयितुमिच्छेत् । तत्कृतमतिशयज्ञानानस्तथाच स्मरणम्—

“श्रद्धाविधिसमायुक्तं कर्म यत्क्रियते नृभिः ।

सुविशुद्धेन भावेन तदाऽऽनन्त्याय कल्पते ॥”

इति । श्रद्धारहितस्यान्नमभोज्यमाहुराचार्याः(२) ॥ २ ॥

“ब्राह्मणस्य तृप्तिमनुत्प्यामी”ति हि यज्ञस्य वेद्यन्ते ॥ ३ ॥

ब्राह्मणस्य तृप्तिमनु (३)लक्षीकृत्याहन्तृप्यामीत्येवं हि किल यज्ञस्याभिप्रायं
वेद्यन्ते—ज्ञापयन्त्याचार्याः । एतस्मात्कारणात् तितर्पयिषेत् । सोऽयं ब्राह्मण-
शब्दो ब्रह्मण पर एवोपक्रमानुरोधान् । एतच्च ब्राह्मणे श्रुतमेवेहोद्धृतम् ।

यस्मादेवं ब्रह्मणस्तर्पणं तस्माच्चरुशेषस्यापचारे तेन वातृप्त्यसम्भवेऽन्ये-
नाप्यन्नेन तन्तर्पयेदित्याह—

अथ यदस्यान्यदन्नमुपसिद्धं स्यात् ॥ ४ ॥

अथानन्तरमेव भोजयेत् नात्मीयम्भोजनकालमपि प्रतीक्षेतेत्यर्थः । अस्य
यजमानस्य उप समीपे यत्किञ्चिच्चरोरन्यदन्नं सिद्धं निष्पन्नं स्यात्तेन

(१) एत-मादवगम्यते । होमकाले होत्रगन्योरन्तरा हविषः समासादनमिति ॥

(२) तथाच स्मृत्यन्तरे “दीक्षितस्य कर्त्तव्यस्य वदान्यस्य च वाहुषेः । मीमां-
सन्तः समन्देवाः सममन्नमकल्पयन् ॥ तान्प्रजापतिराहृत्य मा कृष्वं विषमं समम् । श्रद्धा-
पूर्तं वदान्यस्य हतभश्रद्धयेतरत् ॥” इति ॥

(३) ब्राह्मणस्य तृप्तौ जातार्यां मम तृप्तिर्भवतीति ॥

निषिद्धातिरिक्तेन तं तितर्पयिषेदिति गतेन सम्बध्यते । प्रतिपत्तित्वेष्येतस्य वचनादन्तान्तरमुपादेयम् । चरुशेषप्रदानादनन्तरमन्यदप्यन्नं प्रयच्छेदिति वा वर्णनीयम् ॥ ४ ॥

अथ ब्राह्मणान्भक्तेनोपेप्सेत् ॥ ५ ॥

अथ स्वपाकसिद्धचनन्तरं ब्राह्मणान्ब्रह्मातिरिक्तान्भक्तेन उपेप्सेत् तर्पयितुमिच्छेत् । अपवर्गोऽभिरूपभोजनं ब्रह्मणस्तर्पणेनैव मामंस्तेति पुनरसूत्रयत् ॥५॥

पूर्णपात्रोदक्षिणा तं ब्रह्मणे दद्यात् ॥ ६ ॥

पूर्णपात्रः पूर्णपात्रं पुंस्त्वं छान्दसम् । वक्ष्यमाणलक्षणम् दक्षिणा इत्युत्सर्गः । तं ब्रह्मणे दद्यात् । दक्षिणा ग्रहणं ब्रह्मणोऽभावेऽभ्यन्यस्मै दानार्थम् । स्वयं कर्मकरणेऽपि तथैवाभ्यायते । व्यतिरेके च वैगुण्यं, यथाह कर्मप्रदीपः—

“ब्रह्मणे दक्षिणा देया यत्र या परिकीर्त्तिता ।

कर्मान्तेऽनुच्यमानायां पूर्णपात्रादिका भवेत् ॥

विदध्यादौत्रमन्यश्चेद्दक्षिणाद्धरोभवेत्(१) ।

स्वयञ्चेदुभयङ्कुर्यादन्यस्मै प्रतिपादयेत् ॥”

इति । अत्र पूर्णपात्रादिपदाद्दक्षिणाविशेषालाभे मूल्यादिकमपि सङ्गृह्णाति । तथा च मैत्रावरुणीयपरिशिष्टम् “दक्षिणाभावे मूलानां भक्ष्याणान्दक्षिणान्ददाति” इति । अत्र विशेषश्चन्द्रकान्तभाष्यादौ द्रष्टव्यः ॥ ६ ॥

कंसं चमसं वाऽन्नस्य पूरयित्वा कृतस्य वाऽकृतस्य वाऽपि

वा फलानामेवैतं पूर्णपात्रमित्याचक्षते ॥ ७ ॥

कंसं कांस्यभाजनं वर्तुलाकृति । चमसं वानस्पत्यं पात्रं वा । अन्नस्येति तृतीयार्थं षष्ठी फलानां सुहित इति वत् । पूरयित्वा । कृतस्येति सत्कादेः । अकृतस्य यवत्रीह्यादेर्वा । कृताकृतस्य तण्डुलादेरपीति वाशब्दोऽवगमयति स्वरसतः । अपिवा—अथवा अन्नासम्भवे फलानाम्भोज्यानामेव । एतं पूर्णपात्रमिति पुरः पुंस्त्वेन निर्देशात् ॥

अन्नप्रमाणमाह गृह्यासङ्ग्रहः—

“अष्टमुष्टिर्भवेत्कुम्भः कुञ्चयोऽष्टौ च पुष्कलम् ।

पुष्कलानि च चत्वारि पूर्णपात्रं विधीयते” इति ॥

(१) इदञ्च होतृमिक्षाप्रक्षेपके । यद्येक एव होत्रं ब्रह्मत्वञ्च करोति तदा तु “विदध्यादौत्रमन्यश्चेद्दक्षिणा” इत्यादि कालीयवचनम् । अन्यः शिष्यादिः । एतच्चाशक्तविषये । अन्यस्मै अर्थात्पुरोहिताय । तदाह स एव “कुलस्विजमधीयानं सन्निकृष्टं गुरुन्तथा । नातिक्रामेत्सदा वित्सन् य इच्छेदात्मनोहितम्” इत्यादि ॥

असम्भवे पुनरेतस्याह कर्मप्रदीपः—

“यावता बहुभोक्तुश्चतृप्तिःपूर्णेन जायते ।

नावरार्द्धन्ततः कुर्यात्पूर्णपात्रमिति स्थितिः ॥” इति ॥ ७ ॥

ब्रह्मैवैक ऋत्विक् ॥ ८ ॥

दर्शपूर्णमासप्रस्तावादेवमुच्यते । तेन सायंग्प्रातर्होमवैश्वदेवादीनामब्रह्मत्वे-
ऽपि न क्षतिः । अयमर्थः । सर्वकर्मस्वेक एव ब्रह्मा ऋत्विक् कर्तव्योऽपि पुनः
कर्मभेदे नाना । तदनेन (यजमानेन) ऋत्विगत्याज्योभवतीत्युपदिशति ।
तथाच स्मरणम्—

“ऋत्विग्याज्यमदुष्टय्यस्त्यजेदनपकारिणम् ।

अदुष्टमृत्विजं याज्यो विनेयौ तावुभावपि ॥

क्रमागतेष्वेष धर्मो वृतेष्वृत्विष्णु च स्वयम् ।

यादृच्छिके तु संयोज्ये तस्यागे नास्ति कित्विषम् ॥”

इति ॥ ८ ॥

पाकयज्ञेषु स्वयं होता भवति ॥ ९ ॥

एकाग्नौ ये यज्ञास्ते पाकयज्ञा उच्यन्ते । तथाच लाट्यायनः—“पाकयज्ञा
इत्याचक्षते एकाग्नौ यज्ञान्” इति । तेषु स्वयं होमे फलातिशयः स्मर्यते—

“स्वयं होमे फलर्यस्तु तदन्येननजायते” इति ॥

अन्यो होता तु नानेन व्यवच्छिद्यते—तथाच कर्मप्रदीपः—

“निःक्षिप्याग्निं स्वदारेषु परिकल्प्यत्विजन्तथा ।

प्रवसेत्कार्यवान्विप्रो वृथैव न चिरङ्वचित्” ॥

इति । “जुहुयाद्वा हावयेद्वे”ति समान्यतःसूत्रणाच्च ॥ ९ ॥

पूर्णपात्रोऽवमः पाकयज्ञानां दक्षिणा ॥ १० ॥

पुंस्त्वमत्र पूर्ववत् । अवमः अद्यमः । “रेफयाप्यावमाधमाः” इत्यमरः
सर्वतोऽल्पः ॥ १ ॥

अपरिमितं परार्ध्यम् ॥ ११ ॥

अपरिमितं बहु, परार्द्धं प्रशस्तम् । “परार्द्धाग्रचप्राग्रहरप्राग्राग्रीयमग्नि-
मम्” इतिकोरोऽभिधानात् । “परावराधमोत्तमपूर्वाच्च” (पा० ४।३।५)

इति यत्प्रत्ययः शौषिकः । परार्द्धमन्तिमा संख्या तत्रभवम् ॥ ११ ॥

अस्मिन्नथ श्रुतिर्ह्यन्तयति—

अपि ह सुदाः पैजवन ऐन्द्राग्निना स्थालीपाकेनेष्ठा शतं

सहस्राणि ददौ ॥ १२ ॥

अपिरन्यानपि समुच्चिनोति । सुदाः शोभनदाता । कर्त्तर्यसुन् (८०४।१८८)

पैजवनः पिजवनपुत्रोऽपि । शतमित्यादि संख्यामात्राभिधाने गा एव, तथाच
द्राह्यायणसूत्रम् “संख्यामात्रे च दक्षिणा गावः” इति ॥ १२ ॥

अथ यदि गृह्येऽग्नौ सायम्प्रातर्होमयोर्वा दर्शपूर्णमासयोर्वा हव्यं
वा होतारं वा नाधिगच्छेत् कथं कुर्यादिति ? ॥ १३ ॥

स्वयमशक्तौ दैवाद्यदि गृह्येऽग्नौ यावज्जीवं कर्तव्ययोस्सायम्प्रातर्होमाद्यो
(१)र्हव्यादिकन्नाधिगच्छेन्न प्राप्नुयात्तदा कथङ्कुर्यादिति प्रश्ने—

उत्तरयति—

आ सायमाहुतेः प्रातराहुतिर्नात्येत्याप्रातराहुतेः सायमाहुरिराऽमा-
वास्यायाः पौर्णमासनात्येत्यापौर्णमास्याआमावास्यम् ॥ १४ ॥

आसायमाहुतेः सायमाहुतिपर्यन्तम् । मर्यादायामाङ् । नात्येति नातिक्रा-
मति । तत्र प्रायश्चित्तमात्रं स्मर्यते—

“स्वकाले सायमाहुत्या अप्राप्तौ होतृहव्ययोः ।

प्राक्न्यातराहुतेः कालः प्रायश्चित्ते कृतेसति ॥

प्राक्सायमाहुतेः प्रातर्होमकालानतिक्रमः ।

प्राक्यौर्णमासाद्दर्शस्य प्राग्दर्शादितरस्य च ॥”

इति । प्रायश्चित्तञ्च महाव्याहृतिहोमरूपमन्यत्र दृष्टमिहापि सामान्येन ।
एतेनैव सूत्रशेषोव्याख्यातः । तदिदं प्रदर्शनार्थम्परिकीर्तनं सायमाहुत्यादीनां,
न नियमार्थम् । कुतः स्मृत्यन्तरदर्शनात् । तथाचोक्तम्—

“मुख्यकाले यदा ऽवश्यङ्कर्म कर्तुं न शक्यते ।

गौणकालेऽपि कर्तव्यं गौणोऽप्यत्रेदृशोभवेत् ॥

आसायमाहुतेः कालात्कालः स्यात्प्रातराहुतेः ।

प्रातराहुतिकालात्प्राक् कालः स्यात्सायमाहुतेः ॥”

इत्यादि—एवम्—

“गौणेषु तेषु कालेषु कर्मचोदितमाचरन् ।

प्रायश्चित्तप्रकरणप्रोक्तां निष्कृतिमाचरेत् ॥”

इति । वैश्वदेवस्य पुनरतिक्रमेऽभोजनेऽपि प्रायश्चित्तानन्तरमेव कालान्त-
रे तदनुष्ठितिः स्मर्यते—

“वैश्वदैवे त्वतिक्रान्ते अहोरात्रमभोजनम् ।

प्रायश्चित्तमथो कृत्वा पुनः सन्तनुयाद्ब्रतम् ॥”

इति । प्रथमवैश्वदेवातिक्रमे दिवा अभोजनं, द्वितीये रात्रावभोजनमिति

(१) प्रदर्शनमेतद् वैश्वदेवस्यापि दैवादन्यस्मद्वाकारणाद्भव्यं हवनीयं चस्तु—इत्येवमर्थः

परिशिष्टप्रकाशः । वैश्वदेवद्रव्यातिक्रमे तु विशेषमाह कर्मप्रदीपः—

“परैरणाग्नौ हुते स्वाथे परस्याग्नौ हुते स्वयम् ।

पितृयज्ञात्यये चैव वैश्वदेवद्रव्यस्य च ॥

अनिष्ट्वा नवयज्ञेन नवान्नप्राशने तथा ।

भोजने पतितान्नस्य चरुर्वैश्वानरो भवेत् ॥”

इति । प्राक्सूर्यास्तमयात्प्रथमोवैश्वदेवोनात्येति । प्राक् च रात्रेः सार्द्धात्प्रह-
राद्द्वितीयः । यतस्तावानेव भोजनकालः पुरस्तादभिहितः ॥ १३ ॥ १४ ॥

एतेनैवावकाशेन हव्यं वा होतारं वा लिप्सेत् ॥ १५ ॥

एतेनैवेति गौणकालपरामर्शः । लिप्सेत्—लब्धुमिच्छेत् । प्राप्तस्याप्यादरार्थ-
मभिधानम् । तथा लिप्सेत् यथागौणकालोऽपि नातीयादिति ॥ तस्याप्यतिक्रमे
कर्मेव लुप्येत । यदा पुनर्लभ्यते तदैव होतव्यम् ॥ तदाह कर्मप्रदीपः—

“पौर्णमासात्यये हव्यं होता वा यदहर्भवेत् ।

तदहर्जुहुयादेवममावस्यात्ययेऽपि च ॥” इति ॥ १५ ॥

अपि वा यज्ञियानामेवौषधिवनस्पतीनां फलानि

वा पलासानि वा श्रपयित्वा जुहुयात् ॥ १६ ॥

अपिवेति—पक्षोविपरिवर्त्तते । एतेनाप्यवकाशेन हविष्यनुपलभ्यमाने । य
ज्ञियानां यज्ञार्हाणामनिषिद्धानामित्येतदोषधीनाम्—

“त्रीहयः शालयोमुद्गा गोधूमाः सर्षपास्तिलाः ।

यवाश्चौषधयः सप्त विपदोन्नन्ति धारिताः ॥”

इति कर्मप्रदीपोक्तानां, वनस्पतीनामुदुम्बरादिवृक्षाणाञ्च फलानि सस्यानि
वा पलाशानि—पत्राणि वा । “पत्रं पलाशं छदनं दलं वरणं छदः पुमानि”—त्य-
मरः । यथोपपन्नानि श्रपयित्वा विपच्य स्थालीपाकविधिना, जुहुयात् ॥ १६ ॥

अप्यपएवान्ततो जुहुयादिति ह स्माह पाकयज्ञ ऐदोहुतं ह्येव ॥ १७ ॥

अन्ततः सर्वासम्पत्तौ अप उदकमपि । न त्वद्भिः कथं होम इति शङ्केत । इति
ह किल आहस्म—उवाच खलु । नामतः पाकयज्ञः । ऐडः । इडस्यापत्यं कश्चि-
दाचार्यः । हि यतः एवमपि कृते हुतमेव भवतीति च ॥ १७ ॥

कुतः ?

अहुतस्य प्रायश्चित्तम्भवतीति ॥ १८ ॥

यतोऽहुतस्य होममकुर्वतः । हुतइति कर्मणोऽविवक्षाया(१)मकर्मकत्वात्
“गत्यर्थाकर्मके”—(पा० ३।४।७२) ति कर्त्तरि क्तः । न हुतं येनेति वा । उदक-

स्याप्यलाभाद्धोममकुर्वतः प्रायश्चित्तम्भवति । तच्च प्रायश्चित्तम्पुनराधानमुक्तम् ।
यथाच स्मर्यते—

“होमद्वयात्यये दर्शपूर्णमासात्यये तथा ।

पुनरेवाग्निमादध्यादिति भास्करशासनम् ॥” इति ।

इति शब्दोऽत्रा(१)द्यर्थः अन्यान्यपि पुनराधाननिमित्तानि समुच्चिनोति ।
तानि च कर्मप्रदीपादिष्वनुसन्धेयानि । पुनराधानप्रकारश्च—

“पूर्वैव योनिः पूर्वाऽऽवृत्पुनराधानकर्मणि”

इत्यादिना कर्मप्रदीप एव वर्णितः ॥ १८ ॥

नात्रतोब्राह्मणः स्यादिति ॥ १९ ॥

अत्रतोत्रतरहितोब्राह्मणेन स्यादल्पमपि कालम् । “मुहूर्त्तमपि नात्रतोब्रा-
ह्मणः स्यादि”—ति पाठे व्यक्त एवार्थः । इति ह्येतौ । यस्मान्नात्रतोब्राह्मणः
स्यात्तस्मात्पुनराधाननिमित्ते जातेऽविलम्बमेवादध्यादिति ॥ १९ ॥

अथाप्युदाहरन्ति ॥ २० ॥

ऋजुरक्षरार्थः । अहुतस्य प्रायश्चित्तम्पुनराधानमुक्तमथेदानीमन्यदपि पक्षान्तरं
तत्र दर्शयितुं ब्राह्मणवाक्योदाहरणाभासरूपं सूत्रजातमुदाहरन्तीत्यभिप्रायः ॥ २० ॥

यावन्न हूयेताभोजनेनैव तावत्सन्तनुयात् ॥ २१ ॥

हविषोऽलाभे यावन्न हूयेत(२) तावद् अभोजनेन भोजनाभावेनैव सन्त-
नुयात् । सन्ततमविच्छिन्नमलुप्तं कुर्याद्ग्नित्रतम् । इत्यर्थः । यावता कालेन हवि-
र्लभ्यते तावति कालेऽभोजनेऽपि त्रतमलुप्तं भवतीत्यभिप्रायः ॥ २१ ॥

अथ यदाऽधिगच्छेत्प्रति जुहुयात् ॥ २२ ॥

अथानन्तरं यदा हविरधिगच्छेत्प्राप्तुयात्तदा सायमाद्युपक्रमत्वात् कर्मणां,
सायमादिकालम्प्रति—प्रतीचय जुहुयात् । अत्र प्रतिशब्दोहोमप्रकारे—विशेष-
मपि द्योतयति । अतिक्रान्ताः सर्वा आग्निदेवत्या आहुतीर्विगणय्य तावन्ति
हवींषि पात्रे कृत्वा “अग्नये स्वाहे”—ति सकृदेव जुहुयात् । एवम्प्राजापत्या ।
एवमपराः । तदाह कर्मप्रदीपः—

“अहूयमानेऽनश्नश्चेन्नयेत्कालं समाहितः ।

सम्पन्ने तु यथा तत्र हूयते तदिहोच्यते ॥

(२) “ज्वलितिकसन्तेभ्योः” ॥ (पा० ३।१।१४०) इत्यत्र यथा ।

(१) भावेऽत्र लिङ् । अविश्वितत्वात्कर्मणोऽकर्मकत्वंजुहोतेः । तथोक्तम्—“धा-
तोरथान्तरे वृत्तेर्द्धात्वर्थेनोऽसङ्ग्रहात् । प्रसिद्धेऽविश्वितत्वात् कर्मणोऽकर्मिका क्रिये”ति ॥
धातोः क्रिया अकर्मिका भवति । तत्र हेतुचतुष्टयम् । आद्यं स्पष्टम् । कर्मणोधात्वर्थनोप-
सङ्ग्रहात् । कर्मणः प्रसिद्धेः । कर्मणोऽविश्वितत्वात् । इति ।

अहुताः परिसंख्याय पात्रे कृत्वाऽऽहुतीः सकृत् ।
मन्त्रेण विधिवद्भुत्वा एवमेवापरा अपि” ॥ इति ॥ २२ ॥

एवमस्य व्रतं सन्ततम्भवतीति ॥ २३ ॥

एवमपि कृतेऽस्य व्रतिनोव्रतं नियमः सन्ततमविलुप्तं भवति ॥ तस्मात्सत्यु-
पाये पुनराधानं न कर्त्तव्यम् । इतिर्ब्राह्मणवाक्यसमाप्तिज्ञापनार्थः । प्रकरण-
समाप्त्यर्थोवा ॥ २३ ॥

एषोऽत उर्ध्वं हविराहुतिषु न्यायः ॥ २४ ॥

एषोऽनन्तरोक्तोन्यायः प्रकारः । अत ऊर्ध्वं वक्ष्यमाणान्नु हविराहुतिषु द्रष्ट-
व्यः । इत्युक्तप्रकारः सर्वत्रादितिश्यते । न्यायग्रहणेन चैतदुक्तं भवति अत
ऊर्ध्वं ये क्षिप्रहोमा ब्रह्मचारिसमिदादयोवक्ष्यन्ते तेषु क्षिप्रहोमोक्त एव प्रकारो-
भवति । ये पुनस्तन्त्रहोमा वैवाहिकहोमादयस्तेषु ब्रह्मोपवेशनादितन्त्रं द्रष्टव्यम् ।
तथा क्वचित्प्राप्तोऽप्यर्थोनिवर्त्तते । यथाऽऽज्यतन्त्रेषु मुशालोलुखलादयोनिवर्त्तन्ते
पाण्याहुतिषु मेक्ष्णसूगादय इति । अन्ये तु व्याचक्षते अत ऊर्ध्वमस्मात्परतो-
वक्ष्यमाण एष न्यायोहविराहुतिषु । हूयत इति हविः । अविशेषात्समिदाज्यप-
श्चपृषाकादिकं सर्वमुच्यते । तस्याहुतिषु “बोद्धव्यम्” । इति शेषः(१) । परा-
चीनस्यापि बुद्ध्या समाकृष्टस्यैतदा परामर्शः । न्यायग्रहणं क्वचिदाम्नातस्यापि
प्रतिषेधार्थम् । यथा-सामान्नातोऽपि मन्त्रान्ते स्वाहाकारः स्वाहान्तमन्त्रे नाद्रि-
यते । अन्यायत्वान् । तच्चोत्तरत्र वक्ष्याम एवमन्यदप्युह्यमिति ॥ २५ ॥

मन्त्रान्ते स्वाहाकारः ॥ २५ ॥

होममन्त्राणामन्तेऽवसाने स्वाहाकारः “कर्त्तव्य” इति सूत्रशेषः । स खल्वयं
हविस्त्यागार्थकः स्वाहान्तमन्त्रेषु नाद्रियतेऽनर्थकत्वात् । तथाच तन्त्रान्तरम्—

“नमोऽन्ते न नमः कुर्यात्स्वाहान्ते द्विठमेव च ।

पूजायामाहुतौ चापि सर्वत्रायं विधिः स्मृतः ॥”

इति । द्विठं—स्वाहाकारम् । यत्र च मन्त्रादितोऽपि सामान्नातः स्वाहाका-
रोहविस्त्यागार्थकोभवति तत्राऽप्यग्नौ करणहोमे मन्त्रान्ते स्वाहाकारान्तरं न
कर्त्तव्यमेव । न्यायस्याविशेषात् । तदाहात्र कर्मप्रदीपः ।

“स्वाहा कुर्यान्न चात्रान्ते नचैव जुहुयाद्धविः ।

स्वाहाकारेण हुत्वागौ पश्चाद्धोमं समाचरेत् ॥”

अत्र-अग्नौकारणहोमे । सहपठितानां होममन्त्राणाञ्चादौ न प्रत्येकमो-

द्वारः करणीयः । तदप्याह—न एव—

“नोऽङ्कुर्याद्धोममन्त्राणां पृथगादिषु कुत्र चित् ।

अन्येषाञ्च विकृष्टानां कालेनाचमनादिना” ॥ इति ॥ २५ ॥

आज्याहुतिष्व्वाज्यमेवसंस्कृत्योपघातञ्जुहुयात्

नाज्यभागौ न स्विष्टकृत् ॥ २६ ॥

आज्यस्य यथोक्तस्याहुतिषु । यत्राज्यमेव हूयते तत्र, आज्यं संस्कृत्यैवोपघा-
तं यथाभवति तथा जुहुयाद्द्रव्यकृत्वात्स्ववेणेत्यर्थः । एवकारेण यद्व्यवच्छि-
द्यते तदप्युच्यते सुखावबोधार्थम्—नाज्यभागाविश्यादि । तदेते अतिदेशागता
इह प्रतिषिध्यन्ते ॥ २६ ॥

आज्याहुतिष्वनादेशे पुरस्ताच्चोपरिष्ठाञ्च

महाव्याहृतिहोमः ॥ २७ ॥

आज्याहुतिषु—यत्राज्यमेव हूयते नान्यच्चर्वादि हविरन्तरमस्ति । तेषु नाम-
करणादिकर्मसु । एवम् अनादेशे—यत्रहोम एवनादिश्यते पुंसवनादिषु । तत्र(१)
च पुरस्ताच्चोपरिष्ठाञ्च—पूर्वं पश्चाच्च । व्याहृतिभिर्होमः कार्यइत्यर्थः । ताश्चो-
क्ताः कात्यायनेन—

“भूराद्यास्तिस्र एवैता महाव्याहृतयोऽव्य(२)याः ।” इति ॥

गृह्यासङ्ग्रहे—

“यत्र व्याहृतिभिर्होमः प्रायश्चित्तार्थकोभवेत् ।

चतस्रस्तत्र विज्ञेयाः स्त्रीपारिग्रहणे यथा ॥”

इति । एवञ्च यत्र विशेषोपदेशातिदेशाभ्यां प्रायश्चित्ततया वा व्याहृतिहो-
मलाभस्तत्र व्याहृतिभिस्तिस्रः समस्ताभिरेकेत्याहुतिचतुष्टयमन्यत्र व्याहृति-
त्रयमिति न वचनयोर्विरोधः(३) ॥ २७ ॥

यथा पाणिग्रहणे तथा चूडाकर्मण्युपनयने गोदाने च ॥२८॥

यथा पाणिग्रहणे महाव्याहृतिभिर्व्यस्तसमस्ताभिश्चतस्र आहुतयोहूयन्ते
तथा चूडाकर्मादावपि । सोऽयमनागतातिदेशः । चूडाकर्मादिव्यतिरिक्तेषु तु
तिस्र एवाहुतयोभवन्तीत्यवगमयति ॥ २८ ॥

(१) अत्र “मध्यात्पूर्वाद्धादि”—(१।८।६) ति वचकारोलुप्तवद् द्रष्टव्यः ॥

(२) अविनाशिन्यः । एतेन त्रिवेदसर्वस्वत्वमासां ज्ञापयति । तथाच मनुः “अका-
रञ्चाप्युकारञ्च मकारञ्च प्रजापतिः । वेदत्रयान्निर्दुहद्भूर्भुवः स्वरितीति च ॥” इति ॥

(३) मनुषि “अकारपूर्विकास्तिस्रोमहाव्याहृतयोऽमलाः” इत्याह । पद्धतिकृ-
तस्तु—भूर्भुवस्वरिति प्रत्येकं तिस्रोव्याहृतयः । मिलितास्तु महाव्याहृतयः । सूत्रादौ
च व्याहृतिष्वपि तिस्रु महाव्याहृतित्वोपचारात्प्रयोग इत्यर्थगत्या वदन्ति ॥

१५ गो० गृ० सू०

अपवृत्ते कर्मणि वाग्देव्यगानंशान्त्यर्थंशान्त्यर्थम् ॥ २६ ॥

इति श्रीमद्रोभिलीये गृह्यसूत्रे प्र० प्र० नवमी कण्डिका ॥ १ ॥ ९ ॥

अपवृत्ते-समाप्ते कर्मणि । वामदेव्यस्य “कथान”(१) इत्यादिकस्य (सा० ३० अ१ खं०२) गानं कर्त्तव्यमिति परिभाष्यते । तस्मात्सर्वेषामपि कर्मणामप-
वर्गे वामदेव्यं सामं गान्तव्यम् कर्मणीति सामान्यतयोपदेशात् । बहूनाङ्कर्मणा-
ञ्चैकदा करणेऽन्ते सकृदेव तद्गानमित्याह कर्मप्रदीपः—

“अहोमकेऽपि भवेद्यथोक्तं चन्द्रदर्शने ।

वामदेव्यङ्गणस्यान्ते बह्यन्ते वैश्वदेविके ॥”

इति । गानस्याशक्तावपि ऋचोवारत्रयं पठनीया इत्याह स एव—

“अन्ते च वामदेव्यस्य गानङ्कुर्यादृचस्त्रिधा ॥”

इति । शान्त्यर्थमित्यर्थवादः । स्तूयते(२)हनेन गानम् । अन्तेऽस्याभ्यासो-
ऽत्र प्रपाठकपरिसमाप्तिश्लोकः ॥ २९ ॥

इति श्रीमद्रोभिलीयगृह्यसूत्रव्याख्यायां “मृदलाख्यायां मुकुन्दशर्मसङ्कलिताया-
प्रथमप्रपाठकस्य नवमी कण्डिका ॥ १ ॥ ९ ॥

प्रथमप्रपाठकेऽभिसमाधानमुपक्रम्य तत्रावश्यकर्त्तव्यं सायम्प्रातर्होमादि-दर्श-
पौर्णमासान्तोविधिरभिहितः । तत्र च जायायाः पाणिक्विजघृक्षान्त्याधानकाल-
विशेषणतयाऽभिहितम् । तत्प्रकारपरिदर्शनाय द्वितीयप्रपाठकारम्भः ।

अत्र (द्वितीयप्रपाठके) विवाहाद्युपनयनान्तोदशकर्मविधिरनुक्तपूर्वं
उच्यते—

पुण्ये नक्षत्रे दारान्कुर्वीत ॥ १ ॥

(१) कथान इति महावामदेव ऋषिर्गायत्रीच्छन्दोऽग्निदवताऽग्निष्टोमादौ द्वितीय-
पृष्ठे शान्तिकर्मणि न जपे विनियोगः । ॐ कथानश्चित्र आभुवदती सदानृधः । सखाकया
सचिष्टया वृता ॥१॥ कस्त्वा सत्योमदानां मंहिष्टोमसदन्धसः । दृढाचिदारु ये वसु ॥२॥
अभीषुणः सखीनामविता जरित्रीणां, शतम्भवास्यूतये ॥३॥ स्वस्तिनइन्द्रोवृद्धश्रवाःस्व-
स्तिनः पृषा विश्वेदाः । स्वस्तिनस्ताक्ष्यो अरिष्टनेमिः ॥ ४ ॥ स्वस्तिनोबृहस्पतिर्दधातु
ॐ ३ स्वस्तिनोबृहस्पतिर्दधातु ॥ ४ ॥ ॐ प्राजापत्यं नैवामदेव्यं प्रजापतावेव प्रतिष्ठा-
योत्तिष्ठन्तु ॥ ५ ॥ ॐ पञ्चवैवामदेव्यं पञ्चश्वेव प्रतिष्ठायोत्तिष्ठन्तु ॥ ६ ॥ ॐ शान्ति-
र्वैवामदेव्यं शान्तावेवप्रतिष्ठायोत्तिष्ठन्तु ॥ ७ ॥ ॐ अत एतत् कर्माऽच्छिद्रमस्तु ।
(अस्तु) ॥ ८ ॥ इतिगानमन्त्रः ॥ अत्रान्तेऽस्त्वित्यवधारणं सर्वेषाम् ॥ अर्थोऽस्यास्म-
त्कृते कर्मकाण्डमन्त्रार्थप्रदीपे द्रष्टव्यः ॥

(२) गानमत्र “गानन्दे” (म्वा० प०) इत्यस्माद्भावे ल्युटा साधुत्वं बोध्यम् ।
तेनास्य पाठमात्रमर्थः कार्यः ॥

पुण्ये (१) शोभने । नक्षत्रे-ज्योति (२) शशास्त्रोक्ते । विवाहे तस्यादरातिशयो-
ऽनेन द्योत्यते । दारान्—“दाराः पुंभूमि चारुताः” इत्यभिधानाभित्यं पुल्लिङ्गे-
बहुवचनान्तश्च दारशब्दः सहधर्मचारिणीवाचकः । ताहुर्वीत । उद्बुहेत् ॥ १ ॥
कीदृशान्? तत्राह—

लक्षणप्रशस्तान्कुशलेन ॥ २ ॥

लक्षणैः प्रशस्तान्प्रशस्त (३) लक्षणोपेतान् । यद्वाऽन्तर्भावितव्यर्थोऽत्र प्रशंस-
तिः । लक्षणपदञ्च तज्ज्ञे लाक्षणिकन्तेन लक्षणप्रशंसितान् । कुशलेनेति लक्षण-
पदार्थान्वयि । स्त्रीलक्षणाभिज्ञेनेति तदर्थः । तथाच तद्द्वारा लक्षणान्यवगन्तव्या-
नि । नित्यसापेक्षस्थले एकदेशान्वयस्य देवदत्तस्य गुरुकुलमित्यादिषु दर्शनात् ।
यद्वा कुशलेन स्त्रीलक्षणविदा पुरुषेण लक्षणैरवैधव्यादिसूचकैर्नन्वाद्युक्तैः प्रश-
स्तान्प्रशंसितान् परीक्षितानित्यर्थः । तथाच स्मरणम्—

“सदा गृही सुखं भुङ्क्ते स्त्री लक्षणवती यदि ।

अतःसुखसमृद्धयर्थमादौ लक्षणमीक्षयेत् ॥”

इति । याज्ञवल्क्योऽपि—

“धर्मार्थकामभोगाणां दाराः सम्प्राप्तिहेतवः ।

परीक्ष्यास्ते ततोयत्नात्पूर्वमेव करग्रहात् ॥” इति ।

“अविप्लुतब्रह्मचर्यालक्षणां स्त्रियमुद्बुहेत्” इति च ।

लक्षणयां—बाह्याभ्यन्तर-शोभन-लक्षणोपेताम् । प्रशंसावामत्र यत्प्रत्ययः ।
(पा०५।१।१२०वा०) तत्र—कुलमग्रे परीक्षेते—” तिगृह्यान्तरवचनात्त्रादौ कुलं
सदाचारादिगुणवत्तया हीनक्रियादिदोषहीनतया च परीक्ष्य तज्ज्ञेद्वाह्या । तदनु
लक्षणाद्यपि परीक्ष्यम् । लक्षणानि च शुभाशुभसूचकानि तनुलोमकेशदशनत्वा-

(१) अत्र “पुण्येऽहनी”—ति सामान्यसूत्रादेवैतत्प्राप्तौ तिथ्याद्यपेक्षया नक्षत्रप्राव-
ल्यरूपापनाय पुनर्नक्षत्रग्रहणमिति बोध्यम् ॥

(२) तथाच पारस्करः “त्रिषुत्रिषूरादिषु” इति । उत्तरफलगुन्यादित्रयोत्तराषादा-
दित्रयोत्तरभाद्रादित्रयेषु नवसु नक्षत्रेष्विति तदर्थः । एवञ्चैतद्गृह्यानुसारिभिश्चित्राश्रवणा-
धनिष्ठाश्विन्योज्यौतिषेऽविहिता अपि ग्राह्याः । स्वगृह्योक्तत्वात् । गोभिलीयैस्तु ज्यौ-
तिषोक्ता एव ॥

(३) तथा च हेमाद्रौ स्कन्दपुराणम्—“सुरूपां लक्षणोपेतामव्यङ्गाङ्गीकुलोद्भवाम् ।
कन्यां आतुमतीर्ञ्चैव धर्मार्थार्थीं समुद्बुहेत् ॥ विशालनेत्रां सुमुखीं नीलकुक्षितमूर्धजां ।
आताम्रपाणिपादाग्रं कम्बुग्रीवां सु-धयामाम् ॥ विशालजवनाश्चाह्नितम्बस्थलभूषि-
ताम् । अस्यूलगुल्फरशनामश्चामाधरतालुकाम् ॥ अपिङ्गाक्षीमकपिलामस्फुरच्चरणां
शुभाम् । अस्यूलगण्डनासाग्रां शस्तामाहुर्मनीषिणः” ॥ इति । आताम्रः “हंसस्वनां
मेघवर्णां मधुपिङ्गललोचनाम् । ईदृशीं वरयन्कन्यां गृहस्थः सुखमेवते” ॥ इति । मेघवर्णां
स्निग्धश्यामरूपाम् । मधुइति । मधुवदीर्घत्पिङ्गले लोचने यस्यास्ताम् ।

दीनि प्रत्यक्षगम्यानि बाह्यानि । तथाचमनुः—

“अव्यङ्गा(१)ङ्गीं सौम्यनाम्नीं हंसवारणगामिनीम् ।
तनुलोमकेशदर्शनां मृद्वङ्गीमुद्वहेत्स्त्रियम् ॥” इति ॥

अव्यङ्गाङ्गीम्—अविकलाङ्गीम् । तनुलोमकेशदर्शनाम्—अनतिस्थूललोमकेश-
दन्ताम् । स्त्रियमिति नपुंसकत्वनिरासार्थम् ॥ यान्याभ्यन्तराणि तान्युक्तान्या-
श्वलायनगृह्ये “दुविज्ञेयानि लक्षणान्यष्टौ पिण्डान् कृत्वे”—त्यादिवाक्योक्तानि ।
तान्ययमप्यनुपदं सूत्रयित्वा दर्शयिष्यति ॥ २ ॥

लक्षणान्वगतौ प्रकारान्तरमाह—

तदङ्गाभे पिण्डान् ॥ ३ ॥

तदिति प्रकृतः स्त्रोलक्षणवित् कुशलः परामश्यते “कुर्वीत” इति वाक्यशे-
षः । तैश्च स्वयमेव दारान्परीक्षेतेत्यर्थः । पिण्डानित्यविशेषोपादानेऽपि मृद एव
तान्कुर्वीत । उत्तरसूत्रदर्शनात् ॥ ३ ॥

वेद्याः सीताया हृदाङ्गोष्ठाच्चतुष्पथादादेवनादादहनादीरणात् ॥ ३ ॥

वेदिः परिष्कृता भूमिरग्निष्टोमादौ विहिता यज्ञस्थानमिति यावत् । तस्याः ।
सीता लाङ्गलपद्धतिः । कृष्टं क्षेत्रमिति यावत्तस्याः । हृदाऽगाधजलाशयस्तस्मा-
त् । गात्रेयत्र तिष्ठन्ति तद्गोष्ठन्तस्मात् । चतुष्पथः प्रसिद्धः । तस्मात् । आगत्या-
च्चिकैर्दीव्यते यत्र तदादेवनं द्यूतस्थानन्तस्मादादेवनात् । आ मर्यादया दृश्यते देहो-
यत्र तदादहनं श्मशानन्तस्मात् । “ईरणन्तूषरे शून्येऽपी”—ति मेदिन्यभिधाना-
दीरणमुषरं, यत्रोत्तं बीजन्न प्ररोहति तस्मात् । एताभ्योमृदमादाय पृथगेवाष्टौ
पिण्डान् कुर्वीतेत्यर्थः ॥ ४ ॥

सर्वेभ्यः सम्भार्यन्नवमम् ॥ ५ ॥

सम्भार्यं संहार्यं संहृत्य क्रियमाणम् । सम्पूर्वाद्धरतेः “अहलोर्यत्” (पा०३।
१।१२४) इतिशयत्प्रत्यये आदिवृद्धिः । हस्य च भस्त्रान्दसः (पा०३।१।८४वा०)
सर्वेभ्योवेद्यादिभ्यः ॥ ५ ॥

समान् कुतलक्षणान् ॥ ६ ॥

तांश्च नव पिण्डान् समांस्तुल्यप्रमाणाम् । लक्षणं चिह्नं, कृतं लक्षणं येषां
स्तान् । यतमः पिण्डोयतमस्या मृदस्तच्चिह्नङ्कर्तव्यम् । वक्ष्यमाणकृत्यनि-
र्वाहाय ॥ ६ ॥

(१) पुनर्मन्तुः “नोद्वहेत्कपिलाङ्गन्यां नाधिकाङ्गीं न रोगिणीम् । नालोमिकाङ्गा-
तिलोमनीं न वाचालान् पिङ्गलाम् ॥ नक्षत्रक्षनदीनाम्नीं नान्त्यपर्वतनामिकाम् । नाहि-
पक्षिप्रेष्यनाम्नीं न च भीषणनामिकाम्” ॥ इत्यादिसंस्कारदीपके म. म. हर्षेताथशर्म-
कृते द्रष्टव्यम् ॥

तान्खल्विमान् पिण्डान्—

पाणावाधाय कुमार्या उपनामयेत् । “ऋतमेव प्रथममृतं नात्ये-
ति कश्चनर्चैयंपृथिवीश्रिता सर्वमिदमसौ भूयात्” (म०ब्रा-१।१।१)
इति । तस्या नाम गृहीत्वैपामन्यनमं गृहाणेति ब्रूयात् ॥ ७ ॥

पाणौ स्वकीये (वरः) आधाय-धृत्वा । कुमार्या उप समीपे नामयेत्स्थापयेत् ।
“ऋतमि” त्यादिमन्त्रेण । अस्यार्थ—ऋतमिति सत्यनाम । (निरु०४।१९।
९) “ऋतमेव”—सत्यमेव ‘प्रथमम्’ आद्यङ्कारणम् । तथाच श्रुतिः “तस्य इ वैतस्य
ब्रह्मणोनाम सत्यमि”ति । “ऋतं” सत्यं ‘ना० न’ नातिक्रामति कश्चिदपि । “ऋते”
सत्ये चे‘यं पृथिवी(आ)श्रिता’ । न केवलम्पृथिव्येव, किन्तु ‘सर्वमिदम्’ ।
चकारोलुप्तवद्द्रष्टव्यः । यथाचेदं सर्वं वस्तु जातं सत्त्याश्रित न्तथा‘ऽसौ’
(यशोदादेवी) सत्त्या ‘भूयात्’-भवतु ॥ इति ॥ अत्रासावित्यस्य स्थाने तस्याः
कुमार्या नाम गृहीत्वोच्चार्य एवं सम्बोधनान्तं नाम मन्त्रान्ते गृहीत्वा एषां
पिण्डानामेकं गृहाणेति तस्यै ब्रूयात् ॥ ७ ॥

पूर्वेषाञ्चतुर्णां गृह्णन्तीमुपयच्छेत् ॥ ८ ॥

पूर्वेषामिति । मध्ये-एकमिति शेषः । वेद्यादिपिण्डचतुष्टयान्यतममाददानां
विवाहयेदित्यर्थः । गृह्णन्तीमित्यत्र लुञ्छान्दसः ॥ ८ ॥

सम्भार्यमपत्येके ॥ ९ ॥

सम्भार्यं नवमपिण्डमाददानाऽपि विवाहोत्येकदेशिमत् । तथाच गृह्या-
सङ्ग्रहेऽङ्गिराः—

“क्रियावती वेदिपिण्डं सीतायाः फलते कृषिः ।
अक्षोभ्या च हृदे ज्ञेया गोष्ठे भवति गोमती ॥
चतुष्पथे प्रकीर्णा स्याद्युतस्थाने कलिप्रिया ।
श्मशाने अत्रियते भर्ता बन्ध्या भवति चोषरे ॥
नवमे सर्वमेवैतत्कन्यायास्तु परिग्रहात् ॥”

इति । प्रकीर्णा-स्वैरिणी । परिशिष्टान्तरम्—

“गृह्णाना वेदिपिण्डन्तु प्रसूते याज्ञिकान्सुतान् ।
सीतापिण्डन्तु गृह्णाना सुतान्सूते कृषीवलान् ॥
सर्वकामसमृद्धांश्च तृतीयस्य परिग्रहात् ।
गोष्ठपिण्डग्रहाच्चैव गोमतः सुखिनः सुतान् ॥
इत्श्चेतश्च गन्तारः पञ्चमेनास्थिराः सुताः ।
षष्ठेन तु गृहीतेन भवन्ति द्यूतदेविनः ॥
श्मशानपिसडग्रहणाद्विधवा ज्ञायते ध्रुवम् ।
बन्ध्या वा विधवा वा स्यादष्टमस्य परिग्रहात् ॥

मिश्रमेतद्भवेत्सर्वव्यादं (१)स्पृवां दितम्फलम् ।

नवसत्य प्रहृन्दस्माच्छुभोवाऽन च वाऽशुभः ॥”

इति । अत्र प्रजास्तुतिनिन्दाद्वारेण सैत्र वस्तुतोनिन्दिताऽनिन्दिता चेति मन्तव्यम् । अत्र (कन्यापरिग्रहे) विशेषः शुभकर्मनिर्णये सुरारिमिश्रीये, संस्कारदीपके हर्षनाथशर्म निर्मिते च द्रष्टव्यः ॥ ९ ॥

(अथज्ञातिकर्म)

अथेदानीमासन्नविवाहकालायाः कन्यायाः स्नपनमभिदधाति—

ह्रीतिकैर्यवैर्माषैर्वाऽऽप्लुतां पुंशुहृत्सुरोत्तमेन सशरीरां त्रिभूर्द्धन्य-
भिषिञ्चेत् “कामवेद ते नाम मदोनामासी”ति । “समानयामुभि”ति
पतिनाम गृह्णीयात् । स्वाहाकारान्ताभिरुपस्थमुत्तराभ्यां प्लावयेत्
॥ १० ॥ (मं० ब्रा० १।१।२-३-४)

ह्रीतिकै—रुद्रकृच्छ्रिंश्चूर्णीकृत्य द्रवीकृतैरित्यर्थः । आप्लुतां—कृतसर्वा-
ङ्गोद्धर्तनाम् । शुहृत् स्निग्धहृदयो वयस्या मातृवर्गश्च सुरा—उदकम् (निबं०
१।१२) कोशेऽपि “वरुणासुराऽरविन्दानी”—त्युदकपर्यायेषु (२) पठ्यते इति
म० म० सुरारिमिश्रादयः । तथोत्तमोदकेन (३) । सशरीरां—(४) कन्याम्
मूर्द्धनि—शिरसि (५) । त्रि-वारत्रयमभिषिञ्चेत् । अयमर्थः । मूर्द्धनि तथाऽभि-
षिञ्चेद्यथा सर्वमेव शरीरमभिषिक्तं भवतीति ॥ तत्र करणमन्त्रमाह—कामेत्या-
दिम् । इति—एवमादिभिस्तिष्ठभिर्त्तग्भिः स्वाहा कारान्ताभिः । ता यथा—“काम
वेद ते नाम मदोनामासि समानयामुं सुरा ते अभवत् । परमत्र जन्माग्ने तप-
सोनिन्मितोऽसि स्वाहा ॥ २ ॥ इमन्त उपस्थं मधुना संपृजामि । प्रजापते-
मुखमेतद्द्वितीयम् ॥ तेन पुंशो अभिभवामि सर्वान्वशिन्यसि राज्ञी
स्वाहा ॥ ३ ॥ अग्निङ्कन्यादमकृण्वन्गुहानाः स्त्रीणामुपस्थमृषयः पुराणाः ।
तेनाऽऽज्यमकृण्वन्स्त्रैश्च त्वापूं त्वयि तद्घातु स्वाहा” ॥४॥ इति ॥ आसामर्थः ।

(१) यावत्सवेम् “यावत्तावच्चसाकल्ये” इत्यमरात् ॥

(२) अनु—प्रसिद्धत्वान्मद्यमेवास्तु इति चेन्न बाधसापेक्षविध्यापत्तेः । तत्स्पष्टंऽपि
प्रायाश्चतोपदेशात् । तथाचाङ्गिराः—“पुराया गन्धमाग्राय रनात्वाज्यं प्राश्य शुद्धयति ।
स्पष्टं प्रतिग्रहे चैव त्र्यहं पीत्वा तथोदकम्” । इति । सूत्रस्य जलपरतया समर्थनेनान्य-
थानुपपत्तेरभावात् । अत एव गृह्यासङ्ग्रहेः “सर्वयज्ञेषु विप्राणामग्निः पूर्वमप्रवर्त्तनम् ।
ब्रह्मात्पुरा जलमप्रोक्तमद्भिरेवाऽभिषेचयेत्” ॥ इति ॥

(३) क्षारादिदोष-हितेन शोभनगन्धवर्णादियुक्तेन च ॥

(४) पुतेन सर्वाङ्गस्नानं शिरसादिपादान्तमुक्तमभवति । तदेतदनुपदं व्यक्तीभवत्यति ॥

(५) अत्रावच्छेदकत्वरूपविषयत्वं ससम्यर्थः । पृथगुक्तेः प्राधान्यमङ्गेषु शिरसो-
ज्ञापयति ।

‘हेकाम ! । ‘तेनाम’ सर्वोऽपि ‘वेद’ जानाति । त्वं ‘मदः’ मादको ‘नाम’ प्रसिद्धोऽसि’ भवति । अतः ‘अमुं’ सम्भावितमेतस्याः पतिं ‘समानय’ सङ्गमय । “एतये”-तिशेषिः । ‘ते’ सहायभूता ‘सुरा’ एषा स्नानार्थमेतस्या उपस्थिता “अभवत्” भवति । ‘परं’ किन्तु—हे ‘जन्माग्ने’ । जन्महेतुभूताग्निस्वरूप ! ‘अत्र’ अस्यां (निमित्तोत्सर्पणी) एतदर्थमेव । ‘तपसः’ प्रतिविशिष्टात्कर्मणः । त्वं प्रजापतिना ‘निर्मितोऽसि’ । तस्मै तुभ्यं जन्माग्निरूपाय ‘स्वाहा’ सुहुतमस्तु २ “इमं” प्रत्यक्षभूतं ‘ते’ त्वदर्थमुपकल्पितम् ‘उपस्थं’ गुप्ताङ्गं ‘मधुना’ प्रियद्रव्येणोद्धर्तनभूतयवादिना । ‘संसृजामि’ संसर्गयामि । ‘एतत्’ उपस्थम् ‘प्रजापतेः’ लोकस्रष्टुः ‘द्वितीयं’ मुखम् । पूर्वमसौ एकस्मान्मुखतः एवसंकल्पामिलापकवचनेनासृजनप्रजाः । पश्चात्ततोयथाभिमतं वृद्धिमनालोच्य स्त्रीयोनितः प्रजाः स्रष्टुमेतद् द्वितीयमुखं ससर्जेति पौराणिकी गाथाऽत्रातुसन्धेया । ‘तेन’ अनेन ‘अवशान्’ अजितेन्द्रियान् कामिनः ‘सर्वान्’ एव ‘पुंसः’ पुरुषान् ‘अभिभवामि’ सम्मोहयामि (वशेस्थापयामि) । एवङ्काममुक्त्वा कन्यामाह— हे कन्ये ! त्वं ‘वशिनी’ वशाङ्करी । अतएव ‘राज्ञी’ राजमाना (सर्वश्रेष्ठा) ‘असि’ भवसि । तस्मै कामाय ‘स्वाहा’ सुहुतमस्तु ॥ ३ ॥

‘पुराणाः’ प्राग्भवोऽपि ‘ऋषयः’ ‘गुहानाः’ रहस्यमेतमर्थं संवृण्वानाः । ‘स्त्रीणांमुपस्थम्’ गुह्याङ्गं ‘ऋव्यादम्’ (१) आमर्मांसादं (पुरुषादम्) ‘अग्निम्’ तत्तुल्यम् ‘अकृण्वन्’ अकुर्वन् । ‘तेन’ हेतुना ‘त्रैशृङ्गम्’ त्रिशृङ्गादुपस्थेन्द्रियादुत्पन्नम् रेतोरूपम् ‘आज्यम्’ वृतम् ‘त्वाष्टम्’ (२) त्वष्टुर्विश्वकर्मणः सर्वस्रष्टुः प्रजापतेरुपकारकम् ‘अकृण्वन्’ अकुर्वन् । (३) हे कन्ये ! ‘त्वयि’ विषये ‘तत्’ आज्यभूतं रेतः ‘दधातु’ स्थापयतु । कः ? योसावदसा निर्दिष्टोऽसुमिति ॥४॥

तस्मादेकैकामृचमुच्चार्यैकैकोऽभिषेकः कर्तव्यस्तत्रोत्तराभ्यामृग्भ्याम् “इमन्तउपस्थम्” “अग्निं ऋव्यादम्” इत्येताभ्याम् उपस्थं योनिप्रदेशं प्लावयेत् । एतदुक्तं भवति—तिसृभिरपि आभिस्तथाऽभिषेकः कर्तव्योयथा सर्वं शरीरमभिषिक्तं भवति । परमुत्तराभ्यान्तथाऽभिषेक्तव्यं यथोपस्थप्रदेशोविशेषतः प्लावितोभवतीति । अथेदानीं मन्त्रे विशेषमाह—समानयासुमित्युक्तमन्त्रघटकवाक्ये ऽसुमित्यस्य स्थाने पत्युर्वरस्य नाम गृह्णीयाम् । तदिदं सूत्रमुत्सृज्य पाठक्रममनुसृत्यार्थक्रमं व्याख्यातम् ॥ १० ॥

(१) अत्र “ऋव्येष” (पा० ३।२।६९) इत्यदेर्विट् । सचामर्मांसशब्दे उपपदेभवति । उपपदस्य चाऋव्यादेशः पृषोदरादित्वात् । तथा चामर्मांसमक्षकः ऋव्यात् । पकर्मांसमक्षकश्च ऋव्याद् इति सि. कौ. वृत्तिकृतः प्राहुः ॥

(२) त्वष्टाऽन्नब्रह्मैव प्रजापतित्वेन भागलक्षणयाऽभिहितः ॥

(३) विकरणव्यत्यय आर्षः (पा० ३।१।४६) ।

ज्ञातिकर्मैतत् ॥ ११ ॥

अथ सुहृत्पदार्थमभिव्यनक्ति—ज्ञातीति । आसन्ने विवाहसमये कन्यादौ-
र्भग्याऽपनोदकः शाखान्तरीयेणाऽपि कर्त्तव्योविरोधाभावादिति ॥ ११ ॥

(अथ विवाहः—)

अथेदानीन्पाणिग्रहणमभिधीयते—

पाणिग्रहणे पुरस्ताच्छालाया अग्निरूपसमाहितोभवति ॥ १२ ॥

पाणिग्रहणे कर्मणि प्रकान्ते पुरस्तादप्रवः शालाया गृहस्य (१) प्राङ्गण
इत्यर्थः । अग्निः उपाग्रे (२) (वरस्य) सम्यक् आहितः स्थापितोभवति ।
पूर्वाक्त्याऽऽवृता । अनुपदेशात्कर्तुरनियमः । तेन यावद्दूरोवधूमादाय गृहा-
न्निष्कन्यागच्छति तावदन्य एव कश्चिदग्निं स्थापयति । आवृतमपि स एव
करोति—इतिशब्दस्वरसादवगम्यते । अतएव सूत्रयिष्यति वर्हिषोऽन्तं कटान्तं
प्रापयेत्” (२ । १ । २२) इति । तदेद्ब्रह्माभ्यसम्मतश्चन्द्रकान्तोऽप्यनुमन्यते-
स्म स्वभाष्ये । वस्तुतस्तु । वर एवात्रकर्त्तव्यं तस्मूत्रे (२ । १ । २२) एव व्य-
क्तीभविष्यति ॥ अग्निस्थापनञ्च वेदिमध्ये कार्यं, वेदिश्च चतुर्विंशालायाता
चतुरङ्गुलौच्छ्रिता च कार्येत्याह—गृह्यासंग्रहः—

“उपलिप्ते महीपृष्ठे चतुर्विंशालायाता ।

वेदी वैवाहिकी कार्या चतुरङ्गुलमुच्छ्रिता ॥

तां शूद्रो नोपलिम्पेत न बन्ध्याविधवास्त्रियौ ।

पतिपुत्रवती या स्त्री सैव तामुपलेपयेत्” ॥

इति । यद्यप्यत्राचार्येण कन्यायाप्रदानं प्रतिग्रहणञ्च न सूत्रितं तथापि “अलङ्कृत्य
कन्यामुदकपूर्वन्दद्यादि” त्येवमादि गृह्यान्तरदर्शनात्तदप्यादरणीयं तदेतत्सप्रद-
शसूत्रान्ते यथाप्रसक्तमुपवर्णयिष्यते । अत्र चन्द्रकान्तः पाणिग्रहणे शिष्यजिज्ञा-
सा समुत्कटेति तन्निरसिसिषया खल्वाचार्यस्तदेव सूत्रयाञ्चकार न कन्यादान-
मिति शिलष्यते । प्रदानञ्चेदङ्कन्यादातुः कर्म न प्रतिग्रहीतुः । प्रतिग्रहोऽपि
दानाधीन एवेति । प्रदातारश्च याज्ञवल्क्येनोक्ताः—

“पित्ता पितामहोभ्राता सकुल्योजननी तथा ।

कन्याप्रदः पूर्वनाशे प्रकृतिस्थः परः परः ॥”

इति । प्रकृतिस्थः प्रदानोचितपातित्योन्मादादिदोषरहितः । एवञ्च मात्रा

(१) प्राङ्गणस्यैशान्यां जामातृहस्तेन चतुर्हस्तायाम विस्ताराया—त्रेणुनिर्मिताया
वेदेर्मध्ये ६१ जामातृहस्तोन्मिताऽन्तर्वेदिस्तस्यामिति वीरेश्वरादयः स्वस्वपद्धतौ
लिखन्तिस्म । व्यवहारोऽपि तथैवाज्ञानिकः । तदेतदनुपदं स्फुटीभविष्यति ॥

(२) वरोपवेशनस्थानस्य ॥

कन्याप्रदानं सकुल्ये जीवति पत्या सहैव (यदि स जीवति) कार्यं, नान्यथेति राद्धान्तः । अत्र विशेषोऽपि वक्ष्यते ॥

प्रतिग्रहीता(वरो)ऽपि याज्ञवल्क्येनैवोक्तः—

“एतैरेव गुणैर्युक्तः सवर्णः श्रोत्रियोवरः ।

यत्नात्परीक्षितः पुंस्त्वे युवा धीमाञ्जनप्रियः ॥”

इति । गुणैररोगित्वादिभिः स्त्रीलक्षणोक्तैः । चन्द्रकान्तस्तु—सञ्चारिरोग-
दोषसमन्वितकुलोत्पत्तिराहित्यादिभिरित्याह । सवर्ण इति । समानवर्णः न
हीनवर्णः कन्यात इत्यर्थः । श्रोत्रियः । आचारनिष्ठः ।

पुंस्त्वपरीक्षणे नारदः—

“यस्याप्सु प्लवते वीर्जं हारि मूत्रञ्च फेनिलम् ।

पुमान्स्याल्लक्षणैरैतैर्विपरीतस्तु शत्रिकः ॥”

इति । शत्रिकः षण्डः । (नपुंसकः) व्यासः—

“जातिर्विद्या वयः शीलमारोग्यं बहुपक्षता ।

अर्थित्वं वित्तसम्पत्तिरष्टावेते वरे गुणाः ॥”

इति । एवमादयोगुणाः (१) शुभकर्मनिर्णये संस्कारदीपके च द्रष्टव्याः ॥
कन्यागुणाश्च याज्ञवल्क्येनोक्ताः—तथाचोद्धेदित्यनुवृत्तौ सः—

“अनन्यपूर्विकां कान्तामसपिण्डां यवीयसीम् ।

अरोगिणीं भ्रातृमतीमसमानार्धगोत्रजाम् ॥”

इति । अत्रानन्यपूर्विकामित्यनेन वाग्दत्ता मनोदत्ता अग्निपरिगता सप्तपदी
नीता, भुक्ता गृहीतगर्भा प्रसूता चेति सप्त पुनर्भर्तव्यावस्यन्ते । कान्तां—बोद्धुर्मनो
नयनयोराह्लादकरीम् । असपिण्डामिति—सापिण्ड्य(२)वर्जनम् । सापिण्ड्य-
श्चैकशरीरावयवान्वयेन भवति । एकस्य हि पितुर्मातुर्वा शरीरावयवाः पुत्र-
पौत्रादिषु साक्षात्परम्परया वा शुक्रशोणितारूपेणानुस्यूताः । यद्यपि पत्न्याः
पत्या सह, भ्रातृपत्नीनाञ्च परस्परन्नैतत्सम्भवति तथाप्या(३)धारत्वेनैकशरीरा-

(१) अथ वरावस्थानिश्चमोविशिष्य ऋविदपि नोक्तः किन्तु—मन्वादिस्मृत्यर्थपर्या-
लोचनया तत्रोऽवगम्यन्ते । तत्रादौ मनुना “त्रिशद्वर्षोवहेत्कन्यां ह्यर्थां द्वादशवार्षिकोश्च ।
त्रयष्टवर्षोऽष्टवर्षांश्च धर्मो सीदति सत्वरः ॥” इत्युक्त्या कन्यातस्त्रिगुणा साहस्रद्विगुणा-
च वरावस्था आयाति । “वर्षैरकगुणाम्भार्यामुद्धेद्द्विगुणः पुमानिति शुभकर्मनिर्णय-
तत्त्रिगुणपुराणवाक्याच्च द्विगुणः ।

“यार्गस्तु उद्धेद्द्वयला न्यूनां न्यूनामकारतोऽपि चे—”त्याह । तथाचात्र वरवध्वोराकृ-
तिसामञ्जस्यगुणोत्कर्षत्वंवदस्थायाः फलातिशयः प्रयोजनं सर्वथा च गर्गोक्तत्रावज्ञेयम् ॥

(२) पिण्डोद्देहः । समान एकः पिण्डोद्येषान्ते सपिण्डास्तत्स्यभावः सापिण्ड्यम् ॥

(३) तदुक्तं गर्भोपनिषदि “एतत्साट्कौशिकं शरीरं त्रीणि पितृतस्त्रीणि मातृतः ।
अस्थिरुनायुमज्जानः पितृतस्त्वद्दमांसवधिराणि मातृतः” इति ।

वयवान्वयोऽस्त्येव । एकस्य हि पितृशरीरस्यावयवाः पुत्रद्वारा तास्वाहिता इति मितान्तराकार-मदनपरिजातादयः प्राहुः ॥ कथञ्चिदेकपिण्डक्रियाप्रवेशेन निर्व्याप्य सापिण्ड्यं चन्द्रिकाऽपरार्कमेघातिथिमाधवाद्योवदन्ति । नन्वेवं(१) विधातृशरीरावयवान्वयेन सापिण्ड्यातिप्रसङ्गेन एकपिण्डदानक्रियान्वयित्वेन वा गुरुशिष्यादेरपि श्राद्धदेवतात्वात्सापिण्ड्यमिति न काप्यसापिण्ड्येत आह—
याज्ञवल्क्यः—

“पञ्चमात्सप्तमादूर्ध्वं मातृतः पितृतस्तथा”

इति । मातृतः मातुः सन्ताने पञ्चमादूर्ध्वं, पितृतः पितुः सन्ताने सप्तमादूर्ध्वं सापिण्ड्यं “निवर्त्तत” इतिशेषः । तथाच वृद्धशातातपः—

“पञ्चमात्सप्तमादूर्ध्वं मातृतः पितृतस्तथा ।

सापिण्डता निवर्त्तत सर्ववर्णेष्वयं विधिः ॥” इति ।

अतश्चायं सापिण्डशब्दोऽवयवशक्त्या सर्वत्र वर्त्तमानोऽपि निर्ममथ्य पङ्क-जादिशब्दवत् नियतविषय एव । तथाच पित्राद्य उपर्यपरि षट् आत्मा च सप्तम इति ।

अशौचप्रकरणे “दशाहेन सापिण्डास्त्वि”-त्यादौ सापिण्डपदं स्वकुलसापिण्डपरं-मातामहादावुक्तसापिण्ड्यसत्त्वेऽपि तत्राऽशौचविशेषस्य वाचनिकत्वादिति न दोषः । अत्र (सापिण्डतायां) कूटस्थ-(मूलपुरुष)-मादाय गणना कार्या । तदुक्तम्—

“वध्वा वरस्य वा तातः कूटस्थाद्यदि सप्तमः ।

पञ्चमी चेत्तयोस्माता तत्सापिण्ड्यं निवर्त्तते ॥” इति ॥

यतः(२)सन्तानभेदः स कूटस्थः । यवीयसीम् । स्वापेक्षया वयसा वपुषा

(१) तथाच ऋग्वेदे—“पतिर्जायां प्रविशति गर्भोभूत्वेह मातरम् । तस्यां पुनर्भ्र-वोभूत्वा दशमे मासि जायते ॥ तज्जाया जाया भवति यदस्यां जायते पुनः ॥” इति । अत्र मातृत्वातिदेशेऽपि “दशास्यां पुत्रानाधेही”तिश्रुतिबलान्नपुनरभिगमनादौ दोषः । एवम् “अस्थिभिल्लेऽअस्थोनि सन्दधामा”ति श्रुतिरपि । तथाच स्मर्यते—“एकत्वमागता यस्माच्चरुमन्त्राहुतिव्रतैः ॥” इति । तत्सापिण्डैस्तु तद्द्वारैव । एवञ्च साक्षात्परम्परया वैकनारीरान्वयित्वं सापिण्ड्यमिति लब्धम् । नन्वेतदतिप्रसक्तमष्टमादेरपि परम्परयैक-शरीरान्वयसम्भवादिति चेन्न मातृतः पितृतः पञ्चमस्तान्यतमत्वेनोपाहितत्वात् ॥ एतत्त्वमनुपदं स्पृष्टीर्भावयति ॥

(२) सन्तानभेदेऽपि यतः सन्तानभेदस्तमादाय गणयेत् । यावत्सप्तम इति सर्वत्र-योजनीयम् । तथाच मातरमारभ्य तत्पितृपितामहादिगणनया पञ्चमसन्तानवर्त्तिनी माता पञ्चमोत्पुपचर्त्ते । एवं पितरमारभ्य तत्पित्रादिगणनया सप्तमपुरुषसन्तानवर्त्तिनी

च न्यूनाम् । अरोगिणीम्—अचिकित्स्याराजप्रदमादि(१)रोगरहिताम् । धातु-

पितृतः सप्तमीति । तथा च विश्वरूपनिबन्धे—

“एवमुक्तप्रकारेण पितृबन्धुषु सप्तमात् । ऊर्ध्वमेव विवाह्यत्वं पञ्चमान्मातृबन्धुतः ॥

सन्तानोभिद्यते यस्मात्पूर्वाद्गुमयत्र च । तमादाय गणेर्द्वीमान्वरं यावच्च कन्यकाम् ॥”

इति । गणेत-गणयेत् । “अनित्यञ्च्यन्ताश्चुरादय” इति ॥ यदपि वशिष्ठेनोक्तम्—

“पञ्चमी सप्तमी चैव मातृतः पितृतस्तथा” इति । “श्रीनतीत्य मातृतः पञ्चातीत्य च पितृतः ॥” इति च पंठीनसिना तदप्यर्वाङ्निषेधार्थम् । नपुनस्तत्प्राप्त्यर्थमिति सर्वस्मृतीनामविरोधः । गौतमः—

“असमानप्रवरैर्विवाह ऊर्ध्वं सप्तमात्पितृबन्धुभ्योबीजिनश्च, मातृबन्धुभ्यः पञ्चमात् ॥” इति । समानप्रवरत्वञ्च प्रवराणां संख्यायाः संज्ञायाश्चतुल्यत्वेन भवति । तत्र गोत्रभेदेऽपि यथा वत्स-सावर्ण-गोत्रया, रौर्वादीनां पञ्चत्वेन संख्याया और्वादिरूपया संज्ञया च । यत्र तु प्रवरनामसाम्येऽपि न संख्यासाम्यं, संख्यासाम्ये नामभेदोवा तत्राप्यसमानप्रवरवेत्ति।बोधयम् ॥

प्रवरस्तु—गोत्र(वंश)प्रवत्तकस्य मुनेर्वावत्कमुनिगण इति निबन्धारः । एवं नाना मुनिगणवचनानां सामञ्जस्यं संस्कारदीपिकादौ द्रष्टव्यम् । सिद्धान्तस्तु—मार्कण्डेयपुराणे—

“उद्गृहेत्पितृमात्रोस्तु पञ्चमी सप्तमीन्तथा ॥” इति । एवं विष्णुपुराणे—“पञ्चमी मातृपक्षाच्च पितृपक्षाच्च सप्तमीम् । गृहस्थ उद्गृहेत्कन्यां न्याय्येन विधिना नृप” इति । अत्र मातृपक्षेपञ्चमीपरिणयप्रसङ्गदोषं, वर्जनस्मृतीनां “श्रीन्मातृतः पञ्चपितृत” इति पंठीनसिचनवदसमानजातीयपरत्वेन कौमुदीकार आह । यद्वा—आपत्काले समानजातीयेऽपि पञ्चम्यादिपरिणयनम् । अनापदि तु तत्प्रा हार इति च ।

वस्तुतस्तु—“सगोत्रे खलु सापिण्ड्यं विज्ञेयं साप्तपौरुषम् । विगोत्रे तत्तु सर्वत्र विज्ञेयं पाञ्चपौरुषम् ॥” इत्यापस्तम्बवचनादसगोत्रे पञ्चमावधेरेव सापिण्ड्यात्त्रिषेधः सर्वसम्मतः । पितृपक्षे सप्तमीपर्यन्तनिषेधस्तु स्ववंशबीजिनः स्वबन्धुबीजिनश्च तद्गृह्यैव सप्तमीविषयस्तद्विभेदे सप्तमीपरिणयोऽप्यविरुद्ध एव । नन्वेवं पितृमातृकादिद्वारा षष्ठीपरिणयोऽप्यविरुद्धः स्यात् । इष्टत्वात् । अत एव पितृमातृपक्षस्तु पितृपक्षएवेत्यतस्तत्र षष्ठ्यपि परिणयेति प्रतिहस्तकाः । अत एव च न मातृपक्षे पञ्चमीपरिणयातिप्रसङ्गः । नचैवं क्वचिद्व्यहितेऽपि सप्तमीपरित्यागः । क्वचित्सन्निहितेऽपि तदुपादानमित्यसङ्गतमिति वाच्यम् । वाचनिकेऽयं सन्निधानव्यवधानयोर्किञ्चित्करत्वात् । अत एव सप्तमीमातृसादरोपादानेऽपि तद्गृह्यात्पुत्रीपरित्याग इति वदन्ति । महामहो महेशठक्कुरास्तु—तत्तत्पाठमन्यथयित्वा पितृपक्षे सर्वत्र सप्तमीपरिणयमनुजानन्ति । तत्र च शिष्टसंवादाप्रमाणप्रमाणयन्तीत्यास्तां विस्तरः ॥

(१) आदिपदेन सञ्चारो रोगः । यथाह याज्ञवल्क्य एव “दक्षपूरुषविख्याताच्छ्रोत्रियाणां महाकुलात् । स्फीतादपि न सञ्चारिरोगदोषसमन्वितादि—”ति । पुरुष एव पुरुषः । द्वाभिः पितृतः पञ्चभिर्मातृतश्च । श्रोत्रियाणां श्रुत्यध्ययनसम्पन्नानाम् । “कन्यां हरेदि”ति शेषः । अपवादासाह स्फीतादपीति । उक्तमहाकुलादपीत्यर्थः । सञ्चारिणोरागाः कुष्ठापस्मारादयः । शुक्रभोगितद्वारा ये सञ्चरन्ति । तदुक्तं वैद्यके । “सव सञ्चारिणोरागा वृजयित्वा प्रवाहिकाम् ॥” इति । अन्येदोषा हीनक्रियत्वाद्यामन्वादा द्रष्टव्याः ॥

मतीमिति । पुत्रिका(१)करणशङ्कानिवृत्त्यर्थम् । यत्र तु पुत्रिकाकरणाभावनि-
श्चयस्तामभ्रातृकामप्युद्गहेत् ॥ असमानार्षगोत्रजामिति । अत्र प्रत्येकमेव नञ्वा
सम्बन्धः । ऋषेरिदमार्षम् । गोत्रप्रवर्त्तकस्य मुनेर्व्यावर्त्तकोमुनिगणः । प्रवर
इत्यर्थः । गोत्रं वंशपम्पराप्रसिद्धम् । (स्व) समाने आर्षगोत्रे (यस्य) तस्मा-
ज्जाता या न भवति ताम् । एतत्परिणये प्रायश्चित्तमाह—स्मृतिः—

“परिणीय सगोत्राञ्च समानप्रतरान्तथा ।
स्यागं कृत्वा द्विजस्तस्यास्ततश्चान्द्रायणञ्चरेत् ॥”

इति । न्यागञ्चोपभोगस्यैव न तस्या इत्याह—शातातपः—

“सामानप्रवराङ्कन्यामेकगोत्रामथापि वा ।
विवाहयति योमूढस्तस्य वक्ष्यामि निष्कृतिम् ॥
उत्सृज्य तान्ततोभार्यां मातृवत्परिपालयेत् ॥”

इति । एतच्च (असमानार्षगोत्रजामिति) याज्ञवल्क्योक्तं द्विजपरमन्य-
त्सर्वं सार्वर्षिकम् । तथा च विवाहकन्यां लक्षयतः मनुशातातपौ—

“असपिण्डा च या मातुरसगोत्राच्च या पितुः ।
सा प्रशस्ता द्विजातीनान्दारकर्मणि मैथुने ॥”

इति । दारकर्मणि दारत्वसम्पादके कर्मणि विवाहे । मैथुने—मिथुनसाध्ये-
ऽन्याधाने पुत्रोत्पत्त्यादौ च । तेन न केवलं विवाहनिषेधोऽपितु मैथुननिषेधो-
ऽपि । एवं सवर्णैव गुणान्विता वेदव्येत्याह मनुः—

“गुरुणाऽनुमतः स्नात्वा समावृत्तोयथाविधि ।
उद्गहेत् द्विजोभार्यां सवर्णां लक्षणाऽन्विताम् ॥ इति ।

यत्तु “शूद्रैव भार्या शद्रस्य सा च स्वा च विशः स्मृते ।
ते च स्वाचैव राज्ञस्तु ताश्च स्वा चाप्रजन्मनः ॥”

इति । मनुवचनन्तद्यगान्तरपरमिति मन्तव्यम् । तथाच पारस्करीयगृह्य-
सूत्रभाष्ये हरिहर-धृता स्मृतिः—

“देवरेण सुतोत्पत्तिर्वानप्रस्थाश्रमग्रहः ।
दत्ताक्षतायाः कन्यायाः पुनर्दानं परस्य च ॥
समुद्रयात्रास्वीकारः कमण्डलुविधारणम् ।
महाप्रस्थानगमनं गोपशुश्रुराग्रहः ॥
अग्निहोत्रहव(२)ण्याश्च लेहोलीदापरिग्रहः ।
असवर्णासु कन्यासु विवाहश्च द्विजातिषु ॥

(१) अपुत्रस्यकन्यादानसमये पुत्रिकापुत्रकरणमुक्तम् “अस्यां योजायतेपुत्रः स मे
पुत्रोभवित्यती”ति ।

(२) अग्निहोत्रहवनी क्षुक् ।

वृत्तस्वाध्यायसापेक्षमघसङ्कोचनन्तथा ।
 अस्थिसञ्चयनादूर्ध्वमङ्गस्पशानमेव च ॥
 प्रायश्चित्ताऽभिधानञ्च विप्राणां मरणान्तिकम् ।
 संसर्गदोषः पापेषु मधुपर्कं पशोर्वधः ॥
 दत्तौरसेतरेषाञ्च पुत्रत्वेन परिग्रहः ।
 शामित्रञ्चैव विप्राणां सोमविक्रयणन्तथा ॥
 दीर्घकालं ब्रह्मचर्यं नरमेघाश्वमेधकौ ।
 कलौ युगे त्विमान्धर्मान्वज्यानाहुर्मनीषिणः ॥”

इति । अत्र (कन्यापरिग्रहे) स्वयमथमाचार्योवक्ष्यति समावर्तनप्रक्रमे ।
 (३।४।४-५) तद्द्रष्टव्यम् ॥ १२ ॥

अथ जन्यानामेकोध्रुवाणामपां कलशम्पूरयित्वा सहोदकुम्भः प्रावृतोवाग्यतोऽग्नेः प्राग्निम्परिक्रम्य दक्षिणत उदङ्मुखोऽवतिष्ठते ॥ १३ ॥

अथ अग्निस्थापनानन्तरम् । “जन्याः स्निग्धा वरस्य ये” इत्यमरः । नवो-
 दाज्ञा(१)तयोवेति चन्द्रकान्तः । तेषामेकोऽन्यतमः कश्चिस्स च द्विज एव ।
 तथाच गृह्यासङ्गः—

“गन्धमात्यैरलङ्कृत्य(२) सकुम्भोवाग्यतः शुचिः ।
 धारयेन्निषु वरुणेषु प्रावृताङ्गोद्विजोत्तमः ॥”

इति । अत्र धारयेदित्यत्र विभक्तिविपरिणतकुम्भमित्यनुषज्यते । ब्राह्मणो-
 वरदिश्यः कलशधारीति होरिलपद्धतिरपि । ध्रुवाणाम्—अतिप्रखरतापेऽपि
 अशुष्कजलाशयोत्थितानामिति सत्यव्रतः । तदेतदज्ञानविजृम्भितम् । तथाच
 गृह्यासङ्गप्रहेऽङ्गिराः—

“महानदीषु या आपः कौप्यान्याश्च हृदेषु च ।
 गन्धवर्णरसेयुक्ता ध्रुवाः स्युरिति निश्चयः ॥”

इति । कौप्यान्याः अकूपसम्बन्धिन्यः । तथाच महानद्याद्यसम्भवे कूपोद-
 कभिन्ना याः काश्चिदप्यापोगन्धादिगुणयुक्ता प्राह्या इत्यर्थः । ध्रुवाणामपामिति
 षष्ठी तृतीयार्थं । सहोदकुम्भः । उदकपूर्णकुम्भसहिः । अत्र मध्यमपदलोपी
 समासः (पा० ६।३।५९) ॥ “वोपसर्जनस्य”—(पा-६।३।८२) इति सहस्य

(१) “जन्योवरवधुजातिप्रियभृत्यहितेषु च” इति विश्वप्रकाशः ॥ “भृत्याश्चापि न-
 वोदाया जन्म्या” इति केनवः ।

(२) “अत्रात्मानम्” इति शेषः ॥

सादेशः । प्रावृतः कृ-(घृ)-तोष्णीषइतिभाष्यकारः । वस्त्राच्छादितशरीर(१)
इतिपद्धतिः । इक्षिणतः प्रकृतत्वाद्गनेर्ब्रह्मणश्च । अवतिष्ठत इति । ऊर्ध्वस्थितो-
भवेदित्यर्थः । अत्रापि वाग्यमनलोपे पूर्वोक्तमेव (१-६-१९१पृ० ८२)
प्रायश्चित्तं कारणस्याविशेषादिति द्रष्टव्यम् । एवमन्यत्रापि ॥ १३ ॥

प्राजनेनान्यः ॥ १४ ॥

अन्योऽपरोवरपद्म्यः । प्राजनेन-प्रतोदेन(२) गृहीतेनोपलक्षितस्तथैवावति-
ष्ठते । अत्रोपलक्षणे तृतीया (पा० २।३।२१) “प्राजनंतोदन्तोत्रमि”-त्यमरः ।
एव समाचारोऽद्यत्वेनास्ति ॥१४॥

शमीपलाशमिश्रांश्च लाजांश्चतुरञ्जलिमात्रान्शूर्पेणोपसादयन्ति
पश्चाद्गनेः ॥ १५ ॥

शमी-प्रसिद्धा । तस्याः पलाशानि पत्राणि तैर्मिश्रान् लाजान्—

“अक्षतास्तु यवाः प्रोक्ता भृष्टा धाना भवन्ति ते ।

भृष्टास्तु त्रीह्योलाला घटः खाण्डिक उच्यते ॥”

इति कर्मप्रदीपोक्तलक्षणात् । चतुरञ्जलिमात्रान् । चत्वारोऽञ्जलयः
प्रामाण्यमेषामिति तद्धितार्थे समासः । (पा० २।१।८१) प्रामाण्ये च मात्रचप्र-
त्ययः । (पा० ५।२।३७) यावद्भिश्चत्वारोऽञ्जलयः पूर्यन्ते तावतः । अग्नेः
पश्चात् । शूर्पेणोपसादयन्ति । शूर्पस्थान्कृत्वा समीपे स्थापयन्ति ॥ १५ ॥

दृषत्पुत्रञ्च ॥ १६ ॥

दृषत्पुत्रं—शिलापुत्रकम् “लोढेति” प्रसिद्धम् । अग्नेः पश्चादुपसादयन्तीति
पूर्वेणान्वितम् ॥ १६ ॥

अथ यस्याः पाणिं ग्रहीष्यन्भवति सशिरस्का साऽऽप्लुता
भवति ॥ १७ ॥

आप्लुता-अविधवोपनीतमङ्गलोदकैस्त्रिभिर्घटैः स्नाता । तथाच-गृह्यास-

(१) निवीतं प्रावृतं त्रिषु” इत्यमरटीकायां “निवीतं प्रावृतमिति द्वे प्रावृतवस्त्र-
स्ये”ति महेश्वरः । प्रकर्षेणावृतं वेष्टितं वस्त्रं येनेति तदर्थः ॥

(२) “चाबुक”-पदाभिधेयेन । प्रकर्षेण तुदति व्ययत्यथादिकमनेनेति व्युत्पत्तेः ।
यत्पर्यायः “कशे”ति ॥ “प्राजनं तोदनन्तोन्नम्” इत्यमरे तोदनं प्रतोद इत्यनर्थान्तरम् ।
आद्ये “तुदव्यथने” इत्यतः करणे ल्युट् (पा० ३।३।११५) । द्वितीये करणे षच् (पा०
३।३।१९) । प्रेति प्रकर्षार्थकमत्र विशेषः । प्राजनमिति तु “अजगतिक्षेपणयोः”त्य-
(म्भा० प०)-स्मात्करणे ल्युट् पूर्ववत् । प्रवीयतेऽनेनेति । “वायौ” (पा० २।४।५७)
इति व्यादेशोऽजेर्ब्रह्मभवति ॥

इग्रहः “स्नानरुचतुर्भिः कलशैः प्लावनस्तु त्रिभिर्वटैः ।” इति ॥ एतद्विधानमु-
क्तमधस्तत् । (२।१।१०) ॥

(अत्र विशेष उच्यते)

अथ कण्ठतः सूत्रकारानुक्तमपि कन्यादानमिदानीमेव “पतिः—परिद्व्यादि”
त्यग्रिमसूत्रस्वरसात् । अन्यथा(१) तस्य पतित्वासम्भवेन तत्पदेन(२) वरोपा-

(१) कन्यादानाभावे । तस्यवरस्य ॥

(२) पतिपदेन प्रतिग्रहीतोच्यते । प्रतिग्रहश्चायं ग्रहणविशेषः विवाहपदप्रवृत्तिनि-
मित्तभूतः । स च स्वत्वविशेषोत्पत्त्यनुकूलन्यापररूपः स्वीकारविशेषः । तदुक्तमाश्वला-
यनगृह्यभाष्ये—“उपयमनं नाम कन्यायाः स्वीकरणमिति । अत एवो—“पाद्यः स्वकरण”
(१-३-५६) इति पाणिनिस्मरणम् । उपयच्छत—इत्युदाहृत्योद्ग्रहतीति विवरणं च वृत्ति-
कारोक्तं सङ्गच्छते । स्वत्वे विशेषतश्च स्वनिरूपकपतिनाशादिदोषैरनश्वरत्वस्वरूपम् ।
अत एव स्मृतैः पतिपत्यौ तस्येयमिति प्रयोगः । स चायं स्वीकारोद्विविधः कन्यापित्रादि-
कर्तृकदानादिप्रयोज्यः—इत्यादिप्रयोगादिप्रकाश्यप्रतिग्रहरूपः १। “भगोऽर्थमसवि-
तापुरन्धिर्ममैहान्त्वाद्गुहाहंपत्याय देवा” इत्यादिमन्त्रप्रकाश्यदेवकर्तृककन्यादानसम्पाद-
कप्रतिग्रहस्वरूपश्च २। तत्प्रकाशकश्च “गृभ्णामि ते सौभगत्वाय हस्तम्” इत्यादिमन्त्रप्र-
योगः । पाण्यवच्छेदेन कन्याग्रहणञ्च देवकर्तृकदानं मनुरप्याह—“देवदत्ताम्पतिभार्यां
विन्दते नेच्छयाऽऽत्मनः” इति । तमिमद्विविधमपि दर्शयति नारदः—“स्त्रीपुंसयोस्तु
सम्बन्धाद्वरणं प्राग्विधीयते । वरणाद्ग्रहणं पाणेः स सम्बन्धोद्विलक्षणः” इति । विवृणो-
ति चैतद्वत्नाकरः । सम्बन्धात्-वाणिग्रहणात्मकात् वरणात् वरणोत्तरं द्विलक्षणः वरणरूपः
पाणिग्राहरूपश्चेति । वरणं कन्यापित्रादिकर्तृकदानं “प्रत्यङ्मुखा वरयन्ति प्रतिगृह्णन्ति
प्राङ्मुखाः” इत्यादौ तथा दर्शनात् । वरयन्ति—गोम्रप्रवराद्यभिधानपूर्वकं ददतीत्यर्थं इति
हि तद्व्याख्यातारो रत्नाकरादयः । तच्च प्रतिग्रहपर्यन्तं विवक्षितं पाणिग्रहणपदञ्च सप्तप-
दीपरिणयनान्तं कर्म्मभिधायकम् । अत एव कन्यादाननिष्पत्त्यनन्तरं पाणिग्रहणात्पूर्वमपि
विवाहसम्पत्तिकथनं प्रथमप्रतिग्रहरूपस्यैकरूपस्य निष्पन्नत्वात् । यथा त्रिशङ्कूपाख्याने—
“पाणिग्रहणमन्त्राणां विघ्नं चक्रे स दुर्ममिति । येन भार्या हृता पूर्वं कृतोद्वाहा परस्य वै”
इति । कृतोद्वाहा पाणिग्रहात्पूर्वं हृतेत्यर्थः । अयमत्र विवेकः । केवलेन प्रथमप्रतिग्रहेण
कन्यार्या पत्युः स्वत्वमुत्पद्यते । दातुः स्वत्वं निवर्त्तते । तथाच मनुः “मङ्गलार्थं स्वस्त्ययनं
यज्ञस्तासां प्रजापतेः । प्रयुज्यते विवाहे तु प्रदानं त्वाम्यकारणम्” इति । प्रदानं स्वाम्य-
कारणं—प्रदानेनैव कन्यार्या वरत्य स्वाम्यं जायते दातुः स्वाम्यं निवर्त्तत इति रत्नाकरः ।
नवानेन दानमात्रस्य स्वाम्यकारणत्वमभिहितं न तु प्रतिग्रहस्येति वाच्यम् । दानस्य
प्रतिग्रहपर्यन्तत्वात् । स्वनिरूपकपतिनाशादिदोषानश्वरत्वविशिष्टस्वत्वोत्पत्तिस्तु सप्तपदी-
परिणयनान्तकर्मरूपद्वितीयप्रतिग्रहसहकारिणैव । अत एव कन्यादानानन्तरं “गृभ्णामि ते
सौभगत्वाय हस्तमि”त्येवमुक्तपाणिग्रहणसंस्कारात्पूर्वं वरमरणे वरान्तराय कन्यापितृक-
र्तृकं पुनर्दानं सङ्गच्छते । तथाच वसिष्ठः “अद्विवांचा च दत्तायां मृत ऊर्ध्वं वरोयदि । न
च मन्त्रापनीता स्यात्कुमारी पितुरेव से”ति । एतद्वचनव्याख्याने रत्नाकरः । कन्यायाः
सङ्गदानं यन्मन्वादिभिरुक्तन्तत्पाणिग्राहणान्तसंस्कारवत्कन्याविषयमिति ॥

दानानुपपरोः । तदुक्तं गृह्यासङ्ग्रहे—

“पुनरुक्तमतिक्रान्तं यच्च सिंहावलोकितम् ।

गोभिलोक्तेन गृह्यन्ति न ते ज्ञा यन्ति गौभिलम् ॥”

इति । गौभिलं-गोभिलकृतं गृह्यसूत्रम् । अतएव भाष्यकृतोऽपि-अनुपद-
मुल्लिख्यमाणसूत्रे “परिदध्यादि”तिपदमुपादाय “पतिस्ताङ्कन्यामादत्तां सर्तां
परिधापयेत्”इतिव्याख्यातवन्तः ॥

यत्तु कन्यादानानन्तरमेवाग्निस्थापनमिति तन्न “वराय शुचिसन्निधौ”
इति कातीयसमयोद्बोधकवक्ष्यमाणबृहस्पतिवचनविरोधात् । शुचिरग्निः ।
‘शुचिर्ग्रीष्माग्निश्चरुष्वि’ति मेदिनी । “अभ्युदानयन्नि”ति (२।१।१९) सू-
त्रविरोधाच्च । वीरेश्वरादिपद्धतिस्वरसोऽप्येवम् । मण्डपानयनानन्तरं कन्याया
द्विराचमनम् । द्विराचामेदित्यनुवृत्तौ—“प्रारम्भे शुभकर्मणाम्” इति स्कन्दपुरा-
णवचनात् । वराचमनन्तु-अब्राह्मणादिस्पर्शसम्भवे । वीरेश्वरादिपद्धतिरप्येवम्
कन्यादानाधिकारिणः पूर्वमुक्ताः (२।१।१२) तत्रर्तुमत्याः प्रदाने दोषमाह
याज्ञवल्क्यः—

“अप्रयच्छन्समाप्नोति ब्रह्महत्यामृतावृत्तौ ।

गम्यन्त्वभावे दातृणाङ्कन्या कुर्यात्स्वयं वरम् ॥”

इति । गम्यम्-गमनाद्भारदोक्तसवर्णत्वादिधर्मवन्तम् । कन्यैव वरयेत् ।
तदेतद्वृत्तयान्ते बाह्व्यम्(१) । तथा च विष्णु—

“ऋतुत्रयमपाकृत्य कन्या कुर्यात्स्वयं वरम् ।

ऋतुत्रये व्यतीते तु प्रभवत्यात्मनस्तु सा ।

पितृवेश्मनि या नारी रजः पश्यत्यसंस्कृता ।

सा कन्या वृषली ज्ञेया हरंस्तां न च दुष्यति ॥”

(१) मनुस्तु—“त्रोणि वर्षाण्युपासीत कुमायुतुमतो सती । ऊर्ध्वन्तु कालादेतस्मा
द्विन्देत् सदृश पतिम् ॥ अदीयमाना भर्तारमाभिगच्छेत्स्वयन्तु सा । नैनः किञ्चिद्वा-
प्नोति न च यं साऽधिगच्छति ॥ अलङ्कारस्त्राददीत पितृदत्तं स्वयं वरा । मातृताभ्रातृदत्तं
वा स्तंयं स्याद्यदि सा हरेत् ॥ पित्रे न दद्याच्छुल्लकन्तु कन्यामृतुमतीं हरन् । स हि स्वा-
भ्यादतिक्रामेदतूनां प्रतिरोधनात् ॥” इति । पुनः पापमसतोत्वनिबन्धनम् । अत्रेदं
बोध्यम् । योहि—

“पितृगोहे तु या कन्या रजः पश्यत्यसंस्कृता । भ्रूणहत्या पितृस्तस्याः कन्या सा वृषली
स्मृता ॥ यस्तु तां वरयेत्कन्यां ब्राह्मणाज्ञानदुर्बलः । अधर्देयमपाङ्कतेयं तं विद्याद्वृष-
लीपतिम्” ॥ इति काश्यपात्रिभ्यां वरापतिरिदोष उक्तः स कन्ययाऽधिगम्यमाने वरे
नास्तीति “न च यं साऽधिगच्छती”त्यनेनाच्यते ? अत्र विष्णुकृतर्तुत्रयप्रतीक्षणं सदृश-
वरलाभेऽपि पित्रादीनामुपेक्षादौ बोध्यम् ॥ पित्रादीनां यत्नवतामपि केनचिद्धेतुवा दा-
नासम्भवे तु वर्षत्रयप्रतीक्षणं युक्तमेव ॥

असंस्कृता-विवाहसंस्कार(१)मनापन्ना । यत्तु-मनुवचनम्--

“कामसामरणात्तिष्ठेद्गृहे कन्यत्त मत्यपि ।

जातु तां न प्रयच्छेत् गुणहीनाय कर्हिचित् ॥”

इति । तत्र तावत्कालं कन्याधारणं बोधयति । किन्तु ततोऽपि (२)निर्गुणाय दानमत्यन्तनिषिद्धम् । “वरं विषम्भुङ्क्ष्वे” तिवत् । तथाच स्मृत्यन्तरम्--

“माता चैव पिता चैव ज्येष्ठोभ्राता तथैव च ।

त्रयस्ते नरकं यान्ति दृष्ट्वा कन्यां रजस्वलाम् ॥”

इति । कात्यायनः--

“स्वयमेवौरसीन्दद्यात्पित्रभावे स्वबान्धवाः ।

मातामहस्ततोऽन्यां हि माता वा धर्मजां सुताम् ॥

दीर्घप्रवासयुक्तेषु पोगण्डेषु च बन्धुषु ।

माता तु समये दद्यादौरसीमपि कन्यकाम् ।

गम्यन्त्वभावे दातॄणां कन्या कुर्यात्स्ववं वरम् ॥”

इति । स्वयं-पिता । स्वर्पदेन कन्या तद्वान्धवाः पितामहादयोयाज्ञवल्क्योक्ताः । ततोऽन्यामनौरसीम् । वाशब्द एवार्थः । धर्मजां-नियोगधर्मणोत्पादिताम् ॥ पोगण्डोऽव्यवहारासमर्थः । “विकलाङ्गस्तुपोगण्डः” इत्यमरः । समये-कन्यादानोचिते । स च सम्यग्वाङ्नि(३)ष्यत्यन्तराऽऽद्यरजोदर्शनात्प्राक्कालीन एव ।

(१) अत्रेदं बोध्यम् विवाहकाले कन्यारजोदर्शने कन्यायाः प्रायश्चित्तम् “उपोष्य त्रिदिनं कन्या रात्रौ पीत्वा गवां पयः । अहष्टरजते दद्यात्कन्यायै रत्नभूषणम्” । इति । एवम् “तामुद्ग्रहन्वरश्चापि कृष्माण्डैर्जुहुयाद्दृष्टम्” इत्याश्वलायनोक्तवचनमेवशरणीकरणोप्यम् अत्र सहार्थं तृतीया बोध्या ॥

(२) ऋतुमतीं रक्षणपापादपि ॥

(३) सम्यक्-स्फुष्टां चालौ वाक् चेत्येवं विग्रहः । अत्राहुः “वैवाहिकोविधिस्त्रोणामौपनायनिकः स्मृतः । पतिसेवा गुरौ वासो, गृहार्थोऽग्निपरिक्रिया” इति मनु-याज्ञवल्क्यादिभिरभिधानाद्यथावर्णम्--“गर्भाष्टमेऽष्टमे वाब्दे ब्राह्मणस्योपनायनम् । राज्ञामेकादशे सैके विशामेके यथाकुलम् ॥” इति याज्ञवल्क्योक्तस्तस्य मुख्यः कालः । तत्रापि--“ब्रह्मवर्चसकामस्य कार्योविप्रस्य पञ्चमे । राज्ञो बालार्थिनः षष्ठे वदस्यस्येहार्थिनोऽष्टमे ॥” इति मनुनाऽभिधानात्सकामस्यायमपि मुख्य एव । गौणस्तु--

“आषोडशाद्ब्राह्मणस्य सावित्री नातिवर्चते । आ द्वाविंशच्छत्रबन्धोराचतुर्विंशतेर्विशः ॥” इति तैत्तिरीयसंहिताः । कन्याविवाहे तु--रजोदर्शनस्य गृहितत्वात्तत्प्राक्कन एव समयः । तच्च (रजो दर्शनम्) देश-खाद्यपदार्थभेदेनानियतकालिकमिति तत्प्राहुर्भावात्प्राक् अन्तरजोऽवगम एव तत्प्रापकः । अत्र मुरारिमिश्राः । वस्तुत औपनायनिक उपनयनकार्यकारोत्तिकुल्लुकादिव्याख्यान्दर्शनास्त्रोणां विवाहः संस्कार इत्यायाति । न तु तत्कालेन कालवत्ता । न च कालातिदेश एवायम् । अन्यतराप्रामाण्यापत्तिभ्येन विकल्पप्रसङ्गात् । स्वोत्तरार्द्धविरोधाच्च । न च “अत ऊर्ध्वं रजस्वले”त्युपदेशेन तद्देशेऽति-

तत्परिज्ञानञ्चान्तरजोऽवगतिसापेक्षं यदेतन्मात्रादिभिरदुर्विज्ञेयम्भवति । यद्विषये च सूत्रयिष्यति “नग्निका तु श्रेष्ठे”-(३।४।६)ति(१) । गम्यं सङ्गमनार्हम् विवाहयोग्यम् । अत्रेदं बोध्यम् । दातुर्नग्निका श्रेष्ठा । यथाह-वशिष्टः-
“तस्मान्नग्निका दातव्ये”-ति ।

नग्निकालक्षणन्तु--

“यावन्न लज्जयाऽत्यर्थङ्कन्या पुरुषसन्निधौ ।

योन्यादीनुपगूहेत तावद्भवति नग्निका ॥”

इति स्मृत्युक्तम् । अत्रार्थं आग्नेयमभिधानमपि “नग्निकाऽनागनार्त्वे”
ति । आर्त्तवमृतुः । स्वार्थेऽण् (पा०५।४।३८) प्रत्ययः । अतएव “प्राग्वासः
प्रतिपत्तेरि”-त्युक्तम् । सैषा दातुः श्रेष्ठा । प्रतिप्रहीतुस्तु—

देशवाध एव कल्पनीयत्वेनातिदेशस्य दुर्बलत्वादिति वाच्यम् । “नग्निका तु श्रेष्ठे-”
(गो० ३।४।६) त्युपदेशेनात्राप्यतिदेशवाधस्य तुल्यत्वात् । तस्मात्“एवमे पति या नः
पन्था”इति मन्त्रस्य कन्यापठनीयत्वेन वाङ्मिनस्पत्तेरपेक्षिततया तदनन्तरं फलविशेषा-
र्थितया सासप्रयन्तरापेक्षया वा कन्याविवाहे शिष्टानां कालविलम्बेन त्वधिकविलम्बे-
नेति मम प्रतिभार्ताति ॥ अत्रेदं बोध्यम् । वाङ्मिनस्पत्तावपि चतुर्वर्षाभ्यन्तरे कन्या नोद्वा-
ह्या । यतोजननादूर्ध्वद्वयं यावत्सोमस्य ततस्तावदेव सूर्यस्य तत्र भोगाधिकारस्या (२।१।
१९)प्रे वर्णयिष्यमाणत्वात् । ततश्च-पञ्च मादिषु-मनुकसकामोपनयनकालेषु द्विजातिक
न्यानामग्निसाक्षिकोविवाहस्ततोर्गने, “सोमोऽद्दि”त्यादिमन्त्रमनातः कथञ्चिदुपपद्यते ।
वस्तुतस्तु-“अनवासरजा गौरी प्राप्ते रजसि रोहिणी । अव्यञ्जनकुचा कन्या कुचहीना च
नग्निके”ति भविष्यपुराणवचनात् “सप्तवर्षा भवेद्गौरी दशवर्षा च कन्यके”-त्येवम्पुराणान्त-
रसर्वादाच्च कुचहीना दशवर्षा च विवाहिता प्रशस्ता भवतीति सैव नग्निकापदार्थः । अत्र
व्यञ्जनकुचादन्यस्य रोमादेः ॥ अन्येत्वाहुः “सप्तवर्षा भवेद्गौरी”त्युक्त्या “सप्तसर्व्वत्सरा-
दूर्ध्वं विवाहः सार्व्वर्णिकः । कन्यायाः शस्यते राजन्नन्यथा धर्ममर्हितः” इति वचना-
न्तरसर्वादेन । एवम् “अष्टवर्षाभवेद्गौरी”त्युक्ताऽङ्किरावनेन च “विवाहस्त्वष्टवर्षायाः
कन्यायाः शस्यते बुधैरि”ति सर्व्वेत्तैवाकथैरुमूलकतया गर्भाष्टमपरतैवोक्त्यम् । “गर्भा-
ष्टमेऽव्दे कुर्वीत ब्राह्मणस्थोपनायनम् । गर्भादिकादशे राज्ञोगर्भात्तु द्वादशे विशः ।” इति
मनुनोपनयनकालस्य पुंसि तथैवाभिधानात्तत्स्थानीयेविवाहेऽपि स एव समय आदत्तव्य
इतिसार्व्वजनीनः पन्थाः ।

(१) अत्र वदान्त-योग्यवरप्राप्त्यनन्तरमप्राप्तविवाहवयस्कामपि कन्या-दद्यादिति ।
तथाच मनुः “उत्कृष्टायामिहूपाय वराय सदृशाय च । अप्राप्तमर्पितान्तरस्मै कन्यां दद्या-
द्यथाविधि” ॥ इति । (१ अ०) एतद्व्याख्यानं मन्वर्थमुक्तावल्यां कुल्लुक्षीयम्-कुलाचारा-
दिभिस्तुक्कृष्टाय सुरूपाय समाजजातीयवरायाप्राप्तकालामपि “विवाहयेदष्टवर्षामेवन्धर्मो
न हीयते” इति दक्षस्मरणादिति । तथाचान्तरजादर्शनरूपविवाहकालाप्राप्तावपि योग्य-
वरलाभे कन्यादानमुच्यते । एवमुत्कृष्टवरप्राप्तौ वाचा दत्तामपि कन्यामयोग्याय न
दद्यादित्यग्याह मनुरेव “दत्तामपि हरेत् कन्यां श्रेयांश्चेद्द्व आचजेदि”ति आचजेत्-
उपलभ्येत । इति ।

“एष्टव्या बहवः पुत्रा यद्येकोऽपि गयां व्रजेत् ।
गौरीं वाऽप्युद्वेद्गौर्यां नीलं वा वृषसुःसृजेत् ॥”

इति स्मृत्या गौरीपरिणय एव श्रेयान् । सा च—
“अष्टवर्षा भवेद्गौरी नववर्षा च रोहिणी ।
दशवर्षा भवेत्कन्या तदूर्ध्वन्तु रजस्वला ॥”
इत्यङ्गिरसोक्ता । तत्फलमपि सएवाह—

“गौरीन्ददद्विष्णुलोकं ब्रह्मलोक्तञ्च रोहिणीम् ।
कन्यान्ददत्स्वर्गलोकं रौरवञ्च रजस्वलाम् ॥”

इति । अत एवैताद्गौरीमभिप्रेत्यैव मनुनाऽपि प्रथममष्टवर्षेव (१)प्राप्त-
यौवेनेनोपेया । तरुणेन तु द्वादशवर्षापीत्युक्तम् । यथा—

“त्रिंशद्वर्षोवहेत्कन्यां हृद्यां द्वादशवार्षिकीम् ।
त्र्यष्टवर्षोऽष्टवर्षां वा धर्मं सीदति सत्वरः ॥” इति ।

अत्र द्वादशवर्षादरः कन्याप्रदानसमयसीमाऽवबोधकस्तथाच स्मर्यते ।
“प्राप्ते तु द्वादशे वर्षे यः कन्यां न प्रयच्छति ।

... ..

इति । वस्तुतस्तु—गौरीपदेनाऽपि नग्निकैवोच्यते यथाहाचार्य—(गो०)
पुत्रोगृह्यासङ्ग्रहे—

“नग्निकान्तु वदेत्कन्यां यावन्नसुमती भवेत् ।
ऋतुमती त्वनग्निका तां प्रयच्छेत्तु नग्निकाम् ॥
अप्राप्ता रजसोगौरी प्राप्ते रजसि रोहिणी ।
अव्यञ्जिता भवेत्कन्या कुचहीना तु नग्निका ॥
व्यञ्जनैस्तु समुत्पन्नैः सोमोमुङ्क्तेऽथ (स्त्री) कन्यकाम् ॥
पयोधरैस्तु गन्धर्वा रजसाऽग्निः प्रकीर्तितम् (२) ।
तस्मादव्यञ्जनोपेता अरजा (३) अपयोधरा ॥

(१) तथाच सुश्रुतः । “आ षोडशाद्वृद्धिरा पञ्चविंशतेयावनमात्त्वारिंशतः स्थि-
रता ततःकिञ्चिद्ग्रास” इति । अत्र आङ्गमिविधौ । षोडशवर्षमारभ्येत्येवन्तर्दर्थः ।
एतेन (वरवयः कथनेन) कन्यातस्त्रिगुणस्साद्ध्विगणोवास उत्तमइत्युक्तम्भवति ।
अत एव पञ्चदशवर्षदेशीयेन रामेणषट्पूर्वा मैथिलो समुपायतेति पुराणेषु श्रूयते । “राज्ञोवल-
यिनःषष्टे”इतिमानवरुमरणात् । एतच्च सकाम—(विशेषकामना)—विषयमित्यवो-
चाम ॥

(२) अत्र व्यञ्जनैरित्याद्युपलक्षणे तृतीया । व्यञ्जनैर्लौमादभिरुपलक्षितामित्ये-
वमर्थः । अत्र “इति आचार्येण—”ति शेषः । अत्र प्रकीर्तित, इत्यपपाठः ॥

(३) अत्र द्वितीयान्ततया पाठे रजःशब्दोऽत्रादन्तः । “ये सान्तास्तेऽदन्ताः” इति-
प्रायोवाददर्शनात् । अतएव “पिण्डन्दद्याद्ग्राशारे” इतिस्मर्यते ॥ किन्तु तथापाठे तुरीय
चरणे प्रथमान्ततया पाठोऽनोपपद्यते ॥

अभुक्ता चैव सोमाद्यैः कन्यका तु प्रशस्यते ॥”

इति । तदनेनाव्य(१)ञ्जनाऽरजस्काऽपयोधरा सोमाद्यैरभुक्ता कन्या आचार्येण प्रशस्यते । “नग्निका तु श्रेष्ठे”—(३।४।६) ति सूत्रेण(२) । अत्र तुशब्द-मभिदधान आचार्योऽस्याः प्रदानस्य विशेषतां सूचितवान् । यथाचाहाङ्गिराः—

“सर्वेषामेव दानानामेकजन्मानुगं फलम् ।

हाटक-क्षिति-गौरीणां सप्तजन्मानुगम्फलम् ॥”

इति । तथा च तत्तदपेक्षया नग्निकाऽधिकफलदात्रीति गोभिलीयतुश-
ब्दार्थः ॥

(अथकन्यादानफलम्)

भविष्ये—

“ब्रह्मदेयान्तु यः कन्यामलङ्कृत्य प्रयच्छति ।

सप्तभूतान्भविष्यांश्च स्वकुले सप्त मानवान् ॥

तेन कन्याप्रदानेन तारयिष्यत्यसंशयम् ।

लोकमाप्नोति हि तथा दत्तस्यैव प्रजापतेः ॥

कन्यया सह दत्तं हि द्रव्यस्यैद्वसनादिकम् ।

सर्वं, शतगुणन्तस्य फलमुक्तं पुरातनैः ।

विष्णुपूजासमं पुरायं भवेत्तत्पूजया ध्रुवम् ॥

इति । तत्पूजया—वरपूजया । “विप्रोऽसौ विष्णुरूपेण प्रतिगृह्णात्वसुं
वेधिम् ।” इति कन्यादानकाले पठितमन्त्रशेषदर्शनात् ।

कश्यपः—

“अग्निष्टामातिरात्राणां शतं शतगुणीकृतम् ।

तत्फलङ्कन्यकान्दत्त्वा मन्त्रहोमैरलङ्कृतम् ॥”

इति । अलङ्कृतां कन्यामन्त्रैर्होमैश्च दत्त्वा दानविधिं सम्यक्सम्पाद्य ।
लेङ्गपुराणम्—

“यावन्ति सन्ति रोमाणि कन्यकायास्तनौ पुनः ।

तावद्वर्षसहस्राणि रुद्रलोके महीयते ॥

दासीदासासनाद्यञ्च भूषणाच्छादनादिकम् ।

क्षेत्राणि च धनञ्चापि तथान्यदपि दापयेत् ॥

यत्किञ्चिद्दीयते तत्र तदानन्त्याय कल्पते ॥”

इति । दापयेत्—दद्यात् । स्वार्थे णिच् “रामाराज्यमचीकरदि”—तिवत् ॥
अत्र सर्व्वर्त्तः ।

(१) व्यञ्जनं रोमादि ॥

(२) अत्रैवं सुव्यक्तमुक्तवताऽऽचार्यपुत्रेणैव सूत्रं व्याख्यातमित्यवगच्छामः ॥

“अलङ्कृत्य तु यः कन्यां भूषणाच्छादनादिभिः ।

दद्यात्स्वगमवाप्नोति पूज्यते वासवादिभिः ॥”

इति । अत्र “यच्छब्देन तु तच्छब्दोबोद्धव्यः स्यादुदाहृतः” इतियोगिवच-
नात्स इत्यध्याहार्यम् । तथाच पद्धतिकृतोवीरेश्वरादयोऽपि “स्वर्गकाम” इत्येव
कन्यादानसङ्कल्पवाक्ये लिखितवन्तः । युक्तञ्चैतत् । “अलङ्कृत्य कन्यान्दद्या-
दि”-त्यभ्यूहिते विधिवाक्ये “सः स्वर्गः स्यात्सर्वान्प्रत्यविशिष्टत्वादि”—ति जैमि-
नीयदर्शनेन विश्वजिन्यायएवाऽऽस्थेयः । अत एवान्यकृतकन्यादानपक्षेऽपि
“कन्यापितुः स्वर्गकाम” इत्येवमेव सङ्कल्पवाक्ये (१)समुल्लिखन्ति शिष्टाः ॥

विष्णुधर्मोत्तरे—

“अनाथाङ्कन्यकान्दत्त्वा सहशो वाऽधिके वरे ।

द्विगुणं फलमाप्नोति कन्यादाने यदीरितम् ॥”

इति । स्मृतिः—

“सर्वत्र प्राङ्मुखोदाता प्रहीता चाप्युदङ्मुखः ।

एषदानविधिः प्रोक्तोविवाहे तु विपर्ययः ॥”

इति । अत्र विपर्ययपदत्र प्रकृतवैपरीत्यमात्रपरमनेकविरोधादपि तु दातृ-
प्रतिप्रहीत्रोः प्रत्येकप्राङ्मुखत्वपरमिति । तथाच बृहस्पतिः ।

“प्राङ्मुखयाऽभिरूपाय वराय शुचिसन्निधौ ।

दद्यात्प्रत्यङ्मुखः कन्यां क्षणे लक्षणसंयुतः(२) ॥”

इति । शुचिरग्निः । “शुचिर्ग्रीष्माग्निशृङ्गारेष्वि”ति मेदिनी । क्षणे—शुभे
मुहूर्ते । मनुः—

(१) अत्र शुभकर्मनिर्णये मुरारमिश्राः—“यावन्ती”—त्याद्युक्तलिङ्गपुराणादि-
वचनान्युपादाय—“तदेतेषां दानफलानां योगसिद्धिन्यायेन विकल्पेनान्वयादेकदानेन
कामनाविषयस्यैकस्यैव फलस्य सिद्धिः । अन्यथा तत्तत्संहिताथेवाद्मात्रस्य प्रवृत्त्य-
प्रयोजकत्वे संहिताकर्तुस्तत्करणार्थक्यापत्तिः । एवञ्च प्रत्येकफलकामनैवाधिकारिविशे-
षणम् । अत एव “श्रीकामः शान्तिकामोवा प्रहयज्ञं समाचरेत् । वृत्त्यायुः पुष्टिकामोवा-
तथैवाभिचरन्नपि” इत्यादौ विधिवाक्ये प्रत्येकफलकामनैवाधिकारिविशेषणम् । प्रत्ये-
कोपस्थानेऽन्वया “अद्यदाकाङ्क्षितं योग्यमि”—ति न्यायात् । अतएव भोजराजोऽपि—“श्री-
कामः शान्तिकामोवृष्टिकामः पुष्टिकाम” इति लिखितस्म । समुच्चये बाधकाभावेनैक
दैव सर्वेषाम्फलानां विधिसमन्वयाभावादिति । एवञ्चाथेवाद्दोऽपि यत्र प्रत्येकं क्रिया-
समाप्तिर्वाशब्दश्रवणं वा तत्र प्रत्येकमेव फलसम्बन्धः । दशहरादौ विगिगमनाविरहादे-
कदैव सर्वेषां विधिसमन्वयाद्दर्शान्वयपक्षरूपफलकामस्याधिकारः । अत एव “शार-
त्कले महापूजे”त्युपक्रम्य “भविष्यति न संशय” इत्युपसंहारात्तत्र तावदेव फलमिति ।
अत्र च स्वगतफलकामवत्प्रादिगतफलकामाऽप्यधिकारीति वदन्ति” । इति ॥

(२) अत्र ससम्यन्त पाठः सा धीयान्प्रतिभाति । विवाहसमयज्ञापक इति तदर्थः ।

“अङ्गिरेव द्विजाग्रचाणाङ्गन्यादानं प्रशस्यते ।

इतरेषान्तु वणोनामितरेतरकाम्यया ॥” (अ० ३ श्लो० ३५)

इति । उदकदानपूर्वकमेव ब्राह्मणानाङ्गन्यादानं प्रशस्तं क्षत्रियादीनाम्पुन-
र्विनाऽभ्युदकं परस्परेच्छया वाङ्मात्रेणापि कन्यादानम्भवति । उदकपूर्वकमपी-
त्यनियमः ॥ ऋष्यशृङ्गः ।

“वरगोत्रं समुच्चार्य प्रपितामहपूर्वकम् ।

मधुपर्काच्चितायेंनां दद्यात्कन्यां सदक्षिणाम् ॥”

इति । सदक्षिणामिति । तथाच व्यासः—

“श्रद्धायुक्तः शुचिर्दान्तोदानन्दद्यात्सदक्षिणम् ।

अदक्षिणन्तु यद्दानं तत्सर्वन्निष्फलं भवेत् ॥

दक्षिणाभिरुपेतं हि कर्मसिद्धयति मादवे ।

सुवर्णमेव सर्वासु दक्षिणासु विधीय (शिष्य) ते ॥”

इति । सुवर्णपदमिह विशेषविहितदक्षिणोत्तरपरं तेनोत्तरविवाहान्ते गौर्द-
क्षिणेति वक्ष्यति । इह तु सुवर्णन्तौलकमितं स्वर्गकामके कर्मणि तस्यैव विशि-
ष्य विधानात् । तथा च हेमाद्रौ नन्दिपुराणम्—

“कृष्णलाः पञ्च माषस्तु माषैः षोडशभिः स्मृतम् ।

सुवर्णमेकन्तद्दानाद्दाता स्वर्गमवाप्नुयात् ॥”

इति । “सुवर्णशब्दोऽयं (कन्यादानादिदक्षिणाविशेषपरः) पुल्लिङ्गएवा-
रोतिगुञ्जापरिमितहिरण्यवचनः प्रयोज्योऽनुपसकन्तु तत्रचान्यत्रचे”तिमुरारि-
मिश्रा अप्याहुः ॥

तथा च मरुति—

“पञ्चकृष्णलकोमाषस्ते सुवर्णस्तु षोडश” इति ॥

गोमिथुनश्चापि सुवर्णाभावेऽत्र दक्षिणात्वेन वीरेश्वरानिभिःपद्धतिकृद्भि-
र्हरहरादिभिः—(पा०र) गृह्यभाष्यकृ(१)द्भिश्चोक्तमितिध्येयम् ॥

आश्वलायनः—

“कन्यां वरयमाणानामेष धर्मोविधीयते ।

प्रत्यङ्मुखावरयन्ति प्राङ्मुखा प्रतिगृह्यते ॥

उभयस्यापि पक्षस्य पैतापौत्रीन्त्रिरभ्यसेत् ॥”

इति । पैतापौत्रीमिति पदसुभयपदवृद्ध्या त्रैवार्षिकमितिवदिति मुरारि-
मेश्राः । पितृनिर्देशानन्तरं पुत्रनिर्देशकर्त्तव्यतामात्रपरत्वेऽप्येतस्य, यद्दानवाक्ये

(१) गोमिलोऽपि “गोदाने (षोडशे वर्षे क्रियमाणे) “गोमिथुनं दक्षिणा ब्राह्म-
स्य” “अवमिथुनं क्षत्रियस्य” “गौर्गैवसर्वेषामि”ति वक्ष्यति (३।१।९-१०) ॥ अत्र
दक्षिणावैवाहो गोमिथुनं दक्षिणेति वदन्ति ।

प्राक्प्रपितामहनिर्देशस्तद्वाक्यान्तरैकवाक्यताबलान् । तथाच कात्यायनः—

“नान्दीमुखे विवाहे च प्रपितामहपूर्वकम् ।

वाक्यमुच्चारये(१)द्वीमानन्यत्र पितृपूर्वकम् ॥”

इति । अत्रनान्दीमुखं विवाहविशेषणम् । नान्दी समृद्धिः । चकारस्तु पूर्वोक्तकर्मसमुच्चयपरः ॥

परिशिष्टान्तरम्—

“आर्षङ्गोत्रं समुच्चार्य प्रदद्याच्छ्रद्धयाऽन्वितः ।

परितुष्टेन भावेन “तुभ्यं सम्प्रददे”—इति ॥”

इति । आर्ष-प्रवरम् । स्मृतिः—

“मासपक्षतिथीनाञ्च निमित्तानाञ्च सर्वशः ।

उलेखनमकुर्वाणो न तस्य फलमश्नुते ॥”

इति । तस्यदानादेः कर्मणः । अत्र सर्वपदार्थप्रधानद्वन्द्वबलान्मासादीनां नैकोपसर्जनत्वेनापरोल्लेखः । किन्तु सर्वेषाम्प्राधान्येनैव । तेनाऽमुके मास्यमु(२)के पत्नेऽमुकतिथ्यावित्यभिलापाकारः सर्वत्रेति वदन्ति । तेनामुकमासीयेत्यादिसङ्कल्पवाक्योल्लेखश्चिन्त्य एव । विष्णुधर्मोत्तरे—

“अभयं सर्वदैवत्यं भूमिर्वैविष्णुदैवता ।

कन्या दासस्तथा दासी प्राजापत्याः प्रकीर्त्तिताः ।

करे गृह्य तथा कन्यां दासदास्योर्द्विजोत्तमाः ।

करन्तु हृदि विन्यस्य धर्मोज्ञेयःप्रतिग्रहः ॥”

तथा—“समापयेत्ततः पश्चात्कामं स्तुत्वा प्रतिग्रहम् ॥”

इति । अत्र कामस्तुतौ शाखान्तराद्विशेषः पद्धतौ (गोभिलीये) द्रष्टव्यः ॥ कन्यादानादिवाक्येऽपि मासादिकीर्त्तनं सकृदेव आवृत्तौ मानाभावात् । ततोऽमुकशर्मणः पुत्रीमित्येतद्घटितवाक्यस्य त्रिरभ्यास इतिस्मर्त्तव्यम् । शङ्खस्थतोयेनयदेतद्दानं तत्राजानिकाचार एव मानम् । वरस्य विष्णुरूपेणानुध्यानाद्वा । दानान्तरसाधारणमन्यत् ॥

(१) अत्र सुरारिमिश्राः—उच्चारयेदित्यत्र स्वार्थेणिव् । “शमोराज्यमचीकरदि”—तिवत् । दाता वदेदित्यादिस्वरसात् । अत एवान्यद्वारा वाक्योच्चारणं पाश्चात्यानान्दुराचारः । मूलाभावेनान्धपरम्परानुपातत्वात् । शूद्रादेस्तु—“अमन्त्रकस्य शूद्रस्य विप्रामन्त्रेण गृह्यते” इति स्मरणद्युक्तम् ॥ इति ।

(२) “अत्रामुके मासे” इत्येवं सङ्कल्पवाक्यमनुपपन्नमेव । शास्त्रातिशययोगस्य फलातिशयाधायकत्वस्मरणात् । तथाच महाभाष्यं “नाकपृष्ठं सुखं यान्ति येऽचीकमतभाषिणः । ते च पत्काषिणोयान्ति ये चाऽकमतभाषणः ।” इति । श्रुतिश्च “एकः शब्दः सुप्रयुक्तः सम्यग्ज्ञातः शास्त्रान्वितः स्वर्गो लोके च कामधुग्भवती”ति । शास्त्रान्वितः विशेषैः (सर्वैरेवयथायोगं) शास्त्रैः संस्कृत इत्यर्थः ॥

विवाहानुवृत्तौ शङ्खलिखितौ—

“सर्वैरलङ्कारः स्त्रीधनञ्च देयम्” इति । द्वयमपि चेद् यथाशक्तीति रात्रा-
करः । मनुः—

“न कन्यायाः पिता विद्वान्गृह्णीयाच्छुल्कमणवपि ।
गृह्णच्छुल्कं हि लोभेन स्यान्नरोऽपत्यावक्रथी ॥
स्त्रीधनानि तु ये मोहादुपजीवन्ति मानवाः ।
नारी यानानि ब्रह्मं वा ते पापा यान्त्यधोगतिम् ॥
आर्षेण गोमिथुनं(१)शुक्लं केचिदाहुर्मृषैव तत् ।
अल्पोऽप्येवं महान्वापि विक्रयस्तावदेव सः ॥”

इति । विद्वान्-शुक्लग्रहणेन कन्याविक्रयदोषाभिज्ञः । अपत्यविक्रयोति ।
अनेनापत्यविक्रयप्रायश्चित्तभिया न गृह्णायाच्छुल्कमिति वाक्यार्थः । स्त्रीध-

(१) तथाच “एकं गोमिथुनं द्वे वा वरादाय धर्म्मतः । कन्याप्रदानं विधिवदार्षो
धर्म्मः स उच्यते ॥” इति । (३।२९) स्त्रीगवो पुङ्गवश्चगोमिथुनम् । तदेकं द्वे वा वरात
धर्म्मतः । धर्म्मार्थम् । सर्वविभक्तिकस्तसिः । यागादिसिद्धये कन्यायै वा दातुं न
शुल्कशुद्धया आदाय-गृह्णीत्वायद्यथाशालं कन्यादानस आषं ऋषीणामयन्धर्म्मः । अर्थात्
स विवाहोधर्म्म एवेति तदर्थः । एवम्“अल्पेनाऽपि हि द्रव्येणे”—त्यापस्तम्बोयेऽनुपद प्रद-
र्शाव्ययमाणे वचने प्रकृत्यादितृतीयया (पा० २।३।१८) तद्ग्रहणपूर्वकं कन्यादानं बहुव-
र्षव्यापकश्लेषमादिभोजकनरकप्रदमिति यदुक्तत्सर्वमपि स्वपोषणशुद्ध्या ग्रहणनिषेध
तात्पर्यकमिति ममप्रतिभति । अतएव कन्यायै दातुं न शुल्कबुद्ध्यति कुल्लूकभहेऽद्या-
ख्यानमस्य साधु सङ्गच्छते । सर्वदतिचामुमर्थमतोऽप्रेतनं मानवीथं वचनम् ।

“यासां नाददते शुक्लं ज्ञातयोन स विक्रयः ।

अर्हणन्तत्कुमारीणामानृशंस्यं च केवलम् ॥” इति ।

यासां कन्यानां प्रीत्या—(उत्कृष्टाभिजात्यादिसद्गुणलाभलोभेन) वरेण दीयमानं
धनं पित्रादयो न गृह्णन्ति किन्तु कन्यायै समर्पयन्ति वराय वा यौतकादिरूपेण प्रयच्छन्ति ।
सोऽपि न विक्रयः । यस्मात्कुमारीणामर्हणम्पूजनन्तत आनृशंस्यमहिसकं (विधिव-
त्संप्रदानविधेरलोपकं) केवलन्तदनुकम्पारूपम् । कन्या हि—वरात्तवद्ग्रहणेनानुकम्पयते ।
याहि सत्कुलाभिजनादिलाभलोभेनाथेप्रदानपूर्वकं कन्या पितुर्गृहीता भवति सा वरेण सर्व-
दातितराम्मान्यते नान्या । तस्मात्कन्यासत्कृतये, नात्मसात्करणाय वरपक्षाद्धनग्रहणं
यदि वरायैवाहंणाशुद्ध्या कन्यायै वा यौतकादिशुद्ध्या दीयते तर्हि नातृत्म्भवतीति सकल-
शिष्टैराचरितःपन्थाः । निषेधश्च स्वोपभोगस्यैवेति स्थितिः । अतएव विशिष्टशिष्टक्षत्रिये-
ष्वपि कुलाभिमानेन कन्याशुक्लग्रहणं पुराणेष्वपि दृश्यते । तथाच श्रीमद्भागवते (स्कं० ९
अ० १९) “गाधिरासीत्कुशात्मजः । तस्य सत्यवतोङ्कन्यामृचीकोऽप्याचतद्विजः ॥ वरं
विसहस्रं मत्त्वा गाधिर्भागवमब्रवीत् । एकतः श्यामकर्णां हयावां चन्द्रवच्छेसाम् । सहस्र-
न्दीयतां शुक्लं कन्यायाः कुशिका वयम् ॥” इति । कुशिकाः कुशिकान्वयभुवः । इयं
कुलाभिमानोक्तिः । तथाच कुलाभिमानरक्षणाय वरपक्षात् शुक्लग्रहणम्पुराप्यासीदिदानी-
मपि कुलीनेषु मैथिलदिषु दृश्यते । परमेतन्नस्त्रोपभोगायेत्यसङ्कदाचाम ॥

नानि-कन्यादानौ-पयिकधनानि । आपस्तम्बः—

“अल्पेनाऽपि हि द्रव्येण यस्तुकन्यां प्रयच्छति ।

श्लेषममूत्रपुरीषाणि बहून्वर्षान्सम(१)श्रुते ॥” इति ॥

एवमनेकानर्थहेतुत्वात्तदुक्तफलहानिप्रसङ्गाच्च पित्रा अन्येन वा केनापि स्त्री-
विवाहोपाधिना धनत्रयाह्यमिति ॥ १७ ॥

अहतेन वसनेन पतिः परिध्यात् “याअकृन्तन्” इत्येतयर्चा ।

“परिधत्त धत्त वाससे—”ति च ॥१७॥ (म-त्रा-१।१।५-६)

अहतेनेति । अत्राहतलक्षणमुक्तं गृह्यासङ्ग्रहे—

“सकृद्द्वौतं नवं श्वेतं सदसर्थ्यन्न धारितम् ।

अहतन्तद्विजानीयात्सर्वकर्मसु पावनम् ॥”

इति । अत्र श्वेतमित्युपलक्षणं नीलातिरिक्तस्य । तस्य विशिष्य शुभकर्म-
सु शास्त्रतोऽलोकतश्च निषिद्धत्वात् । तेनोक्तलक्षणलक्षितेन वसनेन वस्त्रेण पतिः
यस्याः पाणिं प्रहीष्यन्भवति ताम् । परिध्यात्-अन्तर्भावितण्यर्थतया परि-
धापयेत् । अध उपरि च वष्टनं गात्राणाङ्कारयेदित्यर्थः । कुत एतत् ? मन्त्रद्व-
योपदेशात् “परिधत्त्व” “परिधत्त” इति मन्त्रलिङ्गदर्शनात् । गृह्यान्तरे परि-
धापनोपदेशाच्च । तथा च गृह्यान्तरम्—

“अथैनां वासः परिधापयति” इति “अथोत्तरीयम्” इति च । (पा-गृ०४।१२)

“द्विकच्छः कच्छशेषश्च मुक्तकच्छस्तथैव च ।

एकवासा अवासाश्च नमः पञ्चविधः स्मृतः ॥”

इत्येकवासोत्तमत्वस्मरणाश्चैतद्वगन्तव्यम् । अत्र मन्त्रमाह—या अकृ-
न्तन्निति । “परिधत्ते”—ति च । “उत्तरीयमि”—ति शेषः । क्रियानुषङ्गार्थश्चका-
रः । तत आचाराद्द्वोऽपि कन्याप्रदोपनीतं वासो(२)युगन्तूष्णीम्परिध्यात् । अ-
थ द्वयोराचमनम् । “वासोविपरिधाय चे”—त्युक्तवचनात् । ततः “समञ्चन्तु(३)
विश्वेदेवाः समापोहृदयानि नौ । सम्मातरिश्वे”ति वरोदाताप्रन्थिन्तुपातयेद्दि”ति
परिशिष्टान्तरवचनाद्दुत्तरीयाभ्यां वरपठितेनानेन मन्त्रेण कन्याप्रदकर्तृकं

(१) “वत्सरे वर्षमस्त्रियात्” इत्यमरः ।

(२) इदन्त्ववषेयं कन्यादानकर्मणः पुरस्तादेव कन्यापक्षीयेन कन्यामात्रादिना
पृथञ्जोपवीतादिकं वंशपात्रे (डल्लके) कृत्वा वरायोपहिते “अस्मिन्काले ऽग्निसान्निध्यो
स्नातः स्नाते ह्यरोगिणि । अव्यङ्गोऽपतितेऽकलीवे पिता सुभ्यं प्रदास्यति” अमुकनाम्नी-
ङ्कन्याम् । इतिमन्त्रेण वाक्येन च । वरोऽपि ततः किञ्चिद्दूर्वाक्षतादिकङ्कुरेणादाय शिरसि
निदधातीति व्यवहारपरम्पराप्राप्तपरस्वोक्तित्ज्ञापकः (पूगयज्ञोपवीतादिदानविधि-
नाख्यातः) विधिः । तत्र यद्वासोयुगमुपनीतन्तदिहोपयुज्यते । इति ।

(३) मन्त्रोऽयं मूलव्योपरिष्ठाद् (२।२।१५) व्यक्तोभविष्यति ।

१८ गो० गृ० सू०

जन्मप्रन्थिवन्धनम् । अथ मन्त्रौ मूलोक्तौ—

“या अकृन्तन्नवयन्या अतन्वत याश्च देव्योऽन्तानभितोऽततन्थ ।

तास्त्वा देव्योजरसा सव्यैयन्त्वायुष्मतीहं परिधत्स्व वासः” ॥ ५ ॥

‘याः’ स्त्रियः । इदं वर्णं परिधीयमानम् ‘अकृन्तन्’ कर्त्तितवत्यस्तन्तुरूपेण ।
‘याः’ च ‘अवयन्’ उतवत्यः । ‘याश्च’ ‘अतन्वत’ विस्तारितवत्यः । ‘देव्यः’
दानादिगुणयुक्ताश्च याः ‘अन्तान्’ पटसम्बन्धिनः प्रान्तभागान् ‘अभितः’ उभय-
पार्श्वं ‘अततन्थ(१)’ प्रथितवत्यः । ‘ता देव्यः’ हे कन्ये ! ‘त्वा’ त्वाम् । ‘जर-
सा’ जरान्तं यावत्(२) ‘सव्यैयन्तु’ परिधापयन्तु । हे ‘आयुष्मति !’ ‘इदं’
‘वासः’ वसनम् । ‘परिधत्स्व’ अन्तरीयं कुरु ॥ ५ ॥ इति । अथ द्वितीयोमन्त्रः ।

“परिधत्त धत्त वाससैनां शतायुषोऽकृणुत दीर्घमायुः ।

शतश्च जीव शरदः सुवर्चा वसूनि चार्ये ! विभृजासि जीवन्” ॥ ६ ॥

अस्यार्थः—हे उपाध्यायादयः । यूयम् । इदं वस्त्रम् ‘एनां’ कन्याम् ‘परिधत्त’
परिधापयत अन्तर्भावितएयर्थोत्रदधातिः । तथा ‘वाससा’ वस्त्रेण एनां ‘धत्त’
धारयत । ‘शतायुषीम्’ चिरकालजीविनीम् । ‘कृणुत’ कुरुत । स्वाशीभिः ।
एवं ‘दीर्घमायुः’ बहुकालं यावज्जीवनम् । एवम्परिधापकानभिधाय कन्यामेवाह—
हे कन्यके ! ‘शतरूच, शरदः’ शतवर्षाणि ‘जीव’ । अथ ‘च’ हे ‘आर्ये !’ त्वं
‘सुवर्चाः’ शोभनकान्तिः ‘जीवन्’ जीवन्ती च सती । (लिङ्गन्यत्यय आर्षः)
‘वसूनि’ धनानि । ‘विभृजासि’ विभजसि । सेवस्व(३) ॥ ६ ॥ इति ॥

अथात्र कन्यावरयोः परस्पराभिमुखीकरणम् । तत्र मन्त्रः “समञ्चन्तु”
इत्याद्युक्तपूर्वावीरेश्वरादिपद्धतौ व्यक्तो द्रष्टव्यः । ततो जन्मप्रन्थिवन्धनमितिक्रम
वक्तृपूर्वः ॥ अत्र कन्यादानात्पुरस्ताद्वरवध्वोर्दक्षिणवामकरमले कङ्कणवन्धन-
माजानिकाचारपरिप्राप्तमावश्यकमित्यग्रेऽनुपदं विवृतौ स्फुटीभविष्यति ॥

प्रावृतां तां यज्ञोपवीतिनीमभ्युदानयञ्जपेत् “सोमोऽद्दग्धन्धर्वाये”ति १६

प्रावृतां—कृतोत्तरीयां, कथं प्रावृतां ? यज्ञोपवीतिनीम् । तामिवे(४)त्यर्थः ।

(म०ब्रा० १।१।७)

(१) अत्रव्यत्ययेन श्लेषः । (२) अवच्छेदकत्वमत्र प्रकृत्यादितृतीयार्थः ।

(३) भजतेवर्धत्ययेन लोट्थो लटि सिपि शपः श्लौ द्वित्वादि । अकारस्य ऋकारश्च ।

(४) यज्ञोपवीतवत्कृतोत्तरीयामित्यर्थः । अथवा प्रावृतां प्रकर्षणावृतामाच्छादित्वा-
म् । “न नामिन्दर्शयेत् कुलवभृशगुल्फाम्यां वासः परिदृष्यान्न स्तनौ विवृतौ कुर्यादि”ति
स्मृत्युक्तीत्या परिहिताधरीयवसनाम् । यज्ञोपवीतं (यज्ञोपवीतवद्) विन्यासविशिष्टमुत्तरीयं
तद्यस्यावस्ति सेयं यज्ञोपवीतिनी ताम् । तदाम्यां पदाम्यां पूर्वत्र सूचितयोर्वाससोर्विन्या-
सविशेषमिह दर्शयति । यज्ञोपवीतपदज्ञोत्तरीयेऽपि स्त्रीशूद्राणाम्प्रयुज्यते विन्यासविशेष-
लाभार्थमित्युक्तमवस्तात् । इत्येवं चन्द्रकान्तभाष्येसिद्धान्ततम् । वयन्तूपन्यासः ।
कन्यादानात्पुरस्तात्कन्याकर्त्तितसूत्रेणाष्टाभिर्प्राङ्मणैस्सह वरस्योत्कलमुशलोपान्ते स्य-

स्त्रीणासुषवीतस्याभावात् । अभ्युदानयनम् । “पित्रा प्रत्तामादीय गृहीत्वा निष्क्रामती”—ति गृह्यान्तरदर्शनात्करणे करे(१)गृहीत्वा गृहादग्नेरभिमुखीमानयन् जपेत् पठेत् । पतिः । “सोमोऽदददि”त्यादिमन्त्रम् । स यथा—

“सोमोऽदद्गन्धर्वाय गन्धर्वोऽदद्गनये ।

रयिञ्च पुत्रांश्चादाद्गिन्र्मह्यमथो इमाम् ॥” इति ॥ ७ ॥

अस्यार्थः—इमांश्चातमात्रां ‘सोमः’ चन्द्रः । यथाकाल(२)मुपसुज्य ‘गन्धर्वाय’(३)सूर्याय । अददत् दत्तवान् । सच ‘गन्धर्वः’ सूर्यः । स्वाधिकारय्यौव(४)-द्वसुक्ता । ‘अग्नये’ ‘अददत्’ दत्तवान् । ‘अथा’(५)अनन्तरम् स ‘अग्निः’ ‘रयि’ धनं (निघं-२।१०।८) ‘पुत्रान्’(६) ‘इमाञ्च’ ‘मह्यम्’ ‘अदात्’ ददातु(७)।१९। पश्चाद्गनेः संवेष्टितङ्कटमेवं जातीयं वाऽन्यत्पदा प्रवर्त्तयन्तीं वाचयते

“प्र मे पति या नः पन्थाः कल्पताम्” इति ॥ २० ॥

(म० ब्रा० १।१।८)

तस्य नापितकर्त्तकन्त्रिर्वर्द्धनं तदात्वे च तैन्वभिरपि युगपदेवोल्बले व्रीहीन् मुवालेन पुक्व-सुकपाठपूर्वकं कण्ठयज्ञिस्त्रिवहृत्य तण्डुलानां निष्पादने कृते तैश्चद्व्यकसौराम्नपल्लवोपहितैः कुङ्कुमारकतद्वेदनसूत्रबद्धैः कन्यावरयोः वामदक्षिणकरयोः कङ्कणबन्धनमांजाविकवृद्धपरम्पराऽऽगतमतिरोहितङ्कर्मडानाम् । तदेव सूत्रं ब्राह्मणोपनीतमिह यज्ञोपवीतपदार्थः। “उपवीतं ब्रह्मसूत्रम्” इत्याग्नेयकोशेन स्मृत्या च ब्रह्मसूत्रमुपवीतन्तद्यज्ञौपयिकमिति यज्ञोपवीतसमाख्याऽस्य तद्विद्यतेऽस्या इतिमत्वर्णेना तद्वतीमित्यर्थः । तेनातः पूर्वन्तद्वन्धनमप्याचारपरम्परागतममुमर्थं प्रमाणयतीति ॥

(१) अवच्छेदकत्वमिह विषयताविशेषरूपः सप्तम्यर्थः । तेन वषयिकाधारेऽन्न सप्तमी । “गृहीत्वा चाऽऽस्यकेषोष्वि”तिवत् ॥

(२) तथाच च्यवनः । “षडङ्गमध्ये नोद्वाद्या कन्या, वर्षद्वयं यतः । सोमोभुङ्क्तेऽथ गन्धर्वस्ततःपश्चाद्भुताशनः ॥” इति । अन्नभोगोरसादानपूर्वकं भरणम् ॥

(३) तथाच वाजसनेयश्रुतिः—“सन्निहितोविश्वसामा, सूर्योगन्धर्वः ॥”

इति । (शु० य० १८।३९)

(४) यथोक्तं वर्षद्वयम् । ततोऽग्निर्वर्षद्वयमिति संख्याक्रमः ।

“सप्तसव्वत्सराद्भुवं विवाहः सार्ववर्णिकः ।

कन्यायाः शस्यतं राजन्नयथा भर्म्मगहितः ॥”

इति स्मृत्यर्थमनुसूच्ये । केचित्तु-अग्नेः समयनियम उक्तच्यवनस्मृतौ न दर्शितः “ततः पश्चाद्भुताशनः” इति सामान्येनोक्तेस्तेन सप्तसव्वत्सरादारभ्य द्वादान्तं द्वादशान्तं वा यावद्विवाहमग्नेरेव तत्र पोषणाधिकार इति “सोमोदद्गन्धर्वायै”त्वादिमन्त्रेण स्पष्टमावेद्यते । एतेन सप्तवर्षात्प्रागपि अग्नेः सकासात्कन्यापरिग्रह उक्तपूर्वोसुरारिभिश्च-सम्मतोऽप्युपपद्यते । अत एव च “सुरारेऽस्मृतोयःपन्था” इति लोकोक्तिरनुगृह्यते ॥

(५) अत्र “ओत्” (पा०१।१।१६) इति प्रगृह्यसंज्ञायां प्रकृतिभावः (पा०६।१।१२६) ॥

(६) आशास्वयमानान् ।

(७) “छन्दसि लुङ् लङ् लिटः” (पा० ३।४।६) इति लोठ्ये प्रार्थनायां लुङ् ॥

संवेष्टितं—सम्यग्वाससाऽध उपरि च पार्श्वे चाहतेन वसनेनाच्छादितमित्यर्थः । कटं तृण—(वीरण—)—प्रथितमासनम् । तदलाभे—एवंजातीयं—तृणसदृशम्(१) अन्यत् । तृणपुलकादि । पदा-चरणेन । प्रवर्त्तयन्ती-वह्निसन्निधानमुपवेशनार्थं नयन्तीं वधूं “प्र मे”—इत्यादिमन्त्रं पतिर्वाचयेत्—पाठयेत् । अत्रानुवादाद्विधिरनुमीयते—वरवध्वोरुपवेशनार्थं कटः कर्त्तव्य इति । कर्त्तुरचानियमः ।

मन्त्रोयथा—

“प्र मे प्रति यानः पन्थाः कल्पतां शिवाअरिष्टा पतिलोकं गमेयम् ॥ ८ ॥ इति ।

अस्यार्थः ‘नः’ अस्माकम्(२) । ‘पति’—पतिः(३) । ‘मे’ सदर्थम् । ‘पन्थाः’ पन्थानम्(४) । ‘प्रकल्पताम्’ प्रकल्पयतु । अन्तर्भावितव्यर्थः । करोतु । ‘या’ येन(५) पथाऽहं ‘शिवा’ सुखावहा ‘अरिष्टा’ अहिंसिता च सती ‘पतिलोकं’ पतिगृहम्(६) । ‘गमेयम्’ (७)गम्यासम् ॥ ८ ॥ २० ॥

स्वयञ्जपेदजपन्त्यां “प्रास्या” इति ॥ २१ ॥

बाल्याल्लज्जया वा तस्याम् अजपन्त्याम्—अनुच्चारयन्त्याम् । पतिः स्वयञ्जपेत् । स्वयमुच्चारयेत् । तत्र जप्ये विशेषमाह—प्रास्याः । इति—एवमादि मन्त्रम् । प्र मे इत्यस्य स्थाने प्रास्या इति कृत्वैत्यर्थः । एवं गमेयम्—इत्यत्र गम्या इति । अन्यथाऽनन्वयप्रसङ्ग इति द्रष्टव्यम् । तथाच मन्त्रार्थः । अस्याः पतिः (अयमहं) न आत्मनः (८)कृते पन्थानं प्रकल्पयतु । येन पथा शिवा अरिष्टा च सती त्वं पतिलोकं पतिगृहं गम्या गच्छ । आशिषि लिङ् । एतन्नामिन्द्रक्षिणानन्तरं, तथाच गृह्यासङ्ग्रहे—

“यदा निष्क्रामयेत्कन्यां वरः पाणिजिघृक्ष्या ।

अग्निप्रदक्षिणं कृत्वा कटं स्तीर्णमिदञ्जपेत् ॥”

इति । अत्र पदानि क्रामयेदित्यपपाठः । अत्रपाठे तदेत्यध्याहार्यम् । “यच्छब्देन तु तच्छब्दोबोद्धव्यः सततं बुधैरिति योगिस्मरणात् । निष्क्रामयेत्पितृकुलान्मण्डपाद्वेधामानयेत्तदा जपेद्विद्वं “प्रमेइति” “प्रास्याः” इति वा कन्या वा वरोवैति क्रमेणान्वेतव्यम् । पारस्करोऽपि—“प्रदक्षिणमग्निं परिक्रम्योपविशति” इति ।

(१) प्रकारार्थोऽत्र (पा० ६।३।६९) जातीयप्रत्ययः ।

(२) “अस्मदोद्दयोश्च” (पा० १।२।१९) इत्येकत्वेऽपि बहुवचनम् ॥

(३) “सुपां सुलुक्” (पा० ६।१।३९) इति सोर्लुक् ॥

(४) अत्रोक्तेनैव सूत्रेण (पा० ७।१।३९) अमः सुः ॥

(५) आलोऽत्र डादेशः (पा० ५।१।३९) ॥ (६) पतिर्लोकते हृष्यते यत्र तत् ॥

(७) “लिङ्ग्याशिष्यद्” (पा० ३।१।८६) इति गमेरङ् ॥

(८) अस्मभ्यम् । चतुर्थर्थे षष्ठी (पा० २।३।६२) बहुवचनमेकत्वार्थे पूर्ववत् ॥

बर्हिषोऽन्तं कटान्तं प्रापयेत् ॥ २२ ॥

बर्हिः पद्मत्राग्निपरं “बर्हिः(१)शुष्मे”ति वह्निनामसु प्लुठात्त्रापि तस्य शक्तत्वात् । एवञ्चाग्नि-कटयोर्मध्यं(२) प्रापयेत्-नयेत् । प्रकृतत्वात्कन्यामि-त्यर्थ इतिमे प्रतिभाति । अत्र एवाग्निस्थापनं, ततो ब्रह्मोपवेशनादि-दृष्टपुत्रा-सादनपर्यन्ताऽग्निपरिचरणानन्तरं कन्यादानमितिपद्धतिक्रमः सङ्गच्छते ।

भाष्यकारस्तु-कटम्पदा प्रवर्त्तयन्तीमिति पूर्वमुक्तं तत्कियन्तं देशं प्रवर्तयेत् ? इत्यपेक्षायामाह—बर्हिषोऽन्तमिति । कटपूर्वप्रान्तमास्तुत(३)कुशपर्यन्तं नयेदि-त्यर्थः । एवञ्च कटप्रवर्त्तनात्पूर्वङ्कन्यादानाद्यवसर एवाज्यसंस्कारान्तं कर्मान्य-द्वारा कारयितव्यम् । अन्यथा पूर्वं बर्हिस्तरणस्य वरेणाकरणाद्बर्हिषोऽन्तमिति नोपपद्येत्युक्तम् । तन्मन्दम् । अन्यद्वारा करणे प्रमाणान्तरस्याभावात्स्य चान्यथा व्याख्यातत्वादिति शुभकर्मनिर्णये सुरारिमिश्राः प्राहुः ॥ २२ ॥

पूर्वे कटान्ते दक्षिणतः पाणिग्राहस्योपविशति ॥ २३ ॥

अत्र वधूरिति शेषः । पूर्व कटान्ते कटस्य पूर्वस्मिन्भागे । दक्षिणतः दक्षि-णस्यां दिशि । सार्वविभक्तिकस्तसिः । (पा० ५ । ४ । ४४ वा०) कस्य ? पाणिग्राहस्य । यः पाणिङ्करमस्या प्रहीष्यति तस्य “कर्मण्यण्” (पा० ३।२।१) दक्षिणेन पाणिना दक्षिणमण्डलसमन्वारब्धायाः षड्वाज्याहुतीर्जुहोति ।

“अग्निरेतु प्रथमः” इत्येतत्प्रभृतिभिः ॥ २४ ॥

(मं० ब्रा० १ । १ । १०-१५)

अन्वारब्धाया इति वर्त्तमाने कर्त्तरि निष्ठा । (पा० ३।४।७२) । षष्ठी चेयं सम्बन्धार्था । अन्वारम्भणं स्पर्शः । तथाचायमर्थः । पत्युर्दक्षिणांसं दक्षिणहस्तेन स्पृशन्त्यां वध्वा—“मग्निरेत्वि”त्यादि षड्भिर्मन्त्रैः पतिः षड्वाज्याहुतीर्जुहुया-दिति । मन्त्रा यथा—

“अग्निरेतु प्रथमो देवताभ्यः सोऽस्यै प्रजाम्मुञ्चतु(४) मृत्युपाशात् ।

तदयं राजा वरुणोऽनुमन्यतां यथेयं स्त्री पौत्रमर्घं न रोदात्स्त्राहा॥१०॥

(१) “बर्हिःशुष्मे”ति सङ्घातोविगृहीतञ्च नाम । बर्हते वद्धते इतिबर्हिः । इदन्तः सान्तोऽपीति । शुष्पत्यनेन शुष्मा । नान्तोऽदन्तोऽपि इति चामरटीकायाम्मेह्वरः । तथाच ब्राह्मणवः “शुक्रा वैश्वानरो वह्निर्बर्हिः शुष्मा तनूनपात्” इति ॥

(२) अन्तब्राह्मणस्य समीपार्थकः । पुरतोबर्हिः पश्चात्कट इति तयोः समीपं मध्य-मेव भवतीति ॥

(३) अत्र बर्हिष इति जात्याश्रयमेकवचनम् । बर्हिषामास्तुतानामन्तं कटान्तं प्रा-पयेत् । अयमर्थः । कटस्तथापदा प्रावर्त्तितव्योवध्वा यथा तदन्तभाग आस्तुतबर्हिषाङ्गि-ञ्चिदुपरि स्थादिति ॥

(४) अत्र “मुञ्चतु” इति कृतदीर्घपाठः संहितायाम् “पद्धतिषु यथोच्छ्रित एव ।

अस्यार्थः । अस्मिन्प्रस्तुते कर्मणि । पूज्यमानाभ्यो 'देवताभ्यः' । ता अपे-
क्ष्य(१) 'प्रथमो' मुख्यः 'अग्निः' 'एतु' आगच्छतु । आगत्य च 'सः' अग्निः ।
'अस्यै' अस्याः । षष्ठ्यर्थं चतुर्थी । (पा० २।३।६२) 'प्रजां' भाविनीं 'मृत्युपा-
शात्' 'मुञ्चतु' मोचयतु(२) । 'तद्' एतन्मृत्युपाशविमोचनमग्नेः । 'अयं'
'राजा' अधिपतिरपां 'वरुणः' तदाख्योदेवः 'अनुमन्वयताम्' अनुजानातु ।
'यथा' येनानुज्ञानेन । प्रकारेण वा (भगवतः शुभानुष्ठानेन वा) 'इयं स्त्री'
(३)भूता सती 'पौत्रं' पुत्रभवम् (तत्सम्बन्धि) 'अघं' दुःखं यमबन्धनात् ।
'दुःखौघव्यसनेष्ववम्' इत्यमरः । "प्राप्ये"तिशेषः । 'न रोदात्' न रुद्यात्(४) ।
ताभ्यामग्नीवरुणाभ्यां 'स्वाहा' सुहुतमस्तु ॥ १० ॥

"इमामग्निस्त्रायतां गार्हपत्यः प्रजामस्यै जरदष्टिं कृणोतु ।

अशून्योपस्था जीवतामस्तु माता पौत्रमानन्दमभि विबुध्यतामियं स्वाहा ॥११॥

'गार्हपत्यः' तदाऽऽख्यः 'अग्निः' योऽसौ (५)भाव्यः । 'इमां' कन्याम्
(अग्निहोत्रिणीं कृत्वा) 'त्रायताम्' पालयतु । किञ्च 'अस्यै' अस्याः । पूर्वव-
च्चतुर्थी षष्ठ्यर्थे । 'प्रजां' (६)सन्ततिम् । 'जरदष्टिं' जराव्यापिनीम्(७) (चिर-
स्थायिनीम्) 'कृणोतु' करोतु "कृविद्विसाकरणयोश्च" (भ्वा० प०) इत्यस्य
लोटि रूपम् । किञ्च 'अशून्योपस्था' नित्यं सुतपूर्णांस्सङ्गा । भर्तुः सङ्गता वा
सती 'जीवतां' दीर्घायुषाम् । 'माता' जनयित्री 'अस्तु' भवतु । अतः 'इयं' 'पौत्रं'
पुत्रसम्बन्धिनम् । 'आनन्दम्' सुखम् । 'अभि' अधिगत्य(१०) 'विबुध्यताम्'
विविधं-सुख-मनुभवतु । तस्मै अग्नये 'स्वाहा' सुहुतमस्तु ॥ ११ ॥

(१) "ख्यब्लोपे कर्मण्यधिकरणे च" (पा० १।४।२१ वा०) इति पञ्चमी ।

(२) अन्तर्भावितण्यर्थः । आसंज्ञायां दितान् लोट् ।

(३) स्तयायेते संहीभवतः।शुक्रशोणिते अस्यामित्यर्थे "स्त्यैशब्दसंघातयो"रिति
धातोर्दृष्ट्ये यऔणादिकः । डित्वाट्टिलोपे ङीप् ।

(४) लिङ्गर्थे लोट्" (पा० ६।४७) तस्याङागमः (पा० ४।४९) ।

(५) "गृहपतिना संयुक्तेभ्यः" (पा० ४।४।९०) इति ष्यप्रत्ययेन निष्पन्नो गार्हपत्य-
शब्दः गृहपतिसंयोगप्रवृत्तिनिमित्तकः । गृहपतित्वे च दारसम्बन्धमन्तराऽसम्भवि "न
गृहे गृहमित्याहुर्गृहिणो गृहमुच्यते" इति स्मरणात् ।

(६) "प्रजा स्यात्सन्ततौ जने" इत्यमरः ।

(७) "अशून्यासौ" (स्वा० आ०) इत्यस्मात्कर्त्तरि क्तिच् । जरद्वस्थामश्नुते या
स जरदष्टिस्ताम् ।

(८) "डपस्थः शोफसि क्रोडे तथा मदनमन्दिरे" इति मेदिनी ।

(९) "जनयित्री प्रसुमाता" इत्यमरः ।

(१०) अमिलक्ष्य विबुध्यतां विबोधं प्रबोधं लभतामिति वार्थः । अत्र "सविशेषणे
हि विचिन्निषेधौ सति विशेष्येऽन्वयवाचे विशेषणमुपसंक्रामतः" इति न्यायेनानन्दमानं
पुत्रमिति पौत्रमानन्दमित्यस्यार्थो बोध्यः । "निष्वनत्पाम्बजन्त्यः श्रुत" इतिवत् ।

“द्यौस्ते वृष्टं रक्षतु वायुरुरु अश्विनौ च स्तनन्धयस्ते पुत्रान्सविताऽभिर-
क्षत्वावाससः परिधानाद्बृहस्पतिर्विश्वेदेवा अभिरक्षन्तु पश्चात्स्वाहा” ॥१२॥

हेकन्ये ! ‘द्यौः’ द्युलोकभिमानो देवता सूर्यः ‘ते’ तव ‘वृष्टं रक्षतु’ ‘वायुर-
श्विनौ च उरु’ रक्षन्त्विति वचनविपरिणामेनान्वयः । किञ्च ‘स्तनन्धयः’ (१)
स्तनाधारां ‘स्ते’ तव ‘पुत्रान्’ ‘सविता’ आदित्यः ‘आवाससः परिधानात्’ वासः
परिधानयोग्यावस्थातः प्राक् । ‘अभिरक्षन्तु’ ततः ‘पश्चान्’ ‘बृहस्पतिर्विश्वेदे-
वाश्च’ ‘अभिरक्षन्तु’ तेभ्यः ‘स्वाहा’ सुहुतमस्तु ॥ १२ ॥

“माते गृहेषु निशि घोष उत्थादन्यत्र त्वद्गुदत्यः सविंशन्तु । मा त्वं रुद-
त्युर आवधिग्रा जीवपत्नी पतिलोके विराज पश्यन्ती प्रजां सुमनस्यमानां
स्वाहा” ॥ १३ ॥

हेकन्ये ! ‘ते’ तव ‘गृहेषु’ ‘निशि’ रात्रौ ‘घोषः’ आक्रन्दरूपः शब्दः ‘माउ-
त्थात्’ मोत्तिष्ठतु (२) । किञ्च ‘त्वदन्यत्र’ त्वद्भिन्ना (३) नान्त्वत्सपत्नानां ‘गृहेषु
‘रुदत्यः’ स्त्रियः ‘सविंशन्तु’ (४) स्वपन्तु । किञ्च ‘त्वं’ ‘रुदती’ रोदनङ्कुर्वाणा
सती ‘उरः’ वक्षःस्थलम् । ‘माऽऽवधिग्राः’ मा त्वमुरोवातं रोदिव्यसीत्यर्थः । त-
था—‘जीवपत्नी’ सभर्तृ का त्वं ‘सुमनस्यमानां’ (५) सुप्रसन्नां ‘प्रजां’ सन्तति
‘पश्यन्ती’ सती ‘पतिलोके’ पतिगृहे ‘विराज’ शोभस्व । इदमग्रे ‘स्वाहा’
सुहुतमस्तु ॥ १३ ॥

“अप्रजस्यं पौत्रमर्त्यं पाप्मानमुत वाऽअधम् ।

शाध्याः स्रजमिवोन्मुच्य द्विषद्भ्यः प्रतिमुञ्चामि पाशां स्वाहा” ॥१४॥

हेकन्ये ! त्वदीयम् ‘अप्रजस्यम्’ (६) अप्रजास्त्वं (वन्ध्यात्वम्) पौत्र-
मर्त्यम् पुत्रसम्बन्धिभरणम् (७) । ‘पाप्मानम्’ मरणं त्वदीयम् (८) ‘उतवा’

(१) अत्र शसःसु” (पा० ७।१।३१) “स्तने घेयेनाविकार्यां धमश्चेति वाच्यम्”
(पा० ३।२।२९ वा०) इतिषसि जुमागमः ।

(२) “माकि लुङ्” (पा० ३।३।१०५) इति लोङ्घेल्लुङ् । “न माद्योगे” (पा०
६।४।७४) इत्यङ्गागमभावः ॥

(३) अत्र “अन्यारादि” (पा० २।३।२९) इति पञ्चमी ॥

(४) “एवाञ्जिद्वा शयनं स्वापः स्वप्नः संवेका इत्यपी” न्यमरः ।

(५) अत्र “शृङ्गादिस्वात्” (पा० ३।१।१२) कथं सलोपाभावबलान्दसोबोधः ।
“आने मुनि—” (पा० ७।२।८२) इति क्यञ्जोसुमागमः ॥

(६) अत्र अविद्यमाना प्रजा यस्या इति बहुव्रीहौ “नित्यमसिन्प्रजामेधयोः” (पा०
६।४।१२२) इत्यसिन्समासात्स्तततोभवार्थं यत् (पा० ४।४।११०) भवार्थोऽत्र भाव
एव तदुत्सर्गः ॥

(७) “शृङ्गप्राणत्यागे” (तु० आ०) “इसिमृषिणो” (उ० ३।८६) इत्यादिना
भावे तन् प्रत्ययः । स्वार्थे यत् (पा० ६।४।१६ वा०) मर्त्यं मरणम् पुत्रस्येदंपौत्रं पौत्रञ्च
तन्मत्यञ्चेति कर्मसञ्चारथः समासः ॥

(८) औपचारिकोऽर्थ प्रयोग इति गुणविष्णुभाष्यम् ।

अथवा 'अधम्'दुःखम्(१) । एतत्सर्वं 'शीर्ष्णः' मूर्ध्नः शक्नासात् 'स्रजमिव' मालाम् इव 'उन्मुच्य' ऊर्ध्वं त्वत्तोऽपसार्य (पृथक्कृत्य) 'पाशम्' मृत्युपाश-भूतमेतत्सर्वं ते 'द्विषद्भ्यः' (२) शत्रुभ्यः तानुदिस्य 'प्रतिमुञ्चामि' तद्गलेषु स्थापयामि(३) । इदमनये 'स्वाहा'सुहुतमस्तु । अत्र "सर्वे विधयश्छन्दसि विकल्पन्ते" इति नियमाद्-वा अघमित्यत्र सन्ध्यभाव आर्षः । अत्रिवक्ष्यामि वा ॥१४॥

"परैतु मृत्युरमृतम् आगाद्वैवस्वतोऽन्वभयं कृणोतु ।

परमृत्योऽनुपरेहि पन्थां यत्र नो अन्य इतरीदेवयानात्" ॥

चक्षुष्मते शृण्वते ते ब्रवीमि मा नः प्रजां रीरिषोभोतवीरान्स्वाहा ॥१५॥

कन्यकैवाशास्ते-"मृत्युः" (४) मरणम् । मत्तः 'परैतु' दूरङ्गच्छतु । 'अमृतम्' अमरणम् । 'मे' मम 'आगात्' आगच्छतु(५) । तथा 'वैवस्वतः' यमः । (६) 'नः' अस्माकम्(७) । 'अभयम्' भयाभावम्(८) । 'कृणोतु' करोतु । एवम्परोक्षमुक्त्वा प्रत्यक्षीकृत्य मृत्युरेवाभ्यर्च्यते-हे 'मृत्यो! मत्तः 'परम्' अन्यं 'पन्थां' पन्थानम्(९) । 'अनुपरेहि' कमप्यनुगत्यापसर । यत्र 'नः' अस्माकम् 'अन्यः' परः शत्रुरस्ति । कोऽसौ पन्थाः ? 'देवयानात्' देवपथात् 'इतरः' अन्यः (१०) पितृपथः । यत्र गत्वा पुनरावर्तते मृत्युवशमापन्नः । किञ्च 'चक्षुष्मते शृण्वते' 'ते' तुभ्यं 'ब्रवीमि' प्रार्थये । यत् 'नः' अस्माकं 'प्रजां' सन्ततिम् । 'उत' अपि च 'वीरान्'(११) विक्रान्तान् पुरुषान् पतिपुत्रादीन् 'मा रीरिषः' मा हिंसी(१२) तस्मै मृत्यवे 'स्वाहा' सुहुतमस्तु । अत्र "प्रकृत्यान्तः पादमव्यपरे" (पा० ६।१।११५) इति नो इत्यस्य प्रकृतिभावात्पूर्वरूपाभावः ॥ १५ ॥

महाव्याहृतिभिश्च पृथक् ॥ २५ ॥

महाव्याहृतिभिर्भूरादिभिस्तिसृभिः । पृथक्-प्रत्येकं, क्रियानुषङ्गार्थश्चकारः ॥ १५ ॥

(१) "अंहोदुःखव्यसनेष्वधम्" इत्यमरः ॥

(२) "रिषौ वैरिसपन्नारिद्विषद्द्वेषणदुर्हृदः" इत्यमरः ॥

(३) प्रतिपूर्वकोमुञ्चतिनिघापने वर्तते । एवमाहपूर्वोऽपि । इति बोध्यम् ॥

(४) "मृत्युर्मरणं निघ्नोऽस्त्रियाम्" इत्यमरः ॥

(५) लोड्ये लृङ् (पा० ३।४।६) ॥

(६) "यमः । कालोदण्डधरः श्राद्धदेवोवैवस्वतोऽन्तकः" इत्यमरः ॥

(७) "अस्मदोद्भयोश्च" (पा० १।२।६९) इत्येकत्वे बहुवचनम् ॥

(८) अर्थाभावेऽप्ययीभावः (पा० २।१।६) समासः ॥

(९) नलोप आर्षः ॥

(१०) "इतरस्त्वन्यनीचयोः" इत्यमरः ॥

(११) "बोरविक्रान्तौ" [सु० भा०] पचाद्यच् (या०३।१।१३४) णिलोपः ॥

(१२) "रिषिंसायाम्" स्वार्थणिजन्तान्माङ्गि लृङ् (पा० ३।३।१०५) इति लृङ् "न माङ्गयोगे" (पा० ६।४।७४) इत्यडभावः ॥

समस्ताभिश्चतुर्थीम् ॥ २६ ॥

इरि श्रीम० गो० गृ० द्वि० प्र० स्य प्रथमा कण्डिका ॥२॥ १ ॥ * ॥

भूर्भुवः स्वः स्वाहेति समस्ताभिः चतुर्थीमाहुतिं जुहुयात् । होमस्य खल्व-
स्याज्यहविष्कतयाऽऽज्यतन्त्रविहितोमहाज्याहृतिहामः पुरस्तादपि भवति । आ-
ज्यभागौ श्विष्टकृच्च न भवन्ति । परन्तास्तिस्त्र एवाज्यतन्त्रोपक्रमविहिताः पुर-
स्तात् । परस्तात्तु चतस्र इदानीमेव तथोपदेशादिति बोध्यम् ॥ १६ ॥

इतिश्रीमद्गोभिलीयगृह्यसूत्रव्याख्यायां मृदुलाख्यायां सुकुन्दशर्मसङ्कलितार्थां
द्वितीयप्रपाठकस्य प्रथमा कण्डिका ॥ २ ॥ १ ॥ * ॥

अथ द्वितीया कण्डिका ।

हुत्वोपोत्तिष्ठतः ॥ १ ॥

उपेति—संहतहस्तत्वमुच्यते । हुत्वा संहतहस्तौ (१)दम्पती उत्तिष्ठतः । सुरा-
रिमिश्रास्तु—उप—अग्निसमीपे होमानन्तरमेवाग्निसमीपे दम्पती उत्तिष्ठतइति-
व्याचख्यौ । अत्रानन्तरमेवेत्यनेनानन्तर्यमात्रं क्तुवार्थो न तु समानकर्तृकत्व-
मपीत्युच्यते । दृश्यते चासमानकर्तृकेऽपि कर्मणि क्त्वाश्रुतिः । “आज्या-
हुतिं हुत्वा मुख्यं धनं दद्यात्” इत्येवमादौ बहुलम् । अत्र खलु ऋत्विग्जु-
होति यजमानोददाति । होमङ्कुर्वाणस्य पत्युरंसमन्वारम्भमाणा वधूरपि
कया चिद्विवक्षया होमानुकूलचेष्टावती भवति । इत्यस्ति समानकर्तृत्वमिति
तत्त्वकारः । केचित्तु उपेत्याञ्जलिं वध्वेत्याहुः ॥ १ ॥

अनुपृष्टं पतिः परिक्रम्य दक्षिणत उदङ्मुखोऽवतिष्ठते

वध्वञ्जलिङ्गृहीत्वा ॥ २ ॥

पतिश्चानुपृष्टं—(२)वधूं पृष्टेन परिक्रम्य वधूदक्षिणतः । उदङ्मुख उत्तराभि-
मुखोभूत्वा वध्वञ्जलि—वध्वास्तस्या एवाञ्जलिं दक्षिणेन पाणिना गृहीत्वा अव-
तिष्ठेतेत्यर्थः(३) । स खल्वयमञ्जलिः पाणिग्रहणपर्यन्तं स्थास्यति । पतिश्च
तावन्तं कालममुमञ्जलिमनापत्सु न त्यजेत् । तथाच गृह्यान्तरम्—

“हुत्वाऽऽज्यमथ जायाया अन्वारभ्याञ्जलिम्पतिः ।

न विमुञ्चेदनापत्सु यावत्पाणिग्रहोजपः” ॥ इति ॥ २ ॥

(१) एतच्च भट्टभाष्यानुसारि व्याख्यानम् ॥

(२) अत्रानुपूर्व्येऽज्ययोभावः (पा० २।१।६।) ॥ पृष्टेनेति प्रकारित्वं तृतीयार्थः ।
(पा० २।३।१८ वा०) । “प्रकृत्यादिगणाज्जाता तृतीया तु तदात्मताम् । अवच्छेदकता-
बुद्धिप्रकारित्वादि संज्ञती”ति इत्युक्तं ।

(३) ऊर्ध्वस्तिष्ठेत् । विधौ लेटि रूपमेतत् । अत्र “किं कृत्वा ? वध्वञ्जलिङ्गृहीत्वा

१९ गो० गृ० सू०

पूर्वा माता लाजानादाय भ्राता वा बधूमाक्रामयेद्दशमानं
दक्षिणेन प्रपदेन ॥ ३ ॥

पूर्वा-पूर्वदिगवस्थिता । माता-प्रकृतत्वाद्ब्रुवाः । भ्राता वा तस्या एव ।
पूर्वदिगवस्थित एव सव्यहस्तेन लाजानादाय लाजपूर्णं शूर्पं कृत्वा-आदाय ।
दक्षिणहस्तेन बधूं दक्षिणेन प्रपदेन पादाग्रेण(१) । अशमानं-शिलापुत्रकम्
आक्रामयेत् । केचित्तु-पूर्वा बह्वीनां मातृणां प्रथमेति व्याचक्षते तत्र मातृबहु-
त्वस्यासार्वत्रिकत्वात् ॥ ३ ॥

पाणिप्राहोजपति “इममशमानमारोहे”ति ॥ ४ ॥ (मं० ब्रा० २।१।१)

स्पष्टार्थम् । मन्त्रस्तु—

“इममशमानमारोहाश्मेव त्वं स्थिरा भव ।

द्विषन्तमपवाधस्व मा च त्वं द्विषतामधः” ॥ ३ ॥ इति ।

अस्यार्थः—हे कन्यके ! त्वम् ‘इमं’ पुरःस्थम् ‘अशमानं’ दृष्टपुत्रम् । ‘आ-
रोह’ आक्राम । किञ्च ‘अश्मेव’ पाषाणवत् ‘त्वं स्थिरा भव’ । ततश्च ‘द्विष-
न्तम्’(२) शत्रुम् ‘अपवाधस्व नितान्तं पीडय । ‘त्वञ्च’ ‘द्विषताम्’ ‘अधः’
पादतले ‘मा’ ‘भू’रिति शेषः(३) ॥ ४ ॥

सकृत्संगृहीतं लाजानामञ्जलिं भ्राता बध्वञ्जलावापवति ॥ ५ ॥

सकृत्-एकवारं संगृहीतम्—सम्यगगृहीतम् । अविकिरन्निति यावत् ।
लाजानामञ्जलिम् अञ्जलिपरिमितान् लाजान् । भ्रातेत्यनन्तरं “माता(४)
वे”ति शेषः ॥ ५ ॥

तथुं सोपस्तीर्णाऽभिघारितमग्नौ जुहोत्यविच्छिन्दत्यञ्जलिम् “इय-
न्नार्युपब्रूते” इति ॥ ६ ॥ (मं० ब्रा० २।१।२)

स्वेनाञ्जलिनेति भट्टाभाष्यम् । भवदेवभट्टादयश्च । पूर्वमञ्जलिकरणमनयोः सूत्रितं तदुभ-
यमेवमुपयुज्यते । तदत्र पत्युरञ्जलिकरणस्यार्थवत्तां न पश्यामः ॥

(१) “पादार्यं प्रपदम्” इत्यमरः ।

(२) “रिपो वैरिसपत्नारिद्विषद्वद्वेषणतुर्हृदः” इत्यमरः ।

(३) अत्राक्षिपि लिङोऽर्थे लुङ् (पा० ३।३।१७५) ॥

(४) भ्राता सोदर्यं एकपितृजो (वैमात्रेयो) वा । तदभावे भ्रातृस्थानीयोयः क-
श्चित् । तथाचाश्वलायनायनगृह्यसुत्रम् “भ्राता भ्रातृस्थानोवा लाजानावपती”ति । ते
चोक्ता गृह्यकारिकायाम्—

“भ्रातृस्थानः पितृव्यस्य मातुलस्य च यः सुतः ।

मातृष्वसुः सुतस्तद्वत्सुतस्तद्वत्पितृष्वसुः ॥” इति ॥

तल्लंजाञ्चलिम् । सा-वधूः । उपस्तीर्णाभिघारितम् । अञ्जलावाज्यं सिकत्वा(१)
लाजाग्निःक्षिप्य पुनराज्येनाभिघारितमित्यर्थः । अविच्छिन्दत्यञ्जलिम् । वरा-
ञ्जलेर्विच्छेदमकुर्वती । होमप्रकारः शाखान्तरे पठ्यते—

“अङ्गुल्यग्रैर्न होतव्यं तथाचाञ्जलिभेदतः ।

अञ्जलीवामपार्श्वेन लाजहोमोविधीयते ॥”

इति । अत्र होमे मन्त्रमाह—इयमिति । अत्रभाष्यकारः । अनेन वरपठि-
तेन मन्त्रेणेत्यर्थः । इयमिति मन्त्रलिङ्गात् । ‘अद्धोह वा एष आत्मनोयज्जाया
नामे’ति वाजसनेये ब्राह्मणे पठ्यते । अतः शरीराद्धेन चेत्क्रियते तर्हि स्वयमेव
क्रियत इत्येवमभिधाय—

“विवाहे योविधिः प्रोक्तोमन्त्रा दाम्पत्यवाचकाः ।

वरस्तु ताञ्जपेत्सर्वानृत्स्विप्राजन्यवैश्ययोः ॥”

इति गृह्यासङ्ग्रहवचनं(२) प्रमाणयति । वस्तुतस्तु—सूत्राद्धोममन्त्रपाठयो-
र्लाघवेनौत्सर्गिकसमानकर्तृकत्वलाभादिभ्यं मद्रूपा नारीत्यर्थकतया मन्त्रलिङ्गोप-
पत्तेश्च वधूकर्तृक एव मन्त्रपाठोऽपि । न च स्मृतेःश्रुत्यबाधकत्वान्मन्त्रस्या-
र्थान्तरकरणं किन्तु सूत्रं ह्येकदेशकीर्तनमतस्तत्रैव शेषादिपूरणमवश्यङ्कर्तव्यं
मन्त्रलिङ्गादिति वाच्यम् । वरपठनीयत्वेऽपि दीर्घायुरस्तु मे पतिरित्यादिमन्त्र-
लिङ्गस्य परिहर्तुमशक्यत्वान् । न च तत्र वरस्यानुवादकत्वं, वध्वाः पूर्वमनुक्त-
त्वादिति । एवञ्च सकलमैथिलाचारोऽपि सङ्गच्छते । पद्धतिरप्येवं लिखित-
(गृ० सं०) वाक्यं विशेषविध्यबोधितपरमतो न विरोधइतिमुरारिमिश्राःप्राहुः ।
मन्त्रोयथा—“इयं नार्युपवृतेऽग्नौ लाजानावपन्ती ।

दीर्घायुरस्तु मे पतिः शतं वर्षाणि तीवस्वेधन्तां ज्ञातयोमम स्वाहा” ॥२॥ इति ॥

अस्यार्थः—पतिर्ब्रवीति—‘इयं’ ‘नारी’ स्त्री ‘उपे’त्याग्निं ‘व्रते’ प्रार्थयते ।
किङ्कुर्वती ‘अग्नौ’ ‘लाजान्’ शृष्टवान्यान् ‘आवपन्ती’मर्यादया क्षिपन्ती । किं ?
‘मे’मम ‘पतिः’ भर्ता ‘दीर्घायुरस्तु’तदेव विवृणोति—‘शतं वर्षाणि जीवतु’ ।

(१) अभिवारणञ्जाज्येन शमीपलाशमिश्राणामेव लाजानामन्यथा तन्निषेधात् । तदुक्तं
गृह्यासङ्ग्रहे—“सोमप्रकृतिरेषा हि लाजानाश्चित्य तिष्ठति । विरुद्धमाज्यं सोमेन नाभि-
वारणमर्हति ॥ शमीपलाशमिश्राणां लाजानामभिवारणम् । पूर्वाणामुपकल्पानामाचार्यैः
कल्पितं यथेति ॥ लाजहोमश्चायं कनिष्ठाभ्यात्मकसोमतीर्थेन कार्यं इतिमुरारिमिश्राः
प्राहुः । उक्तवचने—सोमाज्यविरोधे प्रमाणन्तु लाज्यायनीयं सामश्रौतसूत्रमपि “न राजा-
नमालभ्यानुपस्पृश्याप आज्यमालभेरन् । तथाऽऽज्यं राजानं सर्वत्रेति ॥ अस्यार्थः ।
सर्वत्र क्रतुषु । राजानं सोममालभ्य स्पृष्ट्वा अपोऽनुपस्पृश्य हस्तप्रक्षालनमकृत्वाऽऽज्यं
धृतं नालभेरन् । तथाऽऽज्यमालभ्यानुपस्पृश्यापो राजानं सोममालभेरन्नस्पृशेयुरिति ॥

(२) कर्तृपदमेतत् ।

इति । किञ्च 'मम' ज्ञातयः' बान्धवाः । 'एधन्ताम्' वर्द्धन्ताम्, धनधान्यपुत्रा-
दिभिः । इदञ्चास्मा अग्रये 'स्वाहा' सुहुतमस्तु ॥ २ ॥ ६ ॥

“अर्यमणन्नु देवं” “पूषणमि”-त्युत्तरयोः ॥ ७ ॥

(म० ब्रा० १ । २ । ३-४)

उत्तरयोर्लाजहोमयोर्यथा “अर्यमणन्नु देवं” “पूषणन्नु देवम्” इति मन्त्रौ
विनियोक्तव्यावित्यर्थः । तौ यथाक्रमम्—

“अर्यमणन्नु देवं कन्या अग्निमयक्षत ।

स इमान्देवाऽअर्यमा प्रेतोमुञ्चातु माऽसुतः स्वाहा” ॥ ३ ॥

इति । अस्यार्थः—नुराब्दोऽत्र चार्थे । 'कन्याः' कर्त्र्यः । 'अर्यमणं' तदाख्यं
'देवम्' अभिमत दानादिगुणयुक्तम् । 'अग्निं' च 'अयक्षत' इष्टवत्यः ।
(पूजितवस्यः) 'स' च (अर्यमा अग्निश्च) इष्टः सन् 'इमां' कन्यां परिणी-
यमानाम् । 'इतः' पितृकुलात् 'प्रमुञ्चातु' प्रमुञ्चतु-प्रमोचयतु । 'मा' न
'असुतः' अमुष्मात्पतिकुलात् । तदेतत् ताभ्यां 'स्वाहा' सुहुतमस्तु । अत्र पूर्वा-
द्धेन विशेषोपसंहार इति गुणविष्णुः । मुञ्चात्विति दीर्घश्छान्दसः । अन्तर्भाव-
ित्यर्थश्चैवमग्रेऽपि (पा० ६।३।१३७) एवमग्रेऽपि ।

“पूषणन्नु देवं कन्या अग्निमयक्षत ।

स इमान्देवः पूषा प्रेतो मुञ्चातु मा पतेः स्वाहा” ॥ ४ ॥

इति । अर्थः प्राग्वत् । अत्र पतेरिति-पतिशब्दो न मुख्यार्थकः(१) । ला-
जहोमकर्मण आसमाप्तेस्तथात्वाभावादितिगुणविष्णुः ॥ ४ ॥

हुते पतिर्यथेतं परिक्रम्य प्रदक्षिणमग्निं परिणयति मन्त्रवान्वाब्राह्मणः

“कन्यला पितृभ्य” इति ॥ ८ ॥ (मं० ब्रा० १।२।१)

हुते-वध्वा (२)लाजहोमे कृते पतिः यथेतं यथाऽऽगतं(३) परिक्रम्य पुन-
रागम्य प्रदक्षिणं यथा भवति तथा पत्नीमग्निं परिणयति परिसर्वतोभावेन न
येत् । अग्निप्रादक्षिण्येन भ्रामयेदित्यर्थः । “कन्यला पितृभ्य” इति-अनेन
मन्त्रेण । यन्त्रोयथा—

“कन्यला पितृभ्यः पतिलोकं यतीयमप दीक्षामयष्ट ।

कन्या उत त्वया वयं धारा उदन्या इवाऽतिगाहेमहि द्विषः” ॥५॥

(१) किन्तु-पतिरित्याख्यातः पतिः । “नष्टे मृते प्रव्रजिते स्त्रीवे तु पतिते पतौ” इति-
वत् । अख्यानगिजन्तात्कर्मणि किपि टिपलोपे णिलोपे च कृते “इन्सर्वेषामभ्य” इत्यौणा-
दिकहन् प्रत्ययः । “गौणमुख्ययोर्मुख्ये कार्यसम्प्रत्ययः” इतिन्वायेन“पतिःसमास एवे”
(पा० १।४।८) ति नियमो न प्रवर्त्ततेऽत्र ॥

(२) हुत इत्येकवचनसम्बन्धादेकस्मिन्नेव लाजाङ्गलौ हुते इत्यर्थः । अन्यथैतदनर्थकं
स्यादिति चन्द्रकान्तः । (३) यथा वध्वाऽनुपृष्टमितमागमनं कृतं पत्नीदक्षिणस्यान्तथैव ।

इति । अस्यार्थः । ‘इयं’ ‘कन्या’ कन्या(१) । ‘पितृभ्यः’ पितृकुलात्(२) ‘पतिलोकं’ पतिगृहं(३) ‘यती’ (४) गच्छन्ती । ‘अपदीक्षां’ दीक्षां वर्जयित्वा(५) ‘अयष्ट’ इष्टवती । दीक्षापदेनाऽत्र वैवाहिकं(६) व्रतमुच्यते । ‘उत्’ अपि च । ‘कन्या’ हे कन्ये ! (७) ‘त्वया’ सहिता(८) ‘वयं’ ‘द्विषः’ शत्रून् कामादीन् ‘अतिगाहेमहि’ अतिक्रामेमहि(९) । अत्र दृष्टान्तः—‘धाराः’ जलस्य (सुसी-तलाः) कर्त्र्यः ‘उदन्याः’(१०) पिपासाः कर्मभूताः ‘इव’ । ता (धाराः) यथा ताः (पिपासाः) शमयन्ति तद्वत् ॥ ५ ॥

“यतीयमि”ति मन्त्रलिङ्गान्मन्त्रं पठन्परिणयतीति गम्यते । सोऽयम्पतिर-
ब्जलिमविमुञ्चन्नेव पत्नीम्परिणयतीत्यवोचाम । कस्याञ्चिदापदि पत्युरसामर्थ्ये
अन्योवा मन्त्रवान् अधीतवेदो ब्राह्मणः परिणयति । वाशब्दाज्जवन्योऽयं पत्न
आपस्तु समाद्रियते । अस्मिन्नपि पत्ने पतिरेव मन्त्रं पठति । “त्वया वयं द्वि-
षोऽतिगाहेमही”ति मन्त्रलिङ्गात् । अत्र चाग्निप्रदक्षिणे लाजादीनामपि प्रदक्षि-
णमुक्तं गृह्यासंग्रहे—

“लाजानाज्यं सुवङ्कुम्भं प्राजनाशमानमेव च ।
प्रदक्षिणानि कुर्यातां दम्पती न विनाग्निकम् ॥
प्राजग्राहमुदग्राहं तथा ब्रह्माणमृत्युजम् ।
एतानि बाह्यतः कृत्वा शेषाणान्तु प्रदक्षिणम् ॥
दक्षिणान्दिशमाश्रित्य यमोमृत्युश्च तिष्ठतः ।
तयोः संरक्षणार्थाय तस्माद्ब्रह्मा बहिर्भवेत् ॥”

इति । लाजादीनाम्प्रदक्षिणङ्कार्यम् । प्राजग्राहादीनाम् कार्यमित्यर्थः ॥ एव-
ञ्चाग्निप्रदक्षिणकाले कलशः स्कन्धदेशादवतार्य शुचौ देशे स्थाप्यस्तेन तस्य

(१) स्वार्थे लष् । “तद्धिताः” (पा० ४।१।५६) इत्यधिकारसूत्रे बहुवर्निर्होना-
नुक्तेऽणिकञ्जादिवदस्याप्यलपार्थे स्वार्थे वा विधानानुमानात् ॥

(२) पतिलोकमित्येतत्साहचर्यात् बहुत्वमार्गम् ।

(३) पतिलोक्यते दृश्यते यत्रेत्यर्थाद्गृहमुक्तम् । कुलं गृहमित्यनर्थान्तरम् “कुलं
जनपदे गोत्रे सजातीयगणेष्वपि । भवने च तनौ क्लीबमि”ति मेदिन्यभिधानात् ॥

(४) एतेर्लटःशतरि यण् (पा० ६।४।८१) ङीप् ।

(५) अपपरी वर्जने भवतः ॥

(६) गुणविष्णुस्तु—त्रिशत्रमक्षारलवणाशिनावित्यादि व्रतमत्रोक्तवान् ॥

(७) वर्णन्यत्ययार्थः । (पा० ३।१।८६) ।

(८) सहार्थयोगे वृत्तीया (पा० २।३।१९) ।

(९) “गाह्वविलोङ्गने” (श्वा० आ०) विलोङ्गनं विनाशः । अतिगाहनमतिक्रमणं
विनाशनमित्यनर्थान्तरम् ॥

(१०) “उदन्या तु पिपासा वृद्” इत्यमरः ।

प्रदक्षिणाऽन्तर्भावः । तद्वारकस्य वहिर्भावश्चोपपद्यत इति ध्येयम् । एवम-
न्यत्र ॥ ८ ॥

परिणीता तथैवाऽवतिष्ठते, तथा क्रामति, तथा जपति, तथाऽऽ-
वपति, तथा जुहोति ॥ ९ ॥

परिणीता—वधूः । तथैवानुष्टम्भगमनेन दक्षिणस्यामुदङ्मुखाऽवस्थितेन
पत्या गृहीताऽञ्जलिः प्राङ्मुखः । अवतिष्ठते—ऊर्ध्वस्तिष्ठति । तथेति । अश्मा-
रोहणादि परिणयनान्तङ्कर्म उक्तैर्नैव प्रकारेण वारत्रयङ्कुर्यात् । जपति—पठति
(“पाणिमाह” इति शेषः) आवपति—अञ्जलौ लाजान् । माता—भ्रातावा ॥९॥

एवन्त्रिः ॥ १० ॥

एवमुक्तप्रकरणानन्तरौक्त सर्वं त्रि-वारत्रयङ्कर्तव्यमित्यर्थः । एवञ्च—“इम-
मश्मानमि”ति “कन्यला पितृभ्य”इति च मन्त्रावावर्त्तनीयौ । तत्रात्तरयोर्मन्-
त्रविशेषावुक्तावेवेति ॥ १० ॥

चतुर्थ्यां वेलायाम्—

शूर्पेण शेषमनावोप्य प्रागुर्दीचीमभ्युत्क्रामयन्ति—“एकमिष”
इति ॥ ११ ॥ (म० ब्रा० १।२।६)

शूर्पेण—शूर्पकुष्ठेन(१) । शेषं—लाजशेषम्(२) । अग्नौ समिद्धेऽप्य(३)

(१) तथाच पारस्करगृह्यम्—“चतुर्थं शूर्पकुष्ठेने”ति । कुष्ठं—जिह्वास्य । तथाच गृ-
ह्यासङ्ग्रहे—“यथा लाजाञ्जलिबंध्वा हूयतेऽङ्गुलिपर्वभिः । एवं लाजहविःशेषो हूयते
शूर्पेजिह्वये”ति । यच्च शूर्पकोणेनेति चन्द्रकान्तस्तत्र—“अग्रे च विधवा नारी कोणे चैव
मृतप्रजा । जुहुयाच्छूर्पकुष्ठेन न चाग्नेन न कोणयोः” इति परिशिष्टान्तरदर्शनात् । सौक-
र्याथैमेतत् । एवं हि सर्वेषां लाजानामावापः सुकरो भवति । इतरथा विकीर्णानामनघा-
वपि पातः स्यात् ॥

(२) अत्रोपस्तीर्णाभिधारितमिति भवदेवभट्टादयः । शेष इति वचनात्सर्वावापो-
ऽवगम्यते । न किञ्चिदवशेषमित्यर्थः ।

(३) अत्रोप्येति वचनात्तूष्णीमस्य प्रक्षेपः । मन्त्रदेवतयोरनुपदेशात् । तस्मादत्र
स्विष्टकृत्स्नित्तैत् । इत्यमेव शेषस्योपक्षयात् । तथाच गृह्यान्तरम् “शूर्पकुष्ठेनाभ्यातमं तू-
ष्णीञ्चतुर्थम्” इति । अत्र तूष्णीमिति वचनं प्राजापत्यज्ञापनार्थमिति गार्ग्यनारायणः ।
युक्तञ्चेत् । “आज्यन्द्रव्यमनादेशे जुहोतिषु विधीयते । मन्त्रस्य देवतायाश्च प्रजाप-
तिरिति स्थितिरिति छन्दोगपरिशिष्टात् । “त्रिःपरिणीता प्राजापत्यं जुहोती”ति च गृ-
ह्यान्तरम् । तस्माद्बधुः शेषञ्जुहोतिं वरश्च प्रजापतिं ध्यायतीति सिद्धम् । स्मरन्ति च—
“शूर्पाग्नेव होतव्यं तूष्णीं निरवशेषतः । तस्मात्तूष्णीन्तु जुह्वत्यां वरोध्यायेत्प्रजाप-
तिम्” इति । “प्रजापतिञ्चतुर्थ्यन्तं स्वाहायुक्तं वरःस्मरेत्” इति चैवमादि । “त-
स्मादग्नेयं स्विष्टकृते स्वाहे”ति लाजशेषं जुहुयादिति भवदेवरघुनन्दनादिमतमसङ्गतं,
प्रमाणविशेषाभावाच्च । एतद्वन्तरं वामदेव्यगानम् इति सरलाकारकल्पनायामपि प्रमा-
णान्तरप्रपञ्चयामः । “वामदेव्यं गणेष्वन्ते” इति कर्मप्रदीपविरोधात् ॥

प्रक्षिप्य । शेषहोमङ्कृत्वाऽवस्थितां वधुं (१) प्रागुदीचीमैशानां दिशम् । अग्नि-
वराभिः (२) मुखीम् । उत्क्रामयन्ति—दक्षिणपादाङ्कुष्ठमुन्नाम्य वामध्वानु (३) गम-
यन्ति “एकमिष” इत्येवमादिभिः सप्तभिर्मन्त्रावयवैः । प्रतिमन्त्रमेकैकः पाद-
न्यास इत्यर्थः । बहुवचनादनियतः कर्ता । मन्त्रा यथा—

“एकमिषे विष्णुस्त्वा नयतु १ द्वे ऊर्जे वि० २ त्रीणि व्रताय वि० ३ चत्वारि-
मायोभवाय वि० ४ पञ्च पशुभ्यो वि० ५ षड्वायस्पोषाय वि० ६ सप्तसप्त-
भ्योहोत्राभ्योविष्णुस्त्वा नयतु ७ ॥ ६ ॥

अस्यार्थः—हे कन्ये ! ‘विष्णु’ विश्वव्यापकोनारायणः । ‘त्वा’ त्वाम् ‘इषे’
अन्नाद्यर्थलाभाय (नि० २।७।१४८) ‘एकं’ पदम् । ‘आनयतु । १ । एवम्
‘ऊर्जे’ बललामाय (४) । २ । ‘व्रताय’ यज्ञकर्मणो (५) (निघं० २।१।१७) । ३ ।
‘मायोभवाय’ सुखप्राप्तये (६) । (निघं० ३।६।७) । ४ । ‘पशुभ्यः’ (७) पशु-
प्राप्तये । ५ । ‘रायस्पोषाय’ धनपुष्ट्यै (८) । ६ । ‘सप्तभ्यो’ ‘होत्राभ्यः’ अच्छा-
वाकादिभ्यः (९) । ७ । इति ॥ ११ ॥

दक्षिणेन प्रक्रम्य सव्येनानुक्रामेत् ॥ १२ ॥

दक्षिणेन—पादेन । प्रक्रम्य—गत्वा । अनु—पश्चात् । सव्येन—वामेन । क्रामेत् ।
गच्छेत् । क्रममाणा सव्यं (१०) पादमप्रतो न कुर्यात् । इत्यर्थः ॥ १२ ॥
ताञ्च क्रामन्तीं पतिः—

“मा सव्येन दक्षिणमतिक्रामे”ति ब्रूयात् ॥ १३ ॥

अत्र “पतिर्वधूमि”ति शेषः । सव्येन—वामेन । दक्षिणं—पादं माऽतिक्राम ।
अप्रतोवामपादस्मा कार्षीरित्येवं ब्रूयात् । अत्र “सखा सप्तपदी भवे”ति मन्त्र-

(१) ऋउपपक्षये स्थितमित्यध्याहृतं वेदितव्यम् ॥

(२) वरन्तिर्यक्पश्यन्ती पृष्ठतोऽग्नेः पादप्रक्षेपङ्कुर्यात् । इति भावः ।

(३) पश्चात्प्रक्षेपयन्ति । अत्रायमाशयः । वामाङ्गी जाया सा सर्वदा पश्चात्पत्युर-
वतिष्ठेत । इत्येतथा दृष्टान्तभूतयाऽऽवृतेति ।

(४) “ऊर्जबलप्राणनयोः” (चु० प०) क्विप् ॥

(५) तथाच निरुक्तम् “व्रतमिति कर्मनाम वृणोतीति सतः” इति (२।१३।८) ॥

(६) मय इति सुखनाम (निघं० ३।६।७) दीर्घ आर्षः । (पा० ६।३।१३७) मा
यसोऽभवनं मायोभवः । भवतेः “ऋदोरप्” (पा० ३।३।६७) इति भावेऽप्रत्ययः ॥

(७) तादृश्यं चतुर्थी (पा० १।४।४४वा०) तादृश्यमुपकारार्थोपकारकभावः ।

(८) रै इति धननाम (निघं० २।१०।१६) ततः षष्ठी । पोषणं पोषोवञ् । षष्ठ्याः
पतिपुत्रे०” (पा० ८।३।६३) त्यादिना सत्वम् “अर्थरै विभवाअपरे”त्यमरोऽपि ॥

(९) होत्राशब्द ऋत्विवाधीति “होत्राभ्यश्छन्दसो” (पा० ६।१।१३६)ति सूत्रे
वृत्तिकृतः प्राहुः ॥

(१०) सव्यपादस्याग्ने निधानं गमने स्त्रीत्वभाव इति प्रतिविधत्ते ।।

स्याशंसने पद्धतिकृता विनियोग उक्तः । युक्तश्च तथा मन्त्रलिङ्गात् । इतिमुरा-
रिमिश्राः शुभकर्मनिर्णये प्राहुः । मन्त्रो यथा—

“सखा सप्तपदी भव सख्यन्ते गमेयम् । सख्यन्ते मा जोषाः । सख्यन्ते
मा योष्ट्याः ॥ ७ ॥ (मं० ब्रा० १।२।७) इति ।

अस्यार्थः । पतिः कन्यां प्रार्थयते—हे कन्ये ! त्वं मम ‘सखा’ सखी(१)
सती ‘सप्तपदी’ सप्तपदाऽऽक्रान्तेष्वर्थेषु सहचारिणी ‘भव’ अहं ‘ते’ तव ‘सख्यं’
(२)मैत्री ‘गमेयं’ तव(३) सखा भवेयमित्यर्थः । किञ्च ‘ते’ तव । मया सह यत्
‘सख्यं’ तत् अन्याः ‘योषाः’ स्त्रियः । तेसपत्न्यः ‘मा’ “छिन्दन्तु” इतिशेषः ।
किञ्च ‘मायोष्ट्याः’(४) सुखकारिण्यः स्त्रियः । ‘ते’ त्वया(५) सह । ‘सख्यं’
“कुर्वन्तिव—”ति शेषः ॥ ७ ॥

ईक्षकान्प्रतिमन्त्रयेत् “सुमङ्गलीरियं वधूरि—”ति ॥ १४ ॥

(मं० ब्रा० १।२।८)

ईक्षकान्-वधून् प्रेक्षितुमागतान् । प्रतिमन्त्रण-मनुमन्त्रण-मित्यनर्थान्त-
रम् । तन्नात्रेक्षकानवलोकयता कर्त्तव्यम् । योग्यत्वात् । तदाह कर्मप्रदीपः—

“स्पृशन्ननामिकाग्रेण क्वचिदालोकयन्नपि ।

अनुमन्त्रणीयं सर्वत्र सर्वदैवाऽनुमन्त्रयेत् ॥” इति । मन्त्रोयथा—

“सुमङ्गलीरियं वधूरिमां समेत पश्यत ।

सौभाग्यमस्यै दत्त्वायाथास्तं विपरेत न ॥” ८ ॥ इति ॥

इति । अस्यार्थः—हेप्रेक्षकाः ! ‘इयं वधूः’ ‘सुमङ्गलीः’(६) प्रशस्तमङ्गल-
वती परिणीता यतोऽतो यूयं ‘समेत’ समागच्छत । समागत्य च ‘इमां पश्यत’ ।
‘अथ’ अनन्तरम् ‘अस्यै’वध्वै ‘सौभाग्यं’ सुभगात्वं ‘दत्त्वाय’ दत्त्वा । (७)यूय-
म् ‘अस्तं’ स्वगृहम् (निधं० ३।४।५) ‘विपरेतन’ विपरेत(८) । गच्छत । यद्वा—

(१) “सख्यशिक्षीति भाषायाम्” (पा० ४।१।६२) इतिस्मरणाद्वेदे सखेत्वेव-
भवति ॥

(२) “सख्युर्यः” (पा० १।१।१२६) इति भावे यप्रत्ययः ।

(३) अत्र “लिङ्ग्याशिष्यङ्” (पा० ३।१।८६) इत्यङ्गागमः । अत्र गमेयमित्यु-
क्त्यात्वद्विरुद्धं नाचरेयमित्यपि गम्यते ॥

(४) मय एव मायः । सुखम् (निधं० ३।६।७) दीर्घ आर्षः । (पा० ६।३।१३७)
तस्य स्थानं मायोष्टम् । तत्र भवा मायोष्टयाः । “भवेच्छन्दसि” (पा० ४।४।११०)
इतियत्प्रत्ययः ॥

(५) तृतीयार्थे षष्ठी (पा० २।३।६८) बाहुलकात् ।

(६) “छन्दसीवनिपौ च वक्तव्यौ” (पा० ६।२।१२२) इति मत्वर्थे ईप्रत्ययः ।

(७) “त्को यक्” (पा० ७।१।४७) इति यगागमः ।

(८) “तप्तनप्तनथनाश्च” (पा० ७।१।४९) इति तस्य तनबादेशः ।

दत्त्वा—याथ । यात(१) 'नविपरेत' विमुखतया न परा—इत (नापगच्छत)
किन्तु—पुत्रादिमङ्गलमाशास्य पुनरागमनाय व्रजतेत्यर्थः ॥ ८ ॥ १४ ॥

अपरेणाग्निमौदकोऽनुसंव्रज्य पाणिग्राहं मूर्द्धदेशेऽवसिञ्चति ।
तथेतरां “समञ्जन्त्वे”—तयर्चा ॥१५॥ (मंत्रा० २।२।१२)

अपरेणाऽग्निम्(२) । अग्नेः पश्चिमया दिशा । औदक उदककलशधारी
(३) पुरुषः । अनुसंव्रज्य संवृतगतिरेत्य “सप्तपदीस्थानमि”ति भवदेवभट्टः । पूर्वा-
वस्थितः । पाणिग्राहं वरं मूर्द्धदेशे शिरसि । अवसिञ्चति—अभिषिञ्चति
कलशस्थाभिर्ध्रुवाभिरङ्घ्रिः । तथा—तेनैव प्रकारेण इतरां—वधूमप्यभिषिञ्चतीत्य-
र्थः । तत्र मन्त्रमाह—“समञ्जन्त्वि”ति एतयर्चा वरपठितया । मन्त्रलिङ्गात् ।
नहि नौ आवयोर्हृदयानि समञ्जन्त्वेकीकुर्वन्वित्येतन्मन्त्रलिङ्गमौदकपठनीय-
त्वे सङ्गच्छते । इति कौमुदी—नारायण—शुलपाणिप्रभृतयः । पद्धतिकृतस्तु-
अवसेचनमपि वरकर्तृकमेव लिखन्ति । तेषामयमाशयः । क्रियाकरणयोः स-
मानकर्तृकत्वे सम्भवति भिन्नकर्तृकत्वं न युज्यते इत्यवसेचनमपि वरकर्तृ-
कमेव । नच सूत्रविरोधः । सूत्रं हि दिगुन्नायकमतस्तत्र शेषादिकल्पनेनापि
सर्वसामञ्जस्यात् । तथाहि औदकोगत्वा (तिष्ठति । स्वं) प्राणिग्राहोऽवसि-
ञ्चति । यद्वा—औदकोऽवसेचयति तदनुकूलक्रियायाः प्रयोजको भवति । अव-
सेचने स्वतन्त्रः कर्ता वर एव प्रकरणान्मन्त्रलिङ्गाच्चेति । हेरिलोऽप्येवम्” म-
न्त्रोयथा—“समञ्जन्तु विश्वेदेवाः समापोहृदयानि नौ ।

सम्मातरिश्वा सन्धाता समुद्रेष्ट्री दधातु नौ” ॥ ९ ॥ इति ।

अस्यार्थः—हे कन्यके ! ‘विश्वे’ सर्वे ‘देवाः’ । यद्वा “विश्वेदेवा दश स्मृताः”
इत्यभिधानाद्गणदेवताभेदाः । ‘नौ’ आवयोः ‘हृदयानि’ हृदये (४) मनसी)
‘समञ्जन्तु’ शोधयन्तु (अकलुषीकुर्वन्तु(५) ‘आपः’ जलानि । तदधिष्ठा-
त्र्योदेवताः ‘सं’ समञ्जन्तु । “उपसर्गाबलाद्योग्यक्रियाऽध्याहार इति नियमात् ।
एवमग्रेऽपि । अत्रापि कर्म त एव (हृदये) । एवम् ‘मातरिश्वा’ वायुः(६) । ‘सं’

(१) तस्य थः (पा० ७।१।४६) ।

(२) एनबन्तयोगेऽत्र द्वितीया (पा० २।३।३१) षण्ठर्थे ॥

(३) गृहीतोदकुम्भएव । शौषिकोऽत्राण् । (पा० ४।२।१२) तद्वहतीत्यर्थे ॥

(४) औदः शस् व्यत्ययेन । (पा० ३।१।८२) “चित्तन्तु चेतोहृदयं स्वान्तं हन्मा-
नसंमनः” इत्यमरः ॥

(५) सम्मेलयन्वित्येके प्राहुः । उपरुनेहयन्वित्यपरे । “अञ्जूव्यक्तिभ्रक्षणकान्ति-
गतिषु” [६० प०]” लोट् ॥

(६) “शसनः रूपर्शनोवायुस्मांतरिश्वा सदागतिरि”त्यमरः ।

२० गो० गृ० सू

‘दधातु’(१) । तथा‘धाता’ प्रजापतिः ‘सं’ दधातु । ‘देष्टा’ धर्म्मार्घ्यप(२) देष्टा-
(वाग् देवता) ‘सं’ दधातु । सुस्थिते करोतु । अत्र नौ इतिपुनः प्रयोग आदरार्थः ।
८: पादपूरणः । यद्वा पलोप एवार्घः (पा० ३।१।८५) ॥ इति ॥ ९ ॥

ऋगेषा पुरस्तादपि (३।१।१८ सूत्रे) उपात्ता पद्धतिक्रमेण । स एष
पुनरुपन्यासोऽस्या वरस्यानेन कन्याऽभिमुखीकरणाय । येन पश्चाद्द्वरोनानुतपेत् ।
अतएवात्रापि कन्यावरयोः सम्मुखीकरणं पद्धतिपूक्तम् ॥ अत्र वरवध्वोरभिषे-
कमन्त्रस्याभ्यासः । “तथेतरामि”ति भेदेनोपन्यासादितरथा समासः स्यात् ।
तथाच सूत्रान्तरम्—“भेदे मन्त्रावृत्तिः सम्पातित्वादि”ति । तथा चोक्तम्—“क-
र्म्मवृत्तौ तु मन्त्रस्याप्यावृत्तिर्गृह्यकर्मणि” इति । गृह्यासंग्रहे—

“अभिषिक्तन्तु विधिना पाणिप्राहन्तु प्राजनी ।

रक्षार्थमनुगच्छेत सप्ताहन्यहमेव वा ॥” इति ॥

प्राजनी—प्राजन—(प्रतोद—) वाक् । पूर्वन्निर्द्धारितः स्वङ्कार्यमिदमनुतिष्ठे-
दित्यर्थः । मत्वर्थ इतिः । (पा० ५।२।१२५) ॥ १५ ॥

अवासिक्तायाः सव्येन पाणिनाऽञ्जलिमुपोद्गृह्य दक्षिणेन पाणिना
दक्षिणम्पाणिं ॐसाङ्गुष्ठमुत्तानङ्गृहीत्वैताः षट् पाणिग्रहणीया
जपति“गृभ्णामि”इति ॥ १६ ॥

(म० ब्रा० १।२।१०—१५)

अत्र सेकस्थानस्थाया एवाञ्जलिग्रहणप्राप्त्यर्थमवसिक्ताया इति निर्देश
इति भाष्यकृतः । अवसिक्तायाः कृताभिषेकायाः । उपेतिसामीप्ये । तथाच म-
णिवन्धप्रदेशे उत्तानं गृहीत्वेत्यर्थः । (३)पाणिग्रहणीयाः पाणिग्रहणकर्मणि
नियुक्ताः(४) । जपति—प्रकृतत्वाद्द्वरः । “गृभ्णामि”इत्यादिका ऋचः ।
ता यथा—

“गृभ्णामि ते सौभगत्वाय हस्तं मया पत्या जरदृष्टिर्यथासः ।

भगोअर्थमा सविता पुरन्धिर्मह्यन्वादुर्गार्हपत्याय देवाः” ॥ १० ॥

हे कन्ये ! ‘ते’ तव ‘हस्तं’ साङ्गुष्ठं करमहं ‘गृभ्णामि’ गृह्णामि(५) । ‘यथा’

(१) व्यवहितोपसर्गप्रयोगः (पा० १।४।८२) आर्षः ॥

(२) उपसर्गेण धातुरिव धातुनोपसर्गोऽप्यध्याहार्य इति ।

(३) “उत्तानेनोत्तानं गृह्णाति । नीचेन चोत्तानम्” इति शास्त्रान्तरदर्शनात् । अ-
त्रोत्तानेनेति सव्याभिप्रायं, नीचेनाव्योवनतेनेति दक्षिणाभिप्रायम् । तथाच सव्येन कर-
स्य पृष्ठग्रहणं प्रतीयत इति रघुनन्दनवर्णनं शोभनमेव ॥

(४) पाणिग्रहणाथेबोधिका इति यावत् । नौषिकद्वस्तस्येयादेशः ॥

(५) “ह्रप्रहोर्भञ्जन्दसि” (पा० ३।१।८५ वा०.) इति ह्रस्य भत्वम् ।

येन हस्तग्रहणप्रकारेण । 'पत्या' 'मया' सह त्वं 'जरदष्टिः' जर(१)च्छरीरा
 'आसः' भवेः(२) । हस्तग्रहणे कुतस्तवाधिकार इत्याकाङ्क्षायामाह—'भग' इत्या-
 (३)दयः'देवाः' 'त्वा' त्वाम् 'मह्यम्' 'अदुः' दत्तवन्तः । किमर्थम् ! 'गार्हपत्या-
 य' गृहस्वामित्वाय । भाविगार्हस्थ्यं सेवितुं वा । गार्हपत्याग्निसेवायै वा । किञ्च
 'सौभगत्वाय' सुभगानां समूहः सौभगं तस्याभावः सौभगत्वम् तस्मै (तदर्थम्)
 निरतिशयानन्दावाप्तये । इत्यर्थः । यद्वा—किमर्थं हस्तं ते गृह्णामि ? सौभगत्वाय
 सुभगात्वाय । (सौभाग्याय) मया गृहीतहस्तायास्ते सुभगात्वं—सुवासिनीत्वं
 भविष्यतीति स्वार्थेऽन्नाणप्रत्ययः ॥ १६ ॥

“अघोरचक्षुरपतिन्व्येधि शिवा पशुभ्यः सुमनाः सुवर्चाः ।

वीरसूर्जाविसूर्देवकामा स्योना शन्नो भव द्विपदे शञ्चतुष्पदे” ॥ ११ ॥

अस्यार्थः—हे कन्यके ! त्वम् 'अघोरचक्षुः' सौम्यदृष्टिः । अपापदृष्टिर्वा ।
 'अपतिध्नी'जीवभर्तृका च 'एधि'भव । एतस्मात्संस्कारात् । एवं 'पशुभ्यः'
 गवादिभ्योऽस्मदाश्रितेभ्यः 'शिवा' हितैषिणी भव । 'सुमनाः' सुप्रसन्नचित्ता ।
 'सुवर्चाः' उज्ज्वलरूपा (वस्त्रालङ्कारादिभिः) 'वीरसूः' सुपुत्रजननी । 'जीवसूः'
 अमृतप्रजा । 'देवकामा'देवानग्न्यादीन्कामयतेऽभिलष्यति परिचरणाय । सा
 तथाभूता । यद्वा—देवन् देवः क्रीडा । तत्कामा । 'स्योना' सुखकरी (निघं० ३।
 ६।१५) त्वं 'नः' अस्माकं 'द्विपदे' भृत्यादिपोष्यवर्गाय(४) । तथा 'चतुष्पदे'
 पशुवर्गाय । 'श' सुखहेतु'र्भव' ॥ ११ ॥ इति ॥

“आ नः प्रजां जनयतु प्रजापतिरा जरसाय समनस्कुर्यमा ।

अदुर्मङ्गलीः पतिलोकमाविश शन्नोभव द्विपदे शञ्चतुष्पदे” ॥ १२ ॥

अस्यार्थः—'प्रजापतिः' स्रष्टा (ब्रह्मा) 'नः' अस्माकम् 'प्रजाम्' पुत्रपौत्रा-
 दिरूपाम् । 'आ जनयतु(५)' समन्तात् उत्पादयतु । 'आ जरसाय' जरापर्यं(६)
 न्तम् । अथ 'अर्यमा' देवः 'समनक्तु' प्रकटगुणां करोतु तामेव प्रजाम् ॥ हे
 कन्यके ! 'मङ्गलीः'(७) मङ्गल्योमङ्गलवत्योदेवता । 'त्वा' त्वां, मह्यम् 'अदुः' दत्त-

(१) बहुवर्षायुष्मतीवृद्धा । जरन्तं जरात्वम् (वृद्धात्वम्) अन्नोतीति किञ्चसंज्ञा-
 याम् । (पा० ३।३।१७४) शस्य षत्वं शुत्वं च ।

(२) व्यत्ययश्छान्दसः ।

(३) अत्र भगोऽयंमा इत्यसन्धिः (पा० ६।१।११९) प्रकृतिभावात् ॥

(४) व्यवहितोपसर्गप्रयोगश्छान्दसः (पा० १।१।८२) ।

(५) व्यत्ययेन पञ्चम्यर्थे चतुर्थी । (पा० ३।१।८९) “शरदादित्वात्” (पा० ६।१।
 १०७) ट्छसामासन्तः । “जराया जरश्चत्व” (ग० सु०) इति ट्छसन्नियोगेन जरसादेशः ॥

(६) मत्त्वर्थे ई प्रत्ययः (पा० ६।२।११२ वा०) छान्दसः । “दीर्घाजसिच” “वा-
 च्छन्दसि” (पा० ६।१।१०५-६) इति वा पूर्वसवर्णदीर्घः ।

वत्यः । सायणस्तु-अदुर्मङ्गलीः । दुर्मङ्गलरहिता सुमङ्गलीस्त्वमिति व्याचख्यौ । (ऋ० सं० ८।३।२८।३) । अतस्त्वम् । 'पतिलोकम्' पदिगृहम् । 'आविश' प्रानुहि । अथ च 'नः' अस्माकं 'द्विपदे' चतुष्पदे' च 'शं' भवेत्युक्ताथकम् ॥१२॥

“इमान्त्वमिन्द्र मीढ्वः सुपुत्रां सुभगां कृधि ।

दशास्यां पुत्रानाधेहि पतिमेकादशं कृधि ॥ १३ ॥

अस्यार्थः—हे 'इन्द्र' ! 'त्वं' 'मीढ्वः' सेचकः । (निषेक्ता) रसाधिष्ठात्-त्वात्(१) । 'इमां' वधूं 'सुपुत्रां' शोभनपुत्रवतीं 'सुभगां' सौभाग्यवतीञ्च 'कृधि' (२) कुरु । किञ्च 'अस्यां' वध्वां 'दश' दश संख्याकान् 'पुत्रान्' 'आधेहि' गर्भी-कुरु । 'पति' भर्तारञ्चास्या माम् 'एकादशम्' एकादशानां संख्यानां(३) पूरकम् 'कृधि' कुरु ॥ १३ ॥ इति प्रार्थ्यते ।

“सम्राज्ञी श्वशुरे भव सम्राज्ञी श्वशत्राम्भव । ननान्दरि सम्राज्ञी भव स-
म्राज्ञी अधि देवृषु ॥ १४ ॥

अस्यार्थः—हे कन्ये ! त्वं 'श्वशुरे' पत्युर्मम पितृविषये 'सम्राज्ञी' प्रधान सुवासिनी(४) 'भव' । एवं 'श्वशत्रां' श्वश्रूविषये 'सम्राज्ञी' उक्तवदर्थिका 'भव' आदरार्थं पुनर्वचनम् । तथा 'ननान्दरि' पत्युर्मम भगिन्याम् । 'सम्राज्ञी भव' एवं 'देवृषु' देवरेषु(५) 'अधि' अधीश्वरी(६) सती 'सम्राज्ञी' भव ॥१४॥

“मम व्रते ते हृदयन्दघातु मम चित्तमनु चित्तन्तेऽअस्तु ।

मम वाचमेकमना जुषस्व बृहस्पतिस्त्व नियुनक्तु मह्यम्” ॥१५॥

अस्यार्थः—हे कन्यके ! 'बृहस्पतिः' सुरगुरुः (मेधाधिपतिः) 'मम' पत्युः 'व्रते' परिचरणकर्म्मणि(७) । 'ते' तव 'हृदयं' मनः 'दघातु' स्थापयतु ।

(१) इन्द्रोद्भाषां पतिः । आप एव हि वीथेभावमापद्यन्ते—इति पदाथेतत्त्वविदः प्राहुः । मीढ्व इति “दाश्वान्साह्वान्मीढ्वांश्च” (पा० ६।१।१२) इति क्वस्वन्तोनिपा-तोऽयम् । “मनुवसोरुसम्बुद्धौ छन्दसि” (वा० ८।३।१) इति स्त्वम् ।

(२) “कःकरत्करतिकृधी” (पा० ८।३।५०) त्यादिना निपातितोऽयम् । एवमग्रेऽपि ॥

(३) “तस्य पूरणे डट्” (पा० ६।२।४८) इति डटि टिलोपः । (पा० ६।४।१४४) ॥

(४) प्रधानतयाऽन्याभ्यः सविशेषे परिचर ।

(५) “त्रयालाः स्युर्भ्रातरः पत्न्याः स्वामिनोदेवृदेवरौ” इत्यमरः ॥

(६) अत्र “अबिरीश्वरे” (पा० १।४।९४) इत्यथेः कर्मप्रवचनीयसंज्ञायां तथोगे “यस्माद्दधिकं यस्य चेद्वरवचने तत्र सप्तमी” (पा० २।३।९) इति सप्तमी । यस्येति षष्ठ्या हि—अत्र निरूपितत्वं निष्ठत्वं च सम्बन्धोऽर्थः । ईश्वरे इति भावप्रधानोनिर्देशः । “आक्योरि”—(पा० १।४।२२) ति वत् । तथाच यन्निरूपितं यन्निरूप्यैवैवमुच्यते तत्र सप्तमीत्यर्थः । एवञ्च देवृषुद्वात्सप्तम्या तेषान्तरूपाश्च परस्परमाधिपत्यं गम्यते । तेन च सविशेषसप्तमाव उक्तो भवति मन्त्रदृशा । तथाच वृत्तिकृद् वचनम् “प्रेश्वर्यो तु श्वस्वा-मिभ्यां पर्यायेण सप्तमी”ति ॥

(७) तथाच निरुक्तम् “व्रतमि”ति कर्मनाम (निघं० २।१।७) वृणोतीति सतः ॥ इति ॥

‘मम चित्तमनु’ मच्चिन्तालुकूलं ‘ते’ तव ‘चित्तं’ मनः ‘अस्तु’ भवतु । ‘एकमनाः’ अनन्यचित्ता त्वम् ‘मम वाचं’ ‘जुषस्व’ सेवस्व(१) । हृष्टचित्ताऽऽदरेण कुरु । ‘त्वा’ त्वां स ‘मह्यम्’ मर्दथं (माम्प्रसादयितुम्) ‘नियुनक्तु’ नियोजयतु अन्तर्भावितण्यर्थो युजिरत्र ॥ इति ॥ १५ ॥

समाप्तासु द्रव्हन्ति(२) ॥ १७ ॥

इति श्रीमद्गोभिलीये गृह्यसूत्रे द्वि० प्र० स्य द्वितीया कण्डिका ॥ २॥ २ ॥ ॐ॥

समाप्तासु पाणिग्रहणक्रियासु वरसहाया वधूं विद्यादिसम्पन्नं ब्राह्मणकुलं यत्र तत्र उद्रव्हन्ति—उद्रहेयुर्नयेयुरित्यर्थः । तथाच गृह्यासंग्रहे—

“यत्र विद्या च वृत्तञ्च सत्यं धर्मः शमोदमः ।

अभिरूपः स विज्ञेयः स्वाश्रमे योव्यवस्थितः ॥”

इति । अभिरूप इत्यस्यस्थाने “अभिवादे” इतिपठित्वा । अभिवादे—प्रशस्तक्रियाया “मुपग्राह्य” इति शेषइति चन्द्रकान्तभाष्ये व्याख्यानम् तदेतदुत्तरसूत्राननुगुणम् ॥ यदेतदुत्तरसूत्रमेव स्पष्टयिष्यति । अत्र समाप्तासु—इत्यभिधानादत्रैव पाणिग्रहणक्रियायाः परिसमाप्तिरत्रैव च तन्त्रसमापनम् । दक्षिणा च गौरेव । उत्तरविवाहान्ते तथाऽभिधानात् ॥ १७ ॥

इति श्रीमद्गोभिलीयगृह्यसूत्रव्याख्यां “मृदुला” ख्यायां मुकुन्दशर्म—सङ्कलितायां द्वितीयप्रपाठकस्य द्वितीया कण्डिका ॥ २ ॥ २ ॥ * ।

(अधोत्तरविवाहप्रारम्भः)

प्रागुदीच्यान्दिशि यद्ब्राह्मणकुलमभिरूपम् ॥ १ ॥

प्रागुदीच्याम्—(३) ऐशान्याम् । ब्राह्मणकुलम्—ब्राह्मणगृहम् । “कुलञ्जनपदेगोत्रे सजातीयगणेष्वपि । भवने च तनौ क्लीबम्” इति मेदिनी” अस्योत्तरेण सम्बन्धः । तपः स्वाध्यायव्रतादिभिरभिरूपं—(४) रमणीयम् । “अभिरूपो-

(१) “जुषांप्रीतिसेवनयोः” (तु० आ०) लोट् आशंसायाम् विधौ वा ॥

(२) अत्र सुद्वितपुस्तकेषु बहुषु पूर्वं पाठदशनादित्यमेव धृतम् । भट्टभाष्ये—शुभकर्मनिर्णये च “उद्रव्हन्ती”त्युत्तरकण्डिकाया अङ्गमेव पठ्यते । तथाच “समाप्तासु” इत्येतदनन्तरम् “तन्त्रं समापयेत्” इतिवाक्यशेषः कायंः । तत्त्वकारेण तु समस्तमेवेदं सूत्रमुत्तरसूत्रेण सहैकत्र लिखितम् । एवञ्च भट्टादिमते “समाप्तासु”त्येतदनन्तरमेव कण्डिकासमाप्तिरिति बोध्यम् ॥

(३) अभिलक्ष्यं रूपमस्येति विग्रहः ॥

(४) अत्र “दिङ्नामान्यन्तराले” (पा० २।२।२६) इति समासेन प्रागुदीच्योरन्तरालं या दिक्स्थामित्यर्थः ।

बुधे रम्ये” इति मेदिनी । अत्राभिरूप्यं ब्राह्मणकुलं विशिषदस्य गुणोभवति । स चेदुपादीयमानः प्रधानमुपरुणद्धि, गुणत्वमस्य नावकल्पते । गुणोहि प्रधान-मुपकर्तुं व्याप्रियते नैतदुपरोद्धुम् । अतएव वेद्यामेवान्ततः कर्म कर्तव्यम् । कर्मणः प्रधानत्वात् । तथाच गृह्यान्तरम्—“अथोत्तरविवाहः प्रागुदीच्याम-न्यत्र(१) वा ब्राह्मणकुले मन्त्रवति, वेद्यां वा”इति । अस्मादप्यवगम्यते । इतः प्रभृति “उत्तरविवाह”समाख्यं कर्मैति ॥ १ ॥

अत्राग्निरूपसमाहितो भवति ॥ २ ॥

अत्रोक्तविधे ब्राह्मणकुले । उपसमाहितः—लक्षणं कृत्वा स्थापितः । लक्षणं कृत्वेति सूत्रशेषतयैव केचित्पठन्ति । वेद्याञ्च करणे प्रधानमात्रस्यैव कर्तव्यता, आवृच्च तन्त्रेणैव स्यात् “गणेष्वेकम्परिसमूहनमि—”ति वचनात् । एवञ्च वेद्या-ङ्करणपक्षे एतस्यापि कर्मणोऽनन्तरमेव मन्त्रसमापनं न तु पाणिग्रहणकर्मणः परत एवेति बोध्यम् ॥ २ ॥

अपरेणाऽग्निमानडुहं रोहितश्चर्म प्राग्ग्रीवमुत्तरलोमास्तीर्णम्भवति ॥ ३ ॥

अपरेणाऽग्निम् । अग्नेः पश्चात् । आनडुहं—वार्षभं रोहितं लोहित(२)व-र्णं, तदभावेऽन्यदपि “गुणलोपोन प्रधानस्ये—”ति न्यायात् । चर्म—शुष्कम् । प्राग्ग्रीवम्—पूर्वाशिरस्कम् । उत्तरलोम—उत्तरे उपरिष्ठालोमानि सन्त्यस्येति तथा-विधं यथाभवति तथा । आस्तीर्णं प्रसारितम्भवति । उपवेशनार्थं वध्वाः । क-त्तुरनियमः ॥ ३ ॥

तस्मिन्नेनां वाग्यतामुपवेशयन्ति ॥ ४ ॥

तस्मिन्श्चर्मणि । एनां वधूं वाग्यतां—नियमितवचनाम् । (कृतमौनाम्) उपवेशयन्ति । य एव केचित्कन्यापत्नीयाः ॥ ४ ॥

सा खन्वास्त एवानक्षत्रदर्शनात् ॥ ५ ॥

सा वधूः । नक्षत्रदर्शनं यावदुपविष्टैव तत्र तिष्ठेत् । अन्यत्रात्ययिकादि-त्यर्थः । एवशब्दाद्धुनाऽर्पित्यर्थ इति भाष्यकारः । दिवा विवाहविषयमेतद्व-चनम् ॥ ५ ॥

प्रोक्ते नक्षत्रे षड्ज्याहुतीर्जुहोति “रेखासन्धिष्वे”—तत्प्रभृतिभिः ॥ ६ ॥

(मं० ब्रा० १।३।१—६)

प्रोक्ते—इति । केनापि नक्षत्रमुदितमित्युक्ते इत्यर्थः । अत्राज्यतन्त्रविहितो-

(१) उक्तविषयकब्राह्मणगृहे । तदलाभे वेद्यामपीत्यर्थः ॥

(२) “रोहितोकोहितोरकः” इत्यमरात्रकवर्णमित्यर्थः ॥ एव आधारोयुगाभ्तर-विषयः ।

महाव्यावृत्तिहोमः पुरस्ताच्चोपरिष्ठाच भवति । आञ्ज्यभागौ स्त्रिष्ट्रकृच्च न भवन्तीत्यवगन्तव्यम् ॥ ६ ॥

मन्त्रा यथा—

“रेखासन्धिषु पद्मस्वावर्त्तेषु च यानि ते ।

तानि ते पूर्णाहुत्या सर्वाणि शमयाम्यहं स्वाहा ॥ १ ॥

“केशेषु यच्च पापकमीक्षिते रुदिते च यत् । ” ” ॥ २ ॥

“शीले यच्च पापकम्भाषिते हसिते च यत् । ” ” ॥ ३ ॥

“आरोकेषु च दन्तेषु हस्तयोः पादयोश्च यत् । ” ” ॥ ४ ॥

“ऊर्वोरुपस्थे जङ्घयोः सन्धानेषु च यानि ते । ” ” ॥ ५ ॥

यानि कानि च घोराणि सर्वाङ्गेषु तवाभवन् ।

पूर्णाहुतिभिराञ्ज्यस्य सर्वाणि तान्यशीशमश्च स्वाहा ॥ ६ ॥

एषामर्थाः । हे कन्यके ! ‘ते’ तव ‘रेखासन्धिषु’ हस्तादिरेखासन्धिस्थानेषु । ‘पद्मषु’—नेत्रपिधानस्यानेषु । ‘आवर्त्तेषु’ ककुदावर्त्तद्यभिधेषु लोमसन्निवेश-विशेषेषु । ककुन्दरादिद्वारेषु वा । (१) ‘च’ कारः समुच्चयार्थः । एवमनेकधा ‘यानि’ अलक्षणानि ‘ते’ तव सन्ति । ‘तानि’ ‘सर्वाणि’ अशेषाणि ‘अहं’ पाणिप्राहः ‘शमयामि’ शान्तिङ्गमयामि । तदेतत् ‘स्वाहा’ सुहुतमस्तु ॥ १ ॥ हे कन्ये ? ‘यत्’ ‘ते’ तव ‘केशेषु’ चिकुरेषु ‘ईक्षिते’ दर्शने । ‘च’ ‘यत्’ ‘रुदिते’ अस्रविमोचने यत् किञ्चित् ‘पातकम्’ अलक्षणमस्ति । ‘तानि’ ‘सर्वाण्यपि’ ‘ते’ तवसम्बन्धीनि ‘पूर्णाहुत्ये’—त्यादि गतार्थम् ॥ २ ॥

हे कन्यके ! ‘यत्’ ‘ते’ तव ‘शीले’ वृत्ते (चरित्रे) ‘च’ कारादाभिरूप्ये ‘भाषिते’ वचने ‘हसिते’ हसने ‘च’ काराद्गमने ‘यत्पापकम्’ अलक्षणमस्ति । तानि सर्वाणी”त्यादि गतार्थम् ॥ ३ ॥ हे कन्यके ? ‘यत्’ ‘ते’ तव ‘आ’ समन्तात् ‘रोकेषु’ दन्तच्छिद्रेषु ‘छिद्रं निर्व्यथनं रोकं रन्ध्रं श्वध्रं”—मित्यमरः । ‘दन्तेषु’ ‘यच्चहस्तयोः पादयोः’ ‘च’ काराद्गुल्फयोः ‘पापकम्’ अलक्षणमस्ति । तानि सर्वाणीत्यादि गतार्थम् ॥ ४ ॥ एवं ‘सन्धानेषु’ रेखासन्धिव्यतिरिक्तेषु सन्धि-स्थानेषु ‘च’ कारान्मुखे यान्यलक्षणानीत्यादिगतार्थम् ॥ ५ ॥ ‘यानि’ प्रकृतान्य-प्रकृतानि च ‘कानि च’ कानिचित् । ‘घोराणि’ क्रूराणि लक्षणानि ‘तव सर्वाङ्गेषु’ अभवन् । तानि सर्वाणि ‘आञ्ज्यस्य पूर्णाहुतिभिः’ ‘अहम्’ ‘अशीशमम्’ अनाशयम् । तदेतत् ‘स्वाहा’ सुहुतमस्तु ॥ ६ ॥

आहुतेराहुतेस्तु सम्पातं मूर्द्धनि वध्वा अवनयेत् ॥ ७ ॥

आहुतेराहुतेरिति । प्रत्याहुति शेषं स्रुवलग्नमाञ्ज्यं वधूशिरसि दद्यात् ।

(१) नितम्बस्थौ (पृष्ठवंशाधोभागे विद्यमानौ) कूपकौ (गर्त्तौ) ककुन्दरे उच्ये-

इत्यर्थः । तु शब्दो व्याहृतिहोम-शेषनिपातन-निषेधार्थः(१) ॥ ७ ॥

हुत्वापोत्थायोपानिष्क्रम्य ध्रुवन्दर्शयति ॥ ८ ॥

हुत्वा-यथोक्ताज्यहोमानन्तरमेव न तु तन्त्रसमापनादपि परमित्यर्थः । उपेति सामीप्ये । वध्वाः समीप एवोत्थानम् । न व्यवधान इत्ययमर्थः । निष्क्रम्य-आवृता-द्वहिर्गत्वा । दर्शयति-वधूम् । प्रकृतत्वाद्वरः 'ध्रुवं पश्ये'-ति प्रैषोऽर्थाद्वचनमगम्यते ॥ ८ ॥

ध्रुवमसि ध्रुवाहं पतिकुले भूयासममुष्यासावि'ति

पतिनाम गृह्णीयादात्मनश्च ॥ ९ ॥

अत्र वधूपठनीयमन्त्रमाह "ध्रुवमसी-"त्यादिम् । (मं० ब्रा० १।३।७) अत्रामुष्येति सर्वनाम्नि षष्ठ्यन्तं पतिनाम । असावित्यत्र प्रथमान्तमात्मीयं नाम गृह्णीयादित्यर्थः । ननु वाग्यताया मन्त्रपाठोविरुध्यत इति चेन्न अस्यार्थास्य वाचनिकत्वात् । मनसैव वा मन्त्रं पठिष्यति । प्रतिषिद्धेऽपि वाग्व्यापारे मनसो-व्यापारस्याप्रतिषिद्धत्वात् ॥ ९ ॥

अरुन्धतीश्च ॥ १० ॥

अरुन्धतीं सप्तर्षिसमीपवर्तिनीं काञ्चित्सूक्ष्मतमान्तरां च दर्शयेत्(२) वरः । "अरुन्धतीम्पश्ये"-ति प्रैषः ॥ १० ॥

वधूश्चारुन्धतीन्दृष्ट्वा जपति—

"अरुन्धत्यसि-रुद्धाहमस्मी"त्येवमेव ॥ ११ ॥

एवमेव-पूर्ववदेव । सनामग्राहमा(३)त्मनः पत्युश्च । अयमत्र विशेषः । पतिनाम तृतीयान्तं ग्राह्यमन्वयवलात् । प्रयोगस्तु—"अरुन्धत्यसि रुद्धाहमस्मि यशोदा देवदत्तने"ति चन्द्रकान्तभाष्यम् ॥ ११ ॥

ते । तथाचामरः "कूपकौ तु नितम्बस्थौ द्वयहीने कुकुन्दरे" इति । द्वयहीने-कृषीवे । अत्र द्वित्वमनित्यमित्यमरविवेके मद्देशवरः ॥

(१) अत्र चन्द्रकान्तः । आहुतेराहुतेरितिसन्निहितपरिमहादनन्तरोकाया षड्आहुतेरेव सम्पातानां शिरस्यवनयनं न महाव्याहृत्यादीनामपि । अतएव तुशब्द इतरासामाहुतीनां व्यवच्छेदकः । सुखसुखार्थोवेति ॥

(२) दर्शयतीति पूर्वतनादनुवर्तनादयमर्थः ।

(३) अत्र मुरारिमिश्रा आत्मादिनामनिर्देशं नानुमन्यन्ते । पद्धतिकृतस्तु—"यथासुत्रं पठन्ति । एवमेवेति वचनमत्र मूलम्प्रतिभाति । अत्रारुन्धत्यसीति पाठो यद्यपि कतिपय-गृह्यसूत्रपुस्तकेऽत्र (गोमिळीये) गुणविष्णवादिभाष्ये च न दृश्यते किन्तु रुद्धाहमस्मी-त्येवमेवेति । तथापि मुरारिमिश्रादिभिर्लिखितत्वादस्माभिराद्रियते । अत्रात्मनः पत्युश्च नाम न ग्राह्यमिति भट्टभवदेव-रघुनन्दनादयः । तृतीयान्तं पत्युर्नाम प्रथमान्तञ्चात्मनो-नाम ग्राह्यमेवेति नारायणभट्टाः प्राहुः ॥

अथैनामनुमन्त्रयते—“ध्रुवा द्यौरि—”त्येतयर्च्चा ॥ १२ ॥

(मं०त्रा० १।३।८)

अथानन्तरमेव एनां—वधूं प्रकरणाद्वरः । अनुमन्त्रणोक्तेरनामिकाप्रेण स्पृशन्निति गम्यते । उक्त—(२।२।१४ सू०)—वचनान् । मन्त्रोयथा—

“ध्रुवाद्यौर्ध्रुवा पृथिवी ध्रुवं विश्वमिदञ्जगत् ।

ध्रुवासः पर्वता इमे ध्रुवा स्त्री पतिकुले इयम्” ॥ ८ ॥ इति ।

अस्यार्थः । अत्र यथा—तथेत्यध्याहार्यमर्थसाङ्गत्यार्थम् । ‘यथा’ ‘द्यौः’ अन्तरिक्षम् । ‘ध्रुवा’ स्थिरा ‘पृथिवी’ च ‘ध्रुवा’ स्थिरा । ‘विश्वं’ सर्वम् ‘इदञ्जगत्’ सचराचरं ‘ध्रुवम्’ । सद्रूपेणाऽवस्थितम् । यथा च ‘इमे’ ‘पर्वताः’ ‘ध्रुवासः’ ध्रुवाः(१) । तथा ‘इय स्त्री’ पतिकुले’ पतिगृहे(२) ‘ध्रुवा’ स्थिरा ‘भवति’—ति शेषः ॥ ८ ॥ इति ॥ २१ ॥

अनुमन्त्रिता गुरुं गोत्रेणाभिवादयते ॥ १३ ॥

अनुमन्त्रितैव(३) वधूरभिवादयते । न तु तन्त्रसमापनानन्तरम् । गुरुं पतिम् । तथाच याज्ञवल्क्यः—“पतिरेकोगुरुः स्त्रीणामि”—ति । गोत्रेण—पति-गोत्रेण । सान्निध्यात्(४) । स्मृत्यन्तरसंवादाच्च । तदानीमेव तद्गोत्रत्वात्तस्याः । तथाच लघुहारीतः—

“स्वगोत्राद् भ्रश्यते नारी विवाहात्सप्तमे पदे ।

पतिगोत्रेण कर्त्तव्या तस्याः सर्वक्रिया ततः ॥”

इति । एवञ्च—

“चतुर्थाहोममन्त्रेण त्वङ्मासहृदयेन्द्रियैः ।

भर्त्रा संयुज्यते नारी तद्गोत्रा तेन सा भवेत् ॥”

इति बृहस्पतिवचनं शाखान्तरविषयम् ॥ तन्मन्त्रलिङ्गसंवादात् । तदुक्तं बृहस्पतिनैव ।

“पाणिप्रहणिका मन्त्राः पतिगोत्रप्रदायकाः ।”

इति । एवञ्च प्रवरसापिण्डचयोरपि इदानीमेव प्राप्तिः । गोत्रसमानत्वात् । अत्राभिषेकपाणिप्रहृत्यमन्त्राणां(५)मेव शरीरैक्यनिमित्तत्वाच्चेति बोध्यम् ॥

(१) “आजसेरसुद्” (पा० ७।१।१०) इत्यसुगागमः ॥

(२) “कुलं जनपदे गोत्रे सजातीयगणेऽवपि । भवने च तनो क्लीबमि”ति मेदिनी ।

(३) अनुपन्त्रितेति सद्वादानमेवानुमन्त्रणानन्तरमेवाभिवादानप्राप्त्यर्थमिति भाष्यकारः ॥

(४) गुरुं गोत्रेणेति पदयोः । अतएव पद्धतिकृतोबारेऽवरवादयः “अनुमन्त्रिता सती प्राप्तेन गोत्रेण पाणिप्राहमभिवादयेत्” इत्येवं लिखन्ति स्म ॥

(५) अनुपन्त्रण-मन्त्रेणाऽप्यथमर्थोऽभनिस्सरति “ध्रुवा स्त्री पतिकुले इयमि”ति । कुलशब्दा-गोत्रार्थकोऽपि मेदिन्यामुक्त इत्यनुपदमेवोपदर्शितम् ॥

२२ गो० ग० सू

अभिवाद्यते-अभिवादनञ्च पादोपसङ्ग्रहणपूर्वकं प्रणमनम् । “समे तु पाद-
ग्रहणमभिवादनमित्युभे” इत्यमरः ।

तत्र मनुः—

“भोः शब्दं कीर्त्तयेदन्ते स्वस्य नाम्नोऽभिवादान् ।

नाम्नां स्वरूपभावोहि भोशब्द ऋषिभिः स्मृतः ॥”

इति । प्रबरोच्चारणमपि शिष्टाचारात् । प्रयोगस्तु—“अमुकगोत्राऽमुका-
मुकामुकप्रवरा श्री अमुकदेव्यहम्भोऽ अभिवाद्ये” इति ॥ पद्धतिरप्येवम् ॥ १३ ॥

सोऽस्या वाग्विसर्गः ॥ १४ ॥

स कालोऽस्या बध्वाः । वाग्विसर्गः । वाग्विसृज्यतेऽस्मिन्नित्यधिकरणे
घञ् (पा० ३।३।१९) “चजोरि”-(पा० ७।३।५२) ति कृत्वम् गुणश्च ।
अयं वाक्संयमत्यागकालो(१)ऽतः परं यथारुचि वाच्यन्तयेत्यर्थः । शूलपाणि-
प्रभृतयोऽप्येवम् ॥ वेद्यामुत्तरविवाहपक्षे वैवाहिकेऽग्नौ प्रधानहोममात्रङ्कर्त्तव्य-
म् । तन्त्रसमापनमिदानीमेतत्पक्षे । तन्त्रेणापि समापने ब्रह्मणे दक्षिणाद्वयन्दे-
यमेव । कर्मणः पृथक्कात् । कर्मानुरूपत्वाद्देतनस्य । तच्च पूर्णपात्रमेव ।
अनादेशादिति भाष्यकृतः ॥ १४ ॥

तावुभौ तत्प्रभृति त्रिरात्रमक्षारलवणाशिनौ ब्रह्मचारिणौ

भूमौ सह शयीयाताम् ॥ १५ ॥

तावुभौ-दम्पती । तत्प्रभृति-विवाहकर्मदिनमा(२)रभ्य । त्रिरात्रम्-त्री-
ययहोरात्राणि । अक्षारेति । क्षारञ्च लवणञ्चेति क्षारलवणम् “जातिरप्राणि-
नाम्” (पा० २।४।६) इति द्वन्द्वैकवद्भावः । तन्न भवतीत्यक्षारलवणम् ।
तदशनीतस्तच्छीलौ । ताच्छील्येऽत्र ग्निनिः (पा० ३।२।७८) सततकरणञ्च
ताच्छील्यमिति त्रिरात्रस्यावत्तदनशनौ यथासमयं भवतइत्यर्थः । क्षारञ्च
परिभाषितम्—

“तिलमुद्गाहते शिम्बिसस्ये गोधूमकोद्रवौ ।

चीनकन्देवधान्यञ्च सर्वशाकन्तथैव च ।

स्विन्नधान्यन्तथौषर्यं स्थूलं क्षारगणः स्मृतः”

इति स्मृत्युक्तम् । अन्येत्वाहुः—

“गोक्षीरं गोघृतञ्चैव धान्यं मुद्गास्तिला यवाः ।

(१) एतेनाभिवादाने वाग्व्यापारस्यावश्यकत्वंसुचितम् । लज्जयाऽप्युक्तमपि स कार-
यितव्य एवेति गुरवः ॥

(२) तदिति विप्रकृष्टस्य विवाहकर्मणः परामर्शार्थम् । नोत्तरविवाहस्य-पत्यभि-
वादनस्य वा । तथासत्येतदा निर्देशः स्यात् । “इदमस्तु सन्निकृष्टे तमीपतरवति चैतदो-
रुपम् । अदसस्तु विप्रकृष्टे तदिति परोक्षे विजानीयादि”ति ॥

अक्षारलवणा ह्येते चाराश्चान्ये प्रकीर्त्तिताः ॥” इति ॥

एवं स्मृत्युक्तमक्षारलवणमशितुं शीलं ययोस्तावक्षारलवणाशिनाविति ।
यत्तु—अक्षारलवणमकृत्रिमलवणमिति रघुनन्दनवर्णनन्तदसत्—क्षारपदस्य कृ-
त्रिमपरस्त्रे लक्षणाप्रसङ्गादन्यद्वा किमपि नाशितव्यं स्यादिति न किञ्चिदेतत् ॥
ब्रह्मचारिणौ—निवृत्त(१)मैथुनौ । भूमाविति खट्वायाः प्रतिषेधार्थम् । न तु
प्रस्तरकम्बला(२)दीनामपि । सहेति । पृथक्शय्याया निवृत्त्यर्थम् ॥ १५ ॥

अत्रार्घ्यमित्याहुः ॥ १६ ॥

अत्र—एतस्मिन्नवसरे । अर्घ्यं—मर्हणं वरस्य । कन्यापित्रादिभिः कर्त्त-
व्यमित्याहुराचार्याः । “पङ्कव्याभवन्तो”—ति वक्ष्यति (४।१।२३) तत्रयो-
विवाहः सोऽयं वरः ॥ १६ ॥

आगतोऽदित्येके ॥ १७ ॥

एके तु आगतेषु आचार्या(३)दिपु (४।१।२४) षट्सुअर्घ्यमर्हणङ्कर्त्त-
व्यमित्याहुः । तथाच विवाहार्थमागत एव वरेऽर्घ्यमुचितमिति—एके—इति-
बहुवचनेन सपुरस्कार(४)मभिधानादुक्तम्भवति । अतएव—

“मधुपर्काच्चितायैनां दद्यात्कन्यां सदक्षिणाम्”

इत्यनेन न विरोधः । एवञ्च—

“भुक्त्वा समुद्रहेत्कन्यां सावित्रीग्रहणन्तथा ।

उपोषितः सुतान्दद्यादक्षिताय वराय तु ॥”

इति वचनमेतस्मिन्कल्पे मधुपर्कभोजनपरम् । तथाच शास्त्रान्तरम्—

“अशोककलिकापानं यज्ञे सोमलतारसम् ।

विवाहे मधुपर्कञ्च भुक्त्वा कर्म समारभेत् ॥”

(१) “त्रिंशद्दशोवहेत्कन्या ह्यद्यां द्वादशवार्षिकीम्”इत्येवमादिके मन्वाद्युक्तकल्पे
व्यवायस्य रागतः प्राप्तस्य निषेधार्थमिदम् ॥

(२) प्रस्तरः काष्ठनिर्मितः । खट्वातुकल्पभूतः । आस्तरणञ्च कटादिकमिति बो-
ध्यम् ॥ क्वचित् “खस्तरः”इति पाठः । तत्र खस्तरः कट एवेति सुव्यक्तमन्यत्र (पा० गृ०) ॥

(३) अन्येतु—बहुवचननिर्देशोऽत्र वरयानुपुरुषबाहुल्याभिप्रायेणातोऽन्येऽपि वरेण
सह गच्छेयुरेव सम्बन्धिनोबान्धवाश्चेत्याजानिकवरयानुपुरुषसमारम्भगव्यवहारोपप-
त्तिः । ते हि—कुलाभिजनसम्पन्ना उभयकुलपरिचयाभिज्ञाश्च ब्राह्मणवरेण्याः सविशेषप्रपक्ष्यन्ते ।
येषाम्पुरस्तात्कन्या प्रदीयते । प्रदानवाक्यञ्च त्रिः कृत्वोच्चार्यते येन कापि सम्बन्धलेशो-
विवाहप्रतिराधकोऽविज्ञातो न भवेदिति । क्षत्रियादिवरे तु विजावीया अपि शौर्यार्थवादिगुणो-
पेता वरयानुका भवन्ति । तेषामन्यविधविवाहस्याप्यनुज्ञानाद्यत्र कन्याहरणप्रसङ्ग इति ॥

(४) तथाच मुरारिमिश्राः । अत्र चैके इति सपुरस्काराभिधानाद्द्वितीयपक्षे सूत्रक-
त्सम्भारतिरित्यवगन्तव्यमित्याहुः ॥ पुरस्कारश्च—एकशब्दस्य नित्यं सेख्येकवचनान्तस्य ब-
हुवचनेनोपन्यासोसुखार्थत्वमावेदयति । तथाचामरः “एके मुख्यान्येकवला”इति ॥

इति स्मर्यते । एतेन कृताहारस्य तद्दिने(१) कन्यापरिणयार्थङ्गमनं, गत्वा वा तत्र (श्वशुरकुले) भोजनमनाचार एवेति मन्तव्यम् । सर्वथा चात्र सख्य-
मो भोजनादेयङ्गकर्म्मन्तरवदित्यवगन्तव्यम् ॥ १७ ॥

हविष्यमन्नप्रथमं परिजपितम्भुञ्जीत ॥ १८ ॥

हविषि-साधु-हविष्यं “तत्र साधुः” (पा० ४।४।९८) इति साध्वर्थेय-
प्रयेन होमावशिष्टमितिचन्द्रकान्तभाष्यस्वरसः । माषकोद्रवादि(२)वर्जम् ।
अन्नं वरेण तद्दिने प्रथमं परिजपितम् “अन्नवाशेन मणिने”-त्यादिमन्त्रेणा-
भिमन्त्रितम् । उत्तरत्र तथा श्रवणान् । भुञ्जीत भोक्तव्यम् । अत्रापि “भुक्तो-
च्छिष्टं वध्वै प्रशय यथार्थमि”-ति (२।३।२२) वक्ष्यमाणं सिंहावलोकितकन-
सम्बन्धनीयम् । श्वस्तनप्रथमभोजने तथाचरणादिति ॥ १८ ॥

श्वोभूते वा शमशनीयं स्थालीपाकं कुर्वीत ॥ १९ ॥

लघादिसाद्गुण्याद्वात्रौ विवाहे(३) भोजनकालस्य चालाभे प्रकारान्तर-
माह—श्वोभूतइति । श्वोऽग्निदिनेभूते(४)प्राप्ते प्रभाते जाते यथासमयं, सम-
शनीयम् सम्यगशनार्थङ्कियत इति तथाभूतं स्थालीपाकं मधुपर्कसमाख्यं कुर्वी-
त । यथावद्विदधीत वाशब्दोविकल्पार्थस्तेन पूर्वदिनेऽपि समयलाभेऽमुङ्कुर्वीतैव-
ति बोधयति ॥ १९ ॥

तस्य देवता अग्निः प्रजापतिर्विश्वेदेवा अनुमातिरिति ॥ २० ॥

तस्येति-तच्छब्देन पूर्वदिने परदिनेऽपि वा करणेऽपि स्थालीपाकस्यास्यैता
देवता इति दर्शयति । तथाच—“अद्यं स केवलम्भुङ्क्ते यः पचत्यात्मकारणात् ।
यज्ञशिष्टाशनं ह्येव सतामन्नं विधीयते ॥” इति मनुवचनेन “केवलाद्योभवतिके-
वलादी”ति श्रुत्या च न विरोधः ॥ अत्र (सूत्रे) असमासकरणमृथङ्गिर्वाप-

(१) विवाहदिने । कन्यायास्तु विवाह औपनायनिक इति उपनयने माणवकस्येव
भोजनेऽपि न क्षतिरित्याचक्षते । किन्तु त्रतबन्धसमाख्यातोऽस्य भोजनं गोःपयआदिक-
मेव । तथाच श्रुतिः “पयोव्रतोब्राह्मणोभवति, यवागूवतोरान्नय, आमिक्षाव्रतोवैश्यः”
इति । यवागूवृष्टयवचूर्णपायसम् । आमिक्षा-शृतोष्णे पयसि क्षिप्तं दधि । तथाच श्रुतिः
“तन्ने पयसि दध्यानयति स वैश्वदेव्यामिक्षा भवति” इति । “यवागूवृष्टिका आणा
विलेपो तरला च सा”इति चामरः ॥

(२) हविष्यमिति तदर्थः । तल्लक्षणमुक्तमधस्तात् । (१।३।६) । कात्यायनः “ह
विष्वेषु यवा मुख्यास्तदनुमीहयोमताः । माषकोद्रवगौरादीन्सर्वालाभेऽपि वर्जयेत्”
इति । गौरो-गौरसर्षप इति सुरारिः । चीनक इति वयम् ॥ आदिना चणकादिपरिग्रहः ॥

(३) रात्रौ भोजनकालादुपरि विवाहे निवृत्ते प्रकान्त विवाह होमविधिना वा
भोजनकालातिक्रमे इत्यर्थः ॥

(४) शूषासौ आत्मनेपदी । ऋः कर्मणि ॥

होमयोः प्राप्त्यर्थम् । तथाच च्छन्दोगपरिशिष्टम् —

“चरुः शमशनीयोयस्तथा गोयज्ञकर्मणि ।

ऋषभोत्सजने चैव अश्वयज्ञे तथैव च ॥

कथमेतेषु निर्वापः कथञ्चैत्र जुहोतयः ? ।

देवतासंख्यया ग्राह्या, निर्वापस्तु पृथक्पृथक् ॥”

इत्यादि (१-७-३) पूर्वाक्तम् । तथा—

“चरौःशमशनीये वा पितृयज्ञचरौ तथा ।

होतव्यं मेक्षणेनान्यदुपस्तीर्णाभिघारितम् ॥”

इति । देवतानामत्र प्राधान्यात्त्रिःप्रक्षालनन्तएडुलानाम् । “त्रिहोत्रेभ्यः” (१।७।५९) इत्युक्त्वात् ॥ देवताभ्यः खस्वेताभ्योमेक्षणेनोपघातं होतव्यं किञ्चिदवशेषमित्यवोचाम (१-४-३) ॥ २० ॥

उद्गृह्यत्य स्थालीपाकं व्यूहैकदेशं पाणिनाऽभिमृशेत्

“अन्नपाशेन मणिने”-ति ॥ २१ ॥

(म० ब्रा० १।३।९-१०)

स्थालीपाकम् । तत उद्गृह्यत्य पात्रान्तरे कृत्वाऽत्रशिष्टं तं व्यूह(१)एकीकृत्य । एकदेशं न सर्वमपि भाण्डस्थमन्नं पात्रान्तरेणावदाय स्वपात्रे स्थापयित्वा दक्षिणेन पाणिना “अन्नपाशेन मणिने”—त्येवमादिना मन्त्रद्वयेन । अभिमृशेत्-स्पृशेदित्यर्थः । मन्त्रोयथा—

“अन्नपाशेन मणिना प्राणसूत्रेण पृशिनना ।

बन्धामि सस्यप्रस्थिना मनश्च हृदयञ्च ते” ॥ ९ ॥ इति ॥

अस्यार्थः—हेवधु ! अहन्ते परिणोता ‘ते’ तव ‘मनः’ सङ्कलनविकल्पात्मक-वृत्तिकमन्तरिन्द्रियम् । ‘हृदयम्’ चित्तम्(२) (बुद्धचधिष्ठानम्) ‘च’-काराद्बुद्धिञ्च । ‘मणिना’ मध्यमणिभूतेन(३)हृद्देशाधिष्ठितेनात्मना सहितेन‘अन्न(४)पाशेन’अन्नरूपेण पाशतुल्येन बन्धनेन, ‘प्राणसूत्रेण’ प्राणा एव सूत्रं सूत्रभूता यस्मिन्एवंभूतेन ‘पृशिनना’ अन्नेन गुलिकास्थानीयेन । “अन्नं वै देवाः पृशन्तीति

(१) स्थालीपाकशेषात् । केचित्तु—“व्यूह स्वपात्रेऽवदाय” “व्यूह पात्रान्तरे स्थापयित्वा” “सविशेषं वितर्क्ये”त्येवं नाना व्याचख्युः । वस्तुतः पात्रान्तरे स्वभोजनपात्रे वा स्थारनमिति स्वारसिकोऽर्थः । अवदायेत्यपि च । व्यूहनन्तु सर्वमपि यथा न परिगृहीतमभवति तदर्थम् पिण्डीभावेनावस्थापनम् ॥

(२) “विस्तु चेतोहृदयम्” इत्यमरः ॥

(३) मालया हि शोभने वस्तु बध्यते । अत्रान्नरूपगुलिकायां प्राणसूत्रनद्धायाम् आत्मा वरस्य मध्यमणिः सुमेरुपदव्यपदेशयः ।

(४) अन्नेन पश्यते बध्यतेइति अन्नपाशः । “पशबन्धने” (-बु० उ०) कर्मणि बध् ॥

वदन्ती”-ति श्रवणात्(१) । कथम्भूतेन ? ‘सत्यग्रन्थिना’ सत्यं ग्रन्थिरिव यस्य तेन ‘वध्नामि’ स्वायत्तो करोमि”इति ॥ ९ ॥

अत्र सूत्रे इतिशब्द आद्यर्थस्तेन—

यदेतद्दृष्टयन्तव तदस्तु हृदयम्मम ।

अन्नं प्राणस्य पङ्कशस्तेन वध्नामि त्वाऽसौ” ॥ १० ॥

इत्येषोऽपि मन्त्रः परिगृहीतोवेदितव्यः ॥ अस्यार्थः । हेवधु ! ‘यदेतद्दृष्टयन्तव तदस्तु हृदयं मम’ आद्ययोर्हृदयैक्यम्भवतु । इति वरेणाशास्यते । तत्प्रकार उच्यते—अन्नमित्यर्द्धचंन । हेवधु ! ‘अन्नम्’अदनीयं वस्तु ‘प्राणस्य’ शरीरान्तःसञ्चारिणोवायोः(२) । ‘पङ्कशः’ बन्धना(३)धिष्ठानम् । ‘तेन’ अन्नेन साधनभूतेन । ‘त्वा’ त्वाम् । ‘असौ’ (४)अहं ‘वध्नामि’ संयम(५)यामि ॥१०॥ इति ॥ २१ ॥

भुक्तवोच्छिष्टं वध्वै प्रदाय यथार्थम् ॥ २२ ॥

परिजपितमन्नं पतिः क्विञ्चिद्भुक्त्वा उच्छिष्टम् । उद्धृतावशिष्टम् (भुक्तशेषम्) वध्वै प्रदाय दत्त्वा यथार्थम् । यथाप्रयोजन(६)मन्यत्कुर्यादित्यर्थः । अत्र दिनभोजनपक्षेऽपि हविष्यान्नव्यूहनादिवामदेव्यगानान्तं कर्म कुर्यादेवेति भाष्यकारः । तेन रात्रिभोजन एतदावश्यकमित्यायातीति सुरारिभिः प्राहुः ॥२२॥

गौर्दक्षिणा ॥ २३ ॥

इति श्रीमद्गोभिलीयगृह्यसूत्रे द्विप्र०स्य तृतीया कण्डिका ॥२॥ ३ ॥ ❀॥

उत्तरविवाहकर्मणः । एतेन पूर्वविवाहेऽपीयमेव । अतस्तत्र पूर्णपात्रादिकादक्षिणेति चन्द्रक्रान्तवचन सम्भ्रममूलकमेव । पद्धतिश्रुतोवीरेश्वरादयोऽपि तत्र गामेव दक्षिणात्वेनोल्लिखितवन्तः । इत्यलमत्यर्थकदर्शनयेतिशिवम् ॥२३॥

इति श्रीमद्गोभिलीयगृह्यसूत्रव्याख्यायां “मृदुला”ख्यायां मुकुन्दशर्म-सङ्कलितायां द्वितीयप्रपाठकस्य तृतीया कण्डिका ॥ २ ॥ ३ ॥ * ।

(१) श्रुतेः । निवण्टौ तु—“वृश्निर्घोरादित्यश्चे”-ति पठ्यते । (११६१) प्रपूर्वाद्-इनोतेर्व्याप्त्यथात्स्युशतेर्वा “वृणिशृद्धिन०” (उ० ४१६२) इत्यादिना निपातः । तत्प्रभवत्वाद्द्वं पृश्नीति श्रुतिवर्णः । (२) जातावेकवचनम् ।

(३) पठिति—“पशवन्धने” (सु० उ०) इत्यस्मात्किपि रूपम् । अधिकरणेऽत्र किप् छान्दसः । उपमितसमासः । गुणविष्णुस्तु—“पड्डिश” इतिपठति । तन्मते विशतेः प्रवेद्यानाथोदिगुपधलक्षणः कः (पा० ३।१।१३९) नुम्छान्दसः ॥

(४) “असाविति नाम गृह्णाती”-ति सूत्रान्तरसंवादात् । अत्रासाविति सम्बोधनान्तमेव नाम ग्राह्यमिति केषाञ्चिद्भ्रमः । (२।३।९) इति सूत्रविरोधात् ॥

(५) “बन्धवन्धने (क्रया० प०) बन्धनं संयमनमेव ॥

(६) “अर्थोऽभिषेयोरेवस्तुप्रयोजननिवृत्तिषु” इत्यमरः ॥

(अथ चतुर्थी कण्डिका)

(तत्रादौ कन्यकानयनम्)

यानमारोहन्त्याभेतां "सुकिंशुकं शल्मलिमि"

त्येतामृचं जपेत् ॥ १ ॥

अथ भक्तगृहगमनार्थं बध्वां यानं रथादि आरोहन्त्याम् । इति वचना-
दारोहणकालिकत्वञ्जपस्य । एतामिति करणाच्च रथासम्भवे शिविकायानपक्षेऽपि
एतामेवम्भूतामेव जपेन्न विलोपनमूहं वा कुर्यादित्यर्थः । प्रकृतत्वाद्धरः ।
ऋग्यथा—

"सुकिंशुकं शल्मलिं विश्वरूपं हिरण्यवर्णं सुकृतं सुचक्रम् ।

आरोह सूर्ये अमृतस्य लोकं स्योनं पत्ये वहतुं कृणुष्व" ॥ ११ ॥

(ऋ० सं० ८।३।१३।५)

इति । अस्या अर्थः । हे 'सूर्ये !' नवोद्वे ! 'सुकिंशुकम्' शोभन-
पलाश(१) वृक्षकाष्ठनिर्मितम् । तथा शल्मलिं (२)शाल्मलिवृक्षनिर्मितम् ।
'विश्वरूपम्' नानारूपं 'हिरण्यवर्णं'(३) हितरमणीयवर्णं—हिरण्यालङ्कारयु-
क्तं वा । 'सुवृत्तं' सुष्ठुवर्णं (सुखास्तीर्णम्) 'सुचक्रं' शोभनचक्रोपेतम् ।
'अमृतस्य' निरतिशयसुखरूपस्य 'लोकं' दर्शकम्(४) प्रापकं वा । एवम्भूतं
रथं त्वम् 'आरोह' अधिरूढा भव । ततश्च 'स्योनं' सुखकरम् 'वहतुम्'
आत्मनो(५)वहनमिति साधणः । 'पत्ये' मह्यं (मर्दय) 'कृणुष्व'

(१) (२) तथाचामरः" पलाशः किंशुकः पर्णोवातपोत" इति ॥ अत्र निरुक्तम् ।
सुकिंशुकं सुकाशनं, शल्मलिं सन्नमलम् । (निर्म्मलम्) अपि वोपमार्थे स्यात् । सुकिंशु-
कमिव शल्मलिमिति । शल्मलिः सुशरः (सुहृद्व्यः) भवति । इत्यादि (१२।८) ।
किंशुकमिति पलाशपुष्पे प्रसिद्धिः । इहतु रक्तपुष्पत्वसामान्यात्सुषुप्तिपतमिव शल्मलि-
मिति सा श्रुत्यात्तेनोपमानयोग इति दुर्गाचार्योऽत्र मन्त्रे व्याख्यत् । अत्र शाल्मलिवृक्षनि-
र्मितत्वोक्त्याऽतिलक्षित्वेऽर्थोऽवगम्यते । वेदे तु शल्मलिलेखेव कृतहस्वः पठ्यते । अभिधा-
नेषु तु "पिच्छिला पूरणी मोचा स्थिरायुः शाल्मलिर्द्वयोरि"—त्येवमाग्नेयेऽन्यत्र च पठ्यते ।
"षष्टिवर्षलहन्नाणि वने जीवति शाल्मलिरि"—ति चान्यत्रात एवासौ स्थिरायुः । तेन च
प्रतिविशिष्टत्वमस्यायुषोवृद्धिकरत्वात् । सूर्येति नवोद्वे वधूरुच्यते । यथाच श्रीमद्भाग-
वते वसुदेवस्य देवकीमुद्गाह्य गृहमागच्छतोविषये "देवक्या सूर्यया साद्वै प्रयाणे रथमा-
रूढव" इति । अत्र सूर्यया नवोद्वेयेति श्रीधरस्वामिनः प्राहुः ॥

(३) एतच्च हिरण्यपदनिर्वचनमुखेनोक्तम् ।

(४) "लोकदशने" (भ्वा० आ०) अन्तर्भावितण्यथादस्मात्कर्त्तरि णसुल् । वोरकः
प्रापकमित्यर्थवशाद्भानार्थत्वन्धातूनामनुसृत्योक्तम् ।(५) "अध्वयज्जतोभावे" इति निथमात्तुमत्र मान्तः कृदिति "कृन्मे जन्तः" (पा० १।
१।३१) इत्यव्ययत्वम् । मध्येऽकारस्योपजनार्थाः ।

(१) कुरु ॥ १ ॥

अध्वानि चतुष्पथान्प्रतिमन्त्रयेत् नदीश्च विषमाणि च महाकृक्षान्शम-
शानश्च “मा विदन्परिपन्थिन” इति ॥२॥ (मं० ब्रा० १।३।१२)

वध्ना सह अ-वनि वर्त्तमानो नद्यादीनुपलब्धानधिर्मागम् “मा विदन्ति”ति
मन्त्रेण प्रतिमन्त्रयेज्जपन्नवलोकयेदित्यर्थः । प्रतिमन्त्रणमनुमन्त्रणमालोकनमि-
त्यनर्थान्तरमित्युक्तमधस्तात् (२।२।१४), तत्र नदीः-

“धनुः सहस्राण्यष्टौ च गतिर्यासां न विद्यते ।

न ता नदीशब्दवहा गर्त्तास्ते परिकीर्त्तिताः ॥’

इति कर्मप्रदीपोकलक्षणा । विषमाणि व्याघ्रादिभयस्थानानि । उन्नता-
नतानि वा । महावृक्षा अतिप्रसिद्धास्तरवो ग्रामादिसीमा (सामीप्य) ख्यापका-
श्चैत्यापराख्याः । मन्त्रोपधा—

“मा विदन्परिपन्थिनो य आसीदन्ति दम्पती ।

सुगोभिर्दुर्गमतीतामपद्रान्त्वरारतयः ॥ १२ ॥ (ऋ० सं० ८।३।३२)

इति । अत्यर्थः । ‘परिपन्थिनः’ पर्यवस्थातारः शत्रवः(२) । ‘मा विदन्’
मा(३) जानन्तु । ‘ये’ परिपन्थिनः । ‘दम्पती’ जायापती(४) ‘आसीदन्ति’
आभि(५)मुख्येनागच्छन्ति । अभ्याजिगमिषन्तीति प्रकृतोऽर्थस्सन्नर्थम-
न्तर्भाव्य कार्यः । अत्र दम्पतीपदेन गुणवृत्त्याऽभिहिताऽपि परन्थेवाभिजि-
गमिषि-(घृक्षि-) तेषुत्तरार्द्धेन प्रतीयते । तथाहि-‘सुगोभिः’ (६)सुगौर्मागैः ।
दुर्गं’ दुःखेन गन्तुं शक्यं (दुर्गमं) देशम् ‘अतीताम्’(७) अतिगच्छन्तीम् ।

(१) “कृविर्हिसाकरणयोश्च” (भ्वा० प०) इत्यस्य लोटि पठ्यत्ययेन (पा० ३।
१।८६) रूपम् ॥

(२) “रिपौ वैरिसपत्नारिद्विषद्वेषणदुर्हृदः । अभिवातिपारारतिप्रत्यर्थिपरिपन्थिनः”
इत्यमरः । वैदिकोऽयं परिपन्थिशब्दो लोके न न्याय्यः प्रयोक्तुम् । “छन्दसि परिपन्थिप-
रिपरिणौ पर्यवस्थातरि” (६।२।८९) इति पाणिनिस्मरणात् ॥

(३) “विदज्ञाने” (अ० प०) “माङि लुङ्” (पा० ३।३।१७६) इति लोट्ठये
सर्वलकारापगादोलुङ् ।

(४) जाया च पतिश्चेति विग्रहे द्वन्द्वे “राजदन्तादित्वात्” (पा० २।२।३१) जाया-
शब्दस्य दम्भावोजंभावश्च निपातितः ॥ “दंपती जंपती जायापती भार्यापती च तौ” इत्यमरः

(५) आ आसीदन्तीत्येवमाद् आभिमुख्ये प्रथमः । सीदतिर्गत्यर्थः (भ्वा० प०)
स चाङ् पूर्वः । अत्र “लुण्ठितुम्” इति शेषो बोध्यः ।

(६) सुखेन गच्छत्यत्रेति सुगाः “सुदुरोरधिकरणे” (पा० ३।२।४८) इति डप्रत्यये
टिलोपः । “अजोमिस ऐस्” “बहुलं छन्दसि” (पा० ७।१।९-१०) इत्यौसभाव एत्वम्
(पा० ७।१।१०३) ॥ एवं दुर्गमित्त्रापि डप्रत्ययादि बोध्यम् ।

(७) अत्र वर्त्तमाने कर्त्तरि कः (पा० ३।२।१८८) ।

‘अरातयः’ शत्रवः(१) ‘अपद्रान्तु’ भीत(२)भीता अपगच्छन्तु ॥ इति ॥१२॥

अक्षभङ्गे नद्धविमोक्षे यानाविपर्यासेऽन्यासु चापत्सु यमेवाग्निं

हरन्ति तमेवोपसमाधाय व्याहृतिभिर्हुत्वाऽन्यद्र-

व्यमाहृत्य “य ऋते चिदभिश्चिष” इत्याज्य-

शेषेणाऽभ्यञ्जेत् ॥ ३ ॥

(सं० ब्रा० १।३।१३)

अध्वनात्यनुवर्त्तते । (३) अक्षभङ्गे । अक्षोरथचक्रम् । नद्धविमोक्षे—नद्ध-
स्य(४)योक्त्रादिवन्धस्याशवादेर्वा विमोक्षे—अकस्माद्विमोक्षे यानस्य रथादेर्वि-
पर्यासे औत्तराधर्यप्रातिलोम्ये अन्यथागमने विपथगमने वा । अन्यासु चाप-
त्सु—यानात्परिपतनादिकास्तु चौरव्याघ्रादिकृतास्तु वा । यमेवाग्निमौपासनं(५)
हरन्ति नयन्ति । यमेव(६) वा कश्चिदग्निं लौकिकमपि सन्निधौ लब्ध्वाऽऽनय-
न्ति तमेवाग्निमुपसमाधायेन्धनं सन्धुक्ष्य व्याहृ(७)तिभिराज्येन सूत्रेण हुत्वाऽ-
न्यद्यद्वादिद्रव्यन्तदाऽऽहृत्यानीय “य ऋते चिदि”—त्यनयर्चा(८) । आज्य-
शेषेण कृतहोमावशिष्टेनाज्येनाभ्यञ्जेत् । अन्तर्भावितरण्यार्थोऽञ्जतिः । क्वचित्त-
थैव पाठः । ऋग्यथा—

“य ऋते चिदभिश्चिषः पुरा जत्रभ्य आलुदः ।

सन्धाता सन्धि मधवा पुरुवसुरिक्कर्ता विहुतं पुनः” ॥ १३ ॥

(ऋ० सं० ८।१।१२)

(१) “रादाने” (अ०प०) कर्करि किच् (पा०-३।३।१७४) नक्षमासः । “अभि
धातिपराराती”ति शत्रुपर्यायेऽमरः ।

(२) “द्राकुत्सायां गतौ” (अ० प०) आशांसायां लोट् ॥ कुत्सितगमनेन हि
भीतिरत्रावेष्टते ।

(३) “अक्षोज्ञातार्थ—शकट व्यवहारेषु पादाके” इति मेदिनी ।

(४) नद्धमिति भावे क्तः । नद्ध इति कर्मणि । बन्धनसाधनन्तु योक्त्रादि अर्थ-
वशात् । योक्त्रञ्च युगबन्धोपयोगिन्यां रज्जावित्यमरविवेके महेश्वरः । तथा चामरः “आ-
वन्धोयोत्रं योक्त्रमि—“ति” ।

(५) द्वाराहरणाऽऽद्यकालिकम् ।

(६) एतच्चानाहिताग्निविषयम् । अन्ये त्वाहुः—“सायमाहुत्युपक्रम एवात ऊर्ध्वं
गृह्णेऽग्नौ होमोविधीयते” (१-१-२३) इति सूत्रेणात् सायमाहुतेः पूर्वमक्षभङ्गादौ
जाते होमोऽयं विवाहाग्नौ न प्राप्नोति—इति यमेवाग्निं हरन्तीति सूत्रितमिति ॥

(७) पूर्वोक्ताभिर्भूरादिभिः ।

(८) न साम्ना । ऋगाधिकारात्साम्नेति चावचनात् । अत्र सत्यव्रतः । ऋग्मूलकं
साम (गे० गा० ६।२।२२) गायन् । अनादिष्टपरिभाषया च साम्न एव बोधः ।
सूत्रे ऋगादिपदानुल्लेखादिति ।

२२ गो० गृ० सू

इति । अस्या अर्थः । 'य' इन्द्रः । 'अभिशिषः' अभिश्लिषः (अभिश्लेष-
णास्सन्धानद्रव्यात्) 'ऋतेचिद्' विनाऽपि 'जत्रभ्यः' प्रीवाभ्यः (स्कन्ध(१)
सन्धिभ्यः) सकाशात् 'आवृदः' आतर्हनात् । (आ रुधिरनिःस्त्रावणात्)
'पुरा' पूर्वमेव 'सन्धि' सन्धातव्यं तं 'सन्धाता' संयोजयिता भवति, 'मघवा'
धनवान्(२) 'पुरुवसुः' बहुधनः स इन्द्रः, 'अविहुतम्' विच्छिन्नं तं 'पुनः'
'हृक्कर्त्ता' संस्कर्त्ता भवति । इति सायणः ॥ १३ ॥

अभ्यञ्जनमिह 'अक्षणा' (३) । अत्रहि व्याहृतिहोममात्रविधानात्क्षिप्रहो-
मोऽयम् । तत्र च न्यञ्चकरणपर्युक्षणाऽऽव्यसंस्कार-समिदाधान-व्याहृति-
होम-पर्युक्षणान्येव कार्याणि ॥ ३ ॥

वामदेव्यङ्गीत्वाऽऽरोहेत् ॥ ४ ॥

वामदेव्यं नाम साम । गीत्वा-वधूसहितो वरोयानमारोहेत् । अपवृत्ते
कर्मणि सिद्धस्यापि वामदेव्यगानस्य पुनरुपादानङ्गमर्थम् । अन्यथा पर्युक्ष-
णान्त एव स्यादिति ॥ ४ ॥

एवम्—

प्राप्तेषु वामदेव्यम् ॥ ५ ॥

प्राप्तेषु वरवधूसहितेषु वरयावृषु । वामदेव्यं "साम गायेदि"—ति शेषः ॥
अत्र कर्त्ता (गानस्य) वरएव प्रकृतत्वात् ॥ ५ ॥

**गृहागतां पतिपुत्रशीलसम्पन्ना ब्राह्मणयोऽवरोऽप्यानडुहे चर्मण्यु-
पवेशयन्ति "इह गावः प्रजायध्वम्" इति ॥ ६ ॥**

(मं० ब्रा० १।३।१४)

गृहागतां पतिगृहे प्राप्तामवरोप्य यानादुत्तार्य "इह गावः" इति वरपठितेन
मन्त्रेणोपवेशयन्ति(४) ॥ मन्त्रोच्यथा—

"इह गावः प्रजायध्वमिहाश्व इह पूरुषः ।

इहो सहस्रदक्षिणोऽत्रपि पूषा निषीदतु" ॥ १४ ॥

इति । अस्यार्थः । 'इह' कन्यानिवेशने स्थाने (गृहे) 'गावः' 'प्रजाय-

(१) "स्कन्धोभुजशिरोऽङ्गोऽङ्गो सन्धी तस्यैव जन्तुणी" इत्यमरः ।

(२) "मघ" इति धननामधेयम् । "मंहतेहानकर्मणः" इति निहृक्म् (१।७।१)
ततोवानममन्त्वर्थीयः (पा० १।२।१२२ वा०) ।

(३) स्निग्धकरणम् "अञ्जव्यक्तिप्रक्षणकान्तिगतिषु" (६० प०) विधौ लिङ् ।

(४) एष चर्मणोपवेशनाचारोयुगांतरविषयः । सम्प्रति तदास्तरणमसाम्प्रतम् ।
"विवाहइमशानयोप्रांसः प्रमाणम्" इति हि श्रुतिः पारस्करोपेयं त उपनिषदा द्रष्टव्या
प्रासोपेक्षाचारः ।

ध्वम् । प्रजा जनयन्तु(१) । 'इह' च 'अश्वः' निषीदतु' आबसतु । 'इह' पुरुषः' परिचारकवर्गः । परिजनश्च निषीदतु । 'इह' 'उ' वितर्के । पदपूरणो-
वा । 'सहस्रदक्षिणः' सहस्रं दक्षिणा यत्र स महाधनसाध्योयज्ञः । 'अपि' च
'पुषा' तन्नामकोदेवः सर्वपाषकोऽपि निषीदतु ॥ सम्भवतु—उपविशतु वेति क्रमे-
णार्थः ॥ १४ ॥ इति ॥ ६ ॥

तस्याः कुमारमुपस्थ आदध्युः ॥ ७ ॥

तस्या आनङ्गुहे चर्मण्युपविष्टाया वध्वा उपस्थे उत्सङ्गे (क्रोडे) "उप-
स्थः शोफसि क्रोडे तथा मदनमन्दिरे" इति मेदिनी । कुमारम्—अकृतचूडं यं
कञ्चिद्बालकम्(२) । आदध्युः । स्थापयेयुः । ता एव ब्राह्मण्यस्तासामेवो-
बक्रमात् ॥ ७ ॥

तस्मै शकलोदानञ्जलावावपेयुः ॥ ८ ॥

तस्मै इति व्यस्ययेन षष्ठ्यर्थे चतुर्थी । (पा० २।३।६२ वा०) तस्य वधू-
त्सङ्गोपविष्टस्य बालकस्याञ्जलौ शकलोदान(३)शालूकान् । आवापेयुर्दधुस्ता
एव ब्राह्मण्यः ॥ ८ ॥

फलानि वा ॥ ९ ॥

फलानि वा आम्रान्दीनान्तस्याञ्जलावावपेयुस्ताः ॥ ९ ॥

उत्थाप्य कुमारं ध्रुवा आज्याहुतीर्जुहोत्यष्टा—“विहृष्ट-
तिरि”—ति ॥ १० ॥

(म० ब्रा० १-६।१-४)

कुमारं वधूत्सङ्गादुत्थाप्य तां सन्निधानुपवेश्य वरोजुहोति—जुहुयात् ।
ध्रुवास्तन्नाम्ना प्रसिद्धा (नित्या) अवश्यहोतव्या इत्यर्थः । यद्वा—आभिर्हुताभिर्व-
ध्वाः पतिगृहे ध्रुवत्व(स्थिरत्व)म्भवतीती ध्रुवाः । मन्त्रान्माये द्व्यवसानत्वान्म-
न्त्रस्य, आहुतिद्वयमेवेतिशङ्का(४)निरासायाष्टावित्युक्तम् । तथाच मन्त्रः
“इहृष्टि—रिहृस्वधृति—रिहरन्ति—रिहरमस्व, मयि धृति—र्मयिस्वधृति—र्मयि
रमो—मयि रमस्व” इति । अर्थः सुगमः ।

(१) अत्र पदव्यत्ययार्थः । (पा० ३।१।८९) ।

(२) "कुमारः स्याच्छुके स्कन्धे युवराजेऽश्ववारके । बालके वरुणद्वौ ना" इति
मेदिनी । "आ शूडाकरणाद्बालाश्च दन्तजननाच्छिशुः । कुमारस्तावद्विज्ञेयोयावन्मौञ्जी-
निबन्धनम्" इति कात्यायनोक्तोऽपि ग्रहीतुं शक्योबालस्यापि कुमारत्वाविशेषादिति ।

(३) शके कर्दमे लोटन्तीति शकलोटाः । कङ्कलार—कुमुद—नीलोत्पलानां मूलाणि
“सारक”—पदेन व्यवहृतानि ।

(४) शकूडाऽत्र रेफस्याधिक्यअमेण सम्भवति ।

तत्र होमेः चतुर्थी न प्रयोज्या । यथाच छन्दोगपरिशिष्टे कात्यायनः—

“धृतिहोमे न प्रयुञ्ज्याद्रोनामसु तथाष्टसु ।

चतुर्थी,—मभ्य इत्येतद्रोनामनैव हि हूयते ॥”

इति । धृतिहोमे-अस्मिन्नेव । तथा “आश्वयुज्यां पौर्णमास्यां गोनामभिश्च पृथक् “काम्यासी”त्येतत्प्रभृतिभिरि”त्यनेन गोभिलसूत्रेण काम्यासि-प्रियासि इडासि-रत्यसि-सरस्वत्यसि-मह्यसि इव्यासि-विश्रुतिरसि-इत्यध्यानामानि, एतदष्टनामभिः स्वाहान्तैर्होमवक्तः । तत्र चतुर्थीत्र प्रयुञ्ज्यादित्यर्थः । एवञ्चे- “हृष्टिःस्वाहे”त्यादिः । “काम्यासिस्वाहे”त्यादिश्च प्रयोगोद्भूयः । अध्या गौः (निघं २।१।१) अमरोऽपि “अर्जुन्यध्या रोहिणी स्यादि”त्याह । भारते ऽपि “अध्या इति गवां नामे”त्युक्तम् । अध्यायै स्वाहेति यत्र नवाहुतयस्तत्र बोद्धव्यमिति मुरारि(१)मिश्राः प्राहुः ॥ १० ॥

समाप्तासु समिधमाधाय यथावयसं गुरुङ्गोत्रेणाऽ

भिवाद्य यथार्थम् ॥ ११ ॥

इतिश्रीमद्गोभिलीये गृह्यसूत्रे द्वि-प्र-स्य चतुर्थी कण्डिका ॥ २ ॥ ४ ॥ ❀ ॥

समाप्तासु धृत्याहुतिषु अन्यास्वप्याज्यतन्त्रविहितासु आहुतिषु समिधमा-
धायैवाभिवाद्येन्नत्वनुपयुञ्ज्यादिकमपि कृत्वा । यथावयसम् । वयोऽनतिकम-
रोन । यथार्थेऽव्ययीभावे (पा. २।१।६) “शरदादित्वात्” (पा, ५।४।१०७)
दृक्समासान्तः । योयोवयसा वृद्धस्तंतम्प्रथममित्यर्थः । गुरुन् विद्यागुरु-मातृ-
पितृ-प्रभृतीन् । तत्राऽपि प्रथमं विद्यागुरुम् । तथाच स्मर्यते—

“लौकिकं वैदिकं वापि तथाध्यात्मिकमेव वा ।

आददीत यतोज्ञानं तं पूर्वमभिवाद्येत्” ॥ इति ।

“न चानिस्तृष्टो गुरुणा स्वान्गुरुनभिवाद्येत्”

इतिच (मानवायम्) गुरुणा ब्रह्मदेन अनिस्तृष्टोऽनाज्ञप्तः स्वानात्मीया-
न्गुरुन्पित्रादीन् । तथा—

“उत्पादकब्रह्मदात्रोर्गरीयान्ब्रह्मदः पिता”

इति । मातापित्रोस्तु पूर्वम्मातरमेव(२) ।

(१) अतएव हि सूत्रेऽष्टावत्युक्तिरिति उक्तावः ।

(२) यत्तु कृष्णोऽपि वसुदेवस्य पादौ जग्राह सत्वरम् । देवक्याश्च महाबाहुर्वसुदेव-
सहायवानि—ति पौराणिकवचनात्क्रमकल्पनाकुतोनेति । तन्मन्दं “यन्मनुरवदत्तद्भेष-
जम्भेषजताया” इति भ्रूस्था मनुक्क्रमस्य श्रुतिसम्मितत्वेन । “भगवानपि सर्वात्मा”
इत्युपक्रम्य—“ननाम हृण्डवद्भूमौ मातरं पितरन्तथे”—ति पुराणास्तरवचनेन च सत्प्रति-
पक्षतत्वात् । किञ्चोक्त्वचने सत्वरमित्युक्त्या ससम्भ्रममित्येवार्थं आयाति । इत्थञ्च

“सहस्रेण पितृन्माता गौरवेणातिरिच्यते”

इति मानवीयेन तत्र गौरवातिरेकबोधनात् । पितृनिति व्यक्तिभेदाभिप्रायम् । सहस्रेण गुणेन प्रकृत्यादित्वादुपलक्षणे वा तृतीया ॥ यथार्थमिति कर्मणः परिसमाप्तिरुच्यते । यथोक्तार्थकम् ॥ दक्षिणा चास्यानादेशात्पूर्णपात्रादिकैवेति शुभम् ॥ ११ ॥ ❀ ॥

इति श्रीमद्गोभिलीयगृह्यसूत्रव्याख्यायां “मृदुलां” खयायां मुकुन्दशर्मसङ्कलितायां
द्वि-प्र-स्य चतुर्थीकण्डिका ॥ २ ॥ ४ ॥ * ॥

(अथ पञ्चमी कण्डिका)

अथातश्चतुर्थीकर्म ॥ १ ॥

वर्तिष्यत इति शेषः । अथ शब्दो विवाहानन्तर्यार्थः । अतः शब्दो हेत्वर्थः । यत् एतस्मिन्नक्रियमाणे वध्वाः पापोलक्ष्मी शरीरान्नापैति । अत एतदवश्य-
ङ्कर्तव्यमिति । एवञ्चात्र कल्पे चतुर्थीहोमस्य पापीलक्ष्म्यादिरूपाऽलक्षण-
फलन्न शाखान्तरवद्गोत्रसंक्रमणशरीरेक्यादि । अन्त एवतत्सम्भवादित्युक्तमेव
(२।३६-१३) तथाच दैवादेतदनिष्पत्तौ न विवाहवैगुण्यमपीतिस्मर्त्तव्यम् ।
अत्र च तैलोद्वर्तनादि कृत्वा युगकाष्ठ उपविश्य वध्वा सह यवमाषचूर्णेन स्ना-
नमाचारादिति सुरारिमिश्राः प्राहुः ॥ १ ॥

अग्निमुपसमाधाय प्रायश्चित्ताभ्याहुतीर्जुहोति

“अग्नेप्रायश्चित्त” इति चतुः ॥ २ ॥

अग्निमुपसमाधायेत्युक्तार्थम् । प्रायश्चित्तेति । प्रायश्चित्तादिलङ्गकैर्मन्त्रैराभ्या-
हुतयः प्रायश्चित्ताभ्याहुतयः । “अग्ने प्रायश्चित्त” इत्यादिमन्त्रेण चतु-र्वाचतु-
ष्टयञ्जुहोति जुहुयात् । यद्यप्यत्र वीप्सा न श्रयते तथापि कल्प्या, वक्ष्यमाणकात्या-
यनस्वरसात् तस्य तत्तात्पर्योन्नायकत्वात् ॥ २ ॥

तत्किमान्नायपठित्तेनैव चतुश्चतुर्होमो, नेत्याह—

अग्नेः स्थाने वायुचन्द्रसूर्याः ॥ ३ ॥

क्रमशः सम्बोधनान्ताः “प्रयोक्तव्याः” इति सूत्रशेषः । समान्नायपाठादेता-

तदानीं कंसवधान्ते सभायां वसुदेव एव पुरस्तादुपलब्धः सम्भेषु । देवकीत्वन्तःपुरिकत्-
याऽज्ञातस्वरूपतया च वसुदेवसहायेन तेन तत्र गत्वाऽवासपरिचया प्रणतेति क्रमकल्पना-
न्तरकल्पनावसरः । उभयसन्निधाने तु—“मातरम्पितरञ्चोभौ हृद्वा पुत्रस्तु धम्मवित् ।
प्रणम्य मातरं पश्चात्पितरं प्रणमेद्वगुरुम्” इति पुराण एव प्रथमं मातुः पुनासाभिधान-
मिति न किञ्चिदेतत् ।

वानेव विशेषेण पुनरपरःकोऽपि । प्रथमस्यैव मन्त्रस्याग्निपदस्थाने वायुचन्द्र-
सूर्यपदप्रक्षेपमात्रेणाभ्यासोपदेशात् । तस्माच्चतसृष्वप्याहुतिषु पापीलक्ष्मीरिति
पदमेव स्यात् ॥ ३ ॥

समस्य पञ्चमी बहुवद्वा ॥ ४ ॥

समस्य-वायुचन्द्रसूर्या इत्युच्चार्य । बहुवद्वा-प्रायश्चित्तयोयूयमित्येवमादि-
बहुवचनमूहयित्वा पञ्चमीमाहुतिरुजुहोति(१) । नचैवम्पञ्चममन्त्रस्य यथाम्ना-
यपठितस्य काप्यत्राविनियोगे निरर्थकत्वापत्तिः । अत्रविनियुक्तस्यापि विनियो-
गान्तरसम्भवादस्मदादिभिस्तत्परिशेषस्य कर्तुमशक्यत्वात् । अन्यत्रान्यथा पठि-
तविनियोगस्य महर्षिणा दर्शितत्वेनापर्यनुयोज्यत्वात् । तथाचान्तेः स्थाने वाग्वा-
हूहेनाग्न्यादिसमस्तवचनान्तोद्देशेन च मन्त्रपञ्चकं सम्पन्नं तच्चतुर्द्धाभ्यसनीयमिति
ब्राह्मिणीनां विंशतिर्भवतीति शास्त्रार्थः । प्रयोगोयथा—

“ॐ अग्ने प्रायश्चित्ते त्वं देवानां प्रायश्चित्तिरसि, ब्राह्मणस्त्वा नाथकाम
उपधावामि याऽस्याः पापी लक्ष्मी(२)स्तामस्या अपजहि स्वाहा” ?

द्वितीय-तृतीय-चतुर्थीषु-वायो-चन्द्र-सूर्येति पुरस्ताद्योजनं विशेषः(३) ।
पञ्चमी समस्य यथा—

ॐ अग्नि-चन्द्र-वायु-सूर्याः प्रायश्चित्तयो यूयं देवानां प्रायश्चित्तयःस्थ ।
ब्राह्मणोवोनाथकाम उपधावामि याऽस्याः पापीलक्ष्मीस्तामस्या अपजहत्
वाहा” ॥ इति । अत्र द्वितीयपञ्चके-पापीलक्ष्मीस्थाने पतितीति विशेषः ।
तृतीये अपुत्र्या । चतुर्थे अपसव्येति विशेषोद्देश्यः । एतच्च स्पष्टीकृतच्छन्दोग-
रिशिष्टे कात्यायनेन ।

(१) जुहुवात् । अयमपि सूचितविशेषमात्रेण प्रथमस्यैव । “अग्ने प्रायश्चित्ते”
स्यादिमन्त्रस्याभ्यासोपदेशः । तेनाऽत्रापि पापीलक्ष्मीरिति पदमेव स्यात् । अत्रापि
पञ्चमीति वीक्ष्य बोध्या ।

(२) अत्र “तनूरि”—ति कावत्कोऽपपाठः । मन्त्रब्राह्मणादिष्वद्वयानात् । अर्थतस्त-
रित्येतद्ग्रथय ।

(३) मन्त्राम्नाये (सं. ब्रा. १।४।१) तु इत्थं पठ्यते—

“अग्ने प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम उपधावामि याऽस्याः
पापीलक्ष्मीस्तामस्या अपजहि ॥ १ ॥ वायो प्रायश्चित्ते त्वं देवानाम्प्रायश्चित्तिरिति ब्राह्म-
णस्त्वा नाथकाम उपधावामि याऽस्याः पतिष्वनी तनूस्तामस्या अपजहि ॥ २ ॥ चन्द्र-
प्रायश्चित्ते त्वं देवानां प्रायश्चित्तिरसि ब्राह्मणस्त्वा नाथकाम उपधावामि याऽस्याः अपुत्र्या
नूस्तामस्या अपजहि ॥ ३ ॥ सूर्यं प्रायश्चित्ते त्वन्देवानां प्रायश्चित्तिरसि ब्राह्मणस्त्वा
नाथकाम उपधावामि याऽस्याः अपसव्या तनूस्तामस्या अपजहि ॥ ४ ॥ अग्नि वायु-चन्द्र-
सूर्याः प्रायश्चित्तयोयूयन्देवानाम्प्रायश्चित्तयः स्थ ब्राह्मणोवोनाथकाम उपधावामि याऽ-
स्याः पापीलक्ष्मीरिति पाठोऽपुत्र्या याऽअपसव्या (तनूस-) तामस्या अपजहत्

“मन्त्राम्नायेऽग्न इत्येतत्पञ्चके लाघवार्थिभिः ।

पठ्यते यत्प्रयोगे स्यान्मन्त्राणामत्र विंशतिः ॥

अग्नेः स्थाने वायुचन्द्रसूर्या बहुवदूह्य च ।

समस्य पञ्चमीं सूत्रे “चतुश्चतुरि”-ति श्रुतेः ॥

प्रथमे पञ्चके पापीलक्ष्मीरिति पदम्भवेत् ।

अपि पञ्चसु मन्त्रेषु इति यज्ञविदोविदुः ॥

द्वितीये तु पतीधनी स्यादपुत्र्येति तृतीयके ।

चतुर्थे चाऽपशव्येति-इत्थमाहुतिविंशकम् ॥” इति ।

मन्त्राम्नाय इति पठ्यमानमन्त्रकाण्डे अग्ने प्रायश्चित्त इत्यारभ्य पञ्च-
मन्त्राः प्रायश्चित्ताहुतिलिङ्गाः । लाघवकामैरभ्येतुभिः पठ्यन्ते । तत्पञ्चकञ्च-
तुर्थाहोमप्रयोगकाले ऊहेन मन्त्राणां विंशतिर्भवेदित्यर्थः । द्वितीय इत्यनन्तरं
पञ्चक इत्यनुष्यते । एवमग्रेऽपि । अत्र यथा श्रुते सूत्रेऽनुपपत्त्यभावाद्यथाम्ना-
तमन्त्रपञ्चकस्यान्वयानुरोधाच्च पञ्चैवाहुतय इति स्वपद्धतौ वीरेश्वरादयः ।
कश्चित्तु—यथाम्नातैर्मन्त्रैः प्रत्येकमन्त्रं होमचतुष्टयमिति विंशतिराहुतय
इत्याह । अन्यस्तु—मन्त्रचतुष्टये वीप्सा पञ्चमेन यथापठितेनेकैवाहुतिरिति
सप्तदशाहतयः । अपरस्तु—प्रथममन्त्र एव वीप्सा मन्त्रान्तरैर्यथापठितैरैकाहु-
तिरित्यष्टावाहुतय इति । एतानि च सूत्रव्याख्यानानि परिशिष्टविरुद्धानीत्युपे-
क्षितानीति दिक् ॥ ४ ॥

स्वाहा ॥ ६ ॥” इति । पृषामर्थाः । हे ‘अग्ने !’ ‘प्रायश्चित्ते !’ दोषाणां निष्कृत्तः ! ‘त्वं’
‘देवानामिन्द्रादीनां’ ‘प्रायश्चित्तिः’ निष्कृतिः । दोषाणामपहन्ता ‘असि’ भवसि । यतो-
ऽतः ‘ब्राह्मणः’ ब्रह्मण्यो वैदिको वा भूत्वाऽहम् ‘त्वा’ त्वां ‘नाथकामः’ आशीष्कामः ।
ऐश्वर्यकामोवा, प्रार्थयमानोवा ‘उपधावामि’ उपसर्पामि । आराधयामीत्यर्थः । उपधाव-
नप्रयोजनमाह ‘या’ ‘अस्याः’ वध्वा ‘पापी’ अनुभसम्बन्धिनी ‘लक्ष्मीः’ शोभा । ‘ताम्’
‘अस्यै’ एतत्कल्याणार्थम् षष्टयेव वा । ‘अपजहि’ अपहर । तस्यामपसारितायामस्याः
शुभैव शोभा स्थास्यते । उत्तराणि चत्वारि मन्त्रवाक्यान्वयेनैव व्याख्यातानि । विशेष-
मात्रमुच्यते—‘पतिमी’ पतिघातकलक्षणोपेता ॥ “लक्षणे जायापत्योष्टक” (पा. ३।२।६९)
इति हन्तेष्टकप्रत्ययोष्ठीप् । ‘तनू’ देहावयवः । समुदायवचनोऽप्यवयवे वर्त्तते । ग्रामिकदेशे
दग्धे ग्रामोदग्ध इति वत् । ‘अपजहि’ अस्याः पतिघ्नोत्वं दोषमपनीय जीवपतित्वं कुर्वि-
त्यर्थः । अत्र “सविशेषणे हि विधिनिषेधौ सति विशेष्येऽन्वयबाधे विशेषणमुपसंक्रामतः”
इति न्यायोऽनुसर्षक्यः । पुत्रे मृते पुत्री मृत इति वत् ॥ २ ॥ “अपुत्रश्वा” पुत्रस्य निमित्तं
या न भवति सा “पुत्राच्छव” (पा. ६।१।४०) इति यत्प्रत्ययः ॥ पुत्रघातिनीलक्षणोपे-
तेत्यर्थः ॥ ३ ॥ “अपशव्या”-पशूनां गोमहिष्यादीनां निमित्तं वा न भवति सा । “गोब्रह्मः”
(पा. ६।१।३९) इत्यादिना यत्प्रत्यये “ओर्गुणः” (पा. ६।४।१३४) इति गूणः । पशु-
घातिनीलक्षणोपेतेत्यर्थः ॥ ४ ॥

आहुतेराहुतेश्च(१) सम्पातमुदपात्रेऽवनयेत् ॥ ५ ॥

सम्पातं-स्रुवलग्नमाज्यम् । अवनयेत्-पातयेत् ॥ ५ ॥

तेनैनाहुं सकेशनखामभ्यज्य हासयित्वाऽऽप्लावयन्ति ॥ १६ ॥

तेन-उदकपात्रस्यसम्पाताज्येन । आज्यमिश्रितोदकेनेतिमुरारिमिश्राः । एनां-बधूम् । सकेशनखाम् । शिरस आरभ्य पादपर्यन्तम् । अभ्यज्य-म्रक्षयित्वा । अभ्युक्ष्येति मुरारिमिश्राः । हासयित्वा-उद्वर्त्तनादिना तदञ्जनमपनीय । मुरारिमिश्रास्तु हासनमुद्वर्त्तनादिकम् ।

“उद्वर्त्तनं नखच्छेदोरोमच्छेदनमेव च ।

संसनं मेखलायाश्च हासनादि विदुर्बुधाः ॥”

इति वचनात् । आप्लावयन्ति-स्नापयन्ति । मन्त्रानुपदेशादमन्त्रक्रमेव । बहुवचनादनियतः कर्त्ता । तत आचारात्पतिः कृसरस्थालीपाकं सम्पाद्य पत्नी-स्पृच्छति-किमत्र पश्यसि? सा च वदति-पत्युः श्रीअमुकशर्मणोदीर्घायुष्टुमिति सम्प्रदायादिदानीमेव तस्मिन्नेवाग्नौ धृतिहोमं पृथक्करणासामर्थ्ये शिष्टाः कुर्वन्ति । तस्य च स्वतन्त्रस्वादादावन्ते च व्याहृतिहोमः कर्त्तव्यः । तदुक्तम् “आज्याहृतिषु पुरस्ताच्चोपरिष्ठाच्च व्याहृतिभिर्होमः” । (१।९।२७) इति । तत आचाराज्जन्मप्रन्थिकङ्कणयोर्विमोचनम् । ततश्च वामदेव्यगानान्तं तन्त्रं समापयेदिति ॥६॥

इति चतुर्थीकर्मणः परिसमाप्तिः ॥ * ॥

(अथ गर्भाधानम्)

ऊर्ध्वन्त्रिरात्रात्सम्भव इत्येके ॥ ७ ॥

प्रकृतत्रिरात्रादूर्ध्व-परतः सङ्गतो(२)भवत्यनेनेति सम्भवः सम्भोगः । कर्त्तव्य इत्येके । आचार्या मन्यन्ते । एष च-“त्रिंशद्वर्षोवर्हेःकन्यां हृद्यां द्वादशवर्षा-कीम्” इत्येवम्भन्वादिनाभिहितपुंयोगवयस्का वृषस्यन्ती(३) चेद्भवेद्वधूस्तदा-

“यथाकामी भवेद्वापि स्त्रीणां वरमनुस्मरन् ।

स्वदारनिरतश्चैव स्त्रियोरक्ष्या यतः स्मृताः(४) ॥”

(१) तेः स्रुवसम्पातमिति क्वचित्पाठः ॥

(२) अत्र ‘प्रादिभ्योधातुजस्य वाच्योवाचोत्तरपदलोपः’ (पा. २।२।२४ ब्रा.) इति बहुव्रीहिणागतपदलोपः ।

(३) “वृषस्यन्ती तु कामुकी”-त्यमरः ॥

(४) तेन जातमुत्रस्थागमनेऽपि न दोषोयदि स्त्री तावता (पुत्रैकजननेन) परितुष्टा नान्यं कामयेत । “पुत्रप्रयोजना दारो” इति स्मरणात् ॥

(५) अस्थायमाज्ञयः । भार्याया इच्छानतिक्रमेण प्रवृत्तिरस्यास्तीति यथाकामी । भवेत् वाशकदो नियमान्तरपरिग्रहार्थो न पूर्वनियमनिवृत्त्यर्थः । तच्चाग्रे वक्ष्यते । स्त्रीणां

इति याज्ञवल्क्यवचनाद्रागतः प्राप्नोऽपि सक्रामस्य स्त्रीधर्मरक्षणार्थन्त्रिरा-
त्रादूर्ध्वं पर्ववर्ष्यं स्वस्थस्य विधीयते । ततः प्राग्ब्रह्मचर्यस्य पुरस्ताद्भिहित-
त्वात् । तथाच भनुः—

“सूक्ष्मेभ्योऽपि प्रसङ्गेभ्यः स्त्रियोरक्षया विशेषतः ।

द्वयोर्हि कुलयोः शोकमावहेयुररक्षिताः ॥” इति ॥

ऋतुकालेऽभिगमनं कार्यं पुंसां प्रयत्नतः ।

सदैव वा पर्ववर्ष्यं स्त्रीणामभिमतं हि यत् ॥”

इति चैवमादि पराशरादिवचनञ्चात्र प्रमाणम् । शुभकर्मनिर्णये तु नैत-
त्सूत्रं मुरारिमिश्रैर्धृतम् ॥ ७ ॥

स्वमते गर्भधानकालमाह—

यदर्जुमभीभवत्युपरतशोणिता तदा सम्भवकालः ॥ ८ ॥

स्त्रीणां गर्भधारणयोग्यावस्थोलक्षितः कालः ऋतुः । स च रजोदर्शनदिव-

वरमिन्द्रदत्तमनुस्मरन् “भवतीनां कामविहन्ता पातकी स्यादि”—ति । यथा—“तांभ्रुवन्
वरं वृणीमहा ऋत्विजा प्रजां विन्दामहे काममाविजनितोः सम्भवामेति । तस्मादृत्विजाः
स्त्रियः प्रजां विन्दन्ते काममाविजनितोः सम्भवन्ति वारेवृत्^१ ह्यासाम्” इति । अत्रान्ते
“व” वृत्तं तासाम्” इत्यपि पाठोदृश्यते । एवं हि पुराणे स्मर्यते—विश्वरूपवधाद्ब्रह्मह-
त्याभिभूत इन्द्रस्ताञ्जुद्धां व्यभजद्भूमौ जले-वृक्षे स्त्रीषु च । तत्र भूमावृषरूपेण ऋचि-
त्कचित्सा तिष्ठति । जले विकाररूपेण । वृक्षे च रोगविशेष- (गडार) रूपेण त्र्योषु रजोरूपेण,
यद्योगे सा दिनचतुष्टयमस्पृश्यया भवति । तदानीन्तासोमतेदेव वरं वृत्तमभवदिति । अपिच
स्वदारेष्वेव निरतानितरां रतस्तन्मनसको भवेदित्यनुषज्यते । एवकारेण स्रव्यन्तरगमनं नि-
वर्तयति । प्रायश्चित्तस्मरणात् । उभयत्रापि दृष्टप्रयोजनमाह—“स्त्रियोरक्षयायतः स्मृता” इति
यस्मान् स्त्रियोरक्षयाः स्मृता उक्ताः । “कतं व्याश्र सुरक्षिता” इति । तत्र सुरक्षितत्वं यथा-
कामित्वेन स्रव्यन्तराऽगमनेन च भवतीति तत्राह—तस्मिन्पुत्रमासु संविशेदिति ॥ ७९ ॥
किमर्थं विधि-नियमः-परिस्त्रियावेति विकल्पे-मिताक्षराकारादीनां सिद्धान्तमवलम्ब्य
शुभकर्मनिर्णये मुरारिमिश्राः प्राहुः-नार्थं विधिः । अज्ञातज्ञापकत्वाभावात् । “विरुद्धि विधिं
प्राप्तिविलम्बेनापि भाविनी”—ति बोधनात् । नापि परिस्त्रिया-दोषत्रयापत्तेः । किञ्च तत्रान्य-
योगव्यवच्छेदोवाक्यार्थः । इत्यनृतां मैथुननिषेधलाभे “सकामामनृतावपी”—ति विष्णु
पुराणविरोधः स्यात् । “ऋतौ नोपेतौ”ति बोधायनीयमनृतावपगमनदोषाभिधानमकामो
पगमविषयम् । अतएव “अनृता तु सदा कार्यं शौचममृत्रपुरीषवदि”—ति शातातपीयव-
चनमपि सङ्गच्छते । तेन नियमोऽयं, ततश्च “ऋताववश्यमभिगच्छेत् । अन्यथाप्रत्यवायो-
भवति । तथा च व्यासः—“ऋतुस्नानान्तुयोभार्यां सन्निधौ नोपगच्छति । घोरायां श्रूण-
हृत्यायाम्पततेनात्र संशयः ।” इति । नारायणोपाध्याया अप्येवम् । अत्र शातातपीय-
वचने “ऋतौ तु गर्भशङ्कित्वात्स्नानं मैथुनिः स्मृतमि”ति पूर्वार्द्धे विशेष उपन्यस्तः स न
विस्मर्त्तव्यः ॥ अत्रोक्तव्यासवचने-पतते-इत्यस्य स्थाने पच्यते-युज्यते-इत्येवं पाठभेद
उपलभ्यतेऽर्थे न विशेषः ॥

सादारभ्य षोडशहोरात्रः । सोऽस्मा अस्तीत्युत्सती । सा यदा भवति । तत्रापि उपरतशोणिता । शोणितस्त्रावरहिता । तथाविधा च प्रायश्चतुभिरहोरात्रैर्भवति । तदा सम्भवस्य सङ्गमस्य (मैथुनस्य) कालोभवति । तदेतस्त्वामान्यतोऽभिहितम् । विशेषतस्तु तत्रापि पर्वादिर्वाजित एव । सोऽपि सन्निहितस्य शक्तस्य (स्वस्थस्य) न सर्वस्येति बोध्यम् ।

तथाच याज्ञवल्क्यः—

“शोडशार्त्तुर्निशाः स्त्रीणां तस्मिन्युग्मासु संविशेत् ।

ब्रह्मचार्येव, पर्वाण्याद्याश्चतस्रस्तु वर्जयेत् ॥ ७९ ॥ (अ०१)

एवङ्ग(१)च्छन्त्रियं क्षामां मघां मूलञ्च वर्जयेत् ।

सुस्थ इन्द्रौ सकृत्पुत्रं लक्षण्यं जनयेत्पुमान् ॥ ८० ॥

इति । तस्मिन्मृतौ । युग्मासु समासु षष्ठाष्टमादिषु । रात्रिषु । रात्रिप्रहणाद्विषयप्रतिषेधः । संविशेत्—गच्छेत् । पुत्रा(२)र्थम् । युग्मास्विति बहुवचनं समुच्चयार्थम् । अतश्चैकस्मिन्नपि ऋतौ अप्रतिषिद्धासु सर्वासु युग्मासु रात्रिषु गच्छेत् । एवं गच्छन्नपि ब्रह्मचार्येव “भवति”—इति शेषः । अतोयत्र ब्रह्मचार्यं श्राद्धादौ चोदितन्तत्राप्रे समयालाभे गच्छतोऽपि न ब्रह्मचार्यस्खलनदोषोऽस्ति । किन्तु-पर्वाणि-आद्याश्चतस्रश्चरात्रीर्वर्जयेत् । पर्वाणि पञ्चयथा च स्मर्यते--

“चतुर्दशशुभ्री चैव अमावास्या च पूर्णिमा ।

पर्वाण्येतानि राजेन्द्र ! रविसङ्क्रान्तिरेव च ॥”

इति । रविसंक्रान्तिर्मेघादिषु राशिषु सूर्यस्य गमनसमयः । सनुरप्याह—

“अमावास्यामष्टमीञ्च पौर्णमासीञ्चतुर्दशीम् ।

ब्रह्मचारी भवेन्नित्यमप्यृतौ स्नातकोद्विजः ॥”

इति । अतोऽमावास्यादीनि रजोदर्शनादारभ्य चतस्रोरात्रीश्च वर्जयेदिति

(१) एवमिति । एवमनुना प्रकारेण । स्त्रियं गच्छन् । क्षामां क्षामल्पसत्त्वां गच्छेत् । सा(क्षामता)च तस्मिन्काले रजस्वला व्रतेनेव भवति । अथचेन्न भवति कर्त्तव्या क्षामता पुत्रोत्पत्त्यर्थमल्पस्त्रियमभोजनादिना । “पुमान्पुंसोऽधिके शुक्रे स्त्री भवत्यधिके स्त्रियाः”इति वचनात् । यदा युग्मायामपि रात्रौ, शोणिताधिक्यं तदा रुच्येव भवति पुंप्रकृतिः । एवम् अयुग्मायामपि पुंशुक्राधिक्ये पुमानेव भवति स्त्रीप्रकृतिः । कालस्य तत्र निमित्तत्वात् । शुक्रशोणितयोश्चोपादानकारणत्वेन प्राबल्यात् । तस्मात्क्षामा कर्त्तव्या । मघामूलनक्षत्रे वर्जयेत् । इन्द्रौ-चन्द्रे । सुस्थे एकादशादिशुभस्थानगते । चकारात्पुंनक्षत्रशुभयोगलक्ष्मादिसम्पत्ता । सकृदेकस्यां रात्रौ न द्विस्त्रिवा । ततो लक्षण्यं-लक्षण्यैर्पुंसपुत्रं जनयेत् । पुमान्-अप्रतिहतपुंस्त्व इत्यर्थः ।

(२) एतेन जातपुत्रस्य तु नायं विधिः । किन्त्विच्छैव नियामिकेत्याहुः ।

मिताक्षराकारः । पर्वाणीति बहुवचननिर्देशादाद्यथावगमाद्व्येषामपिग्रहणं, यथा-
चाप्रे स्फुटीभविष्यति ॥

दक्षिणेन पाणिनोपस्थमभिष्टोत् । “विष्णुर्योनि कल्पयत्वे”-

तयर्चा । “गर्भन्धेहि सिनीवाली”-ति च ॥ ६ ॥

(म० ब्रा० १।४।६-७)

यदा प्रथमं (१)सम्भवेत्तदा दक्षिणेन पाणिना । उपस्थं-योनिम् । “उप-
स्थः शोफसि क्रांङे तथा मदनमन्दिर” इति मेदिनी । अभिष्टोत्-स्पृशेत् । वि-
ष्णुर्योनि” “गर्भन्धेही”-त्येताभ्यामृभ्याम् । यद्यपि “दक्षिणेन पाणिना(२)
कृत्यमनादेशे” इति परिभाषात एव प्राप्तेर्दक्षिणेनेति विशेषणमयुक्तमिव प्रति-
भाति । तथापि शौचादौ स्वयस्यैव विनियोजनादत्रापि गुह्याङ्गे तथा भ्रमोमा-
भूदिति तदुपादानम् । मन्त्रौयथा—

“विष्णुर्योनि कल्पयतु त्वष्टा रूपाणि पिष्टशतु ।

आसिञ्चतु प्रजापतिर्धाता गर्भन्दधातु ते ॥ ६ ॥

गर्भन्धेहि सिनीवालि गर्भन्धेहि सरस्वति ।

गर्भन्ते अश्विनौ देवावाधत्तां पुष्करस्रजौ ॥ ७ ॥

अनयोरर्था—हेबधु ! ‘विष्णुः’ नारायणः ‘ते’ तव ‘योनि’ ‘कल्पयतु’ सुप्र-
सवसम(३)र्थङ्करोतु । ‘त्वष्टा’ भूस्थानदेवता (निघ० ५।५।११) ‘रूपाणि’ ‘पि-
शतु’ प्रकाश(४)यतु । किञ्च ‘प्रजापतिः’ विधाता तामेव योनिम् ‘आसिञ्चतु’

(१) “ऊढायाः प्रथमात्तवे”इति वचनात् । गर्भसंस्कारश्चाथ गर्भाधानाख्यः पात्र-
द्वारेण स्यात्तत्र सङ्कृतसङ्कृते स्त्रीद्रव्ये योयोगर्भं उत्पत्स्यते स स संस्कृत एव भविष्यति
तस्मात्सङ्कृदेव स्यान्न प्रतिगर्भम् । एवं पुंसवनसोमन्तोन्नयने अपि द्रष्टव्ये । इति भट्टनारा-
यणादयः । त्रयोऽप्यसो संस्काराः प्रतिगर्भमावर्त्तन्तेऽन्यथा परेषाङ्गर्भाणामसंस्कारः
स्यादिति कर्कोपाध्यायाः । गर्भाधानं प्रतिगर्भमावर्त्तते न पुंसवनसोमन्तोन्नयने । इति
विज्ञानेश्वरः । सोमन्तोन्नयनं प्रतिगर्भमावर्त्तते । गर्भाधानपुंसवने आवर्त्तते एवेति शूल-
पाणिगार्थेनारायणप्रभृतयः । किंपुनरत्रयुक्तम् ? शूलपाण्यादिमतमेष । “ऋतावृतावि”
ति स्मरणात् । “ऊढायाः प्रथमात्तवे”इति तु मातृश्राद्धपरम् । “असङ्कृतानि कर्माणि
क्रियेरन्कर्मकारिणा । प्रतिप्रयोग नैवं स्युर्मातरः श्राद्धमेव चे”पति कर्मप्रदीपस्मरणात् ।
तथाचात्र प्रथममिति व्याख्यानं सुरारि.संश्रीयमन्दिनं द्रष्टव्यम् । तस्य च प्रथमानति-
क्रमएव तात्पर्यम् । संबदति चासुमथेमधेतनं सुत्रम् “अथ सोमन्तकरणं प्रथमगर्भम्”इति॥

(२) तथाच कर्मप्रदीप. “कर्मोपदिश्यते यत्र कर्तुरङ्गं नचोच्यते । दक्षिणस्तत्र वि-
ज्ञेयः कर्मणां पारगः कर”इति ॥

(३) “कूपसामर्थ्ये” (म्वा०आ०) निजन्तात्प्रार्थनायां लोट् ।

(४) “पिशाअवयवे” (तु०प) मुचादित्वान्नुम् । अयन्दीपनायामपीति दीक्षितच-
रणाः (सि० कौ०) प्राहुः ॥

यावन्मात्रेण बीजेन गर्भोभवति तावन्मात्रमेव प्रक्षेपयत्वित्यर्थः । किञ्च 'धाता' सर्वस्य प्रसविताऽऽदित्योमध्यस्थानदेवता (निघ० ५।५।६) 'ते' तव 'गर्भं' पुत्रार्थं 'न्दधातु' स्थापयतु(१) ॥ ६ ॥

पूर्वामावा(२)स्या सिनीवालिः (दृष्टेन्दुः) सा प्राथ्यतेऽस्या अतिशुभलक्षण(३)प्रेप्सया । हे 'सिनीवालि' अस्यां वध्वां 'गर्भन्धेहि' बन्ध्यात्वमस्या अपनयेत्यर्थः । तथा हे 'सरस्वति' त्वमप्यस्यां 'गर्भन्धेहि' त्वदनुष्ठयानादस्या गर्भोविद्वत्प्रकाण्डं भवितेत्यर्थः । हेवधु ! 'ते' तव 'गर्भम्' 'देवौ' दीप्त्यादिगुणवन्तौ 'अश्विनौ' सूर्याचन्द्रमसौ । द्यावा(४)पृथिव्यावहारात्रे वा (निघ० ५।६।१) 'आधत्ताम्' त्वदात्मनास्थित्वा समाधत्तामिति बृहदारण्यकभाष्यव्याख्यायामानन्दगिरिः । कथम्भूतो ? 'पुष्करस्रजौ' 'पद्ममालिनौ । इति गुणविष्णुः । स्वकीयरश्मिमालिनावित्यानन्दगिरिः ॥ ९ ॥

समाप्यर्चौ सम्भवतः ॥ १० ॥

इति श्रीमद्रोभिलीयगृह्यसूत्रे द्वि-प्र-स्य पञ्चमी कण्डिका ॥ २ ॥ ॥५॥ॐ॥

समाप्येति । ऋगद्वयानन्तरमेवा(५)भिगच्छेदित्यर्थः । यदि दैवादिनाऽत्र सुकालकालातिपत्तिः स्यात्तत्राह—गृह्यासंप्रहकारः—

“ऋतुपुंसवने दैवात्स्वकाले न कृते यदि ।
सीमन्तकरणात्पूर्वं कृत्वा सीमन्तमाचरेत् ॥”

इति । ऋतु-गर्भाधानम् (६) । कात्यायनः—

“देवतानां विपर्यासे जुहोतिषु कथम्भवेत् ।
सर्वप्रायश्चित्तं हुत्वा क्रमेण जुहुयात्पुनः ॥

(१) लोडाशंसायाम् ॥

(२) “या पूर्वाऽमावास्या सा सिनीवाली योत्रा सा कुडूः” इति श्रुतिः ॥

(३) इन्दुदशमी सा शुभलक्षणलक्षितेति तद्विष्टात्देवता प्राथ्यते ॥

(४) अत्र द्यौर्ज्योतिषाऽऽनुतेव्याप्नोति । पृथिवीरसेनात्रलक्षणेनेत्यश्विनौ । अशो विनिः । एवमहर्ज्योतिषा, रात्रिरवस्थयायेन । सूर्योर्ज्योतिषा चन्द्रमा रसेन । ह्लादादिना वा । इत्यश्विनौ पदव्याख्यायां देवराजयज्वानः प्राहुः ॥

(५) ऋचौ समाप्य सम्भवत एव न पुनरन्तरा किञ्चित्कुर्यात् । इति कालार्थं वचनव्यक्तिः कर्त्तव्या । तेन पूर्वत्र सूत्रितोऽभिमर्शोऽपि ऋचोः परतो न स्यात्किन्तु तत्पाठसमकालमेवेति सिद्ध्यति ॥

(६) अस्य पुरस्ताच्चोपरिष्ठाच्च महाव्याहृतिभिर्होतव्यम् । “अग्नेस्तु ! मारुतोनाम गर्भाधाने विधीयते” इति गृह्यासङ्ग्रहोक्तेर्नामकरणेनैवाग्नेराज्याहुतिरुपतिष्ठते । तत्र च नियमतोव्याहृतिहोमः पुरस्ताच्चोपरिष्ठाच्चोषः (६-९-२७) एव ॥

संस्कारा अतिपद्येरन्स्वकालाच्चेत्कथञ्चन ।

दुस्वैतदेव कर्त्तव्या ये तूपनय(१)नादयः ॥” इति ॥

सर्वप्रायश्चित्तं—व्याहृति होमः । शाटचायनहोम इति वीरेश्वरः । क्रमेणेति । यतोविपर्यासस्तत एवेत्यर्थः । तदुक्तं तेनैव—

“यतस्तदन्यथाभूतं तत एव समापयेत्” ।

इति । एतदेव सर्वप्रायश्चित्तमेव । एतदादौ वृद्धिश्राद्धे प्रमाणमुक्त-
पूर्वमिति ॥ १० ॥

(इति गर्भाधानम्)

इति श्रीमद्रोमिलीयगृह्यसूत्रव्याख्यायां “मृदुला”ख्यायां सुकुन्दशर्मसङ्कलितायां
द्वि-प्र-स्य पञ्चमी कण्डिका ॥ २ ॥ १० ॥ *

(अथ षष्ठी कण्डिका)

(अथ पुंसवनम्)

तृतीयस्य गर्भमासस्यादिसदेशे पुंस्सवनस्य कालः ॥१॥

गर्भोयस्मिन्मासि जायते सोऽयङ्गर्भमासस्तस्य यस्त्वृतीयोमासः । सम्बन्ध-
लक्षणा षष्ठी तृतीयोयोगर्भमासः । गर्भादारभ्य यस्त्वृतीय इति वा व्याख्येयम् ।
तस्य । आदिसदेशे—अदि—समीपप्रदेशे प्रथमे तृतीयभाग इत्यर्थः । एतस्मिन्काले
यन् पुण्यमहस्तत्पुंसवनस्य कालः । तथाच पारस्करोऽपि “मासि द्वितीये तृतीये
वा ऽऽपूर्यमाणपक्षे(२) पुण्याहे । यदहः पुंसा नक्षत्रेण चन्द्रमा युज्यते” इति ।
अत्र द्वितीय इति वाजसनेयिमात्रपरमिति सुरारिमिश्राः । आपूर्यमाणपक्षे—
शुक्लपक्षे । पुण्याह इति पुण्ये शोभने विष्ट्यादिरहिते दिने इत्यर्थः । पुंसा नक्ष-
त्रेण—पुत्रामधेयेन हस्तपुष्यादिना । पुंसवनस्य पुमान्सूयते येन कर्मणा तदिदं
पुंसवनं गर्भसंस्कारकर्मणोनामधेयम् । अनेन हि कर्मणाऽव्यक्तलिङ्गं गर्भं
पुमांसङ्करोति “पुंसवनात्पुंसी करोति”ति श्रवणात् । अत्र कालातिपाते प्राय-
श्चित्तमुक्तमधस्तादनुपदम् ॥ १ ॥

प्रातः सशिरस्काऽऽप्लुतोदगग्रेषु दर्भेषु पश्चादग्रेषु दर्भेषु

प्राच्युपविशति ॥ २ ॥

(१) एतेन चूडाकरणपयन्तमेव सर्वप्रायश्चित्तहोमः प्रायश्चित्तम् । उपनयनातिपाते
तु न्नात्यस्तोमः शास्त्रान्तरे पठ्यते । स एव प्रायश्चित्तं दोषगुरुत्वादित्यभिप्रायः ॥

(२) अत्र यस्मिन्शुक्लपक्षे तिथिक्षयो(भवमं) न भवेत्सोऽपि आवश्यकतया बोध्यते ।

प्रातरुदयसन्निधौ(१) उत्तरात्रेण कुशेषूपविष्य । सशिरस्काऽऽप्लुता । शिरः
स्नाता बधूः । पत्या संस्कुतस्याग्नेः पश्चादुत्तरात्रेण कुशेषु प्राङ्मुखी उप-
विशेत्पत्युर्दक्षिणतः । “दक्षिणतः पाणिप्राहस्योपविशती”-त्यन्यत्र दर्शनात् ।
एवम् उपविष्टायान्तस्यां व्याहृतिहोमान्तङ्कम्भं कुर्यात्पतिः ॥ २ ॥

पश्चात्पतिरवस्थाय दक्षिणेन पाणिना दक्षिणमण्डलं समन्व-

वमुश्यानन्तर्हितन्नाभिदेशमभिमृशेत् “पुमाण्डलौ

मित्रावरुणौ” वित्येतयर्चा ॥ ३ ॥

(मं० ब्रा० १।४।८)

पश्चात्-पृष्ठदेशे अवस्थाय-प्राङ्मुख ऊर्ध्वजानुस्थित्वा 'दक्षिणम् अंसम्
भुजशिरः (अंशः) “स्कन्धोभुजशिरोंसोऽस्त्री”-त्यमरः । तूष्णीम्(२) अन्वव-
मृश्य । पृष्ठतोऽन्ववलम्ब्य स्पृष्ट्वा । अनन्तहितम् । अव्यवहितम् (वस्त्राद्यना-
च्छादितम्) अभिमृशेत्-स्पृशेत् । “पुमांसावि”त्येतयर्चा, सा यथा—

“पुमाण्डलौ मित्रावरुणौ पुमांसावश्विनानुभौ ।

पुमानग्निश्च वायुश्च पुमान्गर्भस्तवेादरे” ॥ ८ ॥ इति ।

अस्या अर्थः । अत्र साकाङ्क्षत्वाद्वाक्यस्य यथा तथैत्यस्तु इति चाध्याहा-
र्यम् । तथाच-यथा ‘पुमांसौ’ ‘मित्रावरुणौ’ आदित्यप्रचेतसौ । यथा च
“अश्विनौ” देवभिषजौ ‘पुमांसौ’ । यथा च ‘अग्निः वायुश्च’ पुमान् । तथा
‘तव’ उदरे’ कुक्षावयं ‘गर्भः पुमान्’ अस्तु ॥ इति ॥ ३ ॥

अथ यथार्थम् ॥ ४ ॥

अथ-अनन्तरम् । यथार्थमिति कर्मणः परिसमाप्तिरुच्यते । वामदेव्य-
गामनान्ततन्त्रसमापनमत्र कर्त्तव्यम् ॥ ४ ॥

अथाऽपरम् ॥ ५ ॥

अथैतस्मात्पुंसवनकर्मणोऽनन्तरम् अपरमन्यद्द्वितीयं पुंसवनं शुक्लाकर्म-
संज्ञकम् । “कर्त्तव्यम्(३)” इति वाक्यरोषः । पाठादेवाऽऽनन्तर्यलाभादथशब्दः
पूर्वप्रकृतार्थो वा वर्णनीयः । पूर्ववदिदमपि पुंसवनम्पूर्वप्रकृत एव काले करणी-

(१) अन्यथा “प्रागावर्त्तनादहः” (१-१-३) इति प्राप्तत्वात्पुनरुक्तत्वापत्तेः ।
तथाच स्मरन्ति ‘प्रातः कालोमुद्दूतांस्त्रीन्’ इति । तत्राद्यमुद्दूत्स्य निषिद्धत्वाच्चतुपरितनः
कालोऽत्र विवक्षितः ॥

(२) अत्र तूष्णीमसत्याभिमर्शनम् । मन्त्रेण नानिदेशल्येति भट्टनारायण-सुरारि-
मिश्र-प्रभृतयः ।

(३) तदेतत्प्रथमे कृते फलानुपलब्धौ द्वितीये गर्भे कर्त्तव्यमिति मे प्रतिभाति ।
पद्धतिवृत्तस्तु-यथारुखितमाहुः ॥

यमित्यर्थः । तच्चैकदिने दिनद्वये वेति विशेषोऽत्र न गम्यतेऽतः प्रथमदिने चेद्द्व-
यङ्कुरियते तर्हि नान्दीश्राद्धमपि तन्त्रेणैव कर्तव्यम् । तथाच कर्मप्रदीपः—

“गणेशः क्रियमाणेषु मातृभ्यः पूजन सकृत् ।

सकृदेव भवेच्छ्राद्धमादौ न प्रथादिषु ॥” इति ॥ ५ ॥

तस्येतिकर्तव्यतामाह—

प्रागुदीच्यान्दिशि न्यग्रोधशुङ्गामुभयतः फलामस्रामामकृमिपरि-

सृप्तान्त्रिः सप्तैर्यवैर्माषैर्वा परिक्रीयोत्थापयेत् ॥ ६ ॥

प्रागुदीच्यामैशान्याम् । दिशि अवस्थितायाः । न्यग्रोधस्य-वटस्य । “न्य-
ग्रोधो बहुपाद्वटः” इत्यमरः । शुङ्गाम्—“लताप्रपल्लवोगूढः शुङ्गेति परिगीयते”
इति कात्यायनोक्तलक्षणां (मुकुलितपल्लवरूपाम्) कथम्भूताम् ? उभयतः
फलाम्—उभयतः पार्श्वद्वये फले यस्यास्ताम् । अस्रामाम्—अस्लानाम् । इति
सुरारिः(१) । अकृमिपरिसृप्ताम् । कृमिभिरव्याप्ताम् । एवम्भूतां परिक्रीय-क्री-
त्वा उत्थापयेत् । गृह्णीयान् । क्रियतामृत्येनेत्यत्राह-त्रिः सप्तैरिति(२) । त्रिरावृत्तैः
सप्तभिः । एकविंशत्या यवैर्माषैर्वैत्यर्थः । क्रयश्च वृत्तस्वामिनो न वृत्तात् । यवा-
न्माषान्वा मूले निःक्षिप्य (३) परिक्रयणमित्येके प्राहुः ॥ ६ ॥

अथ क्रयणमन्त्राः—

“यद्यसि सौमी सोमाय त्वा राज्ञे परिक्रीणामि” ॥ १ ॥

“यद्यसि वारुणी वरुणाय त्वा राज्ञे परिक्रीणामि” ॥ २ ॥

“यद्यसि वसुभ्योवसुभ्यस्त्वा परिक्रीणामि” ॥ ३ ॥

“यद्यसि रुद्रेभ्योरुद्रेभ्यस्त्वा परिक्रीणामि” ॥ ४ ॥

“यद्यस्यादित्येभ्य आदित्येभ्यस्त्वा परिक्रीणामि” ॥ ५ ॥

“यद्यसि मरुद्भ्योमरुद्भ्यस्त्वा परिक्रीणामि” ॥ ६ ॥

“यद्यसि विश्वेभ्योदेवेभ्यो विश्वेभ्यस्त्वादेवेभ्यः परिक्रीणामि” ॥ ७ ॥

अत्र “यद्यसि” इत्यादिक्रयलिङ्गैः सप्तभिर्मन्त्रैर्यवैर्माषैर्वापरिक्रयणं,
प्रतिमन्त्रं त्री-स्त्रीन् यवान्माषान्वा वृत्तमूले प्रक्षिप्येति पद्धतिकृतोवीरेश्वरादयः ।

(१) मेदिन्यां तु “नीलिकायामथश्रामो मासे मण्डपकालयोः इति तालव्यादिः
श्रामशब्दोक्तः । तेनाश्रामामितिपाठेऽविद्यमानकालिमामित्तितदर्थः ।

(२) अत्र क्रियाभ्यावृत्तिगणने “द्वित्रिचतुर्भ्यः सुच्” (पा० १।१।१८) इति
सुच् । त्रिःसप्तैरिति बहुव्रीहिः । (पा० २।२।२९) ततोडच् (पा० १।१।७३) समा-
सान्तः । डित्वाट्टिलोपः ॥

(३) एवञ्च यस्यास्मीयोऽपि न्यग्रोधोभवेत्तेनापि सोमक्रयणवत्क्रयणमवश्यं कार्यम् ॥

मन्त्रार्थस्तु —

हेशुङ्गे ! त्वं 'यद्दि' 'सौमी' सोमप्रिया सोमदेवस्य । वा 'असि' भवसि । तदा 'सोमाय' 'राज्ञे' सोमराजप्रीत्यर्थमेव 'त्वा' त्वां 'परिक्रीणामि' । एवमग्रेऽपि । अत्र सर्वत्र तादर्थ्ये (पा० १।४।४४वा०) चतुर्थी । उपकार्योपकारकभावसम्बन्धश्च तादर्थ्यम् । "कृत्तद्वितसमासेभ्यः सम्बन्धाऽभिधानं भावप्रत्ययेने"ति सिद्धान्तात् ॥ १-७ ॥ ७ ॥

(अथोत्थापनमन्त्रः)

ततश्च

“ओषधः सुमनसोभूत्वाऽस्यां वीर्यं समाधत्त इयङ्कर्म करिष्यती”

त्युत्थाप्य तृणैः परिधायाऽऽहृत्य वैहायसीं निदध्यात् ॥ ८ ॥

“ओषधयः” इत्यनेन मन्त्रेणेति कारान्तेनोत्थाप्य-उत्तोल्य । तृणैः कुशैः । तथैव समाचारात् । पद्धतिरप्येवमेव । परिधाय-परिधाप्य । अन्तर्भावितण्यर्थोऽयम् । वेष्टयित्वा । आहृत्य-आनीय । वैहायसीम्-आकाशस्थां कृत्वा गृहोपरि अधोवा निदध्यात् । धारयेत् । मन्त्रार्थस्तु—हे 'ओषधयः' । ओषधिदेवताः! “ओषधि फल(१)पाकान्ता स्या”-दित्यमरादिकारान्तोऽपि । डीषि ओषधीत्यपि । रात्रिः रात्रीति वत् । यूयं 'सुमनसः' प्रसन्ना 'भूत्वा' 'अस्यां' वध्वां (२) 'वीर्यम्' सामर्थ्यम् । 'समाधत्त' (३) सम्यग्वीर्याधानं कुरुत । कुतः ? यतः 'इयं' वधूः 'कर्म' गर्भप्रसवनाख्यं (४) त्वत्सेवाञ्च 'करिष्यति' । 'इति' हेतोरितिसत्यव्रतः ॥ ८ ॥

तां खल्वाहतां गुङ्गा—

दृषदं प्रक्षाल्य ब्रह्मचारी व्रतवती वा ब्रह्मबन्धुः कुमारी

वाऽपत्याहरन्तो पिनष्टि ॥ ९ ॥

व्याहृतिहोमान्ते । दृषच्छिला (पेष्(५)णी) तां प्रक्षाल्य-शोधयित्वा । ब्रह्मचारी-प्रथमाश्रमी । व्रतवती-पतिव्रता । गर्भिण्येवेत्येके । ब्रह्मबन्धुः । अन(६)धीतविद्यः । तथाचच्छन्दोगपरिशिष्टम्—“पतिव्रता व्रतवती ब्रह्मबन्धु-

(१) फलानां पाके एवान्तोयासान्ताः ।

(२) क्रीतार्थां वदशुङ्गायाम् ।

(३) अर्पयत ।

(४) पुंसवनाख्याम् ।

(५) पिनष्टयस्यामित्यधिकरणे ल्युट् । डीप् । तत्करणभूतं लोढकञ्च ॥

(६) कुत्सार्थोऽत्र वन्धुरुप्रत्ययः । तथाच विश्वः “ब्रह्मबन्धुरधिक्षेपे निर्दोषे च द्विज-मनाम्” इति । अधिक्षेपे—कुत्सायाम् । ऊदन्तपाठे तु ब्रह्मकुलोद्भवा आचारविधुरा सुवासिनी ब्राह्मण्येव । ऊरुत्र (पा० ४।१।६६) स्त्रीप्रत्ययः ॥

स्तथाऽश्रुतः ॥” इति । अत्रत्याहरन्ती-प्रत्याहरणं पिष्टस्य पश्चादानयनम्(१) । तदकुर्वती । पिनष्टि-चूर्णिकरोति । “पिष्टसञ्चूर्णने” (रु० प०) लट् । मध्ये षनम् । शुङ्गाभित्यनुषञ्जनीयम् ॥ ९ ॥

वधुश्च—

प्रातःसशिरस्काऽऽप्लुतोदगग्रेषु दर्भेषु । पश्चाद्गनेरुदगग्रेषु
दर्भेषु प्राक्शिराः संविशति । १० ।

प्राक्शिराः—पूर्वशिरस्का । संविशति—स्वपिति । “स्यान्निद्राशयनं स्वापः
स्वप्नः संवेश इत्यपि” इत्यमरः । शेषमुक्तार्थम् ॥ १० ॥

पश्चात्पतिरवस्थाय दक्षिणस्य पाणेरङ्गुष्ठेनोपकनिष्ठिरुया चाङ्गु-
न्याऽभिसंगृह्य दक्षिणे नासिकास्रोतस्यवनयेत् । “पुमानग्निः
पुमानिन्द्र” इत्येतयर्चा ॥ ११ ॥

(मं. ब्रा. १।४।९)

अभिसंगृह्य-गृहीत्वा । पिष्टां शुङ्गाम् । नासिकास्रोतसि-नासापुटरन्ध्रे ।
वध्वाएव । अवनयेत् । क्षिपेत् । (२) “पुमानग्निरिति मन्त्रेण । शेषमुक्ता-
र्थम् । मन्त्रो यथा—

“पुमानग्निः पुमानिन्द्रः पुमान्देवोवृहस्पतिः ।

पुमाँ सं पुत्रं विन्दस्व तन्पुमाननुजायताम् ॥” ॥ ९ ॥

इति । मन्त्रार्थः सुबोध एव । पुमांसमित्यनेन सुपुरुषलक्षणोपेतम् । तमि-
त्यनेन च बहुपुत्रसम्पत्तिश्चोक्तवान्मन्त्रदृगिति ॥ ११ ॥

अथ यथार्थम् ॥ १२ ॥

इति श्रीमद्रोभिलीयगृह्यसूत्रे द्वि-प्र-स्य षष्ठी कण्डिका ॥ २ ॥ ६ ॥ ❀ ॥

निगदव्याख्यातमेतत् ॥ १२ ॥

इति श्रीमद्रोभिलीयगृह्यसूत्रव्याख्यायां “मृदुला”-ख्यायां सुकुन्दशर्म
सङ्कलितायां द्वि-प्र-स्य षष्ठी कण्डिका ॥ २ ॥ ६ ॥ ❀ ॥



(१) केचित्तु-उच्छ्रितशिलापुत्रकेणाहत्याहृत्य पेषणं कर्त्तव्यम् । अथवा-सकृत्प
योगेणैव यथा पेषणं निर्वहति तथा कर्त्तव्यमित्यप्रत्याहरणस्याथमाक्षते ।

(२) वस्त्रबद्धां पिष्टां शुङ्गां गृहीत्वा निष्पीड्य दक्षिणनासापुटे तद्रसं क्षिपेदिति भव-
देवमदः ।

२३ गो० गृ० सू

अथ सप्तमी कण्डिका—

(अथ सीमन्तोन्नयनम्)

अथ सीमन्तकरणम्प्रथमगर्भे ॥ १ ॥

अथ—पुंसवनसंस्कारानन्तरम् । सीमन्तकरणम् । “सीमन्तः केशवेशे स्यात्” इत्यभिधानात्सीमन्तस्य केशरचनाविशेषस्य(१) वक्ष्यमाणविधिना करणम् “वर्तिष्यते” इति सूत्रशेषः । तस्य कालमाह—प्रथमगर्भ इति । इदं हि क्षेत्रसंस्कार(२)द्वाराऽपत्यसंस्कारकन्तेन सकृदेव कार्यम् । तथा च हारीतः—

“सकृत् कृतसंस्काराः सीमन्तेन द्विजस्त्रियः ।

यं यं गर्भं प्रसूयन्ते स सर्वः संस्कृतो भवेत् ॥”

इति । गृह्यासंग्रहेऽपि—

“यथा सीमन्तिनी नारी पूर्वगर्भेण संकृता ।

एवमाज्यस्य संस्कारः संस्कारविधिचोदितः ॥”

इति । एव माश्वलायनगृह्यपरिशिष्टेऽपि—“सीमन्तोन्नयनं प्रथमे गर्भे “सी-
न्तोन्नयनसंस्कारोगभपात्रसंस्कार” इति श्रुतिः” । इति । अत्र गर्भश्च पात्रञ्चेति
द्वन्द्वसमासेन तयोरुभयोरपि संस्कार इत्यर्थः । गर्भ उदरस्थमपत्यम् । पात्रं
स्त्री । श्रौतञ्चास्य गर्भपात्रसंस्कारत्वमुपन्यस्यन्तृषिरनयोः (ग० पु० योः)
पात्रसंस्कारत्वनास्तीत्युपदिशति । दैवाच्च सामन्तकरणादर्वागेव गर्भनाशे पुन-
र्गर्भोत्पत्तौ तत्करणीयम् । अन्यथा खल्वस्य संस्कारस्याभावेनासंस्कृतम्पात्रम-
पत्यं च स्यात् । “सन्नियोगशिष्टानामन्यतरापायेऽभयोरप्यपाय” इति न्या-
यात् । नचैतदुचितं, शास्त्रान्तरबलाच्च । तथाच स्मरणम्—

“पूर्वञ्च सावितोयश्च गर्भोयश्चाप्यसंस्कृतः ।

द्वितीये गर्भसंस्कारस्तेन शुद्धिर्विधीयते ॥”

इति । तदिदं सीमन्तकरणविषयं वचनम् । न खल्वत्र प्रतिगर्भमावृत्तिर्नि-
विध्यते—संस्कारस्य, किन्तहि ! प्रथमगर्भविहितस्य संस्कारस्यदैवादकरणे
गर्भान्तरे, करणमुपदिश्यते । सीमन्तकरणञ्च प्रथमगर्भे विहितं, न गर्भोधान-

(१) सोमानमन्तयति बन्नातीति सीमन्तः । “अति अदिबन्धने” (भ्रा० प०)
कर्मण्यप (पा० ३।२।१) “शकञ्च्वादिस्वात्” (पा० ६।१।९४ वा०) पररूपम् । “सी-
मसीमे स्त्रियामुभे” इत्यमरः ।

(२) क्षेत्रसंस्कारश्चाद्यगर्भ एवाभूदिति न प्रतिगर्भमावृत्तिरारम्भणीयान्यायात् ।
एचञ्चात्र प्रथमगर्भश्रुतिन्यायमूला ॥ “सकृच्च संकृता नारी सर्वगर्भेषु संस्कृते” इति देव
वचनमपि न्यायमूलमेव । एतेनात्र प्रथमगर्भोपादानाद्गर्भोधानपुंसवनयोः प्रतिगर्भमा-
वृत्तरिति परास्तम् ॥

पुंसवने । तथाच स्मृत्यन्तरम्—

“या नायकृतसीमन्ता प्रसूयते कदाचन ।

अङ्गे दिधायतं बालं पुनः संस्कारमर्हति ॥”

इति । असंकृतगर्भप्रसवे—द्वितीयगर्भे संस्कारस्तु प्रकृतः (प्रथमः) बालविनाशाविषयो बोद्धव्य इति चन्द्रकान्तः । सुरारिमिश्रास्तु—नैतन्मन्यन्ते—इति कर्मशेषे वक्ष्यते । तत्र कालमाह—(२।८।१२) ॥ १ ॥

चतुर्थे मासि षष्ठेऽष्टमेवा ॥ २ ॥

ऋजुरक्षरार्थः । अत्र वाशब्दः एक एवेति न तुल्यवद्विकल्पार्थः । एवञ्चाक्तकल्पेषु यत्रोदगयनादि—विहितसमयलाभस्तत्रेदङ्कार्यम् । तथाचाङ्गिराः—“यत्रोदगयनादिः स्यात्कालस्तत्रे”ति । वैजवापगृह्येऽपि—“मासि चतुर्थे पञ्चमे वा षष्ठाष्टमयोर्वाऽऽप्यमाणपक्षे यदहः पुंसा नक्षत्रेण चन्द्रमा युज्यते सप्तमे मासि वा प्रथमगर्भे सीमन्तोन्नयनम्” इति । कापि तदलाभे न तदपेक्षापि—आवश्यकत्वात् । शङ्खलिखितौ—

“गर्भस्यन्दने सीमन्तोन्नयनं थावद्वा न प्रसव” इति ॥ २ ॥

प्रातः सशिरस्कृाऽऽप्लुतोदगग्रेषु दर्भेषु । पश्चादग्नेरुदगग्रेषु

प्राच्युपाविशति ॥ ३ ॥

निगदव्याख्यमेतत् ॥ ३ ॥

पश्चात्पतिरवस्थाप्य युङ्मन्तमौदुम्बरशलाटुग्रथन(१)मावधनाति

“अयमूर्ज्जावतोवृक्ष” इति ॥ ४ ॥

(मं० ब्रा० १।५।१)

युङ्मन्तमिति । युञ्जि युग्मानि फलानि यस्मिन्त्सोऽयं युङ्मान् तमिति मतुबन्तम् इति भट्टनारायणोपाध्यायादयः । एवं शलाटुग्रथनं नीलस्तवकम्(२) । “शलाटुनीलमित्याहुग्रथनस्तवक उच्यते” इति कर्मप्रदीपात् । वस्तुतस्तु । युग्मं प्रप्सं, इत्युभयत्रपाठः । तमिति प्रसिद्धार्थम् । “युग्मन्तु युगलं, युगम्” इत्याग्नेयाभिधानाद्युग्मं (३) युग्मफलोपेतं शलाटुग्रप्समपकफलस्तवकम् । “आमे

(१) “प्रप्स” इति पाठः साधोयान् । “युङ्मान्तरे तथा दर्शनात् । तथा च (पा० गृ० सू०) “युग्मेन शलाटुग्रप्सेनौदुम्बरेण”—त्यादि ॥ युग्मेन—द्वादिकलवता । शलाटुग्रप्सेन—अपकफलस्तवकेनेति प्रामाणिकनिबन्धव्याख्यानाच्च ।

(२) “रुद्राद्गुच्छकस्तु स्रवकः” इत्यमरे कलिकादिभिराकीर्णः पल्लव ग्रन्थिः स्रवक इति विवेककारः । (महेश्वरः) प्राह ॥

(३) मत्वन्तत्वे तु “यरोऽनुनासिकेऽनुनासिकोवा” “प्रत्यये भाषायां नित्यम्” (पा० ८।४।६५ वा०) इत्यनुनासिके युङ्मन्तमिति स्यात् । गोयुङ्मान्तिवत् ॥

फले शलाहुः स्यादि”-त्याग्नेयाभिधानाद् “प्रप्तस्तवकउच्यते” इति कर्मप्रदीपपाठाच्च । नीलाभिधानम्(१)फलस्य तद्रूपत्वाद्धरितमिति तदर्थः । औदुम्बर-मु-उदुम्बरवृक्षोद्भवम् । तस्येदम्” (पा० ४।३।१२०) इत्यणप्रत्यय आदि-वृद्धिः ॥ यथोक्तं स्तवकम् “अयमूर्जावत” इति मन्त्रेण वध्वाः कण्ठे सुडोलके-नामुच्य वध्नाति । वध्नीयान् । मन्त्रोयथा—

“अयमूर्जावतोवृक्ष ऊर्जाव फलिनी भव ।

पर्णं वनस्पते नुत्वा नुत्वाऽस्यां सूयतांरयिः” ॥ १ ॥ इति ।

अस्यार्थः । ‘अयम्’ उदुम्बरो यज्ञाङ्गो ‘वृक्ष’ “ऊर्जावान्” इति शेषः । अस्य ‘ऊर्जावतः’(२) वृक्षस्य ‘ऊर्जाव’ (३)फलशाखेव (हेवधु !) त्वं ‘फलिनी’ बहुफलवती(४)प्रशस्तफलवती वा भव । किञ्च हे ‘वनस्पते’ उदुम्बर ! (५)त्वया-ऽस्यां ‘रयिः’ पुत्ररूपं धनम् (निघं० २।१०।८) ‘सूयताम्’ प्रसूयताम् । त्वयाऽनुगृ-हीतेयं भाग्यवतः पुत्रान्भूतामित्यर्थः । किमिव ? ‘नुत्वा’ ‘नुत्वा’ प्रेर्य २ ‘पर्णं’ पत्राणीव । (६)जातावेकवचनम् । यथा त्वया पत्राणि प्रेर्य २ प्रसूयन्ते तथेयं बहुपुत्रा त्वया क्रियतामित्यर्थः ॥ १ ॥ इति ॥

अथ सीमन्तमूर्ध्वन्नयति(७)भूरिति दर्भपिञ्जलीभिरेव प्रथमम् ।

भुव इति(८) द्वितीयम् स्वरिति तृतीयम् ॥ ५ ॥

अथेति स्थाननियमार्थम् । तत्रस्थ एव पतिः । सीमन्तमुक्तरूपमूर्ध्वमुपरि नयति-नयेत् । इत्यर्थः । तत्र मन्त्रमाह-भूरितीति । अनेन मन्त्रेण प्रथमम् । केनोन्नयति ? दर्भपिञ्जलीभिरेव ।

“अनन्तर्गभिर्णं साप्रङ्खौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ॥

(१) आममपकम् “आमोरुक् तद्भिदोः पुंसि स्यादपकवेऽन्यलिङ्गवदि”ति मेदिनी ॥

(२) ऊर्जावदोऽन्नाथः (निघं० २।७) “ऊर्जाव उत यज्ञियासः” (ऋ० सं० ८।१।१३।४) इति श्रुतौ ऊर्जादाश्च यज्ञियाश्चे”-ति निरुक्तम् । (१।८।१) अत्रान्नमिति कर्म-कान्तम् । यदथतेसम तद्ब्रह्मन्तद्विद्वोऽदुम्बरफलम् । पक्वं सुप्रवृक्णमितितन्निर्वचनदशनादि-ति गुणविष्णुसम्मतोऽर्थः । ततोभूमिन् मनुपि ‘शरादीनाञ्च” (पा० ६।३। १२०) इति पूर्वपदस्य दीर्घः ॥

(३) ऊर्जाति भूमिन् मत्त्वर्थे ई (पा० ६।२।१२२ वा०) प्रत्ययेन साधुः ॥

(४) भूमिन् प्रशंसायां वा मत्त्वर्थे इनिः । (पा० ६।२।१२२६) ॥

(५) “वानस्पत्यः फलेः पुष्पाक्षरपुष्पाद्गन्धतिरि”-त्यमरः । अनेन तदधिष्ठात्री देवतेव संबोध्य प्राच्यते ॥

(६) “पत्रं पलाशां छदने दलं पर्णं छदः पुमानि”त्यमरः ॥

(७) अत्राण्वंसुन्नयतीति चन्द्रकान्तसम्मतः पाठः । सुरारिमिश्रादिभिस्तु उन्नयती-त्येव पाठस्तम् ॥ (८) अत्रापि भुवरिति चेति चन्द्रकान्तः पपाठ ॥

एतदेव हि पिञ्जल्या लक्षणं समुदाहृतम् ।

आज्यस्थोत्पन्नार्थं यत्तदप्येतावदेव तु ॥

एतत्प्रमाणमेवैके कौशीमेवाद्वर्मञ्जरीम् ।

शुष्कां वा शीर्णाकुमुमां पिञ्जलीम्परिचक्षते ॥”

इति कर्मप्रदीपोक्तलक्षणाभिः । कतमाभिरिति चेत्तिसृभिरित्यवधेहि । कपिञ्जलाधिकरणन्यायात् । तदिदं प्रथममुन्नयनं, भुव इति द्वितीयं दर्भपिञ्जलीभिरेव । स्वरिति तृतीयं दर्भपिञ्जलीभिरेवा तदेवं तिसृभिरितिसृभिरेकैकमुन्नयनमिति—उन्नयनत्रिस्वादर्भपिञ्जाल्योऽपि नवैव सम्पद्यन्ते । तासाञ्च तिसृभिरेकमुन्नयनं, तावतीभिरपरं, तावतीभिरेवापरमिति व्याख्येयम् । अत एव भूरिति दर्भपिञ्जलीभिरिति सूत्रयिस्वा प्रथममिति सूत्रितम् । यदि पुनस्तिस्र एवदर्भपिञ्जल्यः स्युस्तर्ह्योदित एव दर्भपिञ्जलीभिरिति सूत्रयिस्वा भूरिति प्रथमम् भुवरिति द्वितीयम् । इत्येवं विनियोगममूषामसूत्रयिष्यन् नचैवम् । तस्मादनुमिमीमहे भूरिति प्रथम एवोन्नयने तिस्रोदर्भपिञ्जल्योव्यप्रियन्ते एवमुत्तरयोः। एवकारोऽत्र पक्षे करणान्तरव्यावृत्त्यर्थं इति चन्द्रकान्तभाष्यम् । सुरारिमिश्रास्तु—दर्भपिञ्जलीभिरेवेत्येवकारकरणाद्यावन्मुन्नयनानि तावतीभिरेव तिसृभिरित्यर्थः । प्रथमं द्वितीयं तृतीयमिति वचनं व्याहृतिपिञ्जल्योः प्रथग्विनियोगप्रदर्शनार्थम् । अन्यथा मिलिताभिराहृत्योन्नयनं प्रसज्येत । तथा चैकैकयाऽपि पिञ्जल्या एकैकमुन्नयनमिति ॥ ५ ॥

अथ बीरतरेण“येनादितेरि”—त्येतयञ्चा ॥३॥

(सं०ब्रा०१॥५।२)

अथेति पूर्वप्रकृतार्थम् । बीरतरेणेति । बीरास्तरन्त्यनेनेति बीरतरः शरस्तेनेत्यर्थः । तथाच कर्मप्रदीपः—

“श्राविच्छलाका शल्लली तथा बीरतरः शरः”इति ।

सीमन्तमुन्नयेदित्यनुषज्यते । तत्र मन्त्रमाह—“येनादितेरि”—ति । अनेन मन्त्रेणेत्यर्थः । मन्त्रोयथा—

“येनादितेः सीमानं नयति प्रजापतिम्महते सौभाग्याय ।

तेनाहमस्यै सीमानं नयामि प्रजामस्यै जरदष्टिङ्कुरोमि” ॥ २ ॥

इति । अस्यार्थः । ‘प्रजापतिः’ कश्यपः । ‘येन’ बीरतरेण शरेण ‘अदितेः’ देवमातुः ‘सीमानम्’ सीमन्तम्(१) । ‘नयति’ विनीतवान्(२) (विवृतं कृतवान्) किमर्थम् ? ‘महते’ बृहते ‘सौभाग्याय’ सुभगात्वाय । ‘तेन’ (३)शरेण

(१) नाम्नेकदेशग्रहणे नामग्रहणं भीमोभीमसेन इतिवत् ॥

(२) नयतिरिह लोपसृष्टार्थं विनयने वक्षते धातूनामनेकार्थत्वात् ॥

(३) तेनेति “तादृश्यात्तादृश्याच्च ताच्छब्दयम्” इति हि न्यायः । तथाचेह “तदे-

‘अहम्’ ‘अस्यै’ अस्याः(१)स्त्रियाः । ‘सौमन्तं’ ‘नयामि’ विनयामि । (विधृतं-
रामि) तेनच ‘अस्यै’ अस्याः ‘प्रजां’ पुत्रपौत्रादिकाम् ‘जरदष्टिं’ दीर्घकालजी-
विनीम् । ‘कुर्यामि’ करोमि(२) ॥ २ ॥ ६ ॥

अथ पूर्णचात्रेण “राकामहामि”-त्येतयर्चा ॥ ७ ॥

(मंत्रा०१।५।३)

अथानन्तरम् । पूर्णचात्रेण सूत्रपूर्णेन तर्कुणा । “चात्रं तर्कुं प्रकीर्तितम्”
इति मुरारिधृतवचनाम् । सौमन्तमृद्ध्वन्नयतीति पूर्ववत् । मन्त्रोयथा—

“राकामहं” सुह्वां सुष्टुती हुवे शृणोतु नःसुभगा बोधतु त्मना ।

सौव्यत्वपः सूच्याऽच्छिद्यमानया ददातु वीरंशतदायमुक्थ्यम्”॥३॥

इति । अस्यार्थः । ‘अहं’ भर्ताऽस्याः । ‘सुह्वां’ स्वाह्वानाम् । आह्वानप्र-
योजनकारिणीम् ‘राकाम्’ पूर्णचन्द्रां पौर्णमासीम्(३) तदधिष्ठातृदेवताम् ।
‘सुष्टुती’ शोभनया स्तुत्या(४) ‘हुवे’ आह्वयामि(५) । साच ‘सुभगा’ शोभन-
धना(६) । सुपुण्या वा । ‘नः’ अस्माकम् “आह्वानमि”तिशेषः । ‘शृणोतु’ श्रुत्वा
च ‘त्मना’ आत्मना(७) (स्वयमेव) ‘बोधतु’ अस्मदभिप्रायमवधारयतु ।
“बुधिरबोधने” (भ्वा०उ०) लोट्प्रार्थनायाम् ॥ बुध्वाच ‘अपः’ कर्म (निधं०
२।१।१) पुत्रोत्पादनलक्षणम् । ‘सूच्यां’ सूचीस्थानया । ‘अच्छिद्यमानया’
अनवच्छिन्नया (निरवच्छिन्नया) अभ्यज्यमानयेति गुणविष्णुः । अनुग्रहबुध्या
‘सौव्यतु’ सन्तनोतु(८) । यथा वस्त्रादिकं छिन्नमपि सूच्या स्थृतं चिरन्ति-
ष्ठति एवमिदं(कर्म)करोतु । कृत्वा च ‘वीरं’ विक्रान्तम् ‘शतदायं’ बहुधन(९)

वेदम्भवतः कार्षापणं यद्भवतोमथुरायां गृहीतम्” इतिवत्तच्छब्दोबोधयः । एष हि महा
भाष्यकृत्सम्मतः पन्थाः ॥

(१) षष्ठ्यर्थे चतुर्थी (पा०२।३।६२।वा०) ॥

(२) “कृविहिंसाकरणयोश्च” (स्वा०प०) लटि “धिन्विक्कण्योर च” (पा०३।
१।२०) इत्युप्रत्यये साधुः ॥

(३) “या पूर्वा पौर्णमासी साऽनुमति योत्तरा सा राके”-तिश्रुतिः । “पूर्णे राका
निशाकरे” इत्यमरश्च ॥

(४) “सुपां सुलुगि”- (पा०७।१।३९) त्यादिना पूर्वसवर्णदीर्घः ॥

(५) “हःसंप्रसारणं” “बहुलं छन्दसि” (पा०।५।१।२३-२४) इतिसम्प्रसारणम् ॥

(६) भगइति धननाम (निधं०२।१।१०) । “भगं श्री यानिवीर्येच्छाज्ञानवैराग्य-
कीर्त्तिषु । माहात्म्यैश्वर्यैथत्नेषु धर्मं मोक्षे च, ना रवौ” इति मेदिनी ॥

(७) “मन्त्रेष्व्वाङ्गयादेरात्मनः” (पा०६।४।१४१) इत्याकारलोपः ॥

(८) “धिवुत्तन्नुसन्ताने” (दि०प०) लोट्प्रार्थनायाम् ॥

(९) ददातेः कर्मणि भावे वा धञ् (पा०३।३।१९) “आतोयुगि” (पा०७।३।
३३) तिवुक् ॥

बहुप्रदं वा । 'उक्थ्यं' प्रशस्यं (निघं०३।८।६) पुत्रं 'ददातु' । इत्याशास्यते ।
आशांसायां लोट् ॥ ३ ॥ इति ॥ ७ ॥

त्रिश्वेतया शलल्या "यास्ते राके सुमतयः" इति ॥ ८ ॥

(मं०ब्रा०१।५।४)

त्रिश्वेतयेति । त्रिषु स्थानेषु श्वेतया । अवच्छेदकत्वल(१)क्षणविषयता
सम्प्रत्यर्थः । शलल्या-शल्लकीकण्टकेन "श्रावित्तु शस्यस्तल्लोम्नि शलली
शललं शलम्" इत्यमरः । सीमन्तमूर्ध्वन्नयतीति पूर्वेणसम्बन्धः पूर्ववत् । अत्र
"त्र्येयया शलस्ये"—तिगृह्यान्तरे पाठः । तत्रैत शब्दएवश्वेतवाचकः । "वर्णाद्-
नुदात्तात्तोपधात्तोः" (पा०४।१।३९) ॥ इति तस्थ न मन्त्रोयथा—

"यास्ते राके सुमतयः सुपेशसोयाभिर्द्दासि दाशुषे वसूनि ।

ताभिर्नो अद्य सुमना उपागहि सहस्रपाषण्डसुभो रराणा ॥" १४इति
अस्यार्थः । हे 'राके' देवि ! (पौर्णमासाधिदेवते) 'सुपेशसः' शोभनरूपाः ।
पेशइतिरूपनामसु पश्यते । (निघं०३।७।१९) 'ते' तव 'याः' 'सुमतयः' शोभन-
बुद्धयः । प्रतिविशिष्टाः सर्वबुद्धिभ्य इति यावत्(२) । 'याभिः' सुमतिभिस्त्वं
'दाशुषे' हविर्दत्तवते(३)यजमानाय । 'वसूनि' धनानि(४) 'द्दासि' । 'हेसुभगे'
शोभनधने(५) 'अद्य' इदानीं 'ताभिः' सुमतिभिरुपलक्षिता(६) त्वम् । 'सुमनाः'
उदारचेता भूत्वा 'नः' अस्मान् 'उपागहि' (७)उपागच्छ । किङ्कुर्वती? 'सहस्र-
योषम्' बहुजनपोषकं सुतम् । 'रराणा' (९)ददतीति ॥ ८ ॥

कृसरः स्थालीपाक उत्तरघृतस्तमवेक्षयेत् ॥ ९ ॥

कृसरः "तिलतण्डुलसम्पकः कृसरः सोऽभिधीयते" इतिकर्मप्रदीषोक्तल-
क्षणः । स्थाल्यां यः पच्यते सोऽयं स्थालीपाकः । तदनेन स्थालीपाकाऽऽवृता
कृसरस्य पाकोऽवगम्यते । मनुष्यार्थत्वाच्च द्विस्तण्डुलानां प्रक्षालनं, तथाच

(१) "गृहीत्वा चाऽऽस्य केशेषु" इत्यादौयथा ॥

(२) सुशब्दद्वयस्वारस्यबललभ्योऽयमर्थः ।

(३) "दाशान्साह्वान्मोद्वांश्च" (पा०६।१।१२) इति निपातितः । अस्य वस्व-
न्ततया! "वसोः सम्प्रसारणम्" (पा०६।४।१३१) इति वस्योत्वम् ॥

(४) "वसु तोये धनेभ्योऽमणौ" इति शब्दार्णवः ।

(५) "भगं श्रीकामसाहात्म्यवीर्ययत्नार्थकोर्त्तियु" इत्यमरः ॥

(६) उपलक्षणेऽत्र तृतीया । (पा०२।३।२१) ।

(७) अत्र "बहुलं छन्दसि" (पा०२।४।७३) इति शपोलुकि हेरपित्त्वेन छित्त्वान्म-
लोपः (पा०६।४।३७) ॥

(८) रातिर्दानार्थः (अ० प०) पद्व्यत्ययेन (पा०३।१।८६) लटः शानच् ॥

(९) "कर्मण्यप्य" (पा०३।२।१) द्रत्यणप्रत्ययः ॥

गृह्यासङ्ग्रहे—

“कृत्वा ब्रह्मासनान्तं द्विः प्रक्षाल्य कृसरं पचेत् ।

भक्षार्थस्वान्न निर्वाप उदगुद्रासनन्तथा ॥

चूडाकर्मणि सीमन्ते यश्च पाकः सदा गृहे ।

विवाहे चैव लाजानां नोक्तो निर्वापणोविधिः ॥”

इति । उत्तरघृतः। उत्तरे उपरि घृतं यस्य सोऽयमुत्तरघृत(दत्त)घृत इत्यर्थः । तमिमं स्थालीपाकमवेक्षयेत् । पत्नीं दर्शयेत् पतिः । स खरवयं कृसरः स्थालीपाकाऽऽवृता यत्र कुत्रचिद्येन केनापि पक्तव्यः । सिद्धस्य तस्यापेक्षणमात्रस्यैव सूत्रणान् । तस्मादवेक्षणार्थमेवाम्यासादनमिति सिद्धम् । अत्र होमानादेशात् “मन्त्रस्य देवतायाश्च प्रजापतिरिति स्थितिः”-ति वचनात्प्रजापतिदेवताकत्व-ञ्चरोहोमादेशे सत्येवात्य प्रवृत्तेरित्यवेक्षणलक्षणे एव प्रयोजने इति द्रष्टव्यम् । अत एव चूडाकरणेऽन्नं वृथापक्व इति वक्ष्यति (२।९।५) ॥ ९ ॥

एवं स्थालीपाकं पश्यन्तीं वधूम्—

किम्पश्यसीत्युक्त्वा “प्रजामि”-ति वाचयेत् ॥ १० ॥

“किंपश्यसि ?” इति मन्त्रभागं पतिरुक्त्वा—“प्रजाम्पशून्सौभाग्यममहं दीर्घायुष्ट्वं पत्युः” इति वधून् वाचयेद्वाषयेत् । अत्र महामिति षष्ठ्यर्थंचतुर्थी । (पा० २।३।६२) दीर्घायुष्ट्वं-बहुकालसुखजीवित्वम् ॥ १० ॥

तपुंसा स्वयम्भुञ्जीत ॥ ११ ॥

सा-वधूः । तमन्त्रवेक्षितं सिद्धं कृसरम् ॥ ११ ॥

“वीरसू-जीविसू-जीवपत्नी”-ति ब्राह्मणयोमङ्ग-

न्याभिर्वाग्भिरुपासीरन् ॥ १२ ॥

वीरान्-विक्रान्तान् सूते-इति वीरसूः । “वीरविक्रान्तौ” (चु० आ०) वीरयतेऽमित्त्रानिति वीरः तं सूते इति वीरसूः । “षूड्प्राणिगर्भविमोचने” (अ० आ०) ततः किप् । एवमप्रेऽपि (१) । “त्वंभवे”ति वाक्यशेषः । इति-एवं प्रका-राभिर्मर्द्गलयाभिर्मर्द्गलेसाध्वीभिः “तत्र साधुः” (पा० ४।४।९८) इति यत् । वाग्भिर्राह्मणयोवधूसुपासीरन्गायेरन् । अनुनयेयुरित्यर्थः। यत्तु-साङ्ख्यायनपरि-शिष्टभाष्ये तत्तत्कालेऽकृतान्यापि क्षेत्रसंस्कारकर्माणि काले जाते, सूतकेऽपगतं मातुरङ्के तन्निधाय व्याहृतिभिर्हुत्वा क्रमेण कर्तव्यानीत्युक्तं तत्तु प्रमाणाभावा-दुपेक्ष्यमिति मुरारिभिः ॥ १२ ॥

(१) जीवान्-जीवतः सूते इति जीवसूः । यान्सूते ते जीवेरन्नित्याद्यंसा वाक्यार्थः । एवं-जीवल्य-जीवतः पत्नी जीवपत्नी अविधवेति ॥

अथ सोष्यन्तीहोमः ॥ १३ ॥

अथेत्ययमपूर्वप्रकरणोपन्यासार्थः । आसन्नप्रसवां ज्ञात्वा सुखप्रसवार्थं होमः सोष्यन्ती होमः । “कार्य” इति शेषः ॥ १२ ॥

कस्मिन्काले कथञ्चेत्यपेक्षायामाह—

प्रतिष्ठिते वस्तौ परिस्तीर्याग्निमाज्याहुती जुहोति “या तिरश्ची”—

त्येतयर्चा “विपश्चित्पुच्छमभरदि”—ति च ॥ १४ ॥

(मं० ब्रा० १।५।६-७)

वस्तौ—योनिद्वारे(१) प्रतिष्ठिते—गर्भस्थित एव “बाले” बर्हिर्गन्तुमुपक्रान्ते । अग्निं परिस्तीर्य-परिस्तरणमुक्तन्तकृत्वा द्वे आज्याहुती जुहोति। पतिः। “या तिरश्ची”त्यादि ऋग्भ्यां प्रत्येकं स्वाहान्ताभ्याम् ॥ अत्र-परिस्तीर्येति विशेषोपदेशाद्ब्रह्मोपवेशनादिबाधः । एवञ्च क्षिप्रहोम एवार्यं, विशेषवचनात्परिस्तरणाज्य-संस्कारावत्राधिकाविति द्रष्टव्यम् ॥

ऋचौ यथा—

“या तिरश्ची निष्पद्यते अहं विधारणी इति । तान्त्वा घृतस्य धारया यजे संधाराधिनीमहं (संधाराधिन्वै देव्यै देष्ट्र्यै) स्वाहा ॥ ६ ॥

विपश्चित्पुच्छमभरत्तद्धाता पुनराहरत् । परेहि तं विपश्चित्पुमानयं जनिष्यतेऽसौ नाम स्वाहा ॥ ७ ॥

इति । अर्थोयथा—हे संराधिनि ! (तदभिलष्ये देवते !) या ते धारणा शुभे कर्मणि प्रस्तूयमाने ‘अहं’ ‘विधारणी’ शुभफलविधातकारिणी ‘इति’ एवं विधा सती ‘तिरश्ची’(२)वाच्छित्तफल-विघ्नकारिणी ‘निष्पद्यते’ ‘अहं’ ‘तां’ तादृग्धारणावतीं ‘त्वा’ त्वामेव देवतां ‘घृतस्य धारया’ ‘यजे’ (३)पूजयामि । कथम्भूतां त्वाम् ? ‘संराधिनीं’ सम्यक्साधिनीं प्राणिनामिष्टस्य(४) । तस्यै ‘सं-राधिन्वै’ ‘देव्यै’ दानादिगुणविशिष्टायै । अतएव ‘देष्ट्र्यै’ शुभफलानां(५)दा-ज्यै । ‘स्वाहा’ सुहुतमस्तु ॥ ६ ॥

‘विपश्चित्’ कश्चिद्देवविशेषः । स ‘पुच्छं’ शिशनं शिशूनाम् ‘अभरत्’ अ-हरत्(६) । हृतवान् ‘तत्’ विपश्चिदाहृतं पुच्छं ‘धाता’ प्रजापतिः ‘पुनः’ ‘आ-

(१) “वस्तिनांभेदधोद्वयोः” इत्यमरः ॥

(२) तिरोऽञ्जतीत्यर्थे क्तिन् । उगित्वान्ङीप् । (पा० ४।१।६) “अचः” (पा० ६।४।१३८) इत्यकारलोपः ।

(३) “यजदेवपूजादौ” (भ्वा० उ०) लट् ॥

(४) “राधसंसिद्धौ” (स्वा० प०) ताच्छील्ये णिनिः । (पा० ३।२।७८) ॥

(५) “दिक्ष अतिसर्जने” (तु० प०) तृन् । ऋदन्तत्वान् ङीप् । (पा० ४।१।६) अतिसर्जनं दासम् ॥ (६) हस्य भः (पा० ३।१।८४ वा०) ॥

२५ गो० गृ० सू

हरन्' आनीतवान् । तदनुध्यानेन तत्पुनर्यथावस्थितमवातिष्ठत् । इतिपरोक्षमु-
क्त्वा प्रत्यक्षमुच्यते—हे 'विपश्चित् !' 'त्वं' 'परेहि' (१)परागच्छ दूरमपसर ।
येन 'अयं' मद्बुद्धिस्थो(२) मयाभिध्यातोऽत्र गर्भिण्याम् 'पुमान्' शिशनस-
म्यन्नो 'जनिष्यते' उत्पत्स्यते । 'असौनाम' देवदत्ताभिधानः । तस्मै तुभ्यं 'स्वाहा'
सुहृतमस्तु ॥७॥ इति ॥

“पुमानयञ्जनिष्यतेऽसौ नामे”ति नामधेयं गृह्णाति ॥ १५ ॥

उक्तमन्त्रे “पुमानयमि”ति मन्त्रांशे असौ नामेत्यस्मिन्सर्वनाम्नि देवदत्त-
शर्मनाम स्वाहेत्येवं नामधेयं नाम गृह्णीयात् । स्वार्थेऽत्र धेयप्रत्ययः । (पा०
५।४।२५ वा०) ॥ १५ ॥

यत्तद्गुह्यमेव भवति ॥ १६ ॥

यत्तदानीं नाम गृह्णाति तद्गुह्यम् अप्रकाश्यम्भवति । एवकारकरणाद्याव-
ज्जीवं स्वयमपि न गृह्णीयाज्येष्ठस्येति स्मर्यते—

“आत्मनाम गुरोर्नाम नामातिकृपणस्य च ।

श्रेयस्कामेन गृह्णीयाज्येष्ठापत्यकलत्रयोः ॥”

इति । अपरञ्चैतत्कारणं, यद्रिपुणा तज्ज्ञातमभिचार (३)उपयोजितम्मह-
तेऽनर्थीयावकल्पेतेति । अत्रशङ्कः—“काकादन्याः सेचकघातक्याः कोशात-
क्याः बृहत्याः कालक्रीतकस्य मूलानि पेषयित्वापलेपयेद्देशं यस्मिन्प्रजायेत रक्ष-
सामपहस्यै” इति । काकादनी—काकजङ्घा । गुञ्जेत्येके । सेचकघातकी—का-
कमाची । कोशातकी घोषकः । “सोनखेसर” इतिप्रसिद्धः । कालकलीतकः कृ-
ष्णगुञ्जा ॥ मार्कण्डेयपुराणे—

“अग्न्यम्बुशून्ये च तथा निर्यूपे सूतिकागृहे ।

प्रदीपशस्त्रमुरालभूतिसर्षपवजिते ॥

अनुप्रविश्य जातन्तमपहृत्यात्मसम्भवम् ।

क्षणप्रसविनी बालं तत्रैवात्सृजति द्विज! ॥

सा जातहारिणी नाम सुवोरा पिशिताशनी ।

तस्मात्संरक्षणार्थं यन्नतः सूतिकागृहे ॥”

(१) परापूर्वक “इण्गतावि—”ति धातुरत्र लोडन्तः । गुणविष्णुस्तु—त्वं परःश्रेष्ठ
इत्यस्मिन्कर्मण्येहि सन्निहितोभव । सोल्लोपः (पा० ७।१।३९) । किन्त्वत्र—अवेहीति
वत् (पा० ६।१।८९) वृद्ध्यभावो नोपपद्यते । आर्षत्वानुसरणं तु क्लेशः ॥

(२) “इदमस्तु सन्निहृष्टे” इति नियमात् । सन्निध्यं बुद्ध्यवस्थानात् ॥

(३) “जन्मनक्षत्रयोर्न्या वै मारणानि यथातथम् । कृतानि न चिरेणैव सिद्धिदानि
महेक्षरी”ति शारदाटीकायां राघवभट्टः ॥

इति । यूषोऽत्र यूषाकारः काष्ठविशेषः । वैजवापः—

“षष्ठेऽहि रात्रिजागरणं जन्मगानं च कारयेत्” इति ॥ १६ ॥

(अथजातकर्म)

यदास्मै कुमारजातमाचक्षीरन्नथ ब्रूयात् “काङ्क्षत नाभिकृन्त-
नेन स्तनप्रतिधानेन चे”ति ॥ १७ ॥

अस्मै-पित्रे । वक्तव्यमाह-काङ्क्षतेति । नाभिकृन्तनेन-नाभिच्छेदनेन ।
“कृतीच्छेदने” (तु० प०) स्युटि बाहुलकान्नुम् (पा० ३।३।१) स्तनप्रतिधानेन-
स्तनपानेन । “धेट्पाने” (भ्वा० प०) भावेस्युट् । (पा० ३।३।१५) का-
ङ्क्षत-प्रतिपालयत । समयं प्रतीक्षत । प्रकृत्यादिस्वात्तृतीया ॥ (पा० २।३।
१८ वा०) । तदुभयजातकर्मानन्तरं मातरः ! करिष्यथेत्यर्थः । नाभि-ना-
भिलम्ना नाडी नालमित्यनर्थान्तरम् ॥ हारीतः “ब्राह्मणमाहूय नाडीच्छेदना-
प्राक् जातकर्म-पुण्याहवाचनङ्कुर्वन्ति” इति । ब्राह्मणं-तत्कर्माभिज्ञं विप्रम् ।
विष्णुपुराणे—

“जाते पुत्रे पितुः स्नानं सचैलस्य विधीयते ।

जातकर्म ततः कुर्याच्छ्राद्धमभ्युदये (१) च यत् ॥”

इति । मनुः—

“प्राङ्नाभिवर्द्धनात्पुंसो जातकर्म विधीयते ।

मन्त्रवत्प्राशनश्चास्य सुवर्णमधुसर्पिषाम्” ॥

इति । “वर्द्धनं च्छेदने” इत्यमरः । “वर्द्धच्छेदने” (चु० प०) इति धा-
त्वनुसारात् । पुंस इत्युक्तेः कन्याया एतन्न भवतीति गम्यते । अतएवास्य प्रा-
शनमित्यप्युक्तम् । सुवर्णंति । सुवर्णेन हेम्ना मधुसर्पिषोर्मन्त्रपूर्वकंप्राशनं सु-
खे निःक्षेपणम् । अस्य बालकस्येत्यर्थः । तदुक्तं गृह्यान्तरे—“अनामिकया सुव-
र्णान्तरितया मधुघृते प्राशयति-घृतं वे”ति । विकल्पे व्यवस्था गृह्यानुसारेण
द्रष्टव्या । ब्रह्मपुराणे—“जातश्राद्धे न दद्यात् पकात्रं ब्राह्मणेषु हि” इति । एवं
विधे श्राद्धेऽवनेजनपिण्डदानादि नास्तीति भर्तृयज्ञ-स्वामिनाविति रत्नाकरः ॥

ब्रीहियवौ पेषयेत्तयैवाऽऽवृता यथाशुक्लाम् ॥ १८ ॥

ब्रीहियवाविति द्वन्द्वनिर्देशादुभावपि मिलितौ पेषयेन्नत्वेकैकशः । तयैवा-
ऽऽवृता-परिपाठ्या यथाशुक्लाम्पूर्वोक्ताम् । अन्यतरालाभेऽपि तत्प्रतिनिधिरुपा-

(१) अत्र “नाष्टकासु भवेच्छ्राद्धं न श्राद्धे श्राद्धमिष्यते । न शोष्यन्ती जातकर्मं
प्रोषितागतकर्मसु” इति कर्मप्रदीपवचनं भवेदेवभद्रसुरारिमिश्रादिमिहपेक्षितम् । बीर-
पद्धत्यादिष्वपि “कर्त्तास्नानं वृद्धिश्राद्धञ्च कुर्यादित्युपक्रमपुवोक्तम् ।

देयः । तथाच कर्मप्रदीपः—

“यथोक्तवस्त्वसम्पत्तौ प्राह्यन्तदनुकारि यत् ।

यवानामिव गोधूमा व्रीहीणामिव शालयः ॥” इति ।

तदेवं पिष्टौ व्रीहियवौ—

दक्षिणस्य पाणोरङ्गुष्ठेनोपकानिष्ठिकया चाङ्गुन्या अभिस-
ङ्गुह्य कुमारस्य जिह्वायान्निमार्ष्टि—“यमाज्ञे”ति ॥१६॥

(मं० ब्रा० १।५।८)

निमार्ष्टि—निश्च्योतयति(१) । अत्र करणमन्त्रमाह—“इयमाज्ञा” इति-
एवमादिनेति । मन्त्रोयथा—“इयमाज्ञेयमन्नमिदमायुरिदममृतम्” इति । म-
न्त्रार्थस्सुगमः । अत्र—

“प्राक् चूडाकरणाद्वालः प्रागन्नप्राशनाच्छिशुः ।

कुमारस्तावद्विज्ञेयोयावन्मौञ्जीनिबन्धनम् ॥”

इति विशेषाभिधानेऽपि कुमारस्येति वचनं मौञ्जीबन्धनस्यैवदधिकारा-
र्थम् । तेनैतानि जातकर्मादिमौञ्जीबन्धनान्तानि कर्माणि कुमारस्यैव न कु-
मार्याः । मनुष्ये—

“अमन्त्रिका तु कार्येयं स्त्रीणामावृदशेषतः ।

संस्कारार्थं शरीरस्य यथाकालं यथाक्रमम् ॥

वैवाहिकोविधिः स्त्रीणां संस्कारोवैदिकः स्मृतः ।

पतिसेवागुरौ वासो गृहार्थोऽग्निपरिक्रिया ॥”

इत्येताभ्यां वचनाभ्यां जातकर्मादिसंस्कारमुपनयनभावश्च बोधय(२)तीति
व्याख्यातारः ॥ १९ ॥

तथैव मेधाजननं सर्पिष्प्राशयेत् ॥ २० ॥

तथैवेति दक्षिणस्य पाणोरित्यादिनोक्तप्रकारेणैवेत्यर्थः । मेधा श्रुतधारण-

(१) तद्रसं वस्त्रान्तरितमित्येतदर्थवशात् । बोरपद्धतौ तु—अनुमार्ष्टीत्युक्तन्तत्रानुमा-
जनेन तद्रसस्य, वर्षणं प्रक्षेपणं वा चूर्णस्येत्यत्र शिष्टोचारः प्रमाणम् ॥

(२) वस्तुतस्तु—“प्राधान्यात्कुमारग्रहणं क्रियते । अनुपादेशलिङ्गाविचक्षार्यां तु कु-
मार्यप्यवगम्यमाना न निराक्रियते । ननु चैवमुपनयनव्रतादिकमपि क्रियताम् इति चे-
च्छृणु—अध्ययनार्थानि हि तानि व्रतानि । स्त्रियाः खल्वध्ययनं नास्ति । “न स्त्रीशूद्रौ वेद-
मधीयाताम्” इति हि ब्राह्मणम् । याज्ञवल्क्योऽपि “वैवाहिकोविधिः स्त्रीणामौपनायनि-
कः स्मृतः” इत्याह । औपनायनिकः उपनयनप्रतिनिधिभूतः (तत्कार्यकारी) । एतेन
तत्पूर्वः सर्वोऽयममन्त्रकः संस्कारः स्त्रीणामप्रतिदत्त एव मनुवचनार्थः” इति व्याख्यान
चन्द्रकान्तभाष्यस्य युक्तमुत्पद्यमानः ॥

अत्र ब्राह्मणवाक्ये—“स्त्रीशूद्रौ नाधीयेताम्” इत्यपि पाठामुद्रितपुस्तके दृश्यते ॥

विषया शक्तिः । “धीर्द्वारणावती मेधा” इत्यमरः । तज्जनयतीति मेधाजननं सर्पिविशेषणम् । प्राशयेत् निःक्षिपेत् ॥ २० ॥

जातरूपेण वाऽऽदाय कुमारस्य मुखे जुहोति “मेधान्ते मित्रावरु-

(मं० ब्रा० १।५।९)

णावि”-त्येतयर्चा “सदसस्पातिमद्भुतमि”-ति च ॥२१॥

(छं० आ० २।२।३।७)

जातरूपं-सुवर्णम् । तथाच तत्पर्याये “चामीकरं जातरूपं महारजतका-
च्चने” इत्यमरः । वाशब्दः समुच्चये । क्रियाद्वयोपादानं मन्त्रयोः पृथग्विनियोग-
प्रदर्शनार्थम् । जुहोति-जुहुयात् । निःक्षिपे(१)दित्यर्थः । जुहोति पदोपादानमिह
कुमारमुखस्यामित्वेन ध्यानलाभार्थम् । अत एव गृह्यासंप्रहे “प्रगल्भोजातकर्म-
णी”-त्यग्निविशेषकथनमर्थवत् । अत एवाग्निविशेषोपदेशाद्वा व्याहृतिहोमो-
ऽपि कार्यं इति कस्य चिन्मतमपास्तम् । प्रमाणान्तराभावादस्य चान्यथासिद्धेः ।
शिष्टाचारोऽप्येवमेव । अत्र गणेश्वरमिश्रादयस्तु-छन्दोगानामन्यस्यान्नप्रा-
शनस्याविधानात्कुमारमुखे यवरसदानमेतदेवान्नप्राशनम् । अन्यथा संस्कार-
न्यूनता स्यात् । अतएव न पृथक्करणमिति(२) । ननु सूत्रकारेण पृथगसूत्र-
णाद्वात्रान्नप्राशनं संस्कार एव नास्तीति चेन्न सूत्रकारानुक्तत्वमात्रस्याप्रयोजकत्वा-
त् । अन्यथा-कन्यादानकर्णवेधामिहोत्राणामकरणप्रसङ्गात् ।

“यन्नाम्नातं स्वशाखायां पारक्यमविरोधि च ।

विद्वद्भिस्तदनुष्ठेयमग्निहोत्रादिकर्मवत् ॥”

(१) जुहोति पदोपादानात्स्वाहान्ततामन्त्रयोरवगम्यते । मन्त्रयोर्भेदेनोपदेशाद्भेदे-
नैव होमः । अतएव बीरपद्धतौ विनियोगोऽपि पृथगेव दर्शितः । किन्त्वत्र प्रथममन्त्रान्ते
स्वाहाकारोनास्तीति चित्रं प्रतिभाति ॥

(२) एवामयमाशयः । शास्त्रप्रामाण्यबलादेकेनापि कर्मणा संस्कारद्वयनिष्पत्ता-
वपि न किमप्यनुचितम् । ननु “षष्ठेऽन्नप्राशनं मासि” इति नियतकालत्वमन्नप्राशनस्य
स्मर्यते नामकरणेन व्यवहितत्वञ्चेति चेच्छृणु—अस्मच्छास्त्रे खल्विदानीमेवान्नप्राशनमुप-
दिश्यते इत्यन्येषामेव नियतकालत्वन्नामकरणेन व्यवहितत्वञ्च, नास्माकम् । नाप्यस्य नि-
यतकालत्वमप्यस्ति-यथा च यमः—“ततोऽन्नप्राशनं षष्ठे मासि कार्यं यथाविधि । अष्ट-
मेवाऽथ कर्त्तव्यं यद्द्वेषमङ्गलकुले” इति कालद्वयमुपदिश्य कालान्तरमप्युपदिशति । मनु-
रपि “षष्ठेऽन्नप्राशनं मासि यद्द्वेषमङ्गलं कुले” इति तथैवोपदिशति । तदेतदपरे न क्षमन्ते।
जातकर्मरूपत्वादेतस्य नान्नप्राशनत्वम् । न खल्वेकेन कर्मणा संस्कारद्वयनिष्पत्तिर्युक्ता।
नियतकालत्वाद्वात्रप्राशनस्य नामकरणेन व्यवहितत्वाच्चेति प्राङ्नाभिवर्द्धनात्करणमस्य
न युक्ततरम् । स्वशाखायामनभिधातेऽपि च पारशाखिकोपादनमविरोधेऽनुमतं कात्याय-
नेन । तस्मात्प्रधानहोमदेवतामात्रमेवाध्वर्युन्योयहीतव्यम् । पूर्वापरेतिकर्त्तव्यताकलापस्तु
स्वशाखोक्त एव स्यादिति न किञ्चिदेतत् ॥

इति वचनारिसद्धेस्तुल्यत्वादिति तात्पर्यगत्या वदन्ति । तत्र भाष्यकृतः यद्येतदन्नप्राशनं, जातकर्म कतरत्तर्हीति संस्कारन्यूनता तदवस्थैवेति । नचैकेन कर्मणा संस्कारद्वयसम्भवः । क्वचिदपि तथाऽदर्शनात् । किञ्च “ततोऽन्नप्राशनं कार्यं मासि षष्ठे यथाविधि” इत्यादिब्रह्मपुराणादिवचनादस्य कालभेदात् । नचैतेषां वचनानां छन्दोगेतरपरत्वम् बहुषु सङ्कोचापत्तेः । वस्तुतस्तु—“प्रगल्भो-जातकर्मणि” “प्राशने तु शुचिस्तथेत्यग्निभेदकथनादस्मिन्नपि कल्पेऽन्नप्राशनं पृथगस्तीति निरपवादमिति । अतएव पद्धतौ पृथग्लिखनमिति दिक् ॥ मन्त्रो-यथा—

“मेधान्ते मित्रावरुणौ मेधामग्निर्दधातु ते ।

मेधान्ते अश्विनौ देवावाधत्ताम्पुष्करस्रजौ” ॥ ९ ॥

“सदसस्पतिमद्भुतं प्रियमिन्द्रस्य काम्यम् ।

सनिम्भेधामयासिषं स्वाहा” ॥ ७ ॥

इति । अर्थोयथा—‘मेधां’ धारणा(१)वतीं धियं ‘पुष्करस्रजौ’ पद्ममालिनौ ॥ ९ ॥ इति ।

‘सदसस्पति’ सभाया मुख्यम् ‘अद्भुतम्’ अभूतमाश्चर्यम् । ‘इन्द्रस्य’ देवराजस्य ‘प्रियम्’ वल्लभम्(२) । अथच ‘काम्यम्’ कमनीयम् । (अभीष्टसम्पादकं) ‘मेधां’ धारणावतीन्धियम् । ‘सनि’ दातारम् गुरुं सुराचार्यमहं शरणत्वेन ‘अयासिषम्’ प्राप्तवानस्मि । सोऽस्मै कुमाराय मेधान्ददात्वित्याशंसयेति वाक्यार्थः ॥ ७ ॥ इतिच ॥

“कृन्तत नाभिमि”ति ब्रूयात् “स्तनश्च प्रतिधत्ते”ति ॥ २२ ॥

निगदव्याख्यातम् ॥ २२ ॥

अत ऊर्ध्वमसमालम्भनमादशरात्रात् ॥ २३ ॥

इतिश्रीमद्गोमिलीये गृह्यसूत्रे द्विप्र०स्य सप्तमी कण्डिका ॥२॥१॥॥

अतोऽस्मान्नाभिवर्द्धनादूर्ध्वम्परतः । असमालम्भनम्—अस्पर्शनम् । अदर्शनमिति मुरारिमिश्राः ॥ आ दशरात्रात्—दशाहोरात्रपर्यन्तम् ॥ तेन “सूक्तिकां स्पृष्ट्वा सचेलः स्नायात्” इति । “माता शुद्धचेद्दशाहेन” इतिचैवमादिस्मृतौ मातुरस्पृश्यत्वव्यंदिभिहितन्तदस्मान्नाभिवर्द्धनादूर्ध्वमिति बोध्यम् ॥ २३ ॥॥

इति श्रीमद्गोमिलीयेगृह्यसूत्रव्याख्यायां “मृदुला”—ख्यायां मुकुन्दशम्मसङ्कलितार्था-द्वितीयप्रपाठकस्य सप्तमी कण्डिका ॥ २ ॥ ७ ॥ * ॥

(१) धीर्द्धारणावती मेधा” इत्यमरः ।

(२) “दयितं बल्लभं प्रियम्” इत्यमरः ।

अथाष्टर्मा कण्डिका—

(अथ निष्क्रमणम्)

जननाद्यस्तृतीयोज्यौत्सनास्तस्य तृतीयायां प्रातःसशिरस्कं
कुमारमाप्लाव्यास्तमिते वीते लोहितिमन्यञ्जलिऋतः पितोपतिष्ठते ॥ १ ॥

जननाज्जन्मन आरभ्य तृतीयोयोऽज्यौत्सनाः ज्योत्सनायुक्तः पक्षः शुक्लपक्षस्त-
स्य तृतीयायां तिथौ सशिरस्कं शिरसा सह । अत्र सशिरस्कमित्यभिधानाद-
न्यदा बालानामशिरस्कं स्नानन्दर्शयति । तथाच ब्रह्मपुराणम्—

“शिशोरभ्युत्तणं प्रोक्तं बालस्याचमनं स्मृतम् ।

रजस्वलादिस्पर्शं तु स्नातव्यन्तु कुमारकैः ॥”

इति । एवञ्चेदं स्नानमदृष्टार्थम् । न तु शौचार्थमिति ध्येयम् ॥ कुमारं—
बालम् ॥ तथाच ब्रह्मपुराणम्—

“प्राक्चूडाकरणाद्बालः प्रागन्नप्राशनाच्छिशुः ।

कुमारस्तावद्विज्ञेयोयावन्मौञ्जीनिवन्धनम् ॥”

इति । आप्लाव्य-स्नापयित्वा । रात्रौ कर्मणोविधानाद्रात्रावेव स्नानम्मा-
भूदित्येवमर्थं प्रातरित्युक्तम् । अस्तमिते अस्तङ्गते सवितरि सूर्ये । वीते-विगते ।
लोहितिम्नि-लौहित्ये सन्ध्योपरम इत्यर्थः । अञ्जलिऋतः । ऋताञ्जलिः । “आहि-
ताग्न्यादिषु” (पा० २।२।३७) पाठात् ऋतशब्दस्य परनिपातः । उपतिष्ठते-
आराधयति । अर्थान्चन्द्रमसम् । “अभिमुखश्चन्द्रमसम्” इति लिङ्गात् । अत्र
“उपान्मन्त्रकरणे” (पा० १।३।२५) इत्यात्मनेपदम् । अत्र “उपादेवतापूजासङ्ग-
तिकरणमित्रकरणपथिष्विति वाच्यम्” इति वार्त्तिकादाराधने । अत्र दिशोऽनुप-
देशात् प्राङ्मुख उपस्थानङ्कुर्यात् । “यत्र दिङ्नियमोनास्ती”ति कात्यायनवचना-
दिति भाष्यकृतः । प्रत्यङ्मुख इति पद्धतिकृतः । युक्तञ्चेदं शुक्लपक्षतृतीयायां
चन्द्रमसः पश्चिमदिगवस्थितत्वेन तत्साम्मुख्येनैवोपस्थानस्य न्याय्यत्वात् ॥ १ ॥

अथ माता शुचिना वस्त्रेण कुमारमाच्छाद्य दक्षिणतः

उदञ्चं पित्रे प्रयच्छत्युदक्शिरसम् ॥ २ ॥

अथ-अनन्तरमेव । शुचिना-निर्णिकेन । आच्छाद्य-आ ईषत्-मुखव-
र्जम् छादयित्वा दक्षिणतः पितुर्दक्षिणस्यान्दिशि भूत्वा । अत्र च “आद्या-
दिभ्यस्तसेरुपसंख्यानम्” (पा० ५ । ४ । ४४ वा०) इति सप्तम्यन्तात्तसिः ।
एवमग्रेऽपि । उदञ्चम्-उत्तानम् । उदक्शिरसञ्च कुमारं पित्रे प्रयच्छति-
द्दाति ॥ २ ॥

स्वयञ्च—

अनुपृष्टम्परिक्रम्योत्तरतोऽवतिष्ठते ॥ ३ ॥

अनुपृष्टं-पत्युः पृष्टदेशेन । परिक्रम्य-गत्वा । उत्तरतः पत्युत्तरस्यान्दिशि
अवतिष्ठते ऊर्ध्वा तिष्ठति । अत्र “समवप्रविभ्यःस्थः” (पा० १।३।२२) इत्या-
त्मनेपदम् ॥ ३ ॥

अथ जपति-“यत्ते सुसीम” इति । “यथायन्न प्रमीयते
पुत्रोजनित्र्याअधी”-ति ॥ ४ ॥

(मं० ब्रा२ १।५।१०-१२)

अर्थ-स्यानन्तर्यार्थम् । परिक्रम्योत्तरतः स्थितायान्तस्याम् । अनन्तरं
पिता जपति-न तु परिक्रममाणायामेव । जप्यमाह-यत्त इति-एवमादि । यथायं
अधीत्येतदन्तम् ।

तदिदन्त्यृचस्या(१)घन्तज्ञापनार्थमिति पदद्वयमुक्तमिति बोध्यम् ।

ऋचो यथा—

“यत्ते सुसीमे हृदयं हितमन्तःप्रजापतौ ।

वेदाहमन्ये तद् ब्रह्म माहं पौत्रमघं नि गाम् ॥ १० ॥

यत्पृथिव्यामन्नमृतं दिवि चन्द्रमसि श्रितम् ।

वेदामृतस्याहन्नाम माहं पौत्रमघं ऋषिषम् ॥ ११ ॥

इन्द्राग्नी शर्मयच्छतं प्रजायै मे प्रजापतिः ।

यथायं न प्रमीयेत पुत्रोजनित्र्या अधि” ॥ १२ ॥ इति ।

आसामर्थः—हे चन्द्र ! “यत्” ‘ते’ तव ‘अन्तः’ मध्ये ‘सुसीमे’ सुषीमे
सुशीमे वा(२) । अतिशीतले ‘प्रजापतौ’ प्रजानामानन्दजनकत्वेन पत्याविव
(स्वामिनीव) ‘हृदयं’ मनः ‘हितम्’ निहितम् अर्पितम् । ‘अहं’ ‘वेद्’ जानामि ।
किं ? ‘मन्ये तद् ब्रह्म’ तदेतद् ब्रह्मैव भवतीति ध्रुवमुत्प्रेक्षे(३) । तेन ‘पौत्रम्’ पुत्र-
सम्बन्धि । ‘अघम्’(४) दुःखम् ‘अहं’ ‘मा निगाम्’ मानितरां प्राप्नुयाम् । अय-
मर्थः । यस्माद्दहं ब्रह्मवित्तस्मान्ममानिष्टसम्बन्धेन सङ्गच्छते इति ॥ १० ॥

‘यत्’ ‘पृथिव्याः’ शकासात् ‘अन्’(५) निर्गतम् । अमृतम्(६) । ‘दिवि’
द्युलोके ‘चन्द्रमसि’ चन्द्रे ‘श्रितम्’ आश्रितम् । तद् ‘अहम्’ ‘अमृतस्य’ ‘नाम’
प्राकाशयं(७) सम्भाव्यं वा रहस्यम् ‘वेद्’ जानामि । ब्रह्मवित्त्वात् । अतः ‘पौत्रं’

(१) ऋक्त्रयस्य । (२) “सुषी(शी)मः शिशिरोजडः” इत्यमरः ।

(३) “मन्ये शङ्के ध्रुवं प्रायो नूनमित्येवमादिभिः । उत्प्रेक्षां व्यज्यते शब्दैरिवश-
ब्दोऽपि तादृशः” इति महदुक्तेः । तादृशः क्रियापदसङ्गतः । उत्प्रेक्षाभिधायी ।

(४) “अहोदुःखस्यनेष्वघम्” इत्यमरः ।

(५) “अमृगत्याद्विषु” (भ्वा० प०) तस्मात्किञ्चि मस्यनत्वे रूपम् ।

(६) छान्दसोदीर्घः । गुणविष्णुसु-अनामृतममृतमित्याह—

(७) “नाम प्राकाशयसम्भाव्यक्रोधोपगमकुत्सने” इत्यमरः ।

पुत्रसम्बन्धि 'अघं' दुःखन्प्राप्य(१) 'मा रिषम्' हिंसितो माभवेयमित्यर्थः॥११॥
हे 'इन्द्राग्नी' ! युवां 'मे' मम 'प्रजायै' सन्तानाय । 'शर्म' कल्याणम् ।
'यच्छतम्' दत्तम् । किंभूतौ ? 'प्रजापती' लोकपालौ । तथाच शर्म यच्छतं
'यथायं पुत्रो' 'मम' 'जनित्र्याः' मातुः । 'अधि' उत्सङ्गे स्थितो 'न प्रमीयेत' न
(२)हिंस्येत कदाचिदापुरुषायुपम् ॥ १२ ॥ इति ।

अत्र भविष्यपुराणम्—

“द्वादशेऽहनि कर्त्तव्यं शिशोर्निष्क्रमणं गृहात् ।

चतुर्थे मासि कर्त्तव्यन्तथाऽन्येषाम्मतं विभो! ॥”

इति । द्वादशेऽहनीति शाखाभेदाद्विकल्पः । तथा—

“चतुर्थे मासि कर्त्तव्यं शिशोश्चन्द्रस्य दर्शनम् ।

तृतीये मासि कर्त्तव्यं शिशोस्सूर्यस्य दर्शनम् ॥”

इति । सूर्यचन्द्रदर्शनयोर्गृह्यानुसारेण व्यवस्था । अतुल्यार्थत्वात्समुच्चय
इति कल्पतरुः । पारस्करः “चतुर्थे मासि निष्क्रमणिका—सूर्यमुदीक्षयति तच्च-
क्षुरिती”ति । अत्र च संस्कारोनिष्क्रमणमेव । तत्परिगणने तस्यैव पाठात् ।
अनयोर्दर्शनयोराभ्युदयिकश्राद्धन्न कुर्वन्ति—“सूर्यन्दोः कर्मणीये तु तयोः श्रा-
द्धन्न विद्यते” इति कात्यायनवचनादितिकल्पतरुः ॥ ४ ॥

एवञ्जपित्वाऽथ कुमारम्—

उदञ्चभमात्रे प्रदाय यथार्थम् ॥ ५ ॥

ऋजुरक्षरार्थः । यथार्थमिति कर्मणः परिसमाप्तिरुच्यते । इत्यसकृदवो-
चाम । तेन वामदेव्यगानमिदानीङ्कर्त्तव्यम् । तथा च कर्मप्रदीपः—

“अहोमकेष्वपि भवेद्यथाक्तञ्चन्द्रदर्शने ।

वामदेव्यं गणेष्वन्ते वत्यन्ते वैश्वदेविके ॥” इति ॥ ५ ॥

अथयेऽत ऊर्ध्वं ज्यौत्स्नाः पूर्वोदित (३)एव तेषु पितोपतिष्ठतेऽ-

पामञ्जलिं पूरयित्वाऽभिमुखश्चन्द्रमसम् ॥ ६ ॥

(१) केचित्तु—“मा कषम्” नावगच्छेयम् । ‘ऋषीगतौ’ (तु० प०) माङ्गि-
लुङ्थेल्लङ्भाव आर्षः । अत्रानुस्वारोवणव्यत्ययकृतोऽभावमापन्नः । इत्याहुः ।

(२) “मोहहिंसायाम्” (दि० आ०) आशंसायां लिङ् ।

(३) अत्र “प्रथमोद्दिष्टे” इति पाठश्चन्द्रकान्तेन घृतः । प्रथमं यः काल उद्दिष्टः क-
थितस्तस्मिन्नेव काले तृतीयायामिति तदर्थमाह । प्रथमोदित इतिपाठेऽपि प्रथममुदितः
कथितोयः कालस्तस्मिन्निति स एवार्थ इति च । एषोऽर्थः ; पद्धतिकृतोऽभीरेद्वरस्याप्य-
भिमतः । परं स “ततस्तथावस्थितमेव कुमारं मातरि समर्थे तद्दिने तत्क्षण एव चन्द्रा-
भिमुखः पिता गव्यदुग्धवयफलपुष्पचन्दनसहितमपामञ्जलिं पूरयित्वा चन्द्रोद्देशेन सकृ-
न्मन्त्रेण द्विस्तृष्णीमुत्सृजेदि”त्याह । एतदन्त एव च पात्रजलेन पुष्पेण चाप्यर्थ पूर्ववद्भा-

अथ—(१) तृतीयाकर्मणः ऊर्ध्वं ये ज्योत्स्नाः शुक्लपक्षास्तेषु प्रथमोदित एव चन्द्रमसि द्वितीयायां प्रतिपदि वा । पिता अपामञ्जलिञ्चन्द्रोद्देशेन पूरयित्वाऽभिमुखः सप्त चन्द्रमसमुपतिष्ठते आराधयति ॥ ६ ॥

“यद्दश्चन्द्रमसः”ति सकृद्यजुषा द्विस्तूष्णीमुत्सृज्य यथार्थम् ॥ ७ ॥
(म० ब्रा० १।५।१३)

“यद्दश्चन्द्रमसि कृष्णम्” इति मन्त्रेण सकृच्चन्द्रमसं प्रति उत्सृज्य । द्विरञ्जलिद्वयम् । तूष्णीमुत्सृजेत् । यथार्थमिति कर्मणः परिसमाप्तिरुच्यते । एतच्च कर्मान्यत्रस्थोऽपि पिताऽब्दपर्यन्तं(२) कुर्यात् । मन्त्रोयथा—

“यद्दश्चन्द्रमसि कृष्णं पृथिव्या हृदयश्रितम् ।

तदह्विर्वैद्वांस्तत्पश्यन्माहम्पौत्रमघञ्छुद्म्” ॥ १३ ॥

इति । अस्यार्थः । ‘यत्’ ‘अद्’ एतत् ‘चन्द्रमसि’ चन्द्रे ‘कृष्णम्’ लाञ्छनं तत् ‘पृथिव्याः’ ‘हृदयं’ प्रतिविम्बं ‘श्रितम्’ आश्रितमधिष्ठितम् । ‘तत्’ इद्म् ‘अहं’ ‘विद्वान्’ ब्रह्मवित्वात्तत्स्वरूपं जानन् ‘तद्’ एवच ‘पश्यन्’ दृष्ट्वा(३)न‘स्मी’ति शेषः । यतोऽतः ‘पौत्रम्’ पुत्रसम्बन्धि ‘अघं’ दुःखम्प्राप्य

मदेव्यगानमिति च । तेन चैककर्मतामनयोराचष्ट । किन्तु यथार्थमिति पूर्वापरयोर्द्वयोरपि पृथक् २ परिदृश्यमानं कर्मान्तरत्वमवगमयति । तथाच प्रथमतृतीयज्योत्स्ने एकङ्कर्म । तत्रमातुः कुमारस्य चाङ्गत्वमग्नेतेषु ज्योत्स्नेषु पित्रवचन्द्रावदानम्पुत्रायुष्यकामनया कर्त्तव्यमिति तत्कर्मान्तरमिति सौत्रोऽर्थःप्रतिभाति । अस्यचैवमग्नेऽपि मासि २ वर्षवर्षावत्कचव्यमित्यन्यर्थः सम्भवति । सुरारिमिश्रौस्तु यथानुपदोक्तं व्याख्याकारि ॥

(१) चन्द्रकान्तस्तु—अथेत्यपूर्वकर्मोपन्यासार्थः । अन्ये तु वर्णयन्ति । अथशब्दोऽधिकारानुवृत्त्यर्थः । कथञ्चाम पूर्ववदिदमपि चन्द्रदर्शन एवेति । अतोऽस्मात्तीयाच्छुक्लपक्षादूर्ध्वं ये ज्योत्स्नाः शुक्लपक्षास्तेषु इत्येवं व्याचक्ष्वौ ।

(२) चन्द्रकान्तस्त्वन्न हेतुमाह—तावतैव कृतत्वात् । वर्षान्तरेऽपि त एव ज्योत्स्ना एव मासास्त एवर्त्तवः पुनरावर्त्तन्ते । “अत ऊर्ध्वं ज्योत्स्नेषु” इत्यकृत्वा “ये अत ऊर्ध्वं ज्योत्स्नास्तेषु” इति करणाच्चैवमवगच्छामः । सर्वनाम्ना खल्वभिमतेषु ज्योत्स्नेष्वेतदुपदिश्यते । असमास-गुरु-क्रमभेदपूर्ववचनास्थापत्तयः खल्वर्थविशेषप्रतिपादनार्थो भवन्ति । शिष्टाश्चैवमाचरन्त इति ॥

(३) तथाच मनुः । “नामधेयं दशम्यान्तु द्वादश्यां वाऽस्य कारयेत् । पुण्ये तिथौ सुहूत्ते वा नक्षत्रे वा गुणान्विते” ॥ इति । दशम्यामित्यशौचापकरणं बौद्धव्यम् । अतीतार्थमिति शेषोवा । तथाच विष्णुः “अशौचव्यपगमे नामधेयकरणम्” इति । पुण्ये तिथावरिकासु सुहूत्ते गुणान्विते-अभिजिदादौ । पारस्करः—“दशम्यामुत्थाप्य ब्राह्मणान्मो, जयित्वा पिता नाम करति” इति । उत्थाप्य—“सूक्तिकामि”ति शेषः । भविष्यपुराणे—“नामधेयन्दशम्यां तु केचिदिच्छन्ति पार्थिव! द्वादश्यामपरे रात्र्यां मासे पूर्णे तथाऽपरे ॥ अष्टादशेऽह्नि च तथा वदन्त्यन्ये मनीषिणः । पुण्ये तिथौ सुहूत्ते वा नक्षत्रे वा गुणान्विते ॥” इति । अत्ररात्रिपदमहः परमन्थत्पूर्ववत् । श्रुतिः—“एकादशे द्वादशेयाऽहनि पिता

‘मा रुदम्’ मा रुद्याम् । ब्रह्मवित्त्वादेव(१) ॥ १३ ॥ इति ॥ ७ ॥

(अथ नामकरणम्)

जननाद्दशरात्रे व्युष्टे शतरात्रे सव्वत्सरे वा नामधेयकरणम् ॥ ८ ॥

जननात्-जन्मदिवसादारभ्य दशरात्रे व्युष्टे-अतिक्रान्ते । एवं शतरात्रे सव्वत्सरे वा व्युष्टे । नामैव नामधेयम् । “भागरूपनामभ्योधेयः” (पा० ५।४।३६ वा०) इतिधेयप्रत्ययः स्वार्थे । तस्य करणम् । इति कर्मणोनामधेयम् । “कर्त्तव्यम्” इति सूत्रशेषः । अत्र विष्ट्यादिदोषादन्यहेतोर्वा पूर्वत्रासम्पत्तावुत्तरग्रहणम् इति व्यवस्थितोविकल्पोवाशब्दार्थः । न त्वैच्छिकः । तुल्यवद्विकल्पेऽनेकोवाशब्दः सूत्रकारशैलीशिद्धः स चेह नास्तीति । तथाचैच्छिकविकल्पाङ्गीकारेऽष्टौ दोषास्तत्र सम्भवन्तीति व्यक्तं शुभकर्मनिर्णये ॥८॥

अथ यस्तत्करिष्यन्भवति पश्चादग्नेरुदगग्रेषु दर्भेषु

प्राङ्मुखाविशति ॥ ९ ॥

अथेति-जातगृहनियमार्थम्(२) । तथाच निष्कमणात्पूर्वमेतत्कर्म जन्मशालायामेव कर्त्तव्यम् । अन्यथा तु ब्रह्मिशाशालायामपीत्यथशब्दाद्ब्रह्मते इति भाष्यकृतः । तथाचेत्कं वह्वृचशाखायाम्—“तन्मध्ये जुहुयाद्यस्मिञ्जातः स्यात्” इति । यः कश्चित्पिता अन्योवा तत्-नामकरणं करिष्यन् कर्त्तुमुद्यतो भवति । प्राङ्-प्राङ्मुखः । निगदव्याख्यातमन्यत् । स खल्वयमग्निः शाला-(३)ग्नेरपि लौकिक एव बोद्धव्येन पुनः स्वयमाहितः । गर्भसंस्कारहोमाणा-मेवतथानुज्ञानात् । नामधेयादौ लौकिकाग्नेरुपदेशाच्च । तथाच कर्मप्रदीपः—

“न स्वेऽग्नावन्यहोमः स्यान्मुत्कैकां समिदाहुतिम् ।

स्वगर्भसंस्क्रियार्थांश्च यावन्नासौ प्रजायते ॥

अग्निस्तु नामधेयादौ होमे सर्वत्र लौकिकः ।

न हि पित्रा समानीतः पुत्रस्य भवति कश्चित् ॥” इति ॥ ९ ॥

अथ माता शुचिना वसनेन कुमारमाच्छाद्य दक्षिणत

उदञ्चङ्क्रे प्रयच्छत्युदक्शिरसम् ॥ १० ॥

नाम कुर्वात् ।” इति । याज्ञवल्क्यबृहस्पती—“अहन्येकादशेनाम” इति ॥ अत्र “व्युष्टे” इतिकथनाद्वाक्त्वात् इति । ततः परं यथाशास्त्रं पुण्यतिथ्यादौ । अत्र मासेऽष्टादशे वाऽहनो त्येवम्पुराणवचनं मतान्तरमितिव्यक्तम् । द्वादश्यावेति मनुक्तिः पञ्चदश-मासयोर्यथावर्णं अत्रियादिषु द्रष्टव्या । अत्रास्येति सामान्ये नपुंसकवचनं स्त्रियमप्याह । “आर्षो लिङ्गवचनमतन्त्रम्” इत्यपि परिभाषन्तेऽस्म पाणिनीयाः ॥

(१) अयमर्थः । यस्मिन्गृहे कुमारोजातस्तस्मिन्नेव गृहे एतत्कर्त्तव्यमिति ॥

(२) अन्यथा प्रागेव चन्द्रदर्शनात्कुमारस्य बहिर्गमनं स्यात् ॥

(३) अग्निहोत्रिणोऽपि ॥

निगद्व्याख्यातम् ॥ १० ॥

प्रदाय च माता—

अनुपृष्टम्परिक्रम्योत्तरत उपविशःस्युदगग्रेषु दर्भेषु ॥११॥

एतदधुक्ताथम् ॥ ११ ॥

अथ जुहोति प्रजापतये थितये नक्षत्राय देवताया इति ॥ १२ ॥

अथेत्यानन्तर्यार्थकम् । उपविष्टायान्तस्याङ्कुमारं तस्यै प्रदाय जुहोति ।
(१) इतरथा गृहीतकुमारस्य हवनासम्भवान् । इत्येवमेके । गृहीतकुमार एव
जुहोतीत्यपरे । पद्धतावप्येवमेव । कस्मै जुहोति? प्रजापतये । स चायं [प्रजा-
पतिहोमः] “मनसा प्रजापतिन्भ्यायेत्पूर्णां होमेषु सर्वत्रे”त्याश्वलायनवचना-
त्तथा कर्त्तव्यः । अत्राविशेषोक्तेर्देवतापदेन (२) तिथिनक्षत्रोभयदेवतालाभः ।
अत एव च विसमासकरणम् । तदुभयञ्च कुमारजन्मकालिकमेव । तथाच
बृह्वचगृह्ये—“त्रीणि चेतानि सदैवतानि जुहुयाद्यस्मिञ्जातः स्यादि”ति । तिथि-
देवतास्तु—

“ब्रह्मा त्वष्टा च विष्णुश्च यमः सोमः कुमारकः ।

मुनिर्वसुः पिशाचश्च धर्मोऋद्धोरविस्तथा ॥

मदनश्च यक्षश्च विश्वेदेवास्तथैव(३) च ।

अमायां पितरः प्रोक्ता यज्ञार्थास्तिथिदेवताः ॥”

इति वचनोपात्ता इह ग्राह्याः । न तु पुराणान्तरोक्ताः । परिशिष्टसंवादात् ।
तथाचात्र होमप्रकारे कात्यायनः—

“नामधेये मुनिवसुपिशाचां बहुवत्सदा ।

यक्षाश्च पितरोदेवा यष्टव्यास्तिथिदेवताः ॥” इति ।

पुराणान्तरे मुन्यादिदेवतानभिधानात् । बहुवदिति—बहुवचनान्तशब्देनेत्य-
र्थः । एवमग्रेऽपि नक्षत्रदेवताहोममधिकृत्य तथा—

“आग्नेयाद्येऽथ(४) सार्पाद्ये विशाखाद्ये तथैव च ।

अषाढाद्ये धनिष्ठाय अश्विन्याद्ये तथैव च ॥

(१) अनादेशाज्ञान्द्रव्यम् । “आज्यन्द्रव्यमनादेशे जुहोतिषु विधीयते” इति
कात्यायनवचनात् ॥

(२) तिथयः प्रतिपदाद्याः । तासान्देवता पूर्णिमान्तानां ब्रह्मादयोविश्वेदेवान्ताः ।
तत्र त्तिथिहोमे “ॐ प्रतिपदे स्वाहा” इत्येवमादिकः प्रयोगः । तिथिदेवताहोमे प्रकारः
कर्मप्रदीपोक्तोऽग्रेव्यक्तः ।

(३) पूर्णिमायाम् ॥

(४) द्विवचनान्तात् सन्धिर्ब्राह्मणैः । प्रगृह्यसंज्ञायां [(पा० १।१।११) प्रकृतिभाव
(पा० ६।१।१२६) स्मरणात् ।

द्वन्द्वान्येतानि बहुवृत्त्याणाञ्जुहुयात्सदा ।
देवतास्वपि हूयन्ते बहुवत्सर्पपित्रपः ॥”

इति आग्नेयाद्ये-कृत्तिकारोहिरयौ । एवमग्नेऽपि । साप-मश्लेषा । शेषमव-
शिष्टम् । द्वन्द्वद्वयं-पूर्वात्तरफलगुन्यौ । पूर्वात्तरभाद्रौ च द्विवद्विवचनान्तम् ।
अवशिष्टानि-मृगशिरः प्रभृतीनि नक्षत्राणि । एकवदेकवचनान्तशब्दे(१)ने-
त्यर्थः । देवाः विश्वेदेवाः ।

ऽयौतिषे—

“अश्वोयमोऽनलोत्रह्मा शरी शर्वोऽदितिर्गुरुः ।
सर्पः पिता भगश्चैव अर्यमा च दिवाकरः ॥
त्वष्टा वातः कृशान्विन्द्रोमित्रश्चैव पुरन्दरः ।
निर्ऋतिः सलिलश्चैव विश्वेदेवा हरिस्तथा ॥
वसवोवरुणाश्चैव तथैव स्यादजैकपात् ।
अग्निर्बु(र्ज)ध्न्यस्तथा पूषा क्रमान्नक्षत्रदेवताः ॥”

इति । अत्र अहिर्बुध्न इत्यपपाठः । ‘उत्तानाहिर्बु(र्ज)ध्न्यः शृणोत्वज एकपा-
स्पृथिवी समुद्र’ इति श्रुतौ पाठाविवादेन तथा निर्णय्यात् । सोऽयं होमस्य प्रका-
रविशेष इतिशब्देन सूच्यत-इति द्रष्टव्यम् ॥ १२ ॥

तस्य मुख्यान्प्राणान्त्संस्पृशन् (२) “कोऽसि कतमोऽसी”

त्येतम्मन्त्रं जपति ॥ १३ ॥

(मं० ब्रा० १।५।१४-१५)

तस्य-कुमारस्य । मुख्यान्-मुखप्रभवान् । “शरीरावयवाद्यत्” (पा० ५।
१।६) इति भवार्थे यत्प्रत्ययः । प्राणान्-प्राणनिर्गमोपायभूतान्सप्तच्छिद्रविशे-
षान् । मुखमक्षिणी नासिके कर्णावित्येतद्रूपानिति यावत् । “कोऽसी”त्येवमा-
दिमन्त्रं जपति । मन्त्रोऽयथा—

“कोऽसि कतमोऽस्येषोऽस्यमृतोऽसि, आहस्पत्यं मासं प्रविशासौ” ॥१४॥

स त्वाऽह्ने परिददात्वहस्त्वा रात्र्यै परिददातु रात्रिस्त्वाऽहोरात्राभ्याम्परि-
ददात्वहोरात्रौ त्वाऽर्द्धमासेभ्यः परिदत्तामर्द्धमासस्त्वाभ्यासेभ्यः परिददातु मा-
सास्त्वत्तुभ्यः परिददत्वृत्तवस्त्वा सव्वत्सराय परिददतु सव्वत्सरस्त्वाऽऽयुषे
जरायै परिददात्वसौ” ॥ १५ ॥

(१) अत्रापि लिङ्गनिर्णयस्तन्त्रान्तरे ।

“हस्ताद्वातिश्रवणा अङ्गीवे मृगशिरो न पुंसि स्यात् ।

पुंसि पुनर्वसुपुष्यौ मूलन्त्वस्त्री स्त्रियः शेषाः” ॥ इति ॥

(२) अत्र सम्स्पृशन्” इत्यपि पाठः क्वचिद्दृश्यते । अर्थतस्तौल्यमेव । “मृशामर्क्षते”

(उ० प०) पठितः । आमर्शनं स्पृशं इति वृत्तिकृतः प्राहुः ॥

इति । अस्यार्थः—असौ—इत्यामन्त्रणे । हे देवदत्त(१) ! त्वं 'कोऽसि ?' इति स्वरूपप्रश्नः । 'कतमोऽसि ?' इति जातिप्रश्नः । (किञ्जातीयोऽसीति) 'एयोऽसी'—ति प्रत्यक्षनिर्देशः । 'अमृतोऽसि' अमरणधर्माऽसि । (अविनाशयसि) यतोऽस्तत्त्वाम् 'आहस्पत्यम्' अहस्पतेः—सूर्यस्य सम्बन्धिनं (सौरं) 'मासं' सङ्क्रान्तिचिह्नितम् । 'प्रविश' तत्रात्मानमनुप्रवेशाय । प्रथमं मासजीवी भव । ततः क्रमेणामृतत्वमेध्यसीति भावः ॥ १४ ॥

'असौ' हे देवदत्त ! इतिपुनरामन्त्रणमाद्वार्यम् । 'स' अहस्पतिः सूर्यः । 'त्वा' त्वाम् 'अह्' दिवसाय 'परिददातु' अर्पयतु । संवर्द्धनाय । यावच्छतायुस्त्वम् । अत्र मासस्य विशेषणभूतोऽपि अहस्पतिः प्राधान्यात्स इत्यनेन परामृश्यते । इति गुणविष्णुभाष्यम् ॥ १५ ॥

इति । त्र्यवसानोऽयमन्त्रः ॥ १३ ॥

तत्र च मन्त्रे—

“आहस्पत्यस्मासं प्रविशासावि”—त्यन्ते च मन्त्रस्य घोषवदा-
धन्तरन्तस्थं दीर्घाभिनिष्ठानान्तं कृतन्नाम दध्यात् ॥१४॥

इति—एतस्मिन् मन्त्रान्तस्थे चासाविति स्थानद्वयस्थसर्वनाम्नि प्रकृतत्वात्कुमारस्य नाम दध्यात् गृह्णीयात् । इत्यर्थः । कीदृशं नामेत्यपेक्षायामाह—घोषवदादिति । वर्गाणामप्रथमद्वितीयाः शषसाश्चाघोषप्रयत्नवन्तस्तद्भिन्नाश्च घोषवन्तः(२) । तेषाम्मध्ये एकतमोवर्ण आदौ यस्य तद् घोषवदादि । अन्तरन्तःस्थम् । अन्तःस्था यरलवाः(३) । तेषाम्मध्ये चैकतमोऽपि वर्णोऽन्तर्मध्ये यस्य तत्तथा । दीर्घाभिनिष्ठानान्तम् । दीर्घोद्विमात्रोवर्णः । अभिनिष्ठानोविसर्जनीयमक्षरम् । “अभिनिष्ठानोऽप्यक्षरमात्रेऽपि स्याद्विसर्जनीयेऽपी”ति मेदिनी । तौ (तदन्यतरौ) अन्तौ यस्य तत्तथा । क्वचित्तु—दीर्घाभिनिष्ठानमिति पाठः । दीर्घेणाभिनिष्ठान्यते समाप्यते यत्राम तदिति तत्रैव व्याख्या चेति । कृतं-

(१) एतच्च यथाशास्त्रं कुलक्रमागतनामोपलक्षणम् ॥

(२) तथाच बाह्यप्रयत्नानेकादशोपक्रम्य—शिक्षार्थमवलम्ब्य भट्टोजिदीक्षिताः प्राहुः—“सर्वायमाः ख्यञ्कपौ विसर्गः शरएवच । एते इवासानुप्रदानाभवाभावाश्च विवृण्वते ॥ कण्ठमन्ये तु घोषाः स्युः संवृवा नादभांगनः” । इत्यादि । तथा च पाणिनीयशिक्षाःपि—“घोषा वा सष्टताः सर्वा” इति ॥

(३) स्पशोष्मणोरन्तर्मध्ये स्थिता इत्यन्तःस्था इत्युच्यन्ते, एष चावन्तेऽपि पश्यते । तथा चपाठशिक्षायाम् “अन्तस्ताभिश्च संयुतम्”इति । तद्विमे यरलवाः । तथाच वचनान्तरमपि—“अदो” घोषवदक्षरान्तरलवान्मध्ये पुनः स्थापयेदन्ते दीर्घविसर्जनीयसहितं नाम प्रयत्नात्कृतम् ॥ इति ॥

कृदन्तम् । अथच कृतं-पूर्वेषान्तेन पितामहादीनान्नामस्वैकमिति(१) दाक्षि-
णात्याः ॥ १४ ॥

एतदतद्धितम् ॥ १५ ॥

एतदिति— नाम्नःपरामर्शः । अतद्धितम् न विद्यते तद्धितस्तन्नामा प्रत्यय-
विशेषाद्यत्र तत् तद्धितान्तभिन्नम् । ननु कृतनाम दध्यादित्यनेनैवैतत्सिद्धमिति
चेत्सत्यम् । सर्वथा तद्धितस्त्व(२)म्बन्धनिरासार्थमेतदिति प्रथममिहितम् । तथाच
महाभाष्यं “नाम कृतङ्कुयांश्च तद्धितमि-”ति । तथाच पुंसोनाम-बलि-
ध्वंसी(३)-विश्वम्भरः । इत्येवम् ॥ १५ ॥

अयुग्दान्तंस्त्रीणां ॥ १६ ॥

स्त्रीणां पुनरयुक्-अयुग्माक्षरम् । दान्तं-दाकारान्तनाम दध्यादित्यनुवर्तते।
अयमेव विशेषः । सर्वमन्यत्पूर्ववत् । तथाच महाभाष्यं “अयक्षरं चतुरक्षरं वा
नामे”-ति । तदेतत्स्त्रीपुंसयोर्यथायोगमभिसम्बन्धनीयमयुग्मयुग्मोपलक्षणार्थम्।
तथाच स्त्रीनाम “यशोदा” इत्येवमादि । अत्रान्येऽपि विशेषाः “स्त्रीणां मुखो-
द्यमक्रूरमि-”त्यादि मन्वादिषु द्रष्टव्याः ॥ १६ ॥

मात्रे चैव प्रथमन्नामधेयमभिधाय यथार्थम् ॥ १७ ॥

(१) तथाच महाभाष्यम् “घोषवदाद्यन्तरन्तःस्थं त्रिपुरुषानुकमनरि प्रतिष्ठितं तद्धि-
प्रतिष्ठितमम्भवति । त्र्यक्षरं चतुरक्षरं वा नाम कृतङ्कुयांश्च तद्धितम्” इति । त्रिपुरु-
षानुकमिति । त्रिपुरुषानुगतं कायति उच्चारयति यत्तदित्यर्थः । “कैगै शब्दे” (भा० प०)
कप्रत्यये कृताकारलोपमेतत् ॥ “अनुकःकामुकोऽमिकः” इत्यभिधानात्रिपुरुषानुका मथते-
ऽभिधातुमभिलषणीत्यर्थे निपातितः पाणिनिना “अनुकाभिकाभीकः कमिते (१।२।०४)
ति । दीर्घमध्यता चार्धवचनात् ॥

(२) अत्र चन्द्रकान्तभाष्ये-दीर्घाभिनिष्ठानान्तत्वसूत्रणादेव तद्धितान्तत्वे सिद्धे
पुनरुपादानन्नियमार्थम् । एतदेवनामातद्धितान्तं नपुनरन्यदिति । तेन “यत्तद्गुह्यमेव भव-
ति” इति । “अभिवादनार्थं नामधेयङ्कुलपयित्वा” इति चैवमादिनाम्नां तद्धितान्तत्वमपि
स्यादिति ॥

(३) केचित्त्वत्राचक्षते-दीर्घाभिनिष्ठानान्तमित्यत्रान्तशब्दो “दशान्तः षट्” इति
वदवयवार्थः । तथाच दीर्घान्तं नाम “गोविन्दशर्मा” इत्यादिरूपम् । विसर्गाञ्च
“गोविन्दः” इत्यादिरूपम् । यद्वा “हरिशर्मा”-“हरिदेवः” इत्येवम् । अतएव कर्म-
प्रदीपे “गिरिशर्मौवमुक्तवान्” इति । तथाच मनुः “माङ्गल्यं ब्राह्मणस्य स्यात्क्षत्रियस्य
वलाञ्छितम् । वैश्यस्य धनसंयुक्तं शूद्रस्य तु जुगुप्सितम् ॥ शर्मन्वद्ब्राह्मणस्य स्याद्वाजो
रक्षासमन्वितम् । वैश्यस्य पुष्टिसंयुक्तं शूद्रस्य तु जुगुप्सितम् ॥” इति । अत्र माङ्गल्य-
मित्यनेनामङ्गलसम्बन्धव्युदासोऽभिमतः । एवं पुष्टिर्धनस्य ॥ शङ्कः “शर्माञ्जन्तं ब्राह्मण-
स्योक्तं वर्मान्तं क्षत्रियस्य च । धनान्तञ्चैव वैश्यस्य दासान्तञ्चान्त्यजन्मनः” ॥
इत्येवमादि ।

तच्च नामधेयं प्रथमं-पूर्वं मात्रे कुमारस्य । आख्याय-कथयित्वा यथार्थम् ।
तत्कर्मसमानानङ्कुर्यादित्यर्थः । चशब्दात्पुरुषनाम्नः स्त्रीनाम्नश्च प्रथमम्मात्रे
कथनम् । एवकारोमात्रे प्रथमनिवेदनार्थः ॥ १७ ॥

गौर्दक्षिणा ॥ १८ ॥

नामधेयकर्मणः ॥ १८ ॥

(अथ जन्मदिनादिकृत्यम्)

कुमारस्य मासि मासि सव्वत्सरे साव्वत्सरिकेषु वा पर्वस्वग्नीन्द्रौ
द्यावापृथिवी विश्वान्देवापुंश्च यजेत ॥ १९ ॥

जननादित्युपक्रमान् कुमारस्य जन्मतिथौ वक्ष्यमाण देवता यजेत् । तत्र
समयविशेषमाह-मासि मासीति । प्रतिमासमित्यर्थः । तेन सव्वत्सरपर्यन्तं
यागः । ऊर्ध्वं सव्वत्सराज्जननमास एवैकस्मिन्वर्षान्ते जन्मतिथौ सव्वत्सरे
“वा पूर्णे” इति वाक्यशेषः । अत्रापि जन्ममासे जन्मतिथौ यजेतेति द्रष्टव्यम् ।
वा-अथवा साव्वत्सरिकेषु पर्वसु । यजेत । सव्वत्सरस्येमानि साव्वत्सरिकानि
तेषु “कालाद्बन्” (पा०४।३।११) इति ठञ्प्रत्ययेक आदिवृद्धिः । पर्वसु-त्रयाणा-
मृतूनां शरच्छिशिरमीष्माणा(१)मवसानतिथिषु कार्तिकी फालगुनी आषाढीषु ।
अथवा द्वावत्र कालविकल्पौ । सव्वत्सरपर्यन्तं मासि मासि कुमारस्य जन्म-
तिथौ यजेत । साव्वत्सरिकेषु वा पर्वसूक्तरूपेषु यजेत । कतमाः पुनस्ता देवता-
उच्यन्ते-अग्नीन्द्रौ । द्यावापृथिवी द्यावापृथिव्यौ(२) एते द्वन्द्वदेवते । विश्वा-
न्देवांश्चेति । विश्वेभ्योदेवेभ्य इत्येवम् ॥ १९ ॥

दैवतमिष्ट्वा तिथिन्नक्षत्रञ्च यजेत ॥ २० ॥

जन्मतिथेर्दैवतम् इष्ट्वा जन्मतिथिं, जन्मनक्षत्रस्य दैवतमिष्ट्वा जन्मनक्षत्र-
त्रञ्च यजेत ॥ २० ॥

(अथ प्रोषितागतकर्म)

विप्रोष्य ज्येष्ठस्य पुत्रस्योभाभ्याम्पाणिभ्याम्पूर्द्धानम्परिगृह्य

जपेत् यदा वा पिता म इति विद्यात्, उपेतस्य वा

“अङ्गादङ्गात्सपुंसवसी”ति ॥ २१ ॥

(मं० ब्रा० १।५।१६-१८)

विप्रोष्य प्रवासादागत्य गृहम् । पिता पुत्रस्येति सम्बन्धिपदोपादानात् ।

(१) एतच्च “त्युतुः सव्वत्सर” इति मतेन, बोध्यम् । यत्र च मार्गोदिमासचतुष्टय-
स्यैक ऋतुरेवमग्रेऽपि बोध्यम् ॥

(२) द्यावपृथिवीवैत्यर्थे इष्ट्वे “दिवोद्यावे-”(पा० ६।३।२९) ति द्यावादेशः ।

मूर्धानमुत्तानाभ्यां पाणिभ्याम्परिगृह्य “अङ्गादङ्गादि—”ति ऋचं जपेत् । यदा वा कुमारः । “अयम्मे पिता” इति विद्याजानीया(ऽङ्गातुंशकनुया—)त्तदा जपेत् । शक्त्यर्थेऽत्र छिड् । (पा० ३।३।७२) वा—अथवा उपेतस्य उपनीतस्य (कृतोपनयनस्य) कुमारस्य मूर्धानमुक्तदिशा परिगृह्य जपेत् । त इमे अत्र त्रयः कालविकल्पाः ॥ ऋचो यथा—

“अङ्गादङ्गात्संस्त्रवसि हृदयादधिजायसे ।

प्राणन्ते प्राणेन सन्दधामि जीव मे यावदायुषम्” ॥ १६ ॥

“अङ्गादङ्गात्सम्भवसि हृदयादधिजायसे ।

वेदेवै पुत्रनामासि स जीव शरदः शतम्” ॥ १७ ॥

“अश्मा भव परशुर्भव हिरण्यमस्तृतम्भव ।

आत्मासि पुत्र मा मृथा स जीव शरदःशतम्” ॥ १८ ॥

इति । आसामर्थाः । हेपुत्र ! यस्त्वं मम “अङ्गादङ्गात्” सर्वेभ्योङ्गेभ्यः । “नित्यवीप्सयोः” (पा० ८।१।४) इति द्वित्वं “संस्त्रवसि” संस्रुतोऽसि । वर्समानसमीपे भूते लट् । (पा० ३।३।१३१) एवमग्रेऽपि । तथा “हृदयात्” सर्वगात्रेभ्यः प्रधानभूतात् “अधिजायसे” उत्पन्नोऽसि । तस्यैत्यम्भूतस्य ‘ते’ तव ‘प्राणं’ प्राणवायुं ‘प्राणेन’ एव ‘सन्दधामि’ सततमविच्छिन्नं करोमि । तत्सन्धानात् ‘मे’ मम सुतस्त्वं ‘यावदायुषम्’ पुरुषायुषम् । शरदादित्वाच्च (पा० ५।४।१०७) समासान्तः । (शतवर्ष) व्याप्य (शतवर्षपर्यन्तं) ‘जीव’ ॥ १६ ॥

अत्र वेदशाब्दोवेदाध्येतरि वर्तते । यथा कठशाब्दः कठाध्येतरीति गुणविष्णुः । मन्त्रार्थः पूर्ववत् ॥ ‘शतं शरदः’ शतवर्षाणि । “संवत्सरोवत्सरोऽब्दो-
हायनोऽस्त्री शरत्समाः” इत्यमरः । शतमित्येकत्वं “विंशत्याद्याः सदैकत्वे सर्वाः संख्येयसंख्ययोरि”—त्यमरात् । अत्र सर्वा इति संख्यापरं प्रकरणात् । सञ्जीवेति पाठे सुखेनजीवेत्यर्थः । समिति सुखेऽर्थेऽव्ययम् ॥ १७ ॥

हेपुत्र ! ‘त्वम्’ ‘अश्मा’ पाषाणहृवद्दोनिर्व्याधिश्च ‘भव’ । ‘परशुः’ कुठार इव च्छेदकः परेषाम्भव । न तु च्छेद्यः । तथा ‘हिरण्यं’ सुवर्णमिव हितोरमणश्च ‘भव’ । यत् ‘अस्तृतम्’ अन्यैस्ताम्रादिभिरल्प(१)द्रव्यैराच्छादितं न भवतितत् “स्तृञ्चाच्छादने” (क्रचा० ७०) कः । ततोऽनञ् समासः ‘आत्माऽसि’ अहमिव त्वमतो ‘मा मृथाः’ या म्रियस्व । किन्तु स इत्यम्भूतस्त्वम् ‘शतं शरदः’ शतवर्षाणि ‘जीव’ प्राणिहि । सञ्जीवेतिपाठे सुखेन प्राणिहीत्या(२)शास्यते ॥ १८ ॥ इति ॥ २१ ॥

(१) अल्पत्वमिह ततोऽहीनता । अत एवापद्रव्यैरिति गुणविष्णुभाष्यम् । अप चाब्दोऽत्र हीनार्थः ।

(२) सर्वोऽपि ह्यात्मभूतश्चिरजीविनमाशास्ते किं पुनरात्मानम् ।

२७ गो० गृ०सू०

“पशूनान्त्वा हिङ्कारेणाभिजिग्रामि”-इत्यभिजिग्रथ यथार्थम् ॥२२॥
(मं० ब्रा० २।५।१९)

पशूनां स्वेति । अत्राऽन्तेऽसाविति मन्त्रब्राह्मणे पठ्यते । अनेनाभिजिग्रथ
आभिमुख्येनात्राय । मूर्द्धानमिति प्रकृतेनाभिसम्बन्धनीयम् । यथार्थमिति च
कर्मणः परिसमाप्तिरुच्यते । तेन वामदेव्यगानभिदानौङ्कर्त्तव्यम् । अत्रापि
मन्त्रे-अन्तेऽसाविति सर्वनाग्नि सम्बोधनविभक्त्या पुत्रनाम प्रयोष्यम् ॥ तदि-
दम्प्रोषितागतकर्मैत्युच्यते । मन्त्रार्थस्तु—हेपुत्र! अहं पिता 'त्वा' त्वां 'पशू-
नां' गवां 'हिङ्कारेण' हिङ्कृतेन गोजात्युचितशब्देन । (तत्पूर्वकम्) प्रकृत्यादित्वात्
(पा० २।३।१८ वा०) तृतीया 'अभिजिग्रामि' चुम्बामि । यथा गावोवनादा-
गताः स्वपुत्रकानभिजिग्रन्ति-तथाऽहमपि त्वामिति ॥ १९ ॥ २२ ॥

एवमेवापरेषाम् ॥ २३ ॥

अपरेषाम्-कनिष्ठानामप्येवमेव मूर्द्धालम्भनन्तद्भिग्राणञ्च कर्त्तव्यम् ॥२३॥

यथाज्येष्ठं यथापलम्भं वा ॥ २४ ॥

यथाज्येष्ठम्-ज्येष्ठमनतिक्रम्य । योयोवयसा ज्येष्ठस्तस्य तस्य प्रथमं कर्त्त-
व्यम् । तदेतत्सर्वेषां युगपदुपस्थितौ । अन्यथा तु यथापलम्भम् । उपलब्धि-
क्रमेण योयः पूर्वं सन्निधानमागच्छति तस्य तस्य वेति व्यवस्थितोविकल्पोवा-
शब्दार्थः ॥ २४ ॥

स्त्रियास्तूर्ण्णां मूर्द्ध्याभिजिग्रणंमूर्द्ध्यर्न्यभिजिग्रणम् ॥ २५ ॥

इतिश्रीमद्गोभिलीये गृह्यसूत्रे द्वितीयप्रपाठकेऽष्टमी कण्डिका ॥ २ ॥ ८ ॥*

ऋजुरक्त(१)रार्थः । अन्ते द्विर्वचनं प्रकरणसमाप्तार्थम् ॥ २५ ॥

इतिश्रीमद्गोभिलीयगृह्यसूत्रव्याख्याया “मूर्द्धुला” ऽऽल्लयाम्मुकुन्दशर्मसङ्कलि-
तायां द्वितीयप्रपाठकस्याष्टमी कण्डिका ॥ २ ॥ ८ ॥ *

(१) ननु तूर्ण्णीमभिजिग्रणमित्युक्त्वा मूर्द्धालम्भः समन्त्रक इति कुतो न शयेतेति
चेन्न । पुत्रेति मन्त्रलिङ्गविरोधात् । तत् एवाभिजिग्रणमात्रं समन्त्रकं प्राप्तमिति तूर्णो-
मित्युक्तम् । एतेन न केवलं प्रोषितागतकर्मैव स्त्रियाः अपि तु जातकमादिकमपि । तेन
संस्कारपरिपाटी स्त्रीणामपि कार्या । परममन्त्रिकेतितदर्थः । त था च मनुः—संस्कारान-
भिषाय “अमन्त्रिका तु कार्येयं स्त्रीणामावृद्धोषतः” इति । इत्यमावृजातकर्मादिः । याज्ञव-
ल्क्योऽपि—“अमन्त्रिकाः क्रियास्त्रासां विवाहस्तु समन्त्रकः” इति । अत्र चमन्-
कान्तः । तस्मान्मन्त्रलिङ्गविरोधादेव मूर्द्धाऽऽल्लम्भोऽमन्त्रकः सिद्धः । अतोऽभिजि-
ग्रणमात्रस्य तूर्ण्णीन्त्वंसुत्रितामातवदन्नमन्त्रकं तूर्ण्णीमित्यनयोर्थभेदं प्रष्टव्य आसीत् ॥

(अथ नवमी कण्डिका—)

अथातस्तृतीये वर्षे चूड़ाकरणम् ॥ १ ॥

अथेति(१) पूर्वप्रकृतार्थम् । अथ—पूर्वप्रकृताज्जन्मनस्तृतीये वर्षे प्रवर्चनाने उदगयनादीनां(२) समुच्चयेपलब्धौ चूड़ायाः शिखायाः करणं स्थापनं(३) “संस्कारविधिना कर्त्तव्यमिति सूत्रशेषः । “शिखाचूड़ा केशपाशी” इत्यमरः । कपुष्पिका कपुच्छलाख्याः केशाश्चूड़ा इति कथ्यन्त इतिभाष्यकृतः । अतः शब्देहेत्वर्थः । यस्मात्

“सदोपवीतिना भाव्यं सदा बद्धशिखेन च ।

विशिखोव्युपवीतश्च यत्करोति न तत्कृतम् ॥”

(१) अत्रनामकरणान्तेऽन्नप्राशनं संस्कारविधिना पद्धतिषु बीरेश्वरादिभिर्लिखितम् । समयोऽपि—षष्ठे मासि अष्टमे वा यथाकुलाचारमित्येवन्निर्दिष्टः । यथाच नामकरणान्ते ब्रह्मपुराणम्—“ततोऽन्नप्राशनं कार्ष्णं मासि षष्ठे यथाविधि । अष्टमे वापि कर्त्तव्यं यद्वैधं मङ्गलकुले ॥” इति । तदत्राचार्येणालिखनन्तस्य काम्यत्वं व्यनक्ति । काम्यकर्मणां चानेन पृथक्सूत्रितानि यथोपयोगन्तथाच वक्ष्यति “अथातःकाम्यमिति” (४।१।१)—ति । किन्त्वेतन्पुरारिमिश्नादिभिः प्रत्युक्तम् । तथाचोक्तब्राह्मवचनान्ते “षष्ठे मासेऽन्नप्राशनम्” इति पारस्करीयम् । “षष्ठेमासेऽन्नप्राशनं जातेषु दन्तेषु वै”—ति गौडशिक्षीयब्रह्मवचनसुपन्यस्य शङ्कितम् । ननु गोभिलाचार्येणाकथनादस्मिन्कल्पेऽन्नप्राशनं कर्त्तव्यमेव नेति चेन्न—उक्तयुक्तेरेव । (२।७।२१ सू०) । नचेतिकर्त्तव्यताबोधकाभावाद्वाकरणमिति वाच्यम् । बीरेश्वरादिभिस्तस्याः प्रतिपादनात् । नच तल्लिखितान्नप्राशनं “अन्नं वा एकच्छन्दस्यमिति”—त्यादिमन्त्रैर्होमे प्रमाणाभावः । मन्त्रलिङ्गस्यैव प्रमाणत्वात् । नच तन्मन्त्राणां सूत्रकारेणान्यत्र विनियुक्तत्वाच्चिराकाङ्क्षत्वेन मन्त्रलिङ्गमात्रमकिञ्चिदस्करमिति वाच्यम् । एकमन्त्रस्यापि बहुत्र विनियोगदर्शनात् । सकलशिष्टाचाराश्चेत्तिदिक् । कश्चिच्चु—अस्मिन्कालेऽन्नप्राशनं न संस्कारकं नामकरणेन सह पूर्वापरक्रमानियमादूर्ध्वं नामकरणे तत्पूर्वमेवतत्करणत् । अत एव हिरण्यगर्भमहादाने सामवेदेऽन्नप्राशनं नास्तीत्युक्तं निबन्धभिः । अपितु “भारद्वाजीमांसेन वाक्प्रसरणकामस्ये”—त्याद्युक्तफलेन काम्यमिति । तन्न । एवं निष्क्रमणमपि संस्कारकन्नभवेत् । हिरण्यगर्भे तु षोडशक्रियान्तगतत्रैत्युक्तम् । अन्यथा यजुर्बंदिनां नामकरणस्य न संस्कारता स्यादिति ।

भाष्यकृतस्तु—सुत्रानुक्तमन्नप्राशनं परशाखोक्तक्रमेण कर्त्तव्यम् । “यन्नाम्नातं स्वशाखायामि”—ति कात्यायनवचनात् । “तथाप्यध्वयुभिर्गृहीयादि”—ति श्रुतेश्च । सति सम्भवे पारस्करोक्तैव तत्रार्पातिकर्त्तव्यता स्वशाखोक्तैव । तथावाश्वलायनः “प्रतिविधौ देवतामात्रमन्वतोपुद्गीयादितिकर्त्तव्यता तु स्वशाखोक्तैवे”—ति । सा च पद्धतौव्यक्ता ॥

(२) तथावाश्वलायनः । “उदगयने आपूर्थमाणपक्षे पुण्येनक्षत्रे चौलकर्मोपनयनविवाहाः । सावंकालिकमेकेविवाहम्” । इति । उदगयने—उत्तरायणे—आपूर्थमाणपक्षे—शुक्लपक्षे । (यत्र चन्द्रमा कालमर्षादया पूर्णोभवति) आङ्गमर्षादार्थः ॥

(३) सुरारिमिश्नास्तु—चूडानां वक्ष्यमाणरीत्या करणं संस्करणमिति कर्मनामधेयमित्याहुः ॥

तथा—

“गार्भेर्हीमैर्जातकर्मचौलमौखीनिबन्धनैः ।

वैजिकं गार्भिकञ्चैनोद्विजानामपमृडयते ॥”

इति मनुराह । भाष्यकृतस्तु—अत्रातः शब्दः स्मृत्यन्तरोक्तकाललाभायेत्या-
हुः(१) । तथाच मनुः—

“चूडाकर्म द्विजातीनां सर्वेषामेव धर्मतः ।

प्रथमाब्दे तृतीये वा कर्त्तव्यं श्रुतिचोदनात् ॥” इति ।

एतेन—

“ततः सर्वत्सरे पूर्णे चूडाकर्म विधीयते ।

द्वितीये वा तृतीये वा कर्त्तव्यं स्मृतिदर्शनात् ॥”

इति यमवचने—द्वितीये वेत्यत्र पूर्ण इत्यनुपङ्गस्तेन तृतीयाब्दलाभः । नचैवं
तृतीये वेति व्यर्थम् । तस्य तृतीयाब्दचरमावयवादिप्रशस्तपरत्वात् । अन्यथा
पक्षत्रयानुपपत्तिः । तथा च लौगाक्षिः—“तृतीये भूयिष्ठे गते चूडा कार्या”इति ॥
याज्ञवल्क्यः “चूडाकार्या यथाकुलम्”इत्याह । एवञ्चोक्तकालानां विकल्पः शा-
खाभेदाऽपेक्षया व्यवस्थित इति कल्पतरुः ॥ अस्योपनीत्या सहाचरणे तु—
“आद्येऽब्दे कुर्वते केचित्पञ्चमेऽब्दे तृतीयके ।

उपनीत्या सहैवेति विकल्पाः कुलधर्मतः” ।

इति प्रयोगपारिजातोक्तं वचनमेव मानम् ॥ १ ॥

पुरस्ताच्छालाया उपलिप्तेऽग्निरूपसमाहितो भवति ॥ २ ॥

निगदव्याख्यातमेतत् ॥ २ ॥

तत्रैतान्युपकल्पानि भवन्ति ॥ ३ ॥

तत्र—तस्मिन्नुपलिप्ते भूमिभागे । एतान्यनुपदवक्ष्यमाणानि । उपसमीपे-
ऽग्नेःकल्पानि आसादितानि भवन्ति । कर्तुरनियमः ॥ ३ ॥

कानि पुनस्तानि ? कस्यां वा दिश्यग्नेरासादयितव्यानीत्युच्यते—

एकविंशतिर्दूर्भपिञ्जल्य उष्णोदककण्टकस औदुम्बरः क्षुरः आदर्शो-

वा क्षुरपाणिर्भापित इति दक्षिणतः ॥ ४ ॥

दूर्भपिञ्जल्यः । पवित्रलक्षणलक्षिताः पूर्वमुक्ताः (१।७।६) ताः सप्त सप्त
कृत्वा स्थानत्रय आसादयितव्याः । उष्णमुदकं यस्मिन्सः कंसः कांस्यापात्रम् ।
उदुम्बरस्ताम्रम् । “उदुम्बरस्तु देहल्यां वृक्षभेदेचपण्डके ।

(१) अत्राक्षिणीजन्तु वक्ष्यमाणकल्पतरुकारकध्यायनमेव । वार्तोयकल्पेहि ‘यथा-
मङ्गलं सर्वेषाम्’ इत्युक्तम् ॥ तेनसामगानान्तुतीय एव वर्षे चूडाकरणं गोभिलीयानामि-
तिस्थितम् ॥

कुष्ठभेदेऽपि च पुमांस्तान्ने तु स्यान्नपुंसकम्” इति मेदिनी । तस्यायमौ-
दुस्वरः । “प्रोहस्य प्रच्छिन्दन्” इत्यग्निम[१६] सूत्रे छेदनस्याशङ्क्यमानत्वात् ।
नहि काष्ठेन तत्सम्भवति । तदभावे-आदर्शो वा । आसमन्ताद्दृश्यते सुखमन्त्रे-
त्यधिकरणे घञ्, आदर्शो दर्पणः “आदर्शोदर्पणः प्रोक्त” इत्यमरमाला “दर्पणे
सुकुरादर्शौ” इत्यमरश्च । क्षुरेति । क्षुरं पाणौ करे यस्य स तथाविधोनापितः ।
इति-एतानि । दक्षिणतः । अर्थादग्नेः ॥ ४ ॥

आनडुहगोमयः । कृसरः स्थालीपाको वृथापक इत्युत्तरतः ॥ ५ ॥

आनडुहः । अच्छिन्नमुष्कवृष (१)सम्बन्धी गोमयः । कृसरश्चासम्यक्पक्वौ
तिलतण्डुलौ ॥ “कृसरस्तु(२)तिलौदनः” इत्यमरः ॥ स्थालीपाकश्चरुः । स ख-
स्वयं वृथापकः । अवघातादिसर्वसंस्काररहितः । कर्मण्यव्याप्रियमाणश्चेति
वृथात्वम्पाकस्य । इति एतद्द्वयम् । उत्तरतोऽग्रेणासादयितव्यम् ॥ ५ ॥

त्रीहियवैस्तिलमाषैरिति पृथक्पात्राणि पूरयित्वा पुरस्ता-
दुप(नि)दध्युः ॥ ६ ॥

त्रीहियवैरिति द्वन्द्वनिर्देशेनाभिधानान्मिलिताभ्यां त्रीहियवाभ्यामेवं तिल-
माषाभ्याम्पात्रद्वयं पूरणीयम् । पृथक् पात्राणीति बहुवचननिर्देशाच्चतुर्भिः पृथ-
ग्भूतैः पात्रचतुष्टयमित्येवं षट्पात्राणामासादनं सिध्यति । एवमेव वीरपद्ध-
तिस्वरसोऽपि । पुरस्तात्पूर्वस्यान्दिश्यग्नेः । उप(नि)दध्युः-स्थापयेयुः ॥ ६ ॥

कृसरोनापिताय सर्वबीजानि चेति ॥ ७ ॥

“दातव्यानी”ति शेषः । इतिनाऽऽ(३)ग्रथकेनान्यदपि पारितोषिकन्देयमि-
त्युपदिशति । एतानि च प्रसङ्गादत्राऽभिहितानि प्रदानन्तु प्रतिपत्तिरूपतयाऽ-
स्य कर्मान्त एव, वेतनदानस्य तद्वैवोचितत्वादिति भाष्यकारादयः ॥ ७ ॥

अथ माता शुचिना वस्त्रेण कुमारमाच्छाद्य पश्चादग्नेरुदग्रेषु दर्भेषु
प्राच्युपविशति ॥ ८ ॥

अथेत्यानन्तर्यार्थम् । आज्यसंस्कारानन्तरमित्यर्थः । माता-मातृस्थानीया-

(१) अनडुहान् शब्दोऽभिधाने “उक्षाभद्रोबलीवर्ह” इत्येवं पर्याये वृषभनाम्नि पठि-
तः । अनः शकटं वहतीति तदर्थः । “अनः क्लीबे जले शोके मातृस्यन्दनयोरपी”ति रभ-
सः । तथाभूतश्चाच्छिन्नसुक एव भवतीति ॥

(२) वीरपद्धतौ पु-ततः सव्यनाम्न्यग्नौ तिलतण्डुलमुद्गसाधितं स्थालीपाकं पचे-
दित्युक्तम् ॥

(३) “ज्वलितिकसन्तेभ्योः” (३।१।१४०) इति पाणिनीये तथादर्शान्त् ॥
अमरकोशेऽपि “इति हेतुप्रकरणप्रकाशादिसमासिषु” इति ॥

ऽन्यापि(१) । प्राची-प्राङ्मुखी ॥ ८ ॥

अथ यस्तत्करिष्यन्भवति पश्चात्प्राङ्भवतिष्ठते ॥ ६ ॥

अथेति-किञ्चिदपूर्वप्रकृतं स्मारयति । किन्तत् ? व्याहृतिभिर्हीमं, तथाच पूर्वसूत्रम् “व्याहृतिभिर्हीमोयथापाणिग्रहणे तथा चूडाकरणे” इत्यादि । (१।१।२।७।२८) तेनात्र पुरस्ताच्चोपरिष्ठाच्च चतस्र आहुतयो भवन्ति ॥ यः कश्चित्पित्रादिस्तत्कर्म करिष्यन्भवति स महाव्याहृतिभिर्व्यस्तसमस्ताभिश्चतस्र आहुतीर्हृत्वाऽथानन्तरं गृहीतकुमाराया मातुः पश्चात्प्राङ्-प्राङ्मुखः । अव-
तिष्ठते-ऊर्ध्वजानुस्तिष्ठते ॥ ९ ॥

अथ जपत्या-“यमगात्सविता क्षुरेणो”ति सवितारं मनसा

ध्यायन्नापितम्प्रेक्षमाणः ॥ १० ॥

(मं० ब्रा० १।६।१)

अथ-तथाविधावस्थानानन्तरमेव । सवितारं-सूर्यम् । मनसा-श्रद्धादि-
गुणयुक्तेन । अन्यथा ध्यानस्य मानसिकत्वप्रसिद्धेर्मनसेत्यनर्थकं स्यात् ।
तथा च न्यायः “सिद्धस्योपन्यासोविशेषावगतिकरः” इति । ध्यायन्-चिन्त-
यन् । नापितं क्षुरपाणि प्रेक्षमाणोऽवलोकयन् “आयमगादि”-त्येतन्मन्त्रं ज-
पति-जपेत् । मन्त्रार्थस्तु-हे कुमार ! ‘अयं’ नापितः । साक्षात् ! ‘सविता’ सर्व-
भूतानाम्प्रसविता देवः सूर्यः । ‘क्षुरेण’ उपलक्षितः । उपलक्षणेऽत्र (पा० २।३।
८१) तृतीया । ‘आगात्’ आगतः । त्वच्चूडाकरणाय । आङ्गोव्यवहितप्रयोगः
(पा० १।४।८२) छान्दसः ॥ १ ॥ इति ॥ १० ॥

“उष्णेन वाय उदकेनैधी-”ति वायुं मनसा ध्यायन्नु-

ष्णोदककथंसं प्रेक्षमाणः ॥ ११ ॥

(मं० ब्रा० १।६।२)

जपतीत्यनुवर्त्तते । वायुं श्रद्धापूतेन मनसा चिन्तयन्नुष्णोदककथं । उ-
ष्णोदकयुक्तं कांस्यपात्रं प्रेक्षमाणोऽवलोकयन् “उष्णेन वायो” इति-इम्म-
न्त्रजपेदित्यर्थः । मन्त्रार्थस्तु-हे ‘वायो’ ! ‘उष्णेनोदकेन’ गृहीतेन कुमारस्य
शिरः । प्लावयितुम् ‘एधि’ आगच्छ “अङ्कितश्च” (पा० ६।४।१०३)
इति हेर्धिः ॥ २ ॥ इति ॥ ११ ॥

दक्षिणेन पाणिनाऽप आदाय दक्षिणाङ्गपुष्णिक्कामुन्दति

“आप उन्दन्तु जीवसे” इति ॥ १२ ॥

(मं० ब्रा० १।६।३)

(१) ऊक्तसूत्रे यः कश्चिदित्युक्तेरत्रापि तथाऽभ्युपगमस्याजानिकावापरिगृहीत-
त्वात् ॥

अपः प्रकृतादुष्णोदककांस्यपात्रात् । आदाय गृहीत्वा कपुष्णिकाम् । मूर्द्धो-
भयतः केशान् । “कपुष्णिकाऽभितः केशा(१)मूर्द्धनि, पश्चात्कपुच्छलम्” इति-
च्छन्दोगपरिशिष्टात् । उन्दति-उन्दयति-क्लेदयति “उन्दी क्लेदने” (ह० प०)
अन्तर्भावितण्यर्थः । क्वचित्तथैव पाठः । अत्र करणमन्त्रमाह-आप इति ।
अस्यार्थः । वायुनाऽऽनीताः ‘आपः’ एनं कुमारम् ‘जीवसे’ गोवितुम् (जीवना-
यास्य) “तुमथै सेऽसेति”-(पा० ३।४।९) त्यादिनाऽसे प्रत्यया । “अव्य-
यकृतोभावे” इति महाभाष्यानुशासनात् ॥ १२ ॥

“विष्णोर्द्रुंष्ट्रोऽसी”त्यौदुम्बरं क्षुरं प्रेक्षतेऽआदर्शं वा ॥ १३ ॥

(मं० ब्रा० १।६।४)

औदुम्बरं-तान्ममयम् । “औदुम्बरम्भवेत्तान्नं फलादौ यज्ञशाखिनः” इत्य-
जयः । प्रेक्षते-अवलोकयति ॥ अवलोकयेदितिविधिरत्र (पा० ३।४।७) लेङ्गर्थः ।
एवमग्रेऽपि । मन्त्रार्थस्तु-हेक्षुर ! त्वं ‘विष्णोः’ ‘दंष्ट्रः’ दंष्ट्रा बृहदन्तः ‘असि’ भ-
वसि ॥ पुंस्त्वमार्षम् ॥ १३ ॥

“ओषधे त्रायस्वैनमि”-ति सप्त दर्भपिञ्जलीर्दक्षिणायां कपुष्णि-
कायामभिशिरोग्रां निदधाति ॥ १४ ॥

(मं० ब्रा० १।६।५)

आसादितानामेकविंशतिदर्भपिञ्जलीनां (सप्तशः पृथक् २ स्थापितानाम् ।)
मध्यात् सप्त दर्भपिञ्जलीर्गृहीत्वा कुमारस्य दक्षिणायाम्(२) कपुष्णिकायाम् जू-
टिकायाम् “ओषधे त्रायस्वैनम्” इति मन्त्रेण निदधाति-स्थापयेत् । क-
थम् ? अभिशिरोग्राः । शिरसोऽभीत्यभिशिरः । अव्ययीभावः (पा० २।१।१४)
समासः । अप्राणि यासान्तान्थाविधाः “कृत्वेति” शेषः । मन्त्रार्थस्तु-हे ‘ओष-
धे !’ कुशतरुण ! (ओषध्यधिष्ठातृदेवते !) ‘एनं’ कुमारं ‘त्रायस्व’ रक्ष ।
“त्रैङ्पालने” (भ्वा० आ०) प्रार्थनायां लोट् इति ॥ ५ ॥ १४ ॥

ता वामेन पाणिना निगृह्य दक्षिणेन पाणिनाौदुम्बरं क्षुरं
गृहीत्वाऽऽदर्शं वाऽभिनिदधाति “स्वधिते मैनं हिंसीरि”ति ॥ १५ ॥

(मं० ब्रा० १।६।६)

ता दर्भपिञ्जलीर्दक्षिणकपुष्णिकाञ्च निगृह्य-सर्वतोभावेन गृहीत्वा अभि-
निदधाति-संलग्नां धारयति । “स्वधिते मैनं हिंसीरि—”ति मन्त्रेण ।

(१) कं शिरः पुष्पाति । शीतातपादितोरक्षणेनेति शेषः ॥

(२) अत्र दक्षिणशब्दोभागं विशिनष्टीति न सर्वनामताऽस्य । एवमग्रे (१९ सू०)
उत्तरशब्दोऽपि न द्विवचन इति वक्ष्यते । तथा वामरः “वामे शरीरं स्वयं स्यादपस्व-
न्तु दक्षिणम्” इति ॥

सम्प्रार्थस्तु-‘स्वधिते !’ हे(१)ताम्रधुर ! त्वम् ‘एन’ कुमारं ‘मा हिंसीः’ न हिंसि-
त्यस्मि । भविष्यति मादि लुङ् (पा० २।३।१७५) “न माङ्ग्योने” (पा०६।४।
७४) इत्यङ्भावः ॥ १५ ॥

निधाय च—

“येन पूषा वृहस्पते” रिति त्रिः प्राञ्चम्पोहस्यप्र(वि)च्छिन्नन्दन्त्स
कृद्यजुषा द्विस्तूष्णीम् ॥ १६ ॥

(म० ब्रा० १।६।७)

त्रिः-वारत्रयम् । प्रोहति-प्रेरयति धुरम् । अप्रच्छिन्नन्दन्-केशच्छेदमकु-
र्वन् । कचिद्विच्छिन्नन्दन् इतिपाठः । अर्थतस्तौल्यमेव । तत्र प्रकारमाह-सकृदि-
ति । यजुषा-“येने”त्युक्तेनैव । द्वि-द्विवारं, तूष्णीम्-अमन्त्रकमेव । यजुर्यथा-

“येन पूषा वृहस्पतेर्वायोरिन्द्रस्य चावपन् ।

तेन ते वपामि ब्रह्मणा जीवातवे जीवनाय दीर्घायुष्टाय बलाय वर्चसे” ॥७॥

इति । अस्यार्थः । हे कुमार ! ‘येन’ स्वधितिना ‘पूषा’ देवः ‘वृहस्पतेर्वायो-
रिन्द्रस्य च’ कपुष्णिकाम् ‘अवपन्’ भद्रङ्कृतवान्(२) । ‘तेन’ स्वधितिना ‘ते’
तव कपुष्णिकाम् । ‘वपामि’ भद्रङ्करोमि । किमर्थम् ? ‘जीवातवे’ एतदेव-
विवृणोति ‘जीवनाय’ अस्यैवार्थः ‘दीर्घायुष्टाय बलाये’ति । ‘वर्चसे’ तेजोवृद्धच-
र्थम् (३) । इति ॥ १६ ॥

अथायसेन प्राच्छिद्यानुडुहे गोमये निदधाति ॥ १७ ॥

अथेति-पूर्वप्रकृतार्थम् । यः पूर्वम्प्रकृतश्छुरपाणिर्नापितस्तदीयेनायसेन
लौहमयेन छुरेण प्राच्छिद्य-प्रकर्षेण पिक्जलीभिः सहैव दक्षिणां कपुष्णिकां
(जूटिकां) छित्त्वा । आनडुहे-गोमये । पूर्वमग्नेरुत्तरतः समासादिते । निद-
धाति-स्थापयेत् । मन्त्रानुपदेशादमन्त्रकमेव ॥ १७ ॥

एतयैवोऽऽवृता कपुच्छलम् ॥ १८ ॥

अतिदिशति—एतयैवेति । अनन्तरोक्तयैवाऽऽवृता-परिपाठ्या (प्रक्रियया)
कपुच्छलम् । “संस्क्रुयादि”ति शेषः । कपुच्छलन्तु शिरः पश्चाद्भागस्थाः केशा
उक्त-(२।९।१२) वचनान् ॥

(१) यद्यपि स्वधितिशब्दो वज्रपर्याये (निर्व० २।२०।१६) पठ्यते । लोके तु
“द्वयोः कुटारः स्वधिति”रिति कुटारपर्यायेऽभिधाने (अमरे) न तु धुरे । तथापि ताम्र-
धुरस्यैव स्वधिति सज्ञा शब्दाण्वे “औदुम्बरःधुरः प्राक्तः स्वधितिः” ॥

(२) केशानच्छिन्दन् “क्षौरन्तु भद्राकरणम्मुण्डने वपनं त्रिषु” इत्यमरः ॥

(३) तादर्थ्ये चतुर्थी (पा० १।३।१३ वा०) ।

के-शिरशि (पञ्चाङ्गागे) पुच्छवल्गुभिवतो यः केशपाशः स कपुच्छल
इत्याख्यायते ॥ १८ ॥

पुनरतिदिशति—

एतयैवोत्तरां कपुष्णिकाम् ॥ १९ ॥

उत्तरशब्देवामबचनः । वामामपि कपुष्णिकामेतयैव प्रक्रियया संस्कार्या-
दित्यर्थः ॥ १९ ॥

अत्रापि विशेषमाह—

उन्दनप्रभृत्येवाऽभिनिर्वर्त्तयेत् ॥ २० ॥

प्राक्तनं सूत्रद्वयमनेन विशिष्यते । उन्दनप्रभृति-कलेन्दनप्रभृत्येवावृतम् ।
अभि सर्वतोभावेन निर्वर्त्तयेत् । आवर्त्तयेत् । न पुनः सर्वाध्यावृदावर्त्तनीया ।
तस्मा—“हृत्क्षिणेन पाणिनाऽप आदाय” इत्येवमादिकामावृतमावर्त्तयेन्न ततः
पूर्वामपोत्थर्थः । तु शब्देविशेषणार्थः । कथन्नाम? कपुच्छले संस्क्रियमाणे
कुमारमुदङ्मुखं धारयेद्यथा प्राञ्चं प्रोहणादिकं कर्त्तुं शक्येतेति ॥ २० ॥

उभाभ्यां पाणिभ्यां मूर्द्धानं परिगृह्य जपेत् “त्र्यायुषञ्जमदग्नेरि—”ति २१
(मं० ब्रा० १।६।८)

मूर्द्धानं-मस्तकं, कुमारस्य । “मूर्द्धा ना मस्तकोऽस्त्रियामि”—त्यमरः ॥
ऋज्वन्यत् । मन्त्रस्तु—

“त्र्यायुषञ्जमदग्नेः कश्यपस्य त्र्यायुषमगस्त्यस्य त्र्यायुषम् ।

यद्देवानान्त्र्यायुषन्तत्ते अस्तु त्र्यायुषम्” ॥ ८ ॥ इति ।

अस्यार्थः—“जमदग्ने”र्महर्षेर्ऋचीकपुत्रस्य कश्यपस्य “अगस्त्यस्य” “देवानाम्”
इन्द्रादीनाञ्च “यत्र्यायुष्यम्” त्रीणययूषि समाहृतानीति समाहारद्वन्द्वे “अचतुरे”
(पा० ५।४।७७) त्यादिनाऽच्चसमासान्तः । बालयुवस्थविरत्वानि । यद्वा “शतं
वै पुरुषस्यायुरि—”ति श्रुतेः शतत्रयवर्षात्मकमायुः । ‘तत्’ त्र्यायुषम् । हेमद्रक !
(कृतचूड !) ‘ते’ तव ‘अस्तु’ भवतु । इत्याशास्यते ॥ ८ ॥ इति ॥ २१ ॥

एतयैवाऽऽवृता स्त्रियास्तूष्णीम् ॥ २२ ॥

एतया-प्रकृतया । आवृता-प्रक्रिययास्त्रियाः कन्यकाया अपिसर्वे-
ऽधस्तनोक्ताः संस्कारा भवन्ति । न पुनरानन्तर्याच्चूडाकरणाभिप्रायमेव । एव-
कारेण व्याप्त्यवगमात् । “अमन्त्रिका तु कार्येयं स्त्रीणामावृदशेषत” इति मनु-
वचनाच्च । किन्त्वेतावान्विशेषोयदस्यास्तूष्णी(ममन्त्रक)मिति ॥ २२ ॥

अत्र प्रतिप्रसवमाह—

मन्त्रेण तु होमः ॥ २३ ॥

तुशब्दः समुच्चये भिन्नकमश्च । तेन वृद्धिश्राद्धमपि समन्त्रकमेव भव-
३८ गो० गृ० सू

तीत्यर्थः ॥ २३ ॥

उदगग्नेरुत्सृज्य कुशलीकारयन्ति यथागोत्र-कुल-कल्पम् ॥ २४ ॥

अग्नेः । उदक्-उत्तरतः । उत्सृज्य-गृत्वा । कुशलीकारयन्ति-नापितेन सुण्डयन्ति । “कुमारमिति” शेषः । कर्त्तुरनियमः । कुशलभद्रशब्दयोः पर्यायेपाठान् कुशलीकरणं भद्राकरणमित्यनर्थान्तरम् । तथाचामरः “चौरन्तु भद्राकरणं सुगडनं वपनन्निपु” इति । कथमित्यपेक्षायामाह-यथेति । गोत्रे यथा-“वासिष्ठाः पञ्चचूडाः स्थुस्त्रिचूडाः कुण्डपायिनः” इत्यादि । कुले यथा-“भद्रा(?) दिव्यानां सूर्याद्यायतनसन्निधौ” इति । कल्पे यथा-“सशिखं कौथुमादीनां वपनं समुदाहृतम्” इत्यादि । एवञ्च कौथुमवारायणादीनां समावर्त्तनात्प्राङ्मुगडनं सशिखमेवेति । तथाच समावर्त्तनान्ते-“केशश्मश्रुलोमानखान्वापर्यतिशिखा वज्रम्” (३।४।२४) इति सूत्रम् ॥ परिशिष्टमपि—

“सशिखं वपनं कार्यमास्तनानाद्ब्रह्मचारिणाम् ।

आशरीरविमोक्षाय ब्रह्मचर्यज्ञ चेद्भवेत् ॥”

इति भाष्यकृतः । आशरीरेति । नैष्ठिकब्रह्मचारिणां स्नानात्पागपि शिखाधर्त्तव्येत्यर्थः ॥ २४ ॥

आनडुहे गोमये केशान्कृत्वाऽरण्यभृंहृत्वा(२)निखनन्ति ॥२५॥

पूर्वमासादित्वा आनडुहे गोमये समस्तान्केशान्कृत्वा—निधाय । अरण्यं हृत्वा—नीत्वा तत्रैव निखनन्ति । बहुवचनादनियतः कर्त्ता ॥ २५ ॥

स्तम्बे हैके निदधति ॥ २६ ॥

हेत्यैतिह्यार्थोनिपातः । एकै किलाचार्याः । ब्रीहियवादिस्तम्बे(३) तान् केशान्निखनन्ति ॥ २६ ॥

यथार्थम् ॥ २७ ॥

तन्त्रसमापनङ्कर्त्तव्यमित्यर्थः । अपरे तु मन्यन्ते—यथार्थमिति—यस्य येनार्थः प्रयोजनं स तं कुर्यात् । इति । कथन्नाम ? त्र्यायुषमित्यादिना मूर्द्धपरिग्रहे कृते उत्तरतोऽग्नेः कुशलीकारयन्ति । असावपि कर्मशेषं समापयेदिति चन्द्रकान्तः ॥ २६ ॥

गौर्दक्षिणा ॥ २८ ॥

इति श्रीमद्गोभिलीयगृह्यसूत्रे द्विप्रस्य नवमी कण्डिका ॥२॥९॥ॐ॥

(१) भद्रादित्या-भगादयः । भगाः शकट्वीपिनः । एवमन्येऽपि ॥

(२) अरण्यं (ण्ये) गत्वा इति पाठान्तरम् ॥

(३) “अप्रकाण्डे स्तम्बगुल्मावि”त्यमरः । प्रकाण्डस्तरोर्मूलस्कन्धयोरन्तरम् ।

तथाचामरः “अस्त्री प्रकाण्डं स्कन्धः स्यान्मूलाच्छाखावधिस्तरोः” इति । “स्तम्बागु-च्छस्तृणादिनः” इति च ॥

चूडाकरणकर्मणः ॥ २८ ॥

अत्र सूत्रकाराऽनुक्तोऽपि कर्णवेधः (पूर्वभक्त(१)श्चेत्) आवश्यक एवेति गार्हस्थ्यधर्मे कुण्डलधारणस्य मन्वाद्यक्तस्यान्यथाऽनुपपत्त्या कल्प्यते । तथाच मनुः—

“वैणवीन्धारयेद्यष्टिं सोदकञ्च कमण्डलुम् ।

यज्ञोपवीतं वेदञ्च शुभे रौक्मे च कुण्डले ॥”

इति । वेदम्—कुशमुष्टिम् । तदेतद्दीक्षाकाले । श्रुतिश्च—“दीक्षायां कुण्डली भवती—”ति । परन्तु—न संस्कारान्तर्गतः । तन्मध्येऽस्य(२)पाठाभावात् । क्रमस्तत्र पारस्करोक्त एव । “यन्नास्नातं स्वशाखायास्पारङ्क्यमधिरोधि चे”ति कातीयपरिभाषणात् ॥

अत्र यथेचित्तकालाकृता नामकरणादिसंस्कारा व्याहृतिहोमानन्तरं क्रमाविरोधेनोपनयनात् पूर्वमनुष्ठेयाः । इति द्रष्टव्यम् । तथाच महाव्याहृतिहोमानां सर्वप्रायश्चित्तत्वमुक्त्वा—कात्यायनः—

“संस्कारा अतिपद्येरन्स्वकालाञ्चेत्कथञ्चन ।

हुत्वैतदेव कर्त्तव्या ये तूपनयनादधः ॥” इति ।

अत्रोपनयनादध इत्युक्त्योपनयनकालातिक्रमे नेदम्प्रायश्चित्तमपि तु व्रात्यस्तोमादीत्यनुपदं व्यक्तीभविष्यति ॥ २८ ॥

इति श्रीमद्गोभिलीयगृह्यसूत्रव्याख्यायां “मृदुला”श्रवणायां सुकुन्दशर्मसङ्कलितायां द्वितीयपाठकस्य नवमो कण्डिका ॥ २ ॥ ९ ॥ * ॥

९३१

(१) मुण्डनाख्योऽपि कर्मविशेषश्चूडाकर्मण एवानुरूपः (शिखाधारणाय) कुमाराणाङ्गुमारीणां चाधुनातनैः कुलीनैराजानिकाचारसिद्धतया क्रियते । तत्र कर्णवेधोऽपि यथाविहितकालमनुस्येति । सचेदङ्कृतइत्यर्थः ॥

(२) तत्र (संस्कारेषु) गौतमेन चत्वारिंशदभिहितस्तत्रमुख्या (एका) दश । “गर्भाधानं—पुंसवनं—सीमन्तोज्ञयनं—जातकर्म—नामकरण—निष्क्रमणा—न्नप्राशन—चौलो—पनयनं (चत्वारिंशे व्रतानि स्नानं) सहधर्मचारिणीसंयोगः” । इति । सहधर्मचारिणी-संयोगो विवाहः । सुमन्तुना च “ब्राह्मणक्षत्रियविशां वृत्तिः—“गर्भाधानं—पुंसवनं—सीमन्तोज्ञयनं—जातकर्म—नामकरण—निष्क्रमणा—न्नप्राशन—चौलो—पनयनं—व्रतचर्या—ध्ययनं—समावृत्तं—विवाह—सोष्यन्ती—यज्ञदानानी—”ति षोडशोक्ताः । वृत्तिः—संस्क्रिया । सोष्यन्ती—सुखप्रसवार्थं कर्म । कैश्चित्त्वन्वथैव स्मर्यते । यथा—

“गर्भमानमतश्च पुंसवनकं सीमन्तजाताभिधे नामाख्यं सह निष्क्रमेण च तथा न्नप्राशनं कर्म च । चूडाख्यं व्रतबन्धकोऽप्यथ चतुर्वेदव्रतानां पुरः केशान्तः सविसर्गकः परिणयः स्यात्षोडशी कर्मणाम् ॥” इति । अङ्कुरसा च पञ्चविंशतिकृत्काः । तदत्र गौतमोक्तं पु-चत्वारिंशेद्व्रतानि स्नानञ्चेत्यंशः पूर्वे रंवाऽशक्यतया परिहृतः । शेषा दश पूर्वे रंवा परिं-

(अथोपन(१)यनम्-)

अथ दशमिकाण्डिका-

अत ऊर्ध्वमुपनयनलिङ्गा मन्त्रा ब्राह्मणे श्रूयन्ते तेषां विनियोगविवक्षुरिद-
माह-

गर्भाष्टमेषु ब्राह्मणमुपनयेत् ॥ १ ॥

ख्याता । यथा-

“गर्भाधानं-पुंसवनं-सोमन्तोन्नयनन्तथा ।
जातकर्म-नामकर्म-निष्कर्मोऽन्नाशनं परम् ॥
चौलकर्मोपनयनं-विवाहोदशमः स्मृतः ।
संस्काराश्च दशैवेते प्राक्षागृह्येषु कम्मिणाम्” ॥

इति । अत्रापि चत्वारो मुख्या इति सुरारिमिश्रादिमतमुपक्रम एव दर्शितन्तत्र द्रष्टव्यम् ॥

(१) अथोपनयनपूर्वं प्रतिषिद्धाप्रतिषिद्धानि प्रसङ्गादुपनयस्यन्ते-तत्रमनुः(कुमार-
मधिकृत्य)-

“नाभिध्याहारयेद्ब्रह्म स्वधानिनयनाहते ।
शूद्रेण हि समस्तावद्यावद्वेदे न जायते ॥”

इति । स्वधानिनयनात् श्राद्धमन्त्रात् ऋते-विना । वेदे-वेदोदितकर्मणि । निमित्ते-
सप्तमी । यद्योग्योयावन्नभवतीत्यर्थः । गौतमः-“प्रागुपनयनत्कामचार-भक्ष-कामवादाः ।
नास्याचमनकल्पोविद्यते” इति । कामेति त्रिषु सम्बध्यते । यथेष्टगमन-भक्षण-भाषणः
स्यादित्यर्थः । अनेन-वृथायानाश्लोभाषण-पर्युषितान्नभक्षणादीनि न निषिद्धानि ।
इति प्रतिपादितम् । यानि पुनरत्यन्तपतनीयानि सुरायानादीनि तानि निषिद्धान्येव ।
प्रायश्चित्तोपदेशात् । कल्पग्रहणादाचमनमात्रमस्तीति गम्यते । गौतमः । “मद्यं नित्यं
ब्राह्मणोवजयेत्” इति । अत्र ब्राह्मणशब्दोजातिवचनः । जातिस्तु-जन्मनैवेतिस्थितम् ।
तथाच भगवता महाभाष्यकारेण स्मृतम्-

“तपः श्रुतञ्च योनिश्चेत्येतद्ब्राह्मणकारकम् ।
तपःश्रुताभ्यांयोहीनोजातिब्राह्मणएवसः” ॥

वामनोऽपि “जननेन याप्राप्यते सा जातिरिति” । तथा पतञ्जलिरपि-स्मरति-“सति
मूले तद्विपाकोजात्यायुर्भोगाः” । इति । मूले-पूर्वजन्मानुष्ठितकर्मशेषे प्रारब्धापरनाम-
के-इत्यर्थः । वसिष्ठः “न ह्यस्य विद्यते कर्म किञ्चिद्वाऽऽमौञ्जीबन्धनात् । अन्यत्रोदक-
कर्म-स्वचा-पितृसम्बन्धेभ्यः” इति । उदककर्म-पितृतर्पणम् । स्वचा श्राद्धम् । पितृ-
सम्बन्धं भूमिच्छत्रादिदानम् । दक्षः-

“जातमात्रःशिशुस्तावद्यावद्दृष्टौ समा वयः ।
स हि गर्भसमोद्भेयोव्यक्तिमात्रप्रदर्शकः ॥”

इति । समा वर्षाणि । व्यक्तिमात्रेण न तु कर्मोधिकारित्वेन । ब्रह्मपुराणे “माता-
पिशोरथोच्छिद्यं बालोभुज्जन्मवेत्सुधीरि”-ति । एतेनान्यदीयोच्छिद्यभोजने दोष एव ।
दक्षः-

“उपनीतस्य दोषोऽस्ति क्रियमाणैर्विगाहसैः ।
अप्राप्तव्यवहारोऽसौ बालः षोडशवार्षिकः ॥”

इति । एतेन धनप्रयोगेऽस्वातन्त्र्यमस्य दर्शितम् । न तु प्रायश्चित्ताभावः ।

गर्भाष्टमेषु—गर्भत आरभ्य गणनया येऽष्टमा वर्षा(१)स्तेषु । बहुवचनव्यक्तिभेदाभिप्रायेण । यदेादगय(२)नादीनां समुच्चयस्तदैव । ब्राह्मणमुपनयेत् । उपनयनकर्मणा योजयेत् । उपनयननामाध्ययनार्थमाचार्यसमीपे येन कर्मणा नीयते—(३)तदुच्यते । तथाचाहुः—

“गृह्योक्तकर्मणा येन समीपं नीयते गुरोः ।

वालौ वेदाय तद्योगाद्वालस्योपनयं विदुः ॥”

इति । गर्भाष्टम इत्युपलक्षणम् । तथाच याज्ञवल्क्यः—

“गर्भाष्टमेऽष्टमे वाऽब्दे ब्राह्मणस्योपनायनम् ॥”

राज्ञामेकादशे सैके विशामेके यथाकुलम् ॥

इति । गर्भाष्टम इत्याधानकालापेक्षया । अष्टम इतिजननापेक्षया । पृथगुपादानात् । अत्रेच्छया विकल्पमाहुः । उपनयनमेवोपनायनम् । स्वार्थे णिच् । सैके इत्येकादश इत्यनुषक्तेनान्वितम् । विशान्द्वादश इत्यर्थः । अत्रोभयत्रापि समस्तगुणभूतोऽपि गर्भशब्देऽनुवर्त्तनीयः । गोभिलसम्वादात् । यथाकुलम् । कुलस्थित्या(४) केचिदुपनयनमिच्छन्ति । विशेषकालमाह आपस्तम्बः “वसन्ते ब्राह्मणमुपनयीत । ग्रीष्मे राजन्यम् । शरदि वैश्यम् ।” इति । वसन्त इत्याद्यधिकफलार्थम् । मनु रूपनयनमुपक्रम्य—

“ब्रह्मवर्चसकामस्य कार्योविप्रस्य पञ्चमे ।

राज्ञोवर्त्तार्थिनः षष्ठे वैश्यस्येहार्थिनोऽष्टमे ॥”

इति । ब्रह्मवर्चसं वृत्त—स्वाध्याययोः सम्पत्तिः । इहार्थिनः । ऐहिकार्थकामस्य । एवमापस्तम्बः—“सप्तमे ब्रह्मवर्चसकाम, नवमे तेजस्कामं, दशमेऽन्नाद्यकाम, मेकादश इन्द्रियकामं, द्वादशे पशुकामम्” इति । गौतमः “उपनयनं ब्राह्मणस्याष्टमे, नवमे पञ्चमे वा काम्यम्” इति । अत्राष्टमे नित्यामित्यर्थतः । अत्र विशेषः शुभकर्मनिर्णये—यथाह पौलस्त्यः ।

“पञ्चमे षष्ठवर्षे तु सगर्भे सप्तमेऽपि वा ।

गुरुशुक्रशशाङ्कानां विशुद्ध्याऽऽरम्भयेद्ब्रतम् ॥

(१) “वर्णोऽस्त्री भारतादौ च जम्बूद्वीपाब्दवृष्टिषु । प्रावृद् काले स्त्रियाम्भूमनी”—ति मेदिनी ॥ “वत्सरे वर्षमस्त्रियाम्” इत्यमरश्च ॥

(२) तथाचाश्वलायनः—“उदगयन आपूर्षमाणपक्षे चौलकर्मोपनयनविवाहाः । सार्वकालिकमेके विवाहम्” इति । व्याख्यातमेतदधस्तात् (२।१।१) ॥

(३) येन कर्मणाऽध्ययनार्हो भवति । तदुपनयनम् । अत्र देवलः—प्रथमं मातापितृभ्याङ्गर्भाधानादिभिः संकृतोगर्भाष्टमे वर्षे तूपनयनार्हो भवति । तत्रोपाध्यायः पिता । गायत्री माता । एवमुपनीतो द्विपितृको द्विजातिरिति । द्विपितृकः—द्विमातापितृकः । एकशेषादुपक्रमेद्वयकीर्त्तनात् ॥

(४) स्थितिर्मर्यादा । मर्यादा धारणा स्थितिः—त्यमरः ।

यदागभोष्टमे वर्षे शुद्धिर्नास्ति बृहस्पतेः ।

अष्टमे वा, तथाऽथेवं व्रतन्तत्र न कारयेत् ॥”

इत्येवं गोचरशुद्ध्यादिकमत्रोपयुक्तं बहूपपादितमेवमहामहोऽहर्षनाथशर्म-
कृते संस्कारदीपकेऽपीति ततएवावगन्तव्यं, ग्रन्थविस्तरभिया च नेहोपन्य-
स्तम् ॥ १ ॥

गर्भैकादशेषु क्षत्रियम् ॥ २ ॥

उपनयेदित्यनुवर्तते ऽन्यदुक्तमधस्तात् ॥ २ ॥ एवम्—

गर्भद्वादशेषु वैश्यम् ॥ ३ ॥

स्पष्टम् ॥ ३ ॥

यथाक्तकालीपू पनयनासम्भवे त्वाह—

आषोडशाद्वर्षाद्ब्राह्मणस्यानतीतः कालो भवत्याद्वाविंशत्

क्षत्रियस्याचतुर्विंशत्तद्वैश्यस्य ॥ ४ ॥

अत्राभिविधावाङ् न मर्यादायाम् ॥ “तेन(१) विना मर्यादा तेन सहैत्य-

(१) तच्छब्देनात्रावधिरुच्यते । तेन मर्यादाधिक्ये पञ्चदशवर्षान्तादिरेवगौणका-
लोऽवगम्येत । न चोतदिष्टम् । यच्च यमवचनम्—

“पतिता यस्य सावित्री दशवर्षाणि पञ्च च ।

ब्राह्मणस्य विशेषेण तथा राजन्यवैश्ययोः ॥

प्रायश्चित्तसम्भवेर्षां प्रोवाच वदताम्बरः ।

विवस्वतः सुतःश्रीमान्यमोधम्मार्थितत्त्ववित् ॥

सशिखं वपनद्वक्त्वा व्रतङ्कुर्यात् समाहितः ।

हविष्यं भक्षयं दत्तं ब्राह्मणान्पञ्च सप्त वा ॥

एकविंशतिरात्रन्तु पिवेत्प्रसृतिथावकम् ।

अतोयावकशुद्धस्य तस्योपनयनं स्मृतम् ॥”

इति । तत्पतितसावित्रीकत्वाभावेऽपि पञ्चदशवर्षोपरि प्रायश्चित्तविशेषोपदेशार्थम् ।
न पुनः पञ्च दशवर्षोपरि पतितसावित्रीकत्वमस्यार्थः । तथाविधवचनव्यक्तेरभावात् ।
लघुनः प्रायश्चित्तस्योपदेशाच्च । पतितसावित्रीकाणां हि ब्राह्मणस्तोमः ऋतुःप्रायश्चित्तम-
न्वादिभिरुक्तम् । राजन्यवैश्ययोश्चाविशेषात् । अत्रापि तथैवेत्याह—तथाराजन्यवैश्ययो-
रिति । तस्मात्पतिता यस्य सावित्रीत्यस्य यस्य सावित्रीग्रहणन्न सम्पन्नमित्यर्थः ।
अत्र सपादधेनुत्रयदानं, ब्राह्मणस्तोमे तु सपादनवधेनूनामिति विवेचितमन्यत्र । अत्र विशेष-
षश्चन्द्रकान्तभाष्ये द्रष्टव्यः ॥ स्वतन्त्रास्त्वाचक्षते—ब्राह्मणादीनामष्टमादिवर्षोपरि (गौ-
णकाले) महाव्याहृतिहोमरूप एव प्रायश्चित्तन्तथाच छन्दोगपरिशिष्टे कात्यायनः—

“गौणेषु तेषु कालेषु कर्मचोदितमाचरेत् ।

प्रायश्चित्तप्रकरणप्रोक्तान्निष्कृतिमाचरेत् ॥”

इति । प्रायश्चित्तञ्च व्यस्तैः समस्तैश्च महाव्याहृतिभिर्होम एव प्रायश्चित्तप्रकरणे एवं

भिविधि” रिति परिभाषणादिह षोडशादिवर्षान्तः कालो गौणः । तथाच

“अपनायनिकः कालः परः षोडशवार्षिकः ।

द्वाविंशतिः परोऽन्यस्य स्याच्चतुर्विंशतिः परः ॥”

इति ।

“विप्रस्य षोडशाद्वर्षाद्वाज्ञो द्वाविंशतेः परम् ।

वैश्यस्याष्टत्रिकाद्ब्रह्मात्सावित्रीपतनं भवेत् ॥”

इति ।

“षोडशाद्देहि विप्रस्य राजन्यस्य द्विविंशतिः ।

विंशतिः स चतुर्थीच वैश्यस्य परिकीर्त्तिता ॥

इति चैवमादि ॥ ४ ॥

अत ऊर्ध्वं पतितसावित्रीका भवन्ति ॥ ५ ॥

अतएतस्मात्कालादूर्ध्वन्त्रयोऽप्येते पतितसावित्रीका भवन्ति । स्वकाले सावित्र्या- (गायत्र्या-) मनुच्यमानायां ये पतन्ति-प्रायश्चित्तविशेषभागिनो भवन्ति ते पतितसावित्रीका व्रात्याश्च भण्यन्ते ॥ ५ ॥

नैतानुपनयेयुर्नाध्यापयेयुर्नयाजयेयुर्नैर्भिर्विवहेयुः ॥ ६ ॥

एतान्-पतितसावित्रीकान् । त्रयाणां प्रकृतत्वाद्बहुवचनम् । एनानिति पाठे एनः प्रकृत्यत्यन्तरम् । उपनयेयुः-व्रात्यस्तोमान् क्रतोर्विना । तथाच स्मृत्यन्तरम्—

“अत ऊर्ध्वन्त्रयोऽप्येते यथाकालमसंस्कृताः ।

सावित्रीपतिता व्रात्या व्रात्यस्तोमादृते क्रतोः ॥”

इति । उपनयेयुरिति बहुवचनं तत्कर्तृसंसर्गिणामपि प्रायश्चित्तप्रज्ञापना-

जातीयके उक्तः । यत्तु—

“संस्कारा अतिपत्येरन् स्वकालाच्चेत्कथञ्चन ।

हुत्वैतदेव कुर्वीत येतूपनयनादधः ॥”

इति कर्मप्रदीपे उपनयनादध इतिकरणादुपनयनकालातिपाते न महाव्याहृतिहोमः प्रायश्चित्तमिति प्रतीयते तद्गौणकालस्याप्यतिपाते बोद्धव्यम् । तथाच हुत्वैतदेवेत्यत्रौ तत्पदमहाव्याहृतिहोमकर्मपरम् । गौणकालस्याप्यतिपाते व्रात्यस्तोम एवेति । यमोक्तप्रायश्चित्तन्तु शास्त्रान्तरविषयम् । एवं “द्वादशषोडशविंशतीश्वेदतोता भवरुद्धकाला भवन्ती”ति पैदोनसिचनमपि । तदित्थं सामञ्जस्येऽत्र (गो० गृ० सू०) आद्योमर्थादार्थकत्वाभिधानं केषाञ्चिदन्वबोधमूलकमेव । कात्यायनस्य गोभिलोक्तास्पष्टविधिप्रदर्शकत्वप्रतिज्ञानात् । यथाचोक्तम्—

“अथातो गोभिलोक्तानामन्येपाञ्चैव कर्मणाम् ।

अरूपशानां विधि सम्यग्दर्शयिष्ये प्रदीपवदि-”ति ॥

धर्म । तथाच स्मरणम्—

“ब्राह्म्याचार्यस्य भुक्तान्नं कृच्छ्रपादेन शुद्धयति ।

यश्चोपनयते ब्राह्म्यान् त्रिभिः कृच्छ्रैः स शुद्धयति ॥”

इति । एवमुत्तरत्रापि बौद्धव्यम् । न याजयेयुरित्यविशेषात्पाकयज्ञैरपि । नैभिः सह विवहेयु-विवाह(सम्बन्धं)ङ्कुर्युः । विवाहयेयुरिति पाठे एभिः सह विवाहसम्बन्धं न कारयेयुरिति व्याख्येयम् । एष्वपि कालेष्वनुपनीता एते त्रयो-प्यकृतप्रायश्चित्ता उपनयनाद्यनर्हा भवन्तीति(१) परमार्थः । उपनयनप्रतिषेधादेव सर्वत्र प्रतिषेधे सिद्धे यदिकेन चिद्धोभाद्ज्ञानाद्गोपनीताः श्युस्तथापि नेत्तरापि कर्माणि पतितसावित्रीकाणाङ्कुर्यादिति सर्वेषाम्पाठः क्रियते ॥ ६ ॥

यदहुरूपेभ्यन्माणावक्रो भवति प्रग एवैनन्तदहर्भोजयन्ति

कुशलीकारयन्त्याप्लावयन्त्यलङ्कुर्वन्त्यहतेन

वाससाऽच्छादयन्ति ॥७॥

यदह्यस्मिन्नहनि । अत्यन्तसंयोगे(२) द्वितीया (पा० २।३।५) उपैष्यन्-
उपनयनं कारयिष्यन् । माणवको माणवोऽनधीतवेदः । स्वार्थेकन् । तथा च
कात्यायनः—

“अनृचोमाणवो ज्ञेय एणः कृष्णमृगः स्मृतः ।

रुरुगौरमृगः प्रोक्तस्तमुनिः शण उच्यते ॥”

(१) तथाच श्रुतिः “स्वकालेऽनुच्यमानया सावित्र्या ये पतन्ति प्रायश्चित्तिनो भवन्ती”ति । स्मृतिः “पतितसावित्रीकेपूपपातकम्” इति । याज्ञवल्क्यः—

“आषोडशादाविशाच्चतुर्विशाच्च वत्सरात् ।

ब्रह्मक्षत्रविशाङ्काल औपनायनिकः स्मृतः ॥

अत ऊर्ध्वम्पतन्त्येते सर्वधर्मबहिष्कृताः ।

सावत्रीपतिता ब्राह्म्या ब्राह्म्यस्तोमादृते क्रतोः ॥”

इति । मनुः—

“नैतैरपूतैर्विधिवदापद्यपि हि कर्हिचित् ।

ब्राह्मान्यौनांश्च सम्बन्धानाचरेद्ब्राह्मणः सह” ॥

इति । विधिवद्यथाशास्त्रमपूतैरकृतप्रायश्चित्तैः । ब्राह्म्यान्वेदाच्यापनकृतान् । यौनान् । विवाहादीन् । एवञ्च ब्राह्म्यस्तोमनामके यागे कृते उपनयनाद्यधिकारो नत्पनयनस्थान एवात्र ब्राह्म्यस्तोम इति युक्तम् । तस्य प्रायश्चित्तरूपस्य संस्कारकत्वेमानाभावादिति । आपस्तम्बः “अशुद्धानामदुष्टकर्मणामुपनयनम्” इति । अदुष्टकर्मणां पतनीयकर्मभिर-दूषितानाम् ।

(२) कालाध्वनोरत्यन्तसंयोगे द्विसा विधीयते । तत्र च गुणक्रियाद्रव्यैरभावेन चेति सूत्रशेषो भाष्यादौ । तेषु गुणेन-मासङ्कल्याणी, क्रियया-मासमधीते, द्रव्येण-मासङ्कुड-भाना अभावेन मासम्भोजनाभाव इत्युदाहृतानि ॥ अत्यन्तसंयोगो निरन्तरसम्बन्धः ।

इति । अनृचो वेदशून्यः । प्रग एव प्रातरेव । “सायं साये प्रगे प्रातरि”-
त्यमरः । एनं—माणवकं, भोजयन्ति—इत्युक्त्याऽत्र शङ्का न कार्येत्युपदिशति ।
भोजनञ्चात्र गोदुग्धादेरेव । तथा च श्रुतिः “पयोत्रतो ब्राह्मणो भवति यवागू-
त्रतो राजन्य आमिक्षात्रतो वैश्यः” इति । व्रतमाहारः । तथा च गृह्यान्तरम्—
“पयोववाग्वाभिक्षाहाराः क्रमशोद्विजातीनाम्” इति । यवागूक्ता (१-७-२०)
आमिक्षा शृतोष्णे क्षीरे दधियोगेन कठिनं द्रव्यम् । तथा च श्रुतिः “तप्ते पय-
सि दध्यानयति सा वैश्वदेव्यामिक्षा भवति वाजिभ्योवाजिनम्” इति । अभि-
धानञ्च “आमिक्षा सा शृतोष्णे या क्षीरे स्यादधियोगतः” इति (अमरः)
वाजिनमतिरिच्यमानं तत्पय उच्यते ॥ कुशलीकारयन्ति मुण्डयन्ति “क्षौरन्तु
भद्राकरणमुण्डन वपनन्त्रिपु’इत्यमरः । भद्राकरणं कुशलीकरणमित्यनर्था-
न्तरम् । अत्र शिखा न धार्या—

“एते लूनशिखास्तस्थ क्रोमलैर्दन्तकुड्मलैः ।

कुशकाशा विराजन्ते वटवः सामगा इव ॥”

इति विष्णुपुरणपर्यालोचनात् । समावर्त्तने “शिखावर्जमिति विशेषोप-
देशाच्च । आप्लावयन्ति—स्नापयन्ति । आप्लावनञ्चैदं घटत्रयाम्बुना । तथा च
गृह्यासङ्ग्रहः “स्नानञ्चतुर्भिः कलशैः प्लावनन्तु त्रिभिर्घटैरिति । अलङ्कु-
र्वन्ति केयूरकटककुण्डलादिभिर्यथालाभम् । अहतेनेति । अत्र गृह्यासङ्ग्रहः—

“सकृद्घौतं नवं श्वेतं सदशं यत्र धारितम् ।

अहतन्तद्विजानीयादैवै पैत्रे च पावनम्” ॥

इति । वाससेत्येकवचनादिदमधरीयमिति द्रष्टव्यम् । उत्तरीयन्तु उपरि-
श्रायदजिनं सूत्रयिष्यति तदेव स्यात् । सर्वत्र बहुवचननिर्देशात्कर्त्तुरनियमः ।
अत्र भाष्यकृतः—“अग्निहोत्रञ्जुहोति यवागूष्पचती”ति वत् अत्राप्यार्थक-
मेण शाब्दक्रमोल्लङ्घनमिति प्रथमं वपनमनन्तरं स्नानमथभोजनमिति क्रमः ।
ज्योतिषे भोजनानन्तरं वपननिषेधान् । तथाहि—

“न स्नानमात्रगमनोन्मुखभूषितानामभ्यक्तभुक्तरणकालविवासनानाम् ।
सन्ध्यानिशाकुजदिने च त्रिथौ च रिक्ते क्षौरं हितं न नवमेऽह्नि न चापि षष्ठ्या-
म्” इत्याहुस्तत्र—अष्टप्रार्थक्रमस्य ज्योतिःशास्त्रविरोधेनानपवादात् । दृष्टान्ते
त्वन्यथाऽनुपपत्त्या तथा कल्प्यते । प्रकृते निषेधस्यान्यक्षौरविषयत्वेनाप्युपपत्ते-
रन्यथा रोहिण्यादौ नववस्त्रधारणनिषेधात्तत्र विवाहविधेरानर्थक्यं स्यात्त स्या-
च्च रविवारादौ उपनयनन्तत्र क्षौरनिषेधात् । अत एव “ब्राह्मणान् भोजयेत्तं च
पथ्युत्तशिरसमलङ्कृतमानयन्ती”ति पारस्करेऽपि भोजनानन्तरमेव मुण्डनन्द-
शितमिति । धीरपद्धतिस्वरसोऽप्येवमेवेति महामहो० मुरारिमिश्राः प्राहुः ॥१॥

वाससाऽऽच्छादयन्तीत्युक्तमतोवासोविशेषं सूत्रयति—

शौम-शाण-कार्पासौ-र्गान्येषां वसनानि ॥ ८ ॥

क्षुमा-अतमी “अतसी स्यादुमा क्षुमा” इत्यमरः । तथा निवृत्तं शौमम् । तेन निवृत्तमित्यर्थे (पा० ४।२।६८) अरप्रत्यय आदिवृद्धिरेवमप्रेऽपि । शाण-स्तमुनिरुक्तः । कर्पासः प्रसिद्ध एव । ऊर्णा-मेषरोम । एतान्येषां ब्राह्मणादीनां वसनान्यधरीयाणि भवन्ति । अत्र वसनानां चतुष्टयाथासंख्यानवयोनेष्यते । एषां त्रिपयव्यवस्थामुपदेक्ष्यति (२।१०।१२) अनुपदम् ॥ ८ ॥

एणेयरौरवाजान्याजिनानि ॥ ९ ॥

एतानि ब्राह्मणादीनां यथाक्रममजिनानि-उत्तरीयतया ग्राह्याणीत्यर्थः । तथा च स्मृतिः—“उत्तरीयं समाख्यातं वासः कृष्णाजिनं शुभम्” इति । पार-स्करगृह्यमपि “एणेयमजिनमुत्तरीयं ब्राह्मणस्य, रौरवं राजन्यस्याजं गव्यं वा वैश्यस्ये”—ति । एणी कृष्णसारमृगी तस्या इदमैणेयम् । “स्त्रीभ्योऽणि” (पा० ४।१।१२०) ति ढस्येयादेशः (पा० ७।१।२) आदिवृद्धिः (पा० ७।२।११७) । अत एव “एणेयमेण्याश्चर्माद्यमैणस्यैणमुभे त्रिष्वि”त्यमरोऽपि । एतेनैणस्येदमैणेयमिति भाष्य(१)कारीयव्याख्यानमपास्तमिति वेदितव्यम् ॥ न च “एणः कृष्णमृगः स्मृतः” इति तद्व्याख्यापककात्यायनवचनादार्थ एवार्यं प्रयोग इति वाच्यम् तस्य परम्प(२)रया एणयालक्षकत्वेनोपपत्तस्तथाकल्पना-याम्मानाभावात् । रुद्रश्च गौरवपुर्मृगः । “भंखार” इति प्रसिद्धः । अजशृङ्गागः । अजिनश्चर्म । मनुः—

“कार्पास-रौरव-वास्तानि चर्माणि ब्रह्मचारिणः ।

वसीरन्नानुपूर्व्येण शाणक्षौमाविकानि च ॥”

कृष्णाया इदं कार्पासं, पृथायाः पार्थ इति वत् । कृष्णः कृष्णसारः । (तस्य-स्त्री कृष्णा तस्याः) वस्त-शृङ्गागः । यमः “सर्वेषां रौरवाजिनम्” इति । तदेत-“दितरासम्भवे” इति शेषपूरणेन व्याख्येयम् । स्मृतिः ।

“मोखला सप्तहस्ता स्यादजिनश्च द्विहस्तकम् ।

बहिलोम त्र्यङ्गुलश्च अखण्डं वा त्रिखण्डकम् ।

चतुर्विंशाष्टषोडशा-ङ्गुलैः खण्डानि कारयेत् ॥”

(१) भट्टनारायणीयम् ।

(२) पत्नीद्वारकन्तस्थे—(गस्त्यौ)-वेदमिति जातिभेदाभिधायकं कातीयं वचनम् । जातिभेदाश्चामरेणैवानन्तरमुक्ताः “कृष्णसाररुद्रयङ्गुरङ्गुलसंवरौहिषाः । गोकर्णवृषतीणस्य-रोहिताश्चमरोमृगाः” इति । तत्र एणश्चान्नेत्र इत्येवं जातिभेदव्यापककन्तद्व्याख्यानव्वा-मरविवेके महेश्वरेण कृतम् ॥

इति । विकल्पः शक्यपेक्षया कुलकल्पापेक्षया वा ॥ ९ ॥

मुञ्ज-काश-तामुन्योरशनाः ॥ १० ॥

तमुनिः शणः । रशना मेखला । “रशना मेखला काञ्ची”त्यमरः ।
अन्यत्पूर्ववत् । मनुः—

“मौञ्जी त्रिवृत्समा श्लक्षणा कार्य्या विप्रस्य मेखला ।

क्षत्रियस्य तु मौर्वी ज्या वैश्यस्य शणतान्तवी ॥

मुञ्जालाभे तु कर्त्तव्या कुशाश्मन्तकवल्बजैः ।

त्रिवृता ग्रन्थिर्नैकेन त्रिभिः पञ्चभिरेव वा ॥”

इति । त्रिवृत् नवगुणीकृता त्रिवृतेति प्रथमान्तम् “आपञ्चैव हलन्तानाम्” इति टाप् । एकेन ग्रन्थिनेत्यादीच्छया विकल्पः । उपलक्षणे तृतीया (पा० २।३।२१) अत्र श्लक्षणा-मसृणस्पर्शा । मुर्वा-बल्लीविशेषः “दुग्ध (ध) मरुति”ति प्रसिद्धा । तेन निर्भिन्ता मौर्वी ज्या । [धनुर्गुणः] तस्यैव सतो मेखलायां विनियोगः । मुञ्जालाभे-मुञ्जाद्यभावे । अश्मन्तकः कुशासदृशतृणविशेषः । वल्बजाः “शाक्य” इति प्रसिद्धाः । ग्रन्थौ प्रवरसाम्येन व्यवस्थितोविकल्प इति मुरारिमिश्राः (१) प्राहुः ॥ १० ॥

पार्ष्ण-बैलवा-ऽऽश्वत्था दण्डाः ॥ ११ ॥

पार्ष्णः पालाशः “पालाशो किञ्चुकः पर्णोवातपोत” इत्यमरः । बिल्वाश्वत्थौ प्रविद्धौ । पालाशादयः क्रमेण ब्राह्मणादीनान्दण्डाः प्रशस्ता इत्यर्थः । तथा च पारस्करः “पालाशो ब्राह्मणस्य दण्डो बैल्वो राजन्यस्यौदुम्बरो वैश्यस्य सर्वे वा सर्वेषाम्” । इति । एषामभावे सर्वेषां सर्वे यज्ञियाः । औदुम्बर इति कुलकल्पभेदेन । स्मृतिः—

“धारयेद्वैल्वपालाशौ दण्डौ केशान्तिकौ द्विजः ।

यज्ञार्हवृक्षजं वाऽथ सौम्यमव्रणमेव च ॥”

इति । मनुः—

“केशान्तिको ब्राह्मणस्य दण्डः कार्य्यः प्रमाणतः ।

ललाटसम्मितो राज्ञः स्यान्नासासम्मितो विशः ॥”

इति । केशस्य ललाटोर्ध्वकेशजन्मस्थानस्यान्तः केशान्तः । एवञ्चोर्ध्वस्थितस्य पुरुषस्य भूमितस्तत्पर्यन्तपरिमाणतो ब्राह्मणस्य दण्डः कार्य्यः । अत्रमध्यसम्मितो राज्ञः । नासासम्मितो वैश्यस्येत्यर्थः । यत्तु-केशान्तिकः कर्णसमीप-

(१) अत्र कुलकल्पभेदः । अत्र च वासवदनिदृशाद्ग्रन्थिनां न विप्रादिभिः क्रमेण सम्बन्धः । किन्तु सर्वत्र यथाकुलाचारं विकल्पः । ग्रन्थिभेदश्चायं सुख्यामुख्यापेक्षासम्भवाद्ग्रहीतव्यः ॥ इति ॥

केशमूलपर्यन्त इति कस्यचिद्ब्राह्मणानन्तत्र तथासति ब्राह्मणक्षत्रिययोस्तस्य तुस्यपरिमाणत्वेन पृथगुपदेशानर्थक्यापत्तेरिति बोध्यम् । तथा—

“ऋजवस्ते तु सर्वे स्युरत्रणाः सौम्यदर्शनाः ।

अनुद्वेगकरा नृणां सस्वचोनाग्निदूषिताः ॥”

इति । ऋजव इति—अप्रादन्यत्र । “यूपवक्रा” इति गौतमेन नताप्रत्वस्य विधानान् । अत्रणा अच्छिद्राः । सौम्यदर्शनाः । अतिस्थौल्यादिनाऽभयानकाः । अनुद्वेगकारा स्वरूपेणाभीपणा इति मुरारिः । अटुःखदाः परेषामघातुकानामिति वयम् ॥ ११ ॥

इदानीमुक्तानां वसनानां व्यवस्थामुपदिशति—

क्षौमंशाणं वा वसनं ब्राह्मणस्य,

कार्पाशं क्षत्रियस्याऽऽचिकं वैश्यस्य ॥ १२ ॥

ऋज्वर्थं सूत्रम् ॥ १२ ॥

एतेनैवेतराणि द्रव्याणि व्याख्यातानि ॥ १३ ॥

एतेनैवानुसारेण । इतराणि अजिन-वसन-दण्डाख्यानि । व्याख्यातानि त्रयाणां यथाक्रमेणोक्तानि ॥ तथाच—ऐणेयमजिनं, मौञ्जी रशना, पाणोदण्डश्च ब्राह्मणस्य, रौरवमजिनं, काशी रशना, वैत्रोदण्डश्च क्षत्रियस्य, आजमजिनं, शाणी रशना, आश्वत्थोदण्डश्च वैश्यस्येति सिद्धम् ॥ १३ ॥

अलाभे वा सर्वाणि सर्वेषाम् ॥ १४ ॥

अलाभे—स्वस्वजात्युक्तवसनादीनामसम्पत्तौ । सर्वाणि क्षौमादीनि वसनादीनि सर्वेषां भवन्ति यथालाभम् । अत एव वसिष्ठः “सर्वेषान्तान्तवमरक्तम्” इति । अस्क्तं विकृतरक्तहितं, कौशुम्भन्तुप्रशस्तं, तथाच गौतमः “सर्वेषां कार्पासमविकृतं, कापायमप्येके” इति ॥ १४ ॥

पुरस्ताच्छलाया उपलिप्तेऽग्निरुपसमाहितो भवति ॥ १५ ॥

निगदव्याख्यातमेतत् ॥ १५ ॥

“अग्ने व्रतपत” इति हुत्वा पश्चादग्नेरुदगग्रेषु दर्भेषु

प्राडाचार्योऽवतिष्ठते ॥ १६ ॥

(सं० ब्रा० १।६।९—१३)

“यथा पाणिग्रहणे तथा चूडाकरणे चोपनयने” (१।९।२८) इत्यतिदेशादुपनयनकर्मणः पुरस्ताच्चोपरिष्ठाच्च महाव्याहृतिभिश्चतस्र आहुतयो भवन्ति, तदाहुतिचतुष्टयं कृत्वा “अग्ने व्रतपत” इत्येवमादिभिः पञ्चभिर्मन्त्रैः [अनादेशादाख्येन] पञ्चाहुतीश्च हुत्वा आचार्यः पश्चादग्नेरुदगग्रेषु दर्भेषु प्राङ्

प्राङ्मुखः अवतिष्ठते—ऊर्ध्वस्थितो भवेत् । “हुत्वाऽऽचार्योऽवतिष्ठते” इति क्त्वा श्रवणान् कर्त्रन्तरानुपदेशाच्च होमोऽयमाचार्यकर्तृक एव । मन्त्रास्तु माणव-
कपठनीया “व्रतञ्चरिष्यामी”ति मन्त्रलिङ्गात् । नचेदानीं वेदपाठे तस्यानधि-
कारः । उपनयनकर्मणः पूर्वमेव तथास्यान्न तूपनयनकर्मण्यपि । मेखलामन्त्रे
तत्कर्तृकपाठस्य सर्वसम्मतत्वात् । अन्यपठितमन्त्रेणान्यकर्तृकक्रियायाश्चाश्मा-
रोद्गादौ बहुत्र दर्शान्न किञ्चिदेतत् । कौमुदी—नारायण—गूलपाणि—हेरि-
लप्रभृतयोऽप्येवम् [१] ॥ १६ ॥

अन्तरेणाग्न्याचार्यो माणवकोऽञ्जलिः कृतोऽभिमुख

आचार्यमुद्गग्रेषु दर्भेषु ॥ १७ ॥

अत्रावतिष्ठत इत्यनुषञ्जनीयम् । अन्तरेणेति मध्यार्थेऽव्ययम् । तथाचा-
मरः “अन्तरेण च मध्ये स्युः” इति । तद्योगेऽग्न्याचार्यो—इति षष्ठ्यर्थे द्विती-
या (पा० ३।३।४) (२) एवञ्चाग्न्याचार्ययोर्मध्ये माणवकः अञ्जलि-
कृतः (३) कृताञ्जलिराचार्याभिमुख उत्तराग्रेषु कुशेषूर्ध्वस्थितो भवेदित्यर्थः ।
मन्त्रोपधा—

अग्नेव्रतपते व्रतञ्चरिष्यामि तत्ते प्रब्रवीमि तच्छक्रेयम् ।

तेनद्वर्चा समिदमहमनुतात्सत्यमुपैमि स्वाहा ॥ ९ ॥

अस्यार्थः—हे ‘अग्ने!’ ‘व्रतपते!’ शास्त्रीयनियमपालक ! । यदिदं ‘व्रतम्’
उपनयनाख्यम् ‘चरिष्यामि’ अहमनुष्ठास्यामि ‘तत्’ व्रतं ‘ते’ तुभ्यम् ‘प्रब्रवीमि’
निवेद्यामि । येन ‘तत्’ व्रतमहंत्वत्प्रसादात् सुखेन चरितुं ‘शक्रेयम्’ शक्नुयाम्
“लिङ्ग्याशिष्यङ्” (पा० ३।१।८५) इत्यङ् । व्रतचरणस्य फलमाह—‘तेन’
उपनयनव्रतेन करणभूतेनाहम् ‘ऋद्ध्य, ऋद्धिम् अध्ययनलक्षणं समृद्धिम् ।
अमोडा (पा ४।७।१।३३) “प्राप्नुयामि”ति शेषः । तथा ‘अहम्’ ‘अनृतात्’
अलीकवचनात् । अस्माज्जगतोवा मिथ्याभूतात् पृथग्भूत्वा ‘इद्म्’ एतद् व्रतं ‘सत्यं’
सत्यवचनस्वरूपम् । यद्वा इदमनिद्देश्यं सत्यं ब्रह्म । ‘समुपैमि’ सम्यक् प्राप्नोमि
उपसर्गस्य व्यवहृिप्रयोगश्छान्दसः (पा० १।४।८२) अयमर्थः—योऽहं प्रागुपन-
यनाद्यष्टेष्टाचार आसंसेऽहमधुना परित्यक्तानृतवादः सत्यभूतमिदं व्रतं चरिष्या-

(१) अत्र च “व्रतञ्चरिष्यामी”ति मन्त्रस्य साकाङ्क्षत्वाच्चिराकाङ्क्षीकरणाय व्रतना-
मकाख्यपरिमाणयोरादेशः कर्त्तव्यः । एतद्व्रतमित्येकालिकमिति । कुतः ? “ब्रह्मचारी व्रता-
देशे व्रतनाम प्रवाचयेत् । चरिष्ये यावदन्ताय सावित्रे चान्तकीर्त्तनम्” इति गृह्यासंगहवच-
नादिति चन्द्रकान्तभाष्यम् ॥

(२) सा चोपपदविभक्तिरिति “उपपदविभक्तीनां सम्बन्धोऽर्थः षष्ठ्यपवादत्वादि—”
ति महाभाष्यवचनात्षष्ठ्याऽत्र विव्रियते ।

(३) “आहिताग्न्यादिस्वात्” (पा० २।३।३७) कृतस्य पूर्वनिपातः ॥

मीति । यद्वा उपनयनव्रतजनितया ऋध्या ब्रह्मवर्चसलक्षणयाऽनृतादस्मा-
दिदमनिर्द्देश्यसत्यं ब्रह्म सनुपैमि निष्कामयथोक्तकर्मानुष्ठानेनेति । तस्मैतेऽनये
'स्वाहा' सुहुतमस्तु ॥ ९ ॥ एवम्—

“वायो व्रतपते ! ०० स्वाहा ॥” १० ॥

“सूर्य! व्रतपते ! ०० स्वाहा ॥ ११ ॥

“चन्द्र! व्रतपते ! ०० स्वाहा ॥ १२ ॥

“व्रतानां व्रतपते ! ०० स्वाहा” ॥ १३ ॥

इति । 'व्रतानां—'कर्मणां (यज्ञानां) (निबं० २।१।७) 'व्रतपते!' नियमपालकः
इन्द्र ! । शेषोऽर्थः स्पष्टः ॥ १०।११।१२।१३ ॥

अब्जलिश्चात्र प्रसारितो न तु मुकुलितः । उपरिष्ठात्तस्यापान्पूरणोपदेशादिति
द्रष्टव्यम् ॥ १७ ॥

तस्य दक्षिणतोऽवस्थाय मन्त्रवान्ब्राह्मणोऽपामञ्जलिम्पूरयति ॥ १८ ॥

तस्यानन्तरोक्तस्य माणवकस्य । दक्षिणतः । दक्षिणदिशि । “आद्यादि-
त्वात् (पा० ५।४।४४ वा०) सार्वविभक्तिकस्तसिः । न तु दक्षिणपार्श्वे ।
मङ्गल्ये दक्षिणाभिमुखेन क्रियापत्तेरिति भाष्यकृतः । अवस्थाय । ऊर्ध्वःस्थित्वा ।
मन्त्रवान्-अध्ययनयुक्तः । अधीतवेद इति यावत् । अपामिति तृतीयाथे शेषे
षष्ठी । (पा० २।३।५०) । अत्र मन्त्रानुपदेशाद्वाह्यतिभिरिति चन्द्रकान्तः ।
पद्धतौ तत्रास्ति ॥ १८ ॥

उपरिष्ठाच्चाचार्यस्य ॥ १९ ॥

उपरिष्ठात्—पश्चात् । अब्जलिम्पूरयतीत्यनुषब्जनार्थश्चकारः ॥ १९ ॥

प्रेक्षमाणोजप—“त्यागन्त्रा समगन्मही—”ति ॥ २० ॥

(मं० ब्रा० १।६।१४-१५)

“माणवकमाचार्य” इति शेषः । स्वस्ति चरतादयमिति मन्त्रलिङ्गात् ।
अत्रापीतिशब्दार्थस्तेन मन्त्रद्वयम् । (१) तथाचमन्त्रः—

“आगन्त्रा समगन्महि प्रसुमस्य युजोतन ।

अरिष्ठाः सञ्चरेमहि स्वस्ति चरतादयम् ॥” १४ ॥

इति । अस्यार्थः—हे अग्न्यादयः ! यूयमेतमुपनीयमानं ‘सुमस्य’ शोभनम-
नुष्यम् । ‘प्रयुजोतन’ अस्माभिः सह प्रकर्षेण मिश्रयत(२) । यथाऽनेन ‘आग-

(१) अत्र “परस्मात्सिंहावलोक्तिन्यायेनानुबङ्गाच्चेति हेत्वन्तरपूरणं चन्द्र-
कान्तभाष्ये ॥

(२) “युमिश्रणे” (अ० प०) लोटि षापः लुग्बाहुलकात् (पा० २।४।७६) “तस-
मस्यनयनस्य” (पा० ७।१।४५) इति तस्य वनादेशः ॥

न्त्रा' आगमनशीलेन(१) ब्रह्मचारिणा । वयं 'समगन्महि' सङ्गच्छेमहि(२) । तथाऽस्माभिस्सह 'अयं' ब्रह्मचारी 'स्वस्ति' कल्याणेन 'चरतात्' गच्छतु ॥ १४ ॥ इति । अत्र "अग्निष्ट्र" इत्यादिमन्त्रो ब्राह्मणे सहपठितोऽपि "देवस्यते" इति वक्ष्यमाणमन्त्रान्ते द्रष्टव्यः । "शब्दक्रमादर्थक्रमोबलीयानि"-तिन्यायात् । इदानीं शुद्धकपूर्णाऽञ्जल्योर्माणवकाचार्ययोः साङ्गुपुहस्तग्रहणस्यासुरकत्वात् । आचार्येणाऽपि तथैवाग्रे सूत्रेणात् । संस्कारतत्त्वे रघुनन्दनेनापि तत्रैवायम्मन्त्रोद्युतः । अयमेवार्थोभवदेवभट्ट-गुणविष्णवाद्यनुमतः । पद्धतिकृद्भिर्बारेश्वरादिभिरपि साहाहतः ॥

मन्त्रोपस्था-

"अग्निष्ट्रे(३) हस्तमग्रहीत्स्विता हस्तमग्रहीत् ।

अयं मा हस्तमग्रहीन्मित्त्रस्त्वमसि कर्मणाऽग्निश्चायंस्त्वम्" ॥ १५ ॥

इति । अस्यार्थः-हेब्रह्मचारिन् ! योऽयन्ते हस्तोऽद्य मया गृहीतोऽतः पूर्वमग्न्यादयः क्रमेण ते हस्तमग्रहीत् । क्रियाकारकावृत्तिरादरार्था । अतः 'कर्मणा' गुरुश्रुश्रुवादिना 'त्वं' मम 'मित्त्रः' मित्त्र(४)भूतः (प्रियहितकारी) 'असि' भवसि । 'अग्नि' अग्रभागवान् 'तव' 'आचार्यः' गुरुः । (परिचरणीयः) अतः तत्परिचरणेनाहमेव परिचरितः स्यामिति भावः ॥ १५ ॥ इति ॥ २० ॥

"ब्रह्मचर्यमागामि"-ति वाचयति ॥ २१ ॥

(मं० ब्रा० १।६।१६)

जपित्वा चाचार्यः "ब्रह्मचर्यमागामुप मा नयस्व" १६ इति मन्त्रं, वाचयति । साणवकं पाठयति । मन्त्रार्थस्तु-हेगुरो ! अहं 'ब्रह्मचर्यम्' तद्व्रतम् 'आगाम्, स्वीकृतवानस्मि यतोऽतो-'मा' माम् । 'उपनयस्व' छान्दसोव्यवहितोपसर्गप्रयोगः । (पा० १।४।८२) १६ ॥ २१ ॥

"कोनामासी"ति नामधेयम्पृच्छति तस्याचार्यः ॥ २२ ॥

(मं० ब्रा० १।६।१७)

"कोनामासी" १७ इति एवं तस्यमाणवकस्य । नामधेयं-नाम । आचार्यः

(१) आङ्पूर्वाद्गमेस्ताश्चोल्लिकस्तुनप्रत्ययः । (पा० ३।२।१३९) कर्त्तरि ॥

(२) अत्राङ्पूर्वाद्गमेर्लिङ्गं लुङ् (पा० ३।४।६) "मन्त्रे घसे" (पा० २।४।८०) त्यादिना च्छेर्लुङ्कि "मन्त्रोश्च" (पा० ८।२।६९) इति मल्य नत्वम् ॥

(३) अत्राकृतवत्त्वनिर्देशोऽन्यत्र (पुस्तकान्तरे) "यजुष्येकेषाम्" (पा० ८।३।१०४) इति विभाषित इति ॥

(४) अत्र मित्त्रमित्यर्थे विहितस्य कनः (पा० ९।३।९६) "लुम्मनुष्ये" (पा० ९।३।९८) इति लुप् । आप्ये वा पुंस्त्वम् (पा० ३।१।८९) व्यत्ययेन । सुद्धदि मित्त्र शब्दस्य नित्यनपुंसकत्वादेवमुक्तम् ॥

पृच्छति । अत्र क इति नामविषयकः प्रश्नः । नामेति प्रसिद्धार्थकमव्ययम् ।
तथा च प्रसिद्धं नाम पृच्छति । कोऽसीति सूत्रार्थः ॥ २२ ॥

किं कृत्वा—

अभिवादनोयं नामधेयङ्कल्पयित्वा ॥ २३ ॥

अभिवादनं—पादोपसङ्ग्रहणम् । सम्भाषणं वेति चन्द्रकान्तः । “समे तु
पादग्रहणमभिवादनमित्युभे” इत्यमरः । तदर्थमभिवादनीयम् । नामधेयत्वेन
(पा० १।१।७५ वा०) वृद्धत्वाच्छ्चः (पा० ४।२।११४) तस्यानीयर (पा०
३।४।२) कल्पयित्वेति वचनात्तदानीमेवाचार्येण तत्कल्पनमायाति । अभिवा-
दनीयमितिकरणात्सर्वत्रैवाभिवादाने ब्रह्मचारिणाऽऽचार्यकल्पितेनैव नाम्ना
व्यवहरणीयमिति बोधयति ॥ २३ ॥

अभिवादनीयनाम विशिनष्टि—

देवताश्रयं वा नक्षत्राश्रयं वा ॥ २४ ॥

आद्यं यथा—“विष्णुशर्मनामा(१)सी”ति । द्वितीयं यथा—“फाल्गुनश(२)-
र्मनामासीः”ति ॥ २४ ॥

गोत्राश्रयमप्येके ॥ २५ ॥

तद्यथा “कौशिकशर्मनामासी-”ति ॥ २५ ॥

ततो माणव(३)केन “ॐ अमुकनामाऽऽमी—”त्याचार्यकल्पिते नाम्नि
कथिते—

उत्सृज्यापामञ्जलिमाचार्योदक्षिणेन पाणिना दक्षिणं पाणिं

साङ्गुष्ठं गृह्णाति—“देवस्यते सवितुः प्रसवेऽश्विनोर्वा-

हुभ्याम्पूष्णोहस्ताभ्यां०हस्तं गृभ्णाम्यसा(४)-

वि”-ति ॥ २६ ॥

(सं० ब्रा० १।६।१८)

(१) अत्र नामधेये “शर्मान्तं ब्राह्मणस्ये”ति मानवं वचनं मानं, विशेषविचारस्तु-
नामद्वैतप्रकरणे द्वैतनिर्णये द्रष्टव्यः ।

(२) नक्षत्रपदेन यन्मास्त्युपनयनन्तस्समाख्यापकमेवेति केचिदाचक्षते ॥ केचित्
शतपदचक्रानुसारिजन्मनक्षत्राश्रयज्ञामाहुस्वत्तुच्छं तस्यगुह्यत्वस्यागमेऽप्यभिधानात् ।
तथाचशारदातिलकटोकायां राघवभट्टोदृतम् “जन्मनक्षत्रयोन्वा नै मारणानि यथातथम् ।
कृतानि न चिरेणैव सिद्धिदानि महेश्वरी” तिवचनम् ॥

(३) अत्र “कोनामासी” ? “असौनामास्मी”त्येवं ब्राह्मणे सहेव द्वयं पठ्यते ।
विनिश्चोगोऽपि पृथगेव बोधेश्वरादिपद्धतिषु पठ्यते । “ॐ विष्णुशर्मनामास्मी”त्येवं
वाक्याभिलाषम् । सूत्रकृता तत्तत्रवाक्यस्थानभिधाने कारणं मूरयम् ॥

(४) अत्र हस्य भद्वान्दसः (पा० ८।२।३२ वा०) ॥

पाणिं “माणवकस्ये”ति शेषः । ग्रहणमन्त्रमाह “देवस्यत” इति । अत्रासाविति स्थाने माणवकस्य स्वकल्पितनाम सम्बोधनान्तं प्रयोज्यम् । एवमग्रेऽपि । नारायणवीरेश्वरादयोऽप्येवम् । अत्र माणवकस्यापि जलाञ्जल्युत्सर्ग आचार्यस्येवावगन्तव्योऽविशेषेणोपदेशात् । मन्त्रार्थस्तु—हे ‘असौ ! विष्णुशर्मन् ! ‘तव’ हस्तं ‘सवितुर्द्वयस्य’ ‘प्रसवे’ अभ्यनुज्ञाने (१)सति । ‘अश्विनोर्देवभिषजोः । ‘बाहुभ्यां’ ‘पूष्णः’ पूपापिष्टाद(२)इत्येवं खयातस्य देवविशेषस्य ‘हस्ताभ्याम्’ अहम् आचार्यस्तव ‘हस्तं’ करं ‘प्रतिगृह्णामि’ । अत्र सर्वत्र स्वत्वं(३)-षष्ठ्यर्थस्तत्प्रत्ताभ्यामित्यर्थः ॥ १८ ॥ इति ॥ अत्र मन्त्रपाठानन्तरं हस्तग्रहणं ब्रौह्मव्यमिति (४)भाष्यकारः ॥ २६ ॥

अथैनम्प्रदक्षिणामावर्त्तयति ‘सूर्यस्यावृतमन्वावर्त्तस्वासावि’-ति २७

(मं० ब्रा० १।६।१९)

अथेति—तद्देशानियमार्थम् । अथ तस्मिन्नेव देशे प्रत्यङ्मुखमवस्थितम् । एनं माणवकम् । असाविति सम्बोधनान्तं क्लृप्तनामग्रहणमिति प्रागुक्तत्र विस्मर्त्तव्यम् । मन्त्रार्थस्तु—हे ‘असौ !’ विष्णुशर्मन् ! ‘सूर्यस्य’ ‘प्रावृतम्’ आवर्त्तनम् ‘अनु’ लक्ष्मीकृत्य ‘आवर्त्तस्व’ तिष्ठ । अयमर्थः । यावद्भानोरावर्त्तनन्वमत्रतिष्ठ । यद्वा यावत्सूर्य आवर्त्तते परभ्रमति । तावत्स्वमपि यतस्ततः सञ्चर । पुनस्तस्मिन्नस्तं जिगमिषौ गते वा त्वमप्यस्तं(५) (गृहं) प्रत्यावर्त्तस्वेति ॥ १९ ॥ २७ ॥

दक्षिणेन पाणिना दक्षिणामण्डलमन्ववमृश्यानन्तर्हि तान्नाभिमभिमृशेत् “प्राणानां ग्रन्थिरसौ-”ति ॥ २८ ॥

(मं० ब्रा० १।६।२०)

आचार्योदक्षिणहस्तेन माणवकस्य दक्षिणमंसन्तृष्णीममन्त्रकमन्ववमृश्य-अनुस्पृश्य । अनन्तर्हि ताम् अन्तर्द्धानरहितां व्यक्तां नाभिमभिमृशेत् स्पृशेदित्यर्थः । तत्र मन्त्रमाह—“प्राणानामि”ति । अत्रामुमित्येतस्मिन्सर्वनाम्नि द्वितीयान्तम्मा-

(१) “प्रसवोऽभ्यनुज्ञानम्” इतिवृत्तिकृतः प्राहुः। तथाच तद्भ्यनुज्ञातोऽहमित्यर्थः ।

(२) दक्षयज्ञविष्वंसने शिवेन प्रहितोवीरभद्रः—“यूष्णश्चापातयहन्तान्योऽहसद्वि-वृतौद्विजैरि-”ति भागवतादौ स्मर्यते । ततश्चानुगृह्यातः शिवेन पिष्टादः कृत इति च ।

(३) अत्राश्विनोः प्रसादान्नेहन्यम् । पूष्णश्च पुष्टिं बाहोहस्तयोश्च क्रमेणावेद्यद्ये । ततश्च

(४) वस्तुतस्तु—सुघ्रान्ते इति करणेन इति अनेन मन्त्रेण गृह्णातीत्यन्विनोऽर्थस्तेन हस्तग्रहणे मन्त्रपूर्वकत्वमिहिते भाष्यकृदुक्ताथे आपाततः प्रतीयमानोऽपि यन्त्राथपर्यालोचनया गृहीत्वा जपतीत्यर्थ एव सूत्रकारेणानुक्तोऽपि भवदेव-गुणविष्णु—वीरेऽवरा—दिभिरभ्युपगतः । चन्द्रकान्तस्तु—अत्र प्रमाणम्प्रायमिति वदन्ननेन समाहितावेदितव्यः ॥

(५) अस्तमिति गृह्णामसु (निर्घ०३।४।९) ऽप्यते ।

३० गो० ग० सु

एवकस्य नाम गृहीयान् । एवमग्रेऽपि (३२सू०) असावित्यत्र प्रथमान्तमिति विशेषः । मन्त्रोऽथ—“प्राणानाङ्प्रन्थिरसि माविस्त्रसोऽन्तक इदन्ते परिददा-
म्यमुम्” इति ॥ २० ॥ अस्यार्थः ।

हेनाभे ! अस्य ब्रह्मचारिणस्त्वं ‘मा विस्त्रसः’(१) मा विस्त्रंसिष्यसि । स्व-
स्थानान्न चलिष्यसि । यस्त्वं ‘प्राणानां’ देहधारकवायूनां ‘प्रन्थिः’ प्रतिबन्धः ।
‘असि’ भवसि । तथा हे ‘अन्तक !’ यम ! ‘इदम्’ अस्य ब्रह्मचारिणः शरीरम्
‘अमुम्’ ब्रह्मचारिणश्च ‘ते’ तुभ्यं ‘परिददामि’ समर्पयामि । त्वयि समर्पित
एष रोगजराभ्रमरणादिकङ्गानुप्राप्तुयादिति ॥ २० ॥ २९ ॥

उत्सृप्य नाभिदेश—“महुर” इति ॥ २६ ॥

(मं० ब्रा० १।६।२१)

उत्सृप्य—नाभेरुर्ध्वङ्कुरनीत्वा नाभिदेशं—तत्समीपदेशम्(२) । जठरमिति
तदर्थः । मन्त्रलिङ्गान् । अहुरशब्दस्य जठरामिवाचकत्वाम्नानात्तमभिमृशेदित्य-
नुवर्त्तते । एवमग्रेऽपि । मन्त्रस्तु—

“अहुर इदन्ते परिदाम्यमुम्” ॥ २१ ॥ इति । अस्यार्थः । हे ‘अहुर’
जठराग्रे ! इदमित्यादिपूर्ववत् । गुणविष्णुस्तु—अहुरिर्नाम वायुः । तस्यामन्त्रणे
हे अहुरे ! इत्येवं व्याख्यान(३) ॥ २१ ॥ २७ ॥

उत्सृप्य हृदयदेश “कृशान” इति ॥ ३० ॥

(मं० ब्रा० १।६।२२)

कृशानोहृदयः पुरुषः । तथाच श्रुतिः । “स चापर आत्मा हृदी—”ति ।
मन्त्रस्तु—“कृशान इदन्ते परिदाम्यमुम्” इति ॥ २२ ॥ अर्थः पूर्ववत् ॥३०॥

दाक्षिणेन पाणिना दाक्षिणमधंसमन्वालाभ्य “प्रजापतये त्वा

परिददाम्यसावि”—ति ॥ ३१ ॥

(मं० ब्रा० १।६।२३)

असाविति—सम्बोधनान्तनामग्रहणम् । एवमग्रेऽपि । मन्त्रार्थः स्पष्ट एव ३१
सव्येन सव्यं “देवाय त्वा सावित्रे परिदाम्यसावि—”ति ॥ ३२ ॥

(मं० ब्रा० १।६।२४)

(१) “अंसुअधः पतने” (म्वा० ब्रा०) छुतादिः । “माळि लुङ्—” (पा० ३।३।
१७६) सर्वलकारापवादः । “शुद्धोलुङि” (पा० १।३।९३) इति परस्मपदे छुतादि-
त्वात् (पा० ३।१।९६) च्छेरळि नलोपः (पा० ६।४।२४) ।

(२) सामीप्यलक्षणया “वटे गावः सुशेरत” इति वत्प्रयोगोऽयम् । तेन नाम्ब्युपरि-
देश उक्तो भवति मध्यमपदलोपिसमासात् ।

(३) अत्र पक्षेऽयादेशे यलोपः । (पा० ८।३।१९) ।

सव्यमित्यत्रांसमित्यनुषज्यते । स्पष्टमन्यत् ॥ मन्त्रार्थोऽपि स्पष्ट एव ॥३२॥
अथैनं सम्प्रेष्यति—“ब्रह्मचार्यस्यसावि—”ति ॥ ३३ ॥

(मं० ब्रा० १।७।२५)

अथेति पूर्वप्रकृतार्थम् । अथ पूर्वकृतमंसयोर्गृहीतमेवैनं माणवकं सम्प्रेष्यति
समादिशत्याचार्यः । किं ? “ब्रह्मचार्यस्यसावि”ति । अस्यार्थः हे असौ !
माणवक ! इतः प्रभृति त्वं ‘ब्रह्मचारी’ तन्नामानुरूपकर्मा(१) ‘असि’ भवसि ।
अतोब्रह्मचर्यनियमं मधुमांसवर्जनादिकं त्वया आ ब्रह्मचर्यपरिसमाप्तेः पाल-
नीयमिति ॥ ३३ ॥

अथापरमतिदिशति—

समिधमाधेह्य-पोऽशान-कर्मकुरु—मा दिवा स्वाप्सीरिति ॥ ३४ ॥

(मं० ब्रा० १।६।२६)

यत्तु वक्ष्यति अस्तमिते समिधमादधातीति । तां समिधं सायं पातराधेहि ।
अग्नयेऽर्पय । यच्च श्रुतावभिहितं “तस्माद्वा—एतदन्नमशिष्यन्पुरस्ताच्चोपरिष्ठा-
च्चाद्भिः परिदधा(२)ति” इति । तदिदमादिशति “अपोऽशाने”ति । अप-
उदकम् । अशान-भक्षय । भोजनात्पुरस्तादुपरिष्ठाच्चेत्यर्थः । मन्त्रौ तु—शाखा-
न्तरादुपादेयौ “अमृतोपस्तरणमसि स्वाहे”ति पुरस्तात् । “अमृताऽपिधान-
मसि स्वाहे”त्युपरिष्ठात् । अन्यच्च—यत्किञ्चिद्विदितं गुरुश्रुषादि कर्मन्त-
तर्कुरु । इत्यपर आदेशः । दिवा—दिवसे । मा स्वाप्सीः । शयनम्मां कार्षीरिति ।
गुरुणा ह्येवमादिष्टो ब्रह्मचारी सर्वत्रैव “वाढमि”ति “ओमि”ति वा ब्रूयात् ।
एनच्चादेशमनुपालयेदाब्रह्मचर्यम् । तदाहकर्मप्रदीपः—

“ब्रह्मचारी समादिष्टोगुरुणा वृतकर्मणि ।

वाढमामिति वा ब्रूयात्तत्तथैवानुपालयेत् ॥” इति ॥ ३४ ॥

उदगग्नेरुत्सृप्य प्राङ्गोचार्य उपविशत्युदगग्रेषु दर्भेषु ॥३५॥

उदक्—उत्तरस्यान्दिशि । प्राङ्—प्राङ्मुखः । एवमग्रेऽपि ॥ ३५ ॥

प्रत्यङ् माणवकोदक्षिणजान्वक्तोऽभिमुख आचार्यमुदगग्रे-

ष्वेव दर्भेषु ॥ ३६ ॥

माणवकस्तु—दक्षिणजान्वक्तः । दक्षिणं जानु अर्क्तं भूमिगतं यस्य स
तथाभूतः । “अञ्जुयक्तिब्रह्मणकान्तिगतिषु” (६० ५०) गत्यर्थत्वात्कर्त्त-

(१) ब्रह्मवेदस्तद्व्ययनार्थं अतमपि लक्षणया ब्रह्मोच्यते । तच्चरत्यनुतिष्ठतीति
ब्रह्मचारी । ताच्छील्यार्थे (पा०३।२।७८) णिनिप्रत्ययः । उपधावृद्धिः (पा०७।२।११६)
सततकरणञ्च ताच्छील्यम् ।

(२) परिधानमिहोपस्तरणमावरणञ्च मन्त्रलिङ्गादेव ।

रिक्तः (पा० ३।३।३२) भूगनदक्षिणजालुः । आचार्यऽभिमुखः । प्रत्यङ्मुखः ।
उदगत्रेषु दक्षिणपूरविशति । उदङ्-अग्नेरुत्तरत एव ॥ ३६ ॥

अथैतं त्रिः प्रदक्षिणं मुञ्जमेखलां परिहरन् वाचयती-“यं दुरु-
त्परिच्चायमाने-”ति । “ऋतस्य गोप्त्रीति च ॥३७॥

(सं० ब्रा० १।६।२७-२८)

अथ-अनन्तरमेव । उपविष्टमेव । एतं-माणवकं परिहरन्-परिवेष्टयन्
कटिप्रदेशे प्रादक्षिण्येन त्रिवेष्टयन्(१) । परिवेष्टनावृत्तावपि मन्त्रवाचनं सकृदेव
“एकद्रव्ये कर्मावृत्तौ सकृन्मन्त्रवाचनमि”-त्युपनिषद्दर्शनात् । मन्त्रौ यथा-

“इयन्दुरुक्तात्परिवाधमाना वर्णं पवित्रं पुनतीम आगान् ।

प्राणापानाभ्यां बलमाहरन्ती स्वसा देवी सुभगा मेखलेयम् ॥३७॥

ऋतस्य गोप्त्री तपसः परस्वी धन्ती रक्तः सहमाना अरातीः ।

सा मा समन्तमभिपर्यहि भद्रे ! धर्त्तारस्ते मेखले मा रिषाम” ॥२८॥

इति । अनयोरर्थः-ब्रह्मचारी ब्रूते-‘इयं’ प्रत्यक्षा मेखला मौञ्जी(२) ‘नः’
अस्मान् । ‘आगान्’ आगता । किङ्कुर्वती ? ‘दुरुक्तात्’ असम्बद्धप्रलापादितः
वात्यकृत्वात् ‘परि’ सर्वतो ‘वाधमाना’ निवारयन्ती । ‘पवित्रम्’ अपि ‘वर्णं’
ब्राह्मणादिकं ‘पुनती’ द्विजत्वसम्पादनेन पावयन्ती । तथाच स्मृतिः-“मातुर्य-
दमे जायन्ते द्वितीयं मौञ्जिवन्धनात्” इति । पुनश्च प्राणापनाभ्यां प्राणापा-

(१) अत्र ‘मेखलां बध्नीते’ (पा० २।२।८।१०) इत्यादि परशास्त्रीयगृह्यसूत्र-
व्याख्यायां हरिहरमिश्राः । “ततोमेखलाम्मौञ्ज्यादिकां बध्नीते (आ-
चार्यः) कटिप्रदेशे त्रिवृतां प्रवरसंख्याग्रन्थियुतां प्रादक्षिण्येन परिवेष्टयति । इयमित्यादि-
मन्त्रेण माणवकपठितेन । (मन्त्रलिङ्गात्) पूर्वं गदाधरभाष्येऽपि-एत अचार्योमाणवक-
कठ्यां मेखलां रसनां बध्नीते । अत्रंवं बन्धनम् । अचार्यस्त्रिगुणाम्मेखलामादाय माणव-
कस्य वदोः कटिप्रदेशे प्रादक्षिण्येन त्रिवेष्टयति । तृतीये वेष्टने ग्रन्थयस्त्रयः पञ्च तस वा का-
र्याः । तदुक्तम्-“त्रिवृता मेखला कार्या त्रिवारं स्यात्समावृता । तद्ग्रन्थयस्त्रयः कार्याः
पञ्च वा सप्त वा पुनः॥” इति । अत्र प्रवरसंख्यायां नियमः । त्र्याषेयस्य ग्रन्थयस्त्रयं, पञ्चा-
शेयस्य पञ्च । सप्तशेयस्य सप्तेति गरांपद्धतौ । वृद्धाचारोऽप्येवमेव । आचार्यकर्तृकं
मेखलाबन्धनं, कुमारस्य मन्त्रपाठः इति वासुदेव-पुरारिमिश्र-जयराम-हरिहराः । इत्या-
दि ॥ तद्विषयं कटिशब्दस्य स्कन्धपरत्वं व्यवस्थापयन्तस्तदर्थं सुधा द्विव्यन्तः प्रति-
समाहिता वेदितव्याः ।

(२) उपलक्षणमेवा यथावर्णं मौञ्ज्यादेः । मेखलेति कटिप्रदेशस्थायी रसनाया नाम
तथाच हैमः “मेखलाऽद्रिनितम्बे स्याद्गुणानाखद्गबन्धयोरिति । “स्त्री कठ्यां मेखला
कान्क्षी” इत्यमरश्च । स्त्री-स्त्रीलिङ्गाभिधायि । तथाच कटिवन्धनं मेखलेति सर्वसम्मतम् ॥ तत्र
तत्र सप्तकीति समाख्यया सप्तहस्ता सा भवति माणवकहस्तेनेति बोध्यम् । तथाच स्मर-
न्त्यपि-“मेखला सप्तहस्ता स्यात्” इति ।

श्वोः(१) । 'बलम्' वीर्यम् 'आहरन्ती' आनयन्ती । (आहृत्य स्थापयन्ती) स्वसा' स्वस्तृवद्धिता(२) । 'देवी' दीप्तिमती । अत एव 'सुभगा' सौभाग्यप्रदा । सर्वलोककाम्येति गुणविष्णुः ॥ २७ ॥

हे 'भद्रे !' शोभने ! 'मेखले !' या त्वं ब्रह्मचारिसम्बन्धिनः 'ऋतस्य' सत्यस्य यज्ञस्य(३) वा 'गोप्त्री' पालयित्री 'तपसः' ब्रह्मचर्यस्य 'परस्वी' सर्व-स्वभूता(४) 'रक्ष' रक्षांसि । जातावेकवचनम् । 'घ्नती' विनाशयन्ती । अरातीः(५)शत्रून् । 'सहमानाः'(६)अभिभवन्ती । सा एवभूतात्वं 'मा' मां 'समन्तम्' समन्तात्(७) (सर्वातः) 'अभिपर्येहि' आभिमुख्येनागच्छ(८) । वेष्टयेत्यर्थः । यथा 'ते' तव 'धर्तारः' कटौ धारयितारोवयम् केनचित् 'मा रिषाम' (९)मा हिंसिष्महि । (हिंसिता मा भवेम) इति ॥ २८ ॥

अथ कौपीनपरिधानं तज्ञोपवीतधारणञ्च । तत्र प्रथममाचम्य-ब्राह्मणोभ्यः सपूजयज्ञोपवीतभागडाष्टतयदानमाजानिकाचारात् अत्र मानमुपनिषत्सु "अष्टौ ब्राह्मणान्प्राहयित्वा विद्या सिद्धिर्भवती" त्यसकृद्दानायते । तदेतदत्रापि ब्राह्म-णोभ्यः पूर्वम्प्रादाय विद्यासिद्धये यज्ञोपवीतधारणमिति मम प्रतिभाति । एतच्च यज्ञोपवीतधारण सूत्रानुक्तकालमपि(१०) इदानीमेव । अन्यत्र तथादर्शनात् । तथाच मेखलाबन्धनानन्तरं जातकर्णः—“पवित्ररूचास्मै प्रयच्छति ।

(१) षष्ठ्यर्थे चतुर्थी (पा० २।३।६२) ।

(२) परार्थे प्रयुज्यमानाः शब्दाः साहचर्यङ्गमयन्तीति गुणविष्णुः ।

(३) तथाच निरुक्तम् "ऋतमिति सत्यं वा यज्ञं वे"ति (४।१९) ।

(४) "गौरादित्वान्" (पा० ४।१।४१) ङीष् ॥

(५) तथाच श्रुतिः "या नोदूरे तडितो या अरातयोऽभिसन्ति जम्भया ता अन-
घ्नसः" (ऋ० सं० २।६।३०) इति । अनारातयः शत्रवोः सेना इति दुर्गाचार्याः ।
कोशे तु पुल्लिङ्गोऽपि "रिपो वैरिसपत्नारि.....अभिघातिपरारातिप्रत्यथिपरिपन्थिन" इत्यमरः ।

(६) "बहमर्षणे" (भ्वा० आ०) कृटः ज्ञानच् । मर्षणं क्षमा अभिभवश्चेति (सि० कौ०) दीक्षितचरणाः प्राहुः ।

(७) ङसोऽत्राऽमादेशः । (पा० ३।१।८९) ष्वत्प्रत्ययेन ॥

(८) परिरनर्थकः । कुतः पर्यगच्छतीत्यत्र यथा । तथाच पाणिनिः स्मरति "अधि-
परी अनर्थकौ" (१।४।९३) इति ।

(९) कर्मणि लुङ् माङ्योगे मङ्भावश्च (पा० ६।४।७४) इति ।

(१०) यज्ञोपवीतधारणन्तूपक्रम एवं सूत्रकारेणोक्तम् "यज्ञोपवीतिनाऽऽचान्तोदकेन च कृत्यम्" (१।१।२) इति । काञ्चस्तु नोक्त इत्यन्यत्रोक्तोऽत्रोद्घ्रियते । जातृणैकवच-
नम् । मन्त्ररपि मेखलानन्तरं "कापांसमुपवीतं स्याद्विप्रस्योर्ध्ववृत्तन्निविदि"—त्याह ।
याज्ञवल्क्योऽपि "दण्डालिनोपवीतानि मेखलाञ्चैव धारयेदि"—ति ब्रह्मचारिकतव्यतया स्मरति ॥

“यज्ञोपवीतम्परमं पवित्रमिति” इति । अपि च—“सदा मन्त्रवदाधार्यमुपवीत-
न्दिजातिभिरि”-ति देवलवाक्याद्द्विजत्वसम्पत्त्यनन्तरमेवोपवीतधारणमायाति ।
अत्राङ्मर्यादार्थः । मर्यादयेति तदर्थः । मर्यादा तूक्ता प्राक् (१।१।१-३) द्विज-
त्वञ्च मेखलावन्धनादनन्तरमेव । तथाच याज्ञवल्क्यः—

“मातुर्यदग्ने जायन्ते द्वितीयं मौञ्जिवन्धनात् ।

ब्राह्मणक्षत्रियविशास्तस्मादेते द्विजातयः ॥”

इति । अत्रोक्तदेवलवचने मनो च—

“मेखलामजिनन्दण्डमुपवीतङ्कमण्डलुम् ।

अप्सु प्रास्य विनष्टानि गृह्णीतान्यानि मन्त्रवत् ॥”

इत्येवं समन्त्रकस्वन्तद्ग्रहणे स्मर्यते । तदत्रानुपदेशा(१)च्छाखान्तरोक्त-
मन्त्रमुपादद्यात् । यथा—

“यज्ञोपवीतमसि यज्ञस्य त्वोपवीतेनोपनह्यामी”ति ! अस्यार्थः । हे उपवीत
त्वं ‘यज्ञोपवीतम्’ तन्नाम‘असि’ भवसि । अतः ‘त्वा’ त्वाम् ‘यज्ञस्य’
यज्ञसम्बन्धिना । तृतीयार्थे षष्ठी (पा० ३।१।८५) ‘उपवीतेन’ ब्रह्म(२)सूत्रेण
‘उपनह्यामि’ परिदधामि । यज्ञोपवीतलक्षणमुक्तमधस्तात् । (१।१।१-३)
अथोक्तम् (२।१०।९) अजिनमपोदानीमेव । “मित्रस्य चक्षुरि”ति तैत्ति-
रीयशास्त्रीयमन्त्रेण परिधापयेत् । तदेतत्सर्वम् “यन्नाम्नातं स्वशाखायामि”-
ति कातीयपरिभाषणाद्बोध्यम् । तथाचाश्वलायनः “यज्ञोपवीतमजिनञ्च”ति ।
एवञ्च द्रव्यकथनसूत्रक्रमेण नैतद्वारणम् । तत्र क्रमेऽपि तात्पर्यकल्पने दण्डे-
ऽपि तदापत्तेरित्याश्वलायनोक्तक्रम एवग्राह्यः । पद्धतिरप्येवम् । अजिनधारणे
मन्त्रस्तैत्तिरीयशाखायामुक्त उपादीयते पद्धतिकृद्भिर्महामहत्ताकवीरेश्वरैर्यथा—

“ॐ मित्रस्यचक्षुर्द्धरुणं बलीयस्तेजो यशस्वि स्थविरं समिद्धम् ।

अनाहनस्यं वसनञ्जरिष्णुपरीदं वाज्यजिनन्दधेऽहम् ॥ १ ॥”

अस्यार्थः—‘अहमिदमजिनं’ मृगचर्म‘परिदधे’ सर्वतोधारयामि(उत्तरीयभूतम्)
कथम्भूतम् ? ‘मित्रस्य’—मित्राख्यदेवस्य ‘चक्षुः’न्नैत्ररूपम् । पुनःकथम्भूतम् ? ‘त
रुणम्’ धारणाहम् । पुनः कथम्भूतम् ? ‘बलीयः’अतिशयेन बलवत् शीतनिवृत्ति-
कारणम् । पुनःकथम्भूतम् ? ‘तेजः’ । पापतनूकरणसमर्थम् । “तिजनिशाने”(भ्वा०
प०) औणादिकोऽसुन् । पुनः कथम्भूतम् ? ‘यशस्वि’धारणेन यशोदानयोग्यम् ।

(१) शाखापदेनात्र साम्न एव बोध्यम् याजुषाम्मन्त्रान्तराम्नानात् ।

(२) तथाचारनेयकोशः “उपवीतं ब्रह्मसूत्रं प्रोक्षते दक्षिणे करे” इति । उपवीते-
नेति प्रकारित्वन्तुतीवार्थः । प्रकारस्तु सूत्रकृता (१।२।२) उक्त एव । यथा चाभिधानेऽपि
“प्रोक्षते दक्षिणे करे” इति ॥ तथाच भट्टहरिः । “प्रकृत्यादि (पा० २।१।१८) गणा-
ज्जाता वृत्तीषा तु तदात्मताम् । सवच्छेदकताहुद्धिप्रकारत्वादि शंसन्ती”ति ।

पुनः कथं भूतं 'स्थविरम्'। जीर्णं बहुदिनधारणयोग्यम् । पुनः कथम्भूतं 'समि-
द्धम्' अत्यन्तदीप्तिकारकम् । पुनः क०? 'अनाहनस्यम्' छेदान्यभोगचालनरहितम् ।
पुनः क०? 'वसनम्' आच्छादनयोग्यं 'जरिष्णु' कालान्तरेण वार्द्धक्यधर्मविशिष्टम् ।
'वाजि' उद्वेजनम् भयदातृपरोषामित्यर्थः । वाजीशब्दः पृषोदरादित्वात्सिद्धः ।
अत्र "ओविजीभयचलनयोरि"ति धातुः । (मन्त्रप्रश्नाख्यपरिशिष्टमन्त्रविभाग-
स्यरामाण्डारभाष्ये समासादितेयं व्याख्या) ॥ ३७ ॥

अथोपसीदत्य— "धीहि भोः सावित्री मां भवाननु

ब्रवीत्विति ॥ ३८ ॥

अथेति पूर्वोक्तविशिष्टानन्तर्यद्योतनार्थः । अथ यज्ञोपवीतधारणानन्तरं
माणवक आचार्यमुपसीदति । कृताञ्जलिपुटआचार्यगतचक्षुरुपसन्नो(१)भव-
ति "अधीहि" इत्यनेन । अधीहि अध्यापय(२) अन्तर्भावित्यर्थः । भोः ! इत्या-
चार्यस्यसम्बोधनम् । अध्यापनस्यानेकविधत्वाद्द्विशेषप्रतिपत्तये पुनः स्पष्टमु-
च्यते—सावित्रीं—सवितृदेवताकाङ्गायत्रीम् ॥ ३८ ॥

माणवकेनैवमभिहितः आचार्यः—

तस्मा अन्वाह—पच्छोऽर्द्धर्चश ऋक् इति ॥ ३९ ॥

तस्मै—माणवकाय अन्वाह—अनुक्रमेण ब्रूयात् । प्रकारमाह—पच्छ इति ।
अत्र द्वितीयैकवचनान्तात्पादशब्दाद्वीप्सायां (पा० ५।२।५) शस्प्रत्यय "ऋचः
शे" (पा० ६ । ३ । ५५) इति पादशब्दस्य पद्भावः । प्रथमं पादं, ततो-
ऽर्द्धर्चशः । ऋचोऽर्द्धमर्द्धं कृत्वा । (प्रथमं पादद्वयं, तत एकपादम्)
तत ऋक्छः । समस्तामृचं गायत्रीमित्यर्थः । (मं० बा० १।६।२९)
अर्द्धर्चश इति कृतसमासाच्छः(३) । अत्र पारस्करः— "अथास्मै सावित्रीमन्वा-
होत्तरतोऽग्नेः प्रत्यङ्मुखायोपविष्टायोपसन्नाय समीक्षमाणाय समीक्षिताय,
दक्षिणतस्तिष्ठत आसीनाये(४)त्येके, पच्छोऽर्द्धर्चशः । कृत्स्नाञ्च तृतीयेन सहानु-
वर्त्तयन्" । इति । सावित्रीन्तस्सवितुरिति त्यृचम । उपसन्नाय कृतपादोपसङ्-

(१) अत्रोपसत्तिष्ठामि पादोपसङ्ग्रहणम् । उपसन्न इति कर्तृ कान्तम् । सोदतेगंत्व-
र्थत्वात् "गत्वर्थोऽकर्मिके" (पा० ३।४।७२) त्यादिना कः ।

(२) वस्तुतस्त्वध्यापनं वेदस्य पुरःस्वयमधीत्य पश्चादन्तेवासिना सह पठने वदि-
कसमयप्रसिद्धिमात् पुरोऽध्ययनं प्राथ्यतेऽधीहिभो इति ।

(३) ऋचोर्द्धमर्द्धंमिति षष्ठीसमासः (पा० २।२।२) अत्रार्द्धशब्दस्य समांशवा-
चित्वासावेऽपि आर्ष एव समासः । ततश्चाप्रत्ययः । (पा० ५।४।७४) समासान्तः ।

(४) वैके इति पाठः सावायान् । दक्षिणतो—दक्षिणस्यां दिशि तिष्ठते ऊध्वेभूताय ।
आसीनायोपविष्टाय । अत्रैकशब्दः प्रधानार्थः । उत्तरतस्तिष्ठतो—दक्षिणकर्णे गायत्र्युपदेशो
दक्षिणाभिमुखतामन्तराऽसम्भवी वेदाभ्यासश्च दक्षिणमुखस्यामङ्गलतयापि निषिद्ध इति ।

प्रहाय । सहानुवर्तयन् । तृतीयवारे माणवकेन सह पठन् । एतच्च शक्यपे-
क्ष्याभिधानम् । यदि माणवकौमन्दमेधत्वाद्य(१)थावदध्येतुन्न शक्युयात्तादा
यथाशक्यस्याध्यापयेन् । तथाचाश्वलायनगृह्यम् “सावित्रीमन्वाह पच्छो-
र्द्धर्चशः सर्वस्यैथाशक्ति वाचयीते”ति । अत्रैतिशब्दः क्रमप्रकार-
ज्ञापनार्थः ॥ ३९ ॥

महाव्याहृतीश्च विहृता ॐकारान्ताः ॥ ४० ॥

[म० ब्रा० १।६।३०]

विहृताः । विकृष्य हृताः पृथक्कृताः । विहृता इतिपाठे प्रयुक्ता इत्यर्थः ।
विहृता इति पाठे पृथग्भूता न संहता इति यावत् । केचिद्विकृता इति पठन्ति ।
तत्रापि पृथग्भाव एवविकार इति तुल्योऽर्थः । ओंकारान्ताः । ओंकारः अन्ते
यासान्ताः । तेन विहृतानामेवोंकारान्तत्वम् । एवञ्च भूरो भुवरो स्वरो । इति
प्रयोगः सिध्यति । इति नारायण-सुरारिमिश्रादयः । भवदेवमदृष्टु ॐभूरित्ये-
वम्प्रायुङ्क्त । तस्य मतेऽन्तशब्द आद्यर्थः । “पर्युक्त्यान्तान्वयतिहरन्” १।३।५
इत्यत्रय यथा । बीरेश्वरस्तु तदुभयमनुसरन् ॐभूरो, ॐभुवरो, ॐस्वरो, इत्येवं
स्वपद्धतौ प्रायुङ्क्त । तत्र मन्त्रादौ प्रणवदानं सम्प्रदायसिद्धमन्ते च सूत्र(२)वि-
हितमिति बोध्यम् ॥ ४० ॥

वार्क्षश्चास्मै दण्डम्प्रयच्छन्वाचयति “सुश्रवः सुश्रवसम्मा
कुर्वि”-ति ॥ ४१ ॥

(म० ब्रा० १।६।३१)

वृक्षस्येदं वार्क्षम् । प्राप्तदण्डानुवादेन प्रदानमात्रविधानात्पाणो(३)दिरूपमित्यर्थः ।
अत्र चन्द्रकान्तः । वाक्षंश्चेतिचशब्दाद्जिनमपीदानीभेवप्रयच्छतीतिव्याचक्षा-

(१) सकृन्मात्रोपदेशेन ।

(२) यत्तु-“ब्रह्मणः प्रणवङ्कुर्यादादावन्ते व सर्वदा । क्षरत्यनोहृकृतम्पूर्वपरस्ताच्च
विशोयते” इति मनुवचनन्तद्वेदपारायणविषयन्न तु महाव्याहृतेः सावित्र्या वा प्रदान-
विषयम् । जपविषये तु गायत्र्या एव योगियाज्ञवल्क्येनाद्यन्तयोः प्रणवयोग उक्तः “ॐ
कारः पूर्वमुच्चार्योभुर्भुवः स्वस्ततः परम् । गायत्री प्रणवश्चान्ते जप्येहोवमुदाहृतम् ॥” इति ।
एतेन “एतदक्षरमेताञ्जपेद्व्याहृतिपूर्विकाम् । सन्ध्योर्वेदविद्विप्रोवेदपुण्येन युज्यते ॥”
इति मनुवचने जपपदं पाठपरम् । वेदपुण्येन युज्यत इतिफलाभिधानात् । वेदपदमत्र-
वेदपारायणपरम् । “जपव्यक्तार्था वाची” (भ्या० प०) ति स्मरणात् पूर्वत्र तु “जप-
मानसे चे”-(भ्या० प०) ति विशेषः । एतदक्षरम्प्रणवरूपम् “अकारञ्चाप्युकारञ्च
मकारश्च प्रजापतिः । वेदत्रयास्त्रिस्तुहद्भूभुवःस्वरितीति चे”ति तदुक्तः । एतां गायत्रीम् ।
व्याहृतिपूर्विकां भूभुवःस्वरितित्येतत्पूर्विकाम् ।

(३) पर्णः पलाशः तस्यायं पर्णः । “पलाशः किंशुकः पर्णोवातपोतः” इत्यमरः ।
आदिनाप्यथासूत्रितम् (१।९।११) ।

शोदण्डधारणोत्तरमजिनधारणमभिप्रैति तदाचारविरुद्धम् । मनुनाऽपि “मेखला-
मजिनन्दण्डम्” इति क्रमएवाभ्यधायि । एवमाश्वलायनेनापि मेखलामुपक्रम्य
“यज्ञोपपीतमजिनं चे”त्युक्तमित्युक्तमनुपदम् । तस्मिन्दण्डमस्मै ब्राह्मचारिणे ।
प्रयच्छन्—ददत् “सुश्रवः” इत्यादिमन्त्रं वाचयति ब्रह्मचारिणमेव ।
मन्त्रोयथा—

“सुश्रवः सुश्रवसं मा कुरु । यथा त्वमग्ने सुश्रवःसुश्रवा देवे-
ष्वेवमहं सुश्रवः सुश्रवा ब्राह्मणेषु भूयासम्” ॥ ३१ ॥ इति ।

अस्यार्थः—दण्डं गृह्णन्ब्रह्मचारी तमग्निञ्चप्रार्थयते—हे सुश्रवः ? शोभनं
श्रवोयशःप्रशंसा(१)यस्य ससुश्रवात्सत्संबोधने । हे शोभनकीर्त्तं दण्ड ! यथात्वं
वेदधारणार्थज्ञानादिना(२) लोके प्रख्यातयशाः । एवं ‘मा’माम् अपि ‘सुश्रवसं’
सुयशसं ‘कुरु’ । एवन्दण्डं प्रार्थ्याग्निमपि प्रार्थयते—हे अग्ने ! ‘सुश्रवः शोभन-
कीर्त्तं !’ ‘यथात्वं’ ‘देवेषु’ देवमध्ये ‘सुश्रवाः’ शोभनयशाः [सुयशाः] असि ।
‘एवमहम्’ अपि ‘हेसुश्रवः(३) !’ शोभनकीर्त्तं । ‘ब्राह्मणेषु’ मनुष्येषु(४) ‘सुश्रवाः’
सुयशाः ‘भूयासम्’ भवेम । प्रशंसायामाशिषि लिङ् ॥ ३१ ॥ इति ॥ ४१ ॥

अथ भैक्षञ्चरति ॥ ४२ ॥

अथ शब्दोऽयं विशिष्टमानन्तर्यं द्योतयति—यद्दण्डमजिनञ्च प्रतिगृह्या-
देशञ्च गुरोरङ्गीकृत्य भास्करमुपस्थायाम्नि प्रदक्षिणीकृत्य अथ—अनन्तरं भैक्षं
भिक्षासमूहम् । “भिक्षादिभ्योऽण्” (पा० ४।२।३८) इति सामूहिकोऽणादि-
वृद्धिः । “भैक्षं भिक्षाकदम्बकम्” इत्यमरः । चरति—चरेत्—आहरेदित्यर्थः ।
तथाच मनुः—

“प्रतिगृह्येत्सितन्दण्डमुपस्थाय च भास्करम् ।

प्रदक्षिणं परीत्याग्निञ्चरेद्भैक्षं यथाविधि ॥”

इति । उपस्थाय—अभिमुखमवस्थाय ॥ ४२ ॥

मातरमेवाग्रे, द्वे चान्ये सुहृदौ, यावत्योवा सन्निहिताः स्युः ॥४३॥

मातरम्—स्वजननीमेवाग्रे—प्रथमं, “प्रार्थयेदि”ति शेषः । सुहृदौ—स्निग्धहृ-
दये । यावत्योवा योषितः । सन्निहिताः । सन्निधौ—स्थिताः । स्यु—भवेयुः । नचैनं

(१) शृणोतेः कमण्यसुन् (उ० ४।८८) श्रूयेमहीति श्रवः । यशः प्रशंसा वा ।
“श्रवश्चाच्छा पशुमच्च यूथम्” । (ऋ० सं० ३।१।११६) इति । “प्रशंसाश्च यूथञ्चे”ति
(४।२४) निरुक्तम् ।

(२) दण्डस्यार्थज्ञानहेतुता व्रतसम्पादनद्वारा सौकर्यातिशयं द्योतयितुं श्रुत्याऽभिहिता ।

(३) पुनरामन्त्रणेन दण्डादग्नेः सुश्रवस्त्वातिशयःख्याप्यते ।

(४) अत्र विशेषाभिधायिनोऽपि सामान्यपरत्वं गुणविष्ण्वादिभिर्हक्तम् ।

३२ गो० गृ०सू०

विमानयेयुस्तावतीर्वा प्रार्थयेन् । तथाच मनुः—

“मातरं वा स्वसारं वा मातुर्वा भगिनीं निजाम् ।

भिक्षेत भिक्षां प्रथमं याचैनं न विमानयेन् ॥”

इति । भविष्यपुराणे चोक्तमनुवचनान्ते—“सुवर्णं रजतं रत्नं सा पात्रेऽस्य विनिःक्षिपेन्” इति पठ्यते । सा-भिक्षादात्री मात्रादिः । निजां—सौदर्याम् । प्रथम-सुपनयनकालिक(?) भिक्षायाम् ॥ सन्निहिता इत्युक्त्या तत्रस्था एव भिक्षेन् न पुनः स्थानान्तरं गत्वेति बोद्धव्यम् । तत्प्रकारमाह-मनुः—

“भवत्पूर्वश्वरेद्धैक्षमुपनीतोद्विजोत्तमः ।

भवन्मध्यन्तु राजन्योवैश्यस्तु भवदुत्तरम् ॥”

इति । एवञ्च “भवति ! भिक्षान्देही”—ति वाक्येन ब्राह्मणेन, “भिक्षां भवति ! देही—”ति क्षत्रियेण । “भिक्षां देहि भवती”—ति वैश्येन भिक्षाचरण-
ङ्कर्तव्यमित्यायाति । हारीतः—

“सप्ताक्षराश्वरेद्धिक्षां क्षाञ्च हिञ्च न वर्जयेदि”—ति ।

क्षाञ्च हिञ्चेत्यनेन भिक्षान्देहीति पदयोः प्रयोगोऽप्यावश्यक एवेति कल्प-
तरुः । गौतमः—“आदिमध्यान्तेषु भवच्छब्दः प्रयोज्योवर्णाऽनुपूर्व्येण”—ति ।
यमः—

“हस्तदत्ता च या भिक्षा सलितं व्यञ्जनानि च ।

भोक्ता त्वशुचितां याति दाता स्वर्गत्र गच्छति ॥” इति ॥ ४३ ॥

आचार्याय भक्षं निवेदयति ॥ ४४ ॥

आचार्यायोपनेत्रे । भैक्षं—लब्धभिक्षानिचयम् । “भिक्षादिभ्योऽण्” (पा० ४।
२।३८) इति सामूहिकेऽणि आदिवृद्धिः । “भैक्षं भिक्षाकदम्बकमि”त्यमरः ।

(१) शौनकः । “अप्रत्याख्यायिनमग्नेभिक्षेत् । अप्रत्याख्यायिनीं वा” इति । मनुः

“गुरोःकुले न भिक्षेत न ज्ञातिकुलबन्धुषु ।

अलामे त्वन्यगोहानां पूर्वपूर्वं विवर्जयेत् ॥”

इति । पारस्करः “तिस्रोऽप्रत्याख्यायिन्यः । षड्द्वादशाऽपरिमिता वे”ति । “याच-
नीया” इतिशेषः । यद्वा प्रथमा द्वितीयाथे । भिक्षेतेति क्रियापदे पूर्वसुत्रादनुषज्यते । न
प्रत्याख्यातुंशीलं यासान्ता अप्रत्याख्यायिन्यः । तास्तिस्रः षड् वा द्वादश वा अपरिमिता
असंख्या वा क्षियोभिक्षेतेत्यर्थः । एते भिक्षाविकल्पा आहारपर्याप्तपेक्षयेति हरिहरादयः।
तथाच याज्ञवल्क्यः—

“ब्राह्मणेषु चरेद्द्वैक्षमनिन्दोष्वात्मवृत्तये” ।

इति । ज्ञातमनः शरीरस्य वृत्तय जीवनापयोगायैव भिक्षेत नाधिकमिति तदर्थः ।
ब्राह्मणेषु चरेदिति च ब्राह्मणविषय एव । अत एव व्यासः—“ब्राह्मणक्षत्रियविश्वश्वरेयुर्नै-
क्षमन्वहम् । सजातायगृह्णन्वैव, सावर्णिकमेव वे”ति । तदेतत्सर्वान्दिनान्तरसाधारण-
मिति द्रष्टव्यम् ॥

निवेदयति । निवेदये-दर्पयेत् । निवेदनप्रकारश्च “भेक्षम्भोः” इत्याचार्याय निवेद्य तदत्तं प्रतिगृह्णीयात् इति । आचार्येण तदानञ्च “भुङ्क्ष्वे”त्यनुज्ञान-रूपम् । अत्राचार्यः प्रथमां भिक्षां गृहीत्वा द्वितीयादिकां “भुङ्क्ष्वे”त्यभिधाय ब्रह्मचारिण एव दद्यात् । स च तामादाय धारयेत्(१) ॥ ४४ ॥
स्वयञ्च तद्दिने—

तिष्ठत्यहः शेषं वाग्यतः ॥ ४५ ॥

अहश्शेषमासायम्मौनी तिष्ठेदित्यथः । वक्ष्यमाणकर्मार्थमेतत् । तेनान्य-दिने-मनुः—

“समाहृत्य तु तद्भैक्षं यावदर्थममायया ।

निवेद्य गुरवेऽश्नीयादाचम्य प्राङ्मुखः शुचिः ॥”

इति ॥ यावदिति । यावद(२)र्थजातमुपात्तन्तदनपह्वेन । एवञ्चाचार्या-यादृष्टार्थमिदन्ननिवेदन(३)मात्रञ्च तु दानमेवेति द्रष्टव्यम् ॥ ४५ ॥

अस्तमिते समिधमादधाति “अग्नये समिधमाहार्षम्” इति ॥ ४६ ॥

(मं० ब्रा० १।६।३२)

अस्तमिते-अस्तङ्गते सवितरि । “अग्नये समिधमि”-ति मन्त्रेण समिध-मुक्तलक्षणम् (१।१।७) आदधाति-आदध्यादधौ प्रक्षिपेत् । मन्त्रोयथा—

“अग्नये समिधमाहार्षं बृहते जातवेदसे । यथात्वमग्ने ! समिधा समिध्य-स्येवमहमायुषा मेवया वचसा प्रजया पशुभिर्ब्रह्मवर्चसेन धनेनान्नाद्येन समे-धिषीय स्वाहा” ॥ ३२ ॥ इति ॥

अस्यार्थः—ब्रह्मचारीरूते—अहम् ‘अग्नये’ ‘समिधम्’ उक्तलक्षणम् ।

(१) आचार्यश्च कर्मशेषं समापयेत् । अत्र चन्द्रकान्तभाष्ये हेतुरुक्तः । “परतो ब्रह्मचारिण एव कर्मोपदेशादिदानोमाचार्यकर्मणोऽवसानावगते”रिति । अतः परञ्चाप्रिम-सूत्रमवतारयन्स्तत्रैवाह-अवसितमुपनयनकर्म, प्रासङ्गिकमिदानो ब्रह्मचारिणः कर्त्तव्य-मनुवर्त्तमाने-स खल्वयं ब्रह्मचारी-”त्यादि ॥

(२) अर्थजात इति पूर्वव्याख्यातृभिरुक्तन्तद् “जातिजातञ्च सामान्यमि” त्यभिधा-नविरुद्धं प्रतिभाति । अर्थशब्दोऽत्र वस्तुवचनः “अर्थोऽभिधेयैरेवस्तुप्रयोजननिवृत्तिषु” इत्यमरात् । “यावदवधारणे” (पा० २।१।८) इत्यव्ययीभावः समास इति च पूर्णव्या-ख्यातं, वस्तुतस्तु प्रयोजनवचनत्वेऽपि न क्षतिः । यावता गुरोः प्रयोजनन्तावत्सम्यै निवे-दनीयमकपटवृत्त्या । अथशिशुञ्च “भुङ्क्ष्वे”-ति तेनाभ्यनुज्ञातं स्वयम्भक्षयेद्यथालब्धमिति तदर्थः । अत्र नाव्ययीभावः किन्तु वृत्तीयासमासः । अत्र “यावदन्नममायये”ति पाठः कुल्लुकेन घृतः । व्याख्यातश्च तज्ज्ञेयं बहुभ्य आहृत्य यावदन्नं वृत्तिमात्रोचितं गुरवे निवेद्य-निवेदनङ्कृत्वा अमायया न कदन्नेन सदनं प्रच्छाद्येवमेतद्गुरुर्षोऽप्यतीत्यादि-मायाव्यतिरेकेण तदनुज्ञात आचमनं कृत्वा शुचिः सन्भुञ्जीत प्राङ्मुख इति ॥

(३) निवेदनफलन्तु हितमितपथ्यालोचनं, येनास्य ब्रह्मचर्यं स्वकलेदिति ॥

‘आहार्यम्’ आहृतवान् । किभूताय ? ‘बृहते’ महते (निघं० ३।३।४) ‘जात-
वेदसे’ जातप्रज्ञानाय—जातधनाय(१) वा । इति परोक्तमुक्त्वा प्रत्यक्षमाह—हे
‘अग्ने !’ ‘यथा त्वम्’ अनया मदाहृतया ‘समिधा’ ‘समिध्यसि’(२) दीप्यसे। ‘ए-
वमहम्’ ‘आयुषा’ जीवितकालेन(३) । ‘मेधया’ धारणावत्या बुध्या ‘वर्चसा’
तेजसा(४) ‘प्रजया’ पुत्रपौत्रादिरूपया सन्तत्या(५) । ‘पशुभिः’ गवादिभिः
‘ब्रह्मवर्चसेन’ ब्राह्मणतेजसा(६) ‘धनेन’ त्रीहियवादिना ‘समेधिषीय’ वृद्धि-
माप्नुयाम् इति ॥ ३२ ॥

अत्र मनुः--

“अग्न्याधानं भैक्षचर्यामधः शक्यां गुरोर्हितम् ।

आसमावर्त्तनात्कुर्यात्कृतोपनयनोद्विजः ॥”

इति । तथा चात्रास्तमिते अस्तमिते इति वीप्सया विरोधः परिहर्त्तव्यः ।
हारीतोऽपि--

“पुरा जग्राह वै मृत्युर्दिसन्वै ब्रह्मचारिणम् ।

अग्निस्तम्भोचयामास तस्मात्परिचरेत्सदा ॥

ब्रह्मचारी यदा त्वग्नावाद्ध्यात्समिधन्नहि ।

गृहीयात्तन्तदा मृत्युराद्ध्यात्समिधन्ततः ॥”

इति । अयमपि चोपरिष्ठाद्रुच्यति--“मेखलाधारणं भैक्षचर्या दण्डसमिदाधा-
नोपस्पर्शन-प्रातरभिवादा इत्येते नित्यवदर्थो” इति । य“त्वस्तमित” इत्यभि-
धानात्प्रातः समिदाधानं न कर्त्तव्यमिति केचित्तन्न “सायमादिप्रातरन्तमेकङ्कर्म
प्रचक्षते” इति कर्मप्रदीपात् । सायमारब्धस्य प्रातरेवापवर्ग इत्यर्थादुक्तमिति
लाघवार्थं कण्ठरवेण नोक्तं सूत्रकृता । न तु कर्त्तव्यताविरहादेवेति बोध्यम् ।
तथाच मनुः--

“दूरादाहृत्य समिधः सन्निदध्याद्विहायसि ।

सायं प्रातश्च जुहुयात्ताभिरग्निमतन्द्रितः ॥”

इति । अत्र दूरादपीत्यप्यथोऽनुप्रवेश्यः । अतिश्च “ततः सायं प्रातः समि-
धमाद्ध्यादि”-ति । अत्रेयमेवेषां (सामगानां) प्रधानाहुतिरित्यस्याः पुरस्ता-

(१) वेद इति वेदज्ञानार्थात् (अ० प०) धन(लाभा)र्थाद्वा (निघं० ३।३।४)
भावेऽप्युनि (उ० ४।१८८) ततश्च जातं वेदोयेनेति बहुव्रीहिः ॥

(२) “जिहन्धीदीप्तौ” (ऋ० भा०) कर्मणि लट् । व्यत्ययेन (पा० ३।१।८६)
परस्मैपदम् ॥ यकि (पा० ३।१।६७) “अनिदितामि” (पा० ६।४।२४) ति नलोपः ॥

(३) “आयुर्जीवितकालेन”त्यमरः ॥ (४) “तेजः पुरोषयोर्वचः” इत्यमरः ।

(५) “प्रजा स्यात्सन्ततौ जने” इत्यमरः ॥

(६) ब्रह्मणोवर्च इति षष्ठीसमासे “ब्रह्महस्तितभ्यां वर्चसः” (पा० ६।४।७८)

इति षष्ठसमासान्तः ।

चोपरिष्ठाञ्चेन्धनार्थं समिद्धवतीति कात्यायनःस्मरति—

“समिदादिषु होमेषु मन्त्रदेवतवर्जिता ।

पुरस्ताच्चोपरिष्ठाञ्च इन्धनार्थं समिद्धवेत् ॥”

इति । क्षिप्रहोमोऽयमिति न न्यञ्चकरणादाति भाष्यकृतोनारायणभट्टाः प्राहुः ॥ इदञ्च समिदाधानं सन्ध्ययोः सन्ध्योपासनानन्तरमेव । तथाच कात्यायनः—

“ततः परं प्रवक्ष्यामि सन्ध्योपासनिकं विधम् ।

अनर्हः कर्मणां विप्रः सन्ध्याहीनोयतः स्मृतः ॥”

इति । विप्र इति कर्तृमात्रोपलक्षणम् ॥ दक्षः—

“सन्ध्याहीनोऽशुचिर्नित्यमनर्हः सर्वकर्मसु ।

यदम्यत्कुरुते कर्म न तस्य फलभागभवेत् ॥

इति । तदनन्तरं सन्ध्ययोरग्निमभिवाद्य गुरुमप्यभिवादयेत् । तथा च गृह्यान्तरम्—“उभयत्राग्निं समिध्य गोत्रनामनी प्रोच्याभिवाद्याचार्यमभिवादयेद्”ति ॥ ४६ ॥

अथेदानीं ब्रह्मचारिणो भोजनकालः ।

“कृताग्निकार्यो भुञ्जीत वाग्यतोर्गुर्वनुज्या ॥”

इति स्मरणात् । स खल्वयं ब्रह्मचारी-उपनयनकर्मण ऊर्ध्वम्—

त्रिरात्रमक्षारलवणाशी भवति ॥ ४७ ॥

उपनीतश्चाहोरात्रत्रयमक्षारलवणं भुञ्जीतेत्यर्थः । अक्षारलवणं यथापरिभाषितमुक्तमधस्तात् (२।३।१५) ॥ ४७ ॥

तस्यान्ते सावित्रश्चरुः ॥ ४८ ॥

तस्य-व्रतस्य । न पुनरुपनयनकर्मणः न वा सन्निधानात् त्रिरात्रस्य । “अव्यक्तं प्रधानगामी”ति न्यायात् । अन्यथा-अस्यान्त इति ब्रूयात् । तथा च गृह्यान्तरम्—

“व्रतान्ते सावित्रश्चरुर्गोदानादीन्यनुप्रवचनीयानि व्रतान्यैन्द्रस्थालीपाकान्तानि भवन्ती”-ति । सविता देवताऽस्येति सावित्रः । (२)तेन “सवित्रे त्वा जुष्टं निर्वपामि” इति निर्वापः । “सवित्रे स्वाहे”ति प्रधानहोमः ॥ ४८ ॥

(१) अत्र बीरपद्धतौ आचार्याय भौक्षसमर्पणानन्तरम्—“अथ समिदाधानं यदि तस्मिन्नेव क्षणे क्रियते तदा तत्रैवाग्नावाचारात्कचंयम् । अथ सन्ध्यामुपास्यास्तद्धृते सवितरि यदा क्रियते तदा कुशण्डिकामनुसन्धाय व्याहृतिहोमहृत्वा प्रयोग इति । तत्र प्रथमं समन्त्रां समिधमाधाय अपरां समिधममन्त्रां क्षिपेत्तोवामदेव्यगानान्तं तन्त्रं समाप्येदिति चोक्तम् ॥

(२) एतत्प्रकारश्चोकोऽवस्तात् । “अथोखलमुशले” इत्यादि (१।७।१) तत्रा-

अवसिना प्रासङ्गिकी कथा प्रकृतमिदानीमुच्यते--

यथार्थम् ॥ ४६ ॥

उपनयनकर्मणः परिसमाप्तिरनेनोच्यते ॥ ४९ ॥

गौर्दक्षिणा ॥ ५० ॥

इति श्रीमद्गोभिलीये गृह्यसूत्रे द्वि-प्र-स्य दशमी कण्डिका ॥ २ ॥ १० ॥ ११ ॥

उपनयनकर्मण एव । नोपनयनव्रतस्य । उपनयनकर्मणोऽनन्तरमा-“चा-
र्याय वरोदक्षिणा” इति गृह्यान्तरसूत्रणात्(१) “गौर्वरोब्राह्मणस्ये”-()
ति च वक्ष्यति । (२)मुरारिमिश्रास्तु-यथार्थज्ञौर्दक्षिणेत्येकमेव सूत्रं लिखन्ति-
रम् । व्याचक्षत च-इयञ्चोपनयनकर्मदक्षिणा, न तु व्रतान्तदक्षिणा । यथा-
र्थशब्दस्यानन्तरोक्तकर्मशेषसमापनार्थत्वान् । “कर्मशेषसमाप्तौ गौराचार्याय-
देया ब्रह्मणे पूर्णापात्रादीनी”-ति गृह्यान्तरवचनाच्च । नारायण-शूलवाणि-प्रभु-
तयोऽप्येवम् । इति । अत्रान्ते यथार्थमित्यादेरभ्यासः प्रपाठकसमाप्तिद्योतकमः
पठ्यतेऽन्यत्र(३) ॥ ५० ॥

इति श्री मद्गोभिलीयगृह्यसूत्रव्याख्यामृदुलाख्यायां सुकुन्दशर्मकृतसङ्कलितायां
द्वि-प्र-स्य दशमी कण्डिका । प्रपाठकश्चायं समाप्तः ॥ २ ॥ १० ॥

(इत्युपनयनम्)

श्रयोवेतिस्थाने ऊह इहाभिहितः । एवमुक्तसूत्रादष्टसूत्री । ततः पुनः “यद्युवा (१।८।३)
इत्यारभ्य “महाव्याहृतभिराज्येनाभिजुहुयात्” (१।८।१९) इत्यन्तम् । पुनः “हुँत्वैतन्”
(१।८।१९) इत्यादिसूत्रद्वयं सावित्रचक्षुमसूत्रतया मुरारिमिश्रैर्योजितम् । एतदन्ते च
ततस्तन्त्रसमापनम् । व्रतान्तविहितस्याप्यस्य व्रताकाकस्योपनयनदिन एव समावर्त्तेनपक्षे
तत्पूर्वङ्करणं, समावर्त्तेनपूर्वकालविहितत्वादिति द्रष्टव्यम् । पद्धतिरप्येवमित्युक्तम् ॥

(१) अत्र चन्द्रकान्तभाष्ये-तस्माच्च गृह्यान्तरादक्षिणेत्यमाचार्याय दातव्या । त-
स्माद्ब्रह्मचारिणे भैक्षदानानन्तरमेवाचार्यः कर्मशेषं समापयेदिति भट्टनारायणाद्यनुमतं
समीचीनमवोचाम । समिदाधानस्य प्रधानकर्ममन्तरतयोपनयनकर्ममनङ्गत्वात् । अहः
शेषस्थितेस्तादर्थ्याच्चेत्युक्तम् ॥

(२) तथाचोक्तम् “गौर्विशिष्टतमा विप्रैर्वेदेष्वपि निगद्यते । न ततोऽन्यद्वरं यस्मा-
त्समाप्तौर्वमुच्यते” इति ।

(३) चन्द्रकान्तभाष्यादौ । तत्र द्वितीयस्यार्थान्तरयोजना च क्रियते । अन्ते च-
परन्तु सावित्रचरोः कर्मक्रमस्यासूत्रणाद्यथार्थमित्यस्य कर्मापवर्गपरत्वावगतेश्च पूर्वैव
योजना समीचीनेति प्रतिपद्यामहे । अतिक्रान्तसम्बन्धश्चाचार्यानुमत इति चेति ततउपर-
तमस्माभिः ।

(अथ समावर्त्तनम्)

तृतीयप्रघाठकस्य चतुर्थीकण्डिका-

ब्रह्माचारी वेदमधीत्य ॥ १ ॥

वेदमित्यावश्यकत्वाभिप्रायेण । तथा च मनुः—

“वेदानधीत्य वेदौ वा वेदं वापि यथाक्रमम् ।

अविप्लुतब्रह्मचर्योगृहस्थाश्रममाविशेत् ॥”

इति । वेदशब्दोऽयं साङ्गस्य वेदस्याभिधायकोऽङ्गानामेव वेति स्वभाष्ये चन्द्रकान्त आहान्यमतोपन्यासेन ॥ १ ॥

उपन्याहृत्य गुरवे ॥ २ ॥

उप-गुरुसमीपे । नि भृतं विनीतं (१) यथास्यात्तथा । गुरवे-गुर्वर्थम् । तादर्थ्यं चतुर्थी(२) । (पा० १।४।४४) आहृत्य-आनीय । “दक्षिणामि”—ति शेषः । अस्योत्तरेण (दारान्कुर्वीतेत्यनेन) सम्बन्धः ॥

अत्र मनुः—

न पूर्वङ्गुरवे किञ्चिदुपकुर्वीत धर्मवित् ।

स्नास्यंस्तु गुरुणाऽऽज्ञप्तः शक्त्या गुर्वर्थमाहरेत् ॥”

इति । धर्मवित् गुरुदक्षिणादानधर्मज्ञो ब्रह्मचारी स्नानात्पूर्वङ्किञ्चिद्रोव-
स्त्रादिधनं गुरवे नावश्यन्दद्यात् । यदि तु यदृच्छातो लभते तदा गुरवे दद्यादेव ।
अत एव स्नानात्पूर्वङ्गुरवे दानमाहापस्तम्बः । “यदन्यानि द्रव्याणि यथा(३) लाभ-
मपहरति दक्षिणा एव ताः । स एव ब्रह्मचारिणो यज्ञो नित्यव्रतमि”—ति । स्ना-
स्यन्पुनर्गुरुणाऽऽज्ञाज्ञो यथाशक्ति धनिनं याचित्वाऽपि प्रतिग्रहादिनापि गुरवेऽर्थ-
माहृत्यावश्यन्दद्यादित्यर्थः । उपकुर्वाणस्यायं विधिः । नैष्ठिकस्य स्नानासम्भ-
वादिति बौध्यम् ॥ २ ॥

अनुज्ञातो दारान् कुर्वीत ॥ ३ ॥

गुरुणा गृह्वासाय-अनुज्ञातः । तथाच मनुः—

“गुरुणानुमतः स्नात्वा समावृत्तो यथाविधि ।

उद्धहेत द्विजोभार्यां सवर्णां लक्षणां विताम् ॥”

(१) “निभृतविनीतप्रभिताः समाः” इत्यमरः ।

(२) उपकार्योपकारकभावसम्बन्धस्तादर्थ्यम् । “कृतद्वितसमासैः सम्बन्धामि-
धानं भावप्रत्ययेने”—ति महाभाष्यकारवचनात् ॥(३) अत्र योग्यतालक्षणे यथार्थोऽव्ययीभावः । योग्यताचार्याबाध एव । तथाच
लाभस्य योग्यं यथालाभमित्यर्थः ।

इति । दारानिति (१) । स्नानात्प्रागेव कन्यां प्रार्थयेदित्यर्थः । तेन नाश्रम-
क्रम(२)विरोधस्सम्भवति । तथाच कात्यायनः—

“यदि दत्ता भवेत्कन्या वाचा सत्येन केन चित् ।

सोऽन्यां समिधमाघास्यन्नादधीतैव नान्यथा ॥”

इति । अन्यथा—कन्यामप्राप्य । समावर्त्तने कृते तदुत्तरं कन्यालाभविल-
म्बेऽनाश्रमित्वं स्यात्तन्निष्ठम् । तथाच मनुः—

“अनाश्रमी न तिष्ठेव दिनमात्रमपि द्विजः ।

आश्रमेण विना तिष्ठन्प्रायश्चित्तीयते हि सः ॥” इति ।

तस्माद्ब्रतस्थ एव कुतश्चित्कन्यां प्राप्य पुण्यदिने स्नात्वा तदुत्तरदिने
विवाहं कुर्यादिति वक्तुंलार्थः । कात्यायनः—

“अनूहैव तु सा कन्या पक्वत्वं यदि गच्छति ।

न तदा ब्रतलोपः स्यात्तनैवान्यां समुद्रहेत् ॥”

अथ चेन्न लभेतान्यां याचमानोऽपि कन्यकाम् ।

तमग्निमात्मसात्कृत्वा क्षिप्रं स्यादुत्तराश्रमी ॥”

इति । तेनैव—कृतान्तिमसमिदाधाग्निनैव ॥ ३ ॥

कीदृशान्दारान्कुर्वीत ? इत्युच्यते—

असगोत्रान् ॥ ४ ॥

गोत्रं—प्रसिद्धम् । (३)समानं गोत्रं येषान्ते सगोत्रास्तद्भिन्नान् असगोत्रान् ।
दारान्कुर्वीतेति गतेन सम्बन्धः । एवमग्रेऽपि ॥ ४४ ॥

मातुरसपिण्डान् ॥ ५ ॥

मातुः सपिण्डा ये न भवन्ति तान् । सापिण्ड्यमुक्तपूर्वमनुसन्धेयम् ॥ ५ ॥

नाग्निक्वातु श्रेष्ठा ॥ ६ ॥

नाग्निकेत्यनागतात्तर्त्तवोच्यते । “नाग्निक्वाऽनागतात्तर्त्तवे”त्यमरात् । सा तु
श्रेष्ठेति तादृशान्दारानुद्बहेदिति केचिद्वाच्यते । नैतस्सुन्दरम् । दारानित्युपात्त-

(१) उक्तमपि (२।१।१ सू०) दारकरणमिहानुज्ञातत्वादिरूपगुणविधानार्थमप्युन-
च्यते । दारार्थं वा । अथवा दारान् कुर्वीत । कर्त्तुं प्रयतेतेत्यर्थः । तदनेन दारकरणाय
प्रयत्नोविधीयते न तु दारकरणम् । तस्य दानोत्तरभावित्वात् । इत्युक्तमनुवचनादव-
सीयते ॥

(२) ब्रह्मचारी—गृही भूत्वा वनी भवेद्वनीभूत्वा प्रव्रजेव इति श्रुतेः । “आश्रमा-
दाश्रमं गच्छेदिति स्मृतेश्च ॥

(३) समानता वरगोत्रेण । “समभिष्याद्वतपदेनोत्थिताकाङ्क्षा प्रधानक्रियाकर्त्रा
क्षाम्यती”ति नियमात् । तेन “समावर्त्तं पितरं नमस्करोती”—त्यत्र नमस्कृतुंनिरूपितमेव
मातृत्वमिति सिद्धम् ॥

विभक्तिवचनातिक्रमात् । तस्माद्दारकरणेन सहास्य न सम्बन्धोऽपि तु—

“एष्टव्या बहवः पुत्रा यद्येकोऽपि गयां व्रजेत् ।

गौरीं वाप्युद्धहेद्गौर्यां नीलं वा वृषमुत्सृजेत् ।”

इति वचनाद्वारात्करिष्यता तावद्गौरी प्राप्तावेव यतनीयं, दातुस्तु नग्निका श्रेष्टेति (१) सूत्रार्थः । तथाचवसिष्ठः—“तस्मान्नग्निका दातव्ये”ति ॥ ६ ॥

अथाप्लवनम् ॥ ७ ॥

अथेस्या(२)नन्तर्यार्थम् । व्रतान्तबोधितैन्द्रस्थालीपाकादिकर्मनन्तरम् । ब्रह्मचारी आप्लवनम्—स्नानम् । “आप्लाव आप्लवः स्नानम्” इत्यमरात् । “कुर्यादि”—ति शेषः ॥ ७ ॥

तद्विधिविवक्षयेदमाह—

उत्तरतः पुरस्ताद्वाऽऽचार्यकुलस्य परिवृतम्भवाति ॥ ८ ॥

(१) अत्र चन्द्रकान्तः । नम्रिका तत्र “यावन्न लज्जयाङ्गानि कन्या पुरुषसन्निधौ । योन्यादीन्पुपगृहेत तावद्भवति नम्रिका” इत्युक्तलक्षणा वा प्राद्या । यच्च वचनान्तरम्—

“सप्तसंवत्सरादूर्ध्वं विवाहः सार्ववर्णिकः ।

कन्यायाः शस्यते राजन्नन्यथा धर्मगर्हितः ॥”

इति । तद्विवाहयितुः कन्यायाः सप्तसंवत्सरादूर्ध्वं विवाहः शस्यते । इत्येतत्परं, न पुनर्दानंभिप्रायम् । “अष्टवर्षांभवेद्गौरी”—ति वचनात् । मनुरप्याह—

“त्रिनहर्णांवेद्गौर्यां हर्षां द्वादशवाषिकोम् ।

त्र्यष्टवर्षोऽष्टवर्षी वा धर्मं सोदति सत्वरः ॥” इति ।

यत्पुनः स्मरणम्—

“सर्वेषामेव दानानामेकजन्मानुगं फलम् ।

हाटकक्षितिगौरीणां सप्तजन्मानुगं फलम् ॥”

इति । नैतेन गौरीदानं विधीयते । किन्तहि ? यदृच्छया कृतं गौरीदानमनेन स्तूयते । तस्माद्दोषः । विधीयतां वा गौरीप्रदानं तथापि नानुपपत्तिः । कथम् ? गौरीप्रदाने तावत्सप्तजन्मानुगं फलम्भवति । नम्रिका पुनरतोऽपि विशिष्टफलदात्रीति वचनव्यक्तः सम्भवात् । स खल्वयमर्थः सूत्रे तुशब्दे प्रयुज्जताऽऽचार्येण सूचितः । इयञ्च पूर्वोपासनाचार्याणाम्मतानुसारिणी व्याख्या । अस्मच्छास्त्रे तु अव्यञ्जनाऽऽरजस्काऽपयोधरा सोमाद्यैरभुक्ता कन्या आचार्येण प्रशस्यते तथाच गृह्यासङ्ग्रहे—“नम्रिकां तु वदेत्कन्या × × × प्रशस्यते” इति (२।१।१७ सू०) सुव्यक्तमुक्तवताऽऽचार्यपुत्रेण (कात्यायनेन) इदमेव सूत्रं व्याख्यातमित्यवगच्छामः । तस्मान्नात्र स्मृत्यन्तरविरोधः शङ्कनीयः । गौर्या अपि निरुक्तनग्निकात्वानपायात् । अथापि स्याद्दारकरणेन समसस्य सम्बन्धः । तथापि नानुपपत्तिः । अनियतत्वाद्भिभक्तिवचनातिक्रमोपपत्तेः । नियता खलु असमात्रा स्वस्य । मानुरसपिण्डा च दारकरणे । नाग्निका पुनरनियता । श्रेष्टत्वात् । अतोऽत्र विभक्तिवचनातिक्रमः क्रियते सूत्रकृतेति न किञ्चिदनुचितम् । अस्पाञ्च वर्णनायामापातविरुद्धानि स्मृत्यन्तरवचनानि बुद्धिमद्भिर्व्याख्येयानि । ग्रन्थगौरवभयाद्परम्यतेऽस्माभिरिति ॥

(२) कन्याप्रार्थनानन्तरं, कन्यायां वाचा दत्तार्या सत्पामित्येव केचिद्वर्णयन्ति ।

३२ गो० गृ० सू०

आचार्यकुलस्य-गुरुगृहस्य “कुलं जनपदे गोत्रे सजातीयगणोऽपि च ।
भवने च ततोऽस्तीवम्” इति भेदिनी । उत्तरतः । उत्तरस्यां दिशि । सार्ववि-
भक्तिकस्ततिः । (पा० ५।४।४४ वा०) पुरस्तात्-पूर्वस्यां वा । परि-सर्वतो-
भावेन [मण्डपादिरूपेण] वृत्त-मा(१)वृत्तमाच्छादितम्भवति । किञ्चित्स्थान-
नम् ॥ ८ ॥

तत्र प्रागग्रेषु दर्भेषुद्दङ्गाचार्य उपविशति ॥ ९ ॥

तत्र-तस्मिन्परिवृत्ते स्थाने । उद्दङ्-उत्तराभिमुखः ॥ ९ ॥

तस्मिन्नैव परिवृत्ते स्थाने-आचार्यसन्निधौ—

प्राग् ब्रह्मचार्युदगग्रेषु दर्भेषु ॥ १० ॥

उपविशतीत्यनुवर्त्तते । प्राक्-प्राङ्मुखः ॥ १० ॥

सर्वौषधिविफाण्डिताभिरद्भिर्गन्धवतीभिः शीतोष्णाभिराचार्यो-

ऽभिषिञ्चति ॥ ११ ॥

ब्रीह्यादिसर्वौषधीभिः(२) सह या आपोविफाण्डिता(३) विपकाः । उष्णी-
कृता इति यावत् । ताभिर्गन्धवतीभिः । सुगन्धिद्रव्यसुवासिताभिः । शीतोष्णा-
भिः । शीतोदकमिश्राभिरुष्णाभिः । यद्वा शोताश्च ता उष्णाश्चेति शीतोष्णास्ता-
भिः । नातिशीताभिर्नाप्यत्युष्णाभिः । अद्भिर्गर्जलैः । “ब्रह्मचारिणम्” इतिशेषः ।
सोऽयं परमतोपन्यासः ॥ ११ ॥

स्वमतमभिधीयते—

स्वयामिव त् ॥ १२ ॥

तु-शब्दात्पक्षोविपरिवर्त्तते । इवशब्द एवार्थः । स्वयमेव ब्रह्मचार्यार्त्मान-
नमभिषिञ्चेन्न पुनराचार्यः । अत एव वक्ष्यति—“आत्मानमभिषिञ्चति” (३।४।
१६) इति । तस्मादाचार्योऽभिषिञ्चेदित्येतत्परमतमिति तत्त्वकारादयः ।
सुरारिमिश्रास्तु-इवशब्देऽत्रैवार्थः । तु शब्देवार्थः । तथाच स्वयमेववा ब्रह्मचा-
र्यार्त्मानमभिषिञ्चेत् ॥ १२ ॥

अत्रहेतुमाह—

मन्त्रवर्णोभवति ॥ १३ ॥

(१) उपसर्गाथस्थ धातुनान्तर्भावात्पुमर्गा अर्थविशेषद्योतका एवेति राद्धान्तो-
व्याकृतिविदाम् ॥ उपत्ये धातुस्सजन्त्यनेकार्थान्द्योतयन्त इत्युपसर्गा उच्यन्ते ।

(२) कात्यायनः “ब्रीहयः शालयोमुद्गाभोधूमाः सपेपास्तिलाः । यवाश्रौषधयः
सप्तविपदेशान्त धारिताः ॥” इति ॥

(३) ईषत्यकः काथविशेष फण्टम् । फणन्तेः क् (पा० ३।२।१०२) निपातितः ।
तत इतवि (पा० ६।२।३६) फण्डिताईषत्कथिता आपः । अश्रौषधियोगविशेष इति ता
अत्र विफाण्डिताऽऽपकाः ।

मन्त्रवर्णोऽभिषेकमन्त्रलिङ्गम् । तत्स्वरसादित्यर्थः । तथा—“तेनाह्ममा-
भिषिञ्चामि” इति । “तेनमामभिषिञ्चतम्” इति च । एवञ्च द्वितीयपक्षे हेतू-
पदर्शनान् सूत्रकारसम्मति रपि तत्रैव । अतएव वीरेश्वरोपाध्यायाः स्वपद्धतौ
तथैव लिखितवन्तः । वस्तुतस्तु—आचार्योऽब्रह्मचारिणामभिषिञ्चति । ब्रह्मचारी
वा स्वयमंवात्मानमभिषिञ्चति । इति । तथाच पठन्ति—

“ब्रह्मचारी अनुज्ञातो गुरुणा गुरुरेव वा ।

सर्वौषधिविमिश्रामिः शीतोष्णाभिः सुगन्धिभिः” ॥

इत्येवमादि ॥ १३ ॥

अभिषेकप्रकार इदानीमभिधीयते—

“येऽश्चन्तरग्नयः प्रविष्टाः” इत्यपाञ्जलिमवसिञ्चति ॥ १४ ॥

(मं० ब्रा० १।७।१)

अपां प्रकृतानामेव । अञ्जलिम् । अञ्जल्यवच्छिन्ना आपः । अवसिञ्चति—
अवाचीनं (अधः) सिञ्चति । त्यजति ब्रह्मचारी । “भूमावि”—त्यर्थः । एवञ्च
“अतितान्तसृजामी”—ति मन्त्रलिङ्गमनुगृह्यते । एवमुत्तरत्रापि । मन्त्रो यथा—

“येऽश्चन्तरग्नयः प्रविष्टा गोह्य उपगोह्यामनौकोमनोहाः ।

खलोविरुहस्तुनुदुषिरिन्द्रियहा अतितान्तसृजामि” ॥ १ ॥

इति । अस्यार्थः—हे ‘अग्नयः’ ! वक्ष्यमाणा अष्टौ ‘अप्सु’ ललेषु ‘अन्तः’
मध्ये ‘प्रविष्टाः’ जलं दूषयितुं ‘तान्’ एतान् जलदूषकान् । ‘अति सृजामि’
त्यजामि(१) । केपुनस्ते? गोह्यादयः । तत्र ‘गोह्यः’(२) संवार्यः । शरीरान्तवि-
द्यमानः । ‘उपगोह्यः’ अङ्गसन्तापकः । ‘मनौकः’ मन एवओको(३)निवासस्थानं
यस्य सः । ‘मनोहाः’(४) मनः (मनस उत्साह) हन्तीति मनोहाः । ‘खलः’
सञ्चेता(५) । ‘तुनुदुषिः’ तुदन्तं (व्यथयन्तं) तुदन्तं (प्रेरयन्तं) च दुष्यति

(१) अतिसर्गोदानम् । “सृजविसर्गं” (सु० प०) इत्यस्मान्नावे घञि कुत्ते विस-
र्गोविसर्जनन्दानमित्यनर्थान्तरम् । तथाचाभरः “त्यागोविहापितन्दानमुत्सर्जनविसर्जनं”
इति । सोऽयमतिपूर्वस्त्यगोऽत्र प्रयुक्तः ॥

(२) “गृह् सवरणे” (भ्वा० उ०) कर्मणि “ऋहलोण्यत्” (पा० ३।१।२४) इति-
ण्यत्प्रत्ययः । उपधागुणः । एवमुपगोह्योऽपि ।

(३) “ओकः सद्याश्रयश्चौकाः” इत्यमरे ओकशब्दोऽकारास्तेऽपि “ओक उचः के”
(पा० ७.३।६४) इति निपातितः । मनःशब्दोऽत्र “ये सान्तास्तेऽदस्ता” इति न्याये-
नादन्तः ।

(४) मनोहन्तीत्यर्थे बाहुलकाद्भिद् । ‘विद्वनोरि’—(पा० ६।४।४१) त्यात्वम् ।
एवमग्रेऽपि (इन्द्रियहाइत्यत्र) बोध्यम् ॥

(५) “खलसञ्चये” (भ्वा० प०) पचाद्यच् (पा० ३।१।२३) ॥

विकृतिङ्गमयतीति तुनुदुषिः(१) : 'इन्द्रियहाः' इन्द्रियाणि हन्तीति इन्द्रियहाः ॥ १ ॥ इति ॥ १४ ॥

“यदपां घोरं यदपां क्रूरं यदपामशान्तामि”ति च ॥१५॥

(सं० ब्रा० १।७।२)

अस्य “अति तत्सजामी”-ति शेषः । ‘अपां’ सन्वन्धि ‘यद्’ ‘घोरं’ भयानकम् । ‘यन्’ च ‘अपां’ सन्वन्धि । ‘क्रूरम्’ निष्ठुरम् । ‘यन्’ च ‘अपां’ सन्वन्धि ‘अशान्तम्’ रुजाकरम् ‘तन्’ अतिसजामि । ज्यजामीत्यर्थः ॥ २ ॥ इति । अनेनाप्यपामञ्जलिमवसिञ्चति । तस्मादत्रापि भूमावेवाञ्जलिपरित्याग इति कर्मन्द्रियापदयोरनुषङ्गार्थश्चकारः ॥ १५ ॥

“यौरोचनस्तमिह गृह्णामि” इत्यात्मानमभिषिञ्चति ॥१६॥

(सं० ब्रा० १।७।३)

“यौरोचन” इति मन्त्रेण ब्रह्मचारी आत्मानमभिषिञ्चति । अभिषिञ्चति । अभीति सर्वतोभावे । अयमभिषेकः “अङ्गानां शिरः प्रधानमि”ति शिरसि कर्त्तव्यः । “अव्यक्तं प्रधानगा(२)मी”ति न्यायादप्या(३)प्लावनमित्यधिकाराच्च । अस्य “तेनाहम्मामभिषिञ्चामि” इतिशेषः ॥ अस्यार्थः । गोह्यादिषु त्यक्तेषु । ‘यो’ ऽन्यो ‘रोचनः’ तदाख्योऽग्निर्हीनिकरः(४) । ‘तम’ अहम् ‘इह’ स्थितम् । गृह्णामि । तथाच ‘तेन’ जलान्तर्वर्तिना रोचनेन ‘अहं’ ‘माम्’ आत्मानम् ‘अभिषिञ्चामि’ इति ॥ ३ ॥ किमर्थमित्युत्तरेणान्वितम् ॥ १६ ॥

“यशसे तेजस” इति च ॥ १७ ॥

(सं० ब्रा० १।७।४)

“यशसे” इत्यादिना मन्त्रेण च पूर्ववदात्मानमभिषिञ्चति । ब्रह्मचारी । प्रकृतानामपामञ्जलिना ॥ मन्त्रोयथा—

“यशसे तेजसे ब्रह्मवर्चसाय बलायेन्द्रियाय वीर्यायान्नाद्याय रायस्पोषाय त्विष्टया अपचित्यै” ॥ ४ ॥

(१) “इक्कृष्यादिभ्यः” (पा० ३।३।१०० वा०) इतीकप्रत्यये गुणाभावः । दलोपः पृषोदरादित्वात् (पा० ६।३।१०९) ॥

(२) सन्देहे हि प्रधानानुसरणं कर्त्तव्यमिति हि न्यायाशयः ।

(३) यद्यपि “स्नानञ्जलिभिः कलत्रैस्त्रिभिराप्लवनं स्मृतम्” इति कात्यायनेन परिभाषितन्तथापि स्नानमात्रं जहदजहलक्षणया भाष्यकृद्भिरप्लवनं व्याख्यातम् । तथाच मन्त्रेण बोध्यमभिषेकस्तदेवाप्लवनापरपर्यायं स्नानं प्रधानकर्मैतिप्रतिपादयिष्यते ॥

(४) “इचद्रीभावमिप्रीतीव” (म्वा० आ०) नन्धादित्वात्त्वयुः (पा० ३।१।१३४) चोरकः । (पा० ५।१।१) ॥

इति । अस्यार्थः । अत्र सर्वत्र तादर्थ्ये चतुर्थी (पा० १।४।४४ वा०)
‘ब्रह्मवर्चसाय’(१) याजनाध्यापनोत्कर्षजतेजसे । ‘रायस्याषाय’(२) धन-
समृद्धयै । ‘त्विव्यै’(३) दीप्तये । ‘अपचित्ये’(४) पूजायै । अन्यत्सुगमम् ४।१७

“येन स्त्रियमकृणुतमि”-ति च ॥ १८ ॥

[सं० ब्रा० १।७।५]

“येन स्त्रियमि”-तिमन्त्रेण चात्मानमभिषिञ्चति । मन्त्रो यथा—

“येन स्त्रियमकृणुतं येनापामृशतं सुराम् । येनाक्षावभ्यविञ्चतं

ये चेमामृथिवीम्महीम् । यद्दान्तदशिवना यशस्तेन मामभ्यविञ्चतम्” ॥५॥

इति । अस्यार्थः—अनेन देववैद्यावशिवनौ कर्मणामधिष्ठातारौ संस्तूयप्रा-
थ्येते हे ‘अशिवना !’ अशिवनौ ! (५) ‘येन’ कर्मणा युवां ‘स्त्रियं’ विपुण्याख्याम्
‘अकृणुतम्’ (६) हिंसितवन्तौ । ‘येन’ च ‘सुराम्’ मदिराम् (७) ‘अपामृशतं’
स्खिडितवन्तौ (नेयंपातव्येति) ‘येन’ वा ‘आक्षान्’ (८) पाशकानपि अपामृ-
शतमित्येव । ‘ये’ येन ‘च’ ‘इमां’ ‘महीं’ महतीं (९) ‘पृथिवीम्’ भूमिम् ‘अभ्य-
विञ्चतम्’ अभिषिक्तवन्तौ (शस्यप्ररोहणादिद्वारा सर्व्वद्धितवन्तौ) एवं भूतं
‘यद्’ ‘वां’ युवयोः ‘यशः’ शोभनङ्गम् ‘तेन’ यशसापुरस्कृतौ युवां ‘माम्’ अपि
‘अभ्यविञ्चतम्’ अभिषिक्तं (सर्व्वद्धितं) कुरुतम् । यथायुवाभ्यामभिषिक्तः
कृतकृत्योभवतीति ॥ ५ ॥ १८ ॥

एवं मन्त्रेण त्रिः—

तूष्णींश्चतुर्थम् ॥ १९ ॥

तूष्णीम्—अमन्त्रंचतुर्थंमार्जनम् कुर्यादित्यर्थः ॥ १९ ॥

(१) ब्रह्मणोवचोब्रह्मवर्चसन्तस्मै । “ब्रह्महस्तिभ्यां वचंसः” (पा० ५।४।७०) इति
समासान्तः ।

(२) रैइतिधननाम “अथरैत्रिसत्राक्षपो”त्यमरात् । “षष्ठयाः प्रतिपुत्रपयस्योवेपु”
(पा० ८।३।९३) इतिसत्वम् ।

(३) त्विषिर्दीप्यर्थः । “इक् कृष्यादिभ्यः” (पा० ३।३।१०८ वा०) इतीक्प्रत्य-
योभावे । क्तिवाद्गुणाभावः । गुणविष्णुमते त्विष्टया इति पाठः । तत्र त्विषेः क्तिन् (पा०
३।३।९४) भावे स्त्रियां बोध्यः ॥

(४) “पूजानमस्याऽपचितिरि—”त्यमरः ।

(५) “सुपां सुलुक्” (पा० ७।१।२२९) इत्यादिनाओङ्भात् ।

(६) “कृविर्हिसाकरणयोश्च” (भ्वा० प०) लङ् । “घिन्विकृण्वोरच” (पा० ३।२।१८)
इत्युप्रत्ययः ।

(७) “सुराहलिप्रिहालापरिस्तुद्धरुणात्मजे” तिमद्यपयोऽमरः ।

(८) “अक्षास्तुदेवनाः पाशकावचते” इत्यमरः ॥

(९) “पृषोदरादित्वात्” (पा० ६।३।१०९) अकृष्वङ्ङुलोपः ॥

उपोत्थायाऽऽदित्यमुपतिष्ठेतां—“द्यन्भ्राजभृष्टिभिरि”-त्येतत्प्र-
भृतिना मन्त्रेण ॥ २० ॥

(मं० ब्रा० १।७।६-९)

उप-आचार्यसमीपान् । मन्त्रेण-उद्यन्नित्यादि-मा ना हिंसीरित्यन्तेन ४
मन्त्रकदम्बेन । वक्ष्यमाणे (२२) सूत्रस्वरसान् । उपतिष्ठेत-तद्भिमुखः सन्नारा-
धयेत् । अत्र देवपूजायामुपनिष्ठेत- (पा० १।३।२५ वा०) रात्मनेपदं बोध्यम्
मन्त्रां (मन्त्रकदम्बां) यथा—

“उद्यन्भ्राजभृष्टिभिरिन्द्रो मरुद्भिरस्थात्प्रातर्यावभिरस्थान् ।

दशसनिरसि नशसनिन्मा कुर्वात्वा विशान्यामाविश ॥ ६ ॥

उद्यन्भ्राजभृष्टिभिरिन्द्रो मरुद्भिरस्थात्सान्तपनेभिरस्थान् ।

शतसनिरसि शतशनिन्मा कुर्वात्वा विशान्या माविश ॥ ७ ॥

उद्यन्भ्राजभृष्टिभिरिन्द्रो मरुद्भिरस्थात्सायव्यावभिरस्थान् ।

सहस्रसनिरसि सहस्रसनिन्मा कुर्वात्वा विशान्यामाविश ॥ ८ ॥

चक्षुष्टुमस्यव मे पाप्मानं जहि । सोमस्त्वाराराजाऽवतु नमस्ते अस्तु मा मा-
हिँसीः ॥ ९ ॥

इति । अस्यार्थः । अत्रनिस्रष्ट्वा चोयजूषि चतुर्थी अनुष्टुप् । ‘इन्द्रः’ पर-
मेश्वर्ययोगादादित्यः । ‘उद्यन्’ उदीयमानः । ‘मरुद्भिः’ एकोनपञ्चाशत्संख्यै-
र्वायुभिर्देवैर्वा(१) । सह ‘अस्थान्’ स्थितवान् । किं भूतैः ? ‘भ्राजभृष्टिभिः’
(२) भृष्टिर्दीप्तिः । भ्राजाभृष्टिर्येषान्तैर्भर्जनसाधनदीप्तिमद्भिः । न केवलं मरु-
द्भिरेव किन्तु ‘प्रातर्यावभिः’ प्रातर्यावानो देवविशेषास्तैस्सह(३) । ‘अस्थान्’
तिष्ठति(४) । एवम्परोक्षयाऽभिष्टुय-प्रत्यक्षोक्त्येवाचष्टे-हे इन्द्र ! त्वं ‘दश-

(१) ‘मरुतौपवनामरौ’ इत्यमरः । अत्र सद शब्दयोगं विनापि तृतीया “वृद्धो-
यने”-(पा० १।२।६९) तितिर्हंशात् ॥

(२) भ्राजतीदोष्यथात् (भ्वा० आ०) भावे अङि (पा० ३।३।१०४) भ्राजाश-
ब्दोप्रात्वर्यमभिदधदिह तत्साव्यम्भजनमभिधाय पुनस्तत्करणमाह शब्दत्वाभावाद्भिग-
मस्यत्वाच्च ॥

(३) केचित्तु-प्रातः सवने यावन्निर्गमनशीलैर्ऋष्यादिभिः । “या प्रायणे” (अ० प०)
वनिप् । (पा० १।२।७४) सप्तकगणैः “तेवित” इति शेषः । तेच-“मन्वादिषु द्वादश-
सुभगवान् कालरूपधक् । लोकतन्प्राय चरति पृथग्द्वादशभिर्गणैः ॥ धाताकृतस्थली-
हेति-वांसुकीरथकृन्पुने । पुलस्त्यस्तुम्बुहरितिमधुमासन्नधन्त्वमी” ॥ इत्यादिना श्रीम-
द्भागवते (स्कं० १२ अ० ११) उक्ताः ॥

(४) वक्ष्यमाणेकदम्बे (पा० ३।४।६) ॥

सनिः' दृशानां गवादिधनानां सनि(१)र्दाता 'असि' भवसि । अतः 'मा' माम् अपि 'दशसनि' दृशानां दातारं 'कुरु' । अहं 'त्वा' त्वाम् 'आविशामि' अ-
धित्वेनोपगच्छामि । अतस्त्वमपि 'मा' माम् । 'आविश' अभिमत्फलदानेना-
भिसुखोभव ॥ ६ ॥

'सान्तपनेभिः' (२)देवविशेषैः ॥ ७ ॥

एवं "सायं यावानो देवविशेषा" इति गुणविष्णुः ॥ ८ ॥

हेसूर्य ! त्वं 'मे' मम 'पाप्मानम्' (३) पापमनिष्टम् । 'अपजहि' (४)अ-
पनय । यस्त्वं त्रिलोक्याः 'चक्षुः' दर्शकः(५) 'असि' भवसि । तं 'त्वा' त्वाम्
'नोमः' देवानामन्तर्भूत इति कृत्वा 'अवतु' आप्याययतु । योह्यस्माकं ब्राह्मणा-
नामोषधीनाञ्च 'राजा' भवति । तथा च श्रुतिः "सोमोऽस्माकं ब्राह्मणाणांरा-
जे"ति । अभिधानमप्याग्नेयमस्मिन् विषये "श्रोषधीशोनिशापतिरि"—ति ।
एवम्भूताय 'ते' तुभ्यं 'नमः' नमस्कारः 'अस्तु' भवतु । त्वं 'मा' मां 'माहि-
सीः' मा जहि । किन्तुसर्वतोरक्षेत्यर्थः । चक्षुष्टुमित्यत्र "युष्मत्तदि" (पा०
८।३।१०३) त्यादिना षत्वम् । तत्र युष्मदिति—युष्मदादेशास्त्वं त्वा ते तवोच्य-
न्ते ॥ ९ ॥ तदेतद्विहारपक्षेबोध्यम् ॥ १८ ॥

अथ विहारपक्षमाह—

यथालिङ्गं वा विहरन् ॥ २१ ॥

वा—अथवा । तस्मिन्नेव दिने यथालिङ्गम् (६)यथालिङ्गेन मन्त्रेण । प्रात-
र्लिङ्गेन मन्त्रेण प्रातः । सान्तपनलिङ्गेन मध्याह्ने । सायंलिङ्गेन सायाह्ने ।
उपतिष्ठेतेत्यर्थः । विहरन्निति । एतत्कालत्रये मन्त्रान्विभजन् । (७)विहारो—वि-
कर्षणं—पृथक्करणमित्यनर्थान्तरम् ॥ २१ ॥

"चक्षुरसी"त्यनुबध्नीयात् ॥ २२ ॥

(मं० ब्रा० १।७।९)

(१) "षणुदाने" (त० उ०) "छन्दसिवनसनरक्षिमव्याम्" (पा० ३।३।२०)
इतीन्द्रप्रत्ययः ॥

(२) "बहुलं छन्दसि" (पा० ७।१।१०) इति भिस्पेसभावे एत्वम् (पा० ७।३।
१०३) केषाञ्चिन्मते सान्तपनानाममाध्यन्दिनसवनं देवाः । इति व्याख्येयम् ॥

(३) "अस्त्रीपङ्क्तुं पुमान्पाप्मा पापं किल्विकलमषम् ॥ इत्यमरः ॥

(४) उपसर्गस्य पृथक्कृतिश्छान्दसी । (पा० १।४।८२) ।

(५) अथ चास्य सर्वस्यालोकस्य चक्षुर्दर्शनेन्द्रियम् । (चिच्छक्तिः) ॥

(६) "तृतीयासप्तम्योर्बहुलम्" (पा० ३।४।८४) इत्यव्ययीभावात्परं तृतीयाविभ-
क्तौऽम्भावः । इत्येवं व्याख्यातम् ॥

(७) अस्योत्तरसूत्रेणाभिसम्बन्धः । सन्नन्तमेतत् । सुरारिमिश्रमते एकमेवैतत्सुत्र-
द्वयम् ॥

त्रिध्वये (१) “बधुरसी”ति मन्त्रमनु(२)वधनीयादित्यर्थः ॥ २२ ॥

मेग्वन्नामवमुञ्चने “उदुत्तमं मरुणपाशामि”-ति ॥२३॥

(मं० ब्रा० १।७।१०)

अवमुञ्चने—अवाचीनं मुञ्चति । “उदुत्तमम्” इति मन्त्रेण । मुञ्चत इति वञ्छेदप्रतिषेधार्थम् । अत्र इत्यधस्तान्मोचनार्थम् । अस्मिन्नेवावसरेऽजिनपरित्यागोऽपि । स्नानोत्तरं तद्वारणानौचित्यात् । “स्नानादूर्ध्वं गृही भवेदि”-ति वचनान् । पट्टतिरप्येवम् ॥

मन्त्रोचया—

“उदुत्तमन्वरुणपाशामस्मदवाधमं विमध्यमं”श्रथाय ।

अथादित्यत्रते वयन्तवानागसोअदितयेस्याम ॥” १० ॥

इति । अस्यार्थः । हे ‘वरुण’ देव ! ‘उत्तमम्’ उत्तमाङ्गे (शिरसि) स्थापितं त्वदीयं पाशम् । ‘अस्मत्’ अस्मत्तः सकाशान् । ‘उन्-श्रथाय(३) । उत्कृष्टोन्मुच्य विनाशाय । एवम् ‘अधमम्’ अधमाङ्गे (पादप्रदेशे) स्थापितन्वदीयं पाशम् ‘अव’ (४)अवाचीनं कृत्वा (ऽस्मत्तोऽपकृत्य) विनाशाय । ‘मध्यमं’ मध्यमप्रदेशे स्थितं पाशं ‘वि’ विश्रथाय । त्रिमोक्षय (विच्छेदय) ‘अथा’ अथ (५)पाशत्रयविमोचनानन्तरम् । हे ‘आदित्य’ आदितिपुत्र वरुण ! ‘अनागसः’ अन्नपराधाः । (निष्पापाः) वयं ‘तत्र’ ‘त्रते’ कर्मणि(६) । (निघं० १।७) वर्त्तमानाः सन्तः ‘अदितये’ अदीनतायै । (७)‘स्याम’ भवेम । (अखण्डित(८)

(१) विहारपक्षेःतावत्प्रयाणात्मन्त्राणामकैःकस्य मन्त्रस्य खल्वेवमेकैस्मिन् उपस्थाने विनियोगः सम्पन्नः । चतुर्थस्य तु मन्त्रस्य खन्ध्यात्रयेऽपि अत्र विनियोगोऽनेन सूत्रेण क्रियते ॥

(२) अनु-प्रातरादिमन्त्राणां पश्चात् । बधनीयाद्-ग्रथयेदित्यर्थः । तथा च यथालिङ्गं मन्त्रमुच्चार्यं चधुरसीति च पश्चादुक्ता सर्वत्रोपतिष्ठेत् ॥

(३) “अथमोक्षणे” (सु०उ०) णिविमित्त्वाद्भ्रस्वः । लोटि मध्यमपुरुषैकवचने रूपम् । अथायेतिदोर्धाऽञ्जान्दसः । (पा० ६।३।१३७) यद्वाअन्थविमोचनप्रतिहर्षयोः” (कथा० प०) लोटि मध्यमस्यैकवचने “छन्दमि शायत्रयी” (पा० ३।४।८४)-ति नः शायजादेशे तस्य छित्वान्न लोपे अथाये तिरूपम् ॥

(४) उपसर्गस्यपृथग्भावदञ्जान्दसः । (पा० १।४।८२) उपसर्गबलाद्योग्यक्रियाव्याहारे प्रसक्ते प्रकान्त एवाध्याहृतः । एवमग्रेऽपि ॥

(५) “निपातस्य चे”-(पा० ६।३।१३६)-ति दीर्घः ॥

(६) तथा च निरुक्तम् “व्रतमिति कर्मनाम वृणोतीनिसतः” (२।१३) इति ॥

(७) तथा च निरुक्तम् “अदितिरदीना देवमाता चे”ति (४।४।१२) अत्र च “वृष्येकयोरि” (पा० १।४।२२) ति वद्वावप्रधानोनिदेशो दीनतेति ॥

(८) “दो अबलण्डने” (दि०प०) किन्भावे “द्यतिस्यतिमास्यामितिकिति” (पा० ७।४।४) इतीत्वेदितिस्ततो नःसमासः । भावप्रधानञ्च निर्देह इतीत्ये व्याख्यातम् ॥

त्वाय योग्या भवेम्) ॥ १० ॥ इति ॥ २३ ॥

ब्राह्मणान्भोजयित्वा स्वयञ्च भुक्त्वा केशश्मश्रुलोपनखानि वापयन्नि
शिखावर्जम् ॥ २४ ॥

ब्राह्मणान् भोजयित्वेति । अभ्युदयिकश्राद्धङ्कृत्वेत्यर्थ इति भट्टनारा-
यणः । यत्तु कर्मसमाप्तिनिमित्तकमेवेदं ब्राह्मणभोजनमितिसनानात्प्रागे(१)वैत-
च्छाट्टम् । इदानीं ब्राह्मणभोजनमात्रमिति च मतं तन्न इदानीङ्कर्मसमाप्त्यभा-
वादुपरिष्ठादपि कर्मान्तरोपदेशात् । वस्तुतो ब्राह्मणभोजना(२)न्तरमेवेदम् ।
स्वयञ्चेति । “दधितिलान्वे”तिशेषः । तथाच पारस्करः “दधितिलान्वाप्रा-
श्ये”-ति । पद्धतिरप्येवम् । कश्चित् परकीयग्रहणे आकाङ्क्षाविरहान् ब्राह्म-
णभोजनसाहचर्याच्च यथेष्टमेवभोक्तव्यमित्याह ।

अत्र शिखावर्जमित्यभिधानात्प्राक्सशिखं वपनं कर्तव्यमितिदर्शितम् ।
(२।१।२५) उपनिषच्च “भूप्रकोष्ठशिखावर्जं सर्वगात्राणि वापयेत्” इति॥२४॥

स्नात्वालङ्कृत्याहते वाससी परिधाय स्रजमावन्धीत

“श्रीरसि मयिरमस्वे”ति ॥ २५ ॥

(मं० ब्रा० १।७।११)

अलङ्कृत्य—कुण्डलादिभिरात्मानम् । अहते—“ईषद्वौतत्रवमि”त्याद्युक्तल-
ज्जणे । वाससी वस्त्रयुगम् । (अन्तरीय—मुत्तरीयञ्च) परिधाय । स्रजम्—पुष्प-
मालाम् आ—उपरि—शिरसि । वन्धीत । तत्रमन्त्रमाह “श्रीरसी”ति(३) । अ-
स्यार्थः । हे माले ! त्वं ‘श्रीः’ लक्ष्मीः । ‘असि’ भवसि । सात्वं ‘मयि’ विषये ।
‘रमस्व’ अवस्थानं कुरु । इति । यज्ञापत्रीतद्विषयपरिधानमपीदानीमेवाचारादि-
तिमुरारिमिश्राः प्राहुः ॥ २५ ॥

“नेत्र्यौ स्थोनयतं मामि”-त्युपानहौ ॥ २६ ॥

(मं० ब्रा० १।७।१२)

(१) अभिषेकात्मकं स्नानं प्रधानकर्मातिप्रतिपन्नम् । अप्रिमसूत्रे(२६)स्नात्वा
इति तुवपनोत्थाप्राप्त्यत्थापनोदनार्थम्लानमुच्यते । नत्वेतत्प्रधानङ्कर्म । न हि भुक्त्वाप्र-
धानङ्कर्मक्रियते । न वा प्रधानं स्नानममन्त्रकं तदङ्गस्त्वभिषेकोमन्त्रवानितिसाम्प्रतं
तस्मात्प्रधानकर्मणः पश्चादाभ्युदयिकं श्राद्धमितिवर्णनं भाष्यकृतोऽनुपपन्नमेव । तत्क-
लुपुरस्तादेवकर्मणा यथाप्रासङ्ग्यमुचितम् । “यच्छ्राद्धं कर्माणामादौ अन्वाहार्यन्तदु-
च्यत” इति वृद्धिअमधिकृत्यकर्मप्रदीपवचनात् । अतएकस्मिन्दिनेऽनेककर्मानुष्ठिता-
वेकदैवतदनुष्ठानं व्यवस्थापितमधस्तात् ।

(२) “सम्भोजयन्निप्राण्युञ्जीते”-ति प्रतिविशिष्टभोजनस्नानमेवात्रमूलम् ।

(३) अत्रापि “सर्गेषु गात्रेषु शिरःप्रधानम्” इति न्यायोऽनुसृतः ।

३३ गो० गृ० सू

“नेत्र्यौस्थ” इति मन्त्रेण । उपानहौ आबन्धीतेत्यनुषज्यते । अत्राङ्घोऽर्थे योऽन्यतावशात्तेनपादयोः । “नानार्थाद्यव्ययाः परे” इत्याग्नेयमभिधानम् । मन्त्रार्थस्तु—

हे उपानहौ ! यतो युवां ‘नेत्र्यौ’ नयन—(गमन—) शक्तिप्रदे ‘स्थः’ भवथः । अतो ‘माम्’ इष्टं देशान्तरम् ‘नयतम्’ प्रापयतम् । प्रार्थनायां लोट् ॥ २६ ॥

“गन्धर्वोऽसी”-ति वैणवदण्डं गृह्णाति ॥ २७ ॥

(मं० ब्रा० १।७।१३)

वैणवम् । वेणुर्वंशस्तन्मयम् । दण्डादिधारणे स्मृत्यन्तरोक्तम्मानन्तर-
माहुर्मुंरारिमिश्राः—

“वैणवीन्धारयेद्यष्टिमन्तर्वासस्तथोत्तरम् ।

यज्ञोपवीतद्वितयं सोदकञ्च कमण्डलुम् ॥

छत्रञ्चोष्णीषममलं पादयोश्चाभ्युपानहौ ।

रौकमे च कुण्डले चैवं कृतकेशनखोद्विजः ॥” इति ॥ २७ ॥

आचार्यं सपरिषत्कमभ्येत्याचार्यपरिषदपीक्षते—

“यक्षामिव चक्षुषः प्रियोवोभूयासामि”ति ॥ २८ ॥

(मं० ब्रा० १।७।१४)

सपरिषत्कम् । परिषदा सभया सहितम् । “समज्यापरिषद्गोष्ठीसभासमिति संसद्ः” इत्यमरः । सा च शिष्यादेः । अभ्येत्य—आभिमुख्येन गत्वा पुनराचार्य-
वचनमाचार्यसहितायाः परिषद ईक्षणार्थम् । मन्त्रार्थस्तु—हे सपरिषत्काचा-
र्याः ! गुरुत्वाद्गुरु बहुवचनम् (१) । ‘चक्षुषः’ इति जात्येकवचनम् । ‘यच्च इव’
यज्ञो यथा दर्शनीयतया प्रियो भवति तथाहं ‘वः’ युष्माकं ‘प्रियः’ ‘भूयासम्’
भवेयमिति ॥ १४ ॥ २८ ॥

उपोपविश्य मुख्यान्प्राणान्संमृशन् “ओष्ठापिधाना नकुली—”ति ॥ २९ ॥

(मं० ब्रा० १।७।१५)

उप—आचार्यसमीपे । मुख्यान्—मुखेभवान् । प्राणान्—वायून् । तेषाम-
मूर्त्तत्वात् तदायतनानि संमृशन्—स्पृशन् । “ओष्ठापिधाना” इत्येतदादिकं
मन्त्रं “जपेद्दि”—ति शेषः सर्वत्र । मन्त्रो यथा—

“ओष्ठापिधाना नकुली दन्तपरिमितः पविः ।

जिह्वे मा विह्वलो वाचं चारु माद्येह वाद्य ॥ १५ ॥” इति ।

अस्यार्थः—स्नातकेन जिह्वा स्वा प्रार्थ्यते—हे ‘जिह्वे’ ‘इह’ प्रस्तुते कर्मणि ।

(१) तथाच स्मर्यते—“एकत्वं न प्रयुञ्जीतगुरावात्मनि चेश्वरे” इति । एकत्व-
मेकवचनम् ।

‘अद्य’ त्वं ‘मा बिह्वन’ विश्रुथसञ्चलनं मा विधेहि । उः (१)पादपूरणे । किन्तु ‘मा’ माम् । ‘बाहू’ शोभनं यथा स्यात्तथा ‘वाचं’(२) ‘वाद्यम्’ । यतस्त्वम् ‘ओ-ष्टापिधाना’ ओष्टापिधान(३)नावरण यस्याः सा । तथा ‘नकुली’ कुक्कुटीव । नकुलपत्नीव वा चञ्चलत्वभावा(४) । अत्र सादृश्यमूलकस्तत्वारोपः । एवम-ग्रेऽपि । तथा ‘दन्तपरिमितः पविः’ (५)दन्तावरणभूता वज्रवत्त्वंभवसि ॥१५॥

अत्रैनमाचार्योऽर्हयेत् ॥ ३० ॥

अत्र-एतल्लिन्नवसरं । एनं-स्नातकम् । अचार्य “उत्तरतोगाम्” (४।१०। १ सू०) इत्यादिना वक्ष्यमाणेन विधिना अर्हयेत्-पूजयेत् । तथाच मनुः—

“तं प्रतीतं स्वधर्मेण ब्रह्मदायहरं पितुः ।

स्रग्द्विण्णन्तल्प आसीनमर्हयेत्प्रथमं गवा ॥”

इति । तं स्नातकम् । स्वधर्मेण स्वधर्मानुष्ठानेन प्रतीतं-ब्रह्मचर्यमारभ्य- (६)ख्यातम् । पितुः-पितुतः । दीयत इति दायः । ब्रह्म एव दायो ब्रह्मदायस्तस्य हरम् । पितृतो(७)गृहीतवेदमित्यर्थः । स्रग्विणं-मालयाऽलङ्कृतं तल्पे-उत्कृष्ट-शय्यायाम्(८) । आसीनमुपविष्टम् कृत्वा प्रथमं विवाहात्प्राक् । गवा-गोसाध-नमधुपर्केण । पिता अन्यो वा वरयिता अर्हयेत्-पूजयेत् । इत्यर्थः । अत्र केचित् “कर्मणःकरणसंज्ञासम्प्रदानस्य च कर्मसंज्ञा” (पा० ।२३।१३ वा०) इति विभक्तियत्ययदर्शकेन गान्तर्भेद(९)यादित्यप्यर्थमाहुः ॥ ३० ॥

गोयुक्तं रथमुपसङ्क्रम्य पक्ष्मी क्ववरं बाहुं(१०)वाऽभिमृशेत् ।

“वनस्पते वौड्वङ्गोहिभूया” इति ॥३१॥

(सं० ब्रा० १।७।१६)

(१) तथा च निरुक्तम् । “अथापि पदपूरणः । इदमु तदु” (२-२-५) इति ।

(२) ब्रुविणा समानार्थत्वाद्विवकर्मकता (पा० १।४।११) ।

(३) “तथाचामरः अपिधानतिगोधानपिधानाच्छादनानि चे”ति ।

(४) “नकुली कुक्कुटीमांस्योः पशुपाण्डवयोः पुमान्” इति मेदिनी । अत्र पशुश्च-तुष्पाज्जन्तुविशेष एव ।

(५) “हादिनी वज्रमस्त्रीत्यात्कुलिशम्भिदुरं पविः” इत्यमरः ।

(६) “प्रतीते निपुणख्यातविचविज्ञातविश्रुताः” इत्यमरः ।

(७) उरलक्षणमेतदाचार्यादेः । “पितृवोपनयेत्पुत्रम्” इत्यादिना पितुरेवोपनयने मुख्यः अधिकारः । “उपनीयगुरुःशिष्यं शिक्षयेच्छौचमादितः । आचार्यमग्निकार्यञ्च स-न्ध्वोपासनमेव चे”ति च मनुःस्मरति । पितुरेवावेऽन्योऽपि तत्स्थानीयः सगोत्रः ।

(८) “तल्पन्तु शयनीये स्थादि”ति विश्वः ।

(९) गोदानमत्रगार्हस्थ्यधर्मप्रतिपालनार्थम् तां विनाऽग्निकार्योपसम्भवतीति ।

(१०) अत्र क्ववरवाहू वेति चन्द्रकान्तभाष्यकृद्भिदंतः ‘पाठः । क्ववरो युगन्धरः।

गोभिर्युक्तं रथम् । उपसङ्क्रम्य-सम्यगुपेत्य । पक्षसी(१)-चक्रे । कूबर-
रथिस्थानम् । बाहुं-चक्रालम्बिकीलकं वा । अभिमृशेत्-स्पृशेत् । “वनस्पते”
इति मन्त्रेण पादत्रयेण ।

मन्त्रोयथा—

“वनस्पते वीड्वङ्गोहि भूया अस्मत्सखा प्रतरणः सुवीरः ।

गोभिः सन्नद्धो असि वीड्यस्वास्थाते जयतु जेत्वानि ॥” १६ ॥

इति । अस्यार्थः । हे ‘वनस्पते’ ! वनस्पति-(वृत्त-) (१)विकाररथ !
त्वं ‘वीड्वङ्गः’ संस्तब्धाङ्गोदहावयवः । वीड्यतिः संस्तम्भनकर्म्मार्त्तैरुक्तो-
घातुः । ततो “भृमृशी”त्यादिना (उ० १।७।) उपस्ययो बाहुलकात् । संस्त-
ब्धोदहाभवत्यनेनेति । संस्तभ्यन्ते शत्रवोऽनेनेति वा वीडु-बलिष्ठम् (निवं०
२।९।१५) वीडुनि-दृढानि महाभारसहानि अङ्गानि चक्रकूबर(२)प्रभृतीनि य-
स्यसः । तथा ‘अस्मत्सखा’ वर्यसखायोयस्य तादृशश्च ‘भूयाः’ भव । किञ्च
‘प्रतरणः’ प्रकर्षेण तर(३)न्ति दुर्गाणि येन सः । ‘सुवीरः’ शोभनाः बीराः
शूरभटाः पुत्रादयोवा यस्मा(४)त्सः । एवम्भूतोभव । त्वं ‘गोभिः’ वृषभैः
‘सन्नद्धः’ संयुक्तः (५) ‘असि’ भवसि । अतस्त्व(६)मस्मानपि ‘वीड-
यस्व’ इतीकुह(७) । किञ्च ‘ते’ तव ‘आस्थाता’ आरोढा (त्वय्यवस्थि-
तोरथी) ‘जित्वानि’ जेतव्यानि द्विषद्वृन्दानि(८) ‘जयतु’ अभिभव-
तु(९) ॥ १६ ॥ इति ॥ ३१ ॥

(यत्र रथस्याश्वा वच्यन्ते तत्काष्ठम् । युगकाष्ठवन्धनस्थानम् वा) युगं वोढुर्बन्धनकाष्ठ-
न्धारयतीति युगन्धरः । तस्य बाहु इव बाहु । कूबरबाहु-कूबरपाशो । तौ वा । कूबरोर-
थिस्थानं, तस्य बाहु कूबरबाहु-रथस्येपे इतिकेचिदित्येवं तद्व्याख्यानञ्च तत्रैव भाष्ये ।

(१) अमरकोशे वृक्षपर्याये “वानस्पत्यः फलैः पुष्पाक्षरपुष्पाद्वनस्पतिरि-”स्युक्तम् ।
तदत्र तद्विकारेऽपि तच्छब्दप्रयागः फलवत् ॥

(१) “पक्षसी च स्मृतौ पक्षौ” इति अमरटीकायां व्याख्यासुवायां शुभाङ्कः ।

(२) “कूबरस्तु युगन्धरः” इत्यमरः ।

(३) प्रवर्द्धयितेति सायणः । करणे ल्युट् । (पा० ३।३।१७७) योरनः (पा० ७।१।१) ।

(४) एतद्विशेषणेन।स्य शुभावहत्वमाशास्यते । अत्र-सुसारथिरिति गुणविष्णुः ।

(५) सायणस्तु-गोभिर्गोविकारैश्चर्मभिः । सन्नद्धः सम्यग्बद्धः । तत्राच निरुक्तम् ।
“अथापि चर्मं च श्लेष्मा च गोशब्देनोच्यते । पृथगाग्निः सम्बद्ध इति” इति । (२।९)

(६) यतस्त्वं वीडुङ्गः ।

(७) दडावयवान्कुरु ।

(८) शशुलैर्न्यानि । “जिजये” (म्वा० प०) “कृत्यार्थतवैकेकेन्यस्त्वनः” (पा०
३।३।१४) इति तव्यार्थे त्वनप्रत्ययः ।

(९) “जिजिषे अभिभवे” (म्वा० प०) आभिभवोऽन्युनीकरणं न्युनीभवनञ्च । आद्ये-
सकर्मकोद्वितीयेऽकर्मकः ।

ततोरथभारुह—

“आस्थाता ते जयतुजेत्वानी”-त्यातिष्ठति ॥ ३२ ॥

“आस्थाता ते” इति मन्त्रचतुर्थपादेन रथमातिष्ठति-आरोहति(१) ॥३२॥

प्राङ्मुखात् अग्निप्रयाय प्रदक्षिणमावर्त्योपयाति ॥ ३३ ॥

ततः प्राङ्-मुख-उदङ्मुखोवा । अभिप्रयाय-सर्वतोभावेन प्रकर्षेण गत्वा प्रदक्षिणं दक्षिणेन प्रगतं यथास्यात्तथा आवृत्त्य-आवर्त्तनङ्कृत्वा । उपयाति-उपयायादाचार्यसमीपमागच्छेत् ॥ ३३ ॥

उपयातायार्घ्यमिति कौहलीयाः ॥ ३४ ॥

इति श्रीमद्गोभिलीयगृह्यसूत्रस्य तृ० प्र० के चतुर्थी कण्डिका ॥३॥४॥३३॥

कौहलीयाः । शाखाविशेषाध्यायिनस्तु-रथाद्वरुह्याचार्यसमीपमुपयातायो-पागताय स्नातकाय अर्घ्यमर्हण-माचार्येण पित्रा वा कर्त्तव्यन्न तु पूर्वमिति मन्यन्ते ॥ ३४ ॥

इति श्रीमद्गोभिलीयगृह्यसूत्रव्याख्यायाम्भृदुलाख्यायां सुकुन्दशर्मसङ्क-
लितायां तृतीयस्य प्रयाणकल्प्य चतुर्थी कण्डिका ॥ ३ ॥ ४ ॥*॥

(इति समावर्त्तनम्)

अथार्हणाविधिप्रदर्शनाय चतुर्थप्रपाठकस्य दशमी कण्डिका

उत्तरतोगां बध्वोपोत्तिष्ठेरन्-“अर्हणात्पुत्रवाससे”-ति ॥१॥

(मं० ब्रा० १।८।१)

अथ क्रमप्राप्तानामर्हणा मन्त्राणां विनियोगं बध्वतुमुपक्रमते-उत्तरत इति । उत्तरतः । उत्तरस्यांदिशि । सार्वविभक्तिकस्तसिः (पा० ५।४।४४ वा०) अर्थात् अर्हणप्रदेशस्य । “यत्रैनमर्हयिष्यन्तः स्युः” (४।१०।२) इत्युत्तरसूत्रान् । गां स्त्रीगवीम् । धेनुरित्यादिमन्त्रलिङ्गात् । उपतिष्ठेरन् । आराधयेयुः । उपात्ति-ष्ठतेर्द्वेषपूजायामात्मनेपदविधानात् । (पा० १।३।२५ वा०) अत्रदेवेत्युपलक्षणं पूज्यमात्रस्येति गामेव । के ? येऽर्हयिष्यन्तः स्युः । तथा च सर्वैरेव गृहस्थितै-रर्हणीयार्हणार्थमप्रमत्तैर्भवितव्यमिति तात्पर्यार्थः । मुरारिमिश्रास्तु—

अर्हणीयपरित्राणार्थमुपतिष्ठेरन्नित्युक्त्वा वाजसनेयश्रुतिन्दर्शयाम्बभूवुः-
“यन्न चाहर्हणागच्छति सर्वे गृह्या इतरे तत्रतथेह परित्रातोभवती”-ति । गृह्या यजमानदायादाः । उपस्थानञ्चेदमूर्ध्वस्थितेनैव कार्यम् । आचारात् । न्याय्याच्च । नह्यर्हणीये ऊर्ध्वस्थिते स्वयमुपविश्यत इति युज्यते । इति ॥ उप-

(१) रथे सम्पत्तिष्ठति । आहन्न मर्यादायाम् ।

स्थानमन्त्रमाह—“अर्हणे”ति । यथा

“अर्हणा पुत्रवाससा धेनुरभवद्य मे ।

सा नः पयस्वती दुहासुत्तरामुत्तरां समाम्” ॥ १ ॥

इति । अस्यार्थः ‘य’ (१)या ‘इयं’ अर्हणा (२)पूजा साधनभूता । ‘पुत्र-
वाससा’ (३)पुत्रवासानुगामिनी । ‘मे’ मम । ‘धेनुः’ सर्वार्थसाधिनी(४) ‘अ-
भवत्’ भवति । ‘सा’ ‘पयस्वती’ प्रशस्तपयाः(५) । ‘नः’ ‘अस्माकम् । ‘मनो
रथान्” इति शेषः(६) । उत्तरामुत्तरां ‘समाम्’(७) उत्तरोत्तरवर्षं व्याप्य
‘दुहाम्’ दुग्धाम्(८) ॥ १ ॥ इति ॥ १ ॥

एवमर्हणीयेषूपतिष्ठमानेषु स खल्वयमर्हणीयः—

“इदमहमिमां पद्यां विराजमन्नाद्यायाधितिष्ठामी”ति प्रतितिष्ठ-

मानोजपेत् ॥ २ ॥

(मं० ब्रा० २।८।२)

प्रतितिष्ठमानः । ऊर्ध्वस्तिष्ठन् “इदमहमि”ति मन्त्रंजपेत् । अर्थाज्जपानन्त-
रमासन(९)उपविशेत् । अर्हणीय इत्यर्थात् । समस्तमन्त्रान्मानं स्वनामाध्या-
हारप्रतिषेधार्थम् । “अकर्मकाच्च” (पा० १।३।२६) इत्यात्मनेपदम् । मन्त्रा-
र्थस्तु—अर्हणीयोवदति—‘अहम्’ ‘इदम्’ आसनम् । ‘इमां’ च ‘पद्याम्’ पादा-

(१) “ह्यापोः संशाच्छन्दसोऽङ्गुलम्” (पा० ६।३।६३) इति ह्रस्वः ।

(२) अङ्घ्रिते पूज्यतेऽन्येत्यर्थो “अर्हपूजाताम्” (जु० उ०) इत्यस्मात् “प्यासञ्च
थोयुच्” (पा० ३।३।१०७) इति करणे युच् । योरनादेशः (पा० ७।१।१) स्त्रियां टाप्
(पा० ४।१।४) सुलोपः । पूजासम्पादिनी ।

(३) पुत्रवासमप्रति सीदतिगच्छतीति षट्स्वधातोर्गन्त्यर्थात् (भ्वा०प०) “अन्येष्वपि
द्वयते” (पा० ३।२।१०१) इति डप्रत्ये टिलोपः । (पा० ६।४।१४३) नवप्रसूतत्वात् ।

(४) दधातेर्घारणपोषणार्थस्य (जु०उ०) “धेन्वादयश्चे”-ति मुकुटेन निगातितः ।

(५) प्रशसायामत्र मनुप् । (पा० ५।२।९४) मत्यव्वः । (पा० ८।२।९) तथा
चोक्तम् “भूमन्दिनाप्रशंसासु नित्ययोगेऽतिशयने । सम्बन्धेऽस्तित्विवक्षायां भवन्ति
मनुवादयः” इति ।

(६) “सम्बन्धिषड्दः सम्बन्धिनमाक्षिपती”तिन्यायात् ।

(७) अत्यन्तसंयोगे द्वितीया । (पा० २।३।९) “संवत्सरोवत्सरोऽब्दोहायनोऽस्त्री-
शरत्समाः” इत्यमरः । यद्यपि समाशब्दो नित्यबहुवचनान्ततथा कोशे पठ्यते तथापि
“समां समां विजायते” (पा० ५।३।२२) इति पार्श्वनिर्देशकवचनान्तोऽपि स्मृतः । श्रुतश्चा-
त्राऽपि । (८) “लोपस्त आत्मने पदेषु” (पा० ७।१।१४१) इति तल्लोपः ।

(९) इदमासनमधितिष्ठामीतिमन्त्रलिङ्गात् । उपवेशनञ्चेदम्प्राङ्मुखत्वन्तत एव ।
साम्मुख्याय । विवाहाङ्केऽर्हणे तथोक्तत्वाच्च । (२।१।१७) अत्र “पूज्यपूजकयोर्मध्ये
प्राची”-ति तन्त्रान्तरसर्वादात्प्रत्यङ्मुखता दातुर्न दोषायेत्यवगन्तव्यम् ।

हार्मा । (१) कथम्भूताम् ? 'विराजम्' विराजमानाम् । किं वन्तमेतत् । 'अन्न-
ञ्चतदाद्यमदनीयञ्चेतिकर्मधारयः । यद्वा-अन्नाधाय-(२) अन्नादौभवाय
सुखाय । 'अधितिष्ठामि' आक्रामामि ॥ २ ॥ इति ॥ २ ॥

कुत्र प्रतितिष्ठमानोजपेदित्यपेक्षायामाह—

यत्रैनमर्हयिष्यन्तः स्युः ॥ ३ ॥

यत्र-यस्मिन्प्रदेशे । एतम् अर्हणीयम् । अर्हयिष्यन्तः । अर्हयितुमिच्छन्तः ।
अर्हणकर्तारः । उपस्थिताः । स्युर्भवेयुः । तत्रेत्यर्थः ॥ ३ ॥

यदावाऽर्हयेयुः ॥ ४ ॥

यदा यस्मिन्काले । अर्हयेयु-रर्हणकृत्तुमारभेरन्नित्यर्थः । अत्र वाकारः
समुच्चय इति मुरारि(३)मिश्राः ॥ ४ ॥

अथेदानीमर्हणाविधिविवक्षयेदमाह—

विष्टरपाद्यार्घ्याचमनीयमधुपर्कानेकैकशस्त्रिवेदयेरन् ॥ ५ ॥

विष्टरः-पूर्वोक्तः । (४) "वृक्षासनयोर्विष्टरः" (पा० ८।३।९३) इत्यासना-
र्थे निपातितः । पाद्यं-(५) पादार्थमुदकम् । एवमर्घ्यम् । "पादार्घ्याभ्याञ्चे"-
(पा० ५।४।२५)-ति तादर्थ्ये यत् प्रत्ययः । तदेतदधितण्डुलपुष्पयुकमुदकम् ।

(१) पादवद्वधीमिति गुणविष्णुः । "पादार्घ्याभ्यां च" (पा० ५।४।२५) इति
तादर्थ्ये यत्प्रत्ययः ।

(२) अत्र "भवेच्छन्दसि" (पा० ४।४।११०) इति यत्प्रत्ययः ।

(३) तथा चास्य गतेनाभिसम्बन्धः । तदा वा प्रतितिष्ठमानोजपेदिति । न तु
अर्हणकर्तृषु कार्यान्तरव्ययेषु प्रत्युपस्थानमेवेति । चन्द्रकान्तस्तु-वा शब्दस्तुशब्दार्थौ ।
यदा पुनरेनमर्हयेयुस्तदा विष्टरादीनि वेदयेरन्नित्यनागतेनाभिसम्बन्ध इत्यर्थमन्तान्त-
रेण वर्णयाश्चकार ।

(४) अत्र दर्भसंख्यानियमोनाहृतः । छन्दोगपरिशिष्टेकात्यायनेन "दर्भसंख्यान-
विहिताविष्टरास्तरणेष्वपी"ति तदुक्तेः । गृह्यासङ्ग्रहे तु "पञ्चाशद्भिः कुशैर्ब्रह्मा तदद्धेन
तु विष्टरः" इत्युक्तपूर्वोद्गष्टव्यम् । एवमङ्घ्रिंसापि । तदनयोर्विकल्पः । अतएव भट्टनारायणः
स्वभाष्ये-"सम्भवे पञ्चाशदद्धेनसम्भवे पुनरपरिमितैरपि कुशैर्विष्टरोभवती"त्युक्तवान् ।
अत्र कुशैरित्युपलक्षणम् । कुशपत्रैरपि । अत एव पद्धतिङ्कृतोऽपि तथैव लिखन्ति । अय
न्तार्णः पाणोपांति स्मृत्यन्तरावगतमित्यनोचाम् ।

(५) तदेतद्विवृतमुखलौजसवृहत्पात्रस्थं, यतोऽञ्जलिनाऽपआदातुं शक्यते । तथा च
वीरपद्धतिः । "ततो भाजनस्था अप उपनीय पाद्याः ३ इति त्रिरन्ध्रैरुक्ते ऽ पाद्याः प्रति-
गृह्यातामिति यजमानेनाक्ते ऽ यतो देवोः × × × रागच्छतु" इतिभाजने अपःप्रेक्षते
"ततस्ताभ्योऽञ्जलिङ्गुहीत्वे"ति ॥ अत्र पाद्याः इति अप्सम्बन्धात्स्त्रीबहुवचपूनम् ।
"अपःप्रेक्षते"-(६)इतिसूत्रदर्शनात् । एवमेव भद्रदेवभट्टादयोऽपि । अतएव गृह्यान्तरवत्
पाद्यामित्यसमस्तमिहसूत्रितम् ।

तथा च गृह्यासङ्ग्रहे कात्यायनः ॥

“दध्यक्षतं सुमनस आपएतञ्चतुष्टयम् ।

अर्घ्यमेतत्प्रदातव्यं गृह्येऽर्घ्यार्हाः स्मृतास्तुये ॥”

इति । अत्र “तेभ्य” इति शेषः । एतच्च न पात्रानवस्थितं, न चैकेन पाणिना गृह्णीयात् ।

“कांस्येनेवार्हणीयस्य (१)निनयेदर्घ्यमञ्जलौ ॥”

इति कात्यायनवचनात् । आचमनायम्-आचमनार्थमुदकम्(२) । “वृद्धाच्छः” (पा० ४।२।११४) इति छस्तस्येयादेशः । (पा० ७।१।२) मधुपर्कञ्च-“साक्षतं सुमनोयुक्तमुदकन्दधिसंयुतम् । अर्घान् । “दधिमधुस्याञ्चमधुपर्को विधीयते” इति छन्दोगपरिशिष्टोक्तेः । तत्र चकारोवस्त्वन्तरसमुच्चायकः । तथा च दधिमधुयुक्तमुदकम् । दधिमधुघृतंवा । दधिमधुदुग्धंवा (३)मधुपर्कः । स्मृतिः—

“सर्पिषा मधुना दध्ना चार्घ्यार्हानर्हयेत्सदा ।

दधिचौद्रपयोभिर्वामधुदध्युदकेन वा ॥”

इति । ऐच्छिकोऽत्र विकल्पोव्यवस्थापकाभावात् । गृह्यासंग्रहे—

“कांस्ये त्रितयमादाय कांस्येन परिवृंहितम् ।

परिग्रहेषु देयं स्यान्मधुष्पर्क इति ध्रुवम् ॥”

इति । परिवृंहितं-संवृतमाच्छादितमितियावत् । ऋष्यशृङ्गः—

“कांस्यापिधानं कांस्यस्थं मधुपर्कं समर्पयेत् ।

इति । पिधानपात्रमत्राधारपात्रापेक्षया बृहत्कार्ष्णम्-“वर्षीयसा पात्रे णपिहि-

(१) कांस्यपदमत्र प्रशस्तपात्रमात्रपरम् । “सा तस्यै प्रददौ कांस्यं सपिधानं हिरण्मयम्” इति विराट्पर्व (भा०) दर्शनेन तथा निर्णयात् सा-सुरेष्णा । तस्यै-सैन्ध्यै । अतएव पद्धतिरपि जलादियुक्तं पात्रं गृह्येत्वेति । इतिमुरारिः । विवाहेतु शङ्खस्थ दूर्वाक्षतजलफलवन्दनयुतार्घ्यापात्रं गृहीत्वेति वीरेश्वरादयो लिखन्ति । तत्रार्हणीयस्य विष्णुरूपत्वाभिधानमत्रमूलत्वं । विष्णोश्चाद्यर्घ्यं शङ्खेनेव भवतीति निर्विवादम् ।

(२) अत्र कालिकापुराणम्—

“दद्यादाचमनीयन्तु सुगन्धिसलिलैः शुभैः ।

कर्पूरवासितैर्वापि कृष्णागुरुविधूपितैः ॥

यथातथासुगन्धैर्वा प्रसन्नैः फेनवर्जितैः । तच्चैजसेन पात्रेण शङ्खेनापि प्रदापयेदि”-ति ।

“केवलन्तोयमात्रेण तद्वा दद्यान्न मिश्रितम् ।

वासितन्तु सुगन्धाद्यैः कर्षव्यं यदिलभ्यते ॥”

इति च । प्रदापयेत्-प्रदद्यात् । शङ्खेनेति विष्णुपूजाविषयम् । इति द्रष्टव्यम् ॥

(३) अत्र तुरीयभेदं मधुपर्कस्य कृतान्ने मधु चेति व्याचक्षते । न तत्र कांस्यापेक्षा । एवममधुपयस्यपीति ॥

तमि”-स्याश्वलायनगृह्यात् । द्रव्यादिकञ्च तुल्यपरिमाणं प्राद्यम् । “समंन्याद्-
श्रुतत्वात्” (जै० सू० १०।३।१३) इति न्यायान् । केचित्तु-

“आज्यमेकपलं ग्राह्यन्दध्नस्त्रिपलमेव च ।

मधुनः पलमेकन्तु मधुपर्कः सउच्यते ॥”

इति मैत्रावरुणीयशाखापरिशिष्टोक्तं परिमाणमत्रापि ग्राह्यमित्याहुः । ताने-
तान् विष्टरादीन्मधुपर्कान्नाद् पञ्चद्रव्यविशेषान् । एकैकशः । प्रत्येकं, त्रिः ।
त्रिरुच्यते । वैदेयेरन-ज्ञापयेयुरर्हयितुरात्मीयाः (१) । ततश्चार्हयिता द्रव्यमु-
रुका(२) “प्रतिगृह्यतामि”ति सर्वत्र सकृद्वाक्यशेषं कुर्यादित्यर्थः ॥ ५ ॥

“याओषधीरि”-स्युदञ्चं विष्टरमास्तीर्याध्युपविशेत् ॥ ६ ॥

(मं० ब्रा० २।८।३-४)

“याओषधीरि-”ति-अनया ऋचा उदञ्चम्-उत्तमप्रमर्हयित्रा प्रदत्तं विष्ट-
रमास्तीर्य । आस्तरणञ्चासनेऽधः । “ता मह्यमस्मिन्नासने” इतिमन्त्रलिङ्गात् ।
अधि-तदुपरि । उपविशेत् । अर्थादर्हणीयः । अत्रोपवेशनस्य पूर्वतएव मिष्ट-
त्वादधः करणरूपविष्टरस्यास्तरणेऽयमन्त्रोवितियुक्त इतिव्याख्यातारः ॥६॥

द्वौ चेत्पृथग्गृह्याम् ॥ ७ ॥

आस्तीर्याध्युपविशेदित्यनुवृत्तते । चेद्यदि । द्वौ विष्टरावर्हयित्रा प्रदत्तौ स्यातां
तदा पृथक्-ताना ऋग्भ्याम् । “याओषधीरि”-त्येताभ्याम्(३) । अत्रचेदिति-
वचनान्नातीव द्वयोरवश्यकत्वमिति प्रतीयते । तथाच ऋचौ-

“या ओषधीस्सोमराज्ञीर्वह्नीःशतविचरणाः ।

ता मह्यमस्मिन्नासने अच्छिद्राः शर्मं यच्छत ॥ ३ ॥

या ओषधीः सोमराज्ञीर्विष्टिताः पृथिवोमनु ।

ता मह्यमस्मिन्पादयोरच्छिद्राः शर्मं यच्छत ॥ ४ ॥”

इति । अनयोरर्थः । हे ‘आषधीः’ आषध्य(४) ! ‘याः’ यूयं ‘सोमराज्ञीः’

(१) नत्वंहयिता । बहुवचननिर्देशात् । अत्र सुरारिभ्रमाः । “सूत्रे बहुवचननिर्द-
शाद्विष्टरादिनिवेदनकर्तृनियमालाभात्तन्त्रियामकं “पारक्यमविरोधि यदि”-ति । न्यायान्
“अन्यस्त्रिभिःप्राह विष्टरादीनी”-ति पारकरगृह्यमेव । अतएव कौमुद्यादौ ज्ञापयेयुरिति
बहुवचनेनानियतकर्तृकत्वं वेदनस्य दर्शयित्वा प्रतिगृह्यतामिति सकृद्वाक्यशेषकुर्यात् । इत्ये-
कवचनेनात्र नियतकर्तृत्वदर्शितम् । इति । एवञ्च विष्टरादिनिवेदनमन्यवत्कमेवेति तात्प-
र्यगत्या पद्धतिकृतावीरेश्वरादयः । तदुक्तं त्रिरन्वीरुक्त इति ॥

(२) विष्टरादिष्वन्यतमम् ॥

(३) अत्रमन्त्रवर्णं द्वितीयपादयोर्भेदः सर्वथा । तृतीययोस्तु।आसने । पादयोरिति
क्रमेण भेदः पठ्यते । समानमन्त्रत् । अत्र पृथक्-इति करणाच्चिद्वेदनक्युगपदवगम्यत
इति चन्द्रकान्तः ।

(४) अत्र “वाच्छन्दसी”ति (पा०६।१।१०६) वा पूर्वसवर्णदीर्घः । एवमग्रेऽपि बोध्यम् ।

३३ गो० गृ० सू०

सोमराइयः(१) । सोमश्चन्द्रो राजा यासान्ताः । 'बह्वीः' बहुप्रकाराः । 'शतवि-
चक्षणयाः' शतं विचक्षणानि मुखानि यासान्ताः शतविचक्षणाः शतमु-
ख्यः । 'ताः' यूयम् 'मह्यम्' 'अस्मिन्नासने' "उपविष्टाये"—ति शेषः । 'शर्मम्'
सुखम्(२) । यच्छत' दत्त(३) । किम्भूताः? 'अच्छिद्राः' निरन्तराः ॥ ३ ॥

हे 'ओषधीः' ओषध्यः ! 'याः' यूयं 'सोमराज्ञीः' सोमराइयः । उक्तवदर्थः ।
'पृथिवीमतु' (४)पृथिव्यां 'विष्टिताः' विशेषेण(५)स्थिताः । 'ता' यूयम्
'मह्यम्' 'अस्मिन्' द्वितीयविष्टरे । 'पादयोः' "अधस्तान्निहिते" इतिशेषः ।
'अच्छिद्राः' नितन्तराः सत्यः 'शर्मम्' सुखम् 'यच्छत' दत्त ॥ ४ ॥ इति ॥ ७ ॥
तत्किं द्वितीयमपि विष्टरमासन एव देयमित्यपेक्षायामाह—

पादयोरन्यम् ॥ ८ ॥

अत्रा—"धस्तादि"—तिशेषः । अन्यम्—अपरम् । द्वितीयं विष्टरम् ॥ ८ ॥

"यतोदेवीरि"—त्यपः प्रेक्षते ॥ ९ ॥

(मं० ब्रा० २।८।५)

प्रकृतत्वादर्हणीयः । अपः । पादप्रक्षालनार्थम्भाजनस्थमुदकम् । मन्त्रस्तु—
"यतोदेवीः प्रतिपश्याम्यापस्ततोमा राद्धिरागच्छतु ॥" ५ ॥

इति । अस्यार्थः । हे 'आपः!' वृष्ट्युपगताः । अहम् 'यतः' यस्मात्सूर्या-
त्प्रतिप्रसूता युस्मान् 'देवीः'(६) तद्रूपाः । 'प्रतिपश्यामि' । आलोचयामि ।
'ततः' तस्मात्सूर्यात् ॥ 'मा' मां 'प्रति' 'राद्धिः'(७)संसिद्धिः । 'आगच्छतु' । भवतु
॥ २ ॥ इति ॥ ५ ॥

(१) अत्र "अनउपधालोपिन०" (पा० ४।१।२८) इति वा ङीष् । "अह्योपोऽनः"
(पा० ४।६।१३४) इत्युपधानोलोपः ॥ (२) "शर्मम्—शत—सुखानि च"—त्यमरः ॥
(३) "दान् दाने" (भ्वा० प०) लोट् । मध्यम० बहुवचने शपि "पान्नाग्ने०"
(पा० ७।३।७८)—त्यादिना यच्छादेशः ॥
(४) अत्र "अनुलक्षणे" (पा० २।४।८४) इत्यनोः कर्मप्रवचनीयस्य योगे (पा०
२।३।८) द्वितीया ॥

(५) अत्र "उपसर्गात्सुनोती"—(पा० ८ ३।६५)—त्यादिना षत्वम् ॥

(६) "पुंयोगोदात्तस्य एवेतिव नियमस्तेन गोपस्य कन्याऽपि गोपी"ति वृत्तिकृतः
प्राहुः । तेनात्र जन्यजनकभावलक्षणे पुंयोगे ङीष् । "अग्नौ दत्ताऽऽहुतिः सम्यगादित्यमुप-
तिष्ठते । आदित्याजायते वृष्टिरि"तिस्मरणादादित्यप्रसूता आपोदेव्योऽसिंहिताः ॥

(७) "राघसाघसंसिद्धौ" (स्वा० प०) भावे किन् । मन्त्रब्रह्मणभाष्येतु—धिः
धृतिशीलोयजमानः । मारात्—विघ्नात् । आगच्छतु । विघ्नानुत्सृज्यैतु । इतिव्याख्या-
नञ्जातिरमणीयम् । गुणविष्णुस्तु माक्रद्धिरिति पठित्वा ऋद्धिःसमृद्धिर्मागागच्छत्वित्स्या-
न्नास्तेऽर्घ्यं इत्याह ॥

ततस्ताभ्योऽञ्जलि(१) गृहीत्वाऽर्हणीयः—

“सव्यं पादमवनेनिजे” इति मव्यं पादं प्रक्षालयेत् ।

(सं० ब्रा० २।८।६)

“दक्षिणं पादमवनेनिजे” इति दक्षिणं पादम्प्रक्षालयेत् ॥ १० ॥

(सं० ब्रा० २।८।७)

सव्यम्—वामम् । “वामं शरीरं सव्यं स्यादपसव्यन्तु दक्षिणमि”त्यमरः । प्रक्षालयेदिति क्रियाभ्यामः निर्देशक्रमेणैव पादप्रक्षालनार्थः । यथा चान्यत्रापि स्मर्यते—

“पादं प्रक्षालयेद्विप्रोदक्षिणं प्रथमं सदा ।

शूद्रस्तु वामं प्रथमं, सामवेदी, तथा बधूः ॥”

इति । “सामगः क्षालयेत्सव्यपामन्यश्च दक्षिणम् ॥” इति चैवमादि ।

पूर्वत्र विप्रइति क्षत्रियवैश्ययोरप्युपलक्षणम् । एवमपपरत्रान्यइति ॥ “ते-
नोदकेने”—तिशेष । मन्त्रौ यथा—

“सव्यं पादमवनेनिजेऽस्मिन्नाष्ट्रे श्रियन्दधे” ॥ ६ ॥ इति ।

“दक्षिणं पादमवनेनिजेऽस्मिन्नाष्ट्रे श्रियमावेशयामि ॥ ७ ॥

इति च । अनयोरर्थः । अहं ‘सव्यं’ वामं ‘पादं’ चरणम् । ‘अवनेनिजे’
शोधयामि(२) । (प्रक्षालयामि) ‘अस्मिन्’ ‘राष्ट्रे’(३) देशे (यत्राहं वसं) ‘श्रियं’
लक्ष्मीं ‘दधे’ स्थापयामि ॥ ६ ॥ इति ॥ ‘आवेशयामि’ आदधामि । (स्थाप-
यामि ॥ ७ ॥ इति ॥ १० ॥

ततः पुनरुदकाञ्जलिङ्गृहीत्वा—

“पूर्वमन्य-मपरमन्य-मि”त्युभौ शेषेण ॥ ११ ॥

(सं० ब्रा० २।८।८)

शेषेण—अवशिष्टोदकेन । उभौ—पादौ । संहतीकृत्य(४) । पूर्वमन्यमि”-
ति मन्त्रेण । प्रक्षालयेदित्यनुवर्त्तते । अर्हणीय एव । मन्त्रस्तु—

“पूर्वमन्य-मपरमन्य-मुभौ पादाववनेनिजे राष्ट्रस्यास्याद्वर्चाअभयस्यावरुद्धये” ८
इति । अस्यार्थः । अहं ‘पूर्व’ प्रथमम् । ‘अन्य’ सव्यम् ‘अपर’ पश्चात्

(१) अञ्जलयवाच्छन्नमुदकम् ॥

(२) “निजिरक्षौचपोषणयोः” (जु० उ०) लृट् ।

(३) “राष्ट्रं स्वोदुपवसने” इति मेदिना । “देशविषयौ तूपवसनेमि”ति चामरः ॥

(४) पूर्वमन्यमित्युभौ शेषेणेति वक्तव्ये गुरुकरणेनैतत्प्रज्ञाप्यते । मन्त्रे पूर्वशब्दोऽ-
प्रिमवचनः । अपरशब्दश्चपश्चाद्वचनः । तथा चाप्रिमप्रक्षालितमन्यं सव्यं, पश्चात्प्रक्षालित-
मन्यन्दक्षिणमित्युभौ पादौ युगपदवनेनिजेऽर्हणीयमीति मन्त्रार्थपर्यवसानात् । वीरपद्म-
तावप्येवमेव पठ्यते ॥

‘अन्यं’ दक्षिणम् एवमेतौ ‘उभौ पादौ’ ‘अवनेनिजे’ प्रक्षालयामि । ‘अस्थ’ ‘रा-
ष्ट्रस्य’ देशस्य ‘शुद्धचै’ (१) शुद्धवर्धम् । ‘अभयस्य’ भयाभावस्य ‘अवरुद्धचै’
परिग्रहाय ॥ ८ ॥ इति ॥ १२ ॥

“अन्नस्य राष्ट्रिसी” त्यर्ध्वं प्रतिगृहीयात् ॥ १२ ॥

(सं० ब्रा० २।८।९)

अर्ध्वं—यथोक्तलक्षणम् । “अन्नस्य राष्ट्रिसी”—ति मन्त्रेण । “प्रतिगृहीया-
दिति । यजमानहस्तादध्वमादाय स्तोत्रं जलं शिरसि निदध्यादिस्यर्थः । शीरप-
द्धतिरप्येवम् ॥ मन्त्रोयथा—

“अन्नस्य राष्ट्रिसि राष्ट्रिस्तं भूयासम्” ॥९॥

इति । अस्यार्थः । हे अर्ध्व ! जलरूप ! त्वम् अन्नस्य ब्रीह्यादेः । ‘राष्ट्रि-
दीप्ति (२) । ‘असि’—भवसि । अहमपि ‘त’ तव (प्रसादान्) ‘राष्ट्रिः’ (३) दी-
प्तिमान् ‘भूयासम्’ भवेयम् । इत्याशांसायां लिङ् ॥ ९ ॥ इति ॥ १२ ॥

“यशोऽसी” त्याचमनीयमाचामेत् ॥ १३ ॥

(सं० ब्रा० २।८।१०)

आचमनीयम्—आचमनार्थमुपकल्पितमुदकम् गोकर्णाकृतिदक्षिणहस्ते “ना
शब्दमनवच्छा (१-१-२) वमि”—ति यथोक्तेन विधिना “यसोऽसी”—ति
मन्त्रेणाचामेदर्हणीयः । मन्त्रोयथा—

“यशोऽसि यशोमयि धेहि” ॥ १० ॥

इति । अस्यार्थः । हे आचमनीय ! यतस्त्वं ‘यशोऽसि’, कीर्तिरूपं भवसि ।
अतः ‘मयि’ विषये ‘यशोधेहि’ मां यशस्विनङ्कुर्विति ॥ १० ॥

तदेतदाचमनं सकृन्मन्त्रेण । द्विस्तूष्णीमेवेति । “एकाक्रियायामावृत्तौ
सकृन्मन्त्रान्वय” इतिवचनात् ॥ तत इन्द्रियाण्युपस्पृशेत् ।

“त्रिराचामेदपः पूर्वं-द्विः प्रमृज्यात्ततोमुखम् ।

खानि चैवस्पृशेदङ्गिरि”—त्येवंमनुनाऽचमनविधानात् । खानीन्द्रियाणि ।
“खमिन्द्रिये खमाकाशे” इत्यभिधानात् ॥ १३ ॥

“यशसोयशोऽसी”ति मधुपर्कप्रतिगृहणीयात् ॥ १४ ॥

(सं० ब्रा० २।८।१२)

मधुपर्क—मुक्तलक्षणम् । “यशसोयशोऽसी”—ति मन्त्रेण “प्रतिगृहीयात्” ।

(१) आयादेशो यलोपः । (पा० ८।३।१९) “पूर्वत्रासिद्धम्” (पा० ८।२।१)
इति तस्यासिद्धत्वाद्बोधः ॥

(२) “राजृदीप्तौ” (भ्वा०आ०) त्रिन् बाहुलकात्करणे । (पा० ३।३।१) जस्य-
पस्वम् (पा० ८।२।३६) ष्टृत्वम् । (३) कर्ध्वं त्रिन् ॥

प्रतिगृह्य वामहस्ततले तत्पात्रं स्थापयेत् । अग्रे क्रियोपदेशान् मन्त्रार्थस्तु—हेमधु-
पक्क ! यतस्त्वं 'यशोऽसि' कीर्तिरिव मधुर्गोऽसि । अतस्त्वद्योगादहमपि 'यशसः'
कीर्त्तिमान् (१) "भवेयमि"ति शेषः ॥ ११ ॥ इति ॥ १४ ॥

तस्य खरवस्य मधुपक्कस्य—

“यशसोभक्षोऽसि महसोभक्षोऽसि श्रीर्भक्षोऽसि श्रियम्मयि धेहि”

इतित्रिः पिबेत् ॥ १५ ॥

(मं० ब्रा० २. ८. २)

त्रिः । त्रिवारम् । क्रियाऽभ्यावृत्तिगणनेऽत्रासुप्रत्ययः । (पा० ५. ४. १)
‘यशसोभक्षोऽसि’—ति समन्तेन मन्त्रेणाहंणीयं पिबेत् । मन्त्रो यथा—

“यशसोभक्षोऽसि, महसोभक्षोऽसि, श्रीर्भक्षोऽसि श्रियम्मयि धेहि” ॥ १० ॥

इति । अस्यार्थः । हेमधुपक्क ! यतस्त्वं 'यशसः' यशसे (२) ; यशोऽर्थे 'भक्षः'

(३) भक्षणीयः । 'असि' भवसि । तथा 'महसः' महसे तेजोऽर्थम् 'भक्षः' 'भक्ष-
णीयः' 'असि' भवसि । तथा 'श्रीः' (४) भक्षोऽसि' तेन त्वद्भक्षणार्त्तकीर्त्तिस्तेजो-
लक्ष्मीश्च भवति । अतस्त्वं 'श्रियं' त्रितयस्यापि सम्पदं (५) 'मयि' (६) विषये
'धेहि' अर्पय । महान्देहीतियावन् ॥ १२ ॥ इति ।

अत्र मन्त्रेण त्रिर्भक्षणोपदेशात्पानञ्चेद् भक्षणरूपमेव । द्रवद्रव्यसंयोगाच्च
पिबतिशब्दप्रयोगः । सुरारिमिश्रास्तु—“अत्र मधुसंयोगाद्द्रवश्चेन्मधुपक्कस्य-
त्तदा पात्रेण पातव्योऽथ दध्नः काठिन्यात्पानानुपपत्तिस्तदा हस्तेन भक्षणाय
इति । तेन मन्त्रे भक्षशब्दस्य सूत्रे पिबतिशब्दस्य च श्रुतिरुपपद्यते । इति-
द्रष्टव्यम्” । इति । पानञ्चेदमनामिकाङ्गुष्ठाभ्याम्भक्षयेदिति वीरपद्धतिदर्शनस्तर-
थैवावगन्तव्यम् । तत्र प्रतिप्राशनं मन्त्रपाठः “चतुर्थन्तूष्णीमि”त्यग्निसमूत्रान् ।
यत्तु—हारिलपद्धतौ प्रथमङ्कनिष्ठाङ्गुष्ठयोगेन, मधुपक्कप्राशनमिति लिखित-
तच्छाखान्तरविषयमित्यनुपदं स्फुटीभविष्यति । समस्तमन्त्रान्तानञ्च सूत्र-
न्त्रिःपानविधानमन्त्रे च स्थानत्रये भक्षशब्दसत्त्वात्तदन्तेनैव मधुपक्कप्राशन-
सामूहिकन्तु मन्त्रान्तेनेति ज्ञापनार्थम् । येषान्तु “श्रियोभक्षोऽसि”ति मन्त्रपाठ-
नेषां मन्त्रावयवैरेव पानं स्यात् । तथाच छन्दोगगृह्यान्तरम् “मधुपक्कन्त्रिःप-
वेत् यशसोमहसःश्रिय इति तूष्णीं चतुर्थम्”इति । तदत्र मन्त्रप्रतीकोपादानप्र-

(१) अक्षोर्आदित्वान्मत्वर्थोऽसुप्रत्ययः । (पा० ५. १. १२७) ॥

(२) तादर्थ्यचतुर्थ्यर्थे षष्ठी (पा० ३. ३. ६२) ।

(३) “भक्षअदने” (चु०प०) कर्मणि षष्ठी (पा० ३. ३. १९) अत्रसस्यइत्यवपाठः ।

(४) ङेः सुः (पा० ७. १. ३९) ॥

(५) “सम्पत्तिः श्रीश्च लक्ष्मीश्चे”त्यमरः । सम्पत्तिः सम्पदित्यनर्थान्तरम् ॥

(६) “ममसन्नाहणे दानमि”—ति वत्सम्प्रदानेऽधिकरणत्वविवक्षाऽत्र भाष्या ॥

तीकैरेव पानमवगम्यते । “श्रीर्भक्षोऽसी”-ति खल्वस्मच्छाखायाम्मन्त्रपाठः ।
अनस्तत्रैव ह्यैरिलपद्धतेरुक्तिर्योजनीया । तत्र प्रमाणञ्च—

“यशसोयशोऽसीति त्रि-स्तूष्णी बहुचतुर्थकम् ।

कनिष्ठादिभिरङ्गुष्ठयोगेन तिसृभिः क्रमात् ॥

मधुपर्कप्रयोगे तु पाशने विधिरिष्यते ॥”

इति परिशिष्टान्तरवचनमिति बोध्यम् ॥ १५ ॥

तूष्णीञ्चतुर्थम् ॥ १६ ॥

मधुपर्कस्य पिबेत् ॥ १६ ॥

भूयएवाभिपाय शेषं ब्राह्मणाय दद्यात् ॥ १७ ॥

भूय । पुनरपि । एवकारकरणात्तूष्णीमेव । अभिपाय आभिमुख्येन पीत्वा
शेषमवशिष्टम् । ब्राह्मणयेति । ब्राह्मणपदं पुत्रादिपरम् “नोच्छिष्टं कस्यचिद्दद्याद
न्यत्र जायापुत्रशिष्येभ्यः” इति स्मरणात् । “उच्छिष्टमगुरोरभोज्यमि”-ति वसि
ष्ठवचनाच्च । तदभावे पुनरब्राह्मणायपि दद्यात् । तच्छाद्धिः प्रोक्ष्येतिविशेषः ।
तथा च द्राह्मणसूत्रम् “तदभावेऽद्धिः संप्रोक्ष्या-(१)ब्राह्मणाये”-(१।२।२१।
ति । लाट्यायनोऽप्येवमेव । (१।३।११) सर्वाभावे “प्राग्वाऽसञ्चरे निनये
दि”-ति पारस्करीयैव गतिरन्यशाखीयाऽप्यविराधिनीति । वीरपद्धतिरप्येव
मेव । “मधुपर्कशेषमसञ्च(२)रदेशे धारयेदि”ति ॥ १६ ॥

आचान्तोदकाय गौरितिनापितस्त्रिब्रूयात् ॥ १८ ॥

अत्र नमस्यर्थेचतुर्थी । अहंणीये कृताचमने सति । यद्वा तादर्थ्यं चतु
र्थी । यथा स शृणोति तथेति (तदर्थम्) अनेनोच्चैस्त्वं वचनस्य व्यर्त्तनं ।
कियाग्रहणाद्वा चतुर्थी (पा० १।४।३२ वा०) मधुपर्कभक्षणो नोच्छिष्टतापहत्या
आचमनं विधीयते नचानेन (भोजनेन) भुक्त्वा कर्माचरणदोष इत्युक्तमध-
स्तात् (२।३।१७) ॥ १८ ॥

नापितेन त्रिगौरित्युक्ते खल्वयमहंणीयस्तमेव नापि तमुद्दिश्य—

“मुञ्चं गां वरुणपाशाद्द्विषन्तं मेऽभिधेही”ति ।

तद्ब्रह्ममुख्यचोभयोरुत्सृज गामचु तृणानि पिबतुदकामि”-तिब्रूयात् १६

(मं ब्रा २।८।१२)

“मुञ्चगामि”ति मन्त्रं ब्रूयात् । मन्त्रार्थस्तु—अहंणीयोनापितं वदति—एतां

(१) अत्र शुद्धवजेमिति तद्गाप्यात्क्षत्रियवैश्ययोरन्यतरायेति प्रतीयते । यु कञ्चैत् ।
‘नविवयुक्तसन्धसदशाधिकरणे, तथाद्यर्थगतिः’ इतिपाणिनीयपरिभाषणात् । महाभाष्य
अपि “नब्राह्मणमानयेत्युक्ते लोष्टमानीयकृतीभवती”-त्युक्तन्तेन तद्ब्रह्मस्य तत्सदृशस्यैव
ग्रहणमभवतीति ॥

(२) जनसञ्चारवजिते ॥

‘गां’ वरुणपाशात्’ त्रिशिष्टबन्धनात् ‘मुञ्च’ मोक्षाय । ततश्च ‘उत्सृज’ विसर्जय । मेयं त्रिस्तृष्टा मती ‘वृणानि’ घासान् ‘अतु’ भक्षयतु । ‘उदरं च’ ‘पित्रतु’ एवं नापितमुत्क्राऽहृणीयामाह—ते अर्हणीये ! (१) (पूजनीये!) एवमोचिता त्वम् ‘ने’ ममार्वनीयस्य । ‘अमुष्य’ अर्हयितुः ‘च’ ‘उभयोः’ ‘द्विषन्त’ द्वेषारं तं तवाऽऽनेतारम् ‘अभिधेहि’ बधान । (२) ‘जहि’ विनाशय च ॥ १३ ॥ इति ।

अत्रामुष्येतिपदस्थाने प्रकृतस्वादहृयितुर्यजमानस्य नाम गृह्णीयान् । अदः पदस्थाने नामादेशस्याचार्यसम्मतेः कर्मप्रदीपे कात्यायनेनोक्तत्वात् । तथाच छन्दोगगृह्यान्तरमपि—“सञ्चोदितामनुमन्त्रयते मुञ्च गामित्यमुष्य चैव्यर्हयितुर्नामन्नयादि”—तिचन्द्रकान्तः । समस्तमन्त्रान्मानञ्च तज्जह्यमुष्येतिपदयोर्मध्ये भमं देवदत्तस्यचैवमध्याहारशङ्कानिवृत्त्यर्थम् ॥ मन्त्रमध्ये इतिकारकरणं पूर्वपदानां यथावस्थितानामेव पाठार्थम् । इतिमुरारिमिश्राः । अतएव(३)तमिति पदे नेहाः । तस्येतिकारात्पाकनेन द्विषन्तमित्यनेन सम्बन्धादिति च चन्द्रकान्तः १९

“माता रुद्राणामि”—त्यनुमन्त्रयेत् ॥ २० ॥

(मंत्रां २१८।१४)

गामित्यनुवर्तते । अनुमन्त्रणमिहालोचनम् । तथाचगृह्यासम्प्रदः—

‘स्पृशन्ननामिकाप्रेण कचिदालोक्यन्नपि ।

आमन्त्रणीये सर्वत्र सदैवमनुमन्त्रयेत् ॥ ”

इति । मन्त्रोयथा

“माता रुद्राणां दुहिता वसूनां स्वसाऽऽदित्यानाममृतस्य नाभिः ।

प्र णु वेचं चिक्रितुषे जनाय मागामनागामदिति वधिष्ट” ॥१४॥ इति ।

अस्यार्थः—येयमर्हणार्थ—(मालम्भननिमित्त—) ज्ञौरानीता सा ‘रुद्राणां’ ‘माता’ मातृवन्मान्या ‘वसूनां’ देवविशेषाणां ‘दुहिता’ दुहितृवत्पात्या ‘आदित्यानां’ ‘स्वसा’ स्वसृवदनुकम्प्या ‘अमृतस्य’ दुग्धदध्यादेः ‘नाभिः’ उत्पत्तिस्थानम् । अतएताम् ‘गाम्’ ‘अनागाम्’ (४) सर्वथाऽनपराधिनीम् । अतएव ‘अदितिम्’

(१) अत्रार्हणसाधनभूते हस्यर्थः । “अर्हणापुत्रवाऽसे”ति पूर्वापन्यस्त श्रुतां तर्थाचार्यावगतेः । यद्यपि कृत्यप्रत्ययोभावकर्मणोरेव विहितस्तथापि “कृत्यल्युटावङुष्म्” (पा० ३।३।१३३) इति बहुलग्रहणादत्स्नानोयञ्चूर्णमिति वदिहकरणेऽनोय ॥

(२) अत्रामिपूर्वोदधाति बन्धने गुणावष्ण्वादिभिन्न्याख्यातः ॥

(३) वस्तुतस्तु (सूत्रे) इतिकारो यथास्थितस्वरूपपरामर्शार्थको मध्यमर्जन्या येनोभयोरपि सम्बन्धनव्रतिकृतस्वरूपं परामृशति । वीरपद्धत्यादिष्वेवमेव पाठत । गृह्यान्तस्वचनन्तु शास्त्रान्तरवैषम्यम् । भवदेवमद्-मद्वनारायणादयस्तु-अत्रपश्यमानमन्त्रकाण्डे “इति” पदं न पठ्यते । केवलमाचार्येणैवोक्तमथमप्रतिपिपाशयिपुणा प्रसिद्धतदित्याहुः ॥

(४) “ये सान्तास्तेऽदन्ताः” इतिन्यायेन “आगोऽपराय” इत्यभिधाने सान्तोऽदन्तश्च वक्ष्यते । तेनात्र बहुबोधिः ॥

अनवखण्डनीयां देवमातरं वा (१) । हेयजमानपरिवारकाः ! ययम् 'मा वधिष्ट'
मा व्रत । अहमेव 'तु' भोः (२) 'चिकितुषे' ज्ञानसम्पन्नाय (३) 'जनाय' अस्मै
(४) यजमानाय 'प्रवाचम्' प्रोक्तवानस्मि (५) अनागां गां मा वधिष्टेति ॥ १४ ॥
इति ॥ २० ॥

अत्र (नापितोक्तयनन्तरं तत्प्रतिवचनादिस्थाने) विशेषमाह—

अन्यत्र यज्ञात् ॥ २१ ॥

यज्ञोऽप्योतिष्ठोऽमादिः । ततोऽन्यत्रैवङ्कुर्यात् (६) ॥ २१ ॥
यज्ञेहि किङ्कुर्यादित्युच्यते—

कुरुतेत्यधियज्ञम् ॥ २२ ॥

अधियज्ञम् । (७) यज्ञे पुनर्नापितेन गौरित्युच्चैस्त्रिरुक्ते खर्ववयंमर्हणीयः ।
कुरुत । आलम्भध्वमित्यग्निस्वामिप्रभृतयः । तथाचलाश्रयायनश्रौतसूत्रम् "कुरु-
तेति गवि प्रोक्तायां ब्रयादि (१।२।१२) ति । अश्यालम्भनादि श्रपणान्तं कर्म
कुरुतेति व्याख्यानन्द्राह्यायणीये श्रौतसूत्रभाष्ये धन्वीप्राह । तदेतत्कलिवर्ज्य-
प्रकरणे पाराशरीये स्मर्यते—

"यज्ञाधानङ्गवालम्भं सन्यासं पलपैतुकम् ।

देवराच्च सुतोत्पत्तिङ्कलौ पञ्च विवर्जयेत् ॥"

इति । यज्ञाधानम्-अग्निहोत्रम् । अत्र "अश्यालम्भमि"—तिः केचित्पठ-
न्ति । पलपैतुकं (८) मांसेन पितृश्राद्धम् । विवाहादिगृह्यकर्मणि मधुपर्कं तु

(१) "दो अवत्तडने" (दि० प०) इत्यस्मात्कर्मणि क्तिनि । "द्यतिस्यतिभा-
स्थामि-ति क्तिर्ता" (पा० ३।३।१७४) ति धातोरित्ये दिति-शब्दोऽनभसमसितः ।
निरुक्तेषु तु "अदितिरदीना देवमाते"ति (४।२२) पठ्यते । तत्र कर्त्तरि संज्ञया यांकिञ्
(पा० ७।४।४०) बोध्यः ।

(२) नृशब्दः "नुवृच्छायां विकल्पे चे"त्यस्यरेण प्रपत्ते प्रयुक्त इहसम्बुधयर्थे प्रयुक्तो-
योग्यतावशात् । तथा च निरुक्तम् "नुइत्येषोऽनेककर्ममा" (१-२-२) अनेककर्ममाऽ-
नेवार्थं इति दुर्गः ॥

(३) "कितज्ञाने" (भ्वा० प०) तस्मात्कलौ चतुर्थ्येकवचनम् ॥

(४) "जनलोके, महर्ल्लोकात्परलोके च पामरे" इति विश्वः ॥

(५) अत्र "बहुले छन्दस्यसाङ्गयोगोऽपी"ति (पा० ६।४।७५) अडागमप्रति-
पेधः । व्यत्ययेन (पा० ३।१।८५) नस्यणः ।

(६) गवानुमन्त्रणादि ॥

(७) यज्ञे इतीत्यर्थेऽव्ययीभावः समासः (पा० २।१।६) अन्येतुङ्गयज्ञमधिकृत्ये-
त्यधियज्ञम् । अदृहेणङ्कुर्यते तत्रेति वगाचक्षते ॥

(८) "पलमुन्मानमांसयोरि"ति रुद्राभिधानात्पलेन मांसेन केवलेन पैतुकं श्राद्ध-
म्पलपैकमुच्यते ॥ "सद्धान्नेनोत्तरास्तर्पयन्स्त्री"ति मत्स्यादीन्युपक्रम्य आद्रकल्पे सर्वे
देव सूत्रणात् ॥

आचार्येणाऽपि यथोक्तं गोमोक्षणमनुमन्त्रणञ्चेति द्वयमप्यभिहितम् ॥ २२ ॥

षड्वर्षा भवन्ति ॥ २३ ॥

अर्घम्पूजाविधिसहन्तीत्यर्घ्याः “मूल्ये पूजाविधिवर्ष” इत्यमरः। “दण्डा-
दिभ्योयत्” (पा० ५।१।६६) इति यत्प्रत्ययः । ते खल्विमे षड्भवन्ति ॥२३॥

ते खल्विमे षड्वर्षाणीया नामतो निर्दिश्यन्ते—

आचार्य ऋत्विक्—स्नातको—राजा—विवाहः प्रियोऽतिथिरिति ॥२४॥

तत्राचार्योमनुक्तः—

“उपनीय तु यः शिष्यं वेदमध्यापयेद्विद्वजः ।

सकल्पं सरहस्यञ्च तमाचार्यं प्रचक्षते ॥”

इति । योब्राह्मणः शिष्यमुपनीय कल्परहस्यसहितां वेदशाखां सर्वामध्या-
पयति तमाचार्यम्पूर्वं मुनयोवदन्ति । कल्पो—यज्ञविद्या । श्रौतगृह्य—भेदभिन्नो,
रहस्यमुपनिषत् । वेदस्वेऽप्युपनिषदां प्राधान्यविवक्षया पृथग्निर्देशो गोवली (१)-
वर्द्धन्यायेन बोध्यः । ऋत्विगपि तेनैवाभिहितः—

“आग्न्याधेयं पाकजजमग्निष्टोमादिकान्मखान् ।

यः करोति वृत्तायस्य स तस्यत्विगिहोच्यते ॥” इति ।

आहवनीयाग्निगुणादानमग्न्याधेयम् । अष्टकादीन्पाकयज्ञान् । अग्निष्टो-
मादीन् यज्ञान् । कृतवरणोयोयस्य करोति स तस्य ऋत्विगिह शास्त्रेऽभिधीयते ।
वेदमधीत्ययः स्नाति स स्नातः । स्नात एव स्नातकः । ते च स्नातकादयो व्या-
ख्याताः पारस्करेण—“समाप्य वेदमसमाप्य व्रतयः स्नाति स विद्यास्नातकः ।
समाप्य व्रतमसमाप्य वेदं यः स्नाति स व्रतस्नातकः । उभयं समाप्य यः स्नाति
स विद्याव्रतस्नातकः” । इति । राजाअभिषेकादिगुणगणयुक्तोजनेश्वरः । विवा-
हो—विवाहयितव्योवरः । प्रियः । विद्यातपः प्रभृतिभिर्गुणैः प्रीतिविषयः । अ-
तिथिः (१।४।१ सू०) यथोक्तलक्षणः ॥

मनुः—

“एकरात्रं हि निवसन्नतिथिर्ब्राह्मणः स्मृतः ।

अनित्यं हि स्थितोयस्मात्तस्मादतिथिरुच्यते ॥”

इति । प्रियश्चायं वृत्तस्वाध्यायगुणयोगाद्भवतीत्याह—

“विद्यातपः समृद्धेषु हुतं विप्रमुखाग्निषु ।

निस्तारयति दुर्गाच्च महत्तश्चैव किल्विषात् ॥”

(१) गामान्य-बलीवर्द्धनान्येत्युक्ते बलीवर्द्धोऽपि गौरवेति पृथक् तस्याभिधानं
प्राधान्यख्यापनाय । एष एव ब्राह्मणवसिष्ठन्यायार्थः ॥

इति । प्रियइति विशेषणाद्विद्यादिगुणवानेवातिरिष्येणार्हणीयोनपुनर्यः
कश्चिदिति दर्शयति ॥ २४ ॥

किमेतानाचार्यादीन्सकृदेवाहयेत् ? नेत्याह—

परिसव्वत्सरानहयेयुः ॥ २२ ॥

परिसव्वत्सरान्-परिगतः सव्वत्सरोयेषांस्तानिमानाचार्यादीन् अहयेयुः ।
पुनरिति परतस्तनं काकाक्षिगोलकन्यायेनोभयत्रापि सम्ब्रध्यते । तेन वत्सरा-
त्पूर्वमेतानागतान्पुनः पुनरहयेयुरित्यर्थः ॥ २५ ॥

युनर्यज्ञविवाहयोश्चपुनर्यज्ञविवाहयोश्च ॥ २६ ॥

इति श्रीमद्गोभिलीयगृह्यसूत्रे चतुर्थप्रपाठकस्यदशमी कण्डिका ॥४॥१०॥*

(प्रपाठकश्चायं समाप्तः)

यज्ञविवाहौ-व्यख्यातौ । तयोर्निमित्तभूतयोः सव्वत्सरमध्येऽप्यागताना-
चार्यादीन्युनरहयेयुरित्यर्थः । चकारः परिसव्वत्सरकालं समुच्चिनोति ॥ अन्ते-
ऽभ्यासः प्रपाठकपरिसमाप्तिद्योतनार्थो, मङ्गलार्थइतिमुरारिमिश्राः प्राहुः ॥ २६ ॥

इति श्रीमद्गोभिलीयगृह्यसूत्रव्याख्यायाम्मृदुलाख्यायाम्मुकुन्दशर्मसङ्क-

लितार्थां चतुर्थप्रपाठकस्य दशमी कण्डिका प्रपाठकश्च

समाप्तः ॥ ४ ॥ १० ॥ * ॥

(अथ संस्कार कुशण्डिका परिशिष्टम्—)

चतुर्थप्रपाठके पञ्चमी कण्डिका--

काम्येष्वत ऊर्ध्वम् ॥ १ ॥

अत ऊर्ध्वङ्काम्येषु “विधिसुपदेक्ष्याम” इति सूत्रशेषः ॥ १ ॥

पूर्वेषु चैके ॥ २ ॥

पूर्वेषु-नित्य-नैमित्तिकेष्वपि वक्ष्यमाणोविधिर्भवति । इति चैके आचार्या-
मन्यन्ते ॥ २ ॥

कोऽसौ विधिरित्युच्यते—

पश्चादग्नेर्भूमौ न्यञ्चौ पाणी प्रतिष्ठाप्ये—“दम्भुमेर्भजामह”इति॥३॥

(मं० ब्रा० २।४।१)

न्यञ्चावधोमुखौ । तथाचच्छन्दोगपरिशिष्टम्—

“दक्षिणं वामहोवाह्यमात्माभिमुखमेव च ।

करङ्करस्य कुर्वीत करणेन्यञ्चकर्मणः ॥

कृत्वाऽग्न्यभिमुखौ(१)पाणी स्वस्थानस्थौ सु (२) संयतौ ॥”

इति । वामत इति षष्ठीसमर्थोत्तसिः । (पा० ५।४।४४ वा०) तेन वाम-
स्य करस्य बाह्यमुपरिस्थम् । आत्माभिमुख-मग्न्यभिमुखं दक्षिणङ्करङ्कुर्वीतेति
सम्बन्धः । एवञ्चापरिकृतदक्षिणहस्तः करद्वयमधोमुखमग्न्यभिमुखञ्च भूमावा-
रोप्य भूमिजपङ्कुर्यादिति पर्यवसितोऽर्थः ॥ मन्त्रमाह-इदमिति । यथा—

“इदम्भूमेर्भजामह इदम्भद्रं सुमङ्गलम् ।

परा सपलान्बाधस्वान्येषां विन्दते धनम् ॥”

इति । अस्यार्थः । हे अग्ने ! यदेतद् ‘भूमेः’ सम्बन्धि स्थण्डिलम् । (भव-
ताधिष्ठितम्) ‘इदं’ वयं ‘भजामहे’ सेवामहे । “भजसेवायाम्” (भ्वा० आ०)
लट् । गृह्णीम इति यावत् । किम्भूतम् ? ‘भद्रं’ कल्याणकरम्(३) भजनीयं
वा । ‘सुमङ्गलम्’ प्रशस्ततरम् । इदमिति पुनर्वचनमादरार्थम् । किञ्च हे
अग्ने ! ‘सपलान्’ शत्रून्स्माकम् ‘पराबाधस्व’ सुष्ठु (४)पीडय । किञ्च (५)यो-
ऽप्यनेन मन्त्रेण विवाहोदियज्ञकर्मणि भवदधिष्ठितम्भूमेरवयवं गृह्णाति सोऽपि
‘अन्येषाम्’ ईश्वराणां (धनिनाम्) सम्बन्धि । ‘धनं’ विन्दते प्राप्नोति ॥१॥

इति ॥ ३ ॥

वस्वन्तं पुरात्रौ, धनमिति दिवा ॥ ४ ॥

रात्रौ क्रियमाणे कर्मणि । वसुशब्दान्तोमन्त्रः पठनीयः । दिवा-दिवसे
धन शब्दान्त इत्यर्थः ॥ ४ ॥

“इमं स्तोममि”ति तृचेन परिसमूहेत् ॥ ५ ॥

(मं० ब्रा० २।४।२-४)

“इमं स्तोमम्” इति-एवमादिना । तृचेन । तिसृणामृचां समाहारस्तृचम्
“ऋचित्रे रुत्तरपदादिलोपश्चच्छन्दसि” (पा० ६।१।३४ वा०) इति सम्प्रसार-
णादौ, कृते रूपम् । “छन्दोवत्सूत्राणि भवन्ती”ति महाभाष्यम् । तेन “इमं”
“भराम” “शक्रेम”-ति ऋक्त्रयेणेत्यर्थः ॥

ऋचोयथा—

“इमं स्तोममर्हते जातवेदसे रथमिव सम्माहेमा मनीषया ।

भद्रा हि नः प्रमतिरस्य संसद्यग्ने सख्ये मारिषारिषामा वयन्तव ॥ २ ॥

(१) ‘हस्तौ’ इति मुद्रितपुस्तकपाठः । (२) “सुसंहतौ” इति मु० पु० पाठः ।

(३) “स्वः श्रेयसं शिवं भद्रं कल्याणं मङ्गलं शुभमि”त्यनरः ॥

(४) “बाधविलोडने” (भ्वा० आ०) विलोडनं प्रतीवातः । प्रार्थनायां लोट् ।

“व्यवहिताश्च” (पा० १।४।८२) इत्युपसर्गस्य व्यवहित प्रयोगः ॥

(५) एषोऽर्थस्तत्पर्यगत्या गुणविष्णवादिभिर्व्याख्यात इहोद्घृतः ॥

भरामेध्मं कृणवामा हवींषिते चितयन्तः पर्वणा पर्वणा वयम् ॥
जावातवे प्रतरां साधया धियोऽग्ने सख्ये मारिषामा वयन्तव ॥ ३ ॥
शकेम त्वा समिधं साधया धियस्ते देवा हविरदन्त्याहुतम् ॥
त्वमादित्यौ २॥ आ्रवहतौ २॥ ह्यस्मस्यग्ने सख्येमारिषामा वयन्तव ॥४॥

इति । आसामर्थाः । वयम् 'इमं' (१)स्तुतिविशेषं 'सम्महेमा' सम्महेम ।
सम्पक् पूजोपकरणयुक्तं कुर्याम । छान्दसोदीर्घः (पा० ६।३।१०७) एवमग्ने-
ऽपि । 'हि' यतः । 'नः' अस्माकम् । 'अस्य' अग्नेः सकाशात् । 'भद्रा' कल्या-
णी 'प्रमतिः' प्रकृष्टा बुद्धिः । 'संसदि' सभायां(२) (जनसमाजे) "जायते" इति
शेषः । जया वयमपि स्तोतुं प्रभवाम इति भावः । तस्मात् हे 'अग्ने' ! 'तव'
'सख्ये' मित्रत्वे स्थिता 'वयम्' केनचिदपि दुरात्मना 'मारिषाम' माहिसि(३)भ-
हि (हिंसितामा भवेम) २ ॥ हे 'अग्ने 'ते' त्वदर्थम् । 'वयम्' इध्मं यज्ञिय-
दारुसमिधं 'आभराम' आहराम(४) । तथा 'पर्वणा(५)पर्वणा' प्रतिपर्व (पर्वणि
पर्वणि) 'हवींषि' हवनोयानि चरुभृतीनि । 'चितयन्तः' सञ्चितानि कुर्वन्तः ।
'कृणवाम' कृणवाम । सम्पादयाम (निर्वपामेति यावत्) किमर्थम् ? 'प्रत-
राम्'(६)प्रकृष्ट-(दीर्घ-) तरकालम् 'जीवातवे' जीवनाय(७) । किञ्च हे
'अग्ने' 'धियः' कर्माणि (निघ० २।१।२१) अस्माभिः क्रियमाणानि । 'सा-
धया' साधय । सफलानि कुरु । 'तव' 'सख्ये' मित्रत्वेस्थिता 'वयं' केनचिद्दु-
रात्मना 'मारिषाम' माहिसिभहि (हिंसितामा भवेम) ॥ ३ ॥

हे अग्ने ! त्वमस्माकं धियः बुद्धीः कर्माणि (निघ० २।१।२१) वा ।
'साधया' साधय । त्वदाराधनयोग्या (-नि) निष्पादय । पूर्ववदीर्घरश्मिन्दसः ।
यथा 'वयं' 'समिधं' समिन्धयितुं(८) 'शकेम' शुक्नुयाम(९) । 'देवाः' इन्द्रा-
दयः । 'ते' त्वयि । (१०)'आहुतं' प्रहुतं 'हविः' हवनीयं चरुपुराडाशादिकम् ।

- (१) सोमसाध्येषु यागेषु छन्दागः क्रियमाणा पृथ्यादिसंज्ञिका स्तुतिस्तोमः ।
(२) "समासमितिसंसदः" इत्यमरः ॥
(३) "रिषहिंसायाम्" (भ्वा० दि० प०) कर्मणि लुङ् ॥
(४) "ह्रप्रहोर्नबछन्दसि" (पा० ३।१।८४ वा०) इति हत्यमः । हरतिरत्रसोप-
सृष्टार्थेवर्तते ॥
(५) प्रतिदशंपौर्णमासादि ॥
(६) अत्रो-"पसगंबलेन योरयक्रियाव्याहारः" इति । "किमेतिउभयवाद्भवद्रव्य-
प्रकषे" (पा०१।४।११) इति आमवान्तात् । "तरसमपौष" (पा०१।१।२२) इति धसंज्ञा ॥
(७) "जीवेरातुः" (उ० १।७९) इति भावे आतुः प्रत्ययः ॥
(८) "अकिणमुत्कमुलौ" (पा० ३।४।१२) इति तुमर्थे कमुत्प्रत्ययः ॥
(९) "क्लिष्याधिष्यद्" (पा० ३।१।८६) इत्यद् ॥
(१०) व्यत्ययेन (पा० ३।१।८६) ससम्यर्थे षष्ठो ॥

‘अदन्ति’ भक्षयन्ति । त्वन्मुखत्वात्तेषाम्(१) । अतस्त्वं ‘तान्’ ‘आदित्यान्’
अदितिपुत्रान्(२) देवान् । ‘आवह’ आवाहय । अन्तर्भावितण्यर्थोऽत्रावहतिः ।
‘हि’ यस्मात् । ‘वयं’ ‘तान्’ ‘उश्मसि’ (३) उश्मि । कामयामः । हे ‘अग्ने’
‘नव’ ‘सख्ये’ मित्रत्वे स्थिता वयं केनचिदपि ‘मा रिषाम’ हिसिता मा(४)भ-
वेम ॥ ४ ॥ इति ॥

परिसमूहेत् । विक्षिप्तानग्न्यवयवानेकीकुर्यात् । अन्यत्र क्षिप्रहोमभ्यः ।
तथाक्तम्—(ङ० प०) “न कुर्यात्क्षिप्रहोमेषु द्विजः परिसमूहनम् ॥” इति ।
परिसमूहनञ्च दक्षिणहस्तेन । “यत्रकर्तुरङ्गं नचोच्यते । दक्षिणस्तत्रविज्ञेय”
इति कातीयपरिभाषणात् । कुशत्रयेण चेतिवीरेश्वरादयः । तत्प्रकारमाह—कर्म-
प्रदीपः—

“प्रदक्षिणन्तथासीनः कुर्यात्परिसमूहनम् ।”

इति । एवञ्चोत्तरपूर्वदक्षिणक्रमेणैकैक्यर्चा दक्षिणहस्तेन कुशत्रयङ्गुहीत्वा
परिसमूहनञ्चोच्यमिति द्रष्टव्यम् ॥ ५ ॥

वैरूपाक्षः पुरस्ताद्धोमानाम् ॥ ६ ॥

(म० ब्रा० २।४।५)

वैरूपाक्षः । विरूपाक्षशब्देयस्मिन्वर्त्तते स विरूपाक्षः । अर्शादित्वान्मत्व-
र्थीयोऽचप्रत्ययः (पा० ५।२।१२७) । ततस्त्वार्थोऽण (पा० ५।४।३८) प्रत्य-
यः । होमानाम्—होमयुक्तमन्त्राणाम् । अयमप्यर्शादिरेवावगन्तव्यः । पुरस्तात्—
पूर्वम् । “भवतो—”तिशेषः । अत्राप्यन्यत्रक्षिप्रहोमेभ्य इति द्रष्टव्यम् । मन्त्रो-
यथा—

“भूर्भुवःस्वरो महान्तमात्मानं प्रपद्ये विरूपाक्षोऽसि दन्ताञ्जिस्तस्यते शय्या
पणंगृहान्तरिक्षे विमतश्छिहिरण्यमयं तद्देवानांश्छिह्रदयान्ययस्मये कुम्भेऽअन्तः सन्नि-
हितानि तानि बलभृच्च बलसाच्च रक्षतोऽप्रमनी अनिमिषत्तत्सत्यं यत्रे द्वादश-
पुत्रास्ते त्वा सर्व्वत्सरे सर्व्वत्सरे कामप्रेण यज्ञेन याजयित्वा पुनर्ब्रह्मचर्यमुप-

(१) तथाचश्रुतिः “अग्निमुखा वेदैवा” इति ॥

(२) अण्यर्थार्थे णप्रत्ययः (पा० ४।१।८९) “यस्येति चे”ती (पा० ६।४।१४८)
कारलोपः ॥

(३) “वशकान्तौ” (अ०प०) लयोमसि “ग्रहिये” (पा० ६।१।१३) त्या-
दिना सम्प्रसारणे “इदन्तो मसि” (पा० ७।१।४६) इति मसङ्गागमः ॥

(४) अत्रादित्यां तां इति “दीर्घादितिसमानपादे” (पा० ८।३।१९) इति नस्यस्त्वं
यत्वयलोपौ । “आतोऽदितित्यम्” (पा० ८।३।३) इत्यनुनासिकः ।

(५) अत्र (४-५) एतद्भिधानेनातः प्राक्तनानामग्न्याधानादिकर्मणां यथोक्तानां
गित्यनैमित्तिकत्वं यथायथं विज्ञायेते । किन्त्वेतत्परिशिष्टभूतमिति उपक्रमोक्ता नित्यका-
रव्यवस्था नानुपपद्यते ॥

यन्ति । त्वं देवेषु ब्राह्मणोऽस्यहं मनुष्येषु ब्राह्मणो वै ब्राह्मणमुपधावत्युपत्वा
धावामि । जपन्तं ना मा प्रतिजापीजुह्वन्तं मा मा प्रतिहौषीः कुर्वन्तं मा मा
प्रतिकार्यैस्त्वां प्रपद्ये त्वया प्रसूत इदङ्कर्मकरिष्यामि तन्मे राध्यतान्तन्मे सम-
द्व्यतान्तन्म उपपद्यतां समुद्रोमा विश्वव्यचा ब्रह्माऽनुजानातु तुथोमा विश्व-
वेदा ब्रह्मणः पुत्रोऽनुजानातु श्वात्रोमा प्रचेता मैत्रावरुणोऽनुजानातु । तस्मै
विरूपाक्षाय दन्ताञ्जये समुद्राय विश्वव्यचसे तुथाय विश्ववेदमे श्वात्राय
प्रचेतसे सहस्राक्षाय ब्रह्मणः पुत्राय नमः ॥ ५ ॥” इति ॥

अस्यार्थः । ‘भूः’ पृथिवी ‘भुवः’ अन्तरिक्षम् ‘स्वः’ द्यौः ‘ॐ’ ॐकार
आत्मा । एतेषदात्मानः । ततोऽपि ‘महान्त’ रुद्राग्निरूपम् ‘आत्मानम्’ ‘प्रपद्ये’
प्रपन्नोभवामि । हे भगवंस्त्वं ‘विरूपाक्षोऽसि’ विविध(नाना)रूपनेत्रोभवति ।
तथाचश्रुतिः “सर्वतः पाणिपादान्तः सर्वतोऽक्षिशिरोमुखः । विश्वरूपोमहान-
ग्निःप्रणीतः सर्वकर्मसु” इति । किञ्च ‘दन्ताञ्जिः’ दन्ताननक्ति व्यञ्जय(?)ती-
ति । ‘तस्य’ एवम्भूतस्य ‘ते’ तव ‘शय्या’ शयनस्थानम् । ‘पर्णै’ पर्णतुल्ये उप-
लेपनाभ्युक्षणादिभिः संस्कृते स्थण्डिले “भूमौ स्थानमग्नेः” इतिश्रुतेः । ‘गृह’
गृहञ्च । सोलुक् (पा० ७।१।३९) ‘अन्तरिक्षे’ भुवलोके । ‘विमित्त’ निर्मितं,
हिरण्यगर्भप्रभृतिभिः । कीदृशं ! हिरण्यमयम्’ हिरण्यम(२)यम् । ‘तत्’ त-
स्मिन् । डेलुक् (पा० ७।१।३९) गृहे ‘देवानाम्’ इन्द्रादीनां ‘हृदयानि’ “तिष्ठ-
न्तीति” (३)शेषः । कस्मिन्निव ? ‘अयस्मये’ लौहमये(४) ‘कुम्भे’ “इवे-”ति-
शेषः । ‘अन्तःमध्ये’ ‘सन्निहितानि’ एकीभूतानि ‘तानि’ देवताहृदयानि । ‘बल-
भृच्च’ बलमुपचयात्मकं विभर्तीतिक्विप् । ‘बलसाच्च’ बलंविपक्षाणां सादयतिस्फो-
टयतीतिक्विप् । एतन्नामकौ अग्नेः प्रतीहारौ तौ ‘अप्रमनी’(५) अप्रमादिनौ ।
‘अनिमिषत्’ अनिमिषन्तौ(६) सन्तौ यदेतौ ‘रक्षतः’ त्वाम् (अग्निम्) ‘तत्सत्यं’
ताभ्यां हि रक्षितेच्छन्नौयजमानः पमुपुरोडासादि जुहोति । ‘यत्’ ‘ते’ तव ‘द्वाद-

(१) “अञ्जूव्यकिञ्चक्षणकान्तिगतिषु” (२० पा०) अत औणादिक इन् (उ०
४।१।१६)

(२) सुवर्णमयम् । “दाण्डिनायने०” (पा०६।४।१७४) ल्यादिना विपातः । तथा-
च श्रुतिः “ज्वलितमग्निप्रविशन्तमन्तरिक्षम्” इति ॥

(३) लौहद्वयैक्यस्थिताऽग्निः प्रार्थ्यते कदापुनस्त्वमस्माकमग्रे हविरानविष्यसीति ॥

(४) “अयस्मथादीनि च्छन्दसि” (पा० १।४।२०) इतिनिपातितः ॥

(५) “ये सान्तास्तेअदन्ता” इतिन्यायेन । प्रगतमनः शब्दादकारान्तान्मत्वथा
ई- (पा० ६।२।१२२) प्रत्यये भक्त्वादल्लोपः । (पा० ६।४।१४८) प्रमनी प्रमादी ॥ ततो-
नञ्समाप्तः । “वाचछन्दसा-” (पा० ६।१।१०६) ति वा पूर्वसवर्णदीर्घः ॥

(६) अमोलिताक्षौ । औञ्जोलुक् (पा० ७।१।३९) ॥

जपुत्राः । अग्न्याख्याएव । 'ते' 'सर्वैस्सरे' २प्रत्यब्दम् । 'कामप्रेण' (१) अमि-
लापपूरकेण 'यज्ञेन' व्योतिष्टोमादिना । यजमानं 'याजयित्वा' यागेन सम्पाद्य
'पुनः' 'ब्रह्मचर्यम्' ब्रह्मभूतं 'त्वाम्' 'उपयन्ति' । प्रविशन्ति । हे अग्ने ! 'त्वं'
'देवेषु' देवलोकेषु 'ब्राह्मणोऽसि' 'अहं' 'मनुष्येषु' मनुष्यलोकेषु 'ब्राह्मणः' 'वै'
निश्चयेन । लोकः 'ब्राह्मणम्' एव 'उपधावति' आश्रयस्त्वेन ढौकते । (सेवते)
अतः 'त्वा' त्वाम् 'उपधावामि' परिचरामि(२) । उपधावनकारणमाह—
"जपन्तं(३)×××कार्षीः" इति । एदुक्तंभवति—जपहोमकर्मकाले ममप्रातिकू-
ल्यम्भागाइति । अतः 'त्वां' 'प्रपद्ये' प्रपन्नोऽस्मि(४) । 'त्वया' 'प्रसूतः'
अभ्यनुज्ञातः । 'इदं' प्रस्तुतं 'कर्म' करिष्यामि । यतएवमतः 'तत्' एतत्कर्म
'मे' मम 'राध्यताम्' (५)संसिध्यतु । 'तन्मे' 'समुद्भूताम्' (६) संवर्द्धताम् ।
'तन्मे' 'उपपद्यताम्' फलप्रदानसमर्थं जायताम् । अत्र "तन्मे" इत्यादराति-
शये भूयस्त्वम् । अथ यत्ते द्वादशपुत्रा इत्युक्तन्नामतः कतिचन प्रयोगतोनि-
र्दिशति—'समुद्रैः' समुद्रैश्च 'विश्वव्यचाः' विश्वं व्यचति विविधंगच्छ(७)-
तीति विश्वव्यचाः । 'ब्रह्म' तन्नामा अग्निश्च 'मा' माम् । अत्रकर्मणि
प्रवृत्तम् 'अनुजानातु' अनुज्ञापयतु । तथा 'तुर्थैः' तन्नामा 'विश्ववेदाः'
सर्वस्यकर्मजातस्यवेदिता । 'ब्रह्मणः' उक्तरूपस्य 'पुत्रैः' 'मा' माम्
'अनुजानातु' । तथा 'श्वित्रैः' तन्नामा 'प्रचेर्ताः' प्रकृष्टमनाअग्निः एवं
'मैत्रावरुणः' मित्रवरुणदेव(८)त्यश्च 'मानुजानातु' पूर्ववदर्थः । हे अग्ने !
यतस्त्वमेवमनेकभेदः । तस्मै तुभ्यं "विरू×××त्रायनमः" ॥ ६ ॥ इति ॥

काम्येषु च प्रपदः ॥ ७ ॥

(मं० ब्र० २।४।५)

(१) "प्राप्त्रणे" (अ०प०) "आतोऽनुपसर्गोका" (पा० ३।२।३) इति के आ-
तोलोपः (पा० ६।४।६४) ॥

(२) "व्यवहिताश्च" (पा० १।४।८८) इत्युपोव्यवहितस्य प्रयोगः ॥

(३) अत्र जुहन्तमिति छान्दसोनुम् । (पा० ६।३।१०९) यर्णागमरूपो नैस्तकल
मयेन । "नाभ्यस्ताच्छतुरि-" (पा० १।१।७८) इति नुमोभावस्य बोधनात् ।

(४) "प्रपन्नः शरणागत" इत्यभिधानम् ॥

(५) "राधसाधसंसिद्धौ" (दि० प०) लोट् प्रार्थनायाम् । इयन् । अत्रपदव्य-
त्यय आर्षः । (पा० ३।१।८६)

(६) "ऋषुवृद्धौ" (दि० प०) लोट् पूर्ववत् ॥

(७) "अचुगतौ" (भ्वा उ०) ततोऽसुन् (उ० ४।१।८८) एवमग्रेऽपि ।

(८) अत्र "सास्यदेवता" (पा० ४।२।२४) इत्यणादिवृद्धिः ॥ "देवताद्वन्द्वेष" (पा० ६।३।२६) इति पूर्वपदस्यानङ् ॥

काम्येषु-होमवत्कर्मस्तु(१) । प्रपदश्च । “तपश्च तेजश्च”स्यादि-“सामव-
न्तु” इत्यन्तोऽमन्त्राऽपि जन्मव्य. पुरस्तादेव । मन्त्रोयथा—

“तपश्च तेजश्च ब्रह्मा च हीश्च सत्यश्चाक्रोधश्च त्यागश्च धृतिश्च धर्मश्च ।

सस्वञ्च वाक् च मनश्चात्मा च ब्रह्म च तानि प्रपद्ये तानि साभवन्तु” ॥५॥

अभ्यर्थः—‘तपः’ उपवासादि । ‘तेजः’ प्रकाशात्मकं ‘ब्रह्मा’ काठुष्याप-
गमश्चिनस्य धर्मः । ‘हीः’लज्जा । ‘सत्यं’ यथा-(स्थिता)ऽर्थवादित्वम् । ‘अक्रो-
धः’ प्रतिकूलविषयेऽपि मनसः प्रसादः । ‘त्यागः’ न्यायागतस्य धनस्य विधिना-
विसर्गः । ‘धृतिः’ समौनस्यम् । ‘धर्मः’ यज्ञकर्म ‘सस्वम्’ आत्मनि प्रकाशा-
त्मकोगुणः । ‘वाक्’ वचनम् । ‘मनः’ सङ्कल्पविकल्पकवृत्तिमानिन्द्रियविशेषः ।
‘आत्मा’ क्षेत्रज्ञः(२) ‘ब्रह्म’ परन्तत्त्वम् । चकारः सर्वे परस्परापेक्षया समुच्च-
यार्थाः । ‘तानि’ तपःप्रभृतीनि ‘प्रपद्ये’ शरणांगच्छामि । अतः ‘तानि’ इमंयज्ञं
कुर्वन्तं ‘माम्’ ‘अवन्तु’ रक्षन्तु ॥ ५ ॥ इति ॥

चन्द्रकान्तस्तु-द्विविधानि तावत्काम्यानि(कर्माणि)भवन्ति होमसंयुक्तानि
अहोमकानिच । तत्र वैरूपाक्षो होमसंयुक्तैश्चैव, प्रपदस्तुसर्वत्रैव स्यादिति ।
चशब्दएवकारार्थ इतितत्त्वकारः । अस्य प्रपदसमाख्यावीजन्तु वैरूपाक्षस्य
प्रथमपदंन्धानमस्येति । “पदंन्यवसितत्राणस्थानलक्ष्माङ्घ्रिवस्तुषु” इत्यभिधा-
नान् ॥ ७ ॥

अथेदानीं-प्रपदवैरूपाक्षयोजनप्रकारोऽभिधीयते—

“तपश्चतेजश्च”तिज्ञापित्वा प्राणाना(३)यम्यार्थमना वैरूपाक्ष-
मारभ्योच्छ्वसेत् ॥ ८ ॥

“तपश्चतेजश्च”—त्युक्तमन्त्रं (प्रपदरूपं) जपित्वा तत्परिसमाप्तौ प्राणान्
आयम्य-नियम्यानुच्छ्वसन्नेव । अर्थमनाः । योऽर्थः साधयितुमिष्टस्तन्मनास्त
ध्यायन् वैरूपाक्षं-विरूपाक्षोऽसीत्यादिपदघटितम् आरभ्य-आवृत्त्य । उच्छ्व-
सेत् । श्वासमुत्सृजेत् । तदुक्तं छन्दोगपरिशिष्टे—

“वैरूपाक्षं जप्तुमनाः प्राणानायम्य शक्तिः ।

भूराधारभ्य उच्छ्वसेदेवंसोममतेन तु ॥

मतेनाजातशत्रोस्तु जपित्वा भूर्भुवःस्वरोम्”

इति । क्षिप्रहामोऽ-नुदितहोमः । एवञ्चात्र निषेधात्तयोर्विधिरन्यत्रायाति ।

“विशेषविधेःशेषनिषेधाभ्यनुज्ञाफलकत्वस्य तुल्यवित्तिवेद्यन्यायेन कल्पनान् ।

(१) अत्रमत्त्वर्थोऽरुप्रत्ययः । “अर्श आदित्वान्” (पा० १।२।२७) ॥

(२) “क्षेत्रज्ञ आत्मा पुरुषः” इत्यमरः ॥

(३) अत्र प्राणायाममायम्येति चन्द्रकान्तभाष्ये पाठः । प्राणानामायमनं समन्ता-
त्सेवमः प्राणायामः । “त्रिरभ्यस्तः पूरककुम्भकरचकारव्यः प्राणायामः” इति सन्ध्यासूत्रा-
भ्यलक्षणः । तमायम्य कृत्वेतितदर्थः ॥

जपोऽयं समिधमेकाङ्कुशफलपुष्पसहितां गृहीत्वाकार्यः । जपान्ते च कुशमैशान्यां परित्यज्य फलपुष्पं ब्रह्मणे निवेद्य समिधन्तूष्णीमग्नौ क्षिपेत् । तथैवाचारात् । पद्धतिकृतोऽप्येवम् ॥ अङ्गिराः—

“वैरूपाक्षंजपेन्मन्त्रं प्रपदञ्चैव यज्ञवित्” ।

इति । यज्ञवित्पदन्तदाचारलाभाय । इदमपि समिदादिग्रहणे प्रमाणमिति द्रष्टव्यम् ॥ ८ ॥

अथ यज्ञवास्त्वन्ते पूर्णहोमः (१।८।२६)

तत्रशौनकः—

“अथ पूर्णाहुतिन्दद्याद्बन्धपुष्पफलान्विताम् ।

सान्नतामूर्ध्वकायश्च समपाच्छक्रदिङ्मुखः ॥”

इति । अथ—यज्ञवास्त्वन्ते ऊर्ध्वकायः । तिष्ठन् । कात्यायनः ।

“ततः पूर्णाहुतिङ्कृत्वा सर्वतन्त्रसमन्विताम् ।

गान्दद्याद्यज्ञवास्त्वन्ते ब्रह्मणे वाससी तथा ॥

इति । ततो—यज्ञवास्त्वन्ते । पूर्णाहुतिङ्कृत्वेत्यन्वयः । वस्त्रदक्षिणाच विशेषोपदेशस्थलएव । अन्यथा पूर्णपात्रादिकमेव । “ब्रह्मणे दक्षिणादेया या यत्रपरिकीर्त्तिते”ति वचनात् ।

गोभिलीये—

“पूर्णाहुतिञ्च “मूर्धानन्दिव” इत्यभिपातयेत्” इति । पद्धतौ तु—“पूर्णहोमं यशसे जुहोमी”ति मन्त्रेणायं पूर्णहोमउक्तः । मन्त्रलिङ्गात्तदप्यविरुद्धमेवेतिदिक् ॥

ततो “वसुभ्यः स्वाहे”—त्यविच्छिन्नामाज्यधारामग्नौ दद्यात् ।

तत्रगृह्यासङ्ग्रहकारः—

“यज्ञवास्तुक्रियाङ्गत्वाद् विधिवद्रेण कर्मणा ।

आज्यधारामविच्छिन्नाम्पातयेदनलोपरि ॥”

इति । ततःसुवलम्बनसघृतभस्मना त्रयायुषकरणम् । तत्रच—

“ततोऽनामिकया कुर्याद्विन्दुं सघृतभस्मना ।

हृद्यंसयोर्ललाटे च त्रयायुषेतिपदैः क्रमात् ॥”

इतिवचनं प्रमाणयन्ति शिष्टाः । ततः—वसुभ्यः स्वाहेति होमानन्तरम् ॥

एतत्प्रकारउक्तोऽधस्तात्समन्त्रकः (१।९।२१) ॥

इति श्रीः ॥

अथ-सर्वगृह्य(१)कर्माङ्गाभ्युदायिकसूत्रम्--

(श्राद्धकल्पचतुर्थखण्डस्थम्)

अथाभ्युदायिके श्राद्धे युग्मानाशयेत् । प्रदक्षिणमुपचारः । ऋज-
वोदधीः । यवैस्तिलार्थः । सम्पन्नमिति तृप्तिप्रश्नः । दधिवदराक्षत-
मिश्रान्पिण्डान् । नान्दीमुखाः पितरः प्रीयन्तामिति वाचयेदिति
पितृभ्यः पितामहेभ्यः प्रापितामहेभ्योमातामहेभ्यः प्रमातामहेभ्यो
वृद्धप्रमातामहेभ्यः स्वाहोच्यतामिति । अस्तु स्वाहेत्युक्ते न स्वधाम्प-
पुञ्जीत ॥ ४-१-१० ॥ इति ॥

गो० गृ० सूत्रम्—

वृद्धिपूर्त्ते युग्मानाशयेत् । प्रदक्षिणमुपचारः । यवैस्तिलार्थः । (४।३।३५-३७)

इति च ॥ अथेत्या(२)रम्भार्थकमपि मुखतोमङ्गलार्थम् । आभ्युदायिके
अभ्युदयप्रयोजनके “तदस्ये-”त्यधिकृत्य “प्रयोजनम्” (पा० ५।१।१०९)
इतिविहितस्यठञ्झकादेशेन (पा० ७।३।५) पदसिद्धेरुपपादनात् । अभ्युदयः
समृद्धिरित्यनर्थान्तरम् । “नान्दी समृद्धिरिति कथ्यते” इति शुभकर्मनिर्णय-
धृतं भविष्यपुराणम् । तथा च नान्दीपदस्य चतुर्थीसमासबलेन तदर्थपर-
तया नान्दीश्राद्धमप्येतदेवात् एवात्र पितरोऽपि नान्दीमुखा एव सूत्रेऽन्यत्रचा-
भिहिताः । तदिदं श्राद्धं मातृकापूजा-वसोर्द्धाराऽऽयुष्यमन्त्रजपान्कृत्वा कार्यम् ।

तथाच कर्मप्रदीपे कात्यायनः—

कर्मादिषु च सर्वेषु मातरः सगणाऽधियाः ।

पूजनीयाः प्रयत्नेन पूजिताः पूजयन्ति ताः ॥

प्रतिमासु च शुभ्रा-(द्वा)-सु लिखिता वा पटादिषु ।

अपिवाऽक्षतपुञ्जेषु नैवेद्यैश्च पृथग्विधैः ॥

कुड्यलग्नां वसोर्द्धारां सप्तवारान्धृतेन तु ।

कारयेत्पञ्चवारान्वा नातिनीचां नचोच्छ्रिताम् ॥

(१) तथा च सूत्रम्—“सर्वाण्येवान्वाहार्यवन्ति” (१।१।५) इति । अन्वाहार्य-
मेतन्मते नान्दीमुखमिति तत्रैवावोचाम ॥

(२) तथा चामरः “मङ्गलानन्तराम्भप्रश्नकात्स्न्येऽवथो अथ” इति । तत्रसकृदु-
च्चरितन्यायेनैकस्यैकप्रानेकार्थत्वमनुपपन्नमिति सुखत इत्युक्तम् । उच्चारणेनैवार्यं यात्रार्यां
सृष्टङ्गादिध्वनिवन्मङ्गलं जनयति । तथाचोक्तं “ॐ कारश्चाथदाब्दश्चद्वावेतौ ब्रह्मणः पुरा ।
कण्ठं भित्त्वा विनिर्यातौ तस्मान्माङ्गलिकावुभौ” इति । माङ्गलिकौ-मङ्गलप्रयोजनकौ ॥
“प्रयोजनम्” (पा० ५।१।१०९) इति टक् । तस्येकः । अत्र “तदस्ये” त्यनुवर्तते ।

आयुष्याणि च शान्त्यर्थं जप्त्वा तत्र समाहितः ।

षड्भ्यः पितृभ्यस्तदनु श्राद्धदानमुपक्रमेत् ॥” इति ॥

कर्मादिषु-कर्मणामादिषु । सर्वेषु-श्राद्धवत्सु ।

“मातृः सम्पूजयित्वा तु पितृभ्यः सुसमाहितः ।

वृद्धिश्राद्धन्ततः कुर्यात्सदाऽभ्युदयकारकम्(१) ॥”

इत्यादिवचनेषु सर्वत्राभ्युदयिकसहभावेनैतद्विधानात्तदेकमूलकत्वकल्पना-
लाघवात् ।

“यत्र यत्र भवेच्छ्राद्धन्तत्र तत्रैव मातरः”

इति कात्यायनोक्तेश्च । तेन यत्राभ्युदयिकश्राद्धन्न विहितं, यथा निष्क्रमणा-
न्नप्राशनयोस्तत्रैतदपि न भवति । सगणाधिपाः । गणेशपूर्विकाः । “पूर्व(२)वि-
नायकः पूज्योमातरस्तदनन्तरम्” ॥ इति वचनात् ।

मातरस्तु-यथाह बह्वचपरिशिष्टम् ।

“गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ॥

ष्टष्टिः पुष्टिस्तथा तुष्टिरयात्मकुलदेवता” ॥ इति ।

“गणेशेनाधिकाम्बेता वृद्धौ पूज्याश्चषोडश ।” इति च ।

अत्र प्रयत्नेनेत्यनेनावश्यकता दर्शिता । अत एव शातातपः—

“अकृत्वा मातृकायागं यः श्राद्धे परिवेषयेत् ।

तस्य क्रोधसमाविष्टा हिंसाभिच्छन्ति मातरः ॥”

उति । अत्र-पूजयन्तीत्यस्य-पुत्रधनसमृद्ध्या वर्द्धयन्तीत्यर्थः । अभ्युदय
दानेन प्रीणयन्तीति गौडाः । प्रतिमासु-रजतादिमयीषु । “प्रतिष्ठिता” इति
शेषः । शुभ्रा-(द्वा)-सु शुक्लासु । पटादिषु लिखितावेत्यन्वयः । वर्णिकाभिश्चि-
त्रिता इत्यर्थः । आदिपदाङ्गित्तिकुड्यादिपरिग्रहः । अक्षतपुञ्जेषु-“आवाहिता”

(१) अत्र केचित्-सदाभ्युदयकारकमित्यर्थवादेन सफलत्वेनोपस्थितश्राद्धसमीपे
“मातृः सम्पूजयित्वे”-ति निष्फलनिर्देशाद्विष्वजिन्यायेन फलकल्पने गौरवात्काश्रुते-
श्च मातृपूजनस्य श्राद्धाङ्गत्वनिर्णयात् “फलवत्सन्निधावफलन्तदङ्गमि”ति न्यायेन श्राद्ध-
फलेनैव फलवत्त्वात् आभ्युदयिकसङ्कल्पानन्तरं मातृपूजनमुचितमित्याहु-स्तत्र-“पूजिताः
पूजयन्तिताः” इति कात्यायनेन सफलत्व बोधनात्कश्चाङ्गत्वानभिधायकत्वात् । एवञ्च
मातृपूजनं प्रधानं, नैमित्तिकञ्च । “कर्मादिष्वि”ति वचनात् । अत एवात्र “ॐ अद्यासुक-
कर्मणि गणपतिदुर्गाश्रीसंहिताः चाडशमातृरहं पूजयिष्ये” इति पृथक्सङ्कल्पकरणमा-
जानिकाचारसिद्धम् । अत एव च देवादाभ्युदयिकाकरणे-एतन्मात्रकरणञ्च विरुद्धयते ।

(२) तथा च बह्वचपरिशिष्टम्—

“आदौ विनायकः पूज्योद्यन्ते च कुलदेवताः” इति ।

“सर्वकामसमृद्धयर्थमादौ पूज्योविनायकः” इति लिङ्गपुराणञ्च ॥

इति शेषः ।

अत्र “भूमावप्सु तथाग्नौ चेत्याद्युक्तसामान्याधारव्यावृत्तिर्विशेषाभिधान-
स्वरसादिति मुरारिः । अत्र दूर्वासहितगोमयनिर्मितरक्षिकादौ पूजनभा(?)
चारादेवेति निबन्धारः । नैवेद्यैश्चपृथग्विधैः । अत्रपूर्ववाक्यस्थं पूजनीया इति
सम्बध्यते । चकारादुपचारान्तरपरिग्रहः ।

अत्र गणपतिपूजानन्तरं दुर्गापूजनमाचारादेव । सर्वान्तेश्वरारपि पूज्या ।
“श्रियञ्च पूजयेत्पश्चात्ततः कर्म समारभेत्” इति वचनात् । एवञ्च प्रत्येक-
ङ्गनाक्षतैः प्राणप्रतिष्ठाम्(२) “ॐ गणपतिरसी”त्येवं स्पृष्ट्वा “ॐ वाङ्मनः
प्राणोऽपानोव्यानश्चक्षुः श्रोत्रं शर्म वर्म भूतिः प्रतिष्ठा” इति मन्त्रेण विधाय
ॐ कारादिनमोऽन्तेन चतुर्थ्यन्तस्वस्वनाम्ना गन्धादिभिरभ्यर्चनीयाः । केचि-
दत्र “बलिहीने तु दुर्भिक्षं गन्धहीने त्वयाज्यता । धूपहीने तयोद्वेगोवस्त्रहीने-
धनक्षय” इति भविष्यपुराणाद्वस्त्रदानमपि नियतमाहुः ॥

इत्थं पूजां विधाय कुडचलग्नाम्-उपलक्षणमेतद्विद्वित्तेरपि । नातिनीचाम् ।
स्थापितगोमयरक्षिकातः । नचोच्छ्रिताम् । ततएव । सप्तवारान्पञ्चवारान्वा
घृतेन-गव्येन वसोद्धारा(३)न्तन्नाम्नीं घृतधारां कारयेत् कुर्यात् । स्वार्थं णिच् ।
“रामोराज्यमचीकरदि-”तिवत् । अत्र सवृन्तकदलीफलेन फलान्तरेण वा
धाराप्रतीक्षणं संस्करणीयमात्रे तत्फलसमर्पणञ्चेति समाचारः । वारत्रयं
धाराकरणमिति रूपनारायणादयः । तत्राचारएवशरणम् । यद्यपि धाराणां प्राद-
क्षिण्यं शास्त्रार्थः । दैवत्वात् । तथापि प्रवामदानमाचारादिति केचित् । आशा-
दित्येन तु धाराणासुत्तरोत्तरत्वे “प्राञ्च्युदञ्चिवा कर्माणि सन्तिष्ठेरन्” इतिश्रु-
तिरेव मूलत्वेनोपन्यस्ता । “दक्षिणाद्युत्तरापवर्गं पश्चिमादि प्रागपवर्गं वा धाराः

(१) “नातिनीचां नचोच्छ्रिताम्” इति ह्यवधिसापेक्षनिर्देश एव एतत्करणे मूलं
प्रतिभाति ॥

(२) अस्य विधायेत्यनेनान्वयः । चित्रादौतु प्रतिष्ठाकरणन्दुराचारः मूलाभावेना-
न्धपरम्परानुपातित्वात् । सुतरान्त्वेकदेतिमुरारिमिश्राः प्राहुः ॥

(३) अत्र समाख्ययां चेदिराजो वसुरुद्देश्य इति मूलम् । तथाच मोक्षधर्मम् (भार-
ते) वसुम्प्रति चेदिवाक्यम्—

“यज्ञेषु जुह्वां विप्रैर्वसोद्धारां महात्मभिः ।

प्राप्स्यसेऽस्मदनुध्यानान्मा च त्वां ग्लानिराविशेत् ॥”

इतिवाचरूपतिमिश्राः । वस्तुतस्तु-अग्नेः सर्वदेवमुखत्वात्सप्तवात्रोद्देश्यः । तस्यार्पि
वसुपदार्थत्वात् । तथा च मेदिनी “वसु-नादिवमेवाऽग्नि-भा-योत्क्र-वक-राजसु ।
ह्रीवे वृश्चौषधेऽन्धेव-रै-रत्न-मधुरे त्रिषु” इति । “वसु रत्नं वसु द्रव्यं वसवोऽष्टौ धरा-
दयः” इति चान्यत्र । मोक्षधर्मवचनं तु “वसुभ्यः स्वाहे”-ति यज्ञान्ते घृतधारापरत्वेन
भिन्नविषयत्वात् । अत एव “यज्ञेषु जुह्वामि”त्यपि सङ्गच्छते ॥

पातयेद्दि”-ति दानोद्योतलिखनमपि तदभिप्रायकमेवेति द्रष्टव्यम् । इति महा-
महो० हर्षनाथशर्माणः संस्कारदीपकेप्राहुः ।

सा च धारा “ॐ एतमुत्थमि”त्यादि वसुप्रकाशकमन्त्रेण कार्या । न तु
“वसोः पवित्रमि”ति पारक्येण । अक्रिया(१)पत्तेः । मन्त्रस्यतु सकृदेवपाठो-
नत्वावृत्त्या । बीजाभावात् । इतिमुरारिमिश्राः । वाचस्पतिमिश्रादयोऽप्येवम् ।

यद्यप्येकजातीयत्वेऽपि धाराकर्म्मणाम्भेदात्सर्वत्र मन्त्रान्वययुक्तः । “मन्त्रा-
न्तैः कर्म्मादिः सान्निपात्यः” इति कात्यायनसूत्रात् । तथापि गोशतादौ संख्या-
विशेषस्य देवतावच्छेदकत्ववत् इहापि सप्तादेरवच्छेदकत्वात् । सप्तत्वाद्यवच्छिन्न-
धारादानमेकमेवकर्म्मैति सकृदेवपाठो मन्त्रस्य । तथा च परिभाषाध्याये का-
त्यायनः-“एकद्रव्ये कर्म्मावृत्तौ सकृन्मन्त्रवचनं कृताथत्वात्” इति क्रियादौ,
मन्त्रवचनमुक्तं, क्रिया च साभ्यासा एकैवेति न पुनर्वचनम् । “सत्कृते कृतः
शास्त्रार्थः” इति न्यायादिति तदर्थ इति दिक् ॥

इत्थन्धाराकरणान्तरम् आयुष्याणि(२)-आयुर्वृद्धिकराणि “आयुष्यं
ब्रह्मवर्चस्यम्” इत्यादीनि सूक्तानि । शान्त्यर्थम्-अमङ्गलनिवृत्त्यर्थम् । अत
एव नैतज्जपस्य श्राद्धाङ्गत्वं, फलश्रुत्या प्रधानत्वावगमात् । तदनु-तत्पश्चात् ।
षड्भ्य इति । मात्रादीनामप्युलक्षणम् । तथा च शातातपः—

“मात्तणां प्रथमं श्राद्धं पितृणां तदनन्तरम् ।
ततोमातामहानाञ्च वृद्धौ श्राद्धत्रयं भवेत् ॥”

इति । मत्स्यपुराणम्—

“उत्सवानन्दसन्ताने यज्ञोद्वाहादिमङ्गले ।
मातरः प्रथमं पूज्याः पितरस्तदनन्तरम् ॥
ततोमातामहानाञ्च विश्वेदेवास्तथैव च ॥”

इति । उत्सवानन्दहेतौ सन्ताने । सत्पुत्रोत्पत्ताविति यावत् । अत्रोद्वाहपद-
मृष्यन्तरोक्तकन्यापुत्रविवाहपरम् । एकमूलकत्वकल्पनालाघवात् । एतेन
यज्ञवत् स्वीयविवाहोऽप्याभ्युदधिकनिमित्तमित्यपास्तम् । “स्वपितृभ्यः पिता द-
द्यादि”-ति वचनात् पितुरभावे स्वविवाहस्यापि निमित्तत्वम् । न तु पितरि सत्य-
पीति श्राद्धकल्पस्मृतिसारादयः । “अपरे च नान्दीमुखेभ्यः श्राद्धन्तु पितृभ्यः
कार्यमृद्धये । ततोविवाहः कर्त्तव्यः शुद्धः शुभफलप्रदः” इति ब्रह्मपुराणवचना-
त्स्वविवाहे काम्यमाभ्युदधिकं न तु नित्यमित्याहुः । प्रथमविवाहेऽपि पितुरन्ये-

(१) तथा च कात्यायनः ।

“अक्रिया त्रिविधा प्रोक्ता विद्वद्भिः कर्मकारिणाम् ।

अक्रिया च परोक्ता च तुलीयाचायथाक्रिये”-ति ॥

(२) आयुषेहितानीत्यर्थे “गवादित्वात्” (पा० ५।१२) यत्प्रत्ययः ॥

नाभ्युदयिकन्नकर्त्तव्यम् । पुत्रविवाहस्यैव निमित्तत्वेनान्यस्यानधिकारात् ।
आदिपदेन ऋष्यन्तरोक्तमङ्गलपरिग्रहः । ततोमातामहानाञ्च पूजेत्यन्वयोऽध्या-
हृतेन । विश्वेदेवैः सह पाठिकक्रमोनादेयः ।

“तेषामारक्षभूतन्तु पूर्वं दैवं निवेदयेत् ।

रक्षांसि हि विलुम्पन्ति श्राद्धमारक्षर्वाजितम् ॥”

इति मनुक्तेः । वायुपुराणम्—

“अन्वष्टकायां वृद्धौ च गयायाञ्च क्षयाहनि ।

मातुः श्राद्धं पृथक्कुर्यादन्यत्र पतिना सह ॥” इति ॥

अत्र श्राद्धत्रयेऽपि(१) ।

“तिस्रोऽपिमातरः पूर्वम्पूजनीयाः प्रयत्नतः” इति च ॥

विश्वेदेवसम्बन्धः । अविशेषात् । “मातृश्राद्धन्तु युग्मैः स्यात्सदैवं प्राङ्मु-
खैः सह” इति लघुहारीतवचनाच्च । विश्वेदेवविहीनन्तु केचिदिच्छन्ति सत्तमाः”
इति मातृश्राद्धे मार्कण्डेयपुराणीयोदेवश्राद्धनिषेधस्तु शाखान्तरविषयः ।
अत एव केचिदित्युक्तम् ।

अत्र कात्यायनेन—

“वसिष्ठोक्तोविधिः कृत्स्नोद्रष्टव्योऽत्र निरामिषः”

इत्युक्तम् । वसिष्ठेन पार्वणे योविधिरुक्तः सोऽत्रामिषव्युदासेन बोध्य इति-
तदर्थः । तथा च मधुदानं निषिद्धम् । आमिषत्वात् । अत्र श्रीदत्तादिभिः “त्रात्रामि-
षप्रयोग” इति सिद्धवलिखितम् । यत्तु—“पिण्डांश्च दधिमभ्वक्तान्वदराणि यवां-
स्तथा” इति ब्रह्मपुराणीयवचनेन—पिण्डे मधुदानविधानात् पिण्डस्य च श्राद्ध-
विहितद्रव्यशेषकर्त्तव्यता विधानेन श्राद्धेऽपि तद्द्रव्यमायाति फल(१)चमस-
न्यायादिति मभ्वत्र देयमेवेतिश्राद्धप्रदीपादिलिखनं—तदयुक्तम्—वैषम्यात् । इष्टा-
न्तेहि राजन्यकर्तृके ज्योतिष्टोमयागे “फलचमसमस्मैभक्षं ददाती” इति श्रुत्याऋ-
त्विग्भक्ष्यत्वेन दधिमिश्रितवटप्ररोहचूर्णरूपस्य फलचमसस्य विधानादृत्विग्भ-
क्षस्य च परिशेषात्प्रतिपत्तिरूपतया होमीयद्रव्यशेषत्वात् फलचमसस्य होमीय-
द्रव्यत्वमायाति । अत्र तु पिण्डस्य श्राद्धशेषान्नकर्त्तव्यतया श्राद्धस्य पिण्ड-
द्रव्यसजातीयद्रव्यकत्वं तद्वत्सिध्यतु न तु पिण्डविशेषणीभूतमधुद्रव्यकत्व-
मपि । अन्यथावदरादीनामपि श्राद्धेऽवश्यन्देयतापत्तिरिति ।

अत एवात्र मधुमन्त्रपाठोऽपि न । किन्तु अन्नोत्सर्गानन्तरं मधु ३ इति
त्रिर्जपमात्रमित्युपरिष्टाद्ब्रह्मकीभविष्यति । एवं विशेषाऽत्र गोभिलेनाभिहितः
“आभ्युदयिके श्राद्धे युग्मानाशयेदि”त्यादिना सूत्रदर्शकेन ।

(१) त्रयोऽन्नविश्वेदेवाः । तत्रैकोमात्रादित्रिकसम्बन्धो । द्वितीयः पित्रादित्रिक-
सम्बन्धो । तृतीयश्च मातामहादित्रिकसम्बन्धोति बोध्यम् ॥

“अतः परं प्रवक्ष्यामि विशेष इह यो भवेत् ।

प्रातरामन्त्रितान्विप्रान् युग्मानुभयतः स्थितान् ।

उपवेश्य कुशान्दद्याद्वज्रुनैव हि पाणिना ॥”

इति । प्रातरिति । तथाचात्र (वृद्धिश्राद्धे) श्राद्धदिने प्रातरैवामन्त्रणं, न तु विकृतिन्यायप्राप्त-पाक्षिक-पूर्वदिने । वैकृतविशेषविधेरधिकबलत्वात् । युग्मानिति । तथा च चतुर्विंशतिरत्रश्राद्धिन इति मुख्यः कल्पः । ऋजुनैवेति । पित्र्यतीर्थनिषेधः ॥

तथा—

“निपातेनहि सव्यस्य जानुनोविद्यते क्वचित् ।

सदा परिचरेद्भक्त्या पितृनप्यत्र देवत् ॥” इति ।

सव्यस्य-वामस्य । देववत्-दक्षिणजानुपातेन । प्राङ्मुखोपवेशनेन च ॥

तथा—

“नात्रापसव्यकरणं न पित्र्यन्तीर्थमिष्यते ।

पात्राणां पूरणादीनि दैवैर्नैव हि कारयेत् ॥” इति ।

पित्र्यतीर्थम्-तर्जन्यङ्गुष्ठयोर्मध्यरूपम् । दैवेन-अङ्गुल्यप्ररूपदेवतीर्थेन । अत्रैतदनन्तरं “सव्येन सोपवीतेन ऋजुदभेःश्वधोमता । पितृणां रूपमास्थाय देवाह्वयं समश्नुते ॥ तस्मात्सव्येन दातव्यं वृद्धिश्राद्धेषु नित्यशः” । इति शुभ-कर्मनिर्णये मुरारिमिश्राः प्राहुः ॥ केचिदत्रभूम्याभ्यन्तदानेऽपि दैवविधिमिच्छन्ति । तत्र । तस्याभ्युदयिकवह्निभूतत्वेन दैवविधौ प्रमाणभावात् । तस्मात्पित्र्यविधिनैव तत्कर्त्तव्यम् ।

आभ्युदयिकवह्निर्भावादेव तत्रामिष-(मध्वादि-)-प्रयोगोऽपि न निषिद्धः ॥

तथा—

“ज्येष्ठोत्तरकरान्युग्मान्कराप्रप्रपवित्रकान् ।

कृत्वाऽर्घ्यं संप्रदातव्यं नैकैकस्यात्र दीयते ॥” इति ।

ज्येष्ठोत्तरकरान्-पूर्वोपवेशितोज्येष्ठस्तदुत्तरकरान्-तत्प्रधानकरान् । ज्येष्ठ-स्योत्तरे उपरि कारा येषान्तादृशानिति वा । युग्मब्राह्मणपक्षे योयदपेक्षया पश्चाद्-पवेशितस्तद्वह्निणकरोपरि पूर्वोपवेशितदक्षिणकरो यथाभवति तथाऽवस्थितानिति यावत् । कराप्रप्रपवित्रकान्-कराग्रेऽग्रं यस्य तथाभूतं पवित्रं येषान्ता-दृशान् । कराग्रेऽग्रपवित्रकं पवित्राग्रं येषामिति गौडीयव्याख्यानन्तु न युक्तम् । अग्रपदस्य परनिपातापरो । आर्षत्वानुसरणान्तु सत्याङ्गत्यामयुक्तम् । नैकैक-स्येति । तथा च युग्मब्राह्मणपक्षे मिलितहस्त एवाऽर्घ्यं देयम् ।

तथा—

“मधुमध्विति यस्तत्र त्रिर्जपोऽशितुमिच्छताम् ।

गायत्र्यनन्तरं, सोऽत्र मधुमन्त्रविवर्जितः ॥” इति ॥

मधुसध्विति । त्रिरभ्यस्तो योजपस्तत्र-प्रकृतौ-पार्वणे । अश्रोत्सर्गानन्तरम् । भोजनपूर्वकाले गायत्रीमधुपाठानन्तरं, स इह विकृतौ आभ्युदयिके मधु-मन्त्रविवर्जितः कार्य इत्यर्थः । एवञ्च नेदानीम्मधुमती(१) पाठः । अन्यद्वा तु तत्र पाठ एवेति परिशिष्टप्रकाशः । तेनान्नाभिमन्त्रण एव मधुमन्त्रपाठो नान्य-त्रेति निर्वाधा एवेति श्रीदत्तापाध्याय-वर्द्धमानोपाध्यायादयः ।

अत एव पितृभक्तौ “नात्रमधुव्वाता पाठः” इति सामान्यत एवाक्तम् । प्रयोगे च तदुल्लेखानकृतः रुद्धरीयश्राद्धविवेकेऽथैवम् ॥

किन्तु कात्यायनेन तथानोक्तमिति गोभिलीयैरन्नाभिमन्त्रणे मधुमन्त्रः पाठ्य इति मे प्रतिभातीति महामहोऽहर्षनाथशर्माणः संस्कारदीपके प्राहुः ॥

तथा—

“नचाश्नस्तु जपेदत्र कदाचित्पितृसंहिताम् ।

अन्यएव जपः कार्यः सोमसामादिकः शुभः ॥

यस्तत्र प्रकरोऽन्नस्य तिलवद्यवत्तथा ।

उच्छिष्टसन्निधौ सोऽत्र (२) तृप्तेषु विपरीतकः ॥” इति ॥

“सम्पन्नमिति तृप्तास्थ ! प्रश्नस्थाने विधीयते ।

सुसम्पन्नमिति प्रोक्ते शेषमन्नं निवेदयेत् ॥” इति ॥

“प्राग्ग्रेष्वथदर्भेषु आद्यसामान्यं पूर्ववत् ।

अपः क्षिपेन्मूलदेशेऽवनेनिक्षेपेति निस्तिलाः(३) ॥

द्वितीयञ्चतृतीयञ्च मध्यदेशाप्रदेशयोः ।

मातामहप्रभृतींस्तु तेषामेव हि वामतः ॥

सर्वस्मादन्नमुद्घृत्य व्यञ्जनैरुपसिच्य च ।

संयोज्ययवकर्कन्धूदधिभिः प्राङ्मुखस्तथा ॥

अवनेजनवस्तिण्डान्दत्त्वा विल्वप्रमाणकान् ।

तत्पात्रञ्चालनेनाथपुरप्यवनेजयेत् ॥” इति च ॥

पितृसंहितामिति । पितृमहत्त्वप्रकाशकमन्त्रमात्रोपलक्षणम् । तथा च पारस्करः “पितृमन्त्रवर्जजपः” इति । पितृमन्त्र उदीरतामित्यादिः । तं वर्जयित्वाऽन्येषाम्पवित्राणाञ्जपः कार्य इत्यर्थः । सोमसामादिक इति । आदिपदात्पुरुषसूक्तादीनि पवित्राणि विशेषतोवाजसनेयिभिः सोमसामस्थाने-जप्यानि । यस्तत्रेति । तत्र-प्रकृतौ (पार्वणे) । तृप्तेषु-ब्राह्मणेषु सत्सु । अन्न-स्य । प्रकरः विकरणम् । उच्छिष्टसन्निधौ तिलवत्-तिलवान् । आषन्नपुंसक

(१) मधुमन्त्र एव मधुमती शब्देन ऋक्परतयाऽभिहितः ।

(२) अत्र “कृत्तव्योविपरीतक” इति संस्कारदीपके पाठः ।

(३) अत्र “पान्नत” इति सुन्नितपुस्तके (कतीयस्मृतौ) पाठः ।

स्वम क्रियाविशेषणं वा । (तिलवद्यथास्यात्तथेति) स अत्र-आभ्युदयिके । विपरीतकः । तृप्तेः प्राक् । यववत्-यववान्कार्यः । अत्र विपरीतकः । देवतीर्थो-
 दिनेति प्राक्चः । सम्पन्नमिति । अत्रेति वर्त्तते । पार्वणे तृप्ताः स्थेति यः प्रश्नस्त-
 स्थानेऽत्र सम्पन्नमिति तृप्तिप्रश्नः कार्यः । प्रोक्ते-ब्राह्मणैः कथिते । अत्र मात्रा-
 दिपिण्डानां दक्षिणे पित्रादिपिण्डा देयाः । तदक्षिणे मातामहादिपिण्डाः । “प्र-
 दक्षिणमुपचार” इति गोभिलसूत्रात् । इति भ्राम्यतः प्रत्याह-प्रागग्रेऽश्विति ।
 आद्यं पितरम् । तदेतस्त्वार्वाणीयकृत्यमनुसन्धायोक्तं, प्रकृतेतु, “मातरः प्रथमं पूज्याः
 पितरस्तदमन्तरम्” इति मात्स्योक्ते “स्तिस्रोऽपि मातरः पूर्वं पूजनीयाः प्रयत्नत”
 इति वायवीयात् । “अनिष्टा तु पितृन्श्राद्धे न कुर्यात्कर्म वैदिकम् । तत्रापि मातरः
 पूर्वं पूजनीयाः प्रयत्नतः” इति कात्यायनोक्तेश्च । मात्रादिपिण्डापेक्षया पित्रा-
 दिपिण्डानाम्प्रवामतेति बोध्यम् । मूलदेशे-दर्भस्येतिशेषः । द्वितीयं पितामहम् ।
 तृतीयं-प्रपितामहम् । मध्यदेशाप्रदेशयोः । दर्भस्य । तेषां-पित्राद्यवनेजनस्थाना-
 नां, वामतः(१) उत्तरतः । न च प्रत्यङ्मुखोपविष्टानां पितृणान्तद्ब्राह्मणानां
 वामत इत्येव वचनार्थः । तेन प्रादक्षिण्यलाभ इति वाच्यम्-तेषामित्यनेन पूर्वो-
 पक्रान्तानामास्तरणकुशानामवनेजनस्थानानां वा प्रत्यवमशौचित्यात् । किञ्च
 प्रत्यङ्मुखतायां प्रमाणाभावः । “प्राङ्मुखेभ्य उदङ्मुखोदद्यादुदङ्मुखेभ्यः प्राङ्-
 मुख” इत्येवंश्रुतेः । कर्कन्धू-वर्दरम् । उदङ्मुख इति वचनं यद्यपि लौकिकीं
 प्रसिद्धिमवगमयति । तथापि(२) साम्मुख्योपपत्तये “पूज्यपूज(३)कयोः प्राची”ति
 तान्त्रिकीम्प्रसिद्धिमनुसरन्तोमैथिलाः प्रत्यङ्मुखतैव कर्तुरभिप्रयन्ति । सर्व्वदति
 चामुमर्थमाजानिकस्तेषामाचारः । “पश्चिमाभिनु खोभूत्वाश्राद्धमाङ्गलिकश्चरे-
 दि-”ति शिष्टपरम्परापठितवचनमपि ॥

आभ्युदयिककालमाह-ब्रह्मपुराणम्—

“कर्मण्यथाभ्युदयिके मङ्गल्यवति शोभने ।

जन्मन्यथोपनयने विवाहे पुत्रकस्य च ॥

पितृत्रान्दीमुखात्राम द्वितर्पयेधिपूर्वकम् ॥”

इति । आभ्युदयिके-दृष्टाभ्युदयसाधने प्रहयागादौ । मङ्गल्यवति-मङ्गल-
 बहुले-कन्याविवाहे । शोभने-प्रकृष्टे । पारलौकिके देवप्रतिष्ठातुलापुरुषादौ ।

(१) वामत उत्तरतो मातामहाद्यवनेजनस्थाने सिद्धे “यथावनिर्क्तं पिण्डान्द-
 दातो”—ति वचनासत्रैव पिण्डदाने नियमिते प्रवामत्वत्यैव सिद्धेः । एवञ्च मात्रादिपि-
 ण्डापेक्षया पितृपिण्डानामपि प्रवामतैव “एकत्रनिर्णीत” इति न्यायात् । पितृभक्ति-कृत्य-
 प्रदीपादयोऽप्येवम् ॥

(२) अतएव पूर्वाभिमुखीदेवप्रतिमा पूर्वाभिमुखेनैव पूज्यते ॥

(३) तथाचोक्तं मन्त्रमहोदधौ—“देवता पूजनेप्राची मध्ये पूजकपूज्ययोः ॥” इति ।

एवमस्त्यपुराणाद्युक्तेऽपि ।

तदित्यङ्गन्देशपरिशिष्टवचनैर्व्याख्यातप्राये गोभिलीयसूत्रनिचये विशेषतो-
ऽवशिष्टपदानानां व्याख्या प्रस्तूयते-तथा चाश्वलायनः “आभ्युदयिके युग्मा ब्राह्म-
णाः । समूला दर्भाः प्राङ्मुखेभ्य उदङ्मुखेदद्यादुदङ्मुखेभ्यः प्राङ्मुखेवा । द्वौ
दर्भौ पवित्रे । पवित्राणि चत्वारि । शन्नोदेवोत्थनुमन्त्रितास्वप्सु यवानावपति-
“यवोऽसि पितृदेवत्यो गोसवोदेवनिर्मितः ।

प्रत्नमङ्गिः पुक्तःपुष्ट्या नान्दीमुखान्पितृल्लोकान्प्रीणाहि नः स्वाहे” ॥

ति । नन्दीमुखाः पितरः प्रीयन्तामित्यपाङ्ग्रहणं विसर्जनञ्च”ति । अत्र-
समूलाइति विशेषविधानादत्र (आभ्युदयिके) पिण्डास्तरणोऽपि समूलाएव ।
तत्कारिकाऽपि—

“तिलोऽसीतिपदस्थाने यवोऽसीतिपदं वदेत् ।

स्वधयेतिपदस्थाने पुष्ट्याशब्दं वदेदिह ॥

पितनिति पदात्पूर्वं वदेन्नान्दीमुखानि”ति । अत्र “पितनितिपदस्थाने
पटेन्नान्दीमुखानिति” इति प्राचांसम्मतः पाठः । यवैस्तिलार्थइत्यनेन प्रकृत्युक्तस्य
तिलादेर्विकृत्युक्तेन यवादिना बाधः । “शरमयं बर्हिर्भवति” इतिविकृत्युक्तेन
शरेण प्रकृत्युक्तानां बर्हिषां बाधवत् । दधीति-मधुनोऽऽधुपलक्षणम् । तथा च
ब्रह्मपुराणम्—

“शान्त्यन्नं दधिमध्वक्तं बदराणि यवाँस्तथा ।

मिश्रीकृत्य च चत्वारि पिण्डान् श्रीफलसन्निभान् ॥

दाद्यान्नान्दीमुखेभ्यस्तु पितृभ्योविधिपूर्वकम् ।

अर्घ्यम्पुष्पञ्चधूपञ्च प्रशस्तमनुलेपनम् ॥

वासश्चाप्यहृतन्तत्र देयञ्चसदशं समम् ।

द्राक्षामलकमूलानि यवांश्च विनिवेदयेत् ॥

तान्येव (१)दक्षिणाञ्चैव दद्याद्विप्रेषु सर्वदा ॥”

इति । दधिमधुनोर्मिलितयोरुपादानाच्चतुष्टुसिद्धिः । नान्दीमुखाः पितर
इति । तेनात्रमात्रादीनान्नवानामपि नान्दीमुखत्वविशिष्टानान्देवतात्वम् । “द्या-
न्नान्दीमुखेभ्यस्त्वि”-त्यादिवचनात् । तेनसर्वत्र त्यागवाक्ये नान्दीमुखपदप्र-
योगः कार्यः । आवाहनादौ तु विशेषोपदेशादेव तत्प्रयोगः ।

यत्तु-“नान्दीमुखान्पितृगणान्भ्यर्चत्प्रयतोऽगृही”-त्यादिवचनात्तेन रूपेण
देवतात्वावगमात्सर्वत्रमन्त्रादावपि नान्दीमुखपदं प्रक्षेप्यमिति । तन्न । एवमप्यर्चा-
प्रयोजकवाक्यएवैतत्प्रयोगलाभात् । अतएव “तिलोऽसी”-तिमन्त्रे “पितृनि-

(१) द्राक्षामलकमूलानि । फलमूले एवात्र दक्षिणा सकूलएवाक्ये तथैव प्राचां
वीरेश्वरादीनाम्पद्धतिक्रामुल्लेखोऽपि ॥

तिपदात्पूर्वं वदेन्नान्दीमुखानिती”-त्याश्वलायनविशेषोपदेशः सङ्गच्छते । अन्यथा तद्वैयर्थ्यमापद्येत । अत्रयद्यपि-“नान्दीमुखाः पितरः प्रीयन्तामि-”तिगो-भिलसूत्रात् “पितृनितिपदात्पूर्वं वदेन्नान्दीमुखानिती”-त्याश्वलायनवचना-देश्च नान्दीमुखपदस्य पितृपदात्पूर्वनिपात आयाति । तथापि वैदिकपदप्रयोग एवायं नियमोऽनु लौकिकत्यागवाक्येऽपि । “पितृन् नान्दीमुखानाम तर्पयेद्वि-धिपूर्वकम्”-ति ब्रह्मपुराणसंवादाच्छिष्टाचाराच्चेति बहवः ।

अत्र पित्रादित्रिकपूर्वाणामेव नान्दीमुखत्वमेवं सङ्कल्पवाक्ये प्रपितामह-पूर्वकत्वङ्कृतोनेत्यादि सुबहूपन्यस्य खण्डितं शुभकर्मनिर्णये तत्तत्तत्प्रावगन्त-व्यम् ॥

गो० सूत्रान्ते न स्वधामिति । एतच्च स्वायत्तावाक्ये न तु वैदिकमन्त्रादावपि । अन्यथा स्वधास्थेतिमन्त्रभागेऽपि स्वाहास्थेतिपदोद्देश्यात् । न चेष्टापत्तिः शिष्टाचारविरोधात् । एवञ्च “ये चात्रे”-तिमन्त्रः स्वधान्तएवपठनीयान तु त-त्राप्यहः । हेत्वभावात् । न च त्यागार्थकतैव हेतुरितिवाच्यम् । समस्तमन्त्र-स्यैव त्यागार्थत्वात् । वाचस्पतिमिश्रादयोऽप्येवम् ॥

इदञ्चनान्दीमुखश्राद्धं पिण्डरहितमपि कर्तुमर्हति ।

तदाह मार्कण्डेयपुराणम्—

“पिण्डनिर्वापणं कुर्यान्न वा कुर्याद्विचक्षणः ।

वृद्धिश्राद्धे कुलाचारदेशकालाद्यवेद्यहि ॥”

इति । परन्वस्मिन्कल्पे-आवाहनादिनिवृत्तिरपि । तदुक्तम्—

“अग्नौकरणमर्थञ्च आवाहनावनेजनम् ।

पिण्डश्राद्धे प्रकुर्वीत पिण्डहीने विवर्जयेत् ॥”

इति । इदञ्च श्राद्धकचिदङ्गं तदुक्तं भविष्यपुराणे—

“निषेककाले सोमे च सीमन्तोन्नयने तथा ।

इष्टौ पुंसवने चैव श्राधङ्कर्मार्ङ्गमिष्यते ॥” इति ॥

तथा—

“यज्ञे पुंसवने चैव सीमन्तोन्नयने तथा ।

एतेष्वेव प्रधानेषु श्राद्धङ्कर्मार्ङ्गमिष्यते ॥” इति ।

पुत्रजन्मादौ तु नैमित्तिकम् । तथा च मार्कण्डेयपुराणम्—

“नैमित्तिकमथोवश्ये श्राद्धमभ्युदयात्मकम् ।

पुत्रजन्मनि तत्कार्यं जातकर्मसमन्तरैः ॥” इति ॥

अत्र जातकर्मसमकालविधानादच्छिन्ननाड्यान्तत्कार्यम् । एवं—

“कन्यापुत्रविवाहेषु प्रवेशे नववेश्मनः ।

नामकर्मणि बालानां चूडाकर्मादिके तथा ॥

सीमन्तोन्नयने चैव पुत्रादिमुखदर्शने ।

नान्दीमुखं पितृगणं पूजयेत्प्रयतो गृही ॥”

इत्यादिविष्णुपुराणादिवचने भविष्यपुराणात्कातिरिक्ते कन्यापुत्रविवाहा-
दावपि तन्नैमित्तिकमेव । निमित्तसप्तमीश्रवणात् । एतेष्वेवप्रधानेष्वित्युक्त्याऽन्यत्र
नैमित्तिकमिति प्रतीतेश्च । इत्थञ्चाकृतसपिण्डनस्य ज्येष्ठस्यापि कन्यापुत्रविवा-
होऽर्हत्येव । आभ्युदयिकस्य विवाहानङ्गत्वेन तदकरणेऽपि वैगुण्यविरहात् ।
अनधिकारे नैमित्तिकाकरणे विहिताकरणदोषेऽपि नेति बोध्यम् ॥

एवं पितरि देशान्तरस्थे पुत्रविवाहरूपस्याभ्युदयिकनिमित्तस्याज्ञानेन
श्राद्धाकरणेऽपि न विवाहवैगुण्यं, न वा नैमित्तिकाकरणात्प्रत्यवायः । निमित्त-
त्ताज्ञानेनानधिकारात् । अधिकारिण एवाकरणे प्रत्यवायात् ।

इदम्पुनरत्रावधेयम् । यत्राभ्युदयिकमङ्गं तत्र तदकरणे प्रत्यवायेन तु
कर्मवैगुण्यमिति ।

तथा यत्राङ्गं तत्रासुककर्माङ्गभूतमाभ्युदयिकश्राद्धमहङ्करिष्ये इति निमित्त-
सप्तमीसहितं सङ्कल्पवाक्यङ्करणीयमिति ॥

प्रकृतमनुसरामः । चूडाकर्मादिकइत्यादिपदादुपनयनादिपरिग्रहः । तेन
चूडाकरणात्प्रक्तनयान्निष्क्रमणात्प्रशानयोरनाभ्युदयिकम् । नामकरणे तु विशे-
षोपदेशादेवाऽभ्युदयिकानुष्ठानम् । न चादिपदस्य प्रकारार्थत्वान्निष्क्रमणात्प्र-
शानयोरपि परिग्रह इति वाच्यम् । नामकरणस्य पृथगुपादानवैयर्थ्यापत्तेः ।
पुत्रादिमुखदर्शने । पुत्रस्य प्रथममुखदर्शने । अत्र “पुत्राद्यमुखदर्शने” इत्य-
पि पठन्ति । तेन द्वितीयादिमुखदर्शने न भवति ॥ इति ॥

अत्रसंस्कारदीपके विशेषः—

तत्र कात्यायनः ।

“स्वपितृभ्यः पिता दद्यात्सुतसंस्कारकर्मणि ।

पिण्डानोद्वाहनात्तेषान्तदभा(स्याऽभा)वेतु तत्कृमात् ॥”

इति । अत्र निष्क्रमणात्प्रशानातिरिक्तत्वेन सुतसंस्कारपदं सङ्कोचनी-
यम् । “कन्यापुत्रविवाहेष्वि”—त्याद्युपदर्शितविष्णुपुराणेन सहैकमूलकत्व-
रूपनालाघवात् । सुतेति पुंस्त्वमविवक्षितं तेन सुताया अपि परिग्रहः । सुता-
पदस्युत्पत्तयोः “पुमान्स्त्रिया” (पा० १।२ ६७) इत्येकशेषाद्वा । ओद्वाहना-
दित्यभिधावाद् । वचनान्तरेणैकवाक्यतानुरोधात् । तेन विवाहपर्यन्तम-
पत्यसंस्कारजनककर्मसु पिता स्वपितृभ्यः पिण्डान्दद्यात् । आभ्युदयिकश्राद्धं
कुर्यादित्यर्थः । अङ्गमुखेन प्रधानविधानात् । पुत्रस्य प्रथमविवाह एवाभ्युदयिकं,
संस्कारजनककर्मणि प्रकृतवचनेन तद्विधानात् । द्वितीयादेश्च तदजनकत्वात् ।
संस्कारवति सजातायसंस्कारान्तरानुत्पत्तेः । इत्थञ्चैतदेकमूलकत्वानुरोधात्

“विवाहे पुत्रकस्यचे”ति ब्रह्मपुराणमपि प्रथमविवाहपरमेव द्रष्टव्यम् । तदभा-
वेत्विति । तदभावे संस्कार्यपितुर(१)भावे । तेषां-पितृणाङ्कृते दाने प्राप्ते-त-
त्क्रमात् । संस्कार्यक्रमादित्यर्थः । तथा च संस्करणीयः संस्करणीया वा यथा
करोत तथा संस्काराधिकारिणाऽभ्युदयिकङ्करोव्यमिति कल्पितोऽर्थः ।

इत्थञ्च मातामहादयोऽपि संस्कार्यस्यैवेतिलब्धम् । (२)

यत्तु—तत्क्रमादित्यस्य संस्कार्यपितृक्रमादित्यर्थ इति । तन्न । तु शब्दप्रति-
पाद्यपूर्वोक्तव्यवच्छेदानुपपत्तेः । “स्वपितृभ्यः पितादद्यादि”—त्यनेनैव तद्भावे
“तदभावे तु तत्क्रमादि”ति चतुर्थचरणवैयर्थ्यापत्तेश्चेति सकलनिबन्धसि-
द्धान्त इति दिक् ।

तथाच पितरि जीवत्यन्यः संस्कर्ता संस्करणीयपितृक्रमेणैवश्राद्धकुर्यात् ।

“अष्टौ संस्कारकर्माणि गर्भाधानमिवस्वयम् ।

पिता कुर्यात्तदन्यो वा तस्याभावे तु तत्क्रमात् ॥”

इति वचनात् । वाकारस्वरसेन तस्य पितृवत्कर्तव्यप्रतीतेः । यथा गर्भा-
धानं स्वयमेव कुर्यात्तथा स तदन्यो वा संस्काराष्टकं कुर्यादित्यर्थः ।

शातातपः—“नानिष्ठा तु पितृन् श्राद्धे कर्मवैदिकमारभेत्” इति ।

अत्र पितृपदं श्राद्धापितृपरम् । न तु सम्बन्धिकशब्दत्वेन स्वपितृपरम्
कर्त्रन्तरेण संस्कार्यपितामहादिश्राद्धकरणप्रसङ्गात् । नचेष्टापत्तिः । शिष्टाचार-
विरोधात् । “तदभावे तु तत्क्रमादि”तिविधिविरोधाच्च । कर्मपदञ्च ऋष्यन्त-
रोक्तविशेषविषयकं बोध्यमिति नातिप्रसङ्गः । इति ॥

मातृकापूजाभ्युदयिकापवादमाह कात्यायनः—

“असकृद्यानि कर्माणि क्रियन्ते कर्मकारिणा ।

प्रतिप्रयोगं नैव स्युर्मातरःश्राद्धमेव च ॥” इति ।

यानि कर्माणि—श्रावण्याप्रहायण्यादीनि । असकृद्—वारम्वारम् । आहि-
ताग्निना क्रियन्ते । तेषु प्रथमप्रयोग एव मातृकापूजाभ्युदयिके भवतः । न तु
प्रतिप्रयोगमित्यर्थः ।

तथा—“आधाने होमयोश्चैव वैश्वदेवे तथैव च ।

बलिकर्माणि दर्शं च पौर्णमासे तथैव च ॥

नवयज्ञे च यज्ञज्ञा वदन्त्येवं महर्षयः ।

एकमेव भवेच्छ्राद्धमेतेषु न पृथक्पृथक् ॥” इति ।

(१) अभावोऽत्र जीवतः कर्मकर्तृत्वस्य । मरणञ्च । तत्र जीवतः पितृणां कृते
पितृसोदरेणाऽपि तत्प्रतिनिधिना तत्कर्मकरणे—माणवकपितृपितेत्यादिरूपेणैवाभ्युद-
यिकं कार्यम् । मरणपक्षे तु माणकपितेत्येवमेवेत्युभयथाप्ययं तत्क्रमशब्दार्थः । किन्तु यो
योजीवतितन्तं परित्यज्येति सर्वसम्मतः पन्थाः । (२) तथाचाहुः—“पितरोयस्यपूज्यन्ते
तस्यमातामहादवः” इति ।

आधाने—अग्न्याधाने । होमयोः सायं प्रातर्होमयोः । नवयज्ञ आप्रयणो-
ष्टिः । एतेषु आधानादिषु प्रतिकर्म न कार्यं, किन्त्वाधानादेरादौ कृते सर्वेष्वेव
कृतं स्यादित्यर्थः ।

तथा—“नाष्टकासु भवेच्छ्राद्धं न श्राद्धे श्राद्धमिष्यते ।

न सोष्यन्तीजातकर्मप्रोषितागतकर्मसु ॥” इति ॥

अष्टकासु—तिसु(१) । श्राद्धे-पिण्डपितृयज्ञे । सोष्यन्त्याम्—आसन्न-
प्रसवायाः सुखप्रसवनिमित्तमनुष्ठेये सोष्यन्तीहोमे । जातकर्मणि-विप्रकर्षा-
दिना त्वज्ञानवशात्कालान्तरे क्रियमाणे । न तु तत्काल एव क्रियमाणेऽपि ।
तत्र पुत्रजन्मनिमित्तकस्य विहितत्वेन निषेधानर्थक्यात् । प्रोषितागतकर्मणि ।
“विप्रोष्य ज्येष्ठस्य पुत्रस्योभाभ्यां पाणिभ्यां मूर्द्धानं परिगृह्य जपेत्” (गो० गृ०
२।८।८१) इत्यादिना विहिते प्रवासादागतस्य पितुः पुत्रमूर्द्धादिस्पर्शरूपे च न
श्राद्धमित्यर्थः ।

तथा—“विवाहादिः कर्मगणो य उक्तो गर्भाधानं शुश्रम यस्यचान्ते ।

विवाहादावेकमेवात्र कुर्याच्छ्राद्धं नादौ कर्मणः कर्मणः स्यात् ॥

इति । अन्ते परसमीपे(२) । विवाहादारभ्य गर्भाधानात्प्राक् यश्चतुर्थी

होमाङ्ग-समशनीयचरुहोम-गृहप्रवेश-यानारोहण-चतुष्पथामन्त्रणा-ऽक्षभङ्ग-
समाधानहोमादिरूपः कर्मगणोक्तः । तत्र विवाहोपक्रम एव श्राद्धत्र तु तत्त-
त्कर्मोपक्रमेऽप्येत्यर्थः । एकेनैव श्राद्धेन सर्वाण्यपि तानि श्राद्धवन्तीत्याशयः ॥

तथा—“गणशः क्रियमाणेषु मातृभ्यः पूजनं पृथक् ।

सकृदेव भवेच्छ्राद्धमादौ न पृथगादिषु ॥” इति ।

गणशः । समुदायेन एकस्मिन्दिने । क्रियमाणेषु कर्मसु । यथा यजनीयेऽ-
हनि नवयज्ञ-वास्तुयज्ञ-गोयज्ञा-ऽश्वयज्ञेषु सर्वोद्देशेनैकमेव मातृपूजनमेकमेव
चतुर्द्विआद्धं न तु कर्मसमसंख्याकमित्यर्थः । आग्नेयादीनां षण्णामप्युद्देशेन
सकृदेव प्रयाजादिवत् तन्त्रेणैव सिद्धिरिति भावः । अतएवैकस्मिन्दिने क्रिय-
माणेषु चूडाकरणोपनयनादिषु सकृदेवमातृकापूजनमाभ्युदयिकञ्चाचरन्तीति ॥

इत्याभ्युदयिकश्राद्धविचारः ॥ * ॥

(१) “ऊर्ध्वमाग्रहायण्यास्तिस्रोऽष्टकाः” इतिप्रतिज्ञासूत्रात् । वस्तुतस्तु—“चतस्रुषु”
इति व्याख्येयम् । ऐन्द्री-वैश्वदेवी-प्राजापत्या-पित्र्येति तदनन्तरसूत्रे देवताभिधाने-
चतुर्थ्या अप्युपादानात् । तत्राद्यास्तिस्रोऽष्टकाः पौषादिनासत्रयस्य कृष्णाष्टम्याम्-अपूप
मांस-क्षाकैः क्रमेण होतव्याः । चतुर्थ्यपि आश्विनकृष्णाष्टम्यां कालशाकेन । “तुरीया-
शाकाष्टके”ति कण्डिकोपसंहारसूत्रेणात् । तुरीया-चतुर्थी ॥

(२) तथाच पाणिनीयैः परिभाषिते “द्वन्द्वान्ते द्वन्द्वौ वे”तिवचने परसमीपार्थ-
एवान्तस्यपदः पठित इति न पाणिपिहितं पाणिनीयानाम् ॥

शाण्डिल्यस्य महासुनेरकच्छुषे गोत्रे प्रशस्ये सताम् ।
जातः सद्गुणभूषितं करमहावंशे मुकुन्दः सुधीः ॥
व्याकृत्यादिविचक्षणः क्षणमपि प्रेक्षा न यस्याऽभवत् ।
श्रौत-स्मार्त्त-शिवोक्त(१)कर्मनिचयादन्यत्र लग्ना क्वचित् ॥ १ ॥
विग्नः पुत्रकलत्रमित्रनिवहस्यार्थेऽसमर्थोऽपि सन् ।
श्रीपलङ्गमीश्वरसिंहभूपतिमणोर्वेदेहभूमीशतुः ॥
आशीताचलसेतु-विस्तृतयशोराशोर्हयासागर—
स्यात्यर्थं कृपयाऽऽप्तसन्मतिरिति प्रज्ञाय विज्ञापितः(२) ॥
तस्याऽशेषगुणाकरस्यमहतः पत्न्याः प्रशम्यात्मनः ।
ज्येष्ठायाःस्वगुणैःसमा रवि(१२)मिता धर्माधिकारेस्थितः ।
सेवासक्तमना न जातुचिदपि आप्नोऽमतत्वं, सदा ।
सद्गर्भे नितराम्मतिन्दददमुष्याःसम्मतोऽभूत्ततः ॥
शा०केभ्रव्धिवसुक्षमा(१८४१)परिमिते कस्यापि वश्यात्मनः ।
शश्वत्प्रार्थनया कमश्नरमहाभागैः समाकारितः ॥
धर्मोद्धारकृतोमहर्षितुलितस्य श्रीपरमेशप्रभोः ।
सम्मत्याऽत्र कृतोमुजप्फरपुरे विद्यालयेऽध्यापकः(३) ॥ २ ॥ ३ ॥ ४ ॥
(विशेषकम्)
श्रीमद्गोभिलगृह्यसूत्रनिवहेऽन्तेवासिनां प्रस्तुते ।
सम्राट्स्थापितसत्परीक्षणविधौ पूर्णोपकारक्षमाम् ॥
व्याख्यां पूर्वकृतिप्रगल्भलिखितच्छायातिहृद्यां व्यधात् ।
नाम्नेमां"सृदुलां"शाराब्धिवसुभू (१८४५) शा० के तपस्यर्जुने ॥
वारे भूमिभुवोदिवाकरतितिथौ साम्राज्यभाजि प्रभौ ।
जौर्जे पञ्चमके नकेऽत्र सुखिनः स्वे स्वेऽधिकारे स्थिताः ॥
तस्यैवातिगुणे मुजप्फरपुरे संस्थापिते प्रोन्नते ।
नानाशास्त्रिपरिश्रिते ननु महाविद्यालयेऽध्यायन्(४) ॥ ५ ॥ ६ ॥
(युग्मम्)
विद्वांसोऽमत्सरा नूत्नां प्रत्नव्याख्याश्रितां पुरा ।
लोकन्ते चेदिमां स्तृद्धां सफलः स्याच्छ्रमोद्ययम् ॥ ७ ॥ इति ॥
यत्नेन गच्छतोमार्गे स्वलनं चेन्महीयसाम् ।
हसन्यसाधवस्तत्र समादधति सज्जनाः ॥ १ ॥ इति च ॥

(१) आगमशास्त्रं शिवोक्तम् ।

(२) विचार्य ज्ञापितोमहाराज्या सेवाऽऽसक्तमनाअभुदित्यन्वयः ।

(३) श्रौत-स्मार्त्ता-ऽऽगमकर्मकाण्डस्य ।

(४) अस्य व्यधादिति गतेनाभिसम्बन्धइति युग्मम् ॥



प्राप्तिस्थानम्—

चौखम्बा संस्कृत पुस्तकालय

बनारस सिटी ।



* श्रीः *

सव्याख्यस्यास्य श्रीमद्बोभिलीय गृह्यसूत्रस्य

शुद्धिपत्रम्—

अत्र—

“मूलादर्थेऽर्थतोमूले वाचयित्रा विचारिते ।

सुद्राप्रमादजा हानिरचिरादपयास्यति ॥ १ ॥

शुद्धम्	पृष्ठम् पङ्क्तिः	अशुद्धम्	शुद्धम्	पृष्ठम् पङ्क्तिः
चर्चम्	६ ९	उत्तर	उत्तरो	३९ ३३
फलमा	८ २७	आचमनविधिः । नित्यहोमविधिः		४० १
मग्नि	११ ८	तथा	तथा	४२ ८
ह्यग्निः	,, १९	नित्यहोमविधिः । वैश्वदेवाङ्गविधिः		४६ १
श्रव	,, ३१	गृह्य	गृह्य	४८ २
त्कार्ये	१३ २६	तन	यन	,, ३३
स्यवै	,, २८	()	(पृ. ४१-पं. ९)	४९ २०
वह्नि	१४ ९	स्विकृत्	स्विकृत्	,, २७
पूर्वे	१६ ३३	बलीह	बलीन् ह	५२ १७
प्रदु	२१ ३०	नित्यहोमविधिः । बलिवैश्वदेवविधिः		५८ १
काटिम्	२३ १३	दुपदात्र	दुपदात्र	,, ७
पितृणां	२४ १२	(२)	(३)	,, २६
कर्त्त	,, ३०	तिदा	तिदी	४९ २८
तीर्थे	२८ १७	दश्वा	पश्वा	६० ७
मन	३१ १३	वर्षत्	वर्त्त	,, ३१
तथा	३२ ८	त्रस्य	त्रस्य	६६ १६
स्पृशेत्	,, १०	वौर्ण	पौर्ण	,, १९
। नित्यहोमविधिः	३३ १	काराल	काल	,, २१
त्कृच्छ्र	३५ ८	वल्लो	वल्लो	६७ १६
स्त्रित्व	,, १४	रास्य	रास्य	६८ १३
न्पर्यु	,, २०	हार्थ	हार्थ	,, २२
मभि	,, २३	लक्षणाम्	लक्षणाम् (१।३।८)	७३ १९
। नित्यहोमविधिः	३६ १	ऋक्मनय	ऋक्मनयोः	७५ १६
,,	३८ १	शूर्य	शूर्ये	८४ १७

अशुद्धम्	शुद्धम्	पृष्ठम् पङ्क्तिः	अशुद्धम्	शुद्धम्	पृष्ठम् पङ्क्तिः
पोथः	पोतः	८९ २९	पुरुषः	पुरुषः	१२३ ३४
प्रका	प्रका	९३ १	आचि	आच	१२४ १४
शौच	शौचि	,, २	दृषत्पु	दृषत्पु	१२६ १८
सूत्र	सूत्रे	१४ ८	त्वाम्य	स्वाम्य	१२७ १७
ममसा	मनसा	,, १८	स्वर्व	स्त्वर्व	१२९ १३
सृमथं	सृन्मथं	,, ३१	सर्वं	स्वर्वं	१३० २२
प्राक्काः	प्राक्काः	९९ १०	दोऽपि	द्वेऽपि	१३३ २९
अद्भि	अद्भि	,, १९	विवि	विधि	,, २१
यीवै	यीवै	,, ३१	मादवे	मानवे	१३४ ११
क्क्रिया	ह्क्रिया	९६ २०	निभिः	दिभिः	,, २३
यद्य	यद्यु	९७ १०	उले	उल्ले	१३६ ११
न्यया	निया	१०० २१	महे	भट्ट	१३६ १९
नस्रुव	नस्रुव	१०३ १४	तिचा	तिचा	,, २०
हुरि	हुति	१०९ ८	दग्धन्ध	दद्गन्ध	१३८ २३
प्राक्था	प्राक्प्रा	,, १३	पन्था	पन्थाः	१४० ९
प्राक्थौ	प्राक्पौ	,, १५	यांति तान् लोट्	यां लोट्	१४२ २१
त्वथनो	त्वथेनो	१११ ३१	शाष्णः	श्रीष्णः	१४३ १९
द्वध्यम्	द्वध्यः	१११ १५	भ्रवृ	भ्रावृ	१४६ ३०
नोङ्कुर्या	नोङ्कुर्या	११३ २	लिङ्गस्य	लिङ्गविशेषस्य	१४७ १७
अथ द्वितीय	प्रपाठकः ।	११४ १४	तीव	जीव	,, २१
दर्शपौर्णमास-	दाराहरण-		टिपलोपे	टिलोपे	१४८ २९
विधिः	विधिः	११५ १	णा कु	ण कु	१५८ १
स्तान्	तान्	,, २७	कल्पते	कल्पते	,, २
दर्शपौर्णमास-	अथज्ञाति-		,,ति	,,ति(१-८-१७)	,, १०
विधिः	कर्म	११८ २	स्यानेषु	स्थानेषु	१५९ १३
भवति	भवसि	११९ २	स वै	सावै	१६४ २६
सुरा	सुरा-बदकम्	,, ३	विष्वेषु	विष्येषु	,, २९
त्वाष्ट	त्वाष्टम्	,, १९	व्यूह	व्यूह	१६५ २६
दर्शपौर्णमास-	अथविवाहः ।		विवाहविधिः	चतुर्थीकर्म	१७४ १
विधिः ।		१२० १	याऽज्जु	याऽअजु	,, ३३
मकार	माकार	१२१ ३०	कम्मन्त्र	कमन्त्र	२७५ १४
स्माता	स्माता	१२२ २०	दोषा	दोषा	१७७ २८

शुद्धिपत्रम् ।

अशुद्धम्	शुद्धम्	पृष्ठम् पङ्क्तिः	अशुद्धम्	शुद्धम्	पृष्ठम् पङ्क्तिः
गतश्र॑ऋ	ततश्च॑ऋ	११ ३०	यन्त्राय	मन्त्रार्थ	११ ३०
कल्प	कल्प	१७९ १२	तज्ञा	यज्ञो	२२७ ११
मन्दिनं	मन्दिनं	११ २८	जातकर्णः	जातकर्णः	११ १६
दहः	दहः	१८२ २६	सावित्री	सावित्री	२२९ ७
पेलि कारान्ते-	पेलिकान्ते-		वदि	वैदि	११ २७
मोत्थाय	मोत्थाय	१८४ ११	सुश्रव	सुश्रव	२४० १७
स्रोतस्य	स्रोतस्य	१८५ १०	प्यथा	यथा	११ ३४
पर्ण	पर्ण	१८८ ७	गृह्णन्	गृह्णन्	२४१ ८
व्याप्रियन्त	व्याप्रियन्ते	१८९ १३	शर्मकृत	शर्मस	२४६ १४
नाम्	नात्	१९० ७	धाम्नि	धानाम्नि	२४८ १५
तस्यन	तस्यनः	१९१ ९	नागिनका	नगिनका	२४९ ३३
प्रदीषो	प्रदीपो	११ २०	शेषु	शेषु	२५० ९
पादन	पादान	१९७ ३२	ताञ्च	ताञ्च	११ १५
थंपुत्रोमम	थंमपुत्रो	२०१ ४	अद्भिर्जलै	अद्भिर्जलैः	११ १६
श्रश्च	श्रश्च	२०८ २२	येऽश्च...पाञ्ज	येश्च...पामञ्ज	२५१ १०
या म्त्रियरूप	मात्रियरूप	२०९ २८	येऽश्च	येऽश्च	११ १५
मूढ्य	मूढ्यर्ण्य	२१० १८	कुत्ते	कुत्ते	११ २३
र्त्तमाने	र्त्तमाने	२११ ३	स्याषाय	स्वोषाय	२५३ २
सुक्क	सुक्क	२१३ २७	चित्त्ये	चित्त्ये	११ ३
२९।२८	२९-२८	२१४ ५	प्रिहा	प्रिया	११ ३२
दधति	दधाति	२१५ १५	नससनिम्प्रा	दशसनिम्मा	२५४ ९
र्त्तची	र्त्तची	२१७ २०	रत्थात्	रत्थात्	११ १०
युष्यम्	युषम्	२१७ २१	मन्तभूत	अन्नभूत	२५५ ९
रिषेव	रिषेद्	२१९ २५	नदेवा	नदेवाः	११ २७
गाहृतैः ।	गर्हितैः ।	२२० ३५	कित्त्विक	कित्त्विक	११ २८
नित्यामि	नित्यमि	२२१ २२	वच्छे	विच्छे	२५६ ५
न्नास्त्वा	न्नास्त्वा	२२२ ३०	शोदीन	शोऽदीन	११ ३३
ज्ञैमि	ज्ञैमि	२२३ १५	भवेम्	भवेम	२५७ १
स्तस्य	स्तस्य	२२५ १२	म्लान	स्नान	११ २५
मासोऽति	मासोऽति	२३२ १४	श्रमधि	श्राद्धमधि	११ २९
प्रावृत्तम्	आवृत्तम्	२३३ १४	निप्रा	विप्रा	११ ३१
यूष्ण	पूष्ण	११ २५	ओष्टा	ओष्टा	२५८ ३३

अशुद्धम्	शुद्धम्	पृष्ठम् पङ्क्तिः	अशुद्धम्	शुद्धम्	पृष्ठम् पङ्क्तिः
एतल्लिन	एतस्मिन्	२५९ ९	अर्हणाविधिः	संस्कारकुशाण्डि	
पितृतः	पितृतः	१ १२	कापरिशिष्टम्		२७६ १
आचार्य	आचार	१ २९	कृणवाम	कृणवामा	१ १४
करत्रं	करणं	२६० ३३	यत्रे	यत्ते	१७७ २३
प्रयाठकस्य	प्रपाठकस्य	२६१ १४	थण	थंण	१ २६
तत्रतथेह	तत्रवेष्टयन्तितथेह	१ ६७	अर्हणाविधिः	सं०कु०परिशिष्टम्	२७८ १
धुष्यर्क	धुपर्क	२६४ १७	अछनौ	अवनौ	१ २३
सैन्ध्यै	सैरन्ध्यै	१ २२	पसु	चह	१ १
नितन्तराः	निरन्तराः	२६६ ८	विपातः	निपातः	१ २६
शर्म	शर्म	१ १	तैहृदयै	तैर्हृदयै	१ २८
नीयरुप	नीयस्य	१ २४	प्रगतमन	प्र(गत)मन	१ ३०
पामन्यश्च	पादमन्यश्च	२६७ ११	मत्वथ	मत्वर्थ	१ ३०
मयपर	मपर	१ १२	म्भागा	म्भागा	३७९ ८
स्थोदुप	स्थादुप	१ २९	यर्णागम	वर्णागम	१ २९
मन्त्राथ	मन्त्रार्थ	१ ३१	अर्हणाविधिः	सं०कु०परिशिष्टम्	२८० ९
गृहनीयात	गृह्णीयाद्	२६८ ४	तेतश्च	तेजश्च	२८० ३
दृथ्य	दृथ्य	१ ७	वाकव	वाक्च	१ ४
यसोऽसी	यशोऽसी	१ १५	माभवन्तु	सामवन्तु	१ १
थीया	थीथो	१६९ २८	समौनस्यं	सौमनस्यम्	१ ८
दत्सना	त्सना	२७१ २७	चकारः	चकाराः	१ १०
पठ्यते	पठ्यते	१ ३२	ध्यायन	ध्यायन्	१ ३२
नम	नजा	२७२ २०	वास्तन्ते	वास्त्वन्ते	२८१ ११
संज्ञया	संज्ञा	१ २१	बद्धच	बहुच	२८३ १२
नेदार्थ	नेकार्थ	१ २५	द्वष्टिः	द्वष्टिः	१ १५
पुनर्थ	पुनर्थ	२७४ ८	भिच्छन्ति	मिच्छन्ति	१ १९
न्युनर	न्युनर	१ १२	मात्तणां	मातृणां	२८५ १७
सम्महेमो	सम्महेमा	२७५ २६	श्रीदत्ता	श्रीदत्तो	२८८ ५
परिषामा	षामा	१ २७	ऽथेवम्	ऽथेवम्	१ ७
			पुरण्य	पुनरण्य	१ २४

